

امام اعظم ابو حنیفہ رحمۃ اللہ علیہ کا محدثانہ مقام



امام ابو حنیفہ کی سوانح، آپ کی تابعیت، شہر کوفہ کی قدر و منزلت، دس محدثین اساتذہ و تلامذہ کا تعارف، امام اعظم کی جلالتِ شان سوا کا براہل علم کی نظر ہیں، آپ کے اصولِ حدیث، فنِ حدیث اور رجال میں مہارت، کتاب الآثار کا تفصیلی تعارف، انتیس مسانید اور ان کے مصنفین کا تعارف، صحابہ سے روایتِ حدیث، محدثین کی نظر میں آپ کی بلند پایہ فقہانیت کا بیان، تالیفاتِ امام اعظم، فقہ حنفی کے خصائص و امتیازات، آپ پر نقد و جرح اور اس کے تفصیلی جوابات، آپ کی ذکاوت کے پچاس دچپ واقعات، ۲۰۰۰ سے زائد حوالہ جات سے مزین کتاب

مَوْلَانَا مُحَمَّدُ مَدَنِي

فاضل جامعہ علوم اسلامیہ، علامہ یوسف بنوری ٹاؤن کراچی
استاذ جامعہ انوار العلوم مہران ٹاؤن کورنگی کراچی



امام اعظم ابو حنیفہ رحمہ اللہ کا محدثانہ مقام

جلد اول

امام ابو حنیفہ رحمہ اللہ کی سوانح، آپ کی تابعیت، شہر کوفہ کی قدر و منزلت، دس محدثین اساتذہ و تلامذہ کا تعارف، امام اعظم کی جلالت شان سوا کا براہل علم کی نظر میں، آپ کے اصول حدیث، فہن حدیث اور رجال میں مہارت، کتاب الآثار کا تفصیلی تعارف، انیس مسانید اور ان کے مصنفین کا تعارف، صحابہ سے روایت حدیث، محدثین کی نظر میں آپ کی بلند پایہ فقہیت کا بیان، تالیفات امام اعظم، فقہ حنفی کے خصائص و امتیازات، آپ پر نقد و جرح اور اس کے تفصیلی جوابات، آپ کی ذکاوت کے بچاس دلچسپ واقعات، ۲۰۰۰ سے زیادہ حوالہ جات سے مزین کتاب

تالیف

مولانا فتح محمد نعمان

فاضل جامعہ علوم اسلامیہ علامہ یوسف بنوری ٹاؤن کراچی
استاذ جامعہ انوار العلوم مہران ٹاؤن کورنگی کراچی۔

دارالناشر

حق سٹریٹ اردو بازار لاہور 0333-8335011

222096

جملہ حقوق بحق ناشر و مصنف محفوظ ہیں

☆ نام کتاب: امام اعظم ابو حنیفہؒ کا مختصر نامہ مقام
☆ تالیف: مولانا محمد نجف
☆ جلد: ۱
☆ ناشر: دارالناشر ۱۵۱۸
☆ اہتمام: مولانا طارق محمود صاحب کراچی
☆ سن اشاعت: ۱۵ اپریل بمطابق ۱۴ جمادی الثانی ۱۴۳۵ھ

ملنے کے پتے

مولانا ظہور صاحب جامعہ سراج الاسلام
محلقہ نیواسلام آباد پارہوتی، مردان، 0334-8414660
0313-1991422, 0300-5886491



- | | |
|--|------------------------------------|
| ☆ ادارہ العلم ریاض سوک سنٹر نوشہرہ | ☆ ادارۃ النور بنوری ٹاؤن کراچی |
| ☆ کتب خانہ مظہری گلشن اقبال کراچی | ☆ مکتبہ رحمانیہ اردو بازار لاہور |
| ☆ مکتبہ سید احمد شہید اردو بازار لاہور | ☆ مکتبہ قاسمیہ اردو بازار لاہور |
| ☆ اسلامی کتب خانہ بنوری ٹاؤن کراچی | ☆ مکتبہ القرآن بنوری ٹاؤن کراچی |
| ☆ کتب خانہ رشیدیہ راجہ بازار راولپنڈی | ☆ مکتبہ رشیدیہ سرکی روڈ کوئٹہ |
| ☆ ادارۃ الرشید بنوری ٹاؤن کراچی | ☆ مکتبہ رشیدہ اکوڑہ خٹک |
| ☆ مکتبہ رحمانیہ قصہ خوانی پشاور | ☆ مکتبہ لدھیانوی بنوری ٹاؤن کراچی |
| ☆ نیازی کتب خانہ اکوڑہ خٹک | ☆ مکتبہ امام محمد بنوری ٹاؤن کراچی |

عنوان

صفحہ نمبر

- ۲۲..... مقدمہ
- ۳۲..... ولادت باسعادت
- امام اعظم رحمہ اللہ کی اسی (۸۰ھ) میں ولادت کے متعلق آٹھ اہل علم کی تصریحات
- ۳۲..... ۱..... امام اسماعیل بن حماد رحمہ اللہ (متوفی ۲۱۲ھ) کی تصریح
- ۳۲..... ۲..... امام ابو نعیم فضل بن دُکین رحمہ اللہ (متوفی ۲۱۸ھ) کی تصریح
- ۳۲..... ۳..... علامہ ابن عبدالبر مالکی رحمہ اللہ (متوفی ۴۶۳ھ) کی تصریح
- ۳۵..... ۴..... امام نووی رحمہ اللہ (متوفی ۶۷۶ھ) کی تصریح
- ۳۵..... ۵..... امام جمال الدین مزی رحمہ اللہ (متوفی ۷۴۲ھ) کی تصریح
- ۳۵..... ۶..... عظیم نقاد محدث امام ذہبی رحمہ اللہ (متوفی ۷۴۸ھ) کی تصریح
- ۳۵..... ۷..... علامہ بدر الدین عینی رحمہ اللہ (متوفی ۸۵۵ھ) کی تصریح
- ۳۵..... ۸..... علامہ احمد بن حجر مکی رحمہ اللہ (متوفی ۹۷۳ھ) کی تصریح
- ۳۶..... نام و نسب
- ۳۶..... اسم اور مسکن میں مناسبت
- ۳۷..... ابو حنیفہ کنیت کی وجہ
- ۳۷..... ایک غلط فہمی کا ازالہ
- ۳۷..... امام ابو حنیفہ رحمہ اللہ فارسی النسل تھے
- ۳۹..... فقہاء ثلاثہ میں سے کوئی بھی فارسی النسل نہ تھا
- ۴۰..... امام اعظم ابو حنیفہ رحمہ اللہ کے متعلق نبوی پیشین گوئی

امام اعظم رحمۃ اللہ علیہ کے مناقب پر مشتمل روایت نو (۹) صحابہ سے مروی ہے

- ۱..... حضرت ابو ہریرہ رضی اللہ عنہ..... ۴۳
- ۲..... حضرت سلمان فارسی رضی اللہ عنہ..... ۴۳
- ۳..... حضرت علی رضی اللہ عنہ..... ۴۳
- ۴..... حضرت عائشہ رضی اللہ عنہا..... ۴۳
- ۵..... حضرت جابر بن عبد اللہ رضی اللہ عنہ..... ۴۳
- ۶..... حضرت مندوس رضی اللہ عنہ..... ۴۳
- ۷..... حضرت عبد اللہ بن مسعود رضی اللہ عنہ..... ۴۳
- ۸..... حضرت قیس بن سعد رضی اللہ عنہ..... ۴۴
- ۹..... حضرت عبد اللہ بن عمر رضی اللہ عنہ..... ۴۴

سات (۷) اکابر اہل علم کے نزدیک حدیث کا مصداق امام اعظم رحمۃ اللہ علیہ ہیں

- ۱..... علامہ جلال الدین سیوطی رحمۃ اللہ علیہ (متوفی ۹۱۱ھ)..... ۴۷
- ۲..... علامہ محمد بن یوسف الصالحی دمشقی شافعی رحمۃ اللہ علیہ (متوفی ۹۲۲ھ)..... ۴۷
- ۳..... علامہ ابن حجر مکی رحمۃ اللہ علیہ (متوفی ۹۷۳ھ)..... ۴۷
- ۴..... علامہ علی بن محمد العزیزی رحمۃ اللہ علیہ (متوفی ۱۰۷۰ھ)..... ۴۸
- ۵..... علامہ محمد معین السندی (متوفی ۱۱۶۱ھ)..... ۴۸
- ۶..... حضرت شاہ ولی اللہ محدث دہلوی رحمۃ اللہ علیہ (متوفی ۱۱۷۶ھ)..... ۴۹
- ۷..... مشہور غیر مقلد عالم علامہ نواب صدیق حسن خان رحمۃ اللہ علیہ (متوفی ۱۳۰۷ھ)..... ۴۹
- امام اعظم رحمۃ اللہ علیہ کے حق میں حضرت علی رضی اللہ عنہ کی دعا..... ۴۹
- شرفِ تابعیت..... ۵۲
- صحابی کی تعریف..... ۵۲

- ۵۳..... تابعی کی تعریف
- ۵۴..... جمہور محدثین کے نزدیک تابعی ہونے کیلئے صرف روایت صحابی کافی ہے
- ۵۴..... صحابی اور تابعی کی فضیلت حدیث کی روشنی میں
- امام اعظم رحمہ اللہ کے تابعی ہونے پر پچیس (۲۵) اکابر اہل علم کی تصریحات
- ۱..... خود امام اعظم ابو حنیفہ رحمہ اللہ (متوفی ۱۵۰ھ) کی تصریح ۵۵.....
- ۲..... امام ابن سعد رحمہ اللہ (متوفی ۲۳۰ھ) کی تصریح ۵۶.....
- ۳..... امام ابو نعیم اصبہانی رحمہ اللہ (متوفی ۴۳۰ھ) کی تصریح ۵۶.....
- ۴..... امام ابن ندیم رحمہ اللہ (متوفی ۴۳۸ھ) کی تصریح ۵۷.....
- ۵..... خطیب بغدادی رحمہ اللہ (متوفی ۴۶۳ھ) کی تصریح ۵۷.....
- ۶..... امام سمعانی رحمہ اللہ (متوفی ۵۶۲ھ) کی تصریح ۵۷.....
- ۷..... علامہ ابن جوزی رحمہ اللہ (متوفی ۵۹۷ھ) کی تصریح ۵۸.....
- ۸..... امام نووی رحمہ اللہ (متوفی ۶۷۶ھ) کی تصریح ۵۸.....
- ۹..... قاضی ابن خلکان رحمہ اللہ (متوفی ۶۸۱ھ) کی تصریح ۵۸.....
- ۱۰..... امام ابوالحجاج مزی رحمہ اللہ (متوفی ۷۴۲ھ) کی تصریح ۵۸.....
- ۱۱..... علامہ شمس الدین ذہبی رحمہ اللہ (متوفی ۷۴۸ھ) کی تصریح ۵۹.....
- ۱۲..... علامہ صلاح الدین صفدی رحمہ اللہ (متوفی ۷۶۴ھ) کی تصریح ۶۰.....
- ۱۳..... امام یافعی رحمہ اللہ (متوفی ۷۶۸ھ) کی تصریح ۶۱.....
- ۱۴..... حافظ ابن کثیر رحمہ اللہ (متوفی ۷۷۴ھ) کی تصریح ۶۱.....
- ۱۵..... امام زین الدین عراقی رحمہ اللہ (متوفی ۸۰۶ھ) کی تصریح ۶۱.....
- ۱۶..... علامہ ابن الوزیری مہمانی رحمہ اللہ (متوفی ۸۴۰ھ) کی تصریح ۶۲.....
- ۱۷..... حافظ ابن حجر عسقلانی رحمہ اللہ (متوفی ۸۵۲ھ) کی تصریح ۶۳.....

- ۱۸..... امام بدر الدین عینی رحمہ اللہ (متوفی ۸۵۵ھ) کی تصریح..... ۶۵
- ۱۹..... امام سخاوی رحمہ اللہ (متوفی ۹۰۲ھ) کی تصریح..... ۶۷
- ۲۰..... علامہ جلال الدین سیوطی رحمہ اللہ (متوفی ۹۱۱ھ) کی تصریح..... ۶۷
- ۲۱..... امام قسطلانی رحمہ اللہ (متوفی ۹۲۳ھ) کی تصریح..... ۶۷
- ۲۲..... امام محمد بن یوسف صالحی رحمہ اللہ (متوفی ۹۲۲ھ) کی تصریح..... ۶۸
- ۲۳..... امام ابن حجر مکی رحمہ اللہ (متوفی ۹۷۳ھ) کی تصریح..... ۶۹
- ۲۴..... ملا علی قاری رحمہ اللہ (متوفی ۱۰۱۴ھ) کی تصریح..... ۷۰
- ۲۵..... علامہ ابن العمد حنبلی رحمہ اللہ (متوفی ۱۰۸۹ھ) کی تصریح..... ۷۰
- علامہ عبدالحی لکھنوی رحمہ اللہ (متوفی ۱۳۰۴ھ) کی تحقیق..... ۷۲
- ائمہ متبوعین میں صرف امام ابو حنیفہ رحمہ اللہ تابعی ہیں..... ۷۲
- معاصر علماء میں صرف امام ابو حنیفہ رحمہ اللہ تابعی ہیں..... ۷۵
- اکابر اہل علم کا آپ کو امام اعظم کے لقب سے یاد کرنا..... ۷۵
- امام ابو حنیفہ رحمہ اللہ کا حلیہ..... ۷۶
- امام ابو حنیفہ رحمہ اللہ کی صورت و سیرت..... ۷۷
- کثرت عبادت اور شب بیداری..... ۷۸
- عقل، فہم و فراست..... ۷۸
- امانت و دیانت..... ۸۰
- پیکرِ حلم و صبر..... ۸۱
- امام ابو حنیفہ رحمہ اللہ کی سخاوت..... ۸۱
- حدیث رسول ﷺ کا ادب..... ۸۲
- امام اعظم ابو حنیفہ رحمہ اللہ کی قناعت و استغناء..... ۸۳

- ۸۳..... ذریعہ معاش
- ۸۵..... امام اعظم رحمہ اللہ کی دس خصوصیات
- ۸۶..... اس امت میں وہ چار حضرات جنہوں نے ایک رکعت میں مکمل قرآن پڑھا
- ۸۷..... امام ابوحنیفہ رحمہ اللہ اور قرآن کی عظمت
- ۸۸..... امام ابوحنیفہ رحمہ اللہ کے دس خصائل
- ۸۸..... امام ابوحنیفہ رحمہ اللہ کی تجارت
- ۹۰..... امام ابوحنیفہ رحمہ اللہ کے تجارت میں چار اوصاف
- ۹۱..... امام ابوحنیفہ رحمہ اللہ کا عشق رسول
- ۹۱..... امام ابوحنیفہ رحمہ اللہ کی تجارت میں احتیاط
- ۹۱..... امام ابوحنیفہ رحمہ اللہ کی لا جواب فراست
- ۹۳..... امام ابوحنیفہ رحمہ اللہ کی قیافہ شناسی
- ۹۴..... امام ابوحنیفہ رحمہ اللہ کی حیرت انگیز فہانت
- ۹۵..... امام ابوحنیفہ رحمہ اللہ کی حیرت انگیز حاضر جوابی
- ۹۶..... امام محمد باقر اور امام اعظم رحمہ اللہ کے درمیان مکالمہ
- ۹۸..... تین سوالات کے مسکت جوابات
- ۱۰۰..... امام ابوحنیفہ رحمہ اللہ کا تقویٰ اور مجوسی کا قبول اسلام
- ۱۰۱..... امام ابوحنیفہ رحمہ اللہ کی عقیف اور پاکیزہ کردار شخصیت
- ۱۰۳..... تفقہ حاصل کرنے کیلئے سب سے مددگار چیز
- ۱۰۳..... اکابر کا اختلاف اور مسلک اعتدال
- ۱۰۳..... ہم عصر علماء کا احترام

- ۱۰۳..... امام مالک رحمہ اللہ اور احترام امام ابوحنیفہ رحمہ اللہ
- ۱۰۴..... امام ابوحنیفہ رحمہ اللہ سے ملاقات کی تمنا
- ۱۰۵..... خلیفہ ابو جعفر کا عہدہ قضاء کی پیشکش اور آپ کا انکار
- ۱۰۵..... آپ کی گرفتاری اور جیل میں زہر سے آپ کی شہادت
- ۱۰۸..... کثرت ہجوم کی وجہ سے چھ (۶) مرتبہ آپ کی نماز جنازہ پڑھی گئی
- ۱۰۸..... امام ابوحنیفہ رحمہ اللہ کی زندگی کا ایک مختصر خاکہ
- ۱۰۹..... انسائیکلو پیڈیا آف اسلام کا جائزہ
- ۱۱۰..... امام اعظم رحمہ اللہ کی جلیل القدر صحابہ کرام تک سند متصل
- شہر کوفہ کی قدر و منزلت اور علوم شریعت کا عظیم الشان مرکز
- ۱۱۱..... کوفہ علم الحدیث کا عظیم مرکز
- ۱۱۱..... عہد فاروقی میں کوفہ کی بناء و تعمیر
- ۱۱۲..... حضرت عمر رضی اللہ عنہ کی نظر میں کوفہ کی قدر و منزلت
- ۱۱۲..... حضرت علی المرتضیٰ رضی اللہ عنہ کی نظر میں کوفہ کی قدر و منزلت
- ۱۱۵..... حضرت سلمان فارسی رضی اللہ عنہ کی نظر میں کوفہ کی قدر و منزلت
- ۱۱۵..... حضرت حذیفہ رضی اللہ عنہ کی نظر میں کوفہ کی قدر و منزلت
- ۱۱۶..... کوفہ پندرہ سو (۱۵۰۰) صحابہ کرام کی قیام گاہ
- ۱۱۸..... کوفہ میں مقیم صحابہ کرام کی تعداد دیگر شہروں کے مقابلے میں
- ۱۱۹..... حضرت علی رضی اللہ عنہ نے کوفہ کو اپنا دار الخلافہ بنایا
- ۱۲۱..... مرجع علم حضرت عبداللہ بن مسعود رضی اللہ عنہ کی کوفہ آمد
- ۱۲۲..... حضرت عبداللہ بن مسعود رضی اللہ عنہ کا علمی مقام

- ۱۲۵..... حضرت عبداللہ بن مسعود رضی اللہ عنہ کی انتھک محنتوں کے سبب کوفہ علم و حکمت سے بھر گیا۔
- ۱۲۶..... حضرت عبداللہ بن مسعود رضی اللہ عنہ کے تلامذہ کوفہ کے رشد و ہدایات کے چراغ تھے۔
- ۱۲۷..... شہر کوفہ کا تعارف علامہ ابن عبدالبر رحمۃ اللہ علیہ (متوفی ۴۶۳ھ) کی نگاہ میں۔
- ۱۲۷..... اہل کوفہ کا فضل و کمال اور علمی برتری۔
- ۱۳۰..... کوفہ علم الحدیث کا ایک عظیم الشان مرکز۔
- ۱۳۳..... کوفہ علم الحدیث کا سب سے بڑا مرکز تھا۔

امام اعظم ابو حنیفہ رحمۃ اللہ علیہ کے دس (۱۰) اساتذہ حدیث کا تعارف

- ۱..... امام ابو عمرو عامر بن شراحیل شعبی رحمۃ اللہ علیہ (متوفی ۱۰۴ھ)۔
- ۲..... امام ابو عبداللہ عکرمہ رحمۃ اللہ علیہ (متوفی ۱۰۷ھ)۔
- ۳..... امام ابو جعفر محمد بن علی المعروف امام باقر رحمۃ اللہ علیہ (متوفی ۱۱۴ھ)۔
- ۴..... امام عطاء بن ابی رباح رحمۃ اللہ علیہ (متوفی ۱۱۴ھ)۔
- ۵..... امام حکم بن عتیبہ رحمۃ اللہ علیہ (متوفی ۱۱۵ھ)۔
- ۶..... امام نافع مولیٰ ابن عمر رحمۃ اللہ علیہ (متوفی ۱۱۷ھ)۔
- ۷..... امام ابن شہاب زہری رحمۃ اللہ علیہ (متوفی ۱۲۴ھ)۔
- ۸..... امام عمرو بن دینار مکی رحمۃ اللہ علیہ (متوفی ۱۲۶ھ)۔
- ۹..... امام ابواسحاق سبیعی رحمۃ اللہ علیہ (متوفی ۱۲۷ھ)۔
- ۱۰..... امام ہشام بن عروہ رحمۃ اللہ علیہ (متوفی ۱۳۶ھ)۔

امام ابو حنیفہ رحمۃ اللہ علیہ کے دس (۱۰) محدثین تلامذہ کا تعارف

- ۱..... امام زفر بن ہذیل العنبری رحمۃ اللہ علیہ (متوفی ۱۵۸ھ)۔
- ۲..... امیر المؤمنین فی الحدیث عبداللہ بن المبارک رحمۃ اللہ علیہ (متوفی ۱۸۱ھ)۔

- ۳.....امام ابو یوسف یعقوب بن ابراہیم رحمہ اللہ (متوفی ۱۸۲ھ)..... ۱۷۶
- ۴.....امام یحییٰ بن زکریا بن ابی زائدہ رحمہ اللہ (متوفی ۱۸۲ھ)..... ۱۸۹
- ۵.....امام محمد بن الحسن الشیبانی رحمہ اللہ (متوفی ۱۸۹ھ)..... ۱۹۱
- ۶.....قاضی حفص بن غیاث نخعی رحمہ اللہ (متوفی ۱۹۴ھ)..... ۲۰۱
- ۷.....امام وکیع بن جراح رحمہ اللہ (متوفی ۱۹۷ھ)..... ۲۰۴
- ۸.....امام یحییٰ بن سعید القطان رحمہ اللہ (متوفی ۱۹۸ھ)..... ۲۰۷
- ۹.....امام حسن بن زیاد لؤلؤی رحمہ اللہ (متوفی ۲۰۴ھ)..... ۲۱۰
- ۱۰.....امام مکی بن ابراہیم رحمہ اللہ (متوفی ۲۱۵ھ)..... ۲۱۵
- امام اعظم ابو حنیفہ رحمہ اللہ کے چار ہزار شیوخ..... ۲۱۹
- امام اعظم رحمہ اللہ کے شیوخ حدیث کے اسمائے گرامی..... ۲۲۱
- امام اعظم ابو حنیفہ رحمہ اللہ کے کبار تابعین اساتذہ حدیث..... ۲۲۲
- امام اعظم ابو حنیفہ رحمہ اللہ کے اکثر اساتذہ روایت و درایت دونوں کے جامع تھے..... ۲۲۴
- امام اعظم رحمہ اللہ کے علم حدیث میں اساتذہ..... ۲۲۶
- امام اعظم رحمہ اللہ کے اساتذہ حدیث کی عظمت..... ۲۲۷
- ”تذکرۃ الحفاظ“ میں امام اعظم کے مشائخ..... ۲۲۸
- امام اعظم رحمہ اللہ طالب علم کی حیثیت سے..... ۲۳۰
- امام اعظم رحمہ اللہ کی زمانہ طالب علمی میں علم حدیث میں سبقت..... ۲۳۰
- طلب حدیث کیلئے اسفار..... ۲۳۱
- امام اعظم رحمہ اللہ کا اپنے وقت کے چاروں علمی شہروں کے اکابر اہل علم سے استفادہ..... ۲۳۲
- امام اعظم ابو حنیفہ رحمہ اللہ نے زندگی میں پچپن (۵۵) حج کئے..... ۲۳۴

- دس (۱۰) اکابر سلف صالحین جنہوں نے زندگی میں کثرت کے ساتھ حج کئے
- حضرت عبداللہ بن عباس رضی اللہ عنہ (متوفی ۶۸ھ) نے گیارہ حج کئے..... ۲۳۵
- اسود بن یزیر رحمہ اللہ (متوفی ۷۵ھ) نے اسی حج کئے..... ۲۳۵
- حضرت سعید بن مسیب رحمہ اللہ (متوفی ۹۴ھ) نے چالیس حج کئے..... ۲۳۵
- حضرت عمرو بن میمون رحمہ اللہ (متوفی ۱۲۹ھ) نے ساٹھ حج کئے..... ۲۳۶
- امام مکی بن ابراہیم بن بشیر رحمہ اللہ (متوفی ۲۱۵ھ) نے ساٹھ حج کئے..... ۲۳۶
- امام سعید بن سلیمان ابو عثمان الواسطی رحمہ اللہ (متوفی ۲۲۵ھ) نے ساٹھ حج کئے..... ۲۳۶
- امام علی بن موفی رحمہ اللہ (متوفی ۲۶۵ھ) نے پچاس حج کئے..... ۲۳۶
- امام علی بن عبد الحمید بن عبداللہ رحمہ اللہ (متوفی ۳۱۳ھ) نے چالیس حج کئے..... ۲۳۷
- امام جعفر بن محمد نصیر بن القاسم رحمہ اللہ (متوفی ۳۲۸ھ) نے ساٹھ حج کئے..... ۲۳۷
- امام حسن بن مسعود رحمہ اللہ (متوفی ۵۲۸ھ) نے اسی حج کئے..... ۲۳۷
- امام اعظم ابو حنیفہ رحمہ اللہ کا پہلا سفر حج..... ۲۳۸
- امام اعظم رحمہ اللہ کا حرمین شریفین میں مجموعی طور پر دس سال قیام..... ۲۳۹
- امام اعظم رحمہ اللہ نے بیس سے زائد مرتبہ بصرہ کا سفر کیا..... ۲۴۰
- امام اعظم رحمہ اللہ کے تلامذہ حدیث..... ۲۴۱
- امام ابو حنیفہ رحمہ اللہ کے چھیانوے (۹۶) تلامذہ کے اسماء گرامی..... ۲۴۲
- ارباب فضل و کمال کا اجتماع..... ۲۴۶
- نوسلاسل حدیث جن کی انتہاء امام ابو حنیفہ رحمہ اللہ پر ہوتی ہے..... ۲۴۷
- علم حدیث میں مہارت و امامت..... ۲۴۹
- علم دس حضرات پر دائر ہے..... ۲۵۱

علم شریعت کے مدون اول..... ۲۵۱

امام ابو حنیفہ رحمہ اللہ کی روایت حدیث کیلئے شرط..... ۲۵۳

امام ابو حنیفہ رحمہ اللہ کی تمام علوم میں مہارت..... ۲۵۴

امام ابو حنیفہ رحمہ اللہ کی ثقاہت و عدالت..... ۲۵۵

امام ابو حنیفہ رحمہ اللہ سے اکابر اہل علم کا سماعت حدیث..... ۲۵۷

بارہ (۱۲) اکابر اہل علم کا امام ابو حنیفہ رحمہ اللہ کوائمہ حدیث میں شمار کرنا

۱..... محدث کبیر امام ابو عبد اللہ حاکم نیشابوری رحمہ اللہ (متوفی ۴۰۵ھ)..... ۲۶۱

۲..... شیخ الاسلام علامہ ابن عبد البر مالکی رحمہ اللہ (متوفی ۴۶۳ھ)..... ۲۶۲

۳..... علامہ ابوالفتح محمد بن عبد الکریم شہرستانی رحمہ اللہ (متوفی ۵۴۸ھ)..... ۲۶۳

۴..... شیخ الاسلام علامہ ابن تیمیہ رحمہ اللہ (متوفی ۷۲۸ھ)..... ۲۶۳

۵..... امام محمد بن عبد اللہ الخطیب تبریزی رحمہ اللہ (متوفی ۷۴۲ھ)..... ۲۶۳

۶..... امام محمد بن احمد بن عبد الہادی مقدسی رحمہ اللہ (متوفی ۷۴۲ھ)..... ۲۶۴

۷..... عظیم نقاد محدث علامہ شمس الدین ذہبی رحمہ اللہ (متوفی ۷۴۸ھ)..... ۲۶۴

۸..... علامہ ابن قیم رحمہ اللہ (متوفی ۷۵۱ھ)..... ۲۶۶

۹..... حافظ ابن حجر عسقلانی رحمہ اللہ (متوفی ۸۵۲ھ)..... ۲۶۶

۱۰..... علامہ جلال الدین سیوطی رحمہ اللہ (متوفی ۹۱۱ھ)..... ۲۶۷

۱۱..... علامہ محمد بن یوسف صالحی شافعی رحمہ اللہ (متوفی ۹۴۲ھ)..... ۲۶۷

۱۲..... علامہ اسماعیل بن محمد العجلونی شافعی رحمہ اللہ (متوفی ۱۱۶۲ھ)..... ۲۶۸

امام ابو حنیفہ رحمہ اللہ محدث بنانے والے تھے..... ۲۶۸

متفق علیہ شخصیت کے متعلق جرح مردود ہے..... ۲۶۹

- ۲۷۱..... امام اعظم رحمہ اللہ کی مدح و توصیف کرنے والوں کی کثرت
- ۲۷۲..... علامہ ابن الوزیر یمانی رحمہ اللہ کے قلم سے امام ابو حنیفہ رحمہ اللہ کا مفصل دفاع
- ۲۷۵..... علامہ شعرانی رحمہ اللہ کی نظر میں امام ابو حنیفہ رحمہ اللہ کا علم حدیث میں مقام
- ۲۷۷..... علم جرح و تعدیل میں امام اعظم رحمہ اللہ کا نمایاں مقام
- ۲۸۰..... امام ابو حنیفہ رحمہ اللہ اور فن جرح و تعدیل
- ۲۸۳..... کیا امام ابو حنیفہ رحمہ اللہ کا امام مالک رحمہ اللہ سے سماع حدیث ثابت ہے
- ۲۸۵..... مرویات امام اعظم رحمہ اللہ کی تعداد
- ۲۸۶..... روایت حدیث میں امام اعظم رحمہ اللہ کا مقام
- ۲۸۹..... امام اعظم رحمہ اللہ کے مقام حدیث پر ایک شبہ کا ازالہ
- ۲۹۰..... امام ابو حنیفہ رحمہ اللہ حفاظ حدیث میں سے ہیں
- ۲۹۲..... امام ابو حنیفہ رحمہ اللہ سے محدثین کرام کا سماع حدیث
- ۲۹۵..... امام اعظم رحمہ اللہ کی روایت حدیث میں احتیاط
- ۲۹۶..... امام ابو حنیفہ رحمہ اللہ کا طرز استدلال

امام اعظم ابو حنیفہ رحمہ اللہ کے اصول اخذ قبول حدیث

- ۲۹۹..... راوی کا ضبط صدر
- ۳۰۲..... حدیث کو متقین کی جماعت روایت کرے
- ۳۰۴..... روایت بالمعنی اور امام اعظم رحمہ اللہ
- ۳۰۸..... وجوہ ترجیح اور امام اعظم رحمہ اللہ
- ۳۰۹..... ایک سو دس (۱۱۰) وجوہ ترجیح
- ۳۱۲..... فقہات سے متصف روایات کی احادیث کو شیوخ محدثین پر ترجیح ہوگی

- ۳۲۰..... مناولہ اور امام اعظم رحمہ اللہ
- ۳۲۲..... اخبارِ احاد میں بظاہر تعارض اور امام اعظم رحمہ اللہ کی تطبیقات
- ۳۲۳..... ہبہ سے متعلق روایات
- ۳۲۴..... سور الکلب سے متعلق روایات
- ۳۲۶..... سب سے پہلے اسلام کس نے قبول کیا
- ۳۲۸..... حدیث مسند اور مرسل
- ۳۳۱..... سماع عن الشیخ اور قراءت علی الشیخ میں امام ابو حنیفہ رحمہ اللہ کے نزدیک رائج صورت
- ۳۳۶..... راوی کی توثیق کے لیے صرف ایک محدث کی گواہی بھی کافی ہے
- ۳۳۷..... ثقہ کی زیادتی مقبول ہے
- ۳۳۷..... خبر واحد اور امام اعظم رحمہ اللہ
- ۳۴۲..... خلاصہ بحث

امام اعظم ابو حنیفہ رحمہ اللہ کا مقام سو (۱۰۰) اکابر اہل علم کی نظر میں

- ۱..... امام عطاء بن ابی رباح رحمہ اللہ (متوفی ۱۱۴ھ) کی نظر میں ۳۴۲
- ۲..... امام عمرو بن دینار رحمہ اللہ (متوفی ۱۲۶ھ) کی نظر میں ۳۴۳
- ۳..... امام رقبہ بن مصقلہ رحمہ اللہ (متوفی ۱۲۹ھ) کی نظر میں ۳۴۳
- ۴..... امام ابو ایوب سختیانی رحمہ اللہ (متوفی ۱۳۱ھ) کی نظر میں ۳۴۳
- ۵..... امام مغیرہ بن مقسم رحمہ اللہ (متوفی ۱۳۶ھ) کی نظر میں ۳۴۴
- ۶..... امام اعمش رحمہ اللہ (متوفی ۱۴۷ھ) کی نظر میں ۳۴۴
- ۷..... امام ابو جعفر محمد بن علی رحمہ اللہ (متوفی ۱۴۸ھ) کی نظر میں ۳۴۵
- ۸..... امام ابن ابی لیلیٰ رحمہ اللہ (متوفی ۱۴۸ھ) کی نظر میں ۳۴۵

- ۹.....امام عبداللہ بن عون رحمۃ اللہ علیہ (متوفی ۱۵۰ھ) کی نظر میں ۳۴۶
- ۱۰.....امام المغازی محمد بن اسحاق رحمۃ اللہ علیہ (متوفی ۱۵۰ھ) کی نظر میں ۳۴۶
- ۱۱.....امام ابن جریج رحمۃ اللہ علیہ (متوفی ۱۵۰ھ) کی نظر میں ۳۴۷
- ۱۲.....امام معمر رحمۃ اللہ علیہ (متوفی ۱۵۲ھ) کی نظر میں ۳۴۷
- ۱۳.....امام ابو جعفر رازی رحمۃ اللہ علیہ (متوفی ۱۵۳ھ) کی نظر میں ۳۴۸
- ۱۴.....امام حسن بن عمارہ رحمۃ اللہ علیہ (متوفی ۱۵۳ھ) کی نظر میں ۳۴۸
- ۱۵.....امام مسعر بن کدام رحمۃ اللہ علیہ (متوفی ۱۵۵ھ) کی نظر میں ۳۴۹
- ۱۶.....امام سعید بن ابی عروبہ رحمۃ اللہ علیہ (متوفی ۱۵۶ھ) کی نظر میں ۳۵۰
- ۱۷.....امام اوزاعی رحمۃ اللہ علیہ (متوفی ۱۵۷ھ) کی نظر میں ۳۵۰
- ۱۸.....امام حارث بن مسلم رحمۃ اللہ علیہ (متوفی ۱۵۷ھ) کی نظر میں ۳۵۱
- ۱۹.....امام زفر بن ہذیل رحمۃ اللہ علیہ (متوفی ۱۵۸ھ) کی نظر میں ۳۵۱
- ۲۰.....امام عبدالعزیز بن ابی رواد رحمۃ اللہ علیہ (متوفی ۱۵۹ھ) کی نظر میں ۳۵۲
- ۲۱.....امام داود طائی رحمۃ اللہ علیہ (متوفی ۱۶۰ھ) کی نظر میں ۳۵۲
- ۲۲.....امام شعبہ بن حجاج رحمۃ اللہ علیہ (متوفی ۱۶۰ھ) کی نظر میں ۳۵۳
- ۲۳.....امام سفیان ثوری رحمۃ اللہ علیہ (متوفی ۱۶۱ھ) کی نظر میں ۳۵۳
- ۲۴.....امام سعید بن عبدالعزیز رحمۃ اللہ علیہ (متوفی ۱۶۷ھ) کی نظر میں ۳۵۴
- ۲۵.....امام محمد بن میمون رحمۃ اللہ علیہ (متوفی ۱۶۷ھ) کی نظر میں ۳۵۴
- ۲۶.....امام حسن بن صالح بن حی رحمۃ اللہ علیہ (متوفی ۱۶۷ھ) کی نظر میں ۳۵۵
- ۲۷.....امام خارجہ بن مصعب رحمۃ اللہ علیہ (متوفی ۱۶۸ھ) کی نظر میں ۳۵۶
- ۲۸.....امام حازم مجتہد رحمۃ اللہ علیہ (متوفی ۱۶۹ھ) کی نظر میں ۳۵۶

- ۲۹.....امام خدیج بن معاویہ رحمۃ اللہ علیہ (متوفی ۱۷۱ھ) کی نظر میں..... ۳۵۷
- ۳۰.....امام زہیر بن معاویہ رحمۃ اللہ علیہ (متوفی ۱۷۳ھ) کی نظر میں..... ۳۵۷
- ۳۱.....امام نوح بن ابی مریم رحمۃ اللہ علیہ (متوفی ۱۷۳ھ) کی نظر میں..... ۳۶۸
- ۳۲.....امام قاسم بن معن رحمۃ اللہ علیہ (متوفی ۱۷۵ھ) کی نظر میں..... ۳۵۸
- ۳۳.....امام قاضی شریک رحمۃ اللہ علیہ (متوفی ۱۷۷ھ) کی نظر میں..... ۳۵۹
- ۳۴.....امام فضیل بن عیاض رحمۃ اللہ علیہ (متوفی ۱۷۷ھ) کی نظر میں..... ۳۵۹
- ۳۵.....امام مالک رحمۃ اللہ علیہ (متوفی ۱۷۹ھ) کی نظر میں..... ۳۶۰
- ۳۶.....امام عبداللہ بن مبارک رحمۃ اللہ علیہ (۱۸۱ھ) کی نظر میں..... ۳۶۰
- ۳۷.....امام ابو یوسف رحمۃ اللہ علیہ (متوفی ۱۸۲ھ) کی نظر میں..... ۳۶۲
- ۳۸.....امام یزید بن زریع رحمۃ اللہ علیہ (متوفی ۱۸۲ھ) کی نظر میں..... ۳۶۲
- ۳۹.....عبدالعزیز بن ابی سلمہ رحمۃ اللہ علیہ (متوفی ۱۸۴ھ) کی نظر میں..... ۳۶۳
- ۴۰.....امام عیسیٰ بن یونس رحمۃ اللہ علیہ (متوفی ۱۸۹ھ) کی نظر میں..... ۳۶۳
- ۴۱.....امام یوسف بن خالد سمی رحمۃ اللہ علیہ (متوفی ۱۸۹ھ) کی نظر میں..... ۳۶۴
- ۴۲.....امام فضل بن موسیٰ سینانی رحمۃ اللہ علیہ (متوفی ۱۹۲ھ) کی نظر میں..... ۳۶۴
- ۴۳.....امام وکیع بن جراح رحمۃ اللہ علیہ (متوفی ۱۹۷ھ) کی نظر میں..... ۳۶۵
- ۴۴.....امام سفیان بن عیینہ رحمۃ اللہ علیہ (متوفی ۱۹۸ھ) کی نظر میں..... ۳۶۶
- ۴۵.....امام یحییٰ بن سعید القطان رحمۃ اللہ علیہ (متوفی ۱۹۸ھ) کی نظر میں..... ۳۶۶
- ۴۶.....امام حفص بن عبدالرحمن بلخی رحمۃ اللہ علیہ (متوفی ۱۹۹ھ) کی نظر میں..... ۳۶۷
- ۴۷.....امام ابو ضمہ رحمۃ اللہ علیہ (متوفی ۲۰۰ھ) کی نظر میں..... ۳۶۷
- ۴۸.....امام ابو یحییٰ حمانی رحمۃ اللہ علیہ (متوفی ۲۰۲ھ) کی نظر میں..... ۳۶۷

- ۴۹..... امام شافعی رحمۃ اللہ علیہ (متوفی ۲۰۴ھ) کی نظر میں ۳۶۸
- ۵۰..... امام نضر بن شمیل رحمۃ اللہ علیہ (متوفی ۲۰۴ھ) کی نظر میں ۳۶۸
- ۵۱..... امام یزید بن ہارون رحمۃ اللہ علیہ (متوفی ۲۰۶ھ) کی نظر میں ۳۶۹
- ۵۲..... امام ابوسلیمان جوز جانی رحمۃ اللہ علیہ (متوفی ۲۱۱ھ) کی نظر میں ۳۷۰
- ۵۳..... امام ابو عاصم رحمۃ اللہ علیہ (متوفی ۲۱۲ھ) کی نظر میں ۳۷۱
- ۵۴..... امام عبداللہ بن داؤد خربی رحمۃ اللہ علیہ (متوفی ۲۱۳ھ) کی نظر میں ۳۷۱
- ۵۵..... امام شداد بن حکیم رحمۃ اللہ علیہ (متوفی ۲۱۳ھ) کی نظر میں ۳۷۲
- ۵۶..... امام عبداللہ بن یزید مقرئ رحمۃ اللہ علیہ (متوفی ۲۱۳ھ) کی نظر میں ۳۷۲
- ۵۷..... امام خلف بن ایوب رحمۃ اللہ علیہ (متوفی ۲۱۵ھ) کی نظر میں ۳۷۳
- ۵۸..... امام مکی بن ابراہیم رحمۃ اللہ علیہ (متوفی ۲۱۵ھ) کی نظر میں ۳۷۳
- ۵۹..... امام ابو خزیمہ رحمۃ اللہ علیہ (متوفی ۲۱۷ھ) کی نظر میں ۳۷۳
- ۶۰..... امام فضل بن دکین رحمۃ اللہ علیہ (متوفی ۲۱۹ھ) کی نظر میں ۳۷۴
- ۶۱..... امام بشر بن حارث رحمۃ اللہ علیہ (متوفی ۲۲۷ھ) کی نظر میں ۳۷۴
- ۶۲..... امام عبید اللہ بن محمد المعروف بابن عائشہ رحمۃ اللہ علیہ (متوفی ۲۲۷ھ) کی نظر میں ۳۷۴
- ۶۳..... امام یحییٰ بن معین رحمۃ اللہ علیہ (متوفی ۲۳۳ھ) کی نظر میں ۳۷۵
- ۶۴..... امام علی بن مدینی رحمۃ اللہ علیہ (متوفی ۲۳۴ھ) کی نظر میں ۳۷۶
- ۶۵..... امام ابوشیبہ رحمۃ اللہ علیہ (متوفی ۲۳۵ھ) کی نظر میں ۳۷۶
- ۶۶..... امام ابراہیم بن ابومعاویہ رحمۃ اللہ علیہ (متوفی ۲۳۶ھ) کی نظر میں ۳۷۷
- ۶۷..... امام اسد بن حکیم رحمۃ اللہ علیہ (متوفی ۲۳۷ھ) کی نظر میں ۳۷۷
- ۶۸..... امام احمد بن حنبل رحمۃ اللہ علیہ (متوفی ۲۴۱ھ) کی نظر میں ۳۷۸

- ۶۹.....امام محمد بن عبدالعزیز رحمہ اللہ (متوفی ۲۴۱ھ) کی نظر میں..... ۳۷۸
- ۷۰.....امام یحییٰ بن اکثم رحمہ اللہ (متوفی ۲۴۲ھ) کی نظر میں..... ۳۷۸
- ۷۱.....امام احمد بن عبداللہ العنلی رحمہ اللہ (متوفی ۲۶۱ھ) کی نظر میں..... ۳۷۹
- ۷۲.....صاحب السنن امام ابوداؤد رحمہ اللہ (متوفی ۲۷۵ھ) کی نظر میں..... ۳۷۹
- ۷۳.....امام محمد بن عبداللہ الحاکم نیشابوری رحمہ اللہ (متوفی ۴۰۵ھ) کی نظر میں..... ۳۷۹
- ۷۴.....علامہ ابن ندیم (متوفی ۴۳۸ھ) کی نظر میں..... ۳۸۱
- ۷۵.....علامہ ابن عبدالبر رحمہ اللہ (متوفی ۴۶۳ھ) کی نظر میں..... ۳۸۱
- ۷۶.....شمس الائمہ سرخسی رحمہ اللہ (متوفی ۴۸۳ھ) کی نظر میں..... ۳۸۲
- ۷۷.....علامہ عبدالکریم شہرستانی رحمہ اللہ (متوفی ۵۴۸ھ) کی نظر میں..... ۳۸۲
- ۷۸.....علامہ ابن خلکان رحمہ اللہ (متوفی ۶۸۱ھ) کی نظر میں..... ۳۸۳
- ۷۹.....شیخ الاسلام علامہ ابن تیمیہ رحمہ اللہ (متوفی ۷۲۸ھ) کی نظر میں..... ۳۸۳
- ۸۰.....امام محمد بن عبداللہ الخطیب تبریزی رحمہ اللہ (متوفی ۷۴۲ھ) کی نظر میں..... ۳۸۴
- ۸۱.....امام ابوالحجاج مزی رحمہ اللہ (متوفی ۷۴۲ھ) کی نظر میں..... ۳۸۵
- ۸۲.....امام محمد بن احمد بن عبدالہادی مقدسی رحمہ اللہ (متوفی ۷۴۴ھ) کی نظر میں..... ۳۸۵
- ۸۳.....علامہ شمس الدین ذہبی رحمہ اللہ (متوفی ۷۴۸ھ) کی نظر میں..... ۳۸۶
- ۸۴.....امام علی بن عثمان مارذینی المعروف ابن الترمکانی رحمہ اللہ (متوفی ۷۵۰ھ) کی نظر میں..... ۳۸۹
- ۸۵.....علامہ ابن قیم رحمہ اللہ (متوفی ۷۵۱ھ) کی نظر میں..... ۳۹۰
- ۸۶.....علامہ علاء الدین مغلطائی رحمہ اللہ (متوفی ۷۶۲ھ) کی نظر میں..... ۳۹۰
- ۸۷.....علامہ خلیل بن ایبک صفدی رحمہ اللہ (متوفی ۷۶۴ھ) کی نظر میں..... ۳۹۱
- ۸۸.....حافظ ابن کثیر رحمہ اللہ (متوفی ۷۷۴ھ) کی نظر میں..... ۳۹۱

- ۸۹..... علامہ محمد بن ابراہیم یمانی رحمہ اللہ (متوفی ۸۴۰ھ) کی نظر میں: ۳۹۲
- ۹۰..... حافظ ابن حجر عسقلانی رحمہ اللہ (متوفی ۸۵۲ھ) کی نظر میں: ۳۹۲
- ۹۱..... علامہ بدرالدین عینی رحمہ اللہ (متوفی ۸۵۵ھ) کی نظر میں: ۳۹۳
- ۹۲..... امام جمال الدین ابن تغری بردی رحمہ اللہ (متوفی ۸۷۴ھ) کی نظر میں: ۳۹۳
- ۹۳..... علامہ صفی الدین خزر جی رحمہ اللہ (متوفی ۹۲۳ھ) کی نظر میں: ۳۹۴
- ۹۴..... علامہ محمد بن یوسف صالحي دمشقي رحمہ اللہ (متوفی ۹۴۲ھ) کی نظر میں: ۳۹۴
- ۹۵..... علامہ عبد الوہاب شعرانی رحمہ اللہ (متوفی ۹۷۳ھ) کی نظر میں: ۳۹۵
- ۹۶..... علامہ تقی الدین بن عبد القادر الغزوي رحمہ اللہ (متوفی ۱۰۱۰ھ) کی نظر میں: ۳۹۵
- ۹۷..... علامہ ابن العماد حنبلي رحمہ اللہ (متوفی ۱۰۸۹ھ) کی نظر میں: ۳۹۶
- ۹۸..... علامہ اسماعيل العجلوني شافعي رحمہ اللہ (متوفی ۱۱۶۲ھ) کی نظر میں: ۳۹۶
- ۹۹..... علامہ نواب صدیق حسن خان رحمہ اللہ (متوفی ۱۳۰۷ھ) کی نظر میں: ۳۹۷
- ۱۰۰..... خير الدين زركلي رحمہ اللہ (متوفی ۱۳۹۶ھ) کی نظر میں: ۳۹۸
- امام ابو حنیفہ رحمہ اللہ کی مدح میں علامہ خوارزمي رحمہ اللہ کے اشعار: ۳۹۸
- امام ابو حنیفہ رحمہ اللہ کا مقام فقہاء کرام کی نظر میں: ۳۹۹
- امام ابو حنیفہ رحمہ اللہ کی مدح میں عبد اللہ بن مبارک رحمہ اللہ کے اشعار: ۴۰۰
- امام ابو حنیفہ رحمہ اللہ پر طعن کرنے والوں کے متعلق یحییٰ بن معین رحمہ اللہ کے اشعار: ۴۰۱
- امام ابو حنیفہ رحمہ اللہ علمائے اہل حدیث کی نظر میں: ۴۰۳
- کتاب الآثار
- کتاب الآثار کا انتخاب: ۴۰۹
- کتاب الآثار کا طریق تالیف: ۴۱۰

- کتاب الآثار کے چار نسخوں کا تعارف ۲۱۱
- ۱..... نسخہ امام زفر بن ہذیل رحمہ اللہ (متوفی ۱۵۸ھ) ۲۱۱
- ۲..... نسخہ امام ابو یوسف رحمہ اللہ (متوفی ۱۸۲ھ) ۲۱۵
- ۳..... نسخہ امام محمد بن حسن شیبانی رحمہ اللہ (متوفی ۱۸۹ھ) ۲۱۶
- ۴..... نسخہ امام حسن بن زیاد رحمہ اللہ (متوفی ۲۰۴ھ) ۲۱۹
- کتاب الآثار کے رجال پر لکھی گئی کتابیں ۲۲۳
- کتاب الآثار کی شروحات ۲۲۶
- کتاب الآثار کے متعلق عبد اللہ بن مبارک رحمہ اللہ کی رائے ۲۲۹
- کتاب الآثار کے متعلق عبد اللہ بن مبارک رحمہ اللہ کے اشعار ۲۲۹
- اسناد حدیث اس امت کی خصوصیات میں سے ہے ۲۳۰
- محدثین عظام کی نظر میں سند حدیث کی اہمیت ۲۳۲
- محدثین کرام کے ہاں اسناد عالی کا مقام ۲۳۳
- سند عالی اور سند نازل ۲۳۵
- فقہاء کرام اور ائمہ صحاح ستہ میں امام اعظم رحمہ اللہ کی سند سب سے عالی ہے ۲۳۶
- ۱..... وحدانیات ۲۳۸
- ۲..... ثنائیات ۲۳۸
- ۳..... ثلاثیات ۲۳۸
- محدثین کے پاس سب سے اعلیٰ اسانید ثلاثیات ہیں ۲۳۹
- ۱..... امام شافعی رحمہ اللہ (متوفی ۲۰۴ھ) سے مروی ثلاثی روایات ۲۳۹
- ۲..... ابو داؤد طیالسی رحمہ اللہ (متوفی ۲۰۴ھ) سے مروی ثلاثی روایات ۲۴۰

- ۳..... احمد بن حنبل رحمہ اللہ (متوفی ۲۴۱ھ) سے مروی ثلاثی روایات..... ۴۴۰
- ۴..... امام عبد بن حمید رحمہ اللہ (متوفی ۲۴۹ھ) سے مروی ثلاثی روایات..... ۴۴۰
- ۵..... امام دارمی رحمہ اللہ (متوفی ۲۵۵ھ) سے مروی ثلاثی روایات..... ۴۴۰
- ۶..... امام طبرانی رحمہ اللہ (متوفی ۳۶۰ھ) سے مروی ثلاثی روایات..... ۴۴۱
- امام اعظم رحمہ اللہ سے مروی وحدانی، ثنائی اور ثلاثی روایات..... ۴۴۱
- علو سند..... ۴۴۳
- امام اعظم رحمہ اللہ کی وحدانیات..... ۴۴۳
- امام اعظم رحمہ اللہ کی صحابہ سے روایت..... ۴۴۳
- امام صاحب رحمہ اللہ کی وحدانیات پر مستقل تالیفات..... ۴۴۶
- امام اعظم رحمہ اللہ کی ثنائیات..... ۴۴۷
- امام اعظم رحمہ اللہ کی ثلاثیات..... ۴۴۸
- صحیح بخاری میں موجود بیس (۲۰) ثلاثیات کے راوی حنفی ہیں..... ۴۵۰
- امام اعظم رحمہ اللہ کی رباعیات..... ۴۵۲
- امام اعظم رحمہ اللہ سے مروی صرف تین کتابوں میں ثنائی روایات کی تعداد پانچ سو چھ (۵۰۶) ہے
- امام اعظم ابو حنیفہ رحمہ اللہ سے مروی بیس (۲۰) ثنائی روایات..... ۴۵۲
- امام اعظم رحمہ اللہ سے مروی صرف تین کتابوں میں ثلاثی روایات کی تعداد گیارہ سو چھ بیس (۱۱۲۶) ہے
- امام اعظم ابو حنیفہ رحمہ اللہ سے مروی بیس (۲۰) ثلاثی روایات..... ۴۵۹
- خلاصہ بحث..... ۴۶۸

مقدمہ

امام ابوحنیفہ رحمہ اللہ اپنی غیر معمولی شخصیت اور علم فقہ کے میدان میں نمایاں خدمات کی بناء پر تاریخ امت میں ممتاز حیثیت کے حامل ہیں، آپ نے فہم حدیث، استخراج مسائل اور استنباط احکام میں ایک نئی طرز فکر و منہاج کی بنیاد رکھی، اور فقہ میں ایک مستقل مسلک کے بانی و مؤسس ٹھہرے، آپ کے افکار و نظریات کو جہاں علمی حلقوں میں غیر معمولی پزیرائی حاصل ہوئی اور آپ کی مدح و ثناء کی گئی، وہاں بعض متعصبین اور متشددین کی طرف سے آپ طعن و تنقید کا نشانہ بنے، ہر باکمال شخصیت کے ساتھ ہمیشہ سے یہ دستور رہا ہے کہ انہیں مدح و تعریف کے ساتھ ساتھ جرح و تنقید کا بھی سامنا کرنا پڑا ہے، بلند پایہ شخصیات کیلئے یہ کوئی عیب نہیں کیونکہ مسلم ہے کہ لا یرمی شجر إلا ذو ثمر (پھلدار درخت ہی پتھروں کا نشانہ بنتا ہے) آپ رضی اللہ عنہ نے قیامت کی پندرہ علامات بیان کیں، ان میں سے ایک علامت یہ تھی ”لَعَنَ آخِرُ هَذِهِ الْأُمَّةِ أَوْلَهَا“ (پچھلے لوگ پہلے لوگوں پر لعنت کریں گے)۔

یہ علامت بھی ظاہر ہو چکی ہے کہ ائمہ اسلام اور محدثین کرام کے بارے میں طرح طرح کے الزامات لگائے جاتے ہیں، اور ان کی شان میں گستاخیاں کی جاتی ہیں، چنانچہ ایک صاحب لکھتے ہیں:

امام ابوحنیفہ رحمہ اللہ پر ایک سے زائد مرتبہ کفر عائد ہوا جس سے توبہ کرانے کی بھی نوبت آئی۔ ①
جناب محمد بن عبد اللہ ظاہری السندی نے کتاب لکھی ”امام ابوحنیفہ کا تعارف محدثین کی نظر میں“ اس کتاب کا انداز اس قدر گھٹیا اور زبان اتنی غلیظ ہے کہ بیان نہیں کیا جاسکتا، اس کتاب میں ائمہ حدیث کی طرف منسوب کر کے موضوع و من گھڑت روایات ذکر کیں ہیں، امام اعظم رحمہ اللہ کے خلاف ایسی زبان استعمال کی ہے کہ خدا کی پناہ!

ہم یہاں صرف اسی کتاب کے چند عنوانات ذکر کرتے ہیں:

۱..... امام ابو حنیفہ کے مثالب (زخم جو انہوں نے امت کو دیئے ہیں)

۲..... امام ابو حنیفہ کے فضول اور قبیح اقوال کا بیان

۳..... ابو حنیفہ اور اس کا نسب

۴..... ابو حنیفہ اور ہوس جاہ

۵..... ابو حنیفہ کی رائے کی مذمت اور اس سے بچنے کے بیان میں۔ ①

اندازہ کیجئے کہ امام صاحب کے خلاف ان کے دلوں میں کس قدر بغض و عناد ہے۔

امام صاحب کی آراء کے متعلق گفتگو کرتے ہوئے لکھتے ہیں:

امام صاحب نے اپنی باتوں کو غلط یا باطل یا شر سے تعبیر کیا ہے، انہیں ان کے غلط ہونے

کا شک یا یقین تھا۔ ②

ایک اور صاحب امام اعظم ابو حنیفہ رحمہ اللہ کے متعلق لکھتے ہیں:

کیونکہ یہ مسلمہ امر اور آخری اور قطعی حقیقت ہے کہ امام ابو حنیفہ کے نام کے ساتھ محدث

یا امام فن حدیث کا لفظ برائے نام بھی کتب تاریخ اسلام اور اسماء الرجال و طبقات میں نہیں

ہے، بلکہ امام صاحب کے معاصرین اور بعد والوں نے جس درجہ اشد ترین اور کھلم کھلا جرح

حضرت امام صاحب پر کی ہے وہ امام دارقطنی کے ضعیف کہنے سے بہت زیادہ کڑی ہے،

اصل واقعہ یہ ہے کہ فن حدیث و رجال میں نہ ہی تو حضرت امام ابو حنیفہ کو کوئی مہارت و کمال

ہے اور نہ ہی کسی حنفی کو اس موضوع پر کوئی کتاب لکھنے کو توفیق ہوئی۔ ③

جناب یوسف جے پوری صاحب نے حقیقت الفقہ ص: ۱۳۲، ۱۳۱ میں تقریباً ۸۰ علماء

① امام ابو حنیفہ کا تعارف محدثین کی نظر میں، ص: ۲۳، ۲۸، ۴۵، ۵۵، ۵۸

② اللغات: ج ۲ ص ۱۳۲ ③ نتائج التقلید، ص: ۱۸۹

کرام کے نام لکھ کر یہ غلط بیانی کی ہے کہ ان علماء نے امام صاحب پر جرح کی ہے، حالانکہ کوئی ایک جرح باحوالہ نقل نہیں کی ہے، یہ تو چند حوالے ہم نے نقل کیے ہیں ورنہ اس فرقے کے اکثر حضرات اسی مرض میں مبتلا ہیں۔ یہ لوگ جب تک امام صاحب کی گستاخی نہ کریں ان کو سکون نہیں ملتا۔

سراج الامة، امام الفقهاء، امام اعظم ابو حنیفہ رحمہ اللہ تو وہ متفق علیہ شخصیت ہیں جن کی امامت و عدالت، دیانت و ثقاہت، تقویٰ و طہارت، عبادت گزاری و شب بیداری، فہم حدیث، استخراج مسائل اور استنباط احکام میں آپ کو تمام ائمہ میں نمایاں مقام حاصل ہے۔ امام ابو حنیفہ رحمہ اللہ کی عدالت و ثقاہت متفق علیہ ہے انکے متعلق کی گئی جرح مردود ہے

علامہ تاج الدین سبکی رحمہ اللہ (متوفی ۷۷۷ھ) فرماتے ہیں:

ہمارے نزدیک صحیح اور درست بات یہ ہے کہ جس کی امامت و عدالت ثابت ہو جائے، اور اس کی مدح کرنے والے زیادہ، جرح کرنے والے کم ہوں، اور کوئی قرینہ بھی اس بات پر دلالت کرے کہ اس شخصیت پر جو جرح کی گئی وہ مذہبی تعصب یا کسی دیگر دنیوی اغراض کی وجہ سے کی گئی ہے جیسا کہ ہم عصروں میں ہوتا ہے تو ایسی جرح قابل قبول نہیں ہے، اگر اس کا دروازہ کھول دیا جائے تو کوئی شخص بھی جرح سے محفوظ نہیں رہ سکتا ہے:

الصواب عندنا أن من ثبتت إمامته وعدالته وكثر مادحوه ومزكوه وندر جارحوه وكانت هناك قرينة دالة على سبب جرحه من تعصب مذهبي أو غيره فإننا لا نلتفت إلى الجرح فيه ونعمل فيه بالعدالة وإلا فلو فتحنا هذا الباب وأخذنا بتقديم الجرح على إطلاقه لما سلم لنا أحد. ①

① قاعدة في الجرح والتعديل: من ثبتت إمامته وعدالته، ص: ۱۹

علامہ ابن عبد البر مالکیؒ (متوفی ۴۶۳ھ) فرماتے ہیں کہ ہر وہ شخص جس کی عدالت، دیانت داری، ثقاہت اور علم دوستی واضح ہو، ایسے شخص کے بارے میں کسی کے قول کی طرف التفات نہیں کیا جائیگا:

والصحيح في هذا الباب أن من صحت عدالته وثبتت في العلم إمامته وبانت ثقته وبالعلم عنايته لم يلتفت فيه إلى قول أحد. ①

علامہ محمد بن ابراہیم المعروف ابن الوزيرؒ (متوفی ۸۴۰ھ) فرماتے ہیں:

امام ابوحنیفہ کی فضیلت، عدالت، تقویٰ اور امانت داری تو اتر کے ساتھ ثابت ہے:

أنه ثبت بالتواتر فضله وعدالته وتقواه وأمانته. ②

علامہ تاج الدین سبکیؒ (متوفی ۷۷۷ھ) فرماتے ہیں:

ضابطہ یہ ہے کہ جو ہم کہہ رہے ہیں کہ جس کی عدالت ثابت ہو اس کے بارے میں اس شخص کی بات قابل التفات ہی نہیں ہے جس سے متعلق قرائن یہ شہادت دیتے ہوں کہ وہ زیادتی یا تعصب مذہبی وغیرہ کی وجہ سے الزام قائم کرتا ہے:

ان الضابط ما نقوله من أن ثابت العدالة لا يلتفت فيه إلى قول من تشهد القرائن بأنه متحامل عليه إما لتعصب مذهبي أو غيره. ③

ان تمام حوالہ جات سے یہ بات واضح ہوگئی کہ جس شخص کی عدالت، دیانت، ثقاہت ثابت ہو تو پھر کسی شخص واحد کی جرح سے جو کہ متعصب یا متشدد ہو تو اس کا کوئی اعتبار نہیں ہوتا، اگر ہر شخص کی جرح کا اعتبار کر لیا جائے تو پھر اس امت میں کوئی شخص بھی جرح سے نہیں بچ سکے گا،

① جامع بيان العلم وفضله: باب حكم قول العلماء بعضهم في بعض، ج ۲ ص ۱۰۹۳

② الروض الباسم في الذب عن سنة أبي القاسم: الوهم الحادی عشر، ج ۲ ص ۳۱۶

③ طبقات الشافعية الكبرى: ترجمة: أحمد بن صالح المصري، قاعدة في الجرح

والتعديل، ج ۲ ص ۹

جب جرح بھی مبہم ہو اور وہ مذہبی تعصب، عناد، یا حسد کی بناء پر ہو تو اس کا کوئی اعتبار نہیں۔

بندہ نے سو (۱۰۰) اکابر اہل علم کی آراء جن میں امام دار ہجرت مالک بن انس، امام شافعی، امام احمد بن حنبل، سفیان ثوری، امام اعظم، امام وکیع بن جراح، امام مکی بن ابراہیم، امام ابو عاصم النبیل، امام عمر بن راشد، عمرو بن دینار، امام مسعر بن کدام، امام داود الطائی، امام شعبہ بن حجاج، امام عطاء بن ابی رباح، فضیل بن عیاض، سفیان بن عیینہ، امام الجرح والتعدیل یحییٰ بن سعید القطان، امام حفص بن عبد الرحمن، امام حسن بن صالح، امام ابن سماک، عبد الرحمن بن مہدی، امام یحییٰ بن آدم، عبد اللہ بن داود، امام علی بن مدینی، امام ابو یوسف، امام ابن الوزیر الیمانی، علامہ ابن عبد البر مالکی، علامہ ابن تیمیہ، علامہ ابن قیم، علامہ تاج الدین سبکی، امام ذہبی، حافظ ابن حجر عسقلانی اور دیگر اکابر محدثین و فقہاء رحمہم اللہ کے اقوال باحوالہ نقل کئے ہیں، جو انہوں نے امام صاحب رحمہ اللہ کے متعلق کہے ہیں، ان میں سے کوئی ایک بھی اگر کسی راوی کے ثقہ ہونے کی گواہی دے تو اسے قبول کر لیا جاتا ہے لیکن اتنی بڑی جماعت امام صاحب رحمہ اللہ کی ثقاہت کی گواہی دے تو چند متعصبین یا متشددین کی جرح کی وجہ سے ان اکابر اہل علم کی ان شہادتوں کو رد کر دیا جاتا ہے، جب کہ امام صاحب رحمہ اللہ کی مدح میں ان اکابر نے کتابیں لکھیں ہیں جو خود اس لائق تھے کہ ان کی شان میں کتابیں لکھی جاتی ہیں، چاروں مکتبہ فکر کے علماء نے امام صاحب پر کتابیں لکھیں۔

امام اعظم ابو حنیفہ رحمہ اللہ کی مدح و توصیف کرنے والوں کی تعداد اس قدر زیادہ ہے کہ ان کے احصاء کیلئے دفاتر چاہئیں۔

علامہ ابن عبد البر مالکی رحمہ اللہ (متوفی ۴۶۳ھ) اپنی شہرہ آفاق کتاب ”الانتقاء فی فضائل الثلاثة الأئمة الفقهاء مالک و الشافعی و أبي حنیفة“ میں پہلے چھپیں (۲۶) اکابر محدثین و فقہاء کے امام صاحب کی توثیق و توصیف سے متعلق تفصیلی اقوال نقل

کیئے، پھر اکتالیس (۳۱) علم و فضل کے آفتاب و ماہتاب کے اسماء نقل کیئے ہیں کہ یہ سب امام صاحب کی مدح کرتے ہیں گویا ۱۶ اکابر اہل علم امام صاحب کی مدح و توصیف کرتے ہیں۔^①

امام اعظم ابو حنیفہ رحمہ اللہ علم و فضل، امامت و شہرت کے جس بلند و بالا مقام پر ہیں ان کی عظمت شان بذات خود انہیں ائمہ جرح و تعدیل کی انفرادی تعدیل و توثیق سے بے نیاز کر دیتی ہے۔

علامہ ابواسحاق شیرازی رحمہ اللہ (متوفی ۶۷۷ھ) فرماتے ہیں:

جرح و تعدیل کے باب میں خلاصہ کلام یہ ہے کہ راوی کی یا تو عدالت معلوم و مشہور ہوگی یا اس کا فاسق ہونا معلوم ہوگا یا وہ مجہول الحال ہوگا، اگر اس کی عدالت معلوم ہو جیسے کہ حضرات صحابہ کرام یا افاضل تابعین جیسے حسن بصری، عطاء بن رباح، عامر شعبی، ابراہیم نخعی یا ان جیسے بزرگ ترین ائمہ دین جیسے امام مالک، سفیان ثوری، امام ابو حنیفہ، امام شافعی، امام احمد، امام اسحاق بن راہویہ رحمہ اللہ اور جو ان کے ہم درجہ ہیں تو انکی خبر قبول کی جائے گی اور انکی عدالت و توثیق کی تحقیق ضروری نہیں ہوگی:

وجملته أن الراوي لا يخلو إما أن يكون معلوم العدالة أو معلوم الفسق أو مجهول الحال، فإن كانت عدالته معلومة كالصحابة أو أفاضل التابعين كالحسن وعطاء والشعبي والنخعي وأجلاء الأئمة كمالك وسفيان وأبي حنيفة والشافعي وأحمد وإسحاق ومن يجري مجراهم وجب قبول خبره ولم يجب البحث عن عدالته.^②

① دیکھئے تفصیل کے ساتھ: ”الانتقاء في فضائل الثلاثة الأئمة الفقهاء مالك والشافعي

وأبي حنيفة“ ص: ۹۳ تا ۲۳۳

② اللمع في أصول الفقه: باب القول في الجرح والتعديل، ص: ۷۷

علامہ تاج الدین سبکی رحمہ اللہ (متوفی ۷۷۱ھ) فرماتے ہیں:

ہمارا اعتقاد یہ ہے کہ امام ابو حنیفہ، مالک، شافعی، احمد، سفیان ثوری، سفیان بن عیینہ، اوزاعی، اسحاق بن راہویہ، داود ظاہری، ابن جریر طبری اور سارے ائمہ مسلمین رحمہم اللہ عقائد و اعمال میں منجانب اللہ ہدایت پر تھے، اور ان ائمہ دین پر ایسی باتوں کی حرف گیری کرنے والے جن سے یہ بزرگان دین بری تھے مطلقاً لائق التفات نہیں ہیں، کیونکہ یہ حضرات علوم لدنی، خدائی عطایا، باریک استنباط، معارف کی کثرت اور دین و پرہیزگاری، عبادت و زہد کے اس مقام پر تھے جہاں پہنچا نہیں جاسکتا:

ونعتقد أن أبا حنيفة ومالكا والشافعي وأحمد والسفاني والأوزاعي وإسحاق بن راهويه وداود الظاهري وابن جرير وسائر أئمة المسلمين على هدي من الله في العقائد وغيرها ولا التفات إلى من تكلم فيهم بما هم بريئون منه فقد كانوا من العلوم الدنية والمواهب الإلهية والاستنباط الدقيقة والمعارف الغزيرة والدين والورع والعبادة والزهادة والجلالة بالمحل لا يسامى. ①

علامہ ابن عبد البر مالکی رحمہ اللہ (متوفی ۴۶۳ھ) فرماتے ہیں:

امام صاحب کی توثیق اور آپ کی مدح و توصیف کرنے والوں کی تعداد جرح کرنے والوں سے زیادہ ہے:

الذين رروا عن أبي حنيفة ووثقوه وأثنوا عليه أكثر من الذين تكلموا فيه. ②
امام ابو حنیفہ رحمہ اللہ کے متعلق جو جرحیں آئی ہیں بعض تو ان میں بالکل مبہم ہیں، اور

① جمع الجوامع للسبكي: ج ۳ ص ۲۲۱

② جامع بيان العلم وفضله: باب ماجاء في ذم القول في دين الله، ج ۲ ص ۱۰۸۲

اصول ہے کہ تعدیل مفسر کے ہوتے ہوئے جرح مبہم کا کوئی اعتبار نہیں ہے، اکثر محدثین، ائمہ احناف، شیخین، اصحاب السنن اور جمہور اہل علم رحمہم اللہ کا یہی مذہب ہے:

إن عدم قبول الجرح المبهم هو الصحيح النجیح وهو مذهب الحنفیة وأکثر المحدثین منهم الشیخان وأصحاب السنن الأربعة وأنه مذهب الجمهور وهو القول المنصور. ①

اور بعض جرحیں ہم عصروں سے صادر ہوئی ہیں، معاصر کی جرح معاصر کے خلاف بغیر حجت کے قبول نہیں کی جاتی اسلئے کہ معاشرت اکثر سبب بنتی ہے نفرت کی طرف پہچانے کا: ومن ثم قالوا لا یقبل جرح المعاصر علی المعاصر أى إذا کان بلا حجة لأن المعاصرة تفضی غالباً إلى المنافرة. ②

علامہ ابن عبد البر مالکی رحمہ اللہ (متوفی ۴۶۳ھ) نے بقاعدہ ایک باب قائم کیا ہے ”باب حکم قول العلماء بعضهم فی بعض“ اس میں حضرت عبداللہ بن عباس رضی اللہ عنہ کا قول نقل کیا ہے:

عَنِ ابْنِ عَبَّاسٍ قَالَ: خُذُوا الْعِلْمَ حَيْثُ وَجَدْتُمْ وَلَا تَقْبَلُوا قَوْلَ الْفُقَهَاءِ بَعْضُهُمْ فِي بَعْضٍ، فَإِنَّهُمْ يَتَغَايَرُونَ تَغَايَرَ التُّيُوسِ فِي الزَّرِّيَّةِ. ③

علامہ شمس الدین ذہبی رحمہ اللہ (متوفی ۷۴۸ھ) ابو عبداللہ بن حاتم بن میمون رحمہ اللہ کے حالات میں لکھتے ہیں:

① الرفع والتکمیل فی الجرح والتعدیل: المرصد الأول فیما ما یقبل من الجرح والتعدیل، ص ۱۰۵ ② الرفع والتکمیل فی الجرح والتعدیل: إیقاظ: فی بیان حکم الجرح غیر البرئ، ص ۱۵ ③ جامع بیان العلم وفضله: باب حکم قول العلماء بعضهم فی بعض، ج ۲ ص ۱۰۹۱

هذا من كلام الأقران الذي لا يسمع. ①

اور بعض جرحیں تعصب یا عداوت یا نفرت کی بناء پر صادر ہوئیں اور ایسی تمام جرحیں مردود ہیں ان کا کوئی اعتبار نہیں:

الجرح إذا صدر من تعصب أو عداوة أو منافرة أو نحو ذلك فهو جرح مردود.

اور بعض جرحیں متشددین سے صادر ہوئیں ہیں، اور اصول ہے کہ جارح اگر متعنت ہو یا متشدد ہو تو اس کی جرح کا کوئی اعتبار نہیں جب تک کہ کوئی منصف اور معتدل مزاج ان کی موافقت نہ کرے:

أن يكون الجارح من المتعنتين المتشددين في الجرح فإن هناك جمعا من أئمة الجرح والتعديل لهم تشدد في هذا الباب، فيجرحون الراوى بأدنى جرح ويطلقون عليه ما لا ينبغي إطلاقه فمثل هذا توثيقه معتبر وجرحه لا يعتبر ما لم يوافق غير ممن ينصف ويعتبر. ②

امام صاحب مسند کے متعلق جتنی بھی جرحیں منقول ہیں وہ ان چار باتوں سے ہٹ کر نہیں ہیں لہذا ان کا کوئی اعتبار نہیں ہے۔

علامہ عبدالحی لکھنوی رحمۃ اللہ علیہ (متوفی ۱۳۰۴ھ) فرماتے ہیں:

خلاصة المرام في هذا المقام أنه لا شبهة في كون أبي حنيفة ثقة وكون روايته معتبرة صحيحة والجروح الواقعة عليه بعضها مبهمة وبعضها

① سير أعلام النبلاء: ترجمة: أبو عبد الله بن حازم بن ميمون، ج ۱۱ ص ۲۰۱

② قواعد في علوم الحديث: باب لا يؤخذ بقول كل جارح ولو كان الجارح من

الأئمة: ص ۱۷۸، ۱۷۹

صادرة من أقرانه وبعضهما من المتعصبين المخالفين له وبعضها من

المتشددین المتساهلین فكلها غیر مقبولة عند حذاق العلماء. ❶

امام ابو حنیفہ رحمہ اللہ کے حالات زندگی، سیرت و سوانح، حالات و واقعات، آپ کی فقہی بصیرت، تبحر علمی، ذہانت و فطانت، نکتہ رس جوابات، حسن اخلاق، ورع و تقویٰ، توکل و استغناء اور آپ کے پُر اثر واقعات، ان موضوعات پر چونکہ اردو زبان میں کافی حد تک کام ہوا ہے لیکن امام ابو حنیفہ رحمہ اللہ کا علم حدیث میں کیا مقام و مرتبہ تھا، اس سے متعلق جامع اور مفصل کتاب با حوالہ بندہ کی نظر سے نہیں گزری جس میں امام صاحب کی محدثانہ حیثیت، آپ کے اصول حدیث، آپ کے متعلق اکابر اہل علم کی آراء، فن حدیث و رجال میں آپ کی مہارت، آپ کی مسانید اور کتاب الآثار کا تعارف، آپ کے علم حدیث میں اساتذہ و شیوخ، امام صاحب کی تابعیت، آپ کے متعلق نبوی پیشین گوئی اور اس کے مصداق کے متعلق اہل علم کی آراء، کتاب الآثار پر لکھے گئے حواشی، شروحات، تعلیقات، اختصارات کا تعارف اور آپ پر کی گئی جرحوں کے تفصیلی جوابات ہوں۔ چونکہ غیر مقلدین کے خاص و عام نے امام صاحب کے متعلق یہ غلط پروپیگنڈہ کیا ہوا ہے کہ امام صاحب کو علم حدیث میں دسترس نہیں تھی اور آپ علم حدیث میں کمزور تھے، تو بندے نے بفضل اللہ تعالیٰ تمام مشہور جرحوں کے جوابات با حوالہ لکھ دیئے ہیں، البتہ امام صاحب پر اہل الراۓ کی اور مخالفت حدیث کا جو اعتراض ہے اس کا تفصیلی جواب اور اس کے متعلق سیر حاصل مباحث چونکہ امام اہلسنت، فخر دیوبند، شیخ الحدیث والنفسیر حضرت مولانا سرفراز خان صاحب صفدر رحمہ اللہ نے ”مقام ابی حنیفہ“ میں اس پر مفصل گفتگو کی ہے، اسلئے بندہ نے ان دو موضوعات سے متعلق کچھ عرض نہیں کیا۔

❶ مجموعۃ رسائل اللکھنوی: إمام الکلام مع غیث الغمام، الباب الثانی، ج ۳ ص ۷۷

بندے کی عمر عزیز کا اس وقت اٹھائیسواں (۲۸) سال چل رہا ہے، اس دقیق اور علمی موضوع کے لئے دوران تصنیف بندہ نے یومیہ پندرہ سے سولہ گھنٹے مطالعہ کیا۔ دوران تصنیف سر میں اتنی شدت کے ساتھ در در ہا کہ تقریباً ایک مہینے تک بالکل نہ مطالعہ کر سکا اور نہ کچھ لکھ سکا، جب بھی مطالعہ کرتا یا لکھتا تو درد میں اضافہ ہو جاتا۔

دماغ کے ماہرین ڈاکٹروں سے علاج کروایا لیکن کوئی افاقہ نہیں ہوا، اور انہوں نے مشورہ دیا کہ آپ لکھنا پڑھنا چھوڑ دیں، سی ٹی سی این اور دماغ کے دیگر ایکسرے کروائے گئے جو بالکل صاف تھے، تو بعض دوستوں نے مشورہ دیا کہ ماہرین عملیات کی طرف رجوع کرو، چند ایک کے پاس جانا ہوا ان سب نے یہی کہا کہ آپ پر شدت کے ساتھ سحر کیا گیا ہے۔

اب بفضل اللہ تعالیٰ علاج اور وظائف کی کثرت کے ساتھ کافی حد تک افاقہ ہے، قارئین کرام سے بھی بندہ کی صحت اور خاتمہ بالا ایمان کے لئے دعاؤں کی درخواست ہے۔ اس موضوع پر جس قدر تحقیق، کثرت مطالعہ، علوم و فنون سے وابستگی، متقدمین اور متاخرین کی کتب سے واقفیت، خصوصاً حدیث اور رجال حدیث سے جس قدر واقفیت کی ضرورت تھی بندہ اس سے عاری ہے، لیکن اس بات کی مکمل کوشش رہی کہ کوئی بات بغیر حوالے کے نہ آئے، الحمد للہ تحدیث بالنعمت کے طور پر یہ بات عرض کر رہا ہوں کہ اس کتاب میں تقریباً دو ہزار (۲۰۰۰) حوالہ جات ہیں، بفضل اللہ تعالیٰ ہر بات مکمل حوالہ جات کے ساتھ لکھی گئی ہے، تمام حوالہ جات کو اصل مراجع میں مراجعت کے بعد لکھا گیا ہے، اس میں کوئی بات الحمد للہ غیر مستند نہیں ہے، ہر بات حوالے کے ساتھ لکھنا یہ کس قدر مشکل کام ہے یہ اہل علم پر مخفی نہیں۔ بندہ نے ایام مرض کے علاوہ تقریباً تین ماہ کے عرصے میں نہایت عجلت کے ساتھ اس کام کو جمع کیا ہے، چونکہ انسان خطا کا پتلا ہے اس

لئے بہت ممکن ہے کہ کتاب میں کچھ اغلاط رہ گئی ہوں لہذا علماء کرام سے میری درخواست ہے کہ وہ اس کتاب میں جہاں کہیں کوئی سقم پائیں بندہ کو اس پر مطلع فرمائیں، ان شاء اللہ کسی بھی غلطی کی اصلاح کرنے میں ذرا بھی پس و پیش سے کام نہ لے گا بلکہ ان علماء کرام کا شکر گزار اور ان کے حق میں دعا گور ہوں گا۔

دعا ہے اللہ تعالیٰ اس کاوش کو قبول و مقبول فرمائے اور اہل علم کے لئے مفید اور احقر کی نجات کا ذریعہ بنائے، آمین۔

محمد نعمان

فاضل: جامعۃ العلوم الاسلامیہ علامہ بنوری ٹاؤن کراچی

استاذ: جامعۃ انوار العلوم مہران ٹاؤن کورنگی کراچی

موبائل نمبر: 0332-2557675

ولادت باسعادت

جمہور ائمہ کے ہاں یہ قول معروف و مختار ہے کہ امام اعظم ابو حنیفہؒ کی ولادت اسی (۸۰ھ) میں ہوئی، اور وصال پندرہ (۱۵) شعبان کی رات یعنی شب برأت ایک سو پچاس (۱۵۰ھ) میں ہوا، لہذا اس رائج قول کے مطابق آپ کی عمر ستر (۷۰) برس ہوئی۔

امام اعظمؒ کی اسی (۸۰ھ) میں ولادت کے متعلق آٹھ اہل علم کی تصریحات

۱.... امام اعظمؒ کے پوتے اسماعیل بن حمادؒ (متوفی ۲۱۲ھ) بیان کرتے ہیں:

ولد جدی فی سنة ثمانین. ①

۲.... امام اعظمؒ کے شاگرد رشید اور امام بخاریؒ کے استاذ امام ابو نعیم فضل بن دُکینؒ (متوفی ۲۱۸ھ) فرماتے ہیں:

ولد أبو حنیفة سنة ثمانین وهو النعمان بن ثابت. ②

امام ابو حنیفہ نعمان بن ثابت ۸۰ھ میں پیدا ہوئے۔

۳.... علامہ ابن عبد البر مالکیؒ (متوفی ۴۶۳ھ) فرماتے ہیں کہ امام ابو حنیفہؒ کی پیدائش کے بارے میں کوئی اختلاف نہیں، آپ کی ولادت اسی (۸۰ھ) میں ہوئی:

وَأَمَّا أَبُو حَنِيفَةَ فَلَا اخْتِلَافَ فِي مَوْلِدِهِ أَنَّهُ وُلِدَ سَنَةَ ثَمَانِينَ مِنَ الْهِجْرَةِ. ③

① تاریخ بغداد: ترجمۃ: النعمان بن ثابت، ج ۱۳ ص ۳۲۷

② تاریخ مولد العلماء ووفیاتہم: سنة ثمانین، ص ۱۹۹

③ الانتقاء فی فضائل الأئمة الثلاثة الفقهاء: باب ذکر مولد أبي حنیفة، ص ۱۲۲

۴.... شارح مسلم امام نووی رحمہ اللہ (متوفی ۶۷۶ھ) فرماتے ہیں کہ جمہور علماء کے نزدیک یہ بات مشہور ہے کہ امام ابو حنیفہ رحمہ اللہ کی پیدائش اسی (۸۰ھ) میں اور وفات ایک سو پچاس (۱۵۰ھ) میں ہوئی ہے:

ولد أبو حنيفة سنة ثمانين من الهجرة، وتوفي ببغداد سنة خمسين ومائة، هذا هو المشهور الذي قاله الجمهور. ①

۵.... امام جمال الدین مزی رحمہ اللہ (متوفی ۷۴۲ھ) فرماتے ہیں کہ یہ بات گزر چکی ہے کہ امام ابو حنیفہ رحمہ اللہ کی پیدائش اسی (۸۰ھ) میں ہوئی ہے:

قد ذكرنا فيما مضى أن مولد أبي حنيفة كان في سنة ثمانين. ②

۶.... فن اسماء الرجال کے مسلم امام، عظیم نقاد محدث امام ذہبی رحمہ اللہ (متوفی ۷۴۸ھ) فرماتے ہیں کہ آپ صغار صحابہ کرام رضی اللہ عنہم کے زمانے میں اسی (۸۰ھ) میں پیدا ہوئے:

ولد سنة ثمانين في حياة صغار الصحابة. ③

۷.... شارح بخاری علامہ بدر الدین عینی رحمہ اللہ (متوفی ۸۵۵ھ) فرماتے ہیں کہ امام ابو حنیفہ رحمہ اللہ کی پیدائش اسی (۸۰ھ) میں ہوئی ہے اور یہ تمام اقوال میں اصح قول ہے:

ولد أبو حنيفة سنة ثمانين، وهذا أصح الأقوال. ④

۸.... علامہ احمد بن حجر مکی رحمہ اللہ (متوفی ۹۷۳ھ) فرماتے ہیں کہ اکثر علماء کی رائے کے مطابق امام ابو حنیفہ رحمہ اللہ کی پیدائش اسی (۸۰ھ) میں شہر کوفہ میں ہوئی:

.....

① تہذیب الاسماء واللغات: ترجمة: أبو حنيفة الإمام، ج ۲ ص ۲۱۶

② تہذیب الکمال فی اسماء الرجال: ترجمة: النعمان بن ثابت، ج ۲۹ ص ۴۴۴

③ سير أعلام النبلاء: ترجمة: أبو حنيفة النعمان بن ثابت، ج ۶ ص ۳۹۱

④ مغاني الأخيار في شرح رجال معاني الآثار: ترجمة: النعمان بن ثابت، ج ۳ ص ۱۲۰



الأکثرون علی أنه ولد سنة ثمانین بالکوفة. ❶

نام و نسب

نام نعمان، والد کا نام ثابت، کنیت ابو حنیفہ، لقب امام اعظم، امام اعظم ابو حنیفہ رحمہ اللہ کا مکمل نسب نامہ، امام صاحب سے لیکر حضرت آدم علیہ السلام تک مکمل تفصیلاً ملاحظہ فرمائیں: ❷

اسم اور رسمی میں مناسبت

نعمان لغت میں دراصل اس خون کو کہتے ہیں جس پر بدن کا سارا ڈھانچہ قائم ہے، اور جس کے ذریعے جسم کی ساری مشینری حرکت کرتی ہے اس لئے روح کو بھی نعمان کہتے ہیں، چونکہ امام اعظم رحمہ اللہ کی ذات گرامی اسلام میں قانون سازی کے فن کیلئے محور اور اس کے مدارک و مشکلات کیلئے مرکز ہے اس لئے آپ کا نام نعمان ہے، نیز سرخ اور خوشبودار گھاس کو بھی نعمان کہتے ہیں، تو امام صاحب رحمہ اللہ کی کمالاتی مہک اور مہک سے اسلامی زندگی کا ہر گوشہ متاثر ہے، یا نعمان فعلان کے وزن پر نعمت سے بنا ہے، اسم گرامی میں معنوی رعایت یہ ہے کہ آپ کی ذات گرامی مخلوق خدا کیلئے ایک نعمت ہے اس لئے آپ کا نام نعمان ہے:

فی اسمہ اتفقوا علی أنه النعمان وفیه سر لطیف إذ أصل النعمان الدم الذي به قوام البدن، ومن ثمة ذهب بعضهم إلى أنه الروح، فأبو حنیفة رحمہ اللہ به قوام الفقه ومنه منشأ مدارکہ وعویصاته أو نبت أحمر طیب الريح الشقیق فأبو حنیفة طابت خلالة، وبلغ الغایة کماله أو فعلان من النعمة، فأبو حنیفة نعمة الله علی خلقه. ❸

❶ الخیرات الحسان: الفصل الثالث، ص ۳۱ ❷ الجواهر المضیة فی طبقات

الحنیفة: المقدمة: ج ۱ ص ۲۷، ۲۸ ❸ الخیرات الحسان: الفصل الرابع، ص ۳۱

ابو حنیفہ کنیت کی وجہ

۱..... آپ کی کنیت ابو حنیفہ ہے، لغت میں حنیفہ حنیف کا مؤنث ہے، حنیف اسے کہتے ہیں جو سب سے ہٹ کر اللہ کا ہو کر رہے، اسی بناء پر حضرت ابراہیم خلیل اللہ علیہ السلام کو حنیف کہتے ہیں۔ امام اعظم نے یہ کنیت اپنے لیے کیوں تجویز فرمائی جہاں تک بندے کا خیال ہے یہ تفاؤل کی وجہ سے اختیار کی گئی ہے، جیسے عموماً ابوالحسن، ابوالحسنات، ابوالکلام وغیرہ کنیتیں رکھی جاتی ہیں۔

۲..... آپ کا حلقہ دوس وسیع تھا آپ کے شاگرد اپنے ساتھ قلم دوات رکھا کرتے تھے چونکہ اہل عراق دوات کو حنیفہ کہتے ہیں اس لئے آپ کو ابو حنیفہ کہا گیا یعنی دوات والے۔

۳..... بعض نے کہا ہے آپ شدت سے حق کی طرف راغب اور کثرت سے اللہ کی عبادت کرتے تھے لہذا آپ کو ابو حنیفہ کہا گیا۔ ❶

ایک غلط فہمی کا ازالہ

بعض اہل علم کی رائے یہ ہے کہ آپ کی کنیت ابو حنیفہ اس لئے ہے کہ آپ کی صاحبزادی کا نام حنیفہ تھا اسی مناسبت کی وجہ سے آپ کو ابو حنیفہ کہتے ہیں، لیکن یہ بات درست نہیں اسلئے کہ آپ کی کوئی صاحبزادی نہیں تھی اور نہ ہی حماد کے علاوہ آپ کا کوئی اور بیٹا تھا:

ولا يعلم له ولد ذکر ولا أنثی غیر حماد۔ ❷

امام ابو حنیفہ رحمہ اللہ فارسی النسل تھے

امام ابو حنیفہ رحمہ اللہ فارسی النسل تھے، آپ کے آباء واجداد سرزمین فارس کے ایک شہر

❶ الخیرات الحسان: الفصل الرابع، ص ۳۲

❷ الخیرات الحسان: الفصل الرابع، ص ۳۲

انبار کے رہنے والے تھے۔ امام احمد بن اسحاق بن بہلول التنوخیؒ (متوفی ۳۱۸ھ) اپنے دادا کے حوالے سے نقل کرتے ہیں کہ امام ابو حنیفہؒ کے والد ثابت اہل انبار میں سے تھے:

ثابت والد أبي حنيفة من أهل الأنبار. ❶

امام ابو حنیفہؒ کے پوتے اسماعیل بن حمادؒ (متوفی ۲۱۲ھ) صراحتاً بیان کرتے ہیں:

سمعت إسماعيل بن حماد بن أبي حنيفة يقول: أنا إسماعيل بن حماد

ابن النعمان بن ثابت بن النعمان بن المرزبان من أبناء فارس الأحرار، والله

ما وقع علينا رق قط. ❷

میں اسماعیل بن حماد بن نعمان بن ثابت بن مرزبان آزاد ابناء فارس میں سے ہوں،

اللہ رب العزت کی قسم! ہم پر کبھی غلامی نہیں آئی۔

امام اعظمؒ کے پوتے اسماعیل بن حماد کے اس تصریحی بیان کے بعد امام صاحب

کے فارس النسل ہونے کے بارے میں کسی قسم کے شک و شبہ کی گنجائش باقی نہیں رہتی،

صاحب البيت أدري بما فيه.

اسماعیل بن حمادؒ کی بیان کردہ روایت کا اطلاق صحیح مسلم کی حدیث پر کرتے ہیں تو

پتہ چلتا ہے کہ آپ ﷺ نے یہ بشارت امام اعظم ابو حنیفہؒ کے متعلق دی تھی:

لَوْ كَانَ الدِّينُ عِنْدَ الشَّرِيَّا لَذَهَبَ بِهِ رَجُلٌ مِنْ فَارِسٍ أَوْ قَالَ مِنْ أَبْنَاءِ

فَارِسَ حَتَّى يَتَنَاولَهُ. ❸

یہاں یہ بات قابل توجہ ہے کہ معروف ائمہ فقہ میں سے صرف امام اعظمؒ وہ واحد

❶ تہذیب الکمال فی أسماء الرجال: ترجمة: النعمان بن ثابت، ج ۲۹ ص ۲۲۳

❷ تاریخ بغداد: ترجمة: النعمان بن ثابت، ج ۱۳ ص ۳۲۷

❸ صحیح مسلم: کتاب الفضائل، باب فضل فارس، ج ۳ ص ۱۹۷۲، رقم الحدیث: ۲۵۴۶

شخص ہیں جو اصلاً فارسی النسل تھے، دیگر ائمہ ثلاثہ میں سے کوئی بھی اصلاً فارسی نہیں ہے، لہذا امام مسلمؒ کی روایت کردہ حدیث مبارکہ کے حقیقی مصداق امام ابوحنیفہؒ ہیں۔ حدیث مبارکہ اور اس کے مصداق کے متعلق اکابر اہل علم کے تفصیلی اقوال ان شاء اللہ آگے آئیں گے۔

فقہاء ثلاثہ میں سے کوئی بھی فارسی النسل نہ تھا

فقہ کے باقی ائمہ ثلاثہ میں سے کوئی ایک بھی اہل فارس میں سے نہ تھا، اس کی تفصیل درج ذیل حوالہ جات کے تحت کتب اسماء الرجال میں دیکھی جاسکتی ہے۔

امام مالکؒ کی ولادت مدینہ منورہ میں ۹۳ھ میں ہوئی۔ ۲۲ روز بیمار رہنے کے بعد آپ کا وصال ۸۶ سال کی عمر میں ۱۰ توار کے دن ماہ ربیع الاول کو ۱۷۹ھ میں ہوا اور آپ کو جنت البقیع دفن کیا گیا۔^①

امام شافعیؒ کی ولادت ۱۵۰ھ میں بیت المقدس کے علاقہ عسفان یا غزہ میں ہوئی، دو سال کی عمر میں آپ مکہ لائے گئے پھر یہیں رہے، آپ کا وصال ۵۴ سال کی عمر میں جمعہ کی رات بعد نماز مغرب ۲۰۴ھ میں مصر میں ہوا۔^②

امام احمد بن حنبلؒ والد اور والدہ دونوں کے اعتبار سے اصلاً عربی النسل تھے، ان کے والدین عرب قبیلہ شیبان بن ذہل بن ثعلبہ کی اولاد سے نسبت رکھتے تھے، ان کے والدین مرو سے ہجرت کر کے بغداد تشریف لائے اور یہاں امام احمد بن حنبلؒ کی ولادت ۲۰ ربیع الاول ۱۶۴ھ میں ہوئی، یہیں پروان چڑھے اور ۷۷ سال کی عمر میں کئی روز بیمار رہنے کے بعد آپ کا وصال ربیع الاول کے ۱۲ روز گزرنے کے بعد جمعہ کے دن بغداد

① سیر أعلام النبلاء: ترجمة: مالک بن انس، ج ۸ ص ۲۸-۱۳۰-۱۳۲

② تہذیب الأسماء واللغات: ترجمة: فصل في مولد الشافعي، ج ۱ ص ۴۵، ۴۶

میں ہی ۲۴۱ھ میں ہوا۔^①

اس تحقیق سے ظاہر ہوتا ہے کہ درج بالا تینوں ائمہ فقہ میں سے کوئی ایک بھی فارسی النسل نہ تھا، فارسی النسل صرف امام اعظم ابوحنیفہ رحمہ اللہ تھے۔

امام اعظم ابوحنیفہ رحمہ اللہ کے متعلق نبوی پیشین گوئی

اللہ تبارک و تعالیٰ نے سورۃ الجمعہ کی ابتدائی آیات میں فرمایا:

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ وَآخَرِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ.

وہی ہے جس نے ان پڑھ لوگوں میں ان ہی میں سے ایک (باعظمت) رسول کو بھیجا وہ ان پر اس کی آیتیں پڑھ کر سناتے ہیں، اور ان (کے ظاہر و باطن) کو پاک کرتے ہیں اور انہیں کتاب و حکمت کی تعلیم دیتے ہیں، بے شک وہ لوگ ان (کے تشریف لانے) سے پہلے گمراہی میں تھے۔ اور ان میں سے دوسرے لوگوں میں بھی (اس رسول کو تزکیہ و تعلیم کے لیے بھیجا ہے) جو ابھی ان لوگوں سے نہیں ملے (جو اس وقت موجود ہیں یعنی ان کے بعد کے زمانے میں آئیں گے)، اور وہ بڑا غالب بڑی حکمت والا ہے۔

ان آیات کریمہ میں اللہ رب العزت نے دو طرح کے لوگوں کا ذکر کیا ہے:

ایک قسم کے لوگوں میں وہ امی لوگ ہیں جنہیں آپ ﷺ نے بذات خود براہ راست فیض یاب فرمایا، جنہیں آپ نے تلاوت، تزکیہ اور کتاب و حکمت کی تعلیم کے نور سے روشن کیا ہے۔

دوسری قسم کے لوگوں کا ذکر قرآن نے ”وَآخَرِينَ مِنْهُمْ لَمَّا يَلْحَقُوا بِهِمْ“ کے

① تہذیب الکمال فی أسماء الرجال: ترجمة: أحمد بن محمد بن حنبل، ج ۱ ص ۲۶۵

الفاظ سے بیان کیا ہے۔ ان سے مراد وہ لوگ تھے جو ابھی تک صحابہ کرام رضی اللہ عنہم کے ساتھ نہیں ملے تھے بلکہ بعد میں آنے والے تھے، مگر آپ ﷺ کا یہ فیض ان کے لیے بھی بیان ہوا ہے۔ اس آیت مبارکہ کے الفاظ کی تفسیر میں صحیح بخاری اور صحیح مسلم کی ایک متفق علیہ حدیث ہے جسے سیدنا ابو ہریرہ رضی اللہ عنہ نے روایت کیا ہے، آپ فرماتے ہیں: ”وَآخِرِينَ مِنْهُمْ لَمَّا يَلْحَقُوا بِهِمْ“ اور ان میں سے دوسرے لوگوں میں بھی (اس رسول ﷺ کو تزکیہ و تعلیم کے لیے بھیجا ہے) جو ابھی ان لوگوں سے نہیں ملے (جو اس وقت موجود ہیں یعنی ان کے بعد کے زمانہ میں آئیں گے)۔ فرماتے ہیں کہ میں نے عرض کیا: یا رسول اللہ! وہ کون لوگ ہیں؟ آپ ﷺ نے کوئی جواب نہ دیا، یہاں تک کہ تین بار یہی سوال کیا، اس وقت ہمارے درمیان حضرت سلمان فارسی رضی اللہ عنہ بھی موجود تھے، نبی اکرم ﷺ نے اپنا دست مبارک حضرت سلمان فارسی رضی اللہ عنہ پر رکھا، پھر فرمایا:

لَوْ كَانَ الْإِيمَانُ عِنْدَ الثُّرَيَّا لَنَالَهُ رِجَالٌ أَوْ رَجُلٌ مِّنْ هَؤُلَاءِ. ①

اگر ایمان ثریا کی بلندیوں پر بھی ہوتا تو اس کی قوم میں سے چند اشخاص یا فرمایا: ایک شخص اسے حاصل کر لے گا۔

امام بخاری کی بیان کردہ روایت میں آپ ﷺ نے فرمایا کہ اس (یعنی حضرت سلمان فارسی رضی اللہ عنہ) کی قوم فارس کے لوگوں میں سے کچھ لوگ یا ایک شخص آئے گا، اگر ایمان ثریا کی بلندیوں تک بھی ہوگا تو وہ اتنی بلندی پر بھی پہنچ کر اس کی معرفت حاصل کر لے گا۔ اس روایت میں ایک شخص یا چند اشخاص کا بیان ہے۔ جب کہ امام مسلم رحمہ اللہ نے روایت کیا ہے

① صحیح بخاری: کتاب التفسیر، باب قوله: وَآخِرِينَ مِنْهُمْ لَمَّا يَلْحَقُوا بِهِمْ، ج ۶

ص ۱۵۱، رقم الحدیث: ۴۸۹۷ / صحیح مسلم: کتاب فضائل الصحابة، باب فضل فارس،

ج ۴ ص ۱۹۷۲، رقم الحدیث: ۲۵۴۶

کہ اہل فارس اور ابناء فارس کی اولاد میں سے ایک شخص ہوگا جس کی طرف آیت کریمہ میں اشارہ ہے۔ حدیث کے الفاظ ملاحظہ فرمائیں، حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا:

لَوْ كَانَ الدِّينُ عِنْدَ الثُّرَيَّا لَذَهَبَ بِهِ رَجُلٌ مِّنْ فَارِسٍ أَوْ قَالَ: مِنْ أَبْنَاءِ فَارِسٍ حَتَّى يَتَنَاوَلَهُ. ①

اگر دین اوج ثریا پر بھی ہو تو اہل فارس (یا ابناء فارس) میں سے ایک شخص اسے وہاں سے بھی پالے گا۔

امام اعظم رحمہ اللہ کے مناقب پر مشتمل روایت نو (۹) صحابہ سے مروی ہے

امام اعظم ابو حنیفہ رحمہ اللہ کے مناقب پر مبنی روایت کو آپ ﷺ سے نو (۹) صحابہ کرام نے روایت کیا ہے۔

۱..... حضرت ابو ہریرہ رضی اللہ عنہ

۲..... حضرت سلمان فارسی رضی اللہ عنہ

۳..... حضرت علی رضی اللہ عنہ

۴..... حضرت عائشہ رضی اللہ عنہا

۵..... حضرت جابر بن عبد اللہ رضی اللہ عنہ

۶..... حضرت مندوس رضی اللہ عنہ

۷..... حضرت عبد اللہ بن مسعود رضی اللہ عنہ

۸..... حضرت قیس بن سعد رضی اللہ عنہ

① صحیح مسلم: کتاب فضائل الصحابة، باب فضل فارس، ج ۲ ص ۱۹۷، رقم

الحدیث: ۲۵۴۶

۹..... حضرت عبداللہ بن عمر رضی اللہ عنہ

۱..... حضرت ابو ہریرہ رضی اللہ عنہ سے مروی روایت ”صحیح بخاری“ اور ”صحیح مسلم“ میں موجود ہے، دیکھئے: ①

۲..... حضرت سلمان فارسی رضی اللہ عنہ سے مروی روایت ”تاریخ أصبہان“ میں موجود ہے، دیکھئے: ②

۳..... حضرت علی رضی اللہ عنہ سے مروی روایت ”تاریخ أصبہان“ میں موجود ہے، دیکھئے: ③

۴..... حضرت عائشہ رضی اللہ عنہا سے مروی روایت ”تاریخ أصبہان“ میں موجود ہے، دیکھئے: ④

۵..... حضرت جابر بن عبداللہ رضی اللہ عنہ سے مروی روایت ”تاریخ أصبہان“ میں موجود ہے، دیکھئے: ⑤

۶... حضرت مندوس رضی اللہ عنہ سے یہ روایت ”معجم الصحابة“ میں موجود ہے، دیکھئے: ⑥
 ۷..... حضرت عبداللہ بن مسعود رضی اللہ عنہ سے مروی روایت ”المعجم الكبير للطبراني“ میں موجود ہے، دیکھئے: ⑦

① صحیح بخاری: کتاب التفسیر، باب قوله: وآخرین منهم لما یلحقوا بهم، ج ۶ ص ۱۵۱، رقم الحدیث: ۴۸۹۷ / صحیح مسلم: کتاب فضائل الصحابة، باب فضل فارس، ج ۳ ص ۱۹۷۲، رقم الحدیث: ۲۵۴۶ ② تاریخ أصبہان: مقدمة: ج ۱ ص ۲۵ ③ تاریخ أصبہان: باب الیاء، یحیی بن معدان، ج ۲ ص ۳۲۰

④ تاریخ أصبہان: مقدمة: ج ۱ ص ۲۶ ⑤ تاریخ أصبہان: مقدمة: ج ۱ ص ۲۵ ⑥ معجم الصحابة: باب المیم، مندوس، ج ۳ ص ۱۲۹، رقم: ۱۱۵۲ ⑦ المعجم الكبير: باب العین، من مسند عبداللہ بن مسعود، ج ۱۰ ص ۲۰۴، رقم الحدیث: ۱۰۴۷۰

۸.... حضرت قیس بن سعد رضی اللہ عنہ سے مروی روایت ”مصنف ابن ابی شیبہ“ میں

موجود ہے، دیکھئے: ❶

۹... حضرت عبداللہ بن عمر رضی اللہ عنہما سے مروی روایت ”المستدرک علی الصحیحین“

میں موجود ہے، دیکھئے: ❷

یاد رہے کہ اس حدیث کا تعلق حضرت سلمان فارسی رضی اللہ عنہ کے فضائل و مناقب سے نہیں ہے جیسا کہ بعض حضرات کو غلط فہمی ہوئی ہے، بلکہ اس میں آپ ﷺ نے زمانہ مستقبل کی ایک پیشن گوئی بیان کی ہے، اور یہ حدیث ایمان، دین، علم، تینوں قسم کے الفاظ کے ساتھ مروی ہے، چونکہ اس روایت میں فضیلت کا تعلق اہل فارس کے ساتھ ہے، تو آپ ﷺ نے اہل فارس کی طرف اشارہ کرنے کے لئے حضرت سلمان فارسی رضی اللہ عنہ کے کندھے پر ہاتھ رکھا کہ جس فارس سے یہ ہے، اسی قوم فارس سے ایک شخص ہوگا جو دین کو ثریا کی بلندیوں سے بھی اتارے گا اور اس کی معرفت حاصل کرے گا، حضرت سلمان فارسی رضی اللہ عنہ کا ذکر فقط اس لئے کیا کہ ان کا تعلق سرزمین فارس سے تھا۔

اس حدیث کو نو مختلف صحابہ کرام نے روایت کیا، صرف حضرت ابو ہریرہ رضی اللہ عنہ سے اس روایت کو ان کے تیرہ (۱۳) مختلف شاگردوں نے نقل کیا، اسی طرح دیگر صحابہ سے بھی ان کے مختلف تلامذہ نے اس روایت کو نقل کیا، اس روایت کو مختلف طرق و اسانید کے ساتھ تقریباً کتیس (۳۱) محدثین نے اپنی اپنی کتابوں میں اس حدیث کو نقل کیا ہے، جن میں امام ابن ابی شیبہ رحمہ اللہ (متوفی ۲۴۵ھ)، امام احمد بن حنبل رحمہ اللہ (متوفی ۲۴۱ھ)، امام بخاری رحمہ اللہ (متوفی ۲۵۵ھ)۔

❶ مصنف ابن ابی شیبہ: کتاب الفضائل، باب ما جاء فی العجم، ج ۶ ص ۱۵، رقم

الحديث: ۳۲۵۱۵ المستدرک علی الصحیحین: کتاب تعبیر الرؤیا، ج ۳ ص

۸۱۴۳ رقم الحديث: ۸۱۴۳

(متوفی ۲۵۶ھ)، امام مسلمؒ (متوفی ۲۶۱ھ)، امام ترمذیؒ (متوفی ۲۷۹ھ)، امام ابو یعلیٰؒ (متوفی ۳۰۷ھ)، امام طحاویؒ (متوفی ۳۲۱ھ)، امام ابن قانعؒ (متوفی ۳۵۱ھ)، امام ابن حبانؒ (متوفی ۳۵۴ھ)، امام طبرانیؒ (متوفی ۳۶۰ھ)، امام حاکمؒ (متوفی ۴۰۵ھ)، امام ابو نعیم اصبہانیؒ (متوفی ۴۳۰ھ)، امام بیہقیؒ (متوفی ۴۵۸ھ)، حافظ ابن کثیرؒ (متوفی ۷۷۴ھ)، امام بیہقیؒ (متوفی ۸۰۷ھ) وغیرہم ان میں سے کسی ایک محدث نے بھی اس روایت کو حضرت سلمان فارسیؒ کے فضائل و مناقب میں بیان نہیں کیا، خلاصہ کلام یہ ہے کہ اس حدیث میں آپ ﷺ نے ایک پیشن گوئی کی جو حرف بہ حرف مکمل ہوئی، یہ آپ ﷺ کے معجزات میں سے ہے، آپ نے جس بات کی خبر دی ویسا ہی ہوا، اور اس کا مصداق اکابر اہل علم کے نزدیک امام اعظم ابو حنیفہؒ قرار پائے۔

امام محمد بن یوسف صالحی شافعیؒ (متوفی ۹۴۲ھ) نے اس صحیح حدیث کی بنیاد پر اپنی معروف کتاب ”سبل الہدی والرشاد فی سیرۃ خیر العباد“ میں آپ ﷺ کے معجزات کا تذکرہ کرتے ہوئے مستقل ایک باب قائم کیا:

الباب الثالث والخمسون فی اشارتہ صلی اللہ علیہ وسلم إلی وجود الإمام أبي حنيفة.

یعنی اس ترین نمبر باب میں اس حدیث کا ذکر ہے جس میں آپ ﷺ نے امام اعظم ابو حنیفہ کے وجود کی پیشن گوئی فرمائی۔ علامہ صالحیؒ باوجود یہ کہ شافعی المسلک ہونے کے انہوں نے اس حدیث کا مصداق امام ابو حنیفہؒ کو قرار دیا اور بقاعدہ اس پر باب قائم کیا، پھر اس کے تحت اس حدیث کے متعدد طرق اور اسانید کا تذکرہ کرنے کے بعد فرماتے ہیں:

وما جزم به شيخنا من أن الإمام أبا حنيفة رضي الله عنه هو المراد من

هذا الحديث السابق ظاهر لا شك فيه. ❶

ہمارے شیخ علامہ جلال الدین سیوطی نے یقین کے ساتھ فرمایا کہ اس حدیث سے مراد

امام ابو حنیفہ رحمہ اللہ ہیں، اور اس بات میں کوئی شک نہیں ہے۔

نیز یہ بھی فرمایا کہ یہ حدیث صحیح ہے، امام ابو حنیفہ رحمہ اللہ کی بشارت اور فضیلت کے سلسلے

میں اسی روایت پر اعتماد کیا جائے گا:

فهذا أصل صحيح يعتمد عليه في البشارة والفضيلة. ❷

علامہ احمد بن حجر ہیتمی رحمہ اللہ (متوفی ۹۷۳ھ) نے بھی اس حدیث کا مصداق امام

ابو حنیفہ رحمہ اللہ کو قرار دیا، آپ نے عنوان قائم کیا:

فيما ورد من تبشير النبي ﷺ بالإمام أبي حنيفة رحمه الله تعالى.

پھر فرمایا کہ حافظ محقق جلال الدین سیوطی رحمہ اللہ (متوفی ۹۱۱ھ) نے فرمایا کہ یہ حدیث صحیح

ہے، امام ابو حنیفہ رحمہ اللہ کی بشارت کے سلسلے میں اس صحیح اصل پر اعتماد کیا جائے گا، اور اس

میں امام ابو حنیفہ رحمہ اللہ کی کامل فضیلت ہے:

قال الحافظ المحقق الجلال السيوطي، هذا أصل صحيح يعتمد عليه في

البشارة بأبي حنيفة رحمه الله وفي الفضيلة التامة. ❸

اندازہ کیجئے کہ تینوں جلیل القدر ائمہ علامہ جلال الدین سیوطی، علامہ محمد بن یوسف صاغی،

علامہ احمد بن حجر ہیتمی، باوجود یہ کہ تینوں شافعی المسلک ہیں انہوں نے اس حدیث کا مصداق

❶ سبل الہدی والرشاد: أبواب معجزاته. الباب الثالث والخمسون، ج ۱۰ ص ۱۱۶

❷ سبل الہدی والرشاد: أبواب معجزاته، الباب الثالث والخمسون، ج ۱۰ ص ۱۱۶

❸ الخیرات الحسان: المقدمة الثالثة، ص ۲۳

صرف امام ابو حنیفہ رحمہ اللہ کو قرار دیا ہے۔

سات اکابر اہل علم کے نزدیک حدیث کا مصداق امام اعظم ہیں
رسول اکرم کی اس پیشین گوئی کا ایک مصداق شارحین حدیث نے امام ابو حنیفہ رحمہ اللہ کو
قرار دیا ہے۔

۱..... علامہ جلال الدین سیوطی رحمہ اللہ (متوفی ۹۱۱ھ) فرماتے ہیں:

فهذا أصل صحيح يعتمد عليه في البشارة. ①

بشارت میں یہ قابل اعتماد اصل صحیح ہے۔

۲..... علامہ محمد بن یوسف الصالحی دمشقی شافعی رحمہ اللہ (متوفی ۹۴۲ھ) فرماتے ہیں کہ
ہمارے شیخ نے یہ بات یقین کے ساتھ کہی ہے کہ حدیث سابق سے مراد امام ابو حنیفہ رحمہ اللہ
ہیں، اور اس بات میں کوئی شک نہیں ہے امام صاحب کے زمانے میں اہل فارس میں سے
کوئی بھی امام صاحب کے علمی مقام کو نہیں پہنچ سکا ہے اور نہ ہی آپ کے تلامذہ کے مقام کو
کوئی پہنچ سکا ہے:

وما جزم به شيخنا من أن الإمام أبا حنيفة رضي الله عنه هو المراد من
هذا الحديث السابق ظاهر لا شك فيه، لأنه لم يبلغ من أبناء فارس في
العلم مبلغه، ولا مبلغ أصحابه. ②

۳..... علامہ ابن حجر مکی رحمہ اللہ (متوفی ۹۷۳ھ) نے علامہ جلال الدین سیوطی رحمہ اللہ کے
بعض شاگردوں کے حوالے سے نقل کیا ہے کہ ہمارے استاذ نے یقین کے ساتھ یہ بات کہی

① تبیيض الصحيفة بمناقب أبي حنيفة: ذكر تبشير النبي ﷺ به، ص ۲۱

② سبل الهدى والرشاد في سيرة خير العباد، أبواب معجزاته ﷺ، الباب الثالث

والخمسون، ج ۱۰ ص ۱۱۶

ہے کہ اس حدیث سے مراد امام ابو حنیفہ رحمہ اللہ ہیں، کیونکہ یہ بات بالکل عیاں ہے کہ امام صاحب کے زمانے میں اہل قاریں میں سے کوئی بھی امام صاحب کے علمی مقام کو نہیں پہنچ سکا، اور آپ تو آپ بلکہ آپ کے تلامذہ کا بھی کوئی مقام نہ پاسکا، اور اس میں ہی کریم علیہ السلام کا کھواں بچہ ہے کہ آپ نے ہونے والی بات کا پتہ دیا ہے:

قَالَ بَعْضُ تَلَامِذَةِ الْجَلالِ وَمَا جَزَّوْهُ بِهِ شَيْخًا مِنْ اَنْ اِمامَ اَبَا حَنِيفَةَ هُوَ الْمُرَادُ مِنْ هَذَا الْحَدِيثِ لَا شَكَّ فِيهِ لِأَنَّهُ لَمْ يَلِغْ أَحَدٌ أَيْ فِي زَمَنِهِ مِنْ أَبناءِ قَارِئٍ فِي عِلْمِهِ مِثْلَهُ وَلَا مِثْلُ أَصْحَابِهِ وَفِيهِ مَعْجَزَةٌ ظَاهِرَةٌ لِنَبِيِّ ﷺ حَيْثُ أَخْبَرَ بِمَا سَبَقَ. ①

..... عدم علی بن محمد القزوينی رحمہ اللہ (متوفی ۷۰۷ھ) فرماتے ہیں کہ اس روایت کا مصداق امام عظیمہ اور کئے کے اصحاب ہیں:

عسى الإمام الأعظم أبي حنيفة وأصحابه. ②

..... عدم محمد بن عثمان السري (متوفی ۱۱۲۰ھ) باوجود شیعہ اور قیاس و تقلید کے مکر ہونے کے فرماتے ہیں کہ امام ابو حنیفہ رحمہ اللہ کے بارے میں متعصبین کی کوئی جرات قابل قبول نہیں ہے کیونکہ وہ وقتگیر منقبت کے مالک ہیں، انہوں نے شریعت سے علم حاصل کیا ہے جیسا کہ مختصرات متبیہ کا قول اس کی طرف اشارہ کرتا ہے کہ اگر علم شریعت میں بھی ہو تو اس کو ضرور قاری نس کے چھوٹوک حاصل کر لیں گے:

وعظيم منقبة الذي نال بها العلم في الشريعة على ما يشير إليه قوله صلى الله

عليه وسلم لَوْ كَانَ الْعِلْمُ فِي الشَّرِيعَةِ لَنَالَ رِجَالٌ مِنْ قَارِئِي. ③

① الخيرات الحسان: المقدمة الثالثة، ص ۳۳

② السراج المنير شرح جامع التفسير في احاديث البشير والنبي، ج ۳ ص ۲۱۸

③ در سہولت العیوب، ص ۲۹۹، بحوالہ مقام ابو حنیفہ، ص ۸۴

۶.... حضرت شاہ ولی اللہ محدث دہلوی رحمہ اللہ (متوفی ۱۱۷۶ھ) فرماتے ہیں کہ اس حدیث کے مصداق میں امام ابو حنیفہ رحمہ اللہ داخل ہیں:

امام ابو حنیفہ دریں حکم داخل است۔^①

نیز فرماتے ہیں کہ امام ابو حنیفہ رحمہ اللہ ماوراء النہر، خراسان اور اہل فارس کے ائمہ سب اس میں داخل ہیں۔^②

۷.... مشہور غیر مقلد عالم علامہ نواب صدیق حسن خان رحمہ اللہ (متوفی ۱۳۰۷ھ) لکھتے ہیں کہ درست بات یہ ہے کہ امام ابو حنیفہ رحمہ اللہ اس بشارت میں داخل ہیں:

صواب آنست کہ ہم امام ابو حنیفہ در اں داخل است۔^③

امام اعظم رحمہ اللہ کے حق میں حضرت علی رضی اللہ عنہ کی دعا

آپ کے دادا حضرت نعمان بن مرزبان رحمہ اللہ کے بارے میں کتب تاریخ میں ایک واقعہ آتا ہے، چونکہ وہ فارسی النسل تھے لہذا ان کے ہاں نوروز (اہل فارس کا قومی جشن) عید کے طور پر منایا جاتا تھا، جب نوروز آیا تو وہ مسرت و خوشی کا اظہار کرنے کے لیے فالودہ لے کر حضرت علی المرتضیٰ رضی اللہ عنہ کی خدمت میں حاضر ہوئے۔

امام صاحب کے پوتے اسماعیل بن حماد رحمہ اللہ (متوفی ۲۱۲ھ) بیان کرتے ہیں:

والنعمان بن المرزبان أبو ثابت هو الذي أهدى لعلی بن أبی طالب الفالودج في يوم النیروز، فقال: نَوْرُزُونَا كل يوم. وقيل: كان ذلك في المهرجان، فقال: مَهْرَجُونَا كل يوم۔^④

① کلمات طیبات: مجموعہ مکاتیب شاہ ولی اللہ، ص ۶۸، بحوالہ مقام ابی حنیفہ، ص ۸۶، ازالۃ الخفاء: ج ۱

ص ۲۷۱، بحوالہ مقام ابی حنیفہ، ص ۸۶، اتحاد النبلاء: ص ۴۲۴، بحوالہ مقام ابی حنیفہ، ص ۸۶

② تاریخ بغداد: ترجمۃ: النعمان بن ثابت: ج ۱۳ ص ۳۲۷

نعمان بن مرزبان ابو ثابت وہ شخص ہیں جنہوں نے حضرت علی بن ابی طالب رضی اللہ عنہ کی خدمت میں نوروز کے دن فالودہ پیش کیا، تو آپ نے فرمایا: ہمارا نوروز ہر دن ہوتا ہے۔ اور یہ بھی کہا گیا ہے: یہ مہرجان (میلہ) کا دن تھا تو آپ نے فرمایا: ہمارا مہرجان ہر روز ہوتا ہے۔

اس واقعہ سے پتہ چلتا ہے کہ امام اعظم رحمہ اللہ کے خاندان میں سب سے پہلے تابعیت کے منصب پر فائز ہونے والے ان کے دادا حضرت نعمان تھے۔

امام اعظم کے دادا حضرت نعمان کے قیام کوفہ کے دوران ہی امام اعظم کے والد حضرت ثابت بن نعمان پیدا ہوئے، امام اعظم کے والد حضرت ثابت ابھی کم سن تھے کہ انہیں ان کے والد حضرت نعمان اپنے ساتھ لے کر سیدنا علی المرتضیٰ رضی اللہ عنہ کی بارگاہ میں حاضر ہوئے اور ان کے حق میں دعا کے لیے عرض کیا، یہ کبھی نہیں ہوتا کہ ایک دو سال کے بچے کو کسی برگزیدہ ہستی کی خدمت اقدس میں لے جا کر دعا کے لیے پیش کیا جائے تو وہ دو سال یا تین سال کے بچے کی اولاد کے لیے بھی دعا فرمائیں کہ اے اللہ! اس کو اور اس کے ساتھ اس کی اولاد کو بھی برکت دے۔

اس واقعہ میں قابل توجہ بات جس کو خطیب بغدادی، امام صیری، امام مزی، امام ذہبی اور امام سیوطی رحمہم اللہ سمیت ہر محدث اور مؤرخ نے بلا اختلاف لکھا، یہ ہے کہ حب حضرت نعمان نے اپنے بیٹے ثابت کو جو دو تین سال کے بچے تھے حضرت علی المرتضیٰ رضی اللہ عنہ کی بارگاہ میں دعا کے لیے پیش کیا، تو آپ رضی اللہ عنہ نے نہ صرف ثابت بلکہ ان کی اولاد کے لیے بھی برکت کی دعا فرمائی۔ امام اعظم کے پوتے اسماعیل بن حماد رحمہ اللہ ہی سے روایت ہے، فرماتے ہیں:

ذهب ثابت إلى أبي طالب وهو صغير، فدعاه بالبركة فيه

وفي ذريته، ونحن نرجو من الله أن يكون قد استجاب الله ذلك لعلی بن أبي طالب فينا. ❶

(امام ابو حنیفہ رحمہ اللہ کے والد) ثابت جب کہ وہ چھوٹے سے تھے حضرت علی بن ابی طالب رحمہ اللہ کی بارگاہ میں حاضر ہوئے، تو آپ نے ثابت کے لیے اور ان کی اولاد کے لیے دعا کی۔ ہم اللہ تعالیٰ سے امید رکھتے ہیں کہ اس نے ہمارے حق میں حضرت علی بن ابی طالب رضی اللہ عنہ کی دعا قبول فرمائی ہے۔

اس روایت سے یہ بات ثابت ہوئی کہ جب حضرت علی رضی اللہ عنہ نے حضرت ثابت کے لیے دعا فرمائی تو نہ صرف ان کے لیے بلکہ اس دعا میں آپ کی اولاد کو بھی شامل فرمایا جو حضرت علی رضی اللہ عنہ کی نگاہ میں امام صاحب کے غیر معمولی مرتبہ کی طرف اشارہ کرتی ہے۔

دوسری اہم بات جسے اسماعیل بن حماد رحمہ اللہ نے یوں بیان کیا:

ونحن نرجو من الله أن يكون قد استجاب الله ذلك لعلی بن أبي طالب فينا.

اور ہم اللہ تعالیٰ سے امید رکھتے ہیں کہ اس نے ہمارے حق میں حضرت علی بن ابی طالب رضی اللہ عنہ کی دعا قبول فرمائی ہے۔

اپنے الفاظ میں انہوں نے اس حقیقت حال کو بیان کیا ہے کہ میرے دادا ابو حنیفہ کے امام اعظم ہونے اور شرق سے غرب تک ان کی فقہ کے رائج و مقبول ہونے میں اللہ پاک نے جو برکات عطا فرمائی ہیں دراصل سیدنا علی المرتضیٰ رضی اللہ عنہ کی اسی دعا کا صدقہ ہے جو انہوں نے میرے پردادا ثابت کو دی۔

❶ تاریخ بغداد: ترجمة: النعمان بن ثابت، ج ۱۳ ص ۳۲۷ / أخبار أبي حنيفة وأصحابه: ص ۱۶



— 100 —

—

100

صحابی وہ ہے جس نے حالت ایمان میں نبی اکرم ﷺ سے ملاقات کی ہو اور وہ اسلام پر ہی فوت ہوا ہو اگرچہ درمیان میں مرتد ہو گیا ہو۔ (مذکورہ تعریف میں) لقاء سے مراد (ایسی ملاقات) ہے جو باہم بیٹھنے، چلنے پھرنے اور دونوں میں سے ایک کے دوسرے تک پہنچنے سے ہو، اگرچہ اس سے مکالمہ بھی نہ کیا ہو، یہ مجلس اس لحاظ سے عام ہے (جس میں صرف کسی مسلمان کا آپ ﷺ تک پہنچنا ہی کافی ہے) اور لقاء میں ہی ایک دوسرے کو بنفسہ یا بغیرہ دیکھنا بھی داخل ہے۔

تابعی کی تعریف

حافظ ابن حجر عسقلانی رحمہ اللہ (متوفی ۸۵۲ھ) فرماتے ہیں:

وهو من لقي الصحابي كذلك، وهذا متعلق باللقاء. ①

تابعی وہ ہے جس نے صحابی سے ملاقات کی ہو اسی طرح (جیسا کہ صحابی کی تعریف میں مذکور ہوا۔) اور اس (تعریف) کا تعلق ملاقات کے ساتھ ہے۔

علامہ جلال الدین سیوطی رحمہ اللہ (متوفی ۹۱۱ھ) فرماتے ہیں:

هو من لقيه وإن لم يصحبه كما قيل في الصحابي، وعليه الحاكم، قال ابن الصلاح: وهو أقرب، قال المصنف: وهو الأظهر، قال العراقي: وعليه عمل الأكثرين من أهل الحديث. ②

تابعی وہ ہے جس نے صحابی سے ملاقات کی ہو اگرچہ اس کی صحبت اختیار نہ کی ہو جیسا کہ صحابی کے بارے میں کہا گیا ہے، یہی امام حاکم کا موقف ہے، ابن صلاح نے (اس تعریف پر) کہا: یہ قریب ترین ہے، مصنف (امام نووی) نے کہا: یہ زیادہ واضح ہے، عراقی

① نزہۃ النظر شرح نخبۃ الفکر: ص ۱۳۴

② تدریب الراوی: النوع الأربعون: معرفة التابعین، ج ۲ ص ۷۰۱

نے کہا: اکثر محدثین کا اسی پر عمل ہے۔

جمہور محدثین کے نزدیک تابعی ہونے کیلئے صرف روایت صحابی کافی ہے

علامہ عبدالحی لکھنوی رحمہ اللہ (متوفی ۱۳۰۴ھ) فرماتے ہیں:

ثم اعلم أن جمهور علماء أصول الحديث على أن الرجل بمجرد اللقي
والرؤية للصحابي يصير تابعيا ولا يُشترط أن يصحبه مدة ولا أن ينقل عنه
رواية، بخلاف الصحابي فإن بعض الفقهاء شرطوا في كونه صحابيا طول
الصحبة أو المرافقة في الغزو أو الموافقة في الرواية. ①

پھر واضح رہے کہ جمہور علماء اصول حدیث اس طرف گئے ہیں کہ مجرد لقاء اور روایت
صحابی سے تابعیت کا شرف حاصل ہو جاتا ہے، اور تابعی ہونے کیلئے نہ صحابی کی صحبت میں
کچھ مدت کیلئے رہنا شرط ہے، اور نہ اس سے کسی روایت کا نقل کرنا، برخلاف صحابی کے کہ
بعض فقہاء نے صحابی ہونے کیلئے طول صحبت یا کسی غزوہ میں رفاقت یا روایت میں موافقت
کو شرط قرار دیا ہے۔

صحابی اور تابعی کی فضیلت حدیث کی روشنی میں

یہ مسلمہ حقیقت ہے کہ معروف ائمہ فقہ و حدیث میں صرف امام اعظم ابو حنیفہ رحمہ اللہ واحد
امام ہیں جو تابعی ہیں، آپ کے علاوہ باقی ائمہ کرام امام مالک، امام شافعی، امام احمد بن حنبل
اور ائمہ صحاح ستہ (امام بخاری، امام مسلم، امام ترمذی، امام ابوداؤد، امام نسائی اور امام ابن
ماجبہ) رحمہم اللہ میں سے کوئی امام بھی تابعی نہیں ہے۔ امام صاحب وہ خوش نصیب ہیں جنہیں

① مجموعۃ رسائل اللکھنوی: إقامة الحجة على أن الإكثار في التعبد ليس ببدعة،

صحابہ کرام رضی اللہ عنہم کی زیارت نصیب ہوئی۔

حضرت عمران بن حصین رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

خَيْرُكُمْ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ. ①

تم میں بہترین میرا زمانہ ہے، پھر میرے بعد ان کا زمانہ جو ان سے ملیں (یعنی تابعین کا) اور پھر اس کے بعد جو ان سے ملیں (یعنی تبع تابعین کا زمانہ)۔

حضرت جابر بن عبد اللہ رضی اللہ عنہ سے روایت ہے کہ میں نے نبی اکرم صلی اللہ علیہ وسلم کو فرماتے ہوئے سنا:

لَا تَمَسُّ النَّارُ مُسْلِمًا رَأَى أَوْ رَأَى مَنْ رَأَى. ②

اس مسلمان کو آگ نہیں چھوئے گی جس نے مجھے دیکھا (یعنی صحابی) یا مجھے دیکھنے والے کو دیکھا (یعنی تابعی)۔

ان احادیث سے صحابی اور تابعی کی فضیلت کا پتہ چلتا ہے۔

امام اعظم کے تابعی ہونے پر پچیس (۲۵) اکابر اہل علم کی تصریحات

..... خود امام اعظم ابو حنیفہ رحمہ اللہ (متوفی ۱۵۰ھ) کی تصریح

خود امام اعظم ابو حنیفہ رحمہ اللہ نے حضرت انس بن مالک رضی اللہ عنہ کی زیارت کرنے کے بارے میں فرمایا:

رَأَيْتُ أَنَسَ بْنَ مَالِكٍ قَائِمًا يَصْلِي. ③

① صحیح بخاری: کتاب الشهادات، باب لا يشهد على شهادة جور إذا شهد، ج ۳

ص ۱۷۱، رقم الحديث: ۲۶۵۱ ② سنن الترمذی: أبواب المناقب، باب ما جاء في

فضل من رأى النبي ﷺ وصحبه، ج ۵ ص ۶۹۲، رقم الحديث: ۳۸۵۸

③ مسند أبي حنيفة رواية أبي نعيم: ص ۲۴

میں نے حضرت انس بن مالک رضی اللہ عنہ کو نماز پڑھتے ہوئے اس حال میں دیکھا کہ وہ حالت قیام میں تھے۔

ایک اور روایت میں امام صاحب نے فرمایا:

قدم أنس بن مالک الكوفة ونزل النخع رأيتہ مراراً. ①
حضرت انس بن مالک رضی اللہ عنہ کوفہ تشریف لائے اور مقام نخع پر اترے، میں نے انہیں کئی بار دیکھا۔

۲.... امام ابن سعد رحمہ اللہ (متوفی ۲۳۰ھ) کی تصریح

معروف مؤرخ امام ابن سعد رحمہ اللہ فرمایا:

أن أبا حنيفة رأى أنس بن مالك وعبد الله بن الحارث بن جزء. ②
یقیناً امام ابو حنیفہ نے حضرت انس بن مالک اور عبد اللہ بن حارث بن جزء رضی اللہ عنہما کو دیکھا ہے۔

۳.... امام ابو نعیم اصبہانی رحمہ اللہ (متوفی ۴۳۰ھ) کی تصریح

صاحب ”حلیۃ الأولیاء و معرفة الصحابة“ امام ابو نعیم احمد بن عبد اللہ اصبہانی رحمہ اللہ نے عنوان قائم کیا کہ ”ذکر من رأى من الصحابة وروى عنهم“ ان صحابہ کا تذکرہ جن کا آپ نے دیدار کیا ہے اور صحابہ سے روایت حدیث کی۔ پھر آپ نے نقل کیا کہ امام ابو حنیفہ رحمہ اللہ نے حضرت انس بن مالک رضی اللہ عنہ اور حضرت عبد اللہ بن حارث بن جزء الزبیدی رضی اللہ عنہ کو دیکھا ہے اور روایت حدیث کی ہے:

ذکر من رأى من الصحابة وروى عنهم أنس بن مالك وعبد الله بن

① التدوين في أخبار قزوين: باب العين، الاسم العاشر، ج ۳ ص ۵۳ ② جامع بيان العلم

وفضله: باب جامع في فضل العلم، ج ۱ ص ۲۳۰، رقم الحديث: ۲۱۶

الحارث بن جزء الزبیدی. ①

۴..... امام ابن ندیم رحمہ اللہ (متوفی ۴۳۸ھ) کی تصریح

امام ابن ندیم امام اعظم رحمہ اللہ کے تذکرہ میں فرماتے ہیں:

وكان من التابعين، ولقي عدة من الصحابة، وكان من الورعين

الزاهدين. ②

امام ابو حنیفہ تابعین میں سے تھے، آپ نے متعدد صحابہ کرام سے ملاقات کی، آپ

زاہدوں اور متقیوں میں سے تھے۔

۵..... خطیب بغدادی رحمہ اللہ (متوفی ۴۶۳ھ) کی تصریح

خطیب بغدادی رحمہ اللہ نے امام اعظم رحمہ اللہ کے تذکرہ میں لکھا ہے:

رأى أنس بن مالك. ③

آپ نے حضرت انس بن مالک رضی اللہ عنہ کی زیارت کی ہے۔

۶..... امام سمعانی رحمہ اللہ (متوفی ۵۶۳ھ) کی تصریح

امام ابو سعد عبد الکریم بن محمد سمعانی رحمہ اللہ امام اعظم رحمہ اللہ کا تعارف کراتے ہوئے

لکھتے ہیں:

رأى أنس بن مالك. ④

آپ نے حضرت انس بن مالک رضی اللہ عنہ کی زیارت کی ہے۔

① مسند أبي حنيفة رواية أبي نعيم: مقدمة، ص ۲۴

② الفهرست: الفن الثاني في أخبار أبي حنيفة وأصحابه، ج ۱ ص ۲۵۱

③ تاريخ بغداد: ترجمة: النعمان بن ثابت، ج ۱۳ ص ۳۲۵

④ الأنساب: باب الرء والألف، الرابي، ج ۶ ص ۶۴

۷.... علامہ ابن جوزی رحمہ اللہ (متوفی ۵۹۷ھ) کی تصریح

علامہ ابن جوزی رحمہ اللہ امام اعظم رحمہ اللہ کے تذکرہ میں رقم طراز ہیں:

ولد سنة ثمانين، رأى أنس بن مالك. ❶

آپ ۸۰ھ میں پیدا ہوئے، آپ نے حضرت انس بن مالک رضی اللہ عنہ کی زیارت کی۔

۸.... امام نووی رحمہ اللہ (متوفی ۶۷۶ھ) کی تصریح

شارح مسلم امام نووی رحمہ اللہ فرماتے ہیں:

أبو حنيفة التيمي، إمام أصحاب الرأي، وفقه أهل العراق، رأى أنس بن

مالك. ❷

امام ابو حنیفہ تیمی صاحب الرائے کے امام، اہل عراق کے فقیہ، آپ نے حضرت انس بن

مالک رضی اللہ عنہ کو دیکھا ہے۔

۹.... قاضی ابن خلکان رحمہ اللہ (متوفی ۶۸۱ھ) کی تصریح

علامہ ابن خلکان رحمہ اللہ لکھتے ہیں:

وذكر الخطيب في تاريخ بغداد أنه رأى أنس بن مالك. ❸

خطیب بغدادی نے تاریخ بغداد میں ذکر کیا ہے کہ امام ابو حنیفہ رحمہ اللہ نے حضرت انس بن

مالک رضی اللہ عنہ کی زیارت کی۔

۱۰.... امام ابوالحجاج مزی رحمہ اللہ (متوفی ۷۴۲ھ) کی تصریح

امام ذہبی رحمہ اللہ کے شیخ، حافظ ابن کثیر رحمہ اللہ کے شیخ اور بسر، رجال حدیث سے گہری واقفیت

❶ المنتظم في تاريخ الأمم والملوك: ترجمة: النعمان بن ثابت، ج ۸ ص ۱۲۹

❷ تهذيب الأسماء واللغات: النوع الثاني: الكنى، حرف الحاء، ج ۲ ص ۲۱۶

❸ وفيات الأعيان: ترجمة: الإمام أبو حنيفة، ج ۵ ص ۴۶۰

رکھنے والے امام ابو الحجاج مزی رحمہ اللہ فرماتے ہیں کہ امام ابو حنیفہ نعمان بن ثابت رحمہ اللہ اہل عراق کے فقیہ ہیں، آپ نے حضرت انس بن مالک رضی اللہ عنہ کو دیکھا ہے:

النعمان بن ثابت التیمی، أبو حنیفة الکوفی، فقیہ اهل العراق، رأى

أنس بن مالک. ①

۱۱.... علامہ شمس الدین ذہبی رحمہ اللہ (متوفی ۷۴۸ھ) کی تصریح

عظیم نقاد محدث امام ذہبی رحمہ اللہ نے امام ابو حنیفہ رحمہ اللہ کے ترجمہ میں فرمایا:

رأى أنس بن مالک لما قدم علیہم الکوفة. ②

جب حضرت انس بن مالک رضی اللہ عنہ اہل کوفہ کے پاس تشریف لائے تو امام صاحب نے

ان کی زیارت کی تھی۔

امام ذہبی رحمہ اللہ نے ہی امام اعظم رحمہ اللہ کو صراحتاً تابعی بھی لکھا ہے:

وکان من التابعین لهم إن شاء الله بإحسان، فإنه صح أنه رأى أنس بن

مالک إذ قدمها أنس. ③

آپ اللہ تعالیٰ کے فضل و احسان سے ان شاء اللہ تابعین میں سے ہیں، کیونکہ یہ بات صحیح

ہے کہ جب حضرت انس بن مالک رضی اللہ عنہ کوفہ تشریف لائے تو آپ نے ان کی زیارت کی۔

امام ذہبی رحمہ اللہ نے اپنی شہرہ آفاق کتاب ”تذکرۃ الحفاظ“ میں صراحت کے ساتھ

یہ بات لکھی کہ آپ نے حضرت انس بن مالک رضی اللہ عنہ کو کئی مرتبہ دیکھا:

رأى أنس بن مفلک غیر مرة لما قدم علیہم الکوفة. ④

① تہذیب الکمال فی أسماء الرجال: ترجمۃ: النعمان بن ثابت، ج ۲۹ ص ۴۱۸ ② سیر

أعلام النبلاء: ترجمۃ: أبو حنیفة النعمان بن ثابت، ج ۶ ص ۳۹۱ ③ مناقب الإمام أبي

حنیفة وصاحبہ: ص ۱۳ ④ تذکرۃ الحفاظ: ترجمۃ: النعمان بن ثابت: ج ۱ ص ۱۲۶

امام ابو حنیفہ رحمہ اللہ نے حضرت انس بن مالک رضی اللہ عنہ کو کئی مرتبہ دیکھا جب وہ اہل کوفہ کے پاس تشریف لائے۔

نیز امام ذہبی رحمہ اللہ نے اپنی مفصل کتاب ”تاریخ الإسلام ووفیات المشاہیر والأعلام“ میں بھی بڑے واضح الفاظ میں یہ بات نقل کی ہے کہ آپ نے حضرت انس بن مالک رضی اللہ عنہ کو کئی مرتبہ کوفہ میں دیکھا جب وہ کوفہ تشریف لائے:

رأى أنس بن مالك غير مرة بالكوفة إذ قدمها أنس. ❶

اس طرح آپ نے اپنی تصنیف ”العبر في خبر من غير“ میں بھی جزم کے ساتھ یہ نقل کیا کہ آپ نے حضرت انس بن مالک رضی اللہ عنہ کو دیکھا ہے:

رأى أنساً. ❷

بندے نے امام ذہبی رحمہ اللہ کی مطبوعہ تمام کتابیں دیکھی ہیں، کسی میں بھی آپ نے امام ابو حنیفہ رحمہ اللہ کی تابعیت کا انکار نہیں کیا، بلکہ ہر تصنیف میں بڑے واضح الفاظ میں آپ کی تابعیت کی صراحت کی۔

۱۲..... علامہ صلاح الدین صفدی رحمہ اللہ (متوفی ۷۶۴ھ) کی تصریح

علامہ صلاح الدین الصفدی رحمہ اللہ امام اعظم رحمہ اللہ کے ترجمہ میں لکھتے ہیں:

رأى أنس بن مالك غير مرة بالكوفة. ❸

آپ نے کوفہ میں کئی بار حضرت انس بن مالک رضی اللہ عنہ کی زیارت کی۔

❶ تاریخ الإسلام: حرف النون، ترجمة: النعمان بن ثابت: ج ۹ ص ۳۰۶

❷ العبر في خبر من غير: سنة خمسين ومائة، ج ۱ ص ۱۶۳

❸ الوافي بالوفيات: ترجمة: الإمام أبو حنيفة، ج ۲ ص ۸۹

۱۳.... امام یافعی رحمہ اللہ (متوفی ۶۸۷ھ) کی تصریح

امام ابو محمد عبد اللہ بن اسعد یافعی رحمہ اللہ امام اعظم رحمہ اللہ کے بارے میں لکھتے ہیں:

مولدہ سنة ثمانین، رأى أنسا. ①

آپ کی ۸۰ھ میں ولادت ہوئی اور آپ نے حضرت انس رضی اللہ عنہ کو دیکھا ہے۔

۱۴.... حافظ ابن کثیر رحمہ اللہ (متوفی ۷۷۴ھ) کی تصریح

حافظ ابن کثیر رحمہ اللہ امام اعظم رحمہ اللہ کا تعارف بیان کرتے ہوئے فرماتے ہیں:

أحد الأئمة الأربعة أصحاب المذاهب المتبوعة، وهو أقدمهم وفاة لأنه

أدرك عصر الصحابة ورأى أنس بن مالك. ②

(امام ابو حنیفہ) ان چار ائمہ میں سے ایک ہیں جن کے مذاہب کی اتباع کی جاتی ہے

اور آپ وفات کے اعتبار سے ان سب سے مقدم ہیں کیونکہ آپ نے صحابہ کرام رضی اللہ عنہم کا زمانہ پایا ہے اور حضرت انس بن مالک رضی اللہ عنہ کو دیکھا ہے۔

۱۵.... امام زین الدین عراقی رحمہ اللہ (متوفی ۸۰۶ھ) کی تصریح

حافظ زین الدین عراقی رحمہ اللہ نے اپنی کتاب ”التقيد والإيضاح“ میں تابعی کی تبع

تابعی سے روایت کرنے پر بحث کرتے ہوئے امام اعظم رحمہ اللہ کا شمار ان تابعین میں کیا ہے

جنہوں نے امام عمرو بن شعیب رحمہ اللہ تبع تابعی سے روایت کیا ہے۔ چنانچہ لکھتے ہیں:

الأمر الثالث أنه قد روى عنه جماعة كثيرون من التابعين غير هؤلاء،

وهم: ثابت بن عجلان، وحسان بن عطية، وعبد الله بن عبد الرحمن بن

① مرآة الجنان وعبرة اليقظان: سنة خمسين ومائة، ج ۱ ص ۲۴۲

② البداية والنهاية: سنة خمسين ومائة، الإمام أبو حنيفة، ج ۱ ص ۱۱۴

یعلی الطائفی، و عبد الملک بن عبد العزیز بن جریج، و العلاء بن الحرث الشامی، و محمد بن إسحاق بن یسار، و محمد بن جحادة، و محمد بن عجلان، و أبو حنیفة النعمان بن ثابت و غیرہم۔^①

تیسرا امر یہ ہے کہ ان محدثین کے علاوہ تابعین کی ایک کثیر جماعت نے بھی (تبع تابعی) عمرو بن شعیب سے روایت کیا ہے، وہ (تابعین) یہ ہیں: ثابت بن عجلان، حسان بن عطیہ، عبد اللہ بن عبد الرحمن بن یعلی الطائفی، عبد الملک بن عبد العزیز بن جریج، علاء بن الحرث الشامی، محمد بن اسحاق ابن یسار، محمد بن جحادة، محمد بن عجلان اور ابو حنیفہ نعمان بن ثابت رحمہم اور دیگر تابعین کرام۔

۱۶.... علامہ ابن الوزیر یمانی رحمہ اللہ (متوفی ۸۴۰ھ) کی تصریح

علامہ محمد بن ابراہیم بن علی المعروف ابن الوزیر یمانی رحمہ اللہ فرماتے ہیں کہ امام ابو حنیفہ رحمہ اللہ اہل زبان تھے، ان کی زبان درست اور فصیح تھی، انہوں نے اہل عرب کا زمانہ پایا، جریر اور فرزدق کے معاصر رہے، آپ رضی اللہ عنہ کے خادم حضرت انس بن مالک رضی اللہ عنہ کو دو مرتبہ دیکھا، حضرت انس بن مالک رضی اللہ عنہ کو گہوارے میں نہیں دیکھا بلکہ ہوش اور تمیز کے بعد دیکھا ہے:

وكان الإمام أبو حنیفة من أهل اللسان القویمة، واللغة الفصیحة، فقد أدرك زمان العرب، وعاصر جریرا والفرزدق، ورأى أنس بن مالک خادم رسول اللہ ﷺ مرتین، وقد توفي أنس سنة ثلاث وتسعين من الهجرة، والظاهر أن أبا حنیفة ما رآه في المهد، وإنما رآه بعد التميز۔^②

① التقييد والإيضاح شرح مقدمة ابن الصلاح، النوع الحادی والأربعون، معرفة الأكابر الرواة عن الأصاغر، ص ۳۳۲ ② العواصم والقواصم في الذب عن سنة أبي

القاسم: المسلك الرابع، وأما ما قدح به على الإمام أبي حنیفة، ج ۲ ص ۸۶

۱۷..... حافظ ابن حجر عسقلانی رحمہ اللہ (متوفی ۸۵۲ھ) کی تصریح

شارح بخاری حافظ ابن حجر عسقلانی رحمہ اللہ امام اعظم رحمہ اللہ کے تعارف میں لکھتے ہیں:

النعمان بن ثابت التیمی أبو حنیفة الکوفی مولی بنی تیم اللہ بن

ثعلبة. رأى أنسا. ①

امام ابو حنیفہ نعمان بن ثابت تیمی الکوفی بنو تیم اللہ بن ثعلبہ کے آزاد کردہ غلام ہیں۔

آپ نے حضرت انس رضی اللہ عنہ کو دیکھا تھا۔

حافظ ابن حجر عسقلانی شافعی رحمہ اللہ، امام اعظم رحمہ اللہ کی تابعیت کے بارے میں پوچھے

گئے سوال کا جواب دیتے ہوئے بیان کرتے ہیں:

رفع هذا السؤال إلى الحافظ ابن حجر فأجاب بما نصه أدرک الإمام

أبو حنیفة جماعة من الصحابة لأنه ولد بالكوفة سنة ثمانين من الهجرة

وبها يومئذ من الصحابة عبد الله بن أبي أوفى فإنه مات بعد ذلك

بالاتفاق وبالبصرة أنس بن مالك ومات سنة تسعين أو بعدها وقد ورد

ابن سعد بسند لا بأس به أن أبا حنیفة رأى أنسا وكان غير هذين في

الصحابة بعدة من البلاد أحياء وقد جمع بعضهم جزءا فيما ورد من رواية

أبي حنیفة عن الصحابة لكن لا يخلو إسناده من ضعف والمعتمد على

إداركه ما تقدم وعلى رؤيته لبعض الصحابة ما أورده ابن سعد في الطبقات

فهو بهذا الاعتبار من طبقة التابعين ولم يثبت ذلك لأحد من أئمة

الأمصار المعاصرين له كالأوزاعي بالشام والحماديين بالبصرة والثوري

① تهذيب التهذيب: ترجمة: النعمان بن ثابت، ج ۱۰ ص ۳۴۹

بالکوفة ومالك بالمدينة ومسلم بن خالد بمكة والليث بن سعد بمصر
والله أعلم. ①

امام ابوحنیفہ رحمہ اللہ کی تابعیت کا سوال حافظ ابن حجر رحمہ اللہ کے سامنے اٹھایا گیا تو انہوں نے مندرجہ ذیل جواب دیا، امام ابوحنیفہ رحمہ اللہ نے صحابہ کی ایک جماعت کو پایا ہے، اس لیے کہ آپ کی کوفہ میں (۸۰ھ) میں ولادت ہوئی ہے، اور اس وقت وہاں صحابہ میں سے حضرت عبداللہ بن ابی اوفی رضی اللہ عنہ موجود تھے، اسلئے کہ بالاتفاق ان کی وفات (۸۰ھ) کے بعد ہوئی ہے، اور ان دنوں بصرہ میں انس بن مالک رضی اللہ عنہ موجود تھے اس لیے کہ ان کی وفات (۹۰ھ) میں یا اس کے بعد ہوئی ہے۔ اور ابن سعد نے ایسی سند سے جس میں کوئی خرابی نہیں ہے یہ بیان کیا ہے کہ امام ابوحنیفہ رحمہ اللہ حضرت انس کو دیکھا ہے، نیز ان دونوں حضرات کے علاوہ اور بھی بہت سے صحابہ مختلف شہروں میں بقید حیات موجود تھے اور بعض علماء نے امام ابوحنیفہ رحمہ اللہ کی صحابہ سے روایت کردہ احادیث کے بارے میں مختلف جز جمع کیے ہیں لیکن ان کی اسناد ضعیف سے خالی نہیں ہیں۔ امام صاحب کے ادراک صحابہ کے باب میں قابل اعتماد وہ امر ہے جو گزر چکا اور بعض صحابہ کی روایت کے بارے میں قابل اعتماد وہ روایت ہے جس کو ابن سعد نے طبقات میں ذکر کیا ہے لہذا اس اعتبار سے امام ابوحنیفہ رحمہ اللہ تابعین کے طبقے میں سے ہیں اور یہ مرتبہ دوسرے شہروں میں بسنے والے آپ کے ہم عصر ائمہ میں سے کسی ایک کو بھی حاصل نہ ہو سکا، جیسے امام اوزاعی رحمہ اللہ جو شام میں تھے، اور امام حماد بن (امام حماد بن سلمہ اور امام حماد بن زید) کو جو بصرہ میں تھے، اور امام ثوری رحمہ اللہ کو جو کوفہ میں تھے اور امام مالک رحمہ اللہ کو جو مدینہ میں تھے، اور امام مسلم بن

① تبیض الصحیفة بمناقب الإمام أبي حنيفة: ذكر من أدرکه من الصحابة،

ص ۲۶، ۲۵

خالد رحمہ اللہ کو جو مکہ میں تھے، امام لیث بن سعد رحمہ اللہ کو جو مصر میں تھے (ان میں سے کسی کو بھی یہ مقام حاصل نہیں ہوا) واللہ اعلم۔

۱۸.... امام بدرالدین عینی رحمہ اللہ (متوفی ۸۵۵ھ) کی تصریح

شارح بخاری و ہدایہ علامہ بدرالدین عینی رحمہ اللہ حضرت عبد اللہ بن ابی اوفی رحمہ اللہ کا تعارف بیان کرتے ہوئے امام اعظم رحمہ اللہ کا ان کی زیارت کرنے کو درج ذیل الفاظ میں تحریر کرتے ہیں:

عبد اللہ بن أبي أوفى واسم أبي أوفى علقمة الأسلمي، له ولأبيه صحبة، وهو آخر من مات بالكوفة من الصحابة وهو من جملة من رآه أبو حنيفة من الصحابة. ❶

حضرت عبد اللہ بن ابی اوفی، ابو اوفی کا نام علقمہ اسلمی ہے، حضرت ابن ابی اوفی اور آپ کے والد گرامی کو صحابیت کا شرف حاصل ہے، آپ وہ آخری صحابی ہیں جنہوں نے کوفہ میں وصال فرمایا اور آپ کا شمار ان جملہ صحابہ میں ہوتا ہے جن کی امام ابو حنیفہ نے زیارت کی ہے۔

دوسرے مقام پر امام بدرالدین عینی رحمہ اللہ فرماتے ہیں:

عبد اللہ بن أبي أوفى واسمه علقمة بن خالد بن الحارث الأسلمي المصنعي، من أصحاب بيعة الرضوان، وروى له خمسة وتسعون حديثاً، للبخاري خمسة عشر. وهو آخر من بقي من أصحابه بالكوفة، مات سنة سبع وثمانين، وهو أحد الصحابة السبعة الذين أدر كهم أبو حنيفة سنة

❶ عمدة القاری شرح صحيح البخاری: کتاب البیوع، باب ما یکره من الحلف فی

البيع، ج ۱۱ ص ۲۰۶

ثمانین و كان عمره سبع سنين سن التميز والإدراك من الأشياء. ①
حضرت عبداللہ بن ابی اوفی رضی اللہ عنہ آپ کے والد کا نام حضرت علقمہ بن خالد بن حارث اسلمی مدنی رضی اللہ عنہ ہے، آپ بیعت رضوان میں شریک صحابہ کرام رضی اللہ عنہم میں سے ہیں، آپ سے (۹۵) احادیث روایت کی گئی ہیں، (جن میں سے) امام بخاری نے (۱۵) روایت کی ہیں، آپ وہ آخری صحابی ہیں جنہوں نے کوفہ میں (۸۷ھ) میں وصال فرمایا، اور آپ کا شمار ان سات صحابہ کرام رضی اللہ عنہم میں سے ہوتا ہے جن کو امام ابو حنیفہ رحمہ اللہ نے (۸۰ھ) میں پایا، امام ابو حنیفہ کی عمر اس وقت سات سال کی تھی جو کہ اشیاء کو سمجھنے اور ان میں تمیز کرنے کا وقت ہوتا ہے۔

تیسرے مقام پر امام بدرالدین عینی رحمہ اللہ فرماتے ہیں کہ حضرت عبداللہ بن ابی اوفی رضی اللہ عنہ ان صحابہ میں سے ایک ہیں جن سے امام ابو حنیفہ رحمہ اللہ نے روایت کیا ہے، لہذا کسی منکر متعصب کی بات کی طرف دھیان نہیں دیا جائے گا:

عبد اللہ بن أبي أوفى وهو أحد من روى عنه أبو حنيفة ولا يلتفت إلى قول

المنكر المتعصب. ②

نیز علامہ عینی رحمہ اللہ فرماتے ہیں کہ آپ تابعین کے سرداروں میں سے ہیں، آپ نے حضرت انس بن مالک رضی اللہ عنہ کو دیکھا، اس بات میں شک نہیں کر سکتا مگر جاہل اور حاسد شخص:

كان أبو حنيفة رحمه الله من سادات التابعين، رأى أنس بن مالك، ولا

يشك فيه إلا جاهل وحاسد. ③

① عمدة القاری شرح صحيح البخاری: کتاب الزکاة، باب صلاة الإمام ودعائه

لصاحب الصدقة، ج ۹ ص ۹۵ ② عمدة القاری شرح صحيح البخاری، کتاب

الحج، باب متى يحل المعتمر، ج ۱۰ ص ۱۲۸ ③ مغانی الأخیار فی شرح أسامي

رجال معانی الآثار: حرف النون، ترجمة: النعمان بن ثابت، الفصل الثالث فيمن

رأى أبو حنيفة من الصحابة وروى عنهم، ج ۳ ص ۱۲۲

۱۹..... امام سخاوی رحمہ اللہ (متوفی ۹۰۲ھ) کی تصریح

حافظ ابن حجر رحمہ اللہ کے تلمیذ خاص علامہ شمس الدین سخاوی رحمہ اللہ فرماتے ہیں:

(وفي الخمسين ومائة) من السنين الإمام المقلد أحد من عُد في التابعين

(أبو حنيفة) النعمان بن ثابت الكوفي (قضى) أى مات. ❶

۱۵۰ھ میں وہ امام جن کی تقلید کی جاتی ہے اور جنہیں تابعین میں شمار کیا جاتا ہے یعنی ابو

حنیفہ نعمان بن ثابت کوئی کی وفات ہوئی۔

۲۰..... علامہ جلال الدین سیوطی رحمہ اللہ (متوفی ۹۱۱ھ) کی تصریح

علامہ جلال الدین سیوطی رحمہ اللہ ”طبقات الحفاظ“ میں امام صاحب رحمہ اللہ کا یوں

تعارف کراتے ہیں:

أبو حنيفة النعمان بن ثابت التيمي الكوفي، فقيه أهل العراق، وإمام

أصحاب الرأي، رأى أنساً. ❷

ابو حنیفہ نعمان بن ثابت التیمی الکونی اہل عراق کے فقیہ اور اصحاب الرائے کے امام،

آپ نے حضرت انس رضی اللہ عنہ کو دیکھا ہے۔

۲۱..... امام قسطلانی رحمہ اللہ (متوفی ۹۲۳ھ) کی تصریح

شارح بخاری امام شہاب الدین احمد بن محمد قسطلانی شافعی رحمہ اللہ لکھتے ہیں:

(ابن أبي أوفى) عبد الله الصحابي ابن الصحابي وهو آخر من مات من

الصحابة بالكوفة سنة سبع وثمانين وقد كف بصره قبل. وقد رآه أبو

.....

❶ فتح المغيث بشرح الفية الحديث: وفيات أصحاب المذاهب، ج ۴ ص ۳۳۷

❷ طبقات الحفاظ: الطبقة الخامسة، ترجمة: أبو حنيفة النعمان بن ثابت، ج ۱ ص ۸۰

حنيفة وعمره سبع سنين. ❶

(ابن ابی اوفی) عبد اللہ جو صحابی ابن صحابی ہیں، آپ ۸۷ھ میں کوفہ میں وصال فرمانے والے صحابہ کرام میں سب سے آخری ہیں، وصال سے قبل آپ نابینا ہو گئے تھے، امام ابو حنیفہ رحمہ اللہ نے سات سال کی عمر میں آپ کی زیارت کی تھی۔

امام قسطلانی رحمہ اللہ ہی کسی مسئلہ پر ائمہ کرام کا موقف بیان کرتے ہوئے امام اعظم رحمہ اللہ کو تابعین میں شمار کرتے ہوئے لکھتے ہیں:

وهذا مذهب الجمهور من الصحابة: كابن عباس وعلي ومعاوية وأنس بن مالك وخالد بن الوليد وأبي هريرة وعائشة وأم هاني رضي الله عنهم. ومن التابعين: الحسن البصري وابن سيرين والشعبي وابن المسيب وعطاء وأبو حنيفة. ومن الفقهاء: أبو يوسف ومحمد والشافعي ومالك وأحمد. ❷

یہ جمہور کا مذہب ہے جیسا کہ صحابہ کرام رضی اللہ عنہم میں سے حضرت ابن عباس، حضرت علی، حضرت معاویہ، حضرت انس بن مالک، حضرت خالد بن ولید، حضرت ابو ہریرہ، ام المؤمنین حضرت عائشہ صدیقہ اور حضرت ام ہانی رضی اللہ عنہم اور تابعین میں سے امام حسن بصری، امام ابن سیرین، امام شعبی، امام ابن مسیب، امام عطاء اور امام ابو حنیفہ جب کہ فقہاء میں سے امام ابو یوسف، امام محمد، امام شافعی، امام مالک رحمہ اللہ۔

۲۲.... امام محمد بن یوسف صاکی رحمہ اللہ (متوفی ۹۴۲ھ) کی تصریح

صاحب سبل الہدی والرشاد علامہ جلال الدین سیوطی رحمہ اللہ کے تلمیذ رشید، امام محمد بن

❶ إرشاد الساري شرح صحيح البخاري: كتاب الوضوء، باب من لم ير الوضوء إلا

من المخرجين، ج ۱ ص ۳۹۶ ❷ إرشاد الساري شرح صحيح البخاري: كتاب

لصلاة، باب الصلاة في الثوب الواحد ملتحقاً به، ج ۲ ص ۱۸

یوسف صالحی شافعی رحمہ اللہ صراحت کے ساتھ لکھا ہے کہ ائمہ حدیث نے حضرت انس بن مالک رضی اللہ عنہ سے امام ابو حنیفہ رحمہ اللہ کی زیارت کرنے کو صحیح قرار دیا ہے:

وصحوا رؤیا لأنس بن مالک رضی اللہ عنہ. ①

نیز علامہ صالحی رحمہ اللہ بڑے واشگاف الفاظ میں امام ابو حنیفہ رحمہ اللہ کی تابعیت کو بیان کرتے ہیں:

اعلم رحمک اللہ أن الإمام أبا حنيفة رضي الله عنه من أعيان التابعين.
نیز اگلے صفحے پر آپ فرماتے ہیں:

فأبو حنيفة رضي الله عنه من أعيان التابعين. ②

۲۳.... امام ابن حجر مکی رحمہ اللہ (متوفی ۹۷۳ھ) کی تصریح

امام ابن حجر مکی شافعی رحمہ اللہ فرماتے ہیں:

صح كما قاله الذهبي: أنه رأى أنس بن مالك وهو صغير، وفي رواية: رأته مراراً وكان يخضب بالحمرة.

علامہ ابن حجر مکی رحمہ اللہ فرماتے ہیں کہ یہ صحیح ہے جیسا کہ امام ذہبی رحمہ اللہ نے کہا ہے کہ امام ابو حنیفہ رحمہ اللہ نے بچپن میں حضرت انس بن مالک رضی اللہ عنہ کو دیکھا ہے اور ایک روایت میں (آپ سے مروی) ہے کہ میں نے انہیں کئی مرتبہ دیکھا ہے اور وہ سرخ خضاب لگاتے تھے۔
نیز آپ کی تابعیت کا تذکرہ کرتے ہوئے فرماتے ہیں:

فهو من أعيان التابعين الذين شملهم قوله تعالى: ﴿وَالَّذِينَ اتَّبَعُوهُمْ
بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ

① عقود الجمان في مناقب الإمام الأعظم أبي حنيفة النعمان: الباب الثالث، ص ۶۲

② عقود الجمان: الباب الثالث، ص ۴۹، ۵۰

خَلِيدَيْنَ فِيهَا أَبَدًا ذَلِكَ الْفَوْزُ الْعَظِيمُ ﴿١﴾

امام ابو حنیفہ رحمہ اللہ کا شمار ان تابعین میں ہوتا ہے جو اللہ تعالیٰ کے اس فرمان کے تحت آتے ہیں: ”اور درجہ احسان کے ساتھ ان کی پیروی کرنے والے، اللہ ان (سب) سے راضی ہو گیا اور وہ (سب) اس سے راضی ہو گئے، اور اس نے ان کے لئے جنتیں تیار فرما رکھیں، جن کے نیچے نہریں بہہ رہی ہیں، وہ ان میں ہمیشہ ہمیشہ رہنے والے ہیں۔ یہی زبردست کامیابی ہے۔“

۲۴..... ملا علی قاری رحمہ اللہ (متوفی ۱۰۱۲ھ) کی تصریح

شارح مشکوٰۃ، مجدد ملت، محدث کبیر ملا علی قاری تابعی کی تعریف کے ذیل میں فرماتے ہیں کہ اس تعریف کی رو سے امام ابو حنیفہ رحمہ اللہ تابعین کے زمرے میں شامل ہیں، یقینی بات ہے کہ آپ نے حضرت انس بن مالک رضی اللہ عنہ اور دیگر صحابہ کی زیارت کی تھی:

قلت: وبه يندرج الإمام الأعظم في سلك التابعين، فإنه قد رأى

أنس بن مالك وغيره من الصحابة. ①

۲۵..... علامہ ابن العمامہ حنبلی رحمہ اللہ (متوفی ۱۰۸۹ھ) کی تصریح

علامہ عبدالحی بن احمد بن محمد ابن العمامہ حنبلی رحمہ اللہ نے آپ کا مبسوط ترجمہ لکھا، اور جزم کے ساتھ لکھا کہ آپ نے حضرت انس بن مالک رضی اللہ عنہ کو دیکھا اور اس کے علاوہ صحابہ کو بھی دیکھا، پھر آپ نے وہ اشعار نقل کئے جن میں بعض اہل علم کی رائے کے مطابق آپ نے چھ صحابہ کا دیدار کیا جنہوں نے طہ مصطفیٰ صلی اللہ علیہ وسلم کی صحبت اٹھائی۔

① الخيرات الحسان في مناقب الإمام الأعظم أبي حنيفة النعمان: الفصل السادس،

ص ۳۳ ② شرح شرح نخبة الفكر: تعريف التابعي، ص ۶۹۶، الناشر: قدیمی کتب خانہ

- وہ چھ صحابہ یہ ہیں: ۱..... حضرت انس بن مالک رضی اللہ عنہ۔ ۲..... حضرت عبداللہ بن انس رضی اللہ عنہ۔
 ۳..... حضرت عبداللہ بن حارث بن جزء رضی اللہ عنہ۔ ۴..... حضرت عبداللہ بن ابی اوفی رضی اللہ عنہ۔
 ۵..... حضرت عامر بن واثلہ رضی اللہ عنہ۔ ۶..... حضرت معقل بن یسار رضی اللہ عنہ۔

الإمام أبو حنيفة النعمان بن ثابت الكوفي، مولده سنة ثمانين، رأى
 أنساً وغيره، ونظم بعضهم من لقي من الصحابة فقال:

للقى الإمام أبو حنيفة ستة
 من صحب طه المصطفى المختار
 أنساً وعبد الله نجل أنيسهم
 وسميه ابن الحارث الكرار
 وزاد ابن أبي أوفى وابن واثلة الرضى
 وضمهم إليهم معقل بن يسار ❶

قارئین کرام! بندہ نے بفضل اللہ تعالیٰ آپ کے سامنے پچیس (۲۵) اکابر اہل علم کی
 تصریحات واضح الفاظ میں نقل کر دیں، ان میں اکثر محدثین، حدیث اور رجال حدیث سے
 گہری واقفیت رکھنے والے ہیں، یہ سب حنفی ہی نہیں بلکہ اکثر شافعی، مالکی اور حنبلی ہیں، سب
 نے صیغہ جزم کے ساتھ امام ابو حنیفہ رحمہ اللہ کی تابعت کا اقرار کیا ہے، یہ سب چوٹی کے علماء
 ہیں، ان میں سے اگر کوئی ایک بھی تصریح کر دیتا تب بھی کافی تھا لیکن اتنی بڑی جماعت نے
 بڑے واضح اور دو ٹوک الفاظ میں لکھا کہ آپ نے صحابی رسول حضرت انس بن مالک رضی اللہ عنہ کو
 دیکھا ہے۔ شریعت میں دو گواہوں کی شہادت بھی کافی ہے لیکن بندہ نے دس گنا زیادہ

❶ شذرات الذهب في أخبار من ذهب: سنة خمسين ومائة، ترجمة: النعمان بن

تصریحات نقل کی ہیں، ایک منصف مزاج شخص کے لیے اتنا بھی کافی ہے۔ اگر کتاب کی طوالت، قارئین کی اکتاہٹ اور وقت کی نزاکت کا لحاظ نہ ہوتا تو بفضل اللہ تعالیٰ بندہ پچاس (۵۰) اہل علم کی تصریحات نقل کر دیتا لیکن خیر الکلام ما قل ودل۔

علامہ عبدالحی لکھنوی رحمۃ اللہ علیہ (متوفی ۱۳۰۲ھ) کی تحقیق

محقق العصر علامہ عبدالحی لکھنوی رحمۃ اللہ علیہ فرماتے ہیں:

فهذه العلماء الثقات: الدارقطني وابن سعد والخطيب والذهبي وابن حجر والولي العراقي والسيوطي وعلي القاري وأكرم السندی وأبو معشر وحمزة السهمي والياضي والجزري والتوربشتي وابن الجوزي والسراج صاحب كشف الكشاف قد نصوا على كون الإمام أبي حنيفة تابعيا وإنما أنكر من أنكر منه روايته عن الصحابة.

وقد صرح به جمع آخرون من المحدثين والمؤرخين المعبرين أيضا تركت عباراتهم خوفا من الإطالة الموجبة للملالة وما نقلته إنما نقلته بعد مطالعته الكتب المذكورة لا بمجرد اعتقاد نقل غيري، ومن راجع الكتب المذكورة يجد صدق نقلي، وأما كلمات فقہائنا في هذا الباب فأكثر من أن تحصى، ومن أنكر كونه تابعيا من المؤرخين لا يصل في الاعتماد وقوة الحفظ وسعة النظر إلى مرتبة هؤلاء المثبتين، فلا عبرة بقوله معارضا لقولهم وهذا الذهبي شيخ الإسلام المعتمد في نقله عند الانام لو صرح وحده بكونه تابعيا لكفى في قوله رادا لقول النافعين فكيف وقد وافقه إمام الحفاظ ابن حجر ورأس الثقات الولي العراقي وخاتمة الحفاظ السيوطي وعمود المؤرخين الياضي وغيرهم.

وسبقہ إلى ذلك الخطيب وما أدراك ما الخطيب؟ والدار قطنی وما
أدارك ما الدار قطنی؟ إمامان جليان، مستندان معتمدان، وغيرهما فإذن
لم يبق للمنكر إلا أن يكذب هؤلاء الثقات، فإن وقع منه ذلك فلا كلام
معه، أو يقدم أقوال من دونهم على أقوالهم، فإن فعل ذلك لزم ترجيح
المرجوح والمرجو من العلماء المنصفين بعد مطالعة هذه النصوص أن لا
يبقى لهم إنكار. ①

امام دارقطنی، ابن سعد، خطیب، ذہبی، ابن حجر، ولی الدین عراقی، سیوطی، ملا علی قاری،
اکرم سندھی، ابو معشر، حمزہ سہمی، یافعی، جزری، تورپشتی، ابن الجوزی، سراج صاحب کشف
الکشاف رحمہ اللہ یہ سب علماء ثقات تصریح کرتے ہیں کہ امام ابو حنیفہ رحمہ اللہ تابعی تھے، ان میں
سے اگر کسی نے انکار بھی کیا ہے تو امام صاحب کی صحابہ سے روایت کا انکار کیا ہے، اور یہی
تصریح محدثین رحمہ اللہ اور معتبر مؤرخین کی ایک دوسری جماعت نے بھی کی ہے، میں نے ان
حضرات کی عبارتوں کو طوالت کی خوف سے جو موجب ملال ہے چھوڑ دیا ہے۔

یہ بھی واضح رہے کہ امام صاحب کی تابعیت کے باب میں، میں نے جو کچھ نقل کیا ہے
اس کو مذکورہ بالا کتب کے مطالعے اور تحقیق کے بعد نقل کیا ہے صرف دوسروں کی نقل پر اعتماد
کرتے ہوئے نہیں کیا ہے۔ چنانچہ جو شخص بھی مذکورہ کتابوں کا مطالعہ کریگا اسے میرے
نقول کی صداقت معلوم ہو جائے گی، رہے ہمارے فقہاء کے اقوال تابعیت کے باب میں وہ
حدیث سے بھی زیادہ ہیں۔ مؤرخین میں سے جو بھی امام صاحب کی تابعیت کا منکر ہے وہ
اعتماد، قوت حفظ اور وسعت نظر میں حضرات مشہور کے درجہ کا نہیں، لہذا ان کے مقابلے

① مجموعۃ رسائل اللکھنوی: إقامة الحجة أن الإكثار في التعبد ليس ببدعة، ص ۳۱

میں اس کے قول کا کوئی اعتبار نہیں، دیکھئے شیخ الاسلام ذہبی رحمہ اللہ جو نقل و روایت میں تمام دنیا کے نزدیک معتمد ہیں۔ اگر وہ اکیلے ہی امام ابو حنیفہ کی تابعیت کی تصریح کر دیتے تو صرف ان کی تصریح ہی ان لوگوں کی تردید کے لیے کافی تھی جو امام صاحب کی تابعیت کے قائل نہیں، کجا کہ امام الحفظ ابن حجر اور راس الثقات علامہ ولی الدین عراقی اور خاتمة الحفظ سیوطی اور عمود المؤمنین یافعی رحمہم اللہ وغیرہ بھی اس باب میں ان ہی کے ہمنوا ہیں۔

اور اس سے پہلے خطیب اور دارقطنی رحمہم اللہ یہی بات کہہ چکے ہیں اور یہ تو آپ کو معلوم ہی ہے کہ خطیب اور دارقطنی رحمہم اللہ کا کیا مقام ہے یہ دونوں بلند پایہ کے مستند اور معتمد امام ہیں، اب منکر کے لیے یہی صورت رہ گئی ہے کہ یا تو وہ ان علماء ثقات کی تکذیب کرے، سو اگر وہ اسی بات پر جما ہوا ہے تو اس سے گفتگو بیکار ہے، دوسری صورت یہ ہے کہ وہ کم پایہ کے لوگوں کی بات اعلیٰ پایہ کے حضرات کے مقابلے میں مقدم رکھے تو اس سے یہ لازم آئے گا کہ ایک ناقابل ترجیح بات کو ترجیح دی جائے، لہذا علماء منصفین سے یہی توقع ہے کہ ان اکابر کی تصریحات کو پڑھنے کے بعد ان کو مجال انکار نہیں رہے گا۔

ائمہ متبوعین میں صرف امام ابو حنیفہ رحمہ اللہ تابعی ہیں

علامہ احمد بن مصطفیٰ المعروف بطاش کبری زادہ رحمہ اللہ (متوفی ۹۶۸ھ) فرماتے ہیں: من جملہ فضائل امام ابو حنیفہ رحمہ اللہ میں ایک یہ بھی ہے کہ ائمہ متبوعین میں آپ کے علاوہ کوئی تابعی نہیں ہے، علامہ ابن صلاح رحمہ اللہ نے امام مالک رحمہ اللہ کو تبع تابعین میں شمار کیا ہے، لیکن امام ابو حنیفہ رحمہ اللہ سو محدثین اس پر متفق ہیں کہ امام صاحب کے زمانے میں چار صحابہ بقید حیات موجود تھے:

ومن جہات شرفہ أنه ليس بين الأئمة تابعي غيره وقد ذكر ابن

الصلا ح أن الامام مالكا من تبع التابعين وأما أبو حنيفة فقد اتفق المحدثون على أن أربعة من الصحابة كانوا على عهد الإمام في الحياة. ❶

معاصر علماء میں صرف امام ابو حنیفہ تابعی ہیں

امام ابو حنیفہ رحمہ اللہ نے اپنی پیدائش (۸۰ھ) کے بعد صحابہ کی ایک جماعت کا زمانہ پایا جو کوفہ میں تھے اسی لئے امام صاحب تابعین رحمہ اللہ کے طبقے میں سے ہیں اور یہ شرف ان کے معاصر محدثین و فقہاء جیسے شام میں امام اوزاعی رحمہ اللہ، بصرہ میں امام حماد بن سلمہ رحمہ اللہ اور امام حماد بن زید رحمہ اللہ، کوفہ میں امام سفیان ثوری رحمہ اللہ، اور مدینہ میں امام مالک رحمہ اللہ، اور بصرہ میں امام لیث بن سعد رحمہ اللہ کو حاصل نہیں ہو سکا:

أنه أدرك جماعة من الصحابة كانوا بالكوفة بعد مولده بها سنة ثمانين فهو من طبقة التابعين ولم يثبت ذلك لأحد من أئمة الأمصار المعاصرين له كالأوزاعي بالشام والحماديين بالبصرة والثوري بالكوفة ومالك بالمدينة الشريفة والليث بن سعد بمصر. ❷

اکابر اہل علم کا آپ کو امام اعظم کے لقب سے یاد کرنا

علامہ شمس الدین ذہبی رحمہ اللہ (متوفی ۷۴۸ھ) فرماتے ہیں:

أبو حنيفة الإمام الأعظم فقيه العراق النعمان بن ثابت بن زوطا. ❸

علامہ صلاح الدین صفدی رحمہ اللہ (متوفی ۷۶۴ھ) فرماتے ہیں:

❶ مفتاح السعادة ومصباح السيادة: ترجمة: أبو حنيفة النعمان بن ثابت،

المطلب الأول، ج ۲ ص ۱۷۵ ❷ الخيرات الحسان: الفصل السادس فيمن

أدركه من الصحابة، ص ۳۳ ❸ تذكرة الحفاظ: ترجمة: أبو حنيفة النعمان بن

ثابت، ج ۱ ص ۱۶۲

الإمام الأعظم صاحب المذهب اسمه النعمان. ①

علامہ عبدالقادر قرشی رحمہ اللہ (متوفی ۷۷۵ھ) فرماتے ہیں:

الإمام الأعظم أبو حنيفة النعمان بن ثابت. ②

امام ابو حنیفہ رحمہ اللہ کا حلیہ

امام ابو یوسف رحمہ اللہ (متوفی ۱۸۲ھ) فرماتے ہیں کہ امام ابو حنیفہ رحمہ اللہ متوسط قد کے تھے، نہ بہت دراز اور نہ بہت پست قد، لوگوں میں حسن و جمال کے اعتبار سے نہایت خوبصورت، نہایت فصیح و بلیغ اور خوش آواز تھے، بڑی خوشی اسلوبی سے اپنی بات پیش کرتے تھے اور انداز بیان بہت ہی واضح تھا:

كان أبو حنيفة ربعة من الرجال ليس بالقصير ولا بالطويل و كان

أحسن الناس منطلقا وأحلاهم نغمة. ③

امام فضل بن دکین رحمہ اللہ (متوفی ۲۱۹ھ) فرماتے ہیں کہ امام ابو حنیفہ رحمہ اللہ کا چہرہ حسین، خوبصورت دائرہ کمر، عمدہ کپڑے، اچھے جوتے، خوشبودار اور بھلی مجلس والے رعب دار آدمی تھے:

كان الإمام أبو حنيفة حسن الوجه حسن اللحية حسن الثياب حسن

النعل طيب الريح حسن المجلس هيو با. ④

امام ابو حنیفہ رحمہ اللہ اکثر خاموش رہا کرتے تھے، صرف جواب دینے کیلئے ہی بولتے

تھے لایعنی باتوں سے بچتے تھے، حتیٰ کہ لایعنی باتیں سنتے بھی نہ تھے:

① الوافي بالوفيات: حنيف، الألقاب، ج ۱۳ ص ۱۲۹

② الجواهر المضیة فی طبقات الحنفیة: المقدمة: فصل، ج ۱ ص ۲۶

③ أخبار أبي حنيفة وأصحابه: هیأة أبي حنيفة وصفته، ص ۱۷

④ عقود الجمان فی مناقب الإمام أبي حنيفة النعمان: الباب الأول، فصل، ص ۴۳

لا يتكلم إلا جوابا لا يخوض فيما لا يعنيه ولا يستمع إليه. ❶

امام ابو حنیفہ رحمہ اللہ کی صورت و سیرت

امام ابو یوسف رحمہ اللہ (متوفی ۱۸۲ھ) فرماتے ہیں کہ امام ابو حنیفہ رحمہ اللہ میانہ قد کے تھے نہ چھوٹے اور نہ دراز قد، لوگوں سے اچھی طرح بات کرتے تھے، آپ کا لہجہ بہت عمدہ ہوتا تھا، اپنے کام میں نہایت سمجھدار تھے:

كان أبو حنيفة ربعة من الرجال، ليس بالقصير ولا بالطويل، وكان أحسن الناس منطلقا، وأحلاه نغمة، وأنبهه على ما يريد.

امام ابو نعیم رحمہ اللہ (متوفی ۲۱۹ھ) فرماتے ہیں کہ امام ابو حنیفہ رحمہ اللہ خوبصورت چہرے والے، عمدہ لباس والے، اعلیٰ خوشبو استعمال کرنے والے، خوشگوار مجلس والے، کثرت سے سخاوت کرنے والے اور رفیقوں کے بڑے غم خوار تھے:

وكان أبو حنيفة حسن الوجه، حسن الثياب، طيب الريح، حسن المجلس، شديد الكرم، حسن المواساة لإخوانه.

عمر بن حماد رحمہ اللہ (متوفی ۲۲۲ھ) فرماتے ہیں کہ امام ابو حنیفہ رحمہ اللہ کا قد درازی کی طرف مائل تھا، آپ کے رنگ میں گندمی رنگ کی جھلک تھی، آپ کا لباس نہایت صاف ستھرا ہوتا تھا، کثرت سے خوشبو استعمال کرتے تھے، جب سامنے سے آتے یا گھر سے نکلتے تو آپ کے پہنچنے سے پہلے آپ کی خوشبو کی مہک پہنچ جاتی تھی:

أن أبا حنيفة كان طوالا تعلوه سمره، وكان لباسا حسن الهيئة، كثير التعطر، يعرف بريح الطيب إذا أقبل، وإذا خرج من منزله قبل أن تراهم. ❷

❶ عقود الجمان في مناقب الإمام أبي حنيفة النعمان: الباب الأول، فصل، ص ۴۳

❷ تاریخ بغداد: ترجمة: النعمان بن ثابت، صفة أبي حنيفة، ج ۱۳ ص ۳۳۱

کثرت عبادت اور شب بیداری

آپ کی کثرت عبادت، زہد و تقویٰ، شب بیداری، کثرت تلاوت قرآن مجید اور حج و عمرہ کے واقعات تاریخ اور رجال کی کتب میں اس کثرت سے منقول ہیں کہ محدثین نے ان کو تواتر کا درجہ دیا ہے۔ چنانچہ حدیث اور اسماء الرجال کے امام علامہ شمس الدین ذہبی رحمہ اللہ (متوفی ۷۴۸ھ) آپ کے مناقب میں ارقام فرماتے ہیں:

قد تواتر قيامه الليل وتهجده وتعبده رحمه الله تعالى. ❶

امام ابو حنیفہ رحمہ اللہ کی شب بیداری، تہجد گزاری اور بندگی تواتر سے ثابت ہے۔

امام محمد بن یوسف صالحی شافعی رحمہ اللہ (متوفی ۹۴۲ھ) بھی اس حقیقت کا اقرار کرتے ہوئے لکھتے ہیں:

اشتهر وتواتر من كثرة عبادته وزهده وكثرة حججه واعتماره رضى

الله عنه. ❷

امام ابو حنیفہ رحمہ اللہ کی کثرت عبادت و پرہیزگاری اور آپ کا کثرت سے حج و عمرے کرنا شہرت اور تواتر کو پہنچا ہوا ہے۔

عقل، فہم و فراست

امام اعظم ابو حنیفہ رحمہ اللہ فہم و فراست، ذکا، معاملہ فہمی، حدت عقل میں اپنے تمام

معاصرین سے ممتاز تھے، فہم و فراست میں اپنی مثال آپ تھے۔

علی بن عاصم رحمہ اللہ (متوفی ۲۰۱ھ) فرماتے ہیں:

❶ مناقب أبي حنيفة وصاحبيه: ص ۲۰ ❷ عقود الجمان: الباب التاسع، ص ۱۸۵

لو وزن عقل أبي حنيفة بعقل نصف أهل الأرض لرجح بهم. ①
اگر امام ابو حنیفہ کی عقل زمین کے نصف لوگوں کی عقل سے وزن کی جائے تو امام صاحب کی عقل کا پلہ بھاری رہے گا۔

علامہ ابن عبد البر مالکی رحمہ اللہ (متوفی ۴۶۳ھ) نے علی بن عاصم رحمہ اللہ کے قول کو ان الفاظ کے ساتھ نقل کیا ہے:

لو وزن عقله بعقول أهل المصر يعنى الكوفة لرجح بهم. ②
اللہ کی قسم! اگر امام صاحب کی عقل اہل مصر یعنی اہل کوفہ کی عقل کے ساتھ وزن کی جائے تو ان پر بھاری ہو۔

یزید بن ہارون رحمہ اللہ (متوفی ۲۰۶ھ) فرماتے ہیں کہ میں نے امام ابو حنیفہ رحمہ اللہ سے بڑھ کر کسی کو متقی پرہیزگار، نہ آپ سے زیادہ عقل مند، اور نہ آپ سے افضل کسی کو دیکھا:

ما رأيت أحداً أعقل، ولا أفضل، ولا أروع من أبي حنيفة. ③
محمد بن عبد اللہ انصاری رحمہ اللہ (متوفی ۲۱۵ھ) فرماتے ہیں:

كان أبو حنيفة يتبين عقله في منطقته، ومشيته، وقدخله، ومخرجه. ④
امام ابو حنیفہ کی عقل، ان کی گفتگو، عمل اور چال ڈھال سے معلوم ہوتی تھی۔

علامہ شمس الدین ذہبی رحمہ اللہ (متوفی ۷۴۸ھ) فرماتے ہیں کہ آپ بنو آدم کے ذکی لوگوں میں سے تھے، آپ نے فقہ، عبادت، پرہیزگاری اور سخاوت کو جمع کیا:

① تاریخ بغداد: ترجمة: النعمان بن ثابت، ما ذكر من وفور عقل أبي حنيفة، ج ۱۳ ص ۳۶۱ ② الانتقاء في فضائل الثلاثة الأئمة الفقهاء: ذكر فطنة أبي حنيفة ونباهته، ج ۱ ص ۱۶۰ ③ تاریخ بغداد: ترجمة: النعمان بن ثابت، ما ذكر من وفور عقل أبي حنيفة، ج ۱۳ ص ۳۶۲ ④ تاریخ بغداد: ترجمة: النعمان بن ثابت، ما ذكر من وفور عقل أبي حنيفة، ج ۱۳ ص ۳۶۱

وكان من أذكى بني آدم، جمع الفقه والعبادة والورع والسخاء. ❶

امانت و دیانت

اللہ کی طرف سے جو خوبیاں اور کمالات انسان کو حاصل ہیں ان میں ایک عمدہ خصلت امانت و دیانت داری ہے، اللہ تبارک و تعالیٰ نے اس کا وافر حصہ حضرت امام ابو حنیفہ رحمہ اللہ کو عطاء کیا تھا، آپ کی امانت داری کے متعلق امام وکیع رحمہ اللہ (متوفی ۱۹۷ھ) فرماتے ہیں:

كان والله أبو حنيفة عظيم الأمانة. ❷

اللہ کی قسم! امام ابو حنیفہ بہت بڑے امانت دار تھے۔

امام ابو حنیفہ رحمہ اللہ کا جب انتقال ہوا تو آپ کے گھر میں لوگوں کی لاکھوں روپے کی امانتیں تھیں:

مات أبو حنيفة وفي بيته للناس ودائع خمسين ألف ألف. ❸

امام ابو حنیفہ رحمہ اللہ کے شاگرد نے ان کی غیر حاضری میں مدینہ طیبہ کے ایک باشندہ پر چار سو کا کپڑا ایک ہزار درہم پر فروخت کیا، جب امام صاحب کو اس کا علم ہوا تو شاگرد کو سخت تنبیہ کی اور اس کو دوکان کے سلسلے سے الگ کر دیا اور اس خریدار کا حلیہ پوچھ کر اس کے پیچھے ہو لیئے، جب اس سے مدینہ طیبہ میں جا ملے تو کافی اصرار و تکرار کے بعد چھ سو درہم اسے واپس کر دیئے اور کپڑا اس کے پاس چھوڑ کر پھر کوفہ لوٹ آئے:

فرد عليه الستمائة وترك عليه الثوب ورجع إلى الكوفة. ❹

❶ العبر في خبر من غير: سنة خمسين ومائة، ج ۱ ص ۱۶۳ ❷ تاریخ بغداد: ترجمة:

النعمان بن ثابت، ما ذكر من عبادة أبي حنيفة وورعه، ج ۱ ص ۳۵۶

❸ مناقب أبي حنيفة للموفق: الباب الحادي عشر، ج ۱ ص ۱۹۸

❹ مناقب أبي حنيفة للموفق: الباب التاسع، ج ۱ ص ۷۴

علامہ محمد بن ابراہیم المعروف ابن الوزیر رحمہ اللہ (متوفی ۸۴۰ھ) فرماتے ہیں کہ امام ابو حنیفہ رحمہ اللہ کی فضیلت، عدالت، تقویٰ، اور امانت داری تو اتر کے ساتھ ثابت ہے:

أنه ثبت بالتواتر فضله وعدالته وتقواه وأمانته. ❶

پیکرِ حلم و صبر

ایک مرتبہ امام ابو حنیفہ رحمہ اللہ پڑھا رہے تھے کہ ایک شخص نے آپ کو گالی دی اور بہت برا بھلا کہا، آپ نے اس کی طرف التفات نہ فرمایا اور نہ اپنے کلام کو منقطع کیا بلکہ اپنے شاگردوں کو بھی اس طرف متوجہ ہونے سے منع فرمایا، جب آپ فارغ ہو کر کھڑے ہوئے وہ بھی آپ کیساتھ ہولیا، آپ کے گھر کے دروازے تک گیا، آپ وہاں کھڑے ہو گئے اور فرمایا: یہ میرا گھر ہے اگر تیری گالیاں کچھ باقی رہ گئی ہوں تو ان کو تمام کر دے یہاں تک کہ تیرے دل میں کچھ باقی نہ رہے، یہ سن کر وہ شرمندہ ہوا اور آئندہ ایسی حرکت سے توبہ کر لی:

وكان حليما ورعا وقورا قد جمع الله فيه خصالا شريفة وشتمه رجل وهو في درسه وأكثر فما التفت إليه ولا قطع كلامه ونهى أصحابه عن مخاطبته فلما فرغ وقام تبعه إلى باب داره فقام على بابه وقال للرجل هذه داري إن كان بقي معك شيء فأتمه حتى لا يبقى في نفسك شيء فاستحي الرجل. ❷

امام ابو حنیفہ رحمہ اللہ کی سخاوت

ابن حجر مکی رحمہ اللہ (متوفی ۹۷۳ھ) نے امام ابو حنیفہ رحمہ اللہ کی سوانح پر لکھی ہوئی اپنی شہرہ آفاق کتاب ”الخيرات الحسان في مناقب الإمام الأعظم أبي حنيفة“

❶ الروض الباسم في الذب عنه سنة أبي القاسم: الوهم الحادي عشر، ج ۲ ص ۳۱۶

❷ الخيرات الحسان: الفصل الرابع والعشرون، ص ۸۱

ساتھیوں کی مالی امداد بھی کیا کرتے تھے۔ آپ نے کبھی بھی اپنے آپ کو اور اپنے تلامذہ کو اُمراء و سلاطین کا دست نگر نہیں بننے دیا۔ چنانچہ امام ذہبی رحمہ اللہ (متوفی ۷۴۸ھ) آپ کے ترجمہ میں لکھتے ہیں:

جمع الفقه والعبادة والوزع والسخاء، وكان لا يقبل جوائز السلطان، بل ينفق ويؤثر من كسبه له دار كبيرة لعمل الخزوع عند صناع واجراء. ①
امام ابو حنیفہ رحمہ اللہ میں فقہ، عبادت، پرہیزگاری اور سخاوت چاروں صفات جمع تھیں، آپ بادشاہوں کے عطیے قبول نہیں کرتے تھے، بلکہ خود اپنی کمائی سے دوسروں پر بھی خرچ کرتے تھے، اور ان کو اپنے اوپر ترجیح دیتے تھے۔ آپ کا ریشم بنانے کا ایک بہت بڑا کارخانہ تھا، جس میں بہت سے کاریگر اور مزدور کام کرتے تھے۔

علامہ صلاح الدین صفدی رحمہ اللہ (متوفی ۷۶۴ھ) آپ کے ترجمے میں لکھتے ہیں:

وكان خزازا ينفق من كيسه ولا يقبل جوائز السلطان تورعا، وله دار وضياع ومعاش متسع، وكان معدودا في الأجواد الأسخياء الألباء الأذكياء مع الدين والعبادة والتهجد وكثرة التلاوة وقيام الليل رضى الله عنه. ②
امام ابو حنیفہ رحمہ اللہ ریشم کا کاروبار کرتے تھے اور اپنی جیب سے خرچ کرتے تھے، آپ اپنے تقویٰ کی وجہ سے بادشاہوں کے عطیات قبول نہیں کرتے تھے، آپ کا اپنا گھر، جائیداد اور وسیع کاروبار تھا اور آپ کا شمار انتہائی فراخ دل، سخی، عقل مند اور ذہین لوگوں میں ہوتا ہے، ان اوصاف کے ساتھ ساتھ آپ دین دار، عبادت گزار، تہجد گزار، کثیر التلاوت اور قائم اللیل بھی تھے۔ اللہ تعالیٰ آپ سے راضی ہو۔ آمین

① العبر في خبر من غير: سنة خمسين ومائة: ج ۱ ص ۱۶۴

② الوافی بالوفیات: ترجمة: الإمام أبو حنيفة، ج ۲ ص ۸۹

امام اعظم رحمہ اللہ کی دس خصوصیات

۱..... امام ابو حنیفہ رحمہ اللہ خیر القرون میں پیدا ہوئے جس کے متعلق آپ نے فرمایا:

خَيْرُ النَّاسِ قَرْنِي، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ. ①

۲..... امام ابو حنیفہ رحمہ اللہ نے حضرت انس بن مالک رضی اللہ عنہ اور دیگر صحابہ کرام رضی اللہ عنہم کی زیارت کی، جس کی وجہ سے آپ تابعی کہلائے، ائمہ ثلاثہ اور مصنفین صحاح ستہ میں سے کوئی بھی اس شرف میں آپ کے ساتھ شریک نہیں ہے۔ ②

۳..... آپ کو حضرت انس بن مالک، عبد اللہ بن ابی اوفی اور دیگر صحابہ کرام رضی اللہ عنہم سے شرفِ روایت بھی حاصل ہے۔ ③

۴..... آپ کے اساتذہ وتلامذہ کی تعداد دیگر تمام ائمہ کے اساتذہ وتلامذہ سے زیادہ ہے، امام ابو حفص کبیر رحمہ اللہ نے آپ کے چار ہزار (۴۰۰۰) اساتذہ کا ذکر کیا ہے۔ ④

۵..... آپ نے سب سے پہلے علم فقہ کو مدوّن کیا اور ابواب و کتب کے لحاظ سے اس کو مرتب کیا جیسا کہ آج موجود ہے، پھر ان کی پیروی امام مالک رحمہ اللہ نے موطا میں کی ہے۔ ⑤

۶..... آپ کے طریق اجتہاد، طرز استدلال اور آپ کی فقہ سے دیگر ائمہ اور مجتہدین

① صحیح البخاری: کتاب الشهادات، باب لا يشهد شهادة جور إذا شهد، ج ۳ ص ۱۷۱، رقم الحديث: ۲۶۵۲ ② مفتاح السعادة ومصباح السيادة: ترجمة: أبو حنيفة النعمان بن ثابت، المطلب الأول، ج ۲ ص ۱۷۵ ③ تبیض الصحيفة بمناقب الإمام أبي حنيفة: ذکر ما روی الإمام أبو حنيفة عن الصحابة، ص ۲۷ تا ۳۲ ④ الخیرات الحسان: الفصل السابع، ذکر شیوخہ، ص ۳۶ ⑤ الخیرات الحسان: الفصل الثانی عشر، الصفات التي تميز بها علي من بعده، ص: ۴۳

امام ابو حنیفہ رحمہ اللہ کے دس خصائل

عمران الموصلی رحمہ اللہ کا بیان ہے کہ امام اعظم ابو حنیفہ رحمہ اللہ کو باری تعالیٰ نے ایسے دس خصائل حمیدہ سے نوازا تھا کہ ان میں سے اگر ایک صفت بھی کسی میں موجود ہو تو وہ اپنی قوم کا رئیس اور قبیلے کی سیادت کر سکتا ہے، اور وہ دس صفات یہ ہیں:

پیر ہیز گاری، صداقت، سخاوت، فقہی مہارت، عام لوگوں سے نرمی و محبت، پر خلوص ہمدردی، نفع پہنچانے میں سبقت، طویل خاموشی (فضول گوئی سے اجتناب)، گفتگو میں راست بازی اور مظلوم کی معاونت چاہے دشمن ہو یا دوست:

الورع، والصدق، والسخاء، والفقہ، ومداراة الناس، والمروءة الصادقة، والإقبال علی ما ینفع، وطول الصمت، والإصابة بالقول، ومعونة اللفہان عدوا کان أو ولیا. ❶

امام ابو حنیفہ رحمہ اللہ کی تجارت

امام ابو حنیفہ رحمہ اللہ تجارت فرمایا کرتے تھے اور اپنا مال تجارت بغداد بھجوا کر دیتے تھے، آپ اس کا نفع سال بھر جمع فرماتے اس سے اپنی ضروریات مثلاً کھانا، کپڑا خریدتے اور باقی اپنے اساتذہ و محدثین کی خدمت میں حاضر کر دیتے، اور عرض کرتے کہ اسے اپنی ضروریات میں صرف فرمائیے اور اللہ تعالیٰ ہی کی تعریف کیجیے، کیونکہ میں نے اپنے مال سے کچھ نہیں حاضر کیا کیونکہ یہ اللہ کا فضل ہے جو اس نے میرے ہاتھ پر عطا فرمایا:

وکان یجمع ربح تجارتہ الی یرسلہا الی بغداد من السنۃ الی السنۃ فیشتري بها الشيوخ المحدثین حوائجہم من نحو قوت و کسوة ثم یدفع

❶ مناقب أبي حنيفة للموفق: الباب التاسع، ص: ۱۸۶

الباقی إليهم فيقول أنفقوا في حوائجكم ولا تحمدوا إلا الله تعالى فإني ما أعطيتكم من مالي شيئا ولكن من فضل الله يجريه علي يدي.

امام وکیع رحمہ اللہ فرماتے ہیں کہ امام ابو حنیفہ رحمہ اللہ فرمایا کرتے تھے کہ چالس سال سے جب بھی میں چار ہزار درہم سے زیادہ کا مالک ہوا تو اس کو اپنی ملک سے علیحدہ کر دیا، اور صرف چار ہزار رو کے رکھا کیونکہ حضرت علی رضی اللہ عنہ نے ارشاد فرمایا کہ چار ہزار درہم اور اس سے کم گزر بسر کیلئے کافی ہے، اور اگر مجھے اس کا خوف نہ ہوتا کہ تجارت میں مجھے اس کی ضرورت پڑے گی تو ایک درہم بھی نہ روکتا۔ سفیان بن عیینہ رحمہ اللہ فرماتے ہیں امام ابو حنیفہ رحمہ اللہ بہت صدقہ کرتے اور جو کچھ حاصل کرتے اس میں سے کچھ ضرور راہ خدا میں نکالتے، اور میرے پاس اس قدر کثرت سے تحائف بھیجتے یہاں تک کہ ایک مرتبہ میں ان کی کثرت سے متعجب ہوا تو میں نے ان کے شاگرد سے اس کا تذکرہ کیا، انہوں نے کہا کہ کاش کہ آپ ان تحائف کو دیکھتے جو امام ابو حنیفہ رحمہ اللہ نے سعید بن ابی عروبہ رحمہ اللہ کے پاس بھیجے ہیں، آپ کا معمول یہ تھا کہ کسی محدث کو بغیر کثرت احسان کے نہیں چھوڑتے تھے:

وقال وكيع قال لي أبو حنيفة ما ملكت أكثر من أربعة آلاف درهم منذ أربعين سنة إلا أخرجته أي الأكثر، وإنما أمسك الأربعة لقول علي كرم الله وجهه أربعة آلاف ودونه نفقة ولولا أن أخاف أن أحتاج إلى هؤلاء ما أمسكت منها درهما واحدا. وقال سفیان بن عیینة: كان أبو حنيفة كثير الصدقة، وكان كل ما يستفیده لا يدع منه شيئا إلا أخرجته، ولقد وجه إلى هدايا استوحشت من كثرتها فشكوت ذلك لبعض أصحابه فقال: لو رأيت هدايا بعث بها إلى سعید بن أبي عروبة وما كان يدع أحدا من المحدثين إلا بره برا واسعا. ①

① الخيرات الحسان: الفصل السابع عشر، في كرمه، ص: ۵۷

آپ کیا فرماتے ہیں اس شخص کے بارے میں جو جنت کا امیدوار نہ ہو، نہ دوزخ سے ڈرتا ہو، اور نہ پروردگار سے، مردار کھاتا ہے، بے رکوع و سجود نماز پڑھتا ہے، بن دیکھے گواہی دیتا ہے، سچی بات کو ناپسند کرتا ہے، فتنہ کو دوست رکھتا ہے، رحمت سے دور بھاگتا ہے، اور یہود و نصاریٰ کی تصدیق کرتا ہے؟ آپ نے فرمایا کیا تجھے اس شخص کا علم ہے؟ اس کہا نہیں، مگر میں نے اس سے زیادہ برا کسی کو نہ دیکھا اس لئے آپ سے سوال کیا۔

امام ابوحنیفہ رحمہ اللہ نے اپنے شاگردوں سے پوچھا، ایسے شخص کے بارے میں تم کیا کہتے ہو؟ انہوں نے کہا، ایسا شخص بہت ہی برا ہے یہ صفات کسی کافر کی ہو سکتی ہیں مسلمان کی نہیں، یہ جواب سن کر آپ مسکرائے اور فرمایا وہ شخص خدائے تعالیٰ کا سچا دوست ہے، اس کے بعد اس شخص سے کہا اگر اس کا جواب بتا دوں تو تو میری بدگوئی سے باز رہے گا اور جو چیز تجھے نقصان پہنچائے گی اس سے بچے گا، اس نے ہاں میں جواب دیا تو آپ نے فرمایا: وہ شخص جنت کی امید نہیں رکھتا بلکہ رب جنت کی امید رکھتا ہے، اور وہ جہنم سے نہیں ڈرتا بلکہ جہنم کے رب سے ڈرتا ہے، اللہ تعالیٰ سے اس بات کا خوف نہیں کرتا کہ اپنی بادشاہت میں کسی پر ظلم کرے، مردہ مچھلی کھاتا ہے، جنازہ کی نماز پڑھتا ہے جس میں رکوع سجدہ نہیں ہے، بن دیکھی بات پر گواہی دینے کی یہ معنی ہیں کہ وہ گواہی دیتا ہے کہ اللہ کے سوا کوئی معبود نہیں حضرت محمد مصطفیٰ اس کے بندے اور اس کے رسول ہیں حالاں کہ اللہ کو کسی نے نہیں دیکھا، اور موت کو ناپسند کرتا ہے جو برحق ہے تا کہ اللہ تعالیٰ کی فرماں برداری کرے، اور مال و اولاد فتنہ ہے جس کو عموماً ہر شخص دوست رکھتا ہے، بارش رحمت ہے جس سے دور بھاگتا ہے، یہود کی اس بات تصدیق کرتا ہے ﴿لَيْسَ النَّصْرَى عَلَى شَيْءٍ﴾ عیسائی گمراہی پر ہیں، اور نصاریٰ کے اس قول کی تصدیق کرتا ہے ﴿لَيْسَ الْيَهُودُ عَلَى شَيْءٍ﴾ جب اس شخص نے یہ پُر مغز اور مُسکت جواب سنا تو کھڑا ہوا اور امام ابوحنیفہ رحمہ اللہ کی

جبین مبارک کو بوسہ دیا اور کہا: اللہ کی قسم! میں گواہی دیتا ہوں کہ آپ حق پر ہیں:

من ذلك أن رجلاً ممن يكرهه سأل ما تقول في رجل لا يرجو الجنة، ولا يخاف من النار، ولا يخاف الله تعالى، ويأكل الميتة ويصلي بلا ركوع ولا سجود، ويشهد بما لا يرى، ويبغض الحق، ويحب الفتنة ويفر عن الرحمة ويصدق اليهود والنصارى. فقال ألك بهذه علم قال لا ولكن لم أجد شيئاً هو أشنع من هذا فسألتك عنه، فقال أبو حنيفة لأصحابه ما تقولون في هذا الرجل؟ قالوا شر هذا الرجل، هذه صفة كافر، فتبسم وقال: هو من أولياء الله تعالى حقاً، ثم قال للرجل: أن أنا أخبرتك أنه كذلك تكف عني لسانك وعن الحفظ ما يضرك قال: نعم قال هو يرجو رب الجنة، ويخاف رب النار، ولا يخاف الله تعالى أن يجور عليه في عدله وسلطانه، ويأكل ميتة السمك، ويصلي على الجنازة. ومعنى شهادته بما لا يرى أنه يشهد أن لا إله إلا الله وأن محمداً عبده ورسوله ويبغض الحق الذي هو الموت ليطيع الله تعالى: والفتنة المال والولد. والرحمة المطر، ويصدق اليهود في قولهم: ﴿وَقَالَتِ الْيَهُودُ لَيْسَ النَّصْرَى عَلَى شَيْءٍ﴾ فقام الرجل وقبل رأسه وقال أشهد أنك على الحق. ①

امام صاحب رحمہ اللہ کی قیافہ شناسی

امام صاحب رحمہ اللہ کے محلے میں ایک شخص رہتا تھا جو نہایت متعصب شیعہ تھا، اس کے

① الخیرات الحسان: الفصل الثانی والعشرون، فی عظیم ذکاء وأجوبة

المسکة، ص: ۶۳، ۶۴

به سوق الرقيق واشتر من يعجبه ثم زوجه إياها فإن طلقها رجعت مملوكة لك وإن أعتقتها لم ينفذ عتقه قال الليث: فوالله ما أعجبنى جوابه كما أعجبنى سرعة جوابه. ①

امام محمد باقر اور امام اعظم رحمہ اللہ کے درمیان مکالمہ

امام اعظم رحمہ اللہ کے معروف شاگرد حضرت عبداللہ بن مبارک رحمہ اللہ (متوفی ۱۸۱ھ)، امام اعظم کی سیدنا امام باقر رحمہ اللہ (متوفی ۱۱۴ھ) سے ملاقات کا حال بیان کرتے ہوئے کہتے ہیں کہ امام صاحب کی امام محمد باقر سے نہ بہتہ طیبہ میں ملاقات ہوئی۔ امام اعظم رحمہ اللہ پر بعض حاسدین نے ترک احادیث کا الزام لگا رکھا تھا، چنانچہ جب ملاقات ہوئی تو امام باقر رحمہ اللہ نے ان سے پوچھا: أنت الذي خالفت أحاديث جدي بالقياس؟

کیا آپ ہی وہ شخص ہیں جو اپنے قیاس کی بناء پر میرے جد امجد کی احادیث کی مخالفت کرتے ہیں؟

امام اعظم رحمہ اللہ نے کہا: معاذ اللہ! آپ تشریف رکھیں تو عرض کرتا ہوں، آپ کی عزت و حرمت ہم پر ایسے لازم ہے جیسے آپ کے جد امجد نبی اکرم صلی اللہ علیہ وسلم کی حرمت تھی۔ امام باقر رحمہ اللہ تشریف فرما ہوئے تو امام صاحب بھی آپ کے روبرو باادب بیٹھ گئے اور عرض کیا: میں آپ سے تین باتیں دریافت کرنا چاہتا ہوں آپ ان کے جواب مرحمت فرمادیں۔ پہلا سوال یہ ہے: الرجل أضعف أم المرأة؟

مرد ضعیف ہے یا عورت؟

انہوں نے فرمایا: عورت۔ پھر امام ابو حنیفہ رحمہ اللہ نے عرض کیا: عورت کا وراثت میں

① الخيرات الحسان: الفصل الثانی والعشرون، في عظيم ذكاءه وأجوبته

المسکنة، ص: ۷۳

کتنا حصہ ہے؟ انہوں نے فرمایا: عورت کا حصہ مرد کے حصہ کا نصف ہے۔ یہ جواب سن کر امام ابوحنیفہ رحمہ اللہ نے عرض کیا:

هذا قول جدك ولو حولت دين جدك لكان ينبغي في القياس أن يكون للرجل سهم وللمرأة سهمان لأن المرأة أضعف من الرجل.

یہ آپ کے نانا کا ارشاد ہے، اور اگر میں آپ کے نانا کے دین کو قیاس کے ذریعے بدلنا چاہتا تو قیاس کے مطابق آدمی کو ایک حصہ دیتا اور عورت کو دو کیونکہ مرد کی نسبت عورت زیادہ کمزور ہوتی ہے۔

پھر امام اعظم رحمہ اللہ نے دوسرا سوال عرض کیا: نماز افضل ہے یا روزہ؟ امام باقر رحمہ اللہ نے فرمایا: نماز۔ اس پر امام ابوحنیفہ رحمہ اللہ نے کہا:

هذا قول جدك ولو حولت دين جدك فالقياس أن المرأة إذا طهرت من الحيض أمرتها أن تقضي الصلوة ولا تقضي الصوم.

یہ آپ کے نانا کا ارشاد ہے اگر میں نے آپ کے نانا کے دین کو تبدیل کر دیا ہوتا تو قیاس یہ کہتا ہے کہ عورت جب حیض سے پاک ہو تو اسے حکم دیا جائے کہ روزہ قضا کرنے کے بجائے وہ فوت شدہ نمازیں ادا کرے (اس لئے کہ نماز کا مقام و مرتبہ روزے سے زیادہ ہے)۔

پھر امام ابوحنیفہ رحمہ اللہ نے تیسرا سوال عرض کیا: پیشاب زیادہ نجس ہے یا منی؟ امام باقر رحمہ اللہ نے فرمایا: پیشاب۔ اس پر امام اعظم رحمہ اللہ نے فرمایا:

فلو كنت حولت دين جدك بالقياس لكنت أمرت أن يغسل من البول ويتوضأ من النطفة لأن البول أقدر من النطفة، ولكن معاذ الله أن أحول دين جدك بالقياس.

اگر میں نے قیاس سے آپ کے نانا کا دین بدل دیا ہوتا تو میں فتویٰ دیتا کہ پیشاب کرنے پر غسل کرنا چاہئے اور منی خارج ہونے پر وضو، کیونکہ پیشاب منی سے زیادہ نجس ہوتا ہے، لیکن معاذ اللہ کہ میں آپ کے نانا کے دین کو قیاس کے ذریعے تبدیل کروں۔

یہ سنتے ہی امام باقر اپنے مقام سے اٹھ کر آپ سے بغل گیر ہوئے، آپ کو شرف و تکریم سے نوازا اور آپ کی پیشانی پر بوسہ دیا۔^①

تین سوالات کے مُسکت جوابات

ایک رومی دانشمند بغداد میں خلیفہ کے دربار میں حاضر ہوا، علم و فضل اور دانائی اور ہمہ دانی کے دعوے کیئے اور بڑے طمطراق سے کہا کہ میرے پاس ایسے تین سوال ہیں کہ آپ کی پوری سلطنت کے علماء بھی جمع ہو کر ان کا جواب نہیں دے سکتے، خلیفہ حیران ہوا اس نے اعلان کر دیا علماء عظام، ائمہ کبار اور بڑے بڑے فقہاء جمع ہوئے امام اعظم رحمہ اللہ بھی تشریف لائے، رومی دانشمند نے اپنے لیے منبر رکھوایا تھا، جب سب علماء آگئے، تو رومی نے منبر پر چڑھ کر علماء اسلام کو علی الترتیب اپنے تین سوال پیش کیئے:

۱..... یہ بتاؤ کہ خدا سے پہلے کون تھا؟

۲..... یہ بتاؤ کہ خدا تعالیٰ کا رخ کدھر ہے؟

۳..... اور یہ بتاؤ کہ اس وقت خدا تعالیٰ کیا کر رہا ہے؟

واقعہً بظاہر پریشان کن سوالات تھے مجمع پر سکوت طاری تھا سب جواب سوچ رہے

تھے کہ امام ابوحنیفہ رحمہ اللہ آگے بڑھے اور کہا:

آپ نے منبر پر بیٹھ کر سوالات بیان کیئے ہیں تو مجھے بھی ان کے جوابات منبر پر بیٹھ کر دینا

چاہئے تاکہ سب حاضرین آسانی سے سن سکیں لہذا اب تمہیں منبر سے نیچے اتر آنا چاہئے۔

① مناقب أبي حنيفة: ج ۱ ص ۱۶۸ / الخيرات الحسان: الفصل الثاني والعشرون: ص ۷۶

رومی دانشمند منبر سے نیچے اترتا تو امام صاحب رحمہ اللہ منبر پر تشریف لے گئے اور رومی کو مخاطب کر کے کہا اب منبر وارا اپنے سوال دہراتے جاؤ اور ان کا جواب سنتے جاؤ، رومی دانشمند سابقہ ترتیب سے سوالات دہراتا رہا اور امام صاحب رحمہ اللہ حسب ذیل جوابات دیتے رہے۔

..... پہلے سوال کے جواب میں امام ابو حنیفہ رحمہ اللہ نے کہا گنتی شمار کرو، رومی نے دس تک گنتی شمار کی امام ابو حنیفہ نے فرمایا دس سے پیچھے کی طرف الٹی گنتی کرو، رومی نے (۱۰) سے الٹی گنتی شروع کی جب ایک پر پہنچا تو امام ابو حنیفہ رحمہ اللہ نے ان سے کہا کہ ایک سے پہلے گنو، رومی نے کہا ایک سے پہلے کوئی گنتی نہیں ہے اور کچھ نہیں ہے تو امام ابو حنیفہ رحمہ اللہ نے فرمایا یعنی جب واحد مجازی لفظی سے پہلے کوئی چیز متحقق نہیں ہو سکتی تو پھر واحد حقیقی معنوی سے پہلے کس طرح کوئی چیز متحقق ہو سکتی ہے؟ تو خدا بھی ایک ہے اس سے پہلے کچھ بھی نہیں ہے۔

۲..... دوسرے سوال کے جواب میں امام صاحب رحمہ اللہ نے ایک شمع روشن کی اور کہا بتاؤ اس کا رخ کدھر ہے؟ رومی دانشمند نے کہا سب کی طرف ہے امام ابو حنیفہ رحمہ اللہ نے کہا شمع مخلوق ہے اس کے اس رخ کے تعین سے آپ جیسے دانشمند بھی عاجز ہیں تو خالق کے رخ کی تعین میں بے چارے عاجز بندوں کا کیا دخل، بہر حال خدا تعالیٰ کا رخ بھی سب کی طرف ہے۔

۳..... تیسرے سوال کے جواب میں امام ابو حنیفہ رحمہ اللہ نے فرمایا کہ اس وقت خدا تعالیٰ نے تجھے منبر سے نیچے اتار دیا اور مجھے منبر پر بیٹھنے کی عزت بخشی، رومی دانشمند نے جوابات سنے تو شرمندہ ہوا اور راہ فرار اختیار کی۔ ①

① مفتاح السعادة ومصباح السيادة: ترجمة: أبو حنيفة النعمان بن ثابت، المطلب

الخامس في أجوبته اللطيفة، ج ۲ ص ۱۸۶

امام ابوحنیفہ رحمہ اللہ کا تقویٰ اور مجوسی کا قبول اسلام

علامہ فخرالدین رازی رحمہ اللہ (متوفی ۶۰۶ھ) فرماتے ہیں:

امام ابوحنیفہ رحمہ اللہ کا ایک مجوسی پر کچھ قرضہ ہو گیا تھا، ایک روز امام صاحب رحمہ اللہ اس مجوسی کے گھر مطالبہ کے لئے گئے جب اس کے مکان کے دروازے کے قریب پہنچے تو امام صاحب کی جوتی کو اتفاقاً کچھ نجاست لگ گئی، آپ نے اس سے نجاست کو دور کرنے کی غرض سے اسے جھاڑا تو کچھ نجاست اڑ کر مجوسی کی دیوار پر لگ گئی، اس صورت حال سے امام صاحب رحمہ اللہ بڑے رنجیدہ و پریشان ہوئے اور دل میں کہا کہ اگر میں اس نجاست کو اسی طرح رہنے دیتا ہوں تو یہ دیوار فتیج ہو جائے گی اور اگر اس کو کریدتا ہوں تو اس سے دیوار کی مٹی گر پڑے گی اور اس سے مالک مکان کو نقصان پہنچتا ہے، چنانچہ آپ نے مجوسی کے دروازے پر دستک دی جس پر ایک لونڈی باہر آئی آپ نے اس کو کہا کہ اپنے مالک کو خبر دو کہ ابوحنیفہ دروازے پر کھڑا ہے، لونڈی کے کہنے پر مجوسی گھر سے باہر نکلا اور اس نے یہ خیال کیا کہ شاید یہ مجھ سے اپنے مال کا مطالبہ کریں گے، عذر کرنا شروع کر دیا آپ نے اس سے دیوار کی نجاست کا قضیہ بیان کر کے فرمایا کہ اب کوئی ایسی تدبیر بتاؤ کہ تمہاری دیوار صاف ہو جائے، مجوسی نے امام ابوحنیفہ رحمہ اللہ کا یہ ورع و تقویٰ اور زہد اور کمال احتیاط دیکھ کر کہا پہلے میں اپنے آپ کو پاک کرتا ہوں چنانچہ وہ مسلمان ہو گیا:

روی أن أبا حنيفة كان له على بعض المجوس مال فذهب إلى داره ليطالبه به، فلما وصل إلى باب داره وقع على نعله نجاسة، فنفض نعله فارتفعت النجاسة عن نعله ووقعت على حائط دار المجوسي فتحير أبو حنيفة وقال: إن تركتها كان ذلك سببا لقبح جدار هذا المجوسي، وإن حككتها انحدر التراب من الحائط، فذق الباب فخرجت الجارية فقال

لہا: قولي لمولاك ان ابا حنيفة بالباب، فخرج إليه وظن أنه يطالبه بالمال، فأخذ يعتذر، فقال أبو حنيفة: ها هنا ما هو، أولى، وذكر قصة الجدار، وأنه كيف السبيل إلى تطهيره فقال المجوسى: فأنا أبدأ بتطهير نفسى فأسلم فى الحال، والنكتة فيه أن أبا حنيفة لما احترز عن ظلم المجوسى فى ذلك القدر القليل من الظلم فلأجل تركه ذلك انتقل المجوسى من الكفر إلى الإيمان. ❶

امام ابو حنیفہ رحمہ اللہ کی عفیف اور پاکیزہ کردار شخصیت

خارجہ بن مصعب رحمہ اللہ (متوفی ۱۶۸ھ) سے روایت ہے کہ مجھے حج پر جانے کی سعادت حاصل ہوئی تو اس موقع پر میں نے اپنی لونڈی امام ابو حنیفہ رحمہ اللہ کی خدمت کیلئے ان کے ہاں چھوڑ دی، مجھے تقریباً چار ماہ تک مکہ معظمہ میں قیام کرنا پڑا، واپسی پر جب میں امام ابو حنیفہ رحمہ اللہ کی خدمت میں حاضر ہوا تو میں نے دریافت کیا کہ حضرت! میری لونڈی کو خدمت و اخلاق کے اعتبار سے آپ نے کیسے پایا؟ فرمانے لگے! جو آدمی قرآن پڑھتا ہو اور لوگوں کو اس پر عمل کرنے کی ترغیب دیتا ہو، علم حلال اور علم حرام سے لوگوں کو آگاہ کرتا ہو اس کے لئے لازم ہے کہ عام لوگوں سے بڑھ کر اپنے نفس اور نگاہوں کی حفاظت کرے، اللہ کی قسم! جب سے آپ تشریف لے گئے ہیں میں نے آپ کی لونڈی کی طرف نگاہ اٹھا کر بھی نہیں دیکھا۔

خارجہ کہتے ہیں کہ اس کے بعد میں نے اپنی لونڈی سے امام ابو حنیفہ رحمہ اللہ کے اخلاق اور گھریلو معاملات کے بارے میں دریافت کیا، تو لونڈی کہنے لگی میں نے امام ابو حنیفہ رحمہ اللہ

❶ التفسیر الکبیر: سورة الفاتحة، الفصل الرابع فى تفسیر قوله: مالک يوم الدين،

ج ۱ ص ۲۰۳

جیسی عقیف پاک دامن اور پاکیزہ کردار والی شخصیت نہ دیکھی ہے اور نہ سنی ہے، میں نے کبھی یہ نہیں دیکھا کہ امام ابو حنیفہ رحمہ اللہ نے کبھی دن یا رات کو اپنے گھر میں جنابت سے غسل کیا ہو، جمعہ کے روز صبح کی نماز پڑھنے کے لئے آپ اپنے گھر سے باہر چلے جاتے پھر واپس تشریف لاتے اور گھر میں چاشت کی خفیف نماز پڑھتے، اس کے بعد غسل فرماتے، تیل لگاتے، پھر نماز جمعہ کے لئے تشریف لے جاتے، میں نے کسی دن بھی انہیں کبھی بغیر روزے کے نہیں دیکھا، رات کے آخری حصے میں معمولی کھانا کھایا کرتے تھے، سونا تو کم ہوتا پھر نماز کیلئے چلے جاتے:

خارجة بن مصعب يقول: خرجت إلى الحج وخلفت جارية لي عند أبي حنيفة وكنت قد أقمت بمكة نحوًا من أربعة أشهر فلما قدمت قلت لأبي حنيفة كيف وجدت خدمة هذه الجارية وخلقها، فقال لي: من قرأ القرآن وحفظ على الناس علم الحلال والحرام احتاج أن يصون نفسه عن الفتنة، والله ما رأيت جاريته منذ خرجت إلى أن رجعت، قال: فسألت الجارية عنه وعن أخلاقه في منزله فقالت: ما رأيت وما سمعت مثله ما رأيت نام على فرش منذ دخلت إليه ولا رأيت اغتسل في ليل ولا نهار من جنابة ولقد كان يوم الجمعة يخرج فيصلي صلاة الصبح ثم يدخل إلى منزله فيصلي صلاة الضحى صلاة خفيفة وذلك أنه كان يكر إلى الجامع فيغتسل غسل الجمعة ويمس شيئًا من دهن ثم يمضي إلى الصلاة وما رأيت يفطر بالنهار قط وكان يأكل آخر الليل ثم يرقد رقدة خفيفة ثم يخرج إلى الصلاة. ①

① أخبار أبي حنيفة وأصحابه: ذكر ما روى في أمانة أبي حنيفة، ص: ۵۰

تفقہ حاصل کرنے کیلئے سب سے مددگار چیز

ایک شخص نے امام ابو حنیفہ رحمہ اللہ سے پوچھا کہ تفقہ حاصل کرنے کیلئے کون سی چیز مددگار ہے؟ آپ نے فرمایا یکسوئی اختیار کرنا، اس نے پوچھا، یکسوئی کیسے حاصل ہو گی؟ آپ نے فرمایا متعلق اور غیر متعلق چیزوں کو کم کرنے سے، اس نے پوچھا وہ کیسے کم ہوں گی؟ آپ نے فرمایا: جس چیز کی جتنی ضرورت ہو اس سے زیادہ نہ لو۔^①

اکابر کا اختلاف اور مسلکِ اعتدال

ایک شخص نے حضرت علی اور حضرت معاویہ رضی اللہ عنہما کے اختلافات اور جنگ صفین کے مقتولین کے بارے پوچھا، تو فرمایا جب اللہ تعالیٰ مجھے اپنے سامنے کھڑا کریگا تو ان کے بارے میں مجھ سے کوئی سوال نہ فرمایگا، ہاں جن چیزوں کا مجھے مکلف کیا گیا ہے مجھ سے ان کے بارے میں سوال ہوگا، لہذا میں انہی چیزوں میں مشغول رہنا پسند کرتا ہوں جن کے بارے میں قیامت کے دن مجھ سے سوال ہوگا۔^②

ہم عصر علماء کا احترام

سفیان ثوری رحمہ اللہ اور امام ابو حنیفہ رحمہ اللہ میں کچھ شکر رنجی تھی، ایک شخص نے امام صاحب سے آکر کہا کہ سفیان آپ کو برا کہہ رہے ہیں، امام صاحب رحمہ اللہ نے فرمایا: خدا میری اور سفیان دونوں کی مغفرت کرے! سچ یہ ہے کہ ابراہیم نخعی رحمہ اللہ کے موجود ہوتے ہوئے بھی اگر سفیان دنیا سے اٹھ جاتے تو مسلمانوں کو سفیان کے مرنے کا غم ہوتا۔^③

امام مالک رحمہ اللہ اور احترامِ امام ابو حنیفہ رحمہ اللہ

اسماعیل بن فدیک رحمہ اللہ فرماتے ہیں کہ میں نے امام مالک رحمہ اللہ کو دیکھا کہ وہ

① ملفوظات امام ابو حنیفہ: ص ۲۲ ② ملفوظات امام ابو حنیفہ: ص ۷ ③ سیرۃ النعمان: ص ۶۱

حضرت امام اعظم رحمہ اللہ کے ہاتھ کو اپنے ہاتھ میں تھامے ہوئے ہیں اور دونوں اکٹھے چل رہے ہیں اور باہمی گفتگو بھی جاری ہے، حتیٰ کہ دونوں مسجد کے دروازہ پر پہنچ گئے تو میں نے دیکھا کہ امام مالک رحمہ اللہ نے امام اعظم رحمہ اللہ کا احترام کرتے ہوئے انہیں مسجد میں داخل ہوتے وقت آگے کیا اور خود پیچھے داخل ہوئے، میں نے امام اعظم رحمہ اللہ کو مسجد میں داخل ہوتے وقت یہ دعاء پڑھتے ہوئے سنا:

بِسْمِ اللَّهِ الرَّحْمَنِ الرَّحِيمِ هَذَا مَوْضِعُ الْأَمَانِ فَأَمِنِي مِنْ عَذَابِكَ وَنَجِّنِي مِنَ النَّارِ.

شروع کرتا ہوں اللہ کے نام سے جو بڑا مہربان اور نہایت رحم کرنے والا ہے، یہ مسجد امن کی جگہ ہے، الٰہی مجھے اپنے عذاب سے محفوظ رکھے اور آگ سے نجات عطاء فرما۔

عن إسماعيل بن أبي فديك قال رأيت مالكا قابضا على يد الإمام وهما يمشيان فلما بلغا المسجد قدم الإمام فسمعتة لما دخل المسجد قال: بسم الله الرحمن الرحيم هذا موضع الأمان فأمني من عذابك ونجني من النار. ①

امام ابو حنیفہ رحمہ اللہ سے ملاقات کی تمنا

علامہ شمس الدین ذہبی رحمہ اللہ (متوفی ۷۴۸ھ) نقل کرتے ہیں:

امام لیث بن سعد رحمہ اللہ فرماتے ہیں کہ میں امام ابو حنیفہ کی شہرت سنتا تھا ملنے کا بے حد مشتاق تھا، حسن اتفاق سے مکہ معظمہ میں اس طرح ملاقات ہوئی کہ میں نے دیکھا کہ ایک شخص پر لوگ ٹوٹ پڑے ہیں، مجمع میں ایک شخص کی زبان سے یہ کلمہ سنا کہ اے ابو حنیفہ!

① الجواهر المضیة فی طبقات الحنفیة: ترجمة: الإمام الأعظم النعمان بن ثابت،

ج ۲ ص ۲۵۹

میں نے جی میں کہا کہ تمنا برآئی یہی امام ابو حنیفہ ہیں:

قال الليث بن سعد: كنت أسمع بذكر أبي حنيفة، فأتمنى أن أراه فإني بمكة إذ رأيت الناس متقصفين على رجل، فسمعت رجلاً يقول: يا أبا حنيفة، فقلت: إنه هو. ①

خلیفہ ابو جعفر کا عہدہ قضاء کی پیشکش اور آپ کا انکار

خلیفہ ابو جعفر منصور نے امام ابو حنیفہ رحمہ اللہ کو بلا کر عہدہ قضاء تفویض کرنے کی کوشش کی، لیکن آپ نے انکار کر دیا۔ خلیفہ نے قسم اٹھا کر کہا کہ یہ عہدہ آپ کو قبول کرنا ہوگا، امام ابو حنیفہ رحمہ اللہ نے بھی قسمیہ کہہ دیا کہ میں یہ کام نہیں کروں گا، ربیع حاجب امام صاحب رحمہ اللہ سے کہنے لگا: آپ دیکھتے نہیں کہ امیر المؤمنین قسم اٹھا رہے ہیں؟ امام صاحب رحمہ اللہ نے اس کو جواب دیا: امیر المؤمنین اپنی قسم کا کفارہ ادا کرنے میں مجھ سے زیادہ قدرت رکھتے ہیں، اس طرح آپ نے عہدہ قضاء قبول کرنے سے انکار کر دیا جس کے جواب میں منصور نے فوراً آپ کی گرفتاری کا حکم دے دیا۔

آپ کی گرفتاری اور جیل میں زہر سے آپ کی شہادت

منصور کے حکم سے آپ کو جیل میں ڈال دیا گیا اور جیل میں منصور آپ پر یہی دباؤ ڈالتا رہا کہ آپ اگر عہدہ قضاء قبول کر لیں تو آپ کو بڑی عزت اور اکرام کے ساتھ رہا کر دیا جائے گا، لیکن آپ اپنے انکار پر ڈٹے رہے۔ یہاں تک کہ جیل میں ہی آپ کا انتقال ہو گیا، اگرچہ بعض لوگوں نے دعویٰ کیا ہے کہ منصور نے آپ کی وفات سے کچھ عرصے پہلے آپ کو رہا کر دیا تھا لیکن خطیب بغدادی رحمہ اللہ (متوفی ۴۶۳ھ) فرماتے ہیں:

① مناقب الإمام أبي حنيفة وصاحبيه، ص: ۳۶

والصحيح أنه توفي وهو في السجن. ①

صحیح یہ ہے کہ آپ کی وفات ہوئی تو آپ اس وقت جیل میں تھے۔

امام ذہبی رحمہ اللہ (متوفی ۷۴۸ھ) نے بحوالہ امام ابو عبد اللہ صیمری رحمہ اللہ (متوفی ۷۳۶ھ) لکھا ہے:

لم يقبل العهد بالقضاء فُضرب وحبس ومات في السجن. ②

امام ابو حنیفہ رحمہ اللہ نے عہدہ قضاء قبول نہیں کیا تو آپ پر تشدد کیا گیا اور جیل میں ڈال دیا گیا اور جیل میں ہی آپ کا انتقال ہو گیا۔

امام سبط ابن العجمی رحمہ اللہ (متوفی ۸۴۱ھ) خلفائے بنی عباس کی تاریخ بیان کرتے ہوئے رقم طراز ہیں:

ثم ملكها أبو جعفر المنصور عبد الله فـضرب أبا حنيفة على القضاء فـأبى ومات في حبسه. ③

پھر ابو جعفر منصور عبد اللہ اقتدار پر متمکن ہوا تو اس نے امام ابو حنیفہ رحمہ اللہ کو عہدہ قضاء قبول نہ کرنے پر زور دیا، لیکن آپ نے پھر بھی اس سے انکار کیا (جس پر اس نے آپ کو جیل میں ڈال دیا) اور آپ اس کی قید میں ہی فوت ہو گئے۔

امام موفق بن احمد مکی رحمہ اللہ (متوفی ۵۶۸ھ) لکھتے ہیں:

والروايات الظاهرة المشهورة عن الائمة الثقات والحفاظ الاثبات أنه

ضرب على القضاء وما قبل حتى توفي، ثم اختلفوا بعد ذلك فـمنهم من

① تاریخ بغداد: ترجمة: النعمان بن ثابت، ذكر قدوم أبي حنيفة بغداد وموته بها،

ج ۱۳ ص ۳۲۹ ② سير أعلام النبلاء: ترجمة: أبو حنيفة النعمان بن ثابت، ج ۶

ص ۴۰۲ ③ كنوز الذهب في تاريخ حلب: في أيام جعفر المنصور، ج ۲ ص ۲۹۳

يقول مات من الضرب وبعضهم قالوا: سقى السم كما روينا. ①

ائمہ ثقات اور حفاظ سے ظاہر اور مشہور روایات یہ ہیں کہ امام ابو حنیفہؒ کو عہدہ قضاء قبول نہ کرنے کی وجہ سے تشدد کا نشانہ بنایا گیا۔ لیکن آپ نے یہ عہدہ قضاء قبول نہیں کیا، یہاں تک کہ آپ کا انتقال ہو گیا۔ پھر ان ائمہ کا اس میں اختلاف ہے کہ آپ کی وفات کس وجہ سے ہوئی؟ چنانچہ بعض کہتے ہیں کہ آپ کی وفات اس تشدد سے ہوئی اور بعض کہتے ہیں کہ آپ کو زہری گئی جس سے آپ کا انتقال ہو گیا، جیسا کہ ہم نے روایات نقل کی ہیں۔

حافظ ذہبیؒ (متوفی ۷۴۸ھ) کی تحقیق بھی یہی ہے کہ خلیفہ منصور نے آپ کو زہر دیا تھا، جس کے اثر سے آپ شہید ہو گئے۔ چنانچہ امام ذہبیؒ لکھتے ہیں:

وبلغنا أن المنصور سقاه السم فاسود ومات شهيدا رحمه الله. ②
ہمیں روایت پہنچی ہے کہ منصور نے آپ کو زہر دیا، جس کے اثر سے آپ شہید ہو گئے۔ نیز لکھتے ہیں:

توفي شهيد مسقيا في سنة خمسين ومائة. ③

آپ ۱۵۰ھ میں زہر کے اثر سے شہادت کی موت سے سرفراز ہوئے۔

حضرت امام صاحبؒ کا جب انتقال ہو گیا تو قاضی شہر اور مشہور محدث و فقیہ امام حسن بن عمارہؒ (متوفی ۱۵۳ھ) نے آپ کو غسل دیا۔ اور غسل دینے کے بعد فرمایا:

رحمك الله لم تفطر منذ ثلاثين سنة ولم تتوسد يمينك بالليل منذ

أربعين سنة، كنت افقهنا واعبدنا وازهدنا واجمعنا لخصال الخير. ④

① مناقب أبي حنيفة: ص ۲۳۶ ② مناقب أبي حنيفة وصاحبيه: ص ۲۸

③ سير أعلام النبلاء: ترجمة: أبو حنيفة النعمان بن ثابت، ج ۲ ص ۲۰۳

④ الخيرات الحسان: الفصل الثالث والثلاثون، ص ۹۳

اللہ تعالیٰ آپ پر رحم فرمائے، آپ نے تیس سال افطار نہیں کیا اور نہ چالیس سال تک رات کو آرام کیا۔ آپ ہم سب سے بڑے فقیہ، سب سے زیادہ عبادت گزار، ہم سب سے زیادہ پرہیزگار اور تمام اچھی خصلتوں کے ہم سب سے زیادہ جامع تھے۔

غسل کے بعد آپ کی نماز جنازہ پڑھی گئی اور جنازے میں اس کثرت سے لوگ شریک ہوئے کہ بعض روایات میں ہے پچاس ہزار لوگ شریک تھے، اور بعض روایات میں ہے کہ ان کی تعداد اس سے بھی زیادہ تھی۔ لیکن اس کے بعد بھی جنازہ پڑھنے کے لیے آنے والوں کا تائبندھا ہوا تھا، یہاں تک کہ چھ دفعہ آپ کی نماز جنازہ پڑھی گئی۔

امام ابوسعید سمعانی شافعی رحمہ اللہ (متوفی ۵۶۲ھ) نے لکھا ہے:

وَصَلَّى عَلَيْهِ سِتُّ مَرَّاتٍ مِنْ كَثْرَةِ الزَّحَامِ آخِرُهُمْ صَلَّى عَلَيْهِ ابْنُ

حماد. ①

آپ کی نماز جنازہ لوگوں کے بہت زیادہ ہجوم کی وجہ سے چھ مرتبہ پڑھی گئی اور آخری دفعہ کی امامت آپ کے صاحبزادے امام حماد رحمہ اللہ نے کی۔

امام ابوحنیفہ رحمہ اللہ کی زندگی کا ایک مختصر خاکہ

حفظ قرآن بقراءت عاصم: ۸۶ھ تا ۸۸ھ، ۲ سال بعمر ۸ سال

نحو و ادب: ۸۸ھ تا ۹۰ھ، ۲ سال بعمر ۱۰ سال

علم الکلام: ۹۰ھ تا ۹۴ھ، ۵ سال بعمر ۱۵ سال

مناظرہ: ۹۵ھ تا ۹۸ھ، ۳ سال بعمر ۱۸ سال

علم الحدیث: ۹۹ھ تا ۱۰۳ھ، ۵ سال بعمر ۲۳ سال

فقہ و علم الشرائع: ۱۰۴ھ تا ۱۲۰ھ، ۱۷ سال بعمر ۴۰ سال

① الأنساب: باب الرء والألف، الراي، ج ۶ ص ۶۵

گویا چالیس سال کی عمر میں امام اعظم ابوحنیفہؒ اپنے استاد کی جگہ پر بحیثیت ایک مجتہد، فقیہ، محدث اور مفسر کے تشریف فرما ہوئے۔ ①

انسائیکلو پیڈیا آف اسلام کا جائزہ

امام ابوحنیفہؒ کی عظمت اور فقہ حنفی کی شان محبوبیت آفاقیت اور قبولیت عامہ کا اندازہ اس سے لگائیے کہ آج کافی عرصہ پہلے عالمی سطح پر ایک جائزہ لیا گیا تھا اور اس غرض سے لیا گیا تھا کہ دنیا بھر میں مسلمان کہلانے والوں کے جو مکتب فکر زیادہ مشہور ہیں ان میں سے ہر ایک کے پیروکاروں کی تعداد کتنی ہے، چنانچہ انسائیکلو پیڈیا آف اسلام مختصر لیڈین ۱۹۱۱ء کے مطابق دنیا بھر میں زیدیہ مکتب فکر کی تعداد تقریباً تیس لاکھ (۳۰۰۰۰۰۰) اثناء عشریہ تقریباً ایک کروڑ سینتیس لاکھ (۱۳۷۰۰۰۰۰) اور اہل سنت والجماعت میں سے امام احمد بن حنبلؒ کے مقلدین کی تعداد تقریباً تیس لاکھ (۳۰۰۰۰۰۰) امام مالکؒ کے مقلدین تقریباً چار کروڑ (۴۰۰۰۰۰۰۰) امام شافعیؒ کے مقلدین کی تعداد تقریباً دس کروڑ (۱۰۰۰۰۰۰۰) حضرت امام اعظم ابوحنیفہؒ کے مقلدین اور فقہ حنفی کے پیروکار چونتیس کروڑ (۲۴۰۰۰۰۰۰) سے زائد پائے گئے، گویا عالم اسلام کا سواد اعظم امام ابوحنیفہؒ کی تحقیقات پر اعتماد کرتا اور اس کی پیروی کرتا ہے۔

بہر حال عالم اسلام سے قطع نظر اپنے ملک کے حالات کا جائزہ لیں تو یہاں پچانوے فیصد شہری امام اعظم ابوحنیفہؒ کے پیروکار ہیں، جس ملک میں جس مسلک کا عمومی رواج ہو اور مسائل کے متعلق جن لوگوں کی اکثریت ہو وہاں اسی مسلک کی اتباع کی جائے کہ حضور کی ارشادات ”فَعَلَيْكُمْ بِالسَّوَادِ الْأَعْظَمِ“ یعنی بڑی اکثریت کی پیروی کرو ”مَنْ شَذَّ شَذَّ إِلَى النَّارِ“ یعنی جس نے عام مسلمانوں سے الگ ہو کر راہ بنائی وہ جہنم میں گرا۔

① امام اعظم اور علم حدیث، ص: ۲۳۹

ہم پر لازم ہے کہ آپ کے حکم کی تعمیل سے سرفراز ہوں اور جس شذوذ (جہنم میں پڑھنے) کی دھمکی دی گئی ہے اس سے بھی مامون ہو جائیں۔

امام اعظم عظیمؒ کی جلیل القدر صحابہ کرام تک سند متصل

امام اعظم ابو حنیفہ عظیمؒ نے جن طرق کے ذریعے صحابہ کرام رضی اللہ عنہم سے علم حدیث حاصل کیا اسے خطیب بغدادی عظیمؒ (متوفی ۴۶۳ھ) اور دیگر ائمہ نے آپ ہی کی زبانی روایت کیا ہے۔ خطیب بغدادی عظیمؒ روایت کرتے ہیں کہ امام اعظم عظیمؒ نے فرمایا:

دخلت على أبي جعفر أمير المؤمنين، فقال لي: يا أبا حنيفة! اعمن أخذت العلم؟ قال: قلت: عن حماد عن إبراهيم عن عمر بن الخطاب، وعلي بن أبي طالب، وعبد الله بن مسعود، وعبد الله بن عباس. قال: فقال أبو جعفر: بخ بخ استوثقت ما شئت يا أبا حنيفة! الطيبين الطاهرين المباركين صلوات الله عليهم ①

میں امیر المؤمنین ابو جعفر منصور کے پاس گیا تو انہوں نے مجھ سے کہا: ابو حنیفہ! آپ نے علم الحدیث کہاں سے حاصل کیا ہے؟ میں نے کہا کہ میں نے بواسطہ حماد (بن سلیمان)، ابراہیم (بن یزید نخعی) کے طریق سے حضرت عمر بن الخطاب، حضرت علی بن ابی طالب، حضرت عبد اللہ بن مسعود اور حضرت عبد اللہ بن عباس رضی اللہ عنہم سے علم الحدیث حاصل کیا ہے۔ یہ سن کر خلیفہ ابو منصور نے کہا: بہت خوب، بہت خوب ابو حنیفہ! آپ نے ان طیب، پاکیزہ اور مبارک ہستیوں صلوات اللہ علیہم سے حسب خواہش علمی ثقاہت اور پختگی و مضبوطی حاصل کر لی۔

اس روایت میں امام اعظم عظیمؒ نے اکابر تابعین اور جلیل القدر صحابہ کرام تک علم

① تاریخ بغداد: ترجمة: النعمان بن ثابت، ج ۱ ص ۳۳۵

الحديث میں اپنی متصل سند بیان فرمائی ہے۔

کوفہ علم الحديث کا عظیم مرکز

علم الحديث اور اس سے متعلقہ علوم کی آبیاری میں کوفہ کی بلند پایہ علمی و فنی خدمات کو جاننے کے لئے اس شہر کی تاریخی حیثیت، یہاں پر صحابہ کرام کی آباد کاری، تعلیمات نبوی کی روشنی میں نظام تعلیم و تربیت کا آغاز و ارتقاء، اور وہاں مقیم وارثان علم حدیث رسول کی تعداد سے آگاہی از حد ضروری ہے۔ لہذا ہم سب سے پہلے تاریخی نکتہ نظر سے دیکھیں گے کہ اس عظیم علمی شہر کی بنیاد رکھنے والے صاحبان علم کون تھے۔

عہد فاروقی میں کوفہ کی بناء و تعمیر

تاریخی اعتبار سے سترہ (۱۷) ہجری میں سیدنا عمر فاروقؓ کے دور میں صحابہ کرام کی کوفہ میں آمد کے وقت اس شہر کی بنیاد رکھی گئی۔ حضرت سعد بن ابی وقاصؓ نے قادسیہ، مدائن اور جلولاء کے معرکوں سے فراغت کے بعد اس شہر کی بنیاد رکھی، اور اس کو فوجی چھاؤنی اور سرانے کی حیثیت سے آباد کیا۔ لیکن جلد ہی یہ شہر آپ ﷺ کے صحابہ کرام کی کثیر تعداد میں آمد اور آباد کاری کے سبب علم و فن اور تقویٰ و طہارت کی آماجگاہ بن گیا، اور اسلام کی عظیم تہذیب و ثقافت کا علمبردار بن کر آئندہ کئی صدیوں تک علم و فکر کا عظیم مرکز بنا رہا۔

۱..... امام عبد الحمید بن جعفر تبع تابعیؒ (متوفی ۱۵۳ھ) شہر کوفہ کی بنیاد رکھنے کے حوالے سے لکھتے ہیں:

أن عمر بن الخطاب كتب إلى سعد بن أبي وقاص يأمره أن يتخذ للمسلمين دار هجرة وقيروانا وأن لا يجعل بينه وبينهم بحرا، فأتى الأنبار وأراد أن يتخذها منزلا فكثر على الناس الذباب فتحول إلى موضع آخر

فلم يصلح فتحول إلى الكوفة فاختطها وأقطع الناس المنازل وأنزل القبائل منفلوهم وبني مسجدھا وذلك في سنة سبع عشرة. ①

حضرت عمر بن خطاب رضی اللہ عنہ نے حضرت سعد بن ابی وقاص رضی اللہ عنہ کو یہ حکم لکھ کر بھیجا کہ مسلمانوں کے لئے کوئی دار ہجرت اور قافلوں کے ٹھہرنے کی جگہ بنائی جائے اور (وہ جگہ ایسی ہو جس میں) آپ کے اور ان کے درمیان کوئی سمندر حائل نہ ہو۔ سو آپ انبار آئے اور اسے گھر بنانا چاہا تو وہاں مکھیوں کی کثرت کے باعث آپ دوسری جگہ چلے گئے مگر وہ جگہ بھی مناسب ثابت نہ ہوئی۔ پس آپ نے کوفہ تشریف لا کر اس کی داغ بیل ڈالی، لوگوں کے لئے مکانات بنائے اور قبیلوں کو اپنے اپنے گھر فراہم کئے، نیز وہاں مسجد تعمیر کی اور یہ سب کچھ ۱۷ھ میں ہوا۔

۲.... امام ابن جریر طبری رحمہ اللہ (متوفی ۳۱۰ھ) سن ۱۷ھ کے واقعات کا ذکر کرتے ہوئے لکھتے ہیں:

ارتحل سعد بالناس من المدائن حتى عسكر بالكوفة في المحرم سنة سبع عشرة، وكان بين وقعة المدائن ونزول الكوفة سنة وشهران. وكان بين قيام عمر واختطاط الكوفة ثلاث سنين وثمانية أشهر. اختطت سنة أربعة من إمارة عمر في المحرم سنة سبع عشرة من التاريخ. ②

حضرت سعد نے لوگوں کے ساتھ مدائن سے کوچ کر کے محرم ۱۷ھ کو کوفہ میں لشکر ٹھہرایا، واقعہ مدائن پیش آنے اور کوفہ میں ٹھہرنے کا درمیانی عرصہ ایک سال اور دو ماہ بنتا ہے۔ حضرت عمر رضی اللہ عنہ کے زمانہ خلافت کے قیام اور کوفہ کی حد بندی کرنے کا درمیانی عرصہ

① فتوح البلدان: ذکر تمصیر الکوفہ، ص ۲۷۰ ② تاریخ الأمم والملوک: سنة سبع

عشرة، ذکر سبب تحول من المسلمین.... إلخ. ج ۴ ص ۴۲

تین سال اور آٹھ ماہ کا ہے۔ کوفہ کی حد بندی حضرت عمر رضی اللہ عنہ کے زمانہ امارت میں محرم ۷۱ھ کو ہوئی۔

۳..... حافظ ابن کثیر رحمہ اللہ (متوفی ۷۴۷ھ) سن ۷۱ھ میں رونما ہونے والے واقعات کا آغاز کرتے ہوئے لکھتے ہیں:

في المحرم منها انتقل سعد بن أبي وقاص من المدائن إلى الكوفة، وذلك أن الصحابة استوخموا المدائن، وتغيرت ألوانهم، وضعت أبدانهم لكثرة ذبابها وغبارها. فكتب سعد إلى عمر في ذلك، فكتب عمر: إن العرب لا تصلح إلا حيث يوافق إبلها، فبعث سعد حذيفة وسلمان بن زياد يرتادان للمسلمين منزلا مناسباً يصلح لإقامتهم. فمرا على أرض الكوفة وهي حصباء في رملة حمراء فأجبتهما..... ثم كتبا إلى سعد بالخبر، فأمر سعد باختطاط الكوفة، وسار إليها في أول هذه السنة في محرمها، فكان أول بناء وضع فيها المسجد ❶.

اس سال محرم میں حضرت سعد بن ابی وقاص مدائن سے کوفہ منتقل ہوئے، اس لئے کہ صحابہ کرام کو مدائن کی آب و ہوا موافق نہ آئی، ان کے رنگ متغیر ہو گئے۔ پس حضرت سعد نے حضرت عمر کو یہ معاملہ لکھ بھیجا تو حضرت عمر نے انہیں لکھا: عربوں کو وہی جگہ موافق آتی ہے جو ان کے اونٹوں کے لئے بہتر ہو۔ سو حضرت سعد نے حذیفہ اور سلمان بن زیاد کو مسلمانوں کے لئے مناسب جگہ تلاش کرنے کے لئے بھیجا، وہ دونوں کوفہ کی سرزمین پر سے گزرے جو کہ سرخ ریت میں سنگریزوں پر مشتمل زمین تھی، تو وہ ان کے دل کو بھائی..... ان دونوں نے حضرت سعد کو اس بارے میں لکھ دیا، تو حضرت سعد نے کوفہ کی حد مقرر کرنے کا

❶ البداية والنهاية: دخلت سنة سبع عشرة، ج ۷ ص ۸۶، ۸۷

حکم دیا، اور اسی سال محرم میں آپ کوفہ کی طرف روانہ ہو گئے اور سب سے پہلے وہاں مسجد تعمیر کی گئی۔

حضرت عمر رضی اللہ عنہ کی نظر میں کوفہ کی قدر و منزلت

حضرت نافع بن جبیر بن مطعم رضی اللہ عنہ (متوفی ۹۹ھ) سے روایت ہے کہ حضرت عمر بن

خطاب رضی اللہ عنہ نے فرمایا: بالكوفة وجوه الناس. ①

کوفہ میں تمام جہتوں سے لوگ جمع ہیں۔

۲.... امام عامر بن شراحیل شعبی رحمہ اللہ (متوفی ۱۰۴ھ) فرماتے ہیں:

كتب عمر بن الخطاب إلى أهل الكوفة، إلى رأس أهل الإسلام. ②

حضرت عمر بن خطاب نے اہل کوفہ کی طرف یہ الفاظ لکھے: ”إلى رأس أهل

الإسلام“ (اہل اسلام کے مرکز کی طرف)۔

حضرت علی المرتضیٰ رضی اللہ عنہ کی نظر میں کوفہ کی قدر و منزلت

حضرت اصبح بن نباتہ رحمہ اللہ سے روایت ہے کہ سیدنا علی المرتضیٰ رضی اللہ عنہ نے فرمایا:

الكوفة جمجمة الإسلام وكنز الإيمان وسيف الله ورمحه، يضعه حيث

يشاء، وأيم الله! لينصرون الله بأهلها في مشارق الأرض ومغاربها كما انتصر

بالحجارة. ③

کوفہ، اسلام کا دماغ، ایمان کا خزانہ، اللہ کی تلوار اور اس کا نیزہ ہے، وہ اسے جہاں

چاہے رکھتا ہے۔ اللہ رب العزت کی قسم! اللہ تعالیٰ ضرور دنیا کے مشارق اور مغارب میں

اہل کوفہ کی مدد کرے گا جیسا کہ اس نے اہل حجاز کی مدد کی۔

① الطبقات الكبرى: طبقات الكوفيين، ج ۶ ص ۸۶ ② فتوح البلدان: ذکر تمصير

الكوفة، ص ۲۸۳ ③ الطبقات الكبرى: طبقات الكوفيين، ج ۶ ص ۸۶

ایک روایت میں ہے کہ سیدنا علی المرتضیٰ رضی اللہ عنہ نے امیر المؤمنین حضرت عمر فاروق رضی اللہ عنہ سے فرمایا:

يا أمير المؤمنين! والله! إن الكوفة للهجرة بعد الهجرة وإنها لقبة الإسلام وليأتين عليها يوم لا يبقى مؤمن إلا أتاها وحن إليها، والله لينصرن بأهلها كما انتصر بالحجارة. ❶

اے امیر المؤمنین! اللہ رب العزت کی قسم! بے شک مدینہ کے بعد اگر کوئی مقام جائے ہجرت ہے تو وہ کوفہ ہے کیونکہ وہ اسلام کا قبہ ہے، اور اس پر ایک دن ایسا آئے گا کہ ہر مؤمن اس کی طرف آئے گا اور اس کی طرف مائل ہوگا، اللہ تعالیٰ ضرور اہل کوفہ کی مدد کرے گا جیسا کہ اس نے حجاز کی مدد کی۔

حضرت سلمان فارسی رضی اللہ عنہ کی نظر میں کوفہ کی قدر و منزلت

جندب ازدی رضی اللہ عنہ سے روایت ہے کہ حضرت سلمان فارسی رضی اللہ عنہ نے فرمایا:

الكوفة قبة الإسلام يأتي على الناس زمان لا يبقى فيها مؤمن إلا بها أو قلبه يهوى إليها. ❷

کوفہ اسلام کا قبہ ہے، لوگوں پر ایسا زمانہ آئے گا کہ کوئی مؤمن باقی نہ رہے گا مگر یہ کہ وہ کوفہ سے وابستہ ہوگا یا اس کا دل کوفہ کی طرف مائل ہوگا۔

حضرت حذیفہ رضی اللہ عنہ کی نظر میں کوفہ کی قدر و منزلت

حضرت سالم بن ابی الجعد رضی اللہ عنہ (متوفی ۹۷ھ) سے روایت ہے کہ حضرت حذیفہ رضی اللہ عنہ

❶ تاریخ الأمم والملوک: سنة سبع عشرة، خروج عمر بن الخطاب إلى الشام، ج ۴

ص ۵۹ ❷ فتوح البلدان: ذكر تمصير الكوفة: ص ۲۸۳

نے فرمایا: الکوفة قبة الإسلام وأرض البلاء. ❶
کوفہ اسلام کا قبہ اور آزمائش کی سرزمین ہے۔

نیز حضرت حذیفہ رضی اللہ عنہ نے فرمایا:

واللہ! ما يدفع عن أهل قرية ما يدفع عن هذه یعنی الکوفة إلا أصحاب

محمد الذين اتبعوه. ❷

اللہ رب العزت کی قسم! حضور کی اتباع کرنے والے صحابہ کی حفاظت کے سوا کسی بھی
بستی والوں کی حفاظت کوفہ جتنی نہیں کی جاتی۔

کوفہ پندرہ سو (۱۵۰۰) صحابہ کرام کی قیام گاہ

سرزمین کوفہ کو یہ شرف حاصل ہے کہ یہاں بہت بڑی تعداد میں رسول اللہ ﷺ کے
صحابہ کرام تشریف لائے، جن میں جلیل القدر صحابہ کرام بھی شامل ہیں۔

شیخ الاسلام علامہ ابن عبد البر مالکی رحمہ اللہ (متوفی ۴۶۳ھ) فرماتے ہیں کہ کوفہ میں
صحابہ کرام کی ایک پوری جماعت آ کر ٹھہری:

نزلها جماعة من كبار الصحابة. ❸

حافظ ابن حجر عسقلانی رحمہ اللہ کے تلمیذ رشید علامہ سخاوی رحمہ اللہ (متوفی ۹۰۲ھ) فرماتے
ہیں کہ کوفہ میں حضرت عبد اللہ بن مسعود، حضرت عمار بن یاسر، حضرت علی رضی اللہ عنہ جیسے جلیل
القدر حضرات، نیز صحابہ کرام کی ایک خلقت یہاں آ کر مقیم ہوئی:

والکوفة منزلها مثل ابن مسعود وعمار بن ياسر وعلي بن أبي طالب

❶ المستدرک علی الصحیحین: ومن مناقب أمير المؤمنين عمر بن الخطاب، ج ۳

ص ۹۶، رقم الحدیث: ۴۵۰۶ ❷ الطبقات الكبرى: طبقات الکوفیین، ج ۶ ص ۸۷

❸ الاستذکار: کتاب الاستئذان، باب ما جاء في المشرق، ج ۸ ص ۵۲۰

وخلق من الصحابة ❶

تابعی کبیر حضرت قتادہ بن دعامہ بصریؒ (متوفی ۱۱۷ھ) (امام ذہبیؒ ان کے متعلق فرماتے ہیں: حافظ العصر، قدوة المفسرين والمحدثين، كان من أوعية العلم، وممن يضرب به المثل في قوة الحفظ، روى عنه أئمة الإسلام) ❷

فرماتے ہیں کہ رسول اللہ ﷺ کے صحابہ کرام میں سے ایک ہزار پچاس (۱۰۵۰) اشخاص اور چوبیس (۲۴) وہ صحابہ جو بدر میں شریک تھے کوفہ تشریف لائے: نزل الكوفة من الصحابة ألف وخمسون، منهم أربعة وعشرون بدریون ❸

نقاد محدث امام احمد بن عبد اللہ عجلیؒ (متوفی ۲۶۱ھ) فرماتے ہیں کہ کوفہ میں ایک ہزار پانچ سو (۱۵۰۰) اور قر قیسا میں چھ سو (۶۰۰) صحابہ کرام نے اقامت اختیار کی: نزل الكوفة الف وخمس مائة من الصحابة ونزل قر قیسا ست مائة ❹

تابعی کبیر امام ابراہیم بن یزید نخعیؒ (متوفی ۹۶ھ) (امام ذہبیؒ ان کے متعلق فرماتے ہیں: الإمام، الحافظ، فقيه العراق، أحد الأعلام، فقيه النفس، كبير الشأن، كثير المحاسن) ❺

❶ الإعلان بالتوبيخ لمن ذم التاريخ، ص ۱۳۹

❷ سير أعلام النبلاء: ترجمة: قتادة بن دعامة، ج ۵ ص ۲۶۹

❸ فتح المغيث بشرح الفية الحديث: معرفة الصحابة، عدد الصحابة، ج ۴ ص ۱۱۱

❹ فتح القدير لابن همام: كتاب الطهارات، فصل في البئر، ج ۱ ص ۱۰۴

❺ سير أعلام النبلاء: ترجمة: ابراهيم النخعي أبو عمران، ج ۴ ص ۵۲۰، ۵۲۱

فرماتے ہیں کہ آپ ﷺ کے ہاتھ پر درخت کے نیچے بیعت رضوان کرنے والے چودہ سو (۱۴۰۰) صحابہ کرام رضی اللہ عنہم اجمعین میں سے تین سو (۳۰۰) اور غزوہ بدر میں شرکت کرنے والوں میں سے ستر (۷۰) صحابہ کوفہ میں آ کر آباد ہوئے:

هبط الكوفة ثلاثمائة من أصحاب الشجرة وسبعون من أهل البدر. ❶

کوفہ میں مقیم صحابہ کرام کی تعداد دیگر شہروں کے مقابلے میں

محدث کبیر امام ابو عبد اللہ الحاکم رحمہ اللہ (متوفی ۴۰۵ھ) نے اپنی شہرہ آفاق کتاب ”معرفة علوم الحديث“ میں ان مشہور صحابہ کرام کے اسماء ذکر کئے ہیں جو آپ ﷺ کی وفات کے بعد مدینہ منورہ سے دیگر شہروں کی طرف منتقل ہو گئے تھے۔ اس سلسلہ میں انہوں نے ابتداءً ان صحابہ کرام کے ناموں سے کی جو مدینہ منورہ سے کوفہ آ کر آباد ہوئے، چنانچہ انہوں نے سینتالیس (۲۷) صحابہ کرام کے اسماء مع ولدیت کے ذکر کرنے کے بعد لکھتے ہیں:

وهؤلاء أكثرهم بالكوفة دفنوا. ❷

ان کے علاوہ امام حاکم رحمہ اللہ نے دیگر شہروں میں بسنے والے صحابہ کرام کے جو نام ذکر کئے ہیں ان کی تفصیل حسب ذیل ہے:

- ۱..... مکہ میں چھبیس (۲۶) صحابہ کرام نے اقامت اختیار کی۔
- ۲..... بصرہ میں چھتیس (۳۶) صحابہ کرام نے اقامت اختیار کی۔
- ۳..... مصر میں سترہ (۱۷) صحابہ کرام نے اقامت اختیار کی۔
- ۴..... شام میں پینتیس (۳۵) صحابہ کرام نے اقامت اختیار کی۔

❶ الطبقات الكبرى: طبقات الكوفيين، ج ۶ ص ۸۹

❷ معرفة علوم الحديث: النوع الثاني والأربعين، ص ۱۹۰، ۱۹۱

۵..... جزیرہ میں تین (۳) صحابہ کرام نے اقامت اختیار کی۔

۶..... خراسان میں پانچ (۵) صحابہ کرام نے اقامت اختیار کی۔

خلاصہ یہ ہے کہ امام حاکم رحمہ اللہ نے سب سے زیادہ تعداد کوفہ میں آنے والوں کی ذکر کی ہے۔

مشہور مورخ علامہ ابن سعد رحمہ اللہ (متوفی ۲۴۰ھ) نے کوفہ میں اقامت اختیار کرنے والے ایک سو پینتیس (۱۳۵) صحابہ کرام کے اسماء اور ان میں سے بعض کے مختصر حالات بھی لکھے ہیں، دیکھئے تفصیلاً: ①

مورخ خلیفہ بن خیاط رحمہ اللہ (متوفی ۲۴۰ھ) نے اپنی کتاب ”الطبقات“ میں کوفہ میں اقامت اختیار کرنے والے ایک سو چھپن (۱۵۶) صحابہ کرام کے نام کی فہرست مرتب کی ہے، دیکھئے تفصیلاً: ②

حضرت علی رضی اللہ عنہ نے کوفہ کو اپنا دار الخلافہ بنایا

حضرت عثمان رضی اللہ عنہ کی شہادت کے بعد حضرت علی رضی اللہ عنہ جب عہدہ خلافت پر جلوہ افروز ہوئے تو آپ نے سیاسی طور پر خلافت کے استحکام کیلئے دار الحکومت کو بوجہ مدینہ منورہ سے کوفہ منتقل کرنا ضروری سمجھا، اس طرح سرزمین کوفہ کو یہ شرف حاصل ہوا کہ حضرت علی رضی اللہ عنہ نے اپنی خلافت کے چار سال یہیں پر گزارے۔ آپ نے اپنا زمانہ خلافت کوفہ کی ایک جگہ رجبہ میں گزارا جو ”رجبہ علی“ کے نام سے مشہور ہوئی۔

حافظ ابن کثیر رحمہ اللہ (متوفی ۷۴۷ھ) فرماتے ہیں:

① الطبقات الكبرى: طبقات الكوفيين، تسمية من نزل الكوفة من أصحاب رسول الله، ج ۶ ص ۸۶ تا ۱۳۰

② الطبقات: تسمية من نزل الكوفة من أصحاب النبي ﷺ ج ۱ ص ۲۱۳ تا ۲۳۷

فَدَخَلَهَا عَلَى يَوْمِ الْاِثْنَيْنِ لِثَنَتِي عَشْرَةَ لَيْلَةً خَلْتُ مِنْ رَجَبِ سَنَةِ سِتٍّ وَثَلَاثِينَ فَقِيلَ لَهُ: اَنْزِلْ بِالْقَصْرِ الْاَبْيَضِ، فَقَالَ: لَا! اِنَّ عُمَرَ بْنَ الْخَطَّابِ كَانَ يَكْرَهُ نَزُولَهُ فَاَنَا اَكْرَهُهُ لِذَلِكَ، فَنَزَلَ فِي الرَّحْبَةِ. ❶

حضرت علی رضی اللہ عنہ پیر کے روز سن ۳۶ھ رجب کی بارہویں تاریخ کو کوفہ میں داخل ہوئے۔ آپ سے عرض کیا گیا: آپ (سابقہ حکمرانوں کی اقامت گاہ) سفید محل میں تشریف فرما ہو، تو آپ نے فرمایا: نہیں! بے شک عمر بن خطاب اس میں رہنے کو ناپسند کرتے تھے اس لئے میں بھی اس کو ناپسند کرتا ہوں۔ پس آپ نے رجب (کشادہ زمین) میں قیام گاہ اختیار کی۔ حضرت علی رضی اللہ عنہ جب کوفہ میں داخل ہوئے تو کوفہ کی سرزمین علم و حکمت سے خوب سیراب ہو چکی تھی۔

شیخ الاسلام علامہ ابن تیمیہ رحمہ اللہ (متوفی ۷۲۸ھ) فرماتے ہیں:

فَإِنَّ أَهْلَ الْكُوفَةِ الَّتِي كَانَتْ دَارَهُ كَانُوا قَدْ تَعَلَّمُوا الْإِيمَانَ، وَالْقُرْآنَ وَتَفْسِيرَهُ، وَالْفِقْهَ، وَالسُّنَّةَ مِنْ ابْنِ مَسْعُودٍ وَغَيْرِهِ، قَبْلَ أَنْ يَقْدَمَ عَلَيَّ الْكُوفَةَ. ❷

بے شک کوفہ جو حضرت علی رضی اللہ عنہ کا دار الخلافہ تھا، وہاں کے لوگ آپ کی آمد سے پیشتر ہی حضرت عبداللہ بن مسعود رضی اللہ عنہ اور دیگر صحابہ سے ایمان، قرآن، تفسیر القرآن، فقہ اور سنت کا علم سیکھ چکے تھے۔

حضرت علی رضی اللہ عنہ کی کوفہ آمد سے اس شہر میں مزید علم کی آبیاری آ گئی اور کوفہ میں علم و حکمت کے چشمے پھوٹنے لگے۔

❶ البدایة والنهاية: دخلت سنة ست و ثلاثين من الهجرة، ج ۷، ص ۲۸۲ ❷ منهاج

السنة النبوية: فصل كلام الرافضي أن علم الطريقة منوب إلى علي، ج ۷، ص ۵۲۷

علامہ ابن تیمیہ رحمہ اللہ فرماتے ہیں:

وَإِنَّمَا ظَهَرَ عِلْمُ عَلِيٍّ وَفِقْهُهُ فِي الْكُوفَةِ بِحَسَبِ مُقَامِهِ فِيهَا عِنْدَهُمْ مُدَّةٌ

خِلَافَتِهِ. ①

بے شک حضرت علی کا علم اور آپ کی فقہ کوفہ میں صادر ہوئے۔

مسند الہند حضرت شاہ ولی اللہ محدث دہلوی رحمہ اللہ (متوفی ۱۱۷۶ھ) فرماتے ہیں:

كان أغلب قضاياء بالكوفة. ②

حضرت علی کے اکثر فیصلے کوفہ میں صادر ہوئے۔

مرجع علم حضرت عبداللہ بن مسعود رضی اللہ عنہ کی کوفہ آمد

تابعی کبیر امام حارثہ بن مُضَرَّب رحمہ اللہ فرماتے ہیں:

كتب إلينا عمر بن الخطاب إني قد بعثت إليكم عمار بن ياسر أميرا،

وعبد الله بن مسعود معلما ووزيرا. وهما من النجباء من أصحاب محمد

من أهل بدر فاسمعوا. وقد جعلت ابن مسعود على بيت مالكم فاسمعوا

فتعلموا منهما واقتدوا بهما. وقد آثرتمكم بعبد الله على نفسي. ③

حضرت عمر بن خطاب رضی اللہ عنہ نے ہمیں لکھا کہ میں نے تمہارے پاس عمار بن یاسر کو امیر

اور عبداللہ بن مسعود کو معلم و وزیر بنا کر بھیج دیا ہے۔ یہ دونوں نبی اکرم صلی اللہ علیہ وسلم کے بدری (اور

چودہ) نجباء صحابہ میں سے ہیں، پس تم ان کی اطاعت کرو۔ میں نے ابن مسعود کو تمہارے

① منهاج السنة النبوية: كان أعلم الناس بعد رسول الله، ج ۷ ص ۴۹۹ ② حجة الله

البالغة: المبحث السابع، باب كيفية تلقي الأمة الشرع من النبي ﷺ ج ۱ ص ۲۲۸

③ المستدرک علی الصحیحین: کتاب معرفة الصحابة، ذکر مناقب عمار بن یاسر،

ج ۳ ص ۴۳۸

بیت المال پر وزیر بھی مقرر کر دیا ہے، سو تم ان دونوں حضرات کی اتباع کرو، ان سے سیکھو اور ان کی پیروی کرو، میں نے اپنی نسبت عبد اللہ بن مسعود رضی اللہ عنہ کو تم پر ترجیح دی ہے۔

امام عامر بن شراحیل شعبی رحمہ اللہ (متوفی ۱۰۴ھ) سے روایت ہے کہ حضرت عبد اللہ بن مسعود رضی اللہ عنہ ہجرت کر کے تمص تشریف لے گئے:

فحدرہ عمر إلی الکوفة، و رکب إلیہم إنی واللہ الذی لا إله إلا هو
آثرتم بہ علی نفسی فخذوا عنہ.

تو حضرت عمر رضی اللہ عنہ نے انہیں (یعنی حضرت عبد اللہ بن مسعود رضی اللہ عنہ کو) کوفہ بھیج دیا، اور کوفہ والوں کی طرف لکھا کہ مجھے اللہ رب العزت کی قسم! جس کے سوا کوئی معبود نہیں! میں نے عبد اللہ بن مسعود کو تمہارے لئے اپنی جان پر ترجیح دی ہے سو تم ان سے دین سیکھ لو۔

حضرت عمر رضی اللہ عنہ کا حضرت عبد اللہ بن مسعود رضی اللہ عنہ کو کوفہ بھیجنے کا مقصد اہل کوفہ کی اعلیٰ ترین علمی و فقہی تربیت کرنا تھا، تاکہ کوفہ والے جہاں عسکری لحاظ سے اسلام کا مضبوط قلعہ ثابت ہوئے ہیں اسی طرح علمی لحاظ سے بھی ان میں یگانہ روزگار افراد پیدا ہوں، جو تعلیمی میدان میں بھی آئندہ آنے والے مسلمانوں کی قیادت کا فریضہ سرانجام دیں۔

حضرت عبد اللہ بن مسعود رضی اللہ عنہ کا علمی مقام

۱..... حضرت عبد اللہ بن عمرو رضی اللہ عنہ سے روایت ہے کہ میں اُس وقت سے عبد اللہ بن مسعود رضی اللہ عنہ سے محبت کرتا آ رہا ہوں جب سے میں نے نبی اکرم ﷺ کو یہ فرماتے ہوئے سنا ہے:

خذوا القرآن من أربعة: من عبد اللہ بن مسعود، وسالم، ومعاذ بن

جبل، وأبی بن کعب. ①

① صحیح البخاری: کتاب المناقب، باب مناقب سالم مولیٰ أبی حذیفہ، ج ۵

ص ۲۷، رقم الحدیث ۳۷۵۸

تم قرآن ان چار سے سیکھو: عبداللہ بن مسعود، سالم (مولی ابو حذیفہ)، معاذ بن جبل اور ابی بن کعب رضی اللہ عنہم۔

۲..... حضرت عبداللہ بن مسعود رضی اللہ عنہ سے روایت ہے کہ نبی اکرم ﷺ نے فرمایا:

رضیت لأمتی ما رضی لها ابن أم عبد وكرهت لأمتی ما كره لها ابن

أم عبد. ❶

میں اپنی امت سے (اس امر پر) راضی ہوں جس سے ابن ام عبد (عبداللہ بن مسعود) راضی ہے، اور اپنی امت سے (اس امر پر) ناخوش ہوں جس سے ابن ام عبد (عبداللہ بن مسعود) ناخوش ہے۔

۳..... جناب رسول اللہ ﷺ نے ارشاد فرمایا کہ اگر میں بغیر مشورے کے تمہارے لئے خلیفہ کا انتخاب کروں تو وہ عبداللہ بن مسعود ہوں گے:

لَوْ اسْتَخْلَفْتُ أَحَدًا عَنْ غَيْرِ مَشُورَةٍ، لَأَسْتَخْلَفْتُ ابْنَ أُمِّ عَبْدِ. ❷

۴..... حضرت عبداللہ بن مسعود رضی اللہ عنہ کے علمی مقام کی طرف اشارہ کرتے ہوئے سیدنا عمر فاروق رضی اللہ عنہ نے فرمایا:

لقد آثرت أهل الكوفة بآبن أم عبد على نفسي إنه من أطولنا فوقا
كُنَيْفٍ مُلِيَّ عِلْمًا.

میں نے اپنے علمی مقابلے میں اہل کوفہ کے لیے ابن ام عبد (عبداللہ بن مسعود) کو ترجیح دی ہے۔ بے شک وہ ہم سب میں زیادہ سمجھدار اور علم سے معمور شخص ہیں۔

❶ مجمع الزوائد ومنبع الفوائد: کتاب المناقب، باب ما جاء في عبد الله بن مسعود،

ج ۹ ص ۲۹۰، رقم الحديث: ۱۵۵۶۸

❷ مسند أحمد: مسند علي بن أبي طالب، ج ۲ ص ۱۲۰، رقم الحديث: ۷۳۹

۵..... حضرت علی رضی اللہ عنہ سے لوگوں نے حضرت عبداللہ بن مسعود رضی اللہ عنہ کے بارے میں

پوچھا تو آپ نے فرمایا: عالم القرآن والسنة. ❶

وہ قرآن اور سنت کے عالم ہیں۔

۶..... امام یحییٰ بن سعید تابعی رحمہ اللہ فرماتے ہیں: ایک شخص نے حضرت ابو موسیٰ

اشعری رضی اللہ عنہ کے پاس آ کر پوچھا کہ میری بیوی کا دودھ میرے پیٹ میں چلا گیا ہے، اس کا

کیا حکم ہے؟ انہوں نے فرمایا: وہ تم پر حرام ہو گئی ہے۔ حضرت عبداللہ بن مسعود رضی اللہ عنہ نے اس

فتوے پر انہیں کہا: غور کیجئے آپ اس شخص کو کیا فتویٰ دے رہے ہیں؟ حضرت ابو موسیٰ

اشعری رضی اللہ عنہ نے کہا: آپ اس بارے میں کیا فرماتے ہیں؟ حضرت عبداللہ بن مسعود رضی اللہ عنہ

نے فرمایا: رضاعت (کی حرمت) صرف دو سال کی عمر تک ہوتی ہے۔ یہ جواب سن کر

حضرت ابو موسیٰ اشعری رضی اللہ عنہ نے لوگوں سے کہا: لا تسألونی عن شیء ما کان هذا

الحبر بین أظهر کم. ❷

جب تک تم میں یہ عظیم عالم موجود ہیں مجھ سے کسی چیز کے بارے میں سوال نہ کیا کرو۔

سیدنا عبداللہ بن مسعود رضی اللہ عنہ کے اسی بلند علمی مقام کے سبب حضرت عمر فاروق رضی اللہ عنہ نے

اہل کوفہ کی علمی تربیت کے لیے آپ کو کوفہ بھیج دیا۔

۷..... حضرت عبداللہ بن مسعود رضی اللہ عنہ علی رؤس الاشہاد فرمایا کرتے تھے: اس خدا کی قسم

جس کے بغیر کوئی دوسرا معبود نہیں! قرآن کریم کی کوئی سورت اور کوئی آیت ایسی نہیں جس کا

شان نزول مجھے معلوم نہ ہو کہ کس موقع اور کس حالت میں نازل ہوئی ہے:

وَاللّٰهُ الَّذِیْ لَا إِلَهَ غَیْرُهُ، مَا أُنْزِلَتْ سُورَةٌ مِنْ كِتَابِ اللّٰهِ إِلَّا أَنَا أَعْلَمُ أَيْنَ

❶ حلیۃ الأولیاء: ترجمة: عبد الله بن مسعود، ج ۱ ص ۱۲۹

❷ موطا مالک: کتاب الرضاع، باب ما جاء فی الرضاعة بعد الکبر، ج ۲ ص ۲۰۶

أُنزِلْتُ، وَلَا أُنْزِلْتُ آيَةً مِنْ كِتَابِ اللَّهِ إِلَّا أَنَا أَعْلَمُ فِيمَ أُنْزِلْتُ. ❶

۸..... حضرت حذیفہ بن یمان (متوفی ۳۶ھ) سے کسی نے پوچھا کہ تمام صحابہ میں رسول اللہ ﷺ سے عادات میں اور چال ڈھال میں سب سے زیادہ قریب کون ہے کہ ہم ان سے علم حاصل کریں؟ حضرت حذیفہ رضی اللہ عنہ نے جواب میں ارشاد فرمایا:

مَا أَعْرِفُ أَحَدًا أَقْرَبَ سَمْتًا وَهَدْيًا وَذَلًّا بِالنَّبِيِّ صَلَّى اللَّهُ عَلَيْهِ وَسَلَّمَ مِنْ ابْنِ أُمِّ عَبْدِ. ❷

میں کسی شخص کو نہیں جانتا جو نبی کریم ﷺ سے عادات میں اور چال ڈھال میں ابن ام عبد (حضرت ابن مسعود رضی اللہ عنہ) سے زیادہ قریب ہو۔

حضرت عبد اللہ بن مسعود رضی اللہ عنہ کی انتھک محنتوں کے سبب کوفہ علم و حکمت سے بھر گیا

حضرت ابن مسعود رضی اللہ عنہ کوفہ کی تعمیر نو سے لے کر حضرت عثمان رضی اللہ عنہ کے اخیر دور تک یہیں رہ کر اہل کوفہ کو قرآن و سنت و فقہ کی تعلیم دیتے رہے یہاں تک کہ آپ نے دن رات محنت کر کے شہر کوفہ کو فقہاء و محدثین سے بھر دیا۔ یہاں تک کہ حضرت علی رضی اللہ عنہ جب کوفہ تشریف لائے تو حضرت ابن مسعود رضی اللہ عنہ کے تلامذہ کے سبب شہر کوفہ علم و حکمت سے جگمگا رہا تھا۔

داماد رسول خلیفہ راشد حضرت علی المرتضیٰ رضی اللہ عنہ (متوفی ۴۰ھ) جب شہر کوفہ میں داخل ہوئے تو آپ نے فرمایا:

❶ صحیح بخاری: کتاب فضائل القرآن، باب القراء من أصحاب النبی، ج ۲ ص ۱۸۶، رقم الحدیث: ۵۰۰۲ ❷ صحیح بخاری: کتاب المناقب، باب مناقب عبد اللہ بن مسعود، ج ۵ ص ۲۸، رقم الحدیث: ۳۷۶۲

رحم اللہ ابن ام عبد، قد ملأ هذه القرية علما. ❶

اللہ تعالیٰ ابن ام عبد (عبد اللہ بن مسعود) پر رحم فرمائے انہوں نے اس بستی (کوفہ) کو علم سے بھر دیا۔

حضرت عبد اللہ بن مسعود رضی اللہ عنہ کے تلامذہ کوفہ کے رُشد و ہدایات کے چراغ تھے

حضرت علی رضی اللہ عنہ نے ابن مسعود رضی اللہ عنہ کے شاگردوں کی علمی کاوشوں کو یوں سراہا:

أصحاب عبد الله سرج هذه القرية. ❷

حضرت عبد اللہ بن مسعود کے شاگرد شہر کوفہ کے چراغ ہیں۔

جلیل القدر تابعی حضرت سعید بن جبیر رضی اللہ عنہ (متوفی ۹۵ھ) حضرت عبد اللہ بن مسعود رضی اللہ عنہ کے تلامذہ کے متعلق فرماتے ہیں:

أصحاب عبد الله سرج هذه القرية. ❸

حضرت عبد اللہ بن مسعود کے شاگرد شہر کوفہ کے چراغ ہیں۔

ابراہیم بن یزید تیمی رحمہ اللہ (متوفی ۹۳ھ) فرماتے ہیں کہ ہم میں حضرت عبد اللہ بن مسعود رضی اللہ عنہ کے اصحاب میں سے ساٹھ (۶۰) شیوخ تھے:

كان فينا ستون شيخا أصحاب عبد الله. ❹

محدث کبیر امام شعبی رحمہ اللہ (متوفی ۱۰۴ھ) حضرت عبد اللہ بن مسعود رضی اللہ عنہ کے تلامذہ

کے شانِ تفقہ کے پیش نظر فرماتے ہیں کہ میں کوفہ کے فقہاء میں صرف عبد اللہ بن مسعود رضی اللہ عنہ

❶ نصب الراية: المقدمة، منزلة الكوفة من علوم الاجتهاد، ج ۱ ص ۱۵ ❷ تاریخ

مدينة دمشق: ترجمة: عبد الله بن مسعود، ج ۳۳ ص ۵۴ ❸ الطبقات الكبرى:

طبقات الكوفيين، ج ۶ ص ۹۰ ❹ الطبقات الكبرى: طبقات الكوفيين، ج ۶ ص ۹۰

کے شاگردوں کو پہچانتا ہوں:

ما كنت أعرف فقهاء الكوفة إلا أصحاب عبد الله. ①

حضرت خطیب بغدادیؒ (متوفی ۴۶۳ھ) فرماتے ہیں کہ حضرت عبد اللہ بن مسعود رضی اللہ عنہ نے اہل کوفہ میں بہت زیادہ علم پھیلایا اور ان کی ایک بہت بڑی تعداد کو فقیہ بنادیا:

فبث عبد الله فيهم علما كثيرا، وفقه منهم جما غفيرا. ②

مشہور محدث امام ابو نعیم اصفہانیؒ (متوفی ۴۳۰ھ) فرماتے ہیں کہ حضرت عبد اللہ بن مسعود رضی اللہ عنہ کے تلامذہ اس شہر کوفہ کے چراغ اور بلند پایہ اہل علم ہیں:

أصحابه سرج القرية وأعلامها. ③

شہر کوفہ کا تعارف علامہ ابن عبد البرؒ (متوفی ۴۶۳ھ) کی نگاہ میں علامہ ابن عبد البر مالکیؒ کوفہ کا تعارف کرتے ہوئے فرماتے ہیں کہ کوفہ علماء، عابدین، فضلاء، أدباء، فقہاء اور اہل علم کا مسکن تھا:

وكان بها العلماء والعباد والفضلاء وأهل الأدب، والفقهاء وأهل العلم. ④

اہل کوفہ کا فضل و کمال اور علمی برتری

حضرت سلمان فارسی رضی اللہ عنہ (متوفی ۳۴ھ) فرماتے ہیں:

① سير أعلام النبلاء: ترجمة: الشعبي عامر بن شراحيل، ج ۴ ص ۳۰۹

② تاريخ بغداد: ترجمة: عبد الله بن مسعود، ج ۱ ص ۱۵۸

③ معرفة الصحابة: ترجمة: عبد الله بن مسعود، ج ۴ ص ۱۷۵

④ الاستذكار: كتاب الاستذنان، باب ما جاء في المشرق، ج ۸ ص ۵۲۰

الکوفة قبة الإسلام وأهل الإسلام. ❶

کوفہ اسلام اور مسلمانوں کا قبہ ہے۔

شارح مسلم امام نووی رحمہ اللہ (متوفی ۶۷۶ھ) فرماتے ہیں کہ کوفہ مشہور و معروف شہر ہے، یہ فضیلت کا گھر اور فضلاء کیلئے محل ہے اس کی تعمیر نو حضرت عمر رضی اللہ عنہ نے کی تھی:

وَالْكُوفَةُ هِيَ الْبَلَدَةُ الْمَعْرُوفَةُ وَدَارُ الْفَضْلِ وَمَحَلُّ الْفُضَلَاءِ بَنَاهَا عُمَرُ بْنُ الْخَطَّابِ رَضِيَ اللَّهُ عَنْهُ. ❷

محدث کبیر امام سفیان بن عیینہ رحمہ اللہ (متوفی ۱۹۸ھ) (امام ذہبی رحمہ اللہ ان کے متعلق فرماتے ہیں: الإمام الكبير، حافظ العصر، شيخ الاسلام، وحمل عنهم علما جما، انتهى إليه علو الإسناد.) ❸

فرماتے ہیں کہ حج کے مسائل اہل مکہ سے، قراءت اہل مدینہ سے، اور حلال و حرام کا علم اہل کوفہ سے حاصل کرو:

خذوا المناسك عن أهل مكة وخذوا القراءة عن أهل المدينة وخذوا الحلال والحرام عن أهل الكوفة. ❹

علم تفسیر میں بھی کوفہ کو برتری حاصل تھی، چنانچہ حضرت سعید بن جبیر رحمہ اللہ (متوفی ۹۵ھ) جو کوفہ کے رہنے والے تھے، (امام ذہبی رحمہ اللہ فرماتے ہیں کہ یہ وقت کے امام، حافظ الحدیث، بہترین قاری اور عظیم مفسر تھے:

الإمام، الحافظ، المقرئ، المفسر، الشهيد، أحد الأعلام.) ❺

❶ الطبقات الكبرى: طبقات الكوفيين، ج ۲ ص ۸۶ ❷ المنهاج شرح صحيح مسلم بن

الحجاج: كتاب الصلاة، باب القراءة في الظهر والعصر، ج ۴ ص ۱۷۵ ❸ سير أعلام

النبلاء: ترجمة: سفیان بن عیینة، ج ۸ ص ۲۵۳ ❹ معجم البلدان: الكوفة، ج ۴ ص ۴۹۳

❺ سير أعلام النبلاء: ترجمة: سعيد بن جبیر، ج ۴ ص ۳۲۱

جلیل القدر تابعی امام قوادہ رحمہ اللہ (متوفی ۱۱۸ھ) فرماتے ہیں کہ تمام تابعین میں حضرت سعید بن جبیر رحمہ اللہ تفسیر کے سب سے بڑے عالم تھے:

۱۔ کان سعید بن جبیر أعلمهم بالتفسير.

شیخ الاسلام علامہ ابن تیمیہ رحمہ اللہ (متوفی ۷۲۸ھ) نے حضرت عبداللہ بن مسعود رضی اللہ عنہ کے شاگردوں کو جو اہل کوفہ میں سے ہیں ”أعلم الناس بالتفسير“ (لوگوں میں تفسیر کو سب سے زیادہ جاننے والے) قرار دیا ہے۔ ۲

حضرت محمد بن سیرین تابعی رحمہ اللہ (متوفی ۱۱۰ھ) کوفہ میں موجود طالبانِ حدیث اور وہاں کے فقہاء کا حال بیان کرتے ہوئے فرماتے ہیں:

أَتَيْتُ الْكُوفَةَ فَرَأَيْتُ فِيهَا أَرْبَعَةَ آلَافٍ يَطْلُبُونَ الْحَدِيثَ وَأَرْبَعُمِائَةٍ قَدْ فَقَهُوا. ۳

میں نے کوفہ آ کر دیکھا کہ چار ہزار طلباء علم حدیث حاصل کر رہے ہیں اور چار سو حضرات فقیہ ہو چکے ہیں۔

مندرجہ بالا روایت سے شہر کوفہ میں ہزاروں محدثین اور سینکڑوں فقہاء کی موجودگی کا علم ہوا۔ نیز چار ہزار محدثین اور چار سو فقہاء کا تقابلی جائزہ لینے سے یہ حقیقت بھی آشکارا ہوئی کہ علم حدیث حاصل کرنے والے کثیر افراد ہوتے ہیں جبکہ فہم و بصیرت کی بناء پر احادیث سے استنباط کرنے والے افراد ہر جگہ اور ہر زمانے میں قلیل ہوتے ہیں، کیونکہ حدیث کے معانی کو سمجھنا بہ نسبت روایت کرنے سے مشکل اور اذوق کام ہے۔

① الإتيان في علوم القرآن: النوع الثمانون في طبقات المفسرين، ج ۲ ص ۲۴۱

② مجموع الفتاوى: مقدمة التفسير، ج ۱۳ ص ۳۴۶

③ المحدث الفاضل بين الراوى والواعى: باب من كره كثرة الرواية، ص ۵۶۰

فن قراءت کے سات بڑے ائمہ میں سے تین ائمہ شہر کوفہ کے رہنے والے تھے۔

۱..... امام عاصم بن ابی النجود اسدی رحمہ اللہ (متوفی ۱۲۷ھ)

۲..... امام حمزہ بن حبیب الزیات لثیمی رحمہ اللہ (متوفی ۱۵۸ھ)

۳..... ابوالحسن علی بن حمزہ کسائی رحمہ اللہ (متوفی ۱۸۹ھ)

علوم عربیت اور صرف و نحو فنون کی تدوین بھی کوفہ و بصرہ ان دو شہروں میں ہوئی، ان مذکورہ فنون کی کتابوں میں ان شہروں کے علماء کے علاوہ کسی اور جگہ کے علماء کا اختلاف ذکر نہیں کیا جاتا مگر شاذ و نادر ہی۔

کوفہ علم الحدیث کا ایک عظیم الشان مرکز

اہل کوفہ کے ہاں جب محدثین کی کوفہ آمد ہوتی تو فوراً اس کے پاس جمع ہو جاتے جس طرح پروانے شمع کے ارد گرد جمع ہو جاتے ہیں، اور احادیث رسول ﷺ سننے کیلئے التماس کرتے تاکہ اس کے ذریعہ سے اپنے دل و دماغ کو معطر کر سکیں۔

امام شعبی رحمہ اللہ (متوفی ۱۰۴ھ) جو اصلاً کوفہ کے باشندے تھے، چنانچہ ان کے متعلق

تفصیلاً دیکھئے: ❶

فرماتے ہیں:

لَمَّا قَدِمَ عَدِيُّ بْنُ حَاتِمٍ الْكُوفَةَ، أَتَيْنَاهُ فِي نَفَرٍ مِنْ فُقَهَاءِ أَهْلِ الْكُوفَةِ،

فَقُلْنَا لَهُ: حَدِّثْنَا مَا سَمِعْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ: ❷

جب صحابی رسول حضرت عدی بن حاتم رضی اللہ عنہ کوفہ تشریف لائے تو ہم کوفہ کے فقہاء کی

جماعت کے ساتھ ان کی خدمت میں حاضر ہوئے، اور ان سے درخواست کی کہ آپ نے

❶ تاریخ مدینة دمشق: ترجمة: عامر بن شراحيل الشعبي الكوفي، ج ۲۵ ص ۳۳۵

❷ سنن ابن ماجه: باب في القدر، ج ۱ ص ۳۴، رقم الحديث: ۸۷

رسول اللہ ﷺ سے جو احادیث سماعت کی ہیں وہ ہم کو بھی سنا دیجئے۔ جس پر انہوں نے ہمیں حدیث سنائی۔

علماء کوفہ جو اکثر عبد اللہ بن مسعود رضی اللہ عنہ کے شاگرد تھے ان کو احادیث مبارکہ سننے اور حفظ کرنے کا شوق اس قدر زیادہ تھا کہ یہ علم حدیث کی سماعت کیلئے مدینہ منورہ اور مکہ مکرمہ کی طرف اسفار کرتے، اور مدینہ منورہ میں امیر المؤمنین حضرت عمر رضی اللہ عنہ اور ام المؤمنین حضرت عائشہ رضی اللہ عنہا اور دیگر صحابہ سے ارشاد نبوی سماعت فرماتے:

خطیب بغدادی رحمہ اللہ (متوفی ۴۶۳ھ) امام احمد بن حنبل رحمہ اللہ (متوفی ۲۴۱ھ) کے حوالے سے نقل کرتے ہیں:

لَأنَّ أَصْحَابَ عَبْدِ اللَّهِ كَانُوا يَرْحَلُونَ مِنَ الْكُوفَةِ إِلَى الْمَدِينَةِ فَيَتَعَلَّمُونَ مِنْ عُمَرَ وَيَسْمَعُونَ مِنْهُ. ①

حضرت عبد اللہ بن مسعود رضی اللہ عنہ کے تلامذہ کوفہ سے مدینہ منورہ کی طرف سفر کر کے وہاں حضرت عمر رضی اللہ عنہ اور حضرت عائشہ رضی اللہ عنہا سے تحصیل علم اور احادیث حاصل کیا کرتے تھے:

وَكَانُوا يَذْهَبُونَ إِلَى الْمَدِينَةِ فَيَأْخُذُونَ عَنْ عُمَرَ وَعَائِشَةَ. ②

تعبیر الروایا میں گہری دسترس رکھنے والے تابعی کبیر امام ابن سیرین رحمہ اللہ (متوفی ۱۱۰ھ) فرماتے ہیں کہ میں کوفہ آیا تو وہاں چار ہزار حدیث کے طالب علم تھے:

قَدِمْتُ الْكُوفَةَ وَبِهَا أَرْبَعَةُ آلَافٍ يَطْلُبُونَ الْحَدِيثَ. ③

مشہور مؤرخ امام ابن سعد رحمہ اللہ (متوفی ۲۳۰ھ) نے ”طبقات ابن سعد“ کی

① الجامع لأخلاق الراوي وآداب السامع: من مدح العلو وذم النزول، ص ۱۲۳ ②

منهاج السنة النبوية: فصل، قال الرافضي: قال النبي ﷺ: العلم في الصغر... إلخ، ج ۷

ص ۵۲۶ ③ تدريب الراوي: النوع الثالث والتسعون: معرفة الحفاظ، ج ۲ ص ۹۳

چھٹی جلد میں شہر کوفہ کے علماء کا تذکرہ کیا ہے جس میں صحابہ، تابعین، اتباع تابعین کا ایک طویل تذکرہ ہے، امام ابن سعد رحمہ اللہ نے عنوان ڈالا ہے ”طبقات الکوفیین“ اس کے تحت فرمایا:

تسمية من نزل الكوفة من أصحاب رسول الله ﷺ ومن كان بهابعدهم من التابعين وغيرهم من أهل الفقه والعلم.

امام ابن سعد رحمہ اللہ نے اس کے تحت رقم الترجمة: ۱۸۲۳ سے لے کر رقم الترجمة: ۲۸۲۴، ایک ہزار ایک (۱۰۰۱) اساطین علم کا تذکرہ کیا ہے، اہل علم حضرات تسکین قلوب کیلئے تفصیلاً دیکھیں: ❶

اس کتاب میں دوسرے شہر کے علماء کا تذکرہ ان کے عشر عشر بھی نہیں ہے۔
محدث کبیر صاحب مستدرک امام حاکم رحمہ اللہ (متوفی ۴۰۵ھ) اپنی کتاب ”معرفة علوم الحديث“ جس کی انچاسویں (۴۹) نوع جس کا عنوان ہے:

ذِكْرُ النَّوْعِ التَّاسِعِ وَالْأَرْبَعِينَ مِنْ مَعْرِفَةِ عُلُومِ الْحَدِيثِ هَذَا النَّوْعُ مِنْ هَذِهِ الْعُلُومِ مَعْرِفَةُ الْأَئِمَّةِ الثَّقَاتِ الْمَشْهُورِينَ مِنَ التَّابِعِينَ وَاتَّبَاعِهِمْ مِمَّنْ يَجْمَعُ حَدِيثَهُمْ لِلْحِفْظِ، وَالْمُذَاكِرَةِ، وَالتَّبَرُّكِ بِهِمْ، وَبِذِكْرِهِمْ مِنَ الْمَشْرِقِ إِلَى الْغَرْبِ. ❷

انچاسویں نوع تابعین اور اتباع تابعین میں سے اُن ثقہ اور مشہور ائمہ حدیث کی معرفت کہ جن کی احادیث حفظ و مذاکرہ کیلئے جمع کی جاتی ہیں، اور ان کے ساتھ تبرک حاصل کیا جاتا ہے اور جن کی شہرت مشرق سے لیکر مغرب تک ہے۔

❶ الطبقات الكبرى: طبقات الکوفیین، ج ۶ ص ۸۶ تا ۳۷۸

❷ معرفة علوم الحديث: النوع التاسع والأربعين، ص ۲۴۰

اس نوع میں امام حاکم رحمہ اللہ نے تمام مشہور بلاد اسلامیہ مدینہ منورہ، مکہ مکرمہ، مصر، شام، یمن، یمامہ، کوفہ، جزیرہ، بصرہ، واسط اور خراسان کے پانچ سواکیس (۵۲۱) محدثین کے اسماء ذکر کئے ہیں، جن میں مکہ مکرمہ کے اکیس (۲۱) اور مدینہ منورہ کے چالیس (۴۰) یمن کے چوبیس (۲۴) اور یمامہ کے چھ (۶) جب کہ کوفہ کے محدثین کے دوسودس (۲۱۰) اسماء تفصیلاً ذکر کئے ہیں، امام حاکم رحمہ اللہ نے ان تمام مذکورہ شہروں میں کثرت سے جن اساطین علم کا تذکرہ کیا ہے وہ یہی شہر کوفہ ہے جو اس قدر کثرت سے محدثین کی آماجگاہ تھی۔

کوفہ علم الحدیث کا سب سے بڑا مرکز تھا

حضرت خثیمہ بن ابی سبرہ تابعی رحمہ اللہ (متوفی ۸۵ھ) بیان کرتے ہیں کہ میں ایک مرتبہ مدینہ منورہ حاضر ہوا، تو میں نے اللہ تعالیٰ سے دعا کی کہ مجھے کسی صالح شخص کی ہم نشینی نصیب ہو، پس اللہ تعالیٰ نے حضرت ابو ہریرہ رضی اللہ عنہ تک پہنچنے میں میری راہنمائی فرمادی۔ میں نے ان کے پاس حاضر ہو کر عرض کیا کہ میں نے اللہ تعالیٰ سے دعا کی تھی کہ مجھے کسی صالح شخص کی معیت نصیب ہو جائے تو آپ تک میری راہنمائی کر دی گئی ہے۔ اس پر آپ نے مجھ سے پوچھا: کہاں سے آئے ہو؟ آپ کا وطن کون سا ہے؟ فرماتے ہیں:

قلت من أهل الكوفة، جئت ألتبس الخيروأطلبه، قال: أليس فيكم سعد بن مالك مجاب الدعوة، وابن مسعود صاحب طهور رسول الله ونعليه، وحذيفة صاحب سر رسول الله، وعمار الذي أجاز الله من الشيطان على لسان نبيه، وسلمان صاحب الكتابين؟ قال

قتادة: والكتابان: الإنجيل والفرقان. ❶

❶ سنن الترمذی، أبواب المناقب، باب مناقب عبد الله بن مسعود، ج ۵ ص ۶۷۴،

رقم الحديث: ۳۸۱۱

میں نے عرض کیا: میں کوفہ سے علم و خیر کی تلاش میں نکلا ہوں۔ حضرت ابو ہریرہ نے جواب دیا: کیا وہاں سعد بن مالک (سعد بن ابی وقاص) نہیں ہیں جن کی دعا قبول ہوتی ہے؟ کیا وہاں آپ ﷺ کا سامان طہارت اور نعلین مبارک اٹھانے والے عبد اللہ بن مسعود نہیں ہیں؟ کیا وہاں حضور کے رازدار حذیفہ نہیں ہیں؟ کیا وہاں اللہ تعالیٰ کی طرف سے اپنے نبی کی زبان پر شیطان سے محفوظ رہنے والے عمار بن یاسر نہیں ہیں؟ کیا وہاں دو کتابوں (کا علم رکھنے) والے سلمان فارسی نہیں ہیں۔ حضرت قتادہ کہتے ہیں کہ دو کتابوں سے مراد انجیل اور قرآن ہیں۔

سنن ترمذی کے علاوہ باقی تمام کتب حدیث میں تابعی مذکور کے الفاظ ہیں کہ ”جئت التمس العلم والخیر“ (میں کوفہ سے علم و خیر کی تلاش میں نکلا ہوں۔) امام ابو نعیم اصبہانی رحمہ اللہ (متوفی ۴۳۰ھ) نے اپنی سند کے ساتھ حضرت ابو ہریرہ رضی اللہ عنہ کے درج ذیل الفاظ نقل کئے ہیں جو انہوں نے اُس تابعی کے جواب میں استعمال فرمائے:

تسألنی وفیکم علماء أصحاب محمد وابن عمہ علی بن ابی طالب وفیکم سعد بن مالک۔^①

(پوچھنے والے!) تم مجھ سے سوال کر رہے ہو حالانکہ تم میں نبی اکرم ﷺ کے علماء صحابہ موجود ہیں، ان کے چچا کے بیٹے علی بن ابی طالب ہیں، اور تم میں سعد بن مالک (سعد بن ابی وقاص) ہیں... (آگے الفاظ درج بالا رقم کردہ حدیث مبارکہ کی طرح ہی ہیں)۔

اس روایت میں جمیع صحابہ میں سب سے زیادہ کثیر الروایت صحابی رسول حضرت ابو ہریرہ رضی اللہ عنہ اس سائل کو کسی حدیث سے فیض یاب کرنے کے بجائے اس کی توجہ اس جانب مبذول کر رہے ہیں کہ جلیل القدر صحابہ کرام جن میں خلیفہ چہارم حضرت علی بن ابی طالب،

① حلیۃ الأولیاء: ترجمۃ: خیشمۃ بن عبد الرحمن ج ۴ ص ۱۲۰

حضرت سعد بن ابی وقاص، حضرت عبداللہ بن مسعود، حضرت حذیفہ بن یمان اور حضرت عمار بن یاسر رضی اللہ عنہم جیسے صحابہ شامل ہیں، حرمین شریفین سے چل کر کوفہ آباد ہو گئے ہیں، لہذا ان ہستیوں کی شہر کوفہ میں موجودگی کے باعث آپ کو کسی بھی دوسری جگہ جانے کی ضرورت نہیں ہے، کیونکہ یہی وہ شہر ہے جہاں علم الحدیث، فقہ الحدیث اور ہر طرح کی بھلائی میسر ہے۔ یہ واقعات ان تابعین کرام کے علم دوستی کے بھی عکاس ہیں جو طلب علم میں دنیا کا کونہ کونہ چھان مارتے اور اس معاملہ میں کسی بڑے سے بڑے دنیوی مفاد کو اپنے راستے میں حائل نہ ہونے دیتے۔

امام عفان بن مسلم بصری رحمہ اللہ (متوفی ۲۲۰ھ) کوفہ میں علم الحدیث کا حال بیان کرتے ہوئے فرماتے ہیں:

فقدمنا الکوفة فأقمنا أربعة أشهر، ولو أردنا أن نكتب مائة ألف حديث لكتبنا بها، فما كتبنا إلا قدر خمسين ألف حديث. ①

ہم نے کوفہ پہنچ کر چار ماہ قیام کیا، (اس دوران) اگر ہم ایک لاکھ احادیث لکھنا چاہتے تو لکھ لیتے، لیکن ہم نے صرف پچاس ہزار احادیث لکھیں۔

صاحب السنن امام ابوداؤد سلیمان بن اشعث السجستانی رحمہ اللہ کے صاحبزادے شیخ عبد اللہ رحمہ اللہ (متوفی ۳۱۶ھ) فرماتے ہیں:

دخلت الکوفة وأكتب عن أبي سعيد الأشج ألف حديث (في كل يوم)

فلما كان الشهر حصل معي ثلاثين ألف حديث. ②

میں کوفہ داخل ہوا تو امام ابوسعید اشج سے (روزانہ) ایک ہزار احادیث لکھتا تھا، اس

① المحدث الفاصل بين الراوى والواعى: باب من كره كثرة الرواية، ص ۵۵۹

② سير أعلام النبلاء: ترجمة: أبو بكر عبد الله بن سليمان، ج ۱۳ ص ۲۲۳

طرح ایک ماہ تک میں نے تیس ہزار احادیث لکھ لیں۔

یہ ہر محدث کی اپنی استطاعت پر منحصر تھا کہ وہ علم الحدیث کے اس بحر بے کنار سے کتنا فیض یاب ہوتا ہے؟ امام عفان رحمہ اللہ نے اس عظیم مرکز علم میں چار مہینے گزار کر پچاس ہزار احادیث کا ذخیرہ سمیٹ لیا، جبکہ امام ابو داؤد رحمہ اللہ کے صاحبزادے امام عبد اللہ رحمہ اللہ کا حال دیکھئے کہ وہ یہاں صرف ایک ماہ ہی رہے اور انہوں نے تیس ہزار احادیث لکھ لیں۔ اس کو اگر چار مہینوں سے ضرب دیں تو ایک لاکھ بیس ہزار احادیث بنتی ہیں یعنی امام عبد اللہ رحمہ اللہ بآسانی چار ماہ میں ایک لاکھ بیس ہزار احادیث لکھ سکتے تھے۔ اس سے شہر کوفہ میں علم الحدیث کے متموج سمندروں کی وسعت اور گہرائی کا خوب اندازہ ہو جاتا ہے۔

فقہ حنبلی کے بانی اور صاحب مسند امام احمد بن حنبل رحمہ اللہ کے صاحبزادے امام عبد اللہ رحمہ اللہ (متوفی ۲۹۰ھ) بیان کرتے ہیں کہ میں نے اپنے والد گرامی سے عرض کیا کہ آپ کے خیال میں کس محدث کا طلب حدیث کے لیے دامن پکڑنا چاہئے کہ اس سے احادیث لکھی جائیں یا آپ کے خیال میں کون سے مقامات میں جا کر علم الحدیث کا سماع کیا جائے؟ تو امام احمد رحمہ اللہ نے فرمایا:

یرحل یکتب عن الکوفیین والبصریین وأهل المدینة ومكة. ①

سفر اختیار کر کے کوفیوں، بصریوں، اہل مدینہ اور مکہ سے علم حدیث کو لکھنا چاہئے۔

امام احمد بن حنبل رحمہ اللہ کے اس قول سے علم الحدیث میں شہر کوفہ کی سیادت و اولیت اجاگر ہو رہی ہے۔ آپ نے علم الحدیث کے عظیم مراکز حرمین شریفین اور بصرہ سے بھی پہلے اہل کوفہ کا نام لے کر اس دور کے اور بعد میں آنے والے ہر محدث پر واضح کر دیا کہ احادیث مبارکہ آپ کو کئی علاقوں سے مل جائیں گی مگر کوفہ ان سب میں سرفہرست اور درجہ اول میں

① الرحلة في طلب الحديث: ص ۸۸، رقم: ۱۲

ہے۔ علم الحدیث میں جو شان کوفہ کو حاصل ہے وہ کسی اور شہر کو حاصل نہیں۔

امیر المؤمنین فی الحدیث اور محدثین کے سرخیل صاحب الصحیح امام محمد بن اسماعیل بخاری رحمہ اللہ (متوفی ۲۵۶ھ) کوفہ کے مقام علم الحدیث کو یوں اجاگر کرتے ہیں:

دخلت إلى الشام ومصر والجزيرة مرتين، وإلى البصرة أربع مرات، وأقمت بأحجاز ستة أعوام، ولا أحصى كم دخلت إلى الكوفة وبغداد مع

المحدثين. ①

میں ملک شام، مصر اور جزیرہ میں علم حدیث لینے کیلئے دو مرتبہ گیا ہوں، بصرہ چار مرتبہ گیا ہوں، اور میں نے چھ سال تک حرمین شریفین (حجاز) میں قیام کیا لیکن میں محدثین کے ہمراہ کوفہ اور بغداد حدیث لینے کیلئے کتنی مرتبہ گیا ہوں اس کا شمار بھی نہیں کر سکتا۔

یہ بات بڑی قابل غور ہے کہ امام بخاری رحمہ اللہ کوفہ جا کر جن ائمہ حدیث سے احادیث لیتے تھے وہ کون حضرات تھے؟ اس وقت کوفہ میں محدثین کے دو ہی طبقے تھے یا تو ان میں امام اعظم رحمہ اللہ کے شاگرد تھے۔ امام بخاری رحمہ اللہ کی پیدائش امام اعظم رحمہ اللہ کی وفات کے بعد ہوئی، امام اعظم رحمہ اللہ کی وفات ۱۵۰ ہجری میں ہوئی اور امام بخاری رحمہ اللہ کی ولادت ۱۹۴ ہجری میں ہوئی۔ امام بخاری رحمہ اللہ کا کوفہ سے اخذ حدیث کرنے کا زمانہ یا تو امام اعظم رحمہ اللہ کے عمر رسیدہ شاگردوں کا تھا یا ان کے پوتے شاگردوں کا تھا جو کوفہ میں موجود تھے۔

امام مالک بن انس اصبحی رحمہ اللہ (متوفی ۱۷۹ھ) نے کوفہ کی شان علمی پر کیا خوبصورت تبصرہ کیا ہے۔ امام عبداللہ بن وہب رحمہ اللہ بیان کرتے ہیں:

سئل مالک عن مسألة؟ فأجاب فيها. فقال له السائل: إن أهل الشام

① هدي الساري مقدمة فتح الباري: ذكر عدة مال كل صحابي في صحيح

البخاري... إلخ، ص ۷۸

یخالفونک فیہا فیقولون کذا و کذا۔ فقال: ومتی کان هذا شأن بالشام، إنما هذا الشأن وقف على أهل المدينة والكوفة. ①

امام مالک سے کسی مسئلہ کے بارے میں سوال کیا گیا تو آپ نے اس کا جواب دیا۔ سائل نے کہا: اہل شام کے علماء آپ سے اس میں اختلاف کرتے ہیں (اور وہ اس کے بجائے) یہ کہتے ہیں۔ آپ نے فرمایا: علم کا یہ مقام اہل شام کو کیسے حاصل ہو گیا؟ علم کا یہ مقام و مرتبہ تو صرف دو شہروں اہل مدینہ اور کوفہ کو حاصل ہے۔

پھر آگے اسی صفحہ پر امام ابن عبدالبر رحمہ اللہ (متوفی ۴۶۳ھ) امام مالک رحمہ اللہ کا قول کہ کوفہ کو یہ مقام اور شان کس وجہ سے حاصل ہے، بیان کرتے ہیں: لأن شأن المسائل بالكوفة مداره على أبي حنيفة وأصحابه والثوري. ②

کوفہ کے علم کی اس شان کا تاج امام ابو حنیفہ، ان کے شاگردوں اور سفیان ثوری کے سر پر ہے۔

امام مالک رحمہ اللہ، امام اعظم رحمہ اللہ کے شاگرد نہیں بلکہ فقہ مالکیہ کے بانی اور جلیل القدر فقیہ مدینہ ہیں۔ آپ کا مندرجہ بالا فرمان ہر طرح کے تعصب سے بالاتر اور حقیقتِ اصلہ کا برملا اظہار ہے، مندرجہ بالا حقائق نہ صرف کوفہ کے تناظر میں امام اعظم رحمہ اللہ کی علمی شان کا مدلل و مستند اظہار ہیں بلکہ معترضین امام اعظم رحمہ اللہ کے لیے لمحہ فکریہ ہیں۔ تعجب کی بات ہے کہ باہر سے سفر کر کے آنے والے ائمہ حدیث ہزار ہا احادیث کوفہ سے لے جائیں اور وہاں ساری زندگی بسر کرنے والے امام اعظم ابو حنیفہ رحمہ اللہ جو کوفہ میں بسنے والے ہزار ہا محدثین و فقہاء کے لیے مرکز و محور کی حیثیت رکھتے تھے ان کو یہاں سے صرف ۱۷ حدیثیں ملیں

① جامع بیان العلم و فضلہ: باب حکم قول العلماء بعضهم في بعض، ج ۲ ص ۱۱۰۷

② جامع بیان العلم و فضلہ: باب حکم قول العلماء بعضهم في بعض، ج ۲ ص ۱۱۰۷

ہوں۔ ہم ایسی سوچ رکھنے والے پر ”إنا لله وإنا إليه راجعون“ ہی پڑھ سکتے ہیں۔

امام اعظم ابو حنیفہ رحمہ اللہ کے دس (۱۰) اساتذہ حدیث کا تعارف

۱.... امام ابو عمرو عامر بن شراحیل شعبی رحمہ اللہ (متوفی ۱۰۴ھ)

آپ کا اسم گرامی عامر بن شراحیل تھا، آپ کی کنیت ابو عمرو ہے، کوفہ کے رہنے والے اور شعب ہمدان سے تعلق رکھتے تھے، امام ذہبی رحمہ اللہ فرماتے ہیں کہ آپ حضرت عمر رضی اللہ عنہ کے عہد خلافت میں پیدا ہوئے، آپ نے کئی صحابہ مثلاً حضرت علی، سعد بن ابی وقاص، ابو موسیٰ اشعری، اسامہ بن زید، ابو ہریرہ، جابر بن سمرہ، عمران بن حصین، مغیرہ بن شعبہ، نعمان بن بشیر، عبد اللہ بن عباس، ام المؤمنین حضرت عائشہ، زید بن ارقم، براء بن عازب رضی اللہ عنہم وغیرہ ان سب سے آپ نے حدیث کی سماعت کی۔ ❶

امام ذہبی رحمہ اللہ ان کے حالات کے آغاز میں فرماتے ہیں:

وَذُو كِبَارٍ: قِيلَ مِنْ أَقْبَالِ الْيَمَنِ، الْإِمَامُ، عَلَامَةُ الْعَصْرِ... قُلْتُ: رَأَى عَلِيًّا رَضِيَ اللَّهُ عَنْهُ وَصَلَّى خَلْفَهُ وَسَمِعَ مِنْ عِدَّةٍ مِنْ كِبَرَاءِ الصَّحَابَةِ. ❷

امام شعبی رحمہ اللہ فرماتے ہیں کہ میں نے نبی کریم ﷺ کے پانچ سو (۵۰۰) صحابہ کرام سے ملاقات کی ہے:

أدرکت خمسمائة من أصحاب النبي صلى الله عليه وآله وسلم.

میں نے نبی کریم ﷺ کے پانچ سو صحابہ سے ملاقات کی ہے۔ ❸

امام ابن سیرین رحمہ اللہ (متوفی ۱۱۰ھ) فرماتے ہیں کہ میں جب کوفہ آیا تو امام

❶ سير أعلام النبلاء: ترجمة: عامر بن شراحيل، ج ۴ ص ۲۹۴

❷ سير أعلام النبلاء: ترجمة: عامر بن شراحيل، ج ۴ ص ۲۹۴

❸ تذكرة الحفاظ: ترجمة: أبو عمرو عامر بن شراحيل، ج ۱ ص ۶۴

شعبی رحمہ اللہ کا بہت بڑا حلقہ تھا، حالانکہ اس وقت بڑی تعداد میں صحابہ کرام موجود تھے:

قدمت الكوفة وللشعبي حلقة عظيمة وأصحاب رسول الله صلى الله عليه وآله وسلم يومئذ كثير. ①

امام ابو جہلز لاحق بن حمید رحمہ اللہ (متوفی ۱۰۱ھ) فرماتے ہیں کہ میں نے امام شعبی رحمہ اللہ سے بڑا دین میں تفقہ رکھنے والا کوئی نہیں دیکھا، نہ سعید بن مسیب، نہ طاوس، نہ حسن بصری اور نہ ہی ابن سیرین:

ما رأيت أحدا أفقه من الشعبي لا سعيد بن المسيب ولا طاوس ولا عطاء ولا الحسن ولا ابن سيرين. ②

ما كتبت سوداء في بيضاء إلى يومي هذا ولا حدثني رجل بحديث قط إلا حفظته ولا أحببت أن يعيده علي. ③

میں نے آج تک سفید کاغذ کو لکھنے کی وجہ سے سیاہ نہیں کیا (یعنی میں نے آج تک کاغذ پر کچھ نہیں لکھا) جب کوئی شخص مجھے کوئی حدیث سناتا تو میں اسے حفظ کر لیتا، اور مجھے کبھی ضرورت محسوس نہ ہوئی کہ وہ اسے میرے سامنے دوبارہ پڑھے۔

تابعی کبیر امام عبد الملک بن عمیر رحمہ اللہ (متوفی ۱۳۶ھ) سے روایت ہے کہ:

مر ابن عمر على الشعبي وهو يحدث بالمغازي فقال شهدت القوم

فلهم أحفظ لها وأعلم بها مني. ④

① تذكرة الحفاظ: ترجمة: أبو عمرو عامر بن شراحيل، ج ۱ ص ۶۲

② تذكرة الحفاظ: ترجمة: أبو عمرو عامر بن شراحيل، ج ۱ ص ۶۲

③ تاريخ مدينة دمشق: ترجمة: عامر بن شراحيل، ج ۲۵ ص ۳۵۰

④ تاريخ مدينة دمشق: ترجمة: عامر بن شراحيل، ج ۲۵ ص ۳۵۶

حضرت عبداللہ بن عمر رضی اللہ عنہما امام شعبی رحمہ اللہ کے پاس سے گزرے، آپ غزوات کے احوال بیان کر رہے تھے، حضرت ابن عمر رضی اللہ عنہما نے (ان کو سن کر فرمایا) میں صحابہ کے ساتھ خود غزوات میں شریک رہا ہوں لیکن اس (امام شعبی) کو وہ واقعات مجھ سے زیادہ حفظ اور معلوم ہیں۔

یہی امام شعبی رحمہ اللہ امام صاحب رحمہ اللہ کے سب سے بڑے شیخ ہیں، چنانچہ فن اسماء الرجال کے مسلم امام علامہ شمس الدین ذہبی رحمہ اللہ (متوفی ۷۴۸ھ) فرماتے ہیں: ہو اکبر شیخ لأبي حنيفة. ❶

امام ذہبی رحمہ اللہ نے اپنی شہرہ آفاق کتاب ”سیر أعلام النبلاء“ میں امام صاحب کے اساتذہ میں پہلے نمبر پر عطاء بن ابی رباح رحمہ اللہ اور دوسرے نمبر یہی امام شعبی رحمہ اللہ کا تذکرہ کیا ہے، دیکھئے: ❷

امام ذہبی رحمہ اللہ کے شیخ اور حافظ ابن کثیر رحمہ اللہ کے شیخ اور سر امام ابوالحجاج مزی رحمہ اللہ (متوفی ۷۴۲ھ) نے امام شعبی رحمہ اللہ کے ترجمہ میں ان کے تلامذہ میں امام صاحب کا تذکرہ ان الفاظ میں کیا:

أبو حنيفة النعمان بن ثابت. ❸

امام موفق بن احمد مکی رحمہ اللہ (متوفی ۵۶۸ھ) اور علامہ جلال الدین سیوطی رحمہ اللہ (متوفی ۹۱۱ھ) نے بھی امام شعبی رحمہ اللہ کو امام صاحب کا حدیث میں شیخ بیان کیا ہے دیکھئے تفصیلاً: ❹

❶ تذکرة الحفاظ: ترجمة: أبو عمرو عامر بن شراحيل، ج ۱ ص ۲۳

❷ سیر أعلام النبلاء: ترجمة: أبو حنيفة النعمان بن ثابت، ج ۶ ص ۳۹۱

❸ تهذيب الكمال في أسماء الرجال: ترجمة: عامر بن شراحيل، ج ۱۴ ص ۳۳

❹ مناقب أبي حنيفة: ج ۱ ص ۴۷ / تبیيض الصحيفة في مناقب أبي حنيفة: ص ۴۳

امام ابو نعیم فضل بن دکین، امام محمد بن عمران البجلی، امام عمر بن شعیب، امام عبد اللہ بن ادریس اور امام بخاری رحمہم اللہ کے اقوال کے مطابق امام شعبی رحمہ اللہ کا انتقال ۸۲ سال کی عمر میں سن ۱۰۴ھ میں ہوا۔^①

۲..... امام ابو عبد اللہ عکرمہ رحمہ اللہ (متوفی ۱۰۷ھ)

امام ابو عبد اللہ عکرمہ مدنی، آپ حضرت عبد اللہ بن عباس رضی اللہ عنہما کے آزاد کردہ غلام تھے، آپ بربر قوم سے تعلق رکھتے تھے، حضرت عکرمہ رحمہ اللہ حضرت ابن عباس رضی اللہ عنہما کے علوم کے ترجمان تھے، امام ذہبی رحمہ اللہ ان کے ترجمے کے آغاز میں فرماتے ہیں:

العلامة، الحافظ، المفسر، المدني.

امام ذہبی رحمہ اللہ کی تحقیق کے مطابق آپ نے درج ذیل صحابہ سے روایت کی ہے:

حدث عن ابن عباس، وعائشة، وأبي هريرة، وابن عمر، وعبد الله بن عمرو، وعقبة بن عامر، وعلي بن أبي طالب، وجابر بن عبد الله، وأبي سعيد الخدري وعدة.^②

امام ابو شعثاء جابر بن زید بصری رحمہ اللہ (متوفی ۹۳ھ) فرماتے ہیں:

هذا عكرمة مولى ابن عباس، هذا أعلم الناس.^③

یہ عکرمہ حضرت ابن عباس کے آزاد کردہ غلام لوگوں میں سب سے بڑے عالم ہیں۔

حضرت سعید بن جبیر رحمہ اللہ (متوفی ۹۵ھ) سے سوال کیا گیا کہ آپ اپنے سے بڑے

① تہذیب الکمال فی أسماء الرجال: ترجمة: عامر بن شراحيل، ج ۱۲ ص ۳۹/

التاريخ الكبير: ترجمة: عامر بن شراحيل، ج ۶ ص ۴۵۰ ② سير أعلام النبلاء:

ترجمة: عكرمة أبو عبد الله القرشي، ج ۵ ص ۱۳ ③ تہذیب الکمال فی أسماء

الرجال: ترجمة: عكرمة القرشي الهاشمي، ج ۲۰ ص ۲۷۲

کسی عالم کو جانتے ہیں؟ انہوں نے فرمایا: نعم، عکرمہ۔^①
ہاں! عکرمہ۔

امام شعبی رحمہ اللہ (متوفی ۱۰۴ھ) فرماتے ہیں:

ما بقی أحد أعلم بكتاب الله من عكرمة۔^②

عکرمہ سے بڑھ کر کتاب اللہ کو جاننے والا کوئی بھی باقی نہیں رہا۔

حضرت قتادہ بن دعامہ بصری رحمہ اللہ (متوفی ۱۱۷ھ) نے فرمایا:

أعلم الناس بالحلال والحرام: الحسن، وأعلمهم بالمناسك: عطاء،

وأعلمهم بالتفسير: عكرمة۔^③

لوگوں میں سب سے زیادہ حلال و حرام کا علم رکھنے والے حسن بصری ہیں، ان میں سب سے زیادہ مناسک حج کا علم رکھنے والے عطاء ہیں، اور ان میں سب سے زیادہ تفسیر کا علم رکھنے والے عکرمہ ہیں۔

امام قرۃ بن خالد رحمہ اللہ (متوفی ۱۵۴ھ) کا بیان ہے:

كان الحسن إذا قدم عكرمة البصرة أمسك عن التفسير والفتيا ما دام

عكرمة بالبصرة۔^④

جب عکرمہ بصرہ آتے تو حسن بصری رحمہ اللہ ان کے بصرہ رہنے تک تفسیر قرآن کا درس دینے اور فتویٰ نویسی سے رکے رہتے۔

یہی عکرمہ رحمہ اللہ فن تفسیر کے امام، امام اعظم رحمہ اللہ کے حدیث میں استاذ ہیں، امام

① تہذیب الکمال فی أسماء الرجال: ترجمة: عكرمة القرشي الهاشمي، ج ۲۰

ص ۲۷۲ ② تہذیب الکمال فی أسماء الرجال: ترجمة: عكرمة القرشي الهاشمي،

ج ۲۰ ص ۲۷۲ ③ سير أعلام النبلاء: ترجمة: عكرمة أبو عبد الله القرشي، ج ۵

ص ۱۷ ④ تذکرہ الحفاظ: ترجمة: عكرمة المدني الهاشمي، ج ۱ ص ۷۳

مزی رحمہ اللہ (متوفی ۷۴۲ھ) نے امام صاحب رحمہ اللہ کے اساتذہ میں حضرت عکرمہ رحمہ اللہ کا ذکر کیا ہے، دیکھئے تفصیلاً: ①

امام ذہبی رحمہ اللہ (متوفی ۷۴۸ھ) نے بھی امام صاحب کے شیوخ میں ان کا تذکرہ کیا ہے، دیکھئے: ②

امام ذہبی رحمہ اللہ اپنی دوسری تصنیف جو صحاح ستہ کے رجال سے متعلق ہے، اسمیں امام صاحب رحمہ اللہ کے تین نمایاں اساتذہ کا تذکرہ کیا، امام عطاء بن ابی رباح، امام نافع، امام عکرمہ رحمہ اللہ۔ ③

علامہ جلال الدین سیوطی رحمہ اللہ (متوفی ۹۱۱ھ) نے بھی امام صاحب رحمہ اللہ کے شیوخ میں حضرت عکرمہ رحمہ اللہ کا تذکرہ کیا ہے، دیکھئے: ④

یہ علم و فضل کا آفتاب و ماہتاب سن ۱۰۷ھ میں مدینہ منورہ میں غروب ہوا۔ ⑤

۳..... امام ابو جعفر محمد بن علی المعروف امام باقر رحمہ اللہ (متوفی ۱۱۴ھ)

آپ کا نام محمد، والد کا نام علی، دادا کا نام حسین، پردادا کا نام حضرت علی رضی اللہ عنہ ہے، آپ کی کنیت ابو جعفر المعروف امام محمد باقر ہے، آپ سن ۵۶ھ میں ام المؤمنین حضرت عائشہ رضی اللہ عنہا اور حضرت ابو ہریرہ رضی اللہ عنہ کی حیات میں پیدا ہوئے، امام ذہبی رحمہ اللہ کی تحقیق کے مطابق آپ نے درج ذیل صحابہ کرام اور اکابر تابعین سے روایت حدیث کی ہے:

- ① تہذیب الکمال فی أسماء الرجال: ترجمة: النعمان بن ثابت، ج ۲۹ ص ۴۱۹
- ② سیر أعلام النبلاء: ترجمة: النعمان بن ثابت، ج ۶ ص ۳۹۱ ③ الکاشف فی معرفة من له رواية في الكتب الستة: ترجمة: النعمان بن ثابت، ج ۲ ص ۳۲۲ ④ تبیض الصحیفة فی مناقب ابي حنیفة: ذکر ما روی عنهم الإمام أبو حنیفة من التابعین فمن بعدهم، ص ۵۱ ⑤ تذکرة الحفاظ: ترجمة: عکرمة المدنی الهاشمی، ج ۱ ص ۷۴

وعن ابن عباس، وأم سلمة، وعائشة مرسلًا. وعن ابن عمر، وجابر، وأبي سعيد، وعبد الله بن جعفر، وسعيد بن المسيب، وأبيه زين العابدين، ومحمد ابن الحنفية، وطائفة. ❶

آپ کا لقب باقر ہے، باقر کہتے ہیں اس شخص کو جو کسی چیز کو توڑ کر اس کے اندر کی چیز (مغز) کو نکال لائے، چونکہ آپ بھی علم کی باریکیوں کو خوب جانتے تھے اس لئے آپ کو بھی باقر کہا جاتا ہے:

اشتهر بالباقر من قولهم بقر العلم يعني شقه فعلم أصله وخفيه. ❷
امام ابن سعد رحمۃ اللہ علیہ (متوفی ۲۳۰ھ) امام باقر رحمۃ اللہ علیہ کے متعلق فرماتے ہیں:
كان ثقة كثير الحديث.

آپ ثقہ اور کثیر الحدیث تھے۔

امام عجل رحمۃ اللہ علیہ (متوفی ۲۶۱ھ) فرماتے ہیں:

مدني تابعي ثقة. ❸

آپ ثقہ، مدنی اور تابعی ہیں۔

امام ذہبی رحمۃ اللہ علیہ (متوفی ۷۴۸ھ) ان کے تذکرے کے آغاز میں فرماتے ہیں:

الإمام، الثبت، أحد الأعلام.

نیز آپ کے تذکرے میں نقل کرتے ہیں:

وعده النسائي وغيره في فقهاء التابعين بالمدينة. ❹

❶ سير أعلام النبلاء: ترجمة: أبو جعفر الباقر محمد بن علي، ج ۲ ص ۱۰۴

❷ تذكرة الحفاظ: ترجمة: أبو جعفر الباقر محمد بن علي، ج ۱ ص ۹۲

❸ تهذيب التهذيب: ترجمة: محمد بن علي بن الحسين، ج ۹ ص ۳۵۰

❹ تذكرة الحفاظ: أبو جعفر الباقر محمد بن علي، ج ۱ ص ۹۲

امام نسائی اور دیگر ائمہ نے آپ کا شمار مدینہ کے فقہاء میں کیا ہے۔

امام ابن خلکان رحمہ اللہ (متوفی ۶۸۱ھ) امام باقر رحمہ اللہ کے علمی مقام و مرتبہ کے متعلق

فرماتے ہیں:

كان الباقر عالما سيدا كبيرا، وإنما قيل له الباقر لأنه تبقر في العلم أي

توسع، والتبقر: التوسع. ①

امام باقر رحمہ اللہ بڑے عالم اور عظیم سردار تھے، آپ کو ”الباقر“ کا لقب اس لئے دیا گیا

کہ آپ نے علم میں وسعت حاصل کی۔

یہی امام باقر رحمہ اللہ امام صاحب رحمہ اللہ کے علم حدیث میں شیخ تھے۔ چنانچہ امام ابن ابی

حاتم رازی رحمہ اللہ (متوفی ۳۲۷ھ) نے امام صاحب کے شیوخ میں ان کا تذکرہ کیا ہے،

دیکھئے: ②

امام مزی رحمہ اللہ (متوفی ۷۴۲ھ) نے امام صاحب کے شیوخ میں ان کا تذکرہ کیا ہے،

دیکھئے: ③

امام ذہبی رحمہ اللہ (متوفی ۷۴۸ھ) نے بھی امام صاحب کے شیوخ میں ان کا تذکرہ کیا

ہے، دیکھئے: ④

حافظ ابن حجر عسقلانی رحمہ اللہ (متوفی ۸۵۲ھ) نے بھی امام صاحب رحمہ اللہ کے شیوخ میں

ان کا تذکرہ کیا ہے، دیکھئے: ⑤

امام ابو نعیم، امام سعید بن عفیر، امام مصعب الزبیری رحمہ اللہ اور دیگر محدثین کے نزدیک

① وفیات الأعيان: ترجمة: محمد الباقر، ج ۴ ص ۱۷۴ ② الجرح والتعديل:

ترجمة: النعمان بن ثابت، ج ۸ ص ۴۴۹ ③ تهذيب الكمال في أسماء الرجال:

ترجمة: النعمان بن ثابت، ج ۲۹ ص ۴۱۹ ④ سير أعلام النبلاء: ترجمة: النعمان بن

ثابت، ج ۶ ص ۳۹۲ ⑤ تهذيب التهذيب: ترجمة: النعمان بن ثابت، ج ۱۰ ص ۴۴۹

آپ کا سن وصال سن ۱۲۲ھ میں ہوا۔ ❶

۴..... امام عطاء بن ابی رباحؒ (متوفی ۱۱۴ھ)

آپ کا اسم گرامی عطاء بن ابی رباح اور کنیت ابو محمد تھی، صحیح قول کے مطابق آپ حضرت عثمانؓ کے عہد خلافت میں پیدا ہوئے۔

امام ذہبیؒ کی تحقیق کے مطابق آپ نے درج ذیل صحابہ کرام سے روایت حدیث کی ہے:

حدث عن عائشة، وأم سلمة، وأم هانئ، وأبي هريرة، وابن عباس،
وحكيم بن حزام، ورافع بن خديج، وزيد بن أرقم، وزيد بن خالد الجهني،
وصفوان بن أمية، وابن الزبير، وعبد الله بن عمرو، وابن عمر، وجابر،
ومعاوية، وأبي سعيد، وعدة من الصحابة. ❷

صحابہ کرام سے ملاقات کرنے کو حضرت عطاء بن ابی رباحؒ بذات خود یوں بیان کرتے ہیں:

أدرکت مائتين من أصحاب رسول الله. ❸

میں نے نبی کریم ﷺ کے دو سو (۲۰۰) صحابہ کرام کو پایا۔

جب اہل مکہ میں سے کوئی شخص حضرت عبداللہ بن عباسؓ سے مسئلہ پوچھتا تو آپ فرماتے:

❶ سیر أعلام النبلاء: ترجمة: أبو جعفر الباقر محمد بن علي، ج ۴ ص ۲۰۹ /

الانتقاء في فضائل الثلاثة الأئمة الفقهاء: ثناء العلماء علي أبي حنيفة، أبو جعفر محمد

بن علي، ص ۱۲۳. ❷ سیر أعلام النبلاء: ترجمة: عطاء بن أبي رباح، ج ۵ ص ۸۱

❸ سیر أعلام النبلاء: ترجمة: عطاء بن أبي رباح، ج ۵ ص ۸۱

يَا أَهْلَ مَكَّةَ! تَجْتَمِعُونَ عَلَيَّ وَعِنْدَكُمْ عَطَاءٌ. ❶

اے اہل مکہ! تم اپنے ہاں عطاء کے ہوتے ہوئے بھی (مسئلہ پوچھنے کیلئے) میرے پاس جمع ہو جاتے ہو؟

امام عمرو بن سعیدؒ (متوفی ۷۰ھ) اپنے والد سے روایت کرتے ہیں:

قدم ابن عمر مكة فسألوه فقال تجتمعون لي المسائل وفيكم عطاء. ❷
حضرت عبد اللہ بن عمرؓ مکہ تشریف لائے، تو لوگوں نے آپ سے مسائل پوچھنے شروع کر دیئے، اس پر آپ نے فرمایا: تم میرے لئے مسائل جمع رکھتے ہو حالانکہ تم میں عطاء موجود ہیں۔

امام ابو جعفر محمد باقرؒ (متوفی ۱۱۴ھ) نے فرمایا:

ما بقى على وجه الأرض أعلم بمناسك الحج من عطاء. ❸
روئے زمین پر حج کے مسائل عطاء سے زیادہ جاننے والا کوئی شخص باقی نہیں رہا۔
امام اعظم ابو حنیفہؒ (متوفی ۱۵۰ھ) اپنے شیخ کے متعلق فرماتے ہیں:

ما رأيت فيمن لقيت أفضل من عطاء بن أبي رباح. ❹
میں جن لوگوں سے ملا ہوں ان میں سے عطاء بن ابی رباح سے افضل کسی کو نہیں دیکھا۔
یہی عطاء بن ابی رباحؒ امام صاحبؒ کے علم حدیث میں شیخ تھے۔ چنانچہ امام ابن ابی حاتم رازیؒ (متوفی ۳۲۷ھ) نے امام صاحبؒ کے شیوخ میں ان کا تذکرہ کیا ہے، دیکھئے: ❺

- ❶ سير أعلام النبلاء: ترجمة: عطاء بن أبي رباح، ج ۵ ص ۸۱ ❷ تذكرة الحفاظ: ترجمة: عطاء بن أبي رباح، ج ۱ ص ۷۶ ❸ تذكرة الحفاظ: ترجمة: عطاء بن أبي رباح، ج ۱ ص ۷۶ ❹ سير أعلام النبلاء: ترجمة: عطاء بن أبي رباح، ج ۵ ص ۸۳ ❺ الجرح والتعديل: ترجمة: النعمان بن ثابت، ج ۸ ص ۴۴۹

امام مزیؒ (متوفی ۴۲۲ھ) نے حضرت عطاء بن ابی رباحؒ کے تلامذہ میں امام صاحبؒ کا اسم گرامی نمایاں ذکر کیا ہے، دیکھئے: ❶

امام ذہبیؒ (متوفی ۴۸۸ھ) نے امام صاحبؒ کے شیوخ کا تذکرہ کرتے ہوئے حضرت عطاء بن ابی رباحؒ کے متعلق فرمایا:

وروی عن: عطاء بن أبي رباح، وهو أكبر شيخ له وأفضلهم على ما

قال. ❷

امام ابو حنیفہ نے حضرت عطاء بن ابی رباح سے روایت کی ہے، اور وہ ان کے نسب سے بڑے اور افضل شیخ تھے، جیسا کہ خود امام ابو حنیفہ نے فرمایا ہے۔

حافظ ابن حجر عسقلانیؒ (متوفی ۸۵۲ھ) نے امام صاحبؒ کے اساتذہ میں سب سے پہلے انہی کا تذکرہ کیا ہے، دیکھئے: ❸

امام صاحبؒ جب اپنے شیخ کے درس میں شریک ہوتے تو آپ کے شیخ دیگر طلبہ کو ہٹا کر آپ کیلئے جگہ بنواتے اور آپ کو اپنے قریب بٹھاتے، امام حارث بن عبد الرحمنؒ (متوفی ۱۳۶ھ) فرماتے ہیں:

كُنَّا نَبْكُونُ عِنْدَ عَطَاءٍ بَعْضُنَا خَلْفَ بَعْضٍ فَإِذَا جَاءَ أَبُو حَنِيفَةَ أَوْسَعَ لَهُ
وَأَذْنَاهُ. ❹

ہم حضرت عطاء کے حلقہ درس میں ایک دوسرے کے پیچھے صفیں بنا کر بیٹھے ہوتے تھے، جب امام ابو حنیفہ آ جاتے تو حضرت عطاء آپ کیلئے جگہ بنواتے اور اپنے پاس بٹھاتے تھے۔

❶ تہذیب الکمال فی أسماء الرجال: ترجمة: عطاء بن أبي رباح، ج ۲۰ ص ۷۵

❷ سير أعلام النبلاء: ترجمة: النعمان بن ثابت، ج ۶ ص ۳۹۱ ❸ تہذیب التہذیب:

ترجمة: النعمان بن ثابت، ج ۱۰ ص ۴۴۹ ❹ أخبار أبي حنيفة وأصحابه: ذكر ما

روي عن أعلام المسلمين وأئمتهم في فضل أبي حنيفة، ص ۸۹

امام موفق بن احمد مکی رحمہ اللہ (متوفی ۵۶۸ھ) نے تصریح کی ہے:

أكثر عن عطاء أبو حنيفة الرواية. ❶

امام ابو حنیفہ نے حضرت عطاء بن ابی رباح سے بکثرت حدیثیں روایت کی ہیں۔
حضرت عطاء بن ابی رباح رحمہ اللہ کا انتقال صحیح قول کے مطابق سن ۱۱۴ھ میں مکہ مکرمہ
میں ہوا۔ ❷

۵.... امام حکم بن عتیبہ رحمہ اللہ (متوفی ۱۱۵ھ)

آپ کا اسم گرامی حکم بن عتیبہ، کنیت ابو عمرو یا ابو عبد اللہ تھی، یمن کے مشہور قبیلہ کندہ سے
تعلق رکھنے کی بناء پر آپ کو کنندی کہا جاتا تھا، آپ حافظ حدیث، ممتاز فقیہ اور اہل کوفہ کے شیخ
تھے، امام ذہبی رحمہ اللہ ”تذکرۃ الحفاظ“ میں آپ کے متعلق فرماتے ہیں:

الحافظ، الفقيه أبو عمرو الكندي شيخ الكوفة. ❸

اور ”سیر أعلام النبلاء“ میں فرماتے ہیں:

الإمام الكبير، عالم أهل الكوفة. ❹

امام ذہبی رحمہ اللہ کی تحقیق کے مطابق آپ نے درج ذیل اکابر تابعین سے روایت کیا ہے:

امام ابو جحیفہ سوائی، امام قاضی شریح، امام ابراہیم نخعی، امام عبد الرحمن بن ابی لیلیٰ، امام

سعید بن جبیر، امام ابو داؤد اکل شقیق بن سلمہ، امام مصعب بن سعد، امام طاؤس، امام عکرمہ،

امام مجاہد، امام ابو نعیم، امام علی بن حسین زین العابدین، امام ابو شعثاء محارب، امام عامر شعبی،

امام عطاء بن ابی رباح، امام سالم بن ابی جعد، امام قیس بن حازم، امام ابراہیم تیمی رحمہ اللہ اور

❶ مناقب أبي حنيفة: ج ۱ ص ۷۹ ❷ تذکرۃ الحفاظ: ترجمة: عطاء بن أبي رباح،

ج ۱ ص ۷۶ ❸ تذکرۃ الحفاظ: ترجمة: الحكم بن عتيبة، ج ۱ ص ۸۸ ❹ سیر أعلام

النبلاء: ترجمة: الحكم بن عتيبة، ج ۵ ص ۲۰۸

دیگر ائمہ سے۔ ①

امام حکمؒ نے حضرت زید بن ارقمؒ کی زیارت کی تھی، آپ خود فرماتے ہیں:

خرجت علی جنازة وأنا غلام، فصلی علیہا زید بن ارقم۔ ②
میں بچپن میں ایک جنازہ میں شریک ہوا تو اس کی نماز جنازہ حضرت زید بن ارقمؒ نے پڑھائی۔

تابعین کرام اور محدثین عظام نے امام حکمؒ کے بلند پایہ علمی مرتبے کا اظہار درج ذیل الفاظ میں کیا ہے:

۱..... امام اوزاعیؒ (متوفی ۱۵۷ھ) سے روایت ہے کہ میں حج کرنے گیا تو منیٰ میں میری ملاقات عبدہ بن ابولبابہ سے ہوئی، انہوں نے مجھ سے پوچھا:

هل لقيت الحكم؟ قلت: لا. قال: فالفقه فما بين لابتيها أحد أفقه من الحكم۔ ③

کیا آپ کی ملاقات حکم سے ہوئی ہے؟ میں نے کہا: نہیں۔ انہوں نے کہا: پس آپ ان سے ملاقات کریں کیونکہ (مکہ کے ان) دو کناروں کے درمیان حکم سے بڑا فقیہ کوئی نہیں ہے۔

۲..... امام مغیرہؒ (متوفی ۱۳۶ھ) آپ کا علمی مقام یہاں تک بیان فرماتے ہیں:

كان الحكم إذا قدم المدينة أخلوا له سارية النبي ﷺ يصلی إليها۔ ④

① سیر أعلام النبلاء: ترجمة: الحكم بن عتيبة الكندي، ج ۵ ص ۲۰۸ ② سیر أعلام النبلاء: ترجمة: الحكم بن عتيبة الكندي، ج ۵ ص ۲۱۱ ③ الجرح والتعديل: باب الحاء، الحكم بن عتيبة، ج ۳ ص ۱۲۴ ④ تهذيب الكمال في أسماء الرجال: ترجمة: الحكم بن عتيبة الكندي، ج ۷ ص ۱۱۸

جب امام حکم مدینہ منورہ تشریف لاتے تو لوگ ان کے نماز پڑھنے کے لیے آپ ﷺ کا ستون مبارک خالی کر دیتے تھے۔

۳.... امام مجاہد بن رومی رحمہ اللہ (متوفی ۱۴۲ھ) فرماتے ہیں:

ما كنت أعرف فضل الحكم إلا إذا اجتمع علماء الناس في مسجد

منى نظرت إليهم، عيال عليه. ❶

مجھے امام حکم کی فضیلت کا حقیقی ادراک اس وقت ہوتا جب دنیا بھر کے علماء ان کے پاس منیٰ کی مسجد میں جمع ہوتے، تو مجھے محسوس ہوتا کہ یہ سب علماء ان کے عیال ہیں۔

۴.... امام سفیان بن عیینہ رحمہ اللہ (متوفی ۱۹۸ھ) فرماتے ہیں:

ما كان بالكوفة بعد إبراهيم والشعبي مثل الحكم وحماد. ❷

کوفہ کے اہل علم میں ابراہیم نخعی اور شعبی کے بعد حکم اور حماد کی مثل کوئی عالم نہیں ہے۔

۵.... امام احمد بن حنبل رحمہ اللہ (متوفی ۲۴۱ھ) کے بیٹے عبد اللہ سے روایت ہے کہ میں

نے اپنے والد گرامی سے سوال کیا:

من أثبت الناس في إبراهيم؟ قال: الحكم بن عتيبة ثم منصور. ❸

ابراہیم نخعی کی احادیث میں تمام لوگوں سے زیادہ کون قابل اعتماد ہے؟ انہوں نے

فرمایا: حکم بن عتیبہ پھر منصور۔

امام موفق بن احمد مکی رحمہ اللہ (متوفی ۵۶۸ھ) نے امام ابو حنیفہ رحمہ اللہ کے اساتذہ حدیث

میں امام حکم بن عتیبہ رحمہ اللہ کا اسم گرامی کا ذکر کیا ہے، دیکھئے: ❹

❶ سیر أعلام النبلاء: ترجمة: الحكم بن عتيبة، ج ۵ ص ۲۰۹ ❷ الجرح والتعديل:

باب الحاء، الحكم بن عتيبة، ج ۳ ص ۱۲۲ ❸ تهذيب الكمال في أسماء الرجال:

ترجمة: الحكم بن عتيبة الكندي، ج ۷ ص ۱۱۸ ❹ مناقب أبي حنيفة: ج ۱ ص ۴۲

امام مزی رحمہ اللہ (متوفی ۴۲۷ھ) نے بھی امام صاحب رحمہ اللہ کے اساتذہ میں امام حکم بن عتیبہ رحمہ اللہ کا نام ذکر کیا ہے، دیکھئے: ①

امام ذہبی رحمہ اللہ (متوفی ۴۸۷ھ) نے بھی امام صاحب رحمہ اللہ کے اساتذہ حدیث میں امام حکم بن عتیبہ رحمہ اللہ کا نام ذکر کیا ہے، دیکھئے: ②

امام شعبہ، امام ابو نعیم رحمہ اللہ اور دیگر محدثین کے قول کے مطابق امام حکم رحمہ اللہ کا انتقال ۱۱۵ھ میں ہوا۔ ③

۶.... امام نافع مولیٰ ابن عمر رحمہ اللہ (متوفی ۱۱۷ھ)

آپ کا نام نافع بن ہرمز، کنیت ابو عبد اللہ، یہ حضرت عبد اللہ بن عمر رضی اللہ عنہما کے آزاد کردہ غلام ہونے کی وجہ سے مولیٰ ابن عمر کہلاتے ہیں۔

حافظ ابن حجر عسقلانی رحمہ اللہ (متوفی ۸۵۲ھ) نقل کرتے ہیں کہ آپ نے درج ذیل صحابہ کرام سے روایت حدیث کی ہے:

۱.... حضرت عبد اللہ بن عمر رضی اللہ عنہما ۲.... حضرت ابو ہریرہ رضی اللہ عنہ

۳.... حضرت ابوسعید خدری رضی اللہ عنہ ۴.... حضرت ابولبابہ بن عبد المنذر رضی اللہ عنہ

۵.... حضرت رافع بن خدیج رضی اللہ عنہ ۶.... حضرت عائشہ صدیقہ رضی اللہ عنہا

۷.... حضرت ام سلمہ رضی اللہ عنہا ④

حضرت عبد اللہ بن عمر رضی اللہ عنہما کی نگاہ میں آپ کا مقام اتنا بلند تھا کہ آپ نے فرمایا:

① تہذیب الکمال فی أسماء الرجال: ترجمة: النعمان بن ثابت، ج ۲۹ ص ۴۱۸

② سير أعلام النبلاء: ترجمة: أبو حنيفة النعمان بن ثابت، ج ۶ ص ۳۹۱

③ سير أعلام النبلاء: ترجمة: الحكم بن عتيبة، ج ۵ ص ۲۱۲

④ تہذیب التہذیب: حرف النون، من اسمہ نافع، ج ۱۰ ص ۴۴۲

اللہ تعالیٰ نے نافع کی وجہ سے ہم پر احسان فرمایا ہے۔

امام عبید اللہ بن عمر بن حفص رحمہ اللہ (متوفی ۱۲۷ھ) سے روایت ہے:

أن عمر بن عبد العزيز بعث نافعاً إلى مصر يعلمهم السنن. ①
امیر المؤمنین عمر بن عبد العزیز رحمہ اللہ نے (اپنے دور حکومت میں) نافع رحمہ اللہ کو مصر
میں لوگوں کو سنن سکھانے کے لیے بھیجا۔

امام مالک رحمہ اللہ (متوفی ۱۷۹ھ) آپ سے علم حدیث پڑھنے کے معمول کو بیان
فرماتے ہیں:

كنت آتي نافعاً وأن غلام حديث السن معي غلام فينزل ويحدثني
وكان يجلس بعد الصبح في المسجد لا يكاد يأتيه أحد فإذا طلعت
الشمس قام. ②

میں بچپن میں ایک غلام کے ساتھ حضرت نافع کے ہاں علم حدیث پڑھنے کے لیے
حاضر ہوتا، تو آپ بالا خانہ سے نیچے تشریف لا کر مجھے حدیث پڑھاتے۔ آپ صبح کی نماز
کے بعد مسجد میں بیٹھ جاتے کسی کو آپ سے ہم کلام ہونے کی ہمت نہ ہوتی، جب سورج
طلوع ہو جاتا تو آپ (مسند حدیث سے) اٹھ جاتے۔

امام مالک رحمہ اللہ فرماتے ہیں:

كنت إذا سمعت من نافع يحدث عن ابن عمر لا أبا لي أن لا أسمع من

غيره. ③

① تذكرة الحفاظ: ترجمة: نافع ابو عبد الله العدوي، ج ۱ ص ۷۶ ② تهذيب

التهذيب: حرف النون، من اسمه نافع، ج ۱ ص ۲۲۲ ③ تهذيب الكمال في أسماء

الرجال: ترجمة: نافع مولى عبد الله بن عمر، ج ۲ ص ۳۰۳

جب میں حضرت عبداللہ بن عمر رضی اللہ عنہما کی کوئی حدیث مبارکہ نافع کے طریق سے سن لوں تو پھر مجھے کسی دوسرے سے اس حدیث کے سننے میں کوئی پرواہ نہیں ہوتی (یعنی یہ طریق اتنا مضبوط اور قوی ہے کہ کسی دوسرے کی طرف دھیان ہی نہیں جاتا)۔

امام بخاری رحمہ اللہ اور دیگر محدثین فرماتے ہیں کہ اصح الأسانید (سب سے زیادہ صحیح سند) وہ ہے جو حضرت نافع رحمہ اللہ حضرت عبداللہ بن عمر رضی اللہ عنہما سے روایت کریں۔ ❶

امام ابن ابی حاتم الرازی رحمہ اللہ (متوفی ۳۲۷ھ) خطیب بغدادی رحمہ اللہ (متوفی ۴۶۳ھ) امام نووی رحمہ اللہ (متوفی ۶۷۶ھ) امام مزی رحمہ اللہ (متوفی ۷۴۲ھ) امام ذہبی رحمہ اللہ (متوفی ۷۴۸ھ) ان کبار محدثین حضرات کی تحقیق کے مطابق امام نافع رحمہ اللہ امام ابو حنیفہ رحمہ اللہ کے علم حدیث میں شیخ تھے۔ دیکھئے تفصیلاً: ❷

امام نافع رحمہ اللہ کا وصال ہشام بن عبدالملک کے دور خلافت میں ۱۱۷ھ میں ہوا۔

۷..... امام ابن شہاب زہری رحمہ اللہ (متوفی ۱۲۴ھ)

آپ کا پورا نام ابو بکر محمد بن مسلم بن عبید اللہ بن عبداللہ بن شہاب القرشی الزہری ہے، آپ کی ولادت ۵۰ھ میں ہوئی، آپ مدینہ کے رہنے والے اور اپنے زمانہ کے اجل حافظ حدیث تھے، امام مالک کے اجل اساتذہ میں سے تھے، حضرت عمر بن عبدالعزیز رحمہ اللہ نے تدوین حدیث کا جو بورڈ تشکیل دیا آپ اس کے سربراہ مقرر ہوئے تھے، اس سے اس دور

❶ تذکرۃ الحفاظ: ترجمة: نافع أبو عبد الله العدوي، ج ۱ ص ۷۶

❷ الجرح والتعديل: حرف النون، ترجمة: النعمان، ج ۸ ص ۴۴۹ / تاریخ بغداد:

ترجمة: النعمان بن ثابت، ج ۱۳ ص ۳۲۵ / تهذيب الأسماء واللغات: ترجمة: أبو

حنيفة، ج ۲ ص ۲۱۶ / تهذيب الكمال في أسماء الرجال: ترجمة: النعمان بن ثابت،

ج ۲۹ ص ۴۱۹ / سير أعلام النبلاء: ترجمة: النعمان بن ثابت، ج ۶ ص ۳۹۱

میں آپ کے مقام و مرتبہ کا اندازہ ہوتا ہے۔

امام زہری رحمہ اللہ نے درج ذیل کبار اور صغار صحابہ کرام رحمہم سے روایت کیا ہے:

- ۱..... حضرت ابو ہریرہ رضی اللہ عنہ
- ۲..... حضرت عبداللہ بن عمر رضی اللہ عنہ
- ۳..... حضرت جابر بن عبداللہ رضی اللہ عنہ
- ۴..... حضرت سہل بن سعد رضی اللہ عنہ
- ۵..... حضرت انس بن مالک رضی اللہ عنہ
- ۶..... حضرت سائب بن یزید رضی اللہ عنہ
- ۷..... حضرت عبداللہ بن ثعلبہ رضی اللہ عنہ
- ۸..... حضرت محمود بن ربیع رضی اللہ عنہ
- ۹..... حضرت محمود بن لبید رضی اللہ عنہ
- ۱۰..... حضرت سنین ابو جمیلہ رضی اللہ عنہ
- ۱۱..... حضرت عامر بن واثلہ رضی اللہ عنہ
- ۱۲..... حضرت عبدالرحمن بن ازہر رضی اللہ عنہ
- ۱۳..... حضرت ربیعہ بن عباد الدیلی رضی اللہ عنہ۔ ①

حضرت عبداللہ بن عمر رضی اللہ عنہما سے آپ کے سماع حدیث کے متعلق امام احمد علی رحمہ اللہ یوں فرماتے ہیں:

سمع ابن شہاب من ابن عمر ثلاثة أحاديث. ②

ابن شہاب نے حضرت عبداللہ بن عمر رضی اللہ عنہما سے تین احادیث کا سماع کیا۔

امام ابن شہاب زہری رحمہ اللہ حدیث میں اپنے حافظہ کے بارے میں فرماتے ہیں:

ما استعدت حديثاً قط ولا شككت في حديث إلا حديثاً واحداً فسألت

صاحبي فإذا هو كما حفظت. ③

① سیر أعلام النبلاء: ترجمة: محمد بن مسلم بن عبید اللہ، ج ۵ ص ۳۲۶ / تہذیب

التہذیب: ترجمة: محمد بن مسلم بن عبید اللہ، ج ۹ ص ۴۴۵

② سیر أعلام النبلاء: ترجمة: محمد بن مسلم بن عبید اللہ، ج ۵ ص ۳۲۶

③ تہذیب الکمال فی أسماء الرجال: ترجمة: محمد بن مسلم، ج ۲۵ ص ۴۳۵

میں نے کبھی بھی (پڑھتے وقت استاد سے) کسی حدیث کو دوبارہ بیان کرنے کے لیے نہیں کہا، اور مجھے سوائے ایک حدیث کے کبھی (کسی حدیث کے بارے میں) شک نہ ہوا، وہ بھی میں نے اپنے ساتھی سے پوچھی تو اسی طرح تھی جس طرح مجھے یاد تھی۔

تابعین کرامؒ اور محدثین عظام نے امام زہریؒ کے بلند پایہ علمی مرتبے کا اظہار درج ذیل الفاظ میں کیا ہے:

۱.....امیر المؤمنین حضرت عمر بن عبدالعزیزؒ (متوفی ۱۰۱ھ) فرماتے ہیں:

لم یبق أحد أعلم بسنة ماضية من الزهري. ①

زہری سے بڑھ کر سنت کو جاننے والا کوئی شخص باقی نہیں رہا۔

۲.....امام مکحول شامیؒ (متوفی ۱۱۳ھ) سے پوچھا گیا:

من أعلم من لقیت؟ قال: ابن شهاب. قال: ثم من؟ قال: ابن شهاب. ②

آپ جن اہل علم سے ملے ہیں ان میں سب سے بڑا عالم کون ہے؟ انہوں نے فرمایا:

ابن شہاب۔ اس نے کہا: پھر کون ہے؟ انہوں نے فرمایا: ابن شہاب ہی ہیں۔

۳.....امام لیث بن سعدؒ (متوفی ۱۷۵ھ) کہتے ہیں:

ما رأیت عالماً قط أجمع من ابن شهاب ولا أكثر علماً منه، لو سمعت

ابن شہاب يحدث في الترغيب لقلت: لا يحسن إلا هذا، وإن حدث عن

العرب والأنساب، قلت: لا يحسن إلا هذا، وإن حدث عن القرآن والسنة

كان حديثه نوعاً جامعاً. ③

① تذكرة الحفاظ: ترجمة: أبو بكر محمد بن مسلم، ج ۱ ص ۸۳

② تذكرة الحفاظ: ترجمة: أبو بكر محمد بن مسلم، ج ۱ ص ۸۳

③ تهذيب الكمال في أسماء الرجال: ترجمة: محمد بن مسلم، ج ۲۶ ص ۴۳۶

میں نے کبھی بھی ابن شہاب سے زیادہ جامع اور کثرتِ علم رکھنے والا کوئی بھی ایک عالم نہیں دیکھا، اگر میں انہیں ترغیب و ترہیب بیان کرتے ہوئے سنتا تو کہتا: یہی اس فن کا حق ادا کر سکتے ہیں، اگر عرب اور انساب کے بارے میں گفتگو کرتے تو بھی میں کہتا: یہی اس فن کا حق ادا کر سکتے ہیں، اور اگر کتاب و سنت بیان کرتے تو پھر بھی ان کی گفتگو جامع اور مفصل ہوتی۔

۴.... امام مالک رحمہ اللہ (متوفی ۱۷۹ھ) فرماتے ہیں:

قدم ابن شہاب المدینۃ فأخذ بید ربیعۃ ودخلا إلی بیت الدیوان فلما خرجا وقت العصر، خرج ابن شہاب وهو یقول: ما ظننت أن بالمدينة مثل ربیعۃ. وخرج ربیعۃ یقول: ما ظننت أن أحدا بلغ من العلم ما بلغ ابن شہاب. ①

ابن شہاب مدینہ منورہ تشریف لائے تو (مدینہ کے عالی رتبہ عالم) ربیعہ کو ہاتھ سے پکڑا اور دونوں احباب ایک دفتر میں تشریف لے گئے (اور علمی مباحث میں اتنے مشغول ہوئے کہ) عصر کے وقت باہر نکلے، امام ابن شہاب یہ کہتے ہوئے نکلے: مجھے گمان نہیں تھا کہ مدینہ منورہ میں ربیعہ کے مثل کوئی عالم موجود ہے، جب کہ ربیعہ یہ کہتے ہوئے باہر نکلے کہ مجھے گمان بھی نہیں تھا کہ کوئی علم کے اس مقام پر پہنچا ہوگا جہاں ابن شہاب پہنچے ہوئے ہیں۔

۵.... امام علی بن مدینی رحمہ اللہ (متوفی ۲۴۴ھ) فرماتے ہیں:

دار علم الثقات علی الزہری وعمرو بن دینار بالحجاز، وقتادة ويحيى بن أبي كثير بالبصرة، وأبي إسحاق والأعمش بالكوفة. یعنی أن غالب الأحادیث الصحاح لا تخرج عن هؤلاء الستة. ②

① تذكرة الحفاظ: ترجمة: أبو بكر محمد بن مسلم، ج ۱ ص ۸۴

② تذكرة الحفاظ: ترجمة: أبو بكر محمد بن مسلم، ج ۱ ص ۸۴

قابل اعتماد رجال احادیث کا علم گھوم پھر کر حجاز میں امام زہری اور عمرو بن دینار، بصرہ میں قتادہ اور یحییٰ بن ابی کثیر اور کوفہ میں ابواسحاق اور اعمش کے پاس جمع ہو گیا ہے یعنی احادیث صحیحہ کی غالب اکثریت ان چھ محدثین کے احاطہ سے باہر نہیں ہے۔

امام مزیؒ (متوفی ۷۴۲ھ) امام ذہبیؒ (متوفی ۷۴۸ھ) علامہ جلال الدین سیوطیؒ (متوفی ۹۱۱ھ) نے امام زہریؒ کو امام ابو حنیفہؒ کے شیوخ حدیث میں شمار کیا ہے، دیکھئے تفصیلاً: ①

امام سیوطیؒ نے امام ابو حنیفہؒ کو امام زہریؒ کے خصوصی تلامذہ میں سر فہرست ذکر کیا ہے جو آپ کی جلالتِ شان کی واضح دلیل ہے۔
امام زہریؒ کا انتقال رمضان المبارک ۱۲۴ھ میں ہوا۔

۸.... امام عمرو بن دینارؒ (متوفی ۱۲۶ھ)

آپ کی کنیت ابو محمد اور لقب اثرم ہے، آپ مکہ کے بہت بڑے عالم، حافظِ حدیث اور شیخ الحرم تھے، آپ بنو حجاز اور مکہ کے ساتھ منسوب ہونے کی وجہ سے حجازی اور مکئی کہلاتے ہیں، آپ حضرت معاویہؓ کے زمانہ خلافت میں ۴۵ یا ۴۶ھ میں پیدا ہوئے۔ امام عمرو نے درج ذیل صحابہ کرامؓ سے روایت کیا ہے:

۱.... حضرت عبداللہ بن عباسؓ ۲.... حضرت عبداللہ بن عمرؓ

۳.... حضرت عبداللہ بن عمروؓ ۴.... حضرت عبداللہ بن زبیرؓ

۵.... حضرت عبداللہ بن صفوانؓ ۶.... حضرت جابر بن عبداللہؓ

① تہذیب الکمال فی أسماء الرجال: ترجمة: النعمان بن ثابت، ج ۲۹ ص ۴۱۹ / سیر أعلام النبلاء: ترجمة: النعمان بن ثابت، ج ۶ ص ۳۹۲ / طبقات الحفاظ: ترجمة: أبو بکر محمد بن مسلم، ج ۱ ص ۵۰

۷..... حضرت انس بن مالک رضی اللہ عنہ ۸..... حضرت عبداللہ بن جعفر رضی اللہ عنہ

۹..... حضرت ابوسعید خدری رضی اللہ عنہ ۱۰..... حضرت براء بن عازب رضی اللہ عنہ

۱۱..... حضرت ابو ہریرہ رضی اللہ عنہ ۱۲..... حضرت زید بن ارقم رضی اللہ عنہ

۱۳..... حضرت مسور بن مخرمہ رضی اللہ عنہ ۱۴..... حضرت عامر بن واثلہ رضی اللہ عنہ ①

امام سفیان بن عیینہ رحمہ اللہ (متوفی ۱۹۸ھ) سے روایت ہے کہ امام عمرو بن دینار رحمہ اللہ بیمار ہوئے تو امام زہری رحمہ اللہ (متوفی ۱۲۳ھ) نے ان کی عیادت کرنے کے بعد جاتے ہوئے کہا:

ما رأیت شیخاً أصحّ للحديث الجید من هذا الشيخ. ②
میں نے کسی محدث کو نہیں دیکھا جو اس شیخ (عمرو) سے زیادہ صحیح حدیث کو جاننے والا ہو۔
امام عبداللہ بن ابی نجیح رحمہ اللہ (متوفی ۱۳۱ھ) نے فرمایا:

لم یکن بأرضنا أعلم من عمرو بن دینار ولا فی جمیع الأرض. ③
ہماری سرزمین حتیٰ کہ پوری روئے زمین میں عمرو بن دینار سے بڑا کوئی عالم نہیں۔
امام سفیان بن عیینہ رحمہ اللہ (متوفی ۱۹۸ھ) کہتے ہیں کہ میں نے امام مسعر رحمہ اللہ (متوفی ۱۵۳ھ) سے پوچھا:

من رأیت أشدّ تثباً فی الحديث ممّن رأیت؟ قال: ما رأیت مثل القاسم

بن عبد الرحمن و عمرو بن دینار. ④

① سیر أعلام النبلاء: ترجمة: عمرو بن دینار، ج ۵ ص ۳۰۰، ۳۰۱/ تہذیب الکمال
فی أسماء الرجال: ترجمة: عمرو بن دینار، ج ۲۲ ص ۵، ۶ ② سیر أعلام النبلاء:
ترجمة: عمرو بن دینار، ج ۵ ص ۳۰۲ ③ سیر أعلام النبلاء: ترجمة: عمرو بن دینار،
ج ۵ ص ۳۰۲ ④ سیر أعلام النبلاء: ترجمة: عمرو بن دینار، ج ۵ ص ۳۰۲

آپ نے جن محدثین کو دیکھا ہے ان میں کس کو آپ نے سب سے زیادہ حدیث میں چھان پھٹک کرنے والا دیکھا ہے؟ انہوں نے فرمایا: میں نے قاسم بن عبد الرحمن اور عمرو بن دینار جیسا کوئی نہیں دیکھا۔

امام عبد الرحمن بن مہدی رحمہ اللہ کہتے ہیں کہ میں نے شعبہ بن حجاج رحمہ اللہ امیر المؤمنین فی الحدیث (متوفی ۱۶۰ھ) کو فرماتے ہوئے سنا:

ما رأیت أثبت من عمرو بن دینار، ثم سکت ساعة فظنّ أني أتوهم المشيخة، فقال: ولا الحكم ولا قتادة. ❶

میں نے حدیث میں عمرو بن دینار سے بڑھ کر کسی کو قابل اعتماد نہیں دیکھا، پھر آپ نے ایک ساعت خاموش ہو کر سوچا کہ میں مشائخ پر بدگمانی تو نہیں کر رہا، پھر آپ نے فرمایا: نہ حکم اور نہ ہی قتادہ کو (میں نے عمرو جیسا دیکھا ہے)۔

امام سفیان بن عیینہ رحمہ اللہ (متوفی ۱۹۸ھ) امام عمرو کی ثقاہت پر فرماتے ہیں:

عمرو ثقة، ثقة، ثقة. ❷

عمرو ثقہ ہے، ثقہ ہے، ثقہ ہے۔

امام موفق بنی رحمہ اللہ (متوفی ۵۶۸ھ) امام مزنی رحمہ اللہ (متوفی ۷۴۲ھ) علامہ جلال الدین سیوطی رحمہ اللہ (متوفی ۹۱۱ھ) کی تحقیق کے مطابق امام عمرو بن دینار رحمہ اللہ امام ابو حنیفہ رحمہ اللہ کے حدیث میں شیخ تھے، دیکھئے تفصیلاً: ❸

امام عمرو بن دینار رحمہ اللہ کا انتقال ۱۲۶ھ میں ہوا۔

- ❶ تہذیب الکمال فی أسماء الرجال: ترجمة: عمرو بن دینار، ج ۲۹ ص ۹
- ❷ تہذیب الکمال فی أسماء الرجال: ترجمة: عمرو بن دینار، ج ۲۹ ص ۱۰
- ❸ مناقب أبي حنيفة: ج ۱ ص ۴۷/ تہذیب الکمال فی أسماء الرجال: ترجمة: النعمان بن ثابت، ج ۲۹ ص ۴۱۹/ طبقات الحفاظ: ترجمة: عمرو بن دینار المکی، ص ۵۰

۹..... امام ابواسحاق سبعی رحمہ اللہ (متوفی ۱۲۷ھ)

آپ کا پورا نام ابواسحاق عمرو بن عبد اللہ الہمدانی الکوفی ہے، آپ حافظِ حدیث اور کوفہ کے ممتاز عالم تھے، آپ نے اپنی تاریخ پیدائش کے متعلق فرمایا:

ولدت لسنتين بقيتا من خلافة عثمان، ورأيت علي بن أبي طالب

يخطب. ①

حضرت عثمان رضی اللہ عنہ کی خلافت کے دو سال رہتے تھے کہ میری ولادت ہوئی اور میں نے حضرت علی بن ابی طالب رضی اللہ عنہ کو خطبہ دیتے ہوئے دیکھا۔

امام ابواسحاق رحمہ اللہ نے درج ذیل صحابہ کرام رضی اللہ عنہم سے روایت کیا ہے:

- | | |
|--|--|
| ۱..... حضرت علی بن ابی طالب رضی اللہ عنہ | ۲..... حضرت مغیرہ بن شعبہ رضی اللہ عنہ |
| ۳..... حضرت اسامہ بن زید رضی اللہ عنہ | ۴..... حضرت رافع بن خدیج رضی اللہ عنہ |
| ۵..... حضرت نعمان بن بشیر رضی اللہ عنہ | ۶..... حضرت جابر بن سمرہ رضی اللہ عنہ |
| ۷..... حضرت معاویہ بن ابی سفیان رضی اللہ عنہ | ۸..... حضرت عدی بن حاتم رضی اللہ عنہ |
| ۹..... حضرت عبد اللہ بن عباس رضی اللہ عنہ | ۱۰..... حضرت براء بن عازب رضی اللہ عنہ |
| ۱۱..... حضرت زید بن ارقم رضی اللہ عنہ | ۱۲..... حضرت عبد اللہ بن عمرو رضی اللہ عنہ |
| ۱۳..... حضرت ابو حنیفہ السوائی رضی اللہ عنہ | ۱۴..... حضرت سلیمان بن صرد رضی اللہ عنہ |
| ۱۵..... حضرت عمارہ بن رویہ ثقفی رضی اللہ عنہ | ۱۶..... حضرت عبد اللہ بن یزید رضی اللہ عنہ |

۱۷..... حضرت عمرو بن حارث الخزاعی رضی اللہ عنہ اور دیگر صحابہ کرام ②

محدثین غظام نے امام ابواسحاق کے بلند پایہ علمی مرتبے کا اظہار درج ذیل الفاظ میں

① سیر أعلام النبلاء: ترجمة: أبو إسحاق السبيعي، ج ۵ ص ۳۹۳

② سیر أعلام النبلاء: ترجمة: أبو إسحاق السبيعي، ج ۵ ص ۳۹۳

کیا ہے:

۱.... ایک شخص نے امام شعبہ بن حجاج رحمہ اللہ (متوفی ۱۶۰ھ) سے پوچھا:

سمع ابو اسحاق من مجاهد؟ قال: ما كان يصنع هو بمجاهد، كان هو

أحسن حديثاً من مجاهد ومن الحسن وابن سيرين. ❶

ابو اسحاق نے مجاہد سے سماعت حدیث کی ہے؟ انہوں نے فرمایا: انہیں مجاہد سے کیا غرض

ہوتی، وہ تو حدیث میں مجاہد، حسن بھری اور ابن سیرین سے اعلیٰ مقام پر فائز تھے۔

۲.... امام ابو داؤد طیالسی رحمہ اللہ (متوفی ۲۰۴ھ) فرماتے ہیں:

وجدنا الحديث عند أربعة: الزهري وقتادة وأبي إسحاق والأعمش،

فكان قتادة أعلمهم بالاختلاف، والزهري أعلمهم بالإسناد، وأبو إسحاق

أعلمهم بحديث علي وابن مسعود، وكان عند الأعمش من كل هذا، ولم

يكن عند واحد من هؤلاء إلا ألفين ألفين. ❷

ہم نے علم حدیث کا ذخیرہ ان چار کے پاس پایا: زہری، قتادہ، ابو اسحاق اور اعمش۔ ان

میں قتادہ اختلاف فقہاء اور مذاہب علماء کے بڑے عالم تھے، زہری ان سب سے زیادہ علم

الاسناد جانتے تھے، ابو اسحاق حضرت علی رضی اللہ عنہ اور عبد اللہ بن مسعود رضی اللہ عنہ کی احادیث کا علم

زیادہ رکھتے تھے اور اعمش ان تمام علوم میں ماہر تھے۔ ان میں سے ہر ایک کے پاس دو دو

ہزار احادیث کا ذخیرہ تھا۔

حافظ حدیث امام ابو حاتم محمد بن ادريس رازی رحمہ اللہ (متوفی ۲۷۷ھ) آپ کے متعلق

فرماتے ہیں:

❶ الجرح والتعديل: ترجمة: حرف العين، عمرو بن عبد الله السبيعي، ج ۶ ص ۲۴۳

❷ تذكرة الحفاظ: ترجمة: أبو إسحاق السبيعي عمرو بن عبد الله، ج ۱ ص ۸۷

ثقة، وأحفظ من أبي إسحاق الشيباني، ويشبه بالزهري في كثرة

الرواية. ①

ابو اسحاق سبعی ثقہ ہیں، ابو اسحاق شیبانی سے زیادہ حدیث یاد رکھنے والے ہیں اور کثرتِ روایت میں زہری سے مشابہت رکھتے ہیں۔

خطیب بغدادی رحمہ اللہ (متوفی ۴۶۳ھ) امام نووی رحمہ اللہ (متوفی ۶۷۶ھ) امام مزی رحمہ اللہ (متوفی ۷۴۲ھ) امام ذہبی رحمہ اللہ (متوفی ۷۴۸ھ) کی تحقیق کے مطابق امام ابو اسحاق سبعی رحمہ اللہ امام ابو حنیفہ رحمہ اللہ کے علم حدیث میں شیخ تھے، دیکھئے تفصیلاً: ②
امام ابو اسحاق السبعی رحمہ اللہ کا انتقال ۱۲۷ھ میں ہوا۔

۱۰.... امام ہشام بن عروہ رحمہ اللہ (متوفی ۱۴۶ھ)

آپ کا مکمل نام ابو المنذر ہشام بن عروہ ابن زبیر بن العوام قرشی زبیری ہے، آپ ۶۱ھ میں پیدا ہوئے، آپ مدینہ منورہ کے رہنے والے ممتاز فقیہ تھے، آپ نے حضرت انس بن مالک، حضرت جابر بن عبد اللہ، حضرت سہل بن سعد اور حضرت عبد اللہ بن عمر رضی اللہ عنہم کی زیارت کی ہے جب کہ درج ذیل صحابہ کرام رضی اللہ عنہم اور اکابر تابعین سے روایت کیا ہے:

۱.... اپنے چچا حضرت عبد اللہ بن زبیر رضی اللہ عنہ ۲.... اپنے والد امام عروہ رحمہ اللہ ۳.... اپنی زوجہ فاطمہ بنت منذر رضی اللہ عنہا ۴.... اپنے بھائی امام عبد اللہ بن عروہ رحمہ اللہ ۵.... امام عبد اللہ

① تذکرة الحفاظ: ترجمة: أبو إسحاق السبيعي عمرو بن عبد الله، ج ۱ ص ۸۷

② تاريخ بغداد: ترجمة: النعمان بن ثابت، ج ۱ ص ۳۲۵ / تهذيب الأسماء

واللغات: ترجمة: أبو حنيفة الإمام، ج ۲ ص ۲۱۶ / تهذيب الكمال في أسماء

الرجال: ترجمة: النعمان بن ثابت، ج ۲ ص ۲۱۹ / سير أعلام النبلاء: ترجمة:

النعمان بن ثابت، ج ۶ ص ۳۹۲

بن عثمان رحمہ اللہ۔ ۶..... امام عبد الرحمن بن قاسم بن محمد بن ابو بکر صدیق رحمہ اللہ۔ ۷..... امام عمر بن عبد اللہ بن عمر بن خطاب رحمہ اللہ۔ ۸..... امام کریب مولیٰ ابن عباس رحمہ اللہ۔ ۹..... امام محمد بن علی بن عبد اللہ بن عباس رحمہ اللہ۔ ۱۰..... امام محمد بن مسلم شہاب الزہری رحمہ اللہ ❶
امام ہشام بن عروہ رحمہ اللہ خود بیان فرماتے ہیں:

رأیت جابر بن عبد اللہ وابن عمر ولکل واحد منهما جمعة. ❷
میں نے حضرت عبد اللہ بن عمر رضی اللہ عنہما اور جابر بن عبد اللہ رضی اللہ عنہ کو دیکھا، ان دونوں میں ۸
سے ہر ایک کے کندھوں تک لمبے بال تھے۔ ۱
محدثین عظام نے امام ہشام رحمہ اللہ کے بلند پایہ علمی مرتبے کا اظہار درج ذیل الفاظ میں
کیا ہے:

۱..... امام موسیٰ بن وہیب رحمہ اللہ کہتے ہیں:

قدم علينا هشام بن عروة فكان فينا مثل الحسن وابن سيرين. ❸
ہشام بن عروہ ہمارے پاس (بصرہ) آئے تو وہ ہم میں (علمی مقام کے اعتبار سے)
امام حسن بصری اور امام ابن سیرین رحمہ اللہ کی طرح تھے۔
۲..... امام ابن سعد رحمہ اللہ (متوفی ۲۴۰ھ) کہتے ہیں:
كان هشام ثقة، ثباتاً، كثير الحديث، حجة. ❹
ہشام ثقہ، پختہ، کثیر الحدیث اور حجت تھے۔

۳..... امام عثمان بن سعید دارمی رحمہ اللہ کہتے ہیں کہ میں نے یحییٰ بن معین رحمہ اللہ (متوفی
۲۴۳ھ) سے پوچھا:

- ❶ تاریخ بغداد: ترجمہ: ہشام بن عروہ، ج ۱۲ ص ۳۷ ❷ تاریخ بغداد: ترجمہ: ہشام بن عروہ، ج ۱۲ ص ۲۰
❸ تاریخ بغداد: ترجمہ: ہشام بن عروہ، ج ۱۲ ص ۳۷ ❹ تذکرۃ الحفاظ: ترجمہ: ہشام بن عروہ بن الزبیر بن العوم، ج ۱ ص ۱۰۹

ہشام بن عروہ أحب إليك عن أبيه أو الزهري؟ فقال: كلاهما ولم

يفضل. ①

آپ کے نزدیک ہشام بن عروہ اپنے والد سے (روایت کرنے کے اعتبار سے) زیادہ پسندیدہ ہے یا امام زہری؟ انہوں نے فرمایا: دونوں ہی، اور کسی کو دوسرے پر فضیلت نہ دی۔ امام ابو حاتم رازی رحمہ اللہ (متوفی ۲۷۷ھ) نے آپ کے متعلق فرمایا:

ثقة إمام في الحديث. ②

ثقة ہیں اور علم حدیث میں امامت کے درجہ پر فائز ہیں۔

خطیب بغدادی (متوفی ۴۶۳ھ) امام نووی (متوفی ۶۷۶ھ) امام مزی (متوفی ۷۴۲ھ) امام ذہبی رحمہ اللہ (متوفی ۷۴۸ھ) کی تحقیق کے مطابق امام ہشام بن عروہ رحمہ اللہ امام ابو حنیفہ رحمہ اللہ کے علم حدیث میں شیخ تھے، دیکھئے تفصیلاً: ③

محدثین کی ایک جماعت کے مطابق امام ہشام رحمہ اللہ کا وصال ۱۴۶ھ میں ہوا۔

امام ابو حنیفہ رحمہ اللہ کے دس (۱۰) محدثین تلامذہ کا تعارف

۱.... امام زفر بن ہذیل العنبری رحمہ اللہ (متوفی ۱۵۸ھ)

امام زفر رحمہ اللہ امام اعظم رحمہ اللہ کے بلند پایہ شاگرد ہیں، امام ذہبی رحمہ اللہ (متوفی ۷۴۸ھ)

① تذكرة الحفاظ: ترجمة: هشام بن عروة بن الزبير بن العوام، ج ۱ ص ۱۰۹

② تذكرة الحفاظ: ترجمة: هشام بن عروة بن الزبير بن العوام، ج ۱ ص ۱۰۹

③ تاریخ بغداد: ترجمة: النعمان بن ثابت، ج ۱۳ ص ۳۲۵ / تهذيب الأسماء

واللغات: ترجمة: أبو حنيفة الإمام، ج ۲ ص ۲۱۶ / تهذيب الكمال في أسماء

الرجال: ترجمة: النعمان بن ثابت، ج ۲۹ ص ۴۱۹ / سير أعلام النبلاء: ترجمة:

النعمان بن ثابت، ج ۶ ص ۳۹۲

نے امام صاحب کے حلقہ درس کا تذکرہ کرتے ہوئے آپ کے تلامذہ میں سب سے پہلے امام زفر رحمہ اللہ کا ذکر کیا ہے:

تفقہ بہ جماعة من الکبار منهم زفر بن هذیل وأبو یوسف ①
امام ابو حنیفہ سے کبار علماء کی جماعت نے فقہ کا علم حاصل کیا ان میں زفر بن ہذیل اور ابو یوسف ہیں۔

آپ والد کی طرف سے عربی النسل اور والدہ کی طرف سے فارسی النسل تھے، اسی طرح آپ عربی اور عجمی دونوں خصوصیات کے حامل تھے، والد کی طرف سے آپ کا سلسلہ نسب رسول اللہ ﷺ کے جد عدنان سے جا ملتا ہے، تفصیلاً آپ کے سلسلہ نسب کے لئے ملاحظہ فرمائیں: ②

آپ ایک رئیس خاندان سے تعلق رکھتے تھے، اور آپ کے والد اصفہان کے حاکم رہے ہیں، آپ کے والد اموی خلیفہ یزید بن ولید بن عبد الملک کے دور خلافت سے اصفہان کے حاکم چلے آ رہے تھے، اور ۱۲۸ھ تک اس عہدے پر فائز رہے۔ ③

امام زفر رحمہ اللہ کی پیدائش (۱۱۰ھ) میں اصفہان میں ہوئی، جہاں آپ کے والد حاکم تھے، یہیں آپ کی نشوونما ہوئی اور پھر آپ اپنے بھائی جو بصرہ میں مقیم تھے ان کی وفات کے بعد ان کی میراث کے سلسلے میں بصرہ گئے، تو وہاں کے لوگوں نے آپ کے فضل و کمال سے متاثر ہو کر آپ کو بصرہ ہی میں ٹھہرا لیا، چنانچہ امام ابن ابی حاتم الرازی رحمہ اللہ (متوفی ۳۲۷ھ) نے مشہور حافظ الحدیث امام ابو نعیم فضل بن دکین رحمہ اللہ (متوفی ۲۱۷ھ) سے نقل

① مناقب الإمام أبي حنيفة وصاحبيه: ص ۱۹ ② وفيات الأعيان: ترجمة: زفر بن الهذيل الحنفي، ج ۲ ص ۳۱۷، ۳۱۸ ③ طبقات المحدثين باصفهان والواردین عليها: ترجمة: زفر بن الهذيل بن قيس، ج ۱ ص ۲۵۰

کیا ہے کہ امام زفر اپنے بھائی کی میراث کے سلسلے میں بصرہ گئے تو اہل بصرہ آپ کے ساتھ چمٹ گئے اور آپ کو واپس نہیں جانے دیا:

وقع الى البصرة في ميراث أخيه ثبت به أهل البصرة فلم يدعوه يخرج من عندهم. ❶

امام زفر رحمہ اللہ نے امام ابو ایوب سختیانی رحمہ اللہ (متوفی ۱۳۱ھ)، امام یحییٰ بن سعید الانصاری رحمہ اللہ (متوفی ۱۴۳ھ)، امام اعظم رحمہ اللہ (متوفی ۱۴۸ھ)، امام سعید بن ابی عروبہ رحمہ اللہ (متوفی ۱۵۶ھ)، سے علم حدیث حاصل کیا۔ امام زفر رحمہ اللہ نے پہلے علم حدیث میں مہارت حاصل کی اور پھر علم فقہ کی طرف متوجہ ہوئے، آپ نے فقہ اور قیاس میں مکمل عبور حاصل کیا، پھر اس حوالے سے علمی حلقوں میں آپ کی شہرت ہوئی، چنانچہ محمد بن سعد رحمہ اللہ (متوفی ۲۳۰ھ) فرماتے ہیں:

وكان قد سمع الحديث ونظر في الرأي فغلب عليه ونسب إليه. ❷
آپ نے حدیث کا سماع کیا اور رائے (فقہ) میں مہارت حاصل کی، اور رائے (فقہ) آپ پر غالب آگئی، اور آپ اسی کی طرف منسوب ہو گئے۔

مشہور مؤرخ علامہ ابن خلکان رحمہ اللہ (متوفی ۶۸۱ھ) فرماتے ہیں:

وكان من أصحاب الحديث.
آپ اصحاب حدیث (محدثین) میں سے تھے۔ ❸
حافظ ابن کثیر رحمہ اللہ (متوفی ۷۷۴ھ) فرماتے ہیں:

- ❶ الجرح والتعديل: حرف الزاء، ترجمة: زفر بن الهذيل، ج ۳ ص ۶۰۹
- ❷ الطبقات الكبرى: الطبقة السابعة: ترجمة: زفر بن الهذيل، ج ۶ ص ۳۶۱
- ❸ وفيات الأعيان: ترجمة: زفر بن الهذيل، ج ۲ ص ۳۱۸

اشتغل أولا بعلم الحديث ثم غلب عليه الفقه والقياس .
 امام زفر پہلے علم حدیث حاصل کرنے میں مشغول ہوئے، پھر آپ پر فقہ اور قیاس کا غلبہ ہو گیا۔ ❶

فن اسماء الرجال کے مسلم امام علامہ شمس الدین ذہبی رحمہ اللہ (متوفی ۷۴۸ھ) امام زفر رحمہ اللہ کے ترجمے کا آغاز ان القابات کے ساتھ کرتے ہیں:
 الْفَقِيه، الْمُجْتَهِد، الرَّبَّانِي، الْعَلَّامَةُ أَبُو الْهَذِيلِ .
 نیز آپ فرماتے ہیں: قُلْتُ هُوَ مِنْ بُحُورِ الْفِقْهِ وَأَذْكِيَاءِ الْوَقْتِ .
 میں (امام ذہبی) کہتا ہوں کہ امام زفر فقہ کے سمندر اور وقت کے ذہین ترین لوگوں میں سے تھے۔

نیز علم حدیث میں آپ کی دسترس کو ان الفاظ میں بیان کیا:
 وَكَانَ يَذْرِي الْحَدِيثَ وَيُتَقِنُهُ .

آپ علم حدیث میں سمجھ اور پختگی رکھتے تھے۔

وفور علم کے ساتھ عبادت و ریاضت میں آپ بے مثال تھے، علم و عمل کے جامع شخص تھے:
 وَكَانَ مِمَّنْ جَمَعَ الْعِلْمَ وَالْعَمَلَ . ❷

امام زفر ان لوگوں میں سے تھے جو علم اور عمل کے جامع تھے۔

نیز آپ فرماتے ہیں: قُلْتُ: كَانَ هَذَا الْإِمَامُ مُنْصِيفًا فِي الْبَحْثِ مُتَّبِعًا .

میں (امام ذہبی) کہتا ہوں کہ یہ امام بحث و مباحثہ میں انصاف پسند اور (سنت کے)

متبع تھے۔ ❸

❶ البداية والنهاية، سنة ثمان وخمسين ومائة، ج ۱۰ ص ۳۷ ❷ سير أعلام النبلاء:

ترجمة: زفر بن الهذيل، ج ۸ ص ۳۸ تا ۴۱ ❸ سير أعلام النبلاء: ترجمة: زفر بن

الهذيل، ج ۸ ص ۴۰

واضح رہے کہ کبار محدثین اور ائمہ حدیث نے روایت حدیث میں آپ کی ثقاہت کو تسلیم کیا، چنانچہ امام ذہبی رحمہ اللہ فرماتے ہیں:

صدوق وثقه غیر واحد. ①

آپ صدوق (روایت حدیث میں نہایت سچے) اور کئی محدثین نے آپ کی توثیق کی ہے۔

امام ابو نعیم فضل بن دین رحمہ اللہ (متوفی ۲۱۷ھ) آپ کے متعلق فرماتے ہیں:

كان ثقة مامونا. ②

امام زفر (حدیث میں) ثقہ اور قابل اعتماد تھے۔

امام الجرح والتعديل یحییٰ بن معین رحمہ اللہ (متوفی ۲۴۳ھ) نے بھی آپ کی توثیق کی ہے:

وثقه غیر واحد، وابن معین. ③

امام زفر کو کئی محدثین نے ثقہ کہا ہے، خصوصاً امام یحییٰ بن معین نے۔

امام ابن حبان رحمہ اللہ (متوفی ۳۵۴ھ) نے اپنی مشہور تصنیف ”کتاب الثقات“ میں

امام زفر رحمہ اللہ کو پختہ کار محدث اور حافظ الحدیث شمار کیا ہے، چنانچہ فرمایا:

كان متقنا حافظا. ④

امام ابن شاہین رحمہ اللہ (متوفی ۳۸۵ھ) کی معروف ”کتاب الثقات“ جس میں انہوں

نے سولہ سو ساٹھ (۱۶۶۰) ثقہ راویوں کا تذکرہ کیا ہے، اس کتاب میں انہوں نے رقم

الترجمہ (۴۱۳) پر امام زفر رحمہ اللہ کا ذکر کیا ہے اور آپ کے متعلق امام یحییٰ بن معین اور امام ابو

① المغنی فی الضعفاء: حرف الزاء، ترجمہ: زفر بن الہذیل، ص ۲۳۸

② الجرح والتعديل: حرف الزاء، ترجمہ: زفر بن الہذیل، ج ۳ ص ۶۰۹

③ لسان المیزان: حرف الزاء، ترجمہ: زفر بن الہذیل، ج ۲ ص ۴۷۶

④ لسان المیزان: حرف الزاء، ترجمہ: زفر بن الہذیل، ج ۲ ص ۷۶

نعیم فضل بن دکین رحمہ اللہ کے توثیقی اقوال نقل کئے ہیں، دیکھئے: ❶

علامہ ابن عبدالبر مالکی رحمہ اللہ (متوفی ۴۶۳ھ) آپ کے متعلق فرماتے ہیں:

كَانَ زُفَرٌ ذَا عَقْلٍ وَدِينٍ وَفَهْمٍ وَوَرَعٍ وَكَانَ ثِقَّةً فِي الْحَدِيثِ.

امام زفر عقل مند، دین دار، سمجھ دار، پرہیزگار اور حدیث میں ثقہ تھے۔ ❷

ناسخ و منسوخ روایات کی پہچان میں آپ کو گہری دسترس تھی، چنانچہ مشہور محدث ابو نعیم فضل بن دکین رحمہ اللہ (متوفی ۲۱۷ھ) فرماتے ہیں: میں امام زفر کے سامنے احادیث پیش کرتا اور آپ ان میں سے ناسخ و منسوخ روایات کی نشان دہی کرتے، علم حدیث میں یہ بالغ نظری بہت کم محدثین کو حاصل ہوتی ہے:

كُنْتُ أَعْرِضُ الْأَحَادِيثَ عَلَى زُفَرٍ، فَيَقُولُ: هَذَا نَاسِخٌ، هَذَا مَنْسُوخٌ،

هَذَا يُؤْخَذُ بِهِ، هَذَا يُرْفَضُ. ❸

امام زفر رحمہ اللہ نے امام اعظم ابو حنیفہ رحمہ اللہ سے صرف فقہ ہی نہیں بلکہ احادیث بھی روایت کی ہیں، امام صاحب سے ”کتاب الآثار“ جس طرح آپ کے دیگر تلامذہ نے آپ سے روایت کی ہے اسی طرح امام زفر رحمہ اللہ نے بھی آپ سے روایت کی ہے، پھر آپ سے ”کتاب الآثار“ کی روایت آپ کے تین شاگردوں نے کی ہے۔

۱.... شداد بن حکیم بلخی، ۲.... ابو وہب محمد بن مزاحم مروزی، ۳.... حکم بن ایوب رحمہ اللہ

پہلے دو نسخوں کا ذکر امام حاکم نیساپوری رحمہ اللہ (متوفی ۴۰۵ھ) نے کیا ہے فرماتے ہیں:

نُسْخَةُ لِزُفَرِ بْنِ الْهَذِيلِ الْجُعْفِيِّ تَفَرَّدَ بِهَا عَنْهُ شَدَّادُ بْنُ حَكِيمٍ الْبُلْخِيُّ،

❶ الثقات لابن شاهين: حرف الزاء، زفر بن الهذيل، ص ۹۴ ❷ الجواهر المضيه في

طبقات الحنفية: حرف الزاء، ترجمة: زفر بن الهذيل، ج ۱ ص ۲۴۴

❸ سير أعلام النبلاء: ترجمة: زفر بن الهذيل، ج ۸ ص ۴۰

وَنُسْخَةٌ أَيْضًا لِرُفْرِ بْنِ الْهَذِيلِ الْجُعْفِيِّ تَفَرَّدَ بِهَا أَبُو وَهْبٍ مُحَمَّدُ بْنُ مُزَاهِمٍ
الْمَرْوَزِيُّ عَنْهُ ①

زفر بن ہذیل جعفی کا ایک نسخہ جس کو ان سے شداد بن حکیم بلخی روایت کرتے ہیں، اور امام
زفر ہی کا ایک اور نسخہ جس کو ان سے صرف ابو وہب محمد بن مزاحم مروزی روایت کرتے ہیں۔

تیسرے نسخے کا ذکر ابو الشیخ اصہبانی رحمہ اللہ (متوفی ۳۶۹ھ) نے کیا ہے:

أَحْمَدُ بْنُ رُسْتَةَ بْنِ بِنْتِ مُحَمَّدِ بْنِ الْمُغِيرَةِ كَانَ عِنْدَهُ السُّنَنُ عَنْ
مُحَمَّدٍ، عَنِ الْحَكَمِ بْنِ أَيُّوبَ عَنْ زُفَرٍ عَنْ أَبِي حَنِيفَةَ.

احمد بن رستہ جو محمد بن مغیرہ کے نواسے ہیں ان کے پاس سنن تھی، جس کو وہ اپنے نانا
محمد سے اور وہ حکم بن ایوب سے، اور وہ زفر سے اور وہ امام ابو حنیفہ سے اس کو روایت
کرتے ہیں۔ ②

امام ابو الشیخ رحمہ اللہ نے یہاں کتاب الآثار کو ”السنن“ کے نام سے ذکر کیا ہے اور اس کی
وجہ یہ ہے کہ اس میں صرف وہی حدیثیں ذکر کی گئی ہیں جو احکام فقہ سے متعلق ہیں، اس لئے
اس کو باصطلاح محدثین ”کتب سنن“ میں داخل کیا جاتا ہے۔

خلاصہ یہ ہے کہ امام اعظم رحمہ اللہ کے یہ بلند پایہ شاگرد علم حدیث وفقہ دونوں کے آفتاب
وماہتاب تھے، البتہ آپ کی شہرت فقہ کے اعتبار سے زیادہ ہوئی۔ امام زفر رحمہ اللہ کے علم
حدیث وفقہ میں اساتذہ وتلامذہ، آپ کے متعلق اہل علم کی آراء، فقہی مسائل میں آپ کے
اقوال اور نکتہ رس جوابات، نیز آپ کے متعلق گراں قدر معلومات کے لئے مطالعہ کریں، مشہور
محقق علامہ زاہد الکوثری رحمہ اللہ (متوفی ۱۳۷۱ھ) کی تصنیف لطیف ”لمحات النظر فی

① معرفة علوم الحديث: النوع الثامن والثلاثين، ص ۱۶۳ ② طبقات المحدثين

باصبهان والواردین علیہم: ترجمة: أحمد بن رسته بنت محمد، ج ۴ ص ۱۵۷

سیرۃ الإمام الزفر“ جو ۱۲۲۵ھ میں دارالکتب العلمیہ سے چھپی ہے۔

۲.... امیر المؤمنین فی الحدیث عبد اللہ بن المبارک متوفی (۱۸۱ھ)

نام عبد اللہ، کنیت ابو عبد الرحمن، والد نام المبارک اور دادا کا نام واضح الحنظلی ہے مروکے رہنے والے ہیں اسی وجہ سے ان کو مروزی کہتے ہیں، آپ کی ولادت ۱۱۸ یا ۱۱۹ میں ہوئی، امام نووی رحمہ اللہ (متوفی ۶۷۶ھ) نے آپ کا ذکر خیر ان الفاظ میں کیا ہے:

الإمام المجمع على إمامته وجلالته في كل شيء، الذي تستنزل

الرحمة بذكره، وترتجا المغفرة بحبه، وهو من تابعي التابعين. ①

وہ امام جن کی امامت وجلالت پر ہر شی میں اجماع کیا گیا ہے، جن کے ذکر سے اللہ کی رحمت نازل ہوتی ہے، اور جن کی محبت سے مغفرت کی امید کی جاسکتی ہے، اور آپ اتباع تابعین میں سے تھے۔

محدثین آپ کو امیر المؤمنین فی الحدیث کہتے ہیں، آپ صحاح ستہ کے ائمہ روات واجلہ شیوخ میں سے ہیں، آپ امام ابو حنیفہ رحمہ اللہ کے اخص اصحاب وتلامذہ میں سے تھے، امام صاحب کے انتقال تک آپ کی خدمت سے جدا نہ ہوئے، آپ امام صاحب کے بڑے معتقد تھے۔ امام ذہبی رحمہ اللہ (متوفی ۷۴۸ھ) آپ کا تذکرہ ان القابات کے ساتھ کرتے ہیں:

الإمام، شيخ الإسلام، عالم زمانه، وأمير اتقياء في وقته، الحافظ، الغازي، أحد الأعلام، وصنف التصانيف النافعة الكثيرة.

نیز امام ذہبی رحمہ اللہ نے ابن مبارک رحمہ اللہ کے اساتذہ حدیث میں امام ابو حنیفہ رحمہ اللہ کے اسم گرامی کو ذکر کیا ہے، نیز آپ فرماتے ہیں:

① تہذیب الأسماء واللغات: ترجمة: عبد الله بن المبارك، ج ۱ ص ۲۸۵

وَقَدْ تَفَقَّهَ ابْنُ الْمُبَارَكِ بِأَبِي حَنِيفَةَ، وَهُوَ مَعْدُودٌ فِي تَلَامِذِهِ. ①

امام ابن المبارک نے امام ابو حنیفہ سے فقہ کی تعلیم حاصل کی تھی، اور وہ ان کے تلامذہ میں شمار ہوتے ہیں۔

عبداللہ بن مبارک رحمہ اللہ فرماتے ہیں:

لَوْلَا أَنَّ اللَّهَ قَدْ أَذَرَ كُنِّيَّ بِأَبِي حَنِيفَةَ وَسُفْيَانَ لَكُنْتُ بِدْعِيًّا. ②

اگر اللہ تعالیٰ مجھے امام ابو حنیفہ اور امام سفیان ثوری رحمہما اللہ سے نہ ملایا ہوتا تو میں بدعتی ہوتا۔ حضرت عبداللہ بن مبارک رحمہ اللہ فرماتے ہیں کہ اگر حدیث اور اثر میں فقہ کی ضرورت پڑ جائے تو امام مالک، سفیان ثوری اور امام ابو حنیفہ رحمہما اللہ کی رائے معتبر ہوگی، پھر فرماتے ہیں: وَأَبُو حَنِيفَةَ أَحْسَنُهُمْ وَأَدْقُهُمْ فَطْنَةً وَأَغْوَصَهُمْ عَلَى الْفِقْهِ وَهُوَ أَفْقَهُ الثَّلَاثَةِ. ③ امام ابو حنیفہ ان میں ذہانت میں سب سے اچھے اور دقیق مسائل جاننے والے تھے، اور فقہ میں زیادہ گہرائی میں اترنے والے تھے، اور تینوں میں سب سے زیادہ دین کی سمجھ رکھتے تھے۔

نیز آپ فرماتے ہیں کہ جو علم فقہ میرے پاس ہے وہ میں نے امام ابو حنیفہ رحمہ اللہ سے سیکھی ہے:

وَتَعَلَّمْتُ الْفِقْهَ الَّذِي عِنْدِي مِنْ أَبِي حَنِيفَةَ. ④

امام صاحب کے مخالفین کے بارے میں فرماتے ہیں:

إِذَا سَمِعْتُهُمْ يَذْكُرُونَ أَبَا حَنِيفَةَ بِسُوءٍ سَأْنِي ذَلِكَ، وَأَخَافُ عَلَيْهِمْ

① سیر أعلام النبلاء: ترجمة: عبد الله ابن المبارک، ج ۸ ص ۳۷۸، ۳۷۹، ۳۸۰

② مناقب أبي حنيفة وصاحبيه: ص ۳۰ ③ أخبار أبي حنيفة وأصحابه: ذكر ما روي

عن أعلام المسلمين وأئمتهم في فضل أبي حنيفة، ص ۸۴ ④ تاريخ بغداد: ترجمة:

النعمان بن ثابت، ج ۱ ص ۳۵۳

الْمَقْتُ مِنَ اللَّهِ تَعَالَى. ①

جب یہ لوگ امام ابوحنیفہ رحمہ اللہ کا تذکرہ برائی سے کرتے ہیں تو مجھے تکلیف ہوتی ہے، اور میں نے ڈرتا ہوں کہ امام صاحب کی مخالفت کرنے کی وجہ سے کہیں ان لوگوں پر اللہ کا عذاب نہ نازل ہو جائے۔

امام بخاری رحمہ اللہ کے شیخ ابن مہدی رحمہ اللہ فرماتے ہیں کہ ائمہ حدیث چار ہیں، سفیان ثوری، امام مالک، حماد بن زید اور ابن مبارک رحمہ اللہ:

الْأَئِمَّةُ أَرْبَعَةٌ: سُفْيَانُ، وَمَالِكٌ، وَحَمَّادُ بْنُ زَيْدٍ، وَابْنُ الْمُبَارَكِ.

حضرت سفیان بن عیینہ رحمہ اللہ (متوفی ۱۹۸ھ) فرماتے ہیں کہ میں نے صحابہ کے حالات میں غور کیا کہ اگر صحابہ کو آپ ﷺ کی صحبت مبارکہ اور آپ کے ساتھ غزوات میں شرکت کی فضیلت حاصل نہ ہوتی تو ابن مبارک رحمہ اللہ ان کے برابر ہوتے:

نَظَرْتُ فِي أَمْرِ الصَّحَابَةِ وَأَمْرِ عَبْدِ اللَّهِ، فَمَا رَأَيْتُ لَهُمْ عَلَيْهِ فَضْلًا، إِلَّا بِصُحْبَتِهِمُ النَّبِيَّ صَلَّى اللَّهُ عَلَيْهِ وَسَلَّمَ وَغَزْوِهِمْ مَعَهُ.

ایک مرتبہ ابن مبارک رحمہ اللہ کے اصحاب نے جمع ہو کر آپ کے فضائل و کمالات شمار کئے تو سب نے طے کیا کہ آپ میں حسب ذیل کمالات و خصائل جمع تھے:

- ۱... علم، ۲... فقہ، ۳... ادب، ۴... علم نحو، ۵... علم لغت، ۶... زہد، ۷... فصاحت و بلاغت،
- ۸... شعر و شاعری، ۹... قیام اللیل، ۱۰... کثرت سے عبادت، ۱۱... فریضہ حج کی کثرت سے
- ادائیگی، ۱۲... جہاد میں شرکت، ۱۳... بے مثال شجاعت و بہادری، ۱۴... گھڑ سواری،
- ۱۵... جسمانی قوت و طاقت، ۱۶... لایعنی کاموں اور باتوں کو ترک کرنا، ۱۷... عدل و انصاف، ۱۸... اپنے اصحاب سے کم اختلاف رکھنا:

تَعَالَوْا نَعُدْ خِصَالِ ابْنِ الْمُبَارَكِ مِنْ أَبْوَابِ الْخَيْرِ، فَقَالُوا: الْعِلْمُ، وَالْفِقْهُ، وَالْأَدَبُ، وَالنَّحْوُ، وَاللُّغَةُ، وَالزُّهْدُ، وَالْفَصَاحَةُ، وَالشُّعْرُ، وَقِيَامُ اللَّيْلِ، وَالْعِبَادَةُ، وَالْحَجُّ، وَالغُرُوءُ، وَالشَّجَاعَةُ، وَالْفُرُوسِيَّةُ، وَالْقُوَّةُ، وَتَرْكُ الْكَلَامِ فِيمَا لَا يَعْنِيهِ، وَالْإِنْصَافُ، وَقِلَّةُ الْخِلَافِ عَلَى أَصْحَابِهِ.

امام فضیل بن عیاض رحمہ اللہ (متوفی ۷۷۷ھ) فرماتے ہیں کہ رب کعبہ کی قسم میری آنکھوں نے عبداللہ بن مبارک رحمہ اللہ جیسا شخص نہیں دیکھا:

ورب هذا البيت مارأت عيناى مثل ابن المبارك .

آپ کے متعلق مزید توثیقی اقوال، اکابر اہل علم کی آراء، آپ کے اساتذہ و تلامذہ کا تذکرہ، آپ کے علمی اسفار و واقعات، آپ کے عمدہ اقوال و زریں، نیز بیش بہا معلومات کے لئے تفصیلاً دیکھیں: ❶

بندے کے ناقص مطالعے کے مطابق حضرت عبداللہ بن مبارک رحمہ اللہ وہ واحد شخصیت ہیں جن پر رجال کی کسی کتاب میں کوئی جرح موجود نہیں ہے۔ واللہ اعلم بالصواب

۳..... امام ابو یوسف یعقوب بن ابراہیم رحمہ اللہ (متوفی ۱۸۲ھ)

آپ کا نام یعقوب اور کنیت ابو یوسف ہے، آپ کی ولادت ۱۱۳ھ میں معدن العلم والفقہ کوفہ میں ہوئی، آپ کا آبائی تعلق مدینہ منورہ کے انصار خاندان سے ہے، اور آپ کا سلسلہ نسب یوں ہے:

أَبُو يُونُسَ يَعْقُوبُ بْنُ إِبْرَاهِيمَ بْنِ حَبِيبِ بْنِ سَعْدِ بْنِ حَبْتَةَ الْأَنْصَارِيِّ. ❷

آپ کے جد اعلیٰ حضرت سعد بن حبیب انصاری رضی اللہ عنہ صحابی رسول ہیں، اور ان خوش نصیب

❶ سیر أعلام النبلاء: ترجمة: عبد الله بن المبارك بن الواضح، ج ۸ ص ۷۸ تا ۲۲۱

❷ تاریخ بغداد: ترجمة: يعقوب بن ابراهيم، ج ۱ ص ۲۴۶

صحابہ میں سے ہیں جو بیعت رضوان میں شریک تھے، آپ امام اعظمؒ کے چوٹی کے شاگرد تھے، حافظ ابن کثیرؒ (متوفی ۷۷۴ھ) فرماتے ہیں:

كَانَ أَكْبَرَ أَصْحَابِ أَبِي حَنِيفَةَ. ①

علامہ شمس الدین ذہبیؒ (متوفی ۷۴۸ھ) فرماتے ہیں:

وَهُوَ أَتْبَلُ تَلَامِيذِهِ وَأَعْلَمُهُمْ. ②

آپ امام ابو حنیفہ کے تلامذہ میں سب سے زیادہ معزز اور سب سے بڑے عالم تھے۔

آپ جب امام صاحب کے پاس حدیث وفقہ کی تعلیم حاصل کر رہے تھے اس وقت آپ کی مالی حالت انتہائی خستہ تھی، امام اعظمؒ نے اپنی بصیرت و فراست سے آپ کی پیشانی پر علم و فضل کے آثار دیکھے، اور آپ کے علم حاصل کرنے کا شوق ملاحظہ کیا تو آپ کے اخراجات اپنے ذمے لیے، چنانچہ امام ذہبیؒ فرماتے ہیں کہ امام ابو یوسفؒ جب تعلیم حاصل کرنے میں لگے تو آپ کے والد غریب تھے، امام ابو حنیفہؒ آپ کو مسلسل سینکڑوں درہم دے کر آپ کی امداد کرتے رہے۔ ③

امام ابو یوسفؒ فرماتے ہیں کہ میں سترہ سال امام اعظمؒ کی صحبت میں رہا ہوں:

صَحِبْتُ أَبَا حَنِيفَةَ سَبْعَ عَشَرَ سَنَةً. ④

آپ کے مشہور شیوخ الحدیث یہ ہیں:

ابو اسحاق الشیبانی، سلیمان التیمی، یحییٰ بن سعید الانصاری، سلیمان الأعمش، ہشام بن

① البدایة والنهاية: ترجمة: القاضي أبو يوسف، ج ۱۰ ص ۱۹۳ ② سير أعلام النبلاء:

ترجمة: القاضي أبو يوسف، ج ۸ ص ۵۳۶ ③ سير أعلام النبلاء: ترجمة: القاضي

أبو يوسف، ج ۸ ص ۵۳۶ ④ تاريخ بغداد: ترجمة: يعقوب بن إبراهيم، ج ۱۲ ص ۲۵۴

عروہ، عبید اللہ بن عمر العمری، حنظلہ بن ابی سلیمان، عطاء بن السائب، محمد بن اسحاق بن یسار، حجاج بن ارطاة، لیث بن سعد اور ایوب بن عتبہ رحمہم اللہ۔^①

آپ کے بلند پایہ حافظہ کا یہ عالم تھا کہ کئی محدثین نے اس بات کی تصریح کی ہے کہ امام ابو یوسف رحمہ اللہ صرف ایک ہی مجلس میں پچاس احادیث بمع اسناد یاد کر لیتے تھے:

وَقَالَ غَيْرُ وَاحِدٍ: كَانَ يَحْفَظُ فِي الْمَجْلِسِ الْوَاحِدِ خَمْسِينَ حَدِيثًا بِأَسَانِيدِهَا. ②

آپ تاریخ اسلام کے سب سے پہلے قاضی القضاۃ تھے، آپ سے پہلے یہ لقب اسلام میں متعارف ہی نہ تھا، شیخ الاسلام علامہ ابن تیمیہ رحمہ اللہ (متوفی ۷۲۸ھ) فرماتے ہیں:

وَهُوَ أَجَلُ أَصْحَابِ أَبِي حَنِيفَةَ وَأَوَّلَ مَنْ لُقِّبَ قَاضِي الْقَضَاةِ. ③

امام ابو یوسف جو کہ امام ابو حنیفہ کے تلامذہ میں سب سے زیادہ جلیل القدر ہیں، اور پہلے وہ شخص ہیں جن کو قاضی القضاۃ کے لقب سے پکارا گیا۔

امام ابو یوسف رحمہ اللہ کی علم حدیث میں جلالتِ شان کا اندازہ اس بات سے لگائیے کہ محدث کبیر امام احمد بن حنبل رحمہ اللہ (متوفی ۲۴۱ھ) فرماتے ہیں:

أَوَّلَ مَا طَلَبَ الْحَدِيثَ ذَهَبْتُ إِلَى أَبِي يُونُسَ الْقَاضِي ثُمَّ طَلَبْنَا بَعْدَ فَكْتَبْنَا عَنِ النَّاسِ. ④

جب میں نے علم حدیث حاصل کرنا شروع کیا تو اس کی تحصیل کے لئے سب سے پہلے امام ابو یوسف قاضی کی خدمت میں پہنچا، پھر اور لوگوں سے احادیث لکھیں۔

① تاریخ بغداد: ترجمة: يعقوب بن ابراهيم، ج ۱۲ ص ۲۴۵ ② شذرات الذهب: سنة

اثنين وثمانين ومائة، ج ۲ ص ۳۶۹ ③ مجموع الفتاوى: مسألة إجماع أهل

المدينة، ج ۲۰ ص ۳۰۴ ④ تاریخ بغداد: ترجمة: يعقوب بن ابراهيم، ج ۱۲ ص ۲۵۷

اس سے معلوم ہوا کہ امام احمد رحمہ اللہ کے علم حدیث میں سب سے پہلے استاذ امام ابو یوسف رحمہ اللہ ہیں۔

علم حدیث اور فن رجال کے مسلم تین ائمہ جن پر علم حدیث کا مدار ہے، اور جن کی جلالت شان سب کے ہاں مسلم ہے، یعنی امام یحییٰ بن معین (متوفی ۲۳۳ھ)، امام احمد بن حنبل (متوفی ۲۴۱ھ)، علی بن المدینی رحمہ اللہ (متوفی ۲۳۴ھ) ان تینوں ائمہ کا اتفاق ہے کہ امام ابو یوسف رحمہ اللہ روایت حدیث میں ثقہ اور قابل اعتماد ہیں۔

چنانچہ احمد بن کامل قاضی رحمہ اللہ (متوفی ۳۵۰ھ) فرماتے ہیں:

وَلَمْ يَخْتَلَفْ يَحْيَىٰ بْنُ مَعِينٍ، وَأَحْمَدُ بْنُ حَنْبَلٍ وَعَلِيُّ بْنُ الْمَدِينِيِّ فِي

ثِقَتِهِ فِي النُّقْلِ. ❶

محدثین کرام نے امام قاضی ابو یوسف رحمہ اللہ کا حدیث میں علمی مقام و مرتبہ درج ذیل الفاظ میں بیان کیا ہے:

امام ابو یوسف رحمہ اللہ خود بیان کرتے ہیں کہ ایک مرتبہ امام سلیمان بن مہران اعمش رحمہ اللہ (متوفی ۱۴۸ھ) نے مجھ سے کوئی مسئلہ پوچھا، تو میں نے انہیں اس کا درست جواب دے دیا، انہوں نے مجھ سے (حیران ہو کر) کہا: آپ نے یہ مسئلہ کہاں سے اخذ کیا ہے؟ میں نے کہا: فلاں حدیث سے جسے آپ ہی نے ہم سے بیان کیا ہے اور میں نے ان سے حدیث ذکر کر دی۔ انہوں نے مجھ سے فرمایا:

يَا يَعْقُوبُ! إِنِّي لِأَحْفَظُ هَذَا الْحَدِيثَ قَبْلَ أَنْ يَجْتَمَعَ أَبَوَاكَ، فَمَا عَرَفْتَ

تَأْوِيلَهُ حَتَّى الْآنَ. ❷

❶ تاریخ بغداد: ترجمۃ: یعقوب بن ابراہیم، ج ۱۴ ص ۲۴۷ ❷ الأنساب للسمعانی:

حرف القاف، باب القاف والألف، ج ۱۰ ص ۳۰۸/ مناقب الإمام أبي حنيفة

وصاحبه: ص ۶۳

یعقوب! مجھے یہ حدیث اس وقت سے یاد ہے جب کہ ابھی تمہارے والدین بھی مجتمع نہ ہوئے تھے مگر اس کا مطلب میں ابھی سمجھا ہوں۔

اس قول سے قاضی القضاۃ امام ابو یوسف رحمہ اللہ کی جلالت علمی اور انتہاء درجہ فہم حدیث کا اندازہ ہوتا ہے، امام اعمش رحمہ اللہ کا شمار امام اعظم رحمہ اللہ کے شیوخ میں ہوتا ہے، اس کے علاوہ صحاح ستہ کے راوی اور سینکڑوں احادیث کے بھی حافظ ہیں لیکن فہم حدیث کے لیے انہوں نے امام ابو یوسف رحمہ اللہ کی طرف رجوع کیا۔ اس واقعہ سے یہ بھی پتہ چلا کہ قاضی صاحب صرف فقیہ حدیث ہی نہ تھے بلکہ عظیم حافظ حدیث بھی تھے تب ہی تو انہوں نے فوراً امام اعمش رحمہ اللہ کو ان ہی کے طریق سے حدیث کا حوالہ دے دیا، شاگرد کی اس عالی قدر ومنزلت میں درحقیقت امام اعظم رحمہ اللہ کی عظمت پوشیدہ ہے جن کے فیوضات علمی کی وجہ سے وہ اس درجہ پر متمکن ہوئے۔

امام اعظم رحمہ اللہ نے بھی اپنے اس شاگرد خاص کا علمی مرتبہ بیان کیا ہے، امام محمد بن حسن شیبانی رحمہ اللہ سے روایت ہے کہ امام ابو حنیفہ رحمہ اللہ کی حیات میں امام ابو یوسف رحمہ اللہ کو جان لیوا مرض لاحق ہوا، تو ہم نے امام ابو حنیفہ رحمہ اللہ کے ساتھ ان کی عیادت کی، جب آپ ان کے پاس سے اٹھے تو ان کے گھر کے دروازے کی دہلیز پر ہاتھ رکھ کر افسردہ انداز میں بولے:

إِن يَمُتَ هَذَا الْفَتَى، فَإِنَّهُ أَعْلَمُ مِنْ عَلَيْهَا وَأَوْمًا إِلَى الْأَرْضِ. ❶

اگر یہ نوجوان فوت ہو جائے؟ پھر زمین کی طرف اشارہ کرتے ہوئے کہا: یہ تو روئے زمین پر بسنے والوں میں سب سے زیادہ علم رکھتا ہے۔

حسن بن ابومالک رحمہ اللہ اور عباس بن ولید رحمہ اللہ بیان کرتے ہوئے کہتے ہیں: ہم محدث ابو معاویہ محمد بن خازم رحمہ اللہ (متوفی ۱۹۵ھ) کے پاس حجاج بن أرطاة سے مروی احادیث کو

❶ سیر أعلام النبلاء: ترجمة: القاضي أبو يوسف يعقوب بن ابراهيم، ج ۸ ص ۵۳۶

سمجھنے اور سیکھنے جاتے تھے، ابو معاویہ نے ہم سے کہا: کیا تمہارے ہاں قاضی ابو یوسف نہیں ہیں؟ ہم نے عرض کیا: کیوں نہیں، وہ تو ہم میں موجود ہیں۔ آپ نے فرمایا:

أتركون أبا يوسف وتكتبون عني؟ كنا نختلف إلى الحجاج فكان أبو يوسف يحفظ والحجاج يملئ علينا فإذا خرجنا كتبنا من حفظ أبي يوسف. ①
کیا تم ابو یوسف کو چھوڑ کر مجھ سے احادیث لکھ رہے ہو؟ (ان کا تو یہ حال ہے کہ) ہم حجاج بن ارقطہ کے پاس جایا کرتے تھے، تو حجاج جو کچھ ہمیں املاء کراتے تھے ابو یوسف اسے یاد کر لیتے تھے، پھر ہم ان کے درس سے آتے تو ابو یوسف کے حافظے سے سب کچھ لکھ لیتے۔

امام ابو معاویہ محمد بن حازم رحمہ اللہ عظیم محدث تھے جن کی ثقاہت پر اعتبار کرتے ہوئے ائمہ صحاح ستہ نے ان سے کل ایک ہزار اٹھاون (۱۰۵۸) متصل احادیث روایت کی ہیں، وہ قاضی ابو یوسف کے بلند پایہ حفظ حدیث کی گواہی دے رہے ہیں کہ ہم بھی ان کے خوشہ چیں ہوتے تھے، جس امام اعظم ابو حنیفہ رحمہ اللہ کے ہونہار شاگرد کا یہ حال ہو خود ان کے حافظے کا عالم کیا ہوگا؟ مزید تائید کے لیے درج ذیل روایت بھی مطالعہ فرمائیں:

امام اعظم کے شاگرد امام حسن بن زیاد اللؤلؤی رحمہ اللہ (متوفی ۲۰۴ھ) قاضی ابو یوسف رحمہ اللہ کے ساتھ حج پر گئے تو وہ راستے میں بیمار ہو گئے، تو ہم نے ہرمیمون پر پڑاؤ ڈالا، امام سفیان بن عیینہ رحمہ اللہ ان کی عیادت کرنے کے لیے وہاں آئے، تو آپ نے ہم سے کہا: ابو محمد (یعنی سفیان بن عیینہ رحمہ اللہ) سے علم حدیث حاصل کرو۔ انہوں نے ہم سے چالیس احادیث بیان کیں، پھر جب سفیان چلے گئے تو امام ابو یوسف رحمہ اللہ نے ہم سے فرمایا:

خذوا ما روى لكم! فردّ علينا الأربعين حديثاً حفظاً على سنّه وضعفه وعيّله وشغله بسفره. وفي رواية، قال: حَدَّثَنَا بِالْأَرْبَعِينَ حَدِيثاً بِسَنَدِهِ وَمَتْنِهِ

① أخبار أبي حنيفة وأصحابه: أخبار أبي يوسف، ص ۱۰۱

حفظاً، وتعجبنا من سرعة حفظه مع عِلَّتِهِ وشغله بسفره. ❶

انہوں نے تم سے جو احادیث روایت کی ہیں اسے تھام لو، پھر آپ نے ہم سے اپنے بڑھاپے، کمزوری، بیماری اور شغل سفر کے باوجود وہ چالیس احادیث بیان کر دیں۔ ایک روایت میں ہے کہ امام حسن بن زیاد رحمہ اللہ نے فرمایا: آپ نے ہمیں چالیس احادیث مع سند و متن زبانی سنا دیں، ہمیں آپ کی بیماری اور شغل سفر کے باوجود اس قدر سرعتِ حفظ پر بڑا تعجب ہوا۔

اس روایت سے اتنا اندازہ تو ہر صاحب عقل و شعور لگا سکتا ہے کہ امام ابو یوسف رحمہ اللہ علم الحدیث میں حد درجہ رغبت رکھتے تھے۔ تب ہی تو انہوں نے ضعفِ عمری، نقاہتِ مرض اور سفر کی شدید تھکاوٹ کے باوجود چالیس احادیث سن کر فوراً اپنے شاگردوں کو سنا دیں، دوسری بات یہ معلوم ہوئی کہ اللہ تعالیٰ نے انہیں لا جواب حافظے سے نوازا تھا، اسی وجہ سے انہوں نے ایک لمحہ تاخیر کیے بغیر چالیس احادیث بیان کر دیں۔

سید المحدثین امام یحییٰ بن معین رحمہ اللہ (متوفی ۲۴۳ھ) قاضی ابو یوسف رحمہ اللہ کی حدیث میں نقاہت کا یوں اظہار فرماتے ہیں:

ما رأيت في أصحاب الرأي أثبت في الحديث، ولا أحفظ ولا أصح رواية من أبي يوسف. ❷

میں نے اصحاب الرائے میں حدیث میں سب سے زیادہ پختہ، سب زیادہ حافظِ حدیث اور سب سے زیادہ صحیح روایت بیان کرنے والا ابو یوسف سے بڑھ کر کسی کو نہیں دیکھا۔
امام علی بن مدینی رحمہ اللہ (متوفی ۲۴۴ھ) بیان کرتے ہیں کہ قاضی ابو یوسف رحمہ اللہ بصرہ

❶ أخبار أبي حنيفة وأصحابه: أخبار أبي يوسف، ص ۱۰۱

❷ سير أعلام النبلاء: ترجمة: القاضي أبو يوسف يعقوب بن إبراهيم، ج ۸ ص ۵۳

میں دو مرتبہ تشریف لائے، پہلی مرتبہ ۱۷۶ھ میں آئے تو میں ان کے پاس نہ آسکا، اور دوسری بار ۱۸۰ھ میں تشریف لائے تو ہم ان کے پاس حاضری دیا کرتے تھے:

فكان يحدث بعشرة أحاديث وعشرة رأي وأراه، قال: ما أجد على أبي يوسف شيئاً إلا حديث هشام في الحجر وكان صدوقاً. ❶

آپ دس احادیث بیان کرنے کے ساتھ ان پر دس تبصرے بھی کرتے اور میں قاضی ابو یوسف کو دیکھتا کہ آپ مقام حجر میں ہشام کے طریق سے مروی ہی حدیث بیان کرتے اور آپ نے ہمیشہ صدق بیانی سے کام لیا۔

علامہ ابن عبد البر رحمہ اللہ (متوفی ۴۶۳ھ) امام ابو یوسف رحمہ اللہ کے تذکرہ میں لکھتے ہیں:

كَانَ يَحْيَى بْنُ مَعِينٍ يُثْنِي عَلَيْهِ وَيُوثِّقُهُ. ❷

امام یحییٰ بن معین آپ کی تعریف کرتے اور آپ کو وثقہ قرار دیتے ہیں۔

امام ابن ابی حاتم رازی رحمہ اللہ (متوفی ۳۲۷ھ) نے امام یحییٰ بن معین کے شاگرد امام محمد بن عباس دوری رحمہ اللہ (متوفی ۲۷۱ھ) سے نقل کرتے ہیں:

سمعت يحيى بن معين يقول: كان أبو يوسف القاضي يميل إلى

أصحاب الحديث كثيرا، وكتبنا عنه ولم يزل الناس يكتبون عنه. ❸

امام ابو یوسف محدثین کی طرف بہت زیادہ میلان رکھتے تھے، اور ہم نے ان سے حدیثیں لکھیں اور دیگر لوگ (محدثین) بھی ہمیشہ ان سے حدیثیں لکھتے رہے ہیں۔

امام احمد رحمہ اللہ (متوفی ۲۴۱ھ) کے صاحبزادے عبد اللہ بن احمد رحمہ اللہ (متوفی ۲۹۰ھ)

❶ مناقب أبي حنيفة وصاحبيه: ص ۶۵

❷ الانتقاء في فضائل الثلاثة الأئمة الفقهاء: ترجمة: أبو يوسف القاضي، ص ۱۷۲۔

❸ الجرح والتعديل: باب الياء، ترجمة: يعقوب بن إبراهيم، ج ۹ ص ۲۰۱

فرماتے ہیں کہ میں نے اپنے والد سے امام ابو یوسف رحمہ اللہ کے بارے میں پوچھا، تو انہوں نے فرمایا: وہ (روایت حدیث میں) صدوق (انتہائی سچے) ہیں:

سألت أبي عن أبي يوسف فقال: صدوق. ①

امام نسائی رحمہ اللہ (متوفی ۳۰۳ھ) اپنی کتاب ”الضعفاء“ میں فرماتے ہیں کہ امام ابو حنیفہ رحمہ اللہ کے تلامذہ میں امام ابو یوسف رحمہ اللہ ثقہ ہیں:

وقال النسائي في كتاب الضعفاء لما ذكر أصحاب أبي حنيفة أبو يوسف رحمه الله ثقة. ②

امام ابو حاتم محمد بن حبان رحمہ اللہ (متوفی ۳۵۴ھ) نے اپنی مشہور کتاب ”الثقات“ میں امام ابو یوسف رحمہ اللہ کا تذکرہ کرتے ہوئے فرماتے ہیں کہ امام ابو یوسف رحمہ اللہ شیخ اور پختہ کار محدث تھے:

وذكره ابن حبان في الثقات وقال: كان شيخا متقنا. ③

امام مزنی رحمہ اللہ (متوفی ۲۶۴ھ) فرماتے ہیں کہ امام ابو یوسف رحمہ اللہ لوگوں میں سب سے زیادہ حدیث کی اتباع کرنے والے ہیں: هُوَ أَتَّبَعُهُمْ لِلْحَدِيثِ. ④

علامہ محمد بن جریر طبری رحمہ اللہ (متوفی ۳۱۰ھ) فرماتے ہیں کہ امام ابو یوسف یعقوب بن ابراہیم قاضی ایک فقیہ، عالم اور حافظ الحدیث تھے، اور آپ احادیث کو یاد کرنے میں خاصی شہرت رکھتے تھے، چنانچہ کسی محدث کے پاس جاتے تو ایک ہی مجلس میں پچاس ساٹھ حدیثیں زبانی یاد کر لیتے، پھر وہاں سے اٹھ کر وہی حدیثیں دیگر لوگوں کو (زبانی) لکھوا دیتے، نیز

① الجرح والتعديل: باب الياء، ترجمة: يعقوب بن ابراهيم، ج ۹ ص ۲۰۱

② لسان الميزان: حرف الياء، من اسمه يعقوب، ج ۶ ص ۳۰۱

③ لسان الميزان، حرف الياء، من اسمه يعقوب، ج ۶ ص ۳۰۱

④ تاريخ بغداد: ترجمة: يعقوب بن ابراهيم، ج ۱۴ ص ۲۴۹

آپ کثیر الحدیث تھے:

كَانَ أَبُو يُوسُفَ يَعْقُوبُ بْنُ إِبْرَاهِيمَ الْقَاضِي فَقِيهًا عَالِمًا حَافِظًا ذَكَرَ أَنَّهُ
كَانَ يُعْرِفُ بِحِفْظِ الْحَدِيثِ فَيَحْفَظُ خَمْسِينَ وَسِتِينَ حَدِيثًا ثُمَّ يَقُومُ فَيَمْلِكُهَا
عَلَى النَّاسِ، وَكَانَ كَثِيرَ الْحَدِيثِ. ①

بلند پایہ محدث امام بیہقی رحمہ اللہ (متوفی ۴۵۸ھ) ایک حدیث کی تحقیق میں فرماتے ہیں
کہ امام ابو یوسف رحمہ اللہ ثقہ ہیں:

وَأَبُو يُوسُفَ ثَقَّةٌ. ②

علامہ ابن تیمیہ رحمہ اللہ (متوفی ۷۲۸ھ) امام ابو حنیفہ رحمہ اللہ کے تلامذہ کے تعارف میں
آپ کے متعلق فرماتے ہیں:

أَبُو يُوسُفَ أَعْلَمُهُمْ بِالْحَدِيثِ. ③

امام ابو یوسف ان سب میں حدیث کے سب سے بڑے عالم ہیں۔

امام ابن شاہین رحمہ اللہ (متوفی ۳۸۵ھ) نے اپنی شہرہ آفاق کتاب ”الثقات“ جس میں
(۱۶۶۰) ثقہ راویوں کا تذکرہ ہے، اس کتاب میں امام ابو یوسف رحمہ اللہ کے اسم گرامی کا بھی
نمایاں تذکرہ کیا ہے، دیکھئے: ④

مشہور مؤرخ علامہ ابن سعد رحمہ اللہ (متوفی ۲۳۰ھ) فرماتے ہیں کہ امام ابو یوسف رحمہ اللہ
کے پاس احادیث کثرت کے ساتھ تھیں:

① الانتقاء في فضائل الأئمة الثلاثة الفقهاء: ترجمة: أبو يوسف القاضي، ص ۱۷۲

② السنن الكبرى: كتاب الحيض، باب المستحاضة تغسل عنها أثر الدم.. الخ، ج ۱

ص ۵۱۲، رقم الحديث: ۱۶۳۵ ③ مجموع الفتاوى: مسألة إجماع أهل المدينة،

ج ۲۰ ص ۳۰۸ ④ الثقات: باب النون، رقم الترجمة: ۱۳۷۷، ص: ۲۴۱

و کان عند أبي يوسف حديث كثير. ❶

مؤرخ اسلام علامہ ابن خلکان رحمہ اللہ (متوفی ۶۸۱ھ) نے امام ابو یوسف رحمہ اللہ کے مفصل حالات اور آپ کے متعلق اہل علم کے توثیقی اقوال قدرے تفصیل کے ساتھ دس صفحات میں نقل کئے ہیں، نیز آپ کے متعلق فرماتے ہیں:

كَانَ فَقِيهًا عَالِمًا حَافِظًا. ❷

آپ فقیہ، عالم اور حافظ الحدیث تھے۔

فن اسماء الرجال کے امام جن کے متعلق حافظ ابن حجر رحمہ اللہ (متوفی ۸۵۲ھ) فرماتے ہیں:

هو من أهل الاستقرار التام في نقد الرجال.

حافظ ذہبی رحمہ اللہ ان لوگوں میں سے ہیں جو رجال کے پرکھنے میں کامل مہارت رکھتے ہیں۔

یہی امام ذہبی رحمہ اللہ آپ کے متعلق فرماتے ہیں:

هُوَ الْإِمَامُ، الْمُجْتَهِدُ، الْعَلَامَةُ، الْمُحَدِّثُ، قَاضِي الْقَضَاةِ. ❸

اسی طرح آپ کو امام صاحب کے تلامذہ میں شمار کرتے ہوئے لکھتے ہیں:

وَهُوَ أَنْبَلُ تَلَامِذَتِهِ وَأَعْلَمُهُمْ. ❹

امام ابو یوسف رحمہ اللہ آپ کے تلامذہ میں سب سے زیادہ معزز اور ان میں سب سے

بڑے عالم ہیں۔

نیز آپ کے متعلق فرماتے ہیں:

❶ الطبقات الكبرى: ترجمة: أبو يوسف القاضي، ج ۷ ص ۲۳۸

❷ وفيات الأعيان: ترجمة: القاضي أبو يوسف، ج ۶ ص ۳۷۸ تا ۳۹۰

❸ سير أعلام النبلاء: ترجمة: القاضي أبو يوسف، ج ۸ ص ۵۳۵

❹ سير أعلام النبلاء: ترجمة: القاضي أبو يوسف، ج ۸ ص ۵۳۵

بَلَغَ أَبُو يُوسُفَ مِنْ رِئَاسَةِ الْعِلْمِ مَا لَا مَزِيدَ عَلَيْهِ. ①

امام ابو یوسف رحمہ اللہ علم کی اس ریاست تک پہنچے کہ اس سے آگے نہیں پہنچا جاسکتا۔
امام ذہبی رحمہ اللہ نے اپنی بلند پایہ تصنیف ”تذکرۃ الحفاظ“ میں آپ کو حفاظ حدیث میں شمار کیا ہے، اور آپ کے ترجمے کا آغاز ان القابات سے کیا ہے:

الإمام، العلامة، فقیہ العراقین. ②

نیز امام ذہبی رحمہ اللہ نے اپنی ایک اہم تصنیف ”المعین فی طبقات المحدثین“ میں ”طبقة سفیان بن عیینة و وکیع“ میں امام ابو یوسف رحمہ اللہ کو محدثین کے طبقات میں شمار کیا ہے، دیکھئے: ③

امام ذہبی رحمہ اللہ نے امام اعظم ابو حنیفہ، امام ابو یوسف اور امام محمد رحمہ اللہ کے مناقب میں مستقل ایک تصنیف فرمائی جس کا نام ”مناقب أبي حنيفة وصاحبيه“ ہے یہ کتاب محقق العصر علامہ زاہد الکوثری اور علامہ ابوالوفاء افغانی رحمہ اللہ کی تحقیق کے ساتھ احیاء المعارف النعمانیہ حیدرآباد دکن سے ۱۴۰۸ھ میں چھپی ہے۔

امام ابو یوسف رحمہ اللہ کا یہ بہت بڑا کارنامہ ہے کہ امام ابو حنیفہ رحمہ اللہ نے فقہ کے جو اصول وضوابط مقرر کئے تھے ان کو آپ نے سب سے پہلے کتابی صورت میں مدون کیا، چنانچہ امام طلحہ بن جعفر رحمہ اللہ (متوفی ۳۰۸ھ) فرماتے ہیں:

وَأَوَّلُ مَنْ وَضَعَ الْكُتُبَ فِي أَصُولِ الْفَقْهِ عَلَى مَذْهَبِ أَبِي حَنِيفَةَ وَأَمْلَى

الْمَسَائِلَ وَنَشَرَهَا، وَبَثَّ عِلْمَ أَبِي حَنِيفَةَ فِي أَقْطَارِ الْأَرْضِ. ④

① سیر أعلام النبلاء: ترجمة: القاضي أبو يوسف، ج ۸ ص ۵۳۸ ② تذکرۃ الحفاظ:

ترجمة: القاضي أبو يوسف، ج ۱ ص ۲۱۴ ③ المعین فی طبقات المحدثین: رقم

الترجمة: ۷۲۳ ص ۷۱ ④ وفيات الأعيان: ترجمة: القاضي أبو يوسف، ج ۶ ص ۳۸۲

امام ابو یوسف رحمہ اللہ پہلے وہ شخص ہیں جنہوں نے امام ابو حنیفہ کے مذہب کے مطابق اصول فقہ میں کتابیں لکھیں، اور مسائل فقہ کو لکھوا کر ان کو دنیا میں پھیلایا، اور امام ابو حنیفہ رحمہ اللہ کے علم کو دنیا کے کونے کونے میں پہنچایا ہے۔

علامہ ابن ندیم (متوفی ۴۳۸ھ) نے امام ابو یوسف رحمہ اللہ کی دس سے زائد تصانیف کے نام شمار کروائے ہیں، دیکھئے: ❶

حضرت امام ابو یوسف رحمہ اللہ کی چھوٹی بڑی بہت سی تالیفات ہیں جن میں مشہور ”کتاب الآثار، کتاب الخراج، الرد علی سیر الأوزاعی، اختلاف ابن ابی لیلی وأبی حنیفة“ زیادہ مشہور ہیں۔

مسجد حرام میں منصب وعظ کے حامل شیخ یحییٰ الغزالی رحمہ اللہ ۹۰۸ھ میں جب شہر زربید پہنچے، تو کہتے ہیں کہ میں نے اپنی آنکھوں سے تین سو مجلدات میں امالی ابو یوسف شہر غزہ کے ایک کتب خانے میں دیکھی، وہ جگہ صرف امام ابو یوسف رحمہ اللہ کی تالیفات کے لئے مخصوص تھی۔ ❷

صاحب کشف الظنون نے بھی لکھا ہے کہ امام ابو یوسف رحمہ اللہ کے امالی تین سو مجلدات میں تھے:

وفي كشف الظنون: أن الأمالي لأبي يوسف في ثلاث مائة مجلد. ❸
امام ابو یوسف رحمہ اللہ کے تفصیلی حالات، واقعات، آپ کے متعلق اہل علم کے توثیقی اقوال، فن حدیث وفقہ میں آپ کا مقام و مرتبہ، اور آپ کے متعلق گرانقدر علمی مواد کے لئے

❶ الفهرست: الفصل الثانی فی أخبار أبی حنیفة وأصحابه، ص ۲۵۳ ❷ حسن التقاضی فی سیرة الإمام أبی یوسف القاضی: مولفاته فی غایة الکثرة، ص ۹۲، ۹۳ ❸ حسن التقاضی فی سیرة الإمام أبی یوسف القاضی: مولفاته فی غایة الکثرة، ص ۹۲، ۹۳

اہل علم حضرات دیار مصر کے مشہور محقق علامہ زاہد الکوثری رحمہ اللہ (متوفی ۱۳۷۱ھ) کی تصنیف لطیف ”حسن التقاضی فی سیرۃ الإمام أبی یوسف القاضي“ کا مطالعہ فرمائیں۔

۴.... امام یحییٰ بن زکریا بن ابی زائدہ رحمہ اللہ (متوفی ۱۸۲ھ)

نام یحییٰ، والد کا نام زکریا، کنیت ابو سعید، آپ کی پیدائش تقریباً ۱۲۵ھ میں ہوئی، امام ذہبی رحمہ اللہ (متوفی ۷۴۸ھ) نے آپ کے ترجمے کا آغاز ان القابات کے ساتھ کیا ہے:

الحافظ، العلم، الحجة، وكان من أوعية العلم.

آپ کے اساتذہ میں: ہشام بن عروہ، یحییٰ بن سعید الانصاری، امام حجاج بن ارطاة، امام شعبہ، امام ابن اسحاق رحمہ اللہ وغیرہ۔

آپ کے تلامذہ میں: امام یحییٰ بن آدم، امام احمد بن حنبل، امام یحییٰ بن معین، امام ابو بکر ابن ابی شیبہ، امام ابو کریب، امام احمد بن منیع رحمہ اللہ وغیرہ۔ ❶

آپ امام ابو حنیفہ رحمہ اللہ کے خصوصی تلامذہ میں سے تھے، اور کثرت تلمذ کی وجہ سے ”صاحب ابی حنیفہ“ کے نام سے مشہور ہوئے۔

امام ذہبی رحمہ اللہ کا اپنی شہرہ آفاق کتاب ”تذکرۃ الحفاظ“ میں آپ کا تذکرہ کرنا ہی آپ کے بلند پایہ محدث ہونے کی دلیل ہے، لیکن اس کے باوجود ان کے ترجمے کا آغاز ان القابات کے ساتھ کیا:

الحافظ، الثبت، المتقن، الفقيه، كان إماماً صاحب تصانيف.

پھر آگے فرمایا: صاحب ابی حنیفہ۔ ❷

آپ رحمہ اللہ امام صاحب کے تلامذہ میں سے تھے۔

❶ سیر أعلام النبلاء: ترجمة: يحيى ابن زكريا بن أبي زائدة، ج ۸ ص ۳۳۷، ۳۳۸.

❷ تذکرۃ الحفاظ: ترجمة: يحيى بن زكريا بن أبي زائدة، ج ۱ ص ۱۹۶

امام ابو حنیفہ رحمہ اللہ کے جن چالیس تلامذہ نے آپ کی فقہ سے متعلق کتب کی تدوین کی ان میں سے جو دس متقدم تلامذہ ہیں ان میں ایک امام یحییٰ بن زکریا رحمہ اللہ بھی ہیں، آپ کی مجلس میں تحریر و کتابت کی خدمت ان کے سپرد تھی، دیکھئے: ❶

علم حدیث میں ان کا بلند پایہ اور عظمت شان کی گواہی تمام اجلہ محدثین نے دی ہے۔
امام علی بن مدینی رحمہ اللہ (متوفی ۲۳۴ھ) فرماتے ہیں کہ امام سفیان ثوری رحمہ اللہ کے بعد کوفہ میں آپ سے زیادہ کوئی اثبت (پختہ کار محدث) نہیں تھا:
لم یکن بالكوفة بعد سفیان الثوری اثبت منه.

نیز انہوں نے فرمایا کہ یحییٰ بن زکریا کے زمانے میں علم ان پر آ کر ختم ہو گیا:

انتہی العلم إلی یحییٰ بن أبی زائدة فی زمانہ. ❷

امام ابو حنیفہ رحمہ اللہ کے پوتے اسماعیل بن حماد رحمہ اللہ (متوفی ۲۱۲ھ) فرماتے ہیں کہ امام یحییٰ بن زکریا بن ابی زائدہ رحمہ اللہ علم حدیث میں مہکتی ہوئی معطر دلہن کی طرح ہیں:
عَنْ إِسْمَاعِيلَ بْنِ حَمَّادٍ بْنِ أَبِي حَنِيفَةَ، قَالَ: يَحْيَى بْنُ أَبِي زَائِدَةَ فِي الْحَدِيثِ مِثْلُ الْعُرُوسِ الْعَطْرَةِ.

امام احمد بن حنبل رحمہ اللہ (متوفی ۲۴۱ھ) اور یحییٰ بن معین رحمہ اللہ (متوفی ۲۳۳ھ) فرماتے ہیں کہ آپ ثقہ ہیں:

وَقَالَ أَحْمَدُ وَيَحْيَى بْنُ مَعِينٍ: ثَقَّةٌ.

امام بخاری کے استاذ امام علی بن مدینی رحمہ اللہ (متوفی ۲۴۴ھ) فرماتے ہیں کہ آپ ثقہ راویوں میں سے ہیں:

❶ الجواهر المضیة فی طبقات الحنفیہ: ترجمة: أسد بن عمرو بن عامر، ج ۱

❷ تذکرة الحفاظ: ترجمة: یحییٰ بن زکریا بن ابی زائدہ، ج ۱ ص ۱۹۶

وَقَالَ ابْنُ الْمَدِينِيِّ: هُوَ مِنَ الثَّقَاتِ.

امام احمد عجل بنی اللہ (متوفی ۲۶۱ھ) فرماتے ہیں کہ یہ ثقہ ہیں اور ان لوگوں میں سے ہیں جو حدیث اور فقہ دونوں کے جامع تھے، اور امام تبحر بنی اللہ کو کوفہ کے حفاظ حدیث میں شمار کیا ہے، آپ فقہ میں مفتی اور حدیث میں پختہ کار محدث اور سنت کے متبع تھے:

وَقَالَ أَحْمَدُ الْعِجْلِيُّ: ثِقَّةٌ، جُمِعَ لَهُ الْفِقْهُ وَالْحَدِيثُ، وَيَعُدُّ مِنْ حُفَظِ الْكُوفِيِّينَ، مُفْتِيًا، ثَبَّتًا، صَاحِبَ سُنَّةٍ.

امام نسائی بنی اللہ (متوفی ۳۰۳ھ) فرماتے ہیں کہ آپ ثقہ اور پختہ محدث تھے:

وَقَالَ النَّسَائِيُّ: ثِقَّةٌ، ثَبَّتَ.

امام ابو حاتم رازی بنی اللہ (متوفی ۲۷۷ھ) فرماتے ہیں کہ یہ مستقیم الحدیث اور ثقہ تھے:

وَقَالَ أَبُو حَاتِمٍ: مُسْتَقِيمُ الْحَدِيثِ، ثِقَّةٌ.

آپ کے متعلق مزید اجلہ محدثین کے توثیقی اقوال، اور آپ سے متعلق گرا نقدر معلومات کے لئے مطالعہ کریں: ①

۵..... امام محمد بن الحسن الشیبانی رحمہ اللہ (متوفی ۱۸۹ھ)

امام محمد بنی اللہ کے خاندان کا تعلق دمشق کے علاقے ”الغوطہ“ کے وسط میں واقع قصبہ ”حرستا“ سے تھا، پھر آپ کے والد شام سے ہجرت کر کے عراق آ گئے، اور عراق کے شہر ”واسط“ میں سکونت اختیار کر لی، امام محمد بنی اللہ کی پیدائش (۱۳۲ھ) میں یہیں واسط میں ہوئی، اور پھر آپ کوفہ تشریف لے گئے اور وہیں آپ کی نشوونما ہوئی۔ ②

① سیر أعلام النبلاء: ترجمة: يحيى بن زكريا بن أبي زائدة، ج ۸ ص ۳۳۹

② الأنساب للسمعاني: باب الشين والياء، الشيباني، ج ۸ ص ۲۰۰ / وفيات الأعيان:

ترجمة: محمد بن الحسن، ج ۴ ص ۸۴

امام محمد رحمہ اللہ نے جن ائمہ اعلام سے علم حاصل کیا ہے ان میں سرفہرست امام ابوحنیفہ رحمہ اللہ ہیں، چنانچہ امام محمد بن سعد رحمہ اللہ (متوفی ۲۳۰ھ) آپ کے متعلق فرماتے ہیں:

وَجَالَسَ أَبَا حَنِيفَةَ وَسَمِعَ مِنْهُ وَنَظَرَ فِي الرَّأْيِ. ❶

امام محمد نے امام ابوحنیفہ رحمہ اللہ کی مجالست اختیار کی، اور ان سے حدیث کی سماعت کی اور رائے (فقہ) میں کمال حاصل کیا۔

حافظ ابن حجر عسقلانی رحمہ اللہ (متوفی ۸۵۲ھ) فرماتے ہیں کہ آپ نے امام ابوحنیفہ رحمہ اللہ کی صحبت کو لازم پکڑا، اور ان سے فقہ اور علم حدیث کو حاصل کیا:

وَلَا زَمَ أَبَا حَنِيفَةَ وَحَمَلَ عَنْهُ الْفِقْهَ وَالْحَدِيثَ. ❷

امام ذہبی رحمہ اللہ (متوفی ۷۴۸ھ) فرماتے ہیں: وَكَانَ مِنْ أَذْكِيَاءِ الْعَالَمِ. ❸

امام محمد دنیا کے ذکی اور ذہین ترین لوگوں میں سے تھے۔

امام شافعی رحمہ اللہ (متوفی ۲۰۴ھ) فرماتے ہیں کہ اگر میں یہ کہنا چاہوں کہ قرآن کریم امام محمد کی لغت میں اترتا ہے تو آپ کی فصاحت کی وجہ سے میں یہ کہہ سکتا ہوں:

لَوْ أَشَاءُ أَنْ أَقُولَ أَنَّ الْقُرْآنَ نَزَلَ بِلُغَةِ مُحَمَّدِ بْنِ الْحَسَنِ لَقُلْتُهِ لِفَصَاحَتِهِ. ❹

امام محمد رحمہ اللہ کو اللہ تبارک و تعالیٰ نے بلند پایہ حافظ عطاء فرمایا تھا، آپ نے چودہ سال کی عمر میں صرف سات دن کے اندر مکمل قرآن کریم حفظ کیا، دیکھئے: ❺

❶ الطبقات الكبرى: ترجمة: محمد بن الحسن، ج ۷ ص ۲۴۲ ❷ تعجيل المنفعة

بزوائد رجال الأئمة الأربعة: حرف الميم، محمد بن الحسن، ج ۲ ص ۱۷۴

❸ مناقب أبي حنيفة وصاحبيه: ص ۸۰ ❹ تاريخ بغداد: ترجمة: محمد بن الحسن،

ج ۲ ص ۱۷۴ ❺ بلوغ الأمان في سيرة الإمام محمد بن الحسن الشيباني: مبدأ

أمره واتصاله بأبي حنيفة، ص ۱۵۲

امام محمد رحمہ اللہ کے شیوخ حدیث میں امام اعظم ابو حنیفہ، امام ابو یوسف، امام زفر، امام سفیان ثوری، امام مسعر بن کدام، امام مالک، سفیان بن عیینہ، امام زمعہ بن صالح، امام شعبہ بن الحجاج، امام اوزاعی، امام عبد اللہ بن مبارک اور دیگر اکابر محدثین رحمہم اللہ ہیں۔ علامہ کوثری رحمہ اللہ نے آپ کے اساتذہ حدیث کی تعداد ستر سے زائد بتلائی ہے، دیکھئے: ❶

امام ذہبی رحمہ اللہ نے آپ کے تلامذہ میں سرفہرست امام شافعی رحمہ اللہ کا ذکر کیا، اور فرمایا آپ نے ان سے بہت علم حاصل کیا، آپ کے تلامذہ میں امام ابو عبید، ہشام بن عبید اللہ، احمد بن حفص، عمرو بن ابی عمرو الحمرانی، علی بن مسلم الطوسی رحمہم اللہ وغیرہ، دیکھئے: ❷

امام محمد کو صرف دو سال امام اعظم رحمہ اللہ سے استفادے کا موقع ملا، اس قلیل مدت میں آپ نے اپنی خداداد صلاحیتوں اور امام صاحب جیسے ماہر اور قابل فخر استاذ کی صحبت کی بدولت بہت کچھ حاصل کر لیا تھا، لیکن مزید علم کے شوق کے سبب امام صاحب کی وفات (۱۵۰ھ) کے بعد آپ کے لائق شاگرد، علم حدیث اور فقہ کے مسلم امام، جناب امام ابو یوسف رحمہ اللہ (متوفی ۱۸۲ھ) کی مجالست اختیار کی اور ان سے دینی علوم کی تکمیل کی۔

علامہ ابن خلکان رحمہ اللہ (متوفی ۶۸۱ھ) فرماتے ہیں:

وحضر مجلس أبي حنيفة سنتين ثم تفقه على أبي يوسف صاحب أبي

حنيفة. ❸

امام محمد دو سال امام ابو حنیفہ کی مجلس میں حاضر رہے، پھر (امام صاحب کی وفات کے بعد) آپ نے امام ابو یوسف جو امام ابو حنیفہ کے شاگرد ہیں ان سے فقہ کی تعلیم حاصل کی۔

امام محمد رحمہ اللہ نے علم فقہ کی تعلیم کی ابتداء امام اعظم رحمہ اللہ سے کی اور اس کی تکمیل امام ابو

❶ بلوغ الأمانی: شیوخہ فی الحدیث، ص ۱۵۳ ❷ سیر أعلام النبلاء: ترجمة: محمد

بن الحسن، ج ۹ ص ۱۳۵ ❸ وفیات الأعیان: ترجمة: محمد بن الحسن، ج ۴ ص ۱۸۴

یوسف رحمہ اللہ سے کی ہے، چنانچہ امام ذہبی رحمہ اللہ (متوفی ۷۴۸ھ) فرماتے ہیں:

وَأَخَذَ عَنْ أَبِي حَنِيفَةَ بَعْضَ الْفِقْهِ وَتَمَّمَ الْفِقْهَ عَلَى الْقَاضِي أَبِي يُوسُفَ. ①

امام محمد رحمہ اللہ نے امام ابو حنیفہ رحمہ اللہ سے کچھ فقہ کا علم حاصل کیا اور اس کی تکمیل قاضی ابو یوسف رحمہ اللہ سے کی۔

امام محمد رحمہ اللہ خود اپنے علمی ذوق و شوق کے بارے میں فرماتے ہیں:

خلف أبي ثلاثين ألفا درهم، فأنفقت خمسة عشر ألفاً على النحو

والشعر، وخمسة عشر ألفاً على الحديث والفقہ. ②

میرے والد نے وراثت میں تیس ہزار درہم چھوڑے، ان میں سے میں نے پندرہ ہزار نحو و شعر، اور باقی پندرہ ہزار حدیث و فقہ پر خرچ کر دیئے۔

فقہ شافعی کے بانی امام محمد بن ادریس شافعی رحمہ اللہ (متوفی ۲۰۴ھ) نے امام محمد رحمہ اللہ کے بارے میں فرمایا:

جالسته عشر سنين، وحملت من كلامه حمل جمل، لو كان كلم على

قدر عقله ما فهمنا كلامه ولكنه كان يكلمنا على قدر عقولنا. ③

میں نے دس سال ان کی شاگردی اختیار کی، اور میں نے ان سے اس قدر استفادہ کیا ہے کہ اگر اسے تحریری شکل دی جائے تو اسے اٹھانے کے لیے اونٹ درکار ہوگا، اگر وہ اپنی عقل کے مطابق گفتگو کرتے تو ہم ان کے کلام کو نہ سمجھ پاتے لیکن وہ ہم سے ہماری عقلوں کے مطابق گفتگو کرتے تھے۔

① سیر أعلام النبلاء: ترجمة: محمد بن الحسن، ج ۹ ص ۱۳۴

② أخبار أبي حنيفة وأصحابه: أخبار محمد بن الحسن الشيباني، ص ۱۲۹

③ الجواهر المضوية: ترجمة: مناقب الإمام محمد بن الحسن، ج ۱ ص ۵۲۸

امام شافعی رحمہ اللہ نے آپ کے بارے میں یہ بھی فرمایا:

ما رأيت أعقل، ولا أفقه، ولا أزهد، ولا أروع، ولا أحسن نطقاً وإيراداً

من محمد بن الحسن. ①

میں نے سب سے زیادہ عاقل، سب سے زیادہ فقیہ، سب سے زیادہ زاہد، سب سے زیادہ پرہیزگار اور سب سے اچھا بولنے والا اور کلام کو وضاحت سے بیان کرنے والا محمد بن حسن سے بڑھ کو کسی کو نہیں دیکھا۔

امام محمد رحمہ اللہ کو یہ شرف حاصل ہے کہ آپ نے اہل اسلام کی اکثریت کے دستورِ عمل ”فقہ حنفی“ کو کتابی صورت دے کر پوری دنیا کو اس سے روشناس کرایا، آپ نے امام اعظم رحمہ اللہ کے علوم کو دنیا میں پھیلایا، چنانچہ علامہ عبدالحی لکھنوی رحمہ اللہ (متوفی ۱۳۰۴ھ) فرماتے ہیں:

وهو الذي نشر علم أبي حنيفة، وإنما ظهر علم أبي حنيفة بتصانيفه. امام محمد نے امام ابوحنیفہ کے علم کو پھیلایا، اور بے شک امام ابوحنیفہ کا علم آپ کی تصانیف کے ذریعے ظاہر ہوا ہے۔ ②

امام محمد رحمہ اللہ کے تلامذہ میں دوسری صدی کے مجدد، ائمہ اربعہ میں سے تیسرے بڑے امام، ایک عظیم مجتہد امام شافعی رحمہ اللہ نے امام موصوف سے امام ابوحنیفہ رحمہ اللہ کی فقہ کا علم حاصل کیا، چنانچہ حافظ ابن حجر عسقلانی رحمہ اللہ (متوفی ۸۵۲ھ) فرماتے ہیں کہ عراق میں فقہ کی ریاست امام ابوحنیفہ رحمہ اللہ پر آ کر ختم ہوئی، امام شافعی رحمہ اللہ نے آپ کی فقہ کو آپ کے شاگرد امام محمد بن الحسن رحمہ اللہ سے اخذ کیا، اور امام شافعی رحمہ اللہ نے ان سے ایک اونٹ کے بوجھ کے برابر علم حاصل کیا، اور اس علم میں سے کوئی ایسی چیز نہیں تھی جس کا انہوں نے امام

① مناقب أبي حنيفة وصاحبيه: ص ۸۷

② الفوائد البهية في تراجم الحنفية: ترجمة: محمد بن الحسن، ص ۲۶۸

محمد رحمہ اللہ سے سماع نہ کیا ہو:

وانتهت رئاسة الفقه بالعراق إلى أبي حنيفة، فاخذ عن صاحبه محمد بن الحسن حمل حمل ليس فيها شيء إلا وقد سمعه عليه. ❶

امام شافعی رحمہ اللہ امام محمد رحمہ اللہ کا بہت ادب و احترام کرتے تھے، اور آپ کی جلالتِ شان کے معترف تھے، آپ نے فرمایا میں نے امام محمد رحمہ اللہ سے بڑھ کر کوئی عقل مند نہیں دیکھا:

مَا رَأَيْتُ أَعْقَلَ مِنْهُ. ❷

امام شافعی رحمہ اللہ فرماتے ہیں کہ اللہ تعالیٰ نے دو آدمیوں کے ذریعے میری مدد فرمائی، حدیث میں ابن عیینہ رحمہ اللہ اور فقہ میں امام محمد رحمہ اللہ کے ذریعے:

أعاني الله برجلين بآبن عيينه في الحديث وبمحمد في الفقه. ❸

امام شافعی رحمہ اللہ فرماتے ہیں کہ علم اور دنیاوی اسباب کے معاملے میں مجھ پر امام محمد رحمہ اللہ کا جتنا احسان ہے اتنا کسی اور کا نہیں ہے:

ليس لأحد عليّ منة في العلم وأسباب الدنيا ما لمحمد عليّ. ❹

آپ نے فرمایا میں نے امام محمد رحمہ اللہ جیسا حلال و حرام، ناسخ و منسوخ کو جاننے والا اور ان کی علتوں کو پہچاننے والا نہیں دیکھا:

وَمَا رَأَيْتُ رَجُلًا أَعْلَمَ بِالْحَرَامِ وَالْحَلَالِ وَالْعَلَلِ وَالنَّاسِخِ وَالْمَنْسُوخِ مِنْ مُحَمَّدَ بْنِ الْحَسَنِ. ❺

- ❶ توالی التأسيس لمعالي محمد بن إدريس: ص ۷۳ ❷ البداية والنهاية: سنة تسع وثمانين ومائة، ج ۱۰ ص ۲۱۹ ❸ بلوغ الأمانی فی سیرة الإمام محمد بن الحسن الشیبانی: رحلة الشافعی إلى محمد بن الحسن، ص ۱۶۳ ❹ بلوغ الأمانی فی سیرة الإمام محمد بن الحسن الشیبانی: رحلة الشافعی إلى محمد بن الحسن، ص ۱۶۳ ❺ أخبار أبي حنيفة وأصحابه: أخبار أبي عبد الله محمد بن الحسن، ص ۱۲۸

امام شافعی رحمہ اللہ امام محمد رحمہ اللہ کے ساتھ اکثر علمی مذاکرے کرتے رہتے، اور نہایت علمی سوالات کرتے، امام محمد رحمہ اللہ نہایت خندہ پیشانی کے ساتھ اس کا علمی جواب مرحمت فرماتے، امام شافعی رحمہ اللہ اس پر بڑے حیران ہوتے، آپ نے فرمایا میں نے جب بھی کسی سے کوئی مسئلہ پوچھا تو اس کے چہرے کا رنگ اڑ گیا سوائے محمد بن حسن رحمہ اللہ کے:

وَمَا رَأَيْتُ أَحَدًا سُئِلَ عَنْ مَسْأَلَةٍ فِيهَا نَظَرٌ إِلَّا رَأَيْتُ الْكَرَاهَةَ فِي وَجْهِهِ إِلَّا مُحَمَّدَ بْنَ الْحَسَنِ. ①

ائمہ متبوعین میں امام شافعی رحمہ اللہ کے بعد امام احمد بن حنبل رحمہ اللہ (متوفی ۲۴۱ھ) کا مقام و مرتبہ ہے، یہ علم حدیث اور رجال کے امام بھی امام محمد رحمہ اللہ کی کتابوں سے استفادہ کرتے تھے، چنانچہ خطیب بغدادی رحمہ اللہ (متوفی ۴۶۳ھ) نے امام احمد رحمہ اللہ کے شاگرد امام ابراہیم حربی رحمہ اللہ (متوفی ۲۸۵ھ) سے نقل کیا ہے کہ میں نے امام احمد بن حنبل رحمہ اللہ سے پوچھا کہ آپ نے یہ دقیق مسائل کہاں سے حاصل کئے ہیں؟ تو انہوں نے فرمایا کہ امام محمد بن حسن رحمہ اللہ کی کتابوں سے:

إبراهيم الحربي قال سألت أحمد بن حنبل، هذه المسائل الدقائق من اين لك؟ قال: من كتب محمد بن الحسن. ②

امام شافعی رحمہ اللہ نے آپ سے فقہ کی تعلیم حاصل کرنے کے ساتھ ساتھ آپ سے روایت حدیث بھی کی ہے، چنانچہ امام ذہبی رحمہ اللہ (متوفی ۷۴۸ھ) فرماتے ہیں:

وأما الشافعي فاحتجَّ بِمُحَمَّدِ بْنِ الْحَسَنِ فِي الْحَدِيثِ. ③

امام شافعی نے امام محمد بن حسن سے حدیث میں حجت پکڑی ہے۔

① الانتقاء في فضائل الثلاثة الأئمة الفقهاء: أخبار الشافعي، باب في طلب العلم،

ص ۶۹ ② تاریخ بغداد: ترجمة: محمد بن الحسن، ج ۲ ص ۱۷۴

③ مناقب أبي حنيفة وصاحبيه: ص: ۹۳

امام شافعی رحمہ اللہ کی مسند میں امام محمد رحمہ اللہ سے چھ احادیث مروی ہیں مندرجہ ذیل

مقامات پر: ①

حافظ ابن حجر رحمہ اللہ (متوفی ۸۵۲ھ) نے بھی تصریح کی ہے کہ امام شافعی رحمہ اللہ کی مسند

میں ان کی امام محمد رحمہ اللہ سے روایت کردہ احادیث موجود ہیں۔ ②

امام الجرح والتعديل یحییٰ بن معین رحمہ اللہ (متوفی ۲۳۳ھ) فرماتے ہیں کہ میں نے

”جامع الصغیر“ خود امام محمد رحمہ اللہ سے لے کر لکھی ہے جو ان کی مشہور تصنیف ہے، اور فقہ

حنفی کی بنیادی کتب میں سے ہے، امام یحییٰ بن معین رحمہ اللہ کا اسے لکھنا بتلاتا ہے کہ وہ خود حنفی

المذہب تھے اور امام محمد رحمہ اللہ سے کسب فیض حاصل کرنے والوں میں سے تھے:

وقال عباس الدوري عن ابن معين: كتبت الجامع الصغير عن محمد

بن الحسن. ③

امام محمد رحمہ اللہ کے اساتذہ میں شیخین رحمہ اللہ کے بعد امام دارالہجرت مالک بن انس رحمہ اللہ

(متوفی ۱۷۹ھ) ہیں، آپ نے مدینہ منورہ میں ان کے پاس تین سال رہ کر ان سے موطا مالک

کا سماع کیا، اور خود ان کے الفاظ میں سات سو (۷۰۰) احادیث ان سے سنیں۔ امام محمد رحمہ اللہ

کی زیادہ تر شہرت اگرچہ ایک فقیہ اور مجتہد کی حیثیت سے ہوئی، لیکن اس میں بھی کوئی شک

و شبہ نہیں کہ آپ فقہ کی طرح علم حدیث میں بلند مرتبت تھے، اور آپ نے کئی اکابر محدثین سے

علم حدیث کا سماع کیا، چنانچہ علامہ ابن عبدالبر مالکی رحمہ اللہ (متوفی ۴۶۳ھ) فرماتے ہیں کہ

امام محمد نے امام مالک، امام سفیان ثوری اور دیگر محدثین رحمہ اللہ سے بکثرت احادیث لکھی تھیں:

① کتاب البیہرة والسابة / کتاب الدیات والقصاص / کتاب الوصایا،

ص ۳۳۸، ۳۳۳، ۳۲۲، ۳۸۴ ② تعجیل المنفعة بزوائد رجال الأئمة الأربعة:

ترجمة: محمد بن الحسن، ج ۲ ص ۱۷۴ ③ مغانی الأخیار: باب المیم، ترجمة:

محمد بن الحسن، ج ۳ ص ۵۲۰

کتب عن مالک کثیراً من حدیثہ وعن الثوری وَغَیْرِہِمَا. ①

آپ کی اس بڑھ کر محدث ہونے کی کیا دلیل ہوگی کہ فن اسماء الرجال کے مسلم امام علامہ شمس الدین ذہبی رحمہ اللہ (متوفی ۷۴۸ھ) نے آپ کو محدثین کے طبقے میں شمار کیا ہے، دیکھئے: ②

امام بخاری رحمہ اللہ کے استاذ امام علی بن المدینی رحمہ اللہ (متوفی ۲۰۳ھ) نے بھی امام محمد رحمہ اللہ کی توثیق کی ہے، چنانچہ خطیب بغدادی رحمہ اللہ (متوفی ۴۶۳ھ) نے انکے صاحبزادے عبداللہ بن علی ابن المدینی رحمہ اللہ سے نقل کیا ہے کہ میں نے اپنے والد سے امام محمد رحمہ اللہ کے متعلق پوچھا تو انہوں نے فرمایا کہ امام محمد بن الحسن رحمہ اللہ روایت حدیث میں صدوق یعنی انتہائی سچے ہیں۔ ③

امام دارقطنی رحمہ اللہ (متوفی ۳۸۵ھ) نے اپنی کتاب ”غرائب حدیث مالک“ میں امام محمد رحمہ اللہ کو ثقہ حفاظ حدیث میں شمار کیا ہے، چنانچہ محدث جلیل امام زیلعی رحمہ اللہ (متوفی ۷۶۲ھ) نے امام موصوف کی مذکورہ کتاب سے ایک حدیث کے متعلق ان کا یہ قول نقل کیا ہے:

حَدَّثَ بِهِ عَشْرُونَ نَفَرًا مِّنَ الثَّقَاتِ الْخُفَافِ مِنْهُمْ مُحَمَّدُ بْنُ الْحَسَنِ الشَّيْبَانِي، وَيَحْيَى بْنُ سَعِيدٍ الْقَطَّانِ، وَعَبْدُ اللَّهِ بْنُ الْمُبَارَكِ، وَعَبْدُ الرَّحْمَنِ بْنُ مَهْدِيٍّ وَابْنُ وَهَبٍ وَغَيْرُهُمْ. ④

① الانتقاء في فضائل الثلاثة الأئمة الفقهاء: ترجمة: محمد بن الحسن، ص ۱۷۴

② المعين في طبقات المحدثين: طبقة شيبان بن عيينة ووكيع، ص ۶۸

③ تاريخ بغداد: ترجمة: محمد بن الحسن، ج ۲ ص ۱۷۸

④ نصب الراية: كتاب الصلاة، باب صفة الصلاة، ج ۱ ص ۴۰۸

اس حدیث کو (امام مالک سے) بیس عدد وثقہ حفاظ حدیث نے بیان کیا ہے جن میں سے امام محمد بن حسن شیبانی، امام یحییٰ بن سعید القطان، امام عبد اللہ بن مبارک، امام عبد الرحمن بن مہدی، اور امام ابن وہب رحمہم اللہ وغیرہ شامل ہیں۔

علامہ عبد الکریم شہرستانی رحمہ اللہ (متوفی ۵۴۸ھ) نے امام اعظم ابو حنیفہ، امام ابو یوسف اور امام محمد رحمہم اللہ کو ائمہ حدیث میں شمار کیا ہے، دیکھئے: ❶

امام محمد رحمہ اللہ احادیث مبارکہ اور آثار کی اس قدر اتباع کرتے تھے کہ احادیث کی موجودگی میں آپ قیاس کو درست نہیں سمجھتے تھے، چنانچہ آپ نے اپنی کتاب ”الحجة على أهل المدينة“ میں اس مسئلے میں کہ نماز میں قہقہہ ناقض وضو ہے یا نہیں؟ آپ لکھتے ہیں:

لَوْ لَا جَاءَ مِنَ الْآثَارِ كَانَ الْقِيَاسُ عَلَى مَا قَالَ أَهْلُ الْمَدِينَةِ وَلَكِنْ لَا قِيَاسَ مَعَ أَثَرٍ وَلَيْسَ يَنْبَغِي إِلَّا أَنْ يُنْقَادَ لِلْآثَارِ. ❷

اگر حدیث و آثار سے قہقہہ سے وضو ٹوٹنا ثابت نہ ہوتا تو قیاس کا فیصلہ وہی ہوتا جو اہل مدینہ کہتے ہیں، لیکن حدیث و اثر کی موجودگی میں قیاس کی کوئی گنجائش نہیں، ہم کو صرف آثار کے پیچھے چلنا اور انہیں کی پیروی کرنی ہے۔

امام محمد رحمہ اللہ علم حدیث و فقہ کی طرح دیگر علوم عربیت، صرف، نحو، حساب، شعر و شاعری، لغت عربیہ میں بھی آپ کو مکمل دسترس حاصل تھی، چنانچہ عبد القادر قرشی رحمہ اللہ (متوفی ۷۷۵ھ) فرماتے ہیں:

وكان أيضا مقدما في علم العربية والنحو والحساب والفطنة. ❸

امام محمد علوم عربیہ، نحو، حساب اور فطانت میں بھی فوقیت رکھتے تھے۔

❶ الملل والنحل، الفصل الخامس، المرجئة، ج ۱ ص ۱۳۶ ❷ الحجة على أهل

المدينة: باب افتتاح الصلوة، باب الضحك في الصلوة، ج ۱ ص ۲۰۴

❸ الجواهر المضية في طبقات الحنفية: ترجمة: محمد بن الحسن، ج ۲ ص ۴۴

علاوہ ازیں آپ قرآن کریم کے بھی بہت بڑے عالم تھے، چنانچہ امام ابو عبیدہ رحمہ اللہ (متوفی ۲۲۲ھ) فرماتے ہیں:

ما رأيت أعلم بكتاب الله من محمد بن الحسن. ①
میں نے کوئی ایسا شخص نہیں دیکھا جو امام محمد بن الحسن سے بڑھ کر کتاب اللہ (قرآن کریم) کا عالم ہو۔

امام شافعی رحمہ اللہ (متوفی ۲۰۴ھ) فرماتے ہیں:

ما رأيت أعلم بكتاب الله من محمد كآنه عليه نزل. ②
میں نے کسی ایسے شخص کو نہیں دیکھا جو امام محمد سے زیادہ کتاب اللہ کا علم رکھتا ہو، (امام محمد کے پاس قرآن کریم کا علم اس قدر تھا کہ) گویا کہ قرآن کریم اتر ہی آپ پر ہے۔
خلاصہ یہ ہے کہ امام محمد رحمہ اللہ تمام علوم میں ماہر اور باکمال شخص تھے۔ آپ کے حالات زندگی، شیوخ حدیث، تلامذہ حدیث، اہل علم کے آپ کے متعلق توصیفی و توثیقی اقوال، اور آپ کی گرانقدر تصنیفات کے متعلق اہل علم حضرات محقق العصر علامہ زاہد الکوثری رحمہ اللہ (متوفی ۱۳۷۱ھ) کی تصنیف ”بلوغ الأمالي في سيرة الإمام محمد بن الحسن الشيباني“ کا مطالعہ کریں۔

۶.... قاضی حفص بن غیاث نخعی رحمہ اللہ (متوفی ۱۹۴ھ)

نام حفص، والد کا نام غیاث، کنیت ابو عمر، آپ کی پیدائش ۱۱۷ھ میں ہوئی، آپ کے اساتذہ حدیث میں عاصم احول، سلیمان التیمی، ابو مالک الشجعی رحمہ اللہ وغیرہ، آپ کے تلامذہ میں نامور محدثین شامل ہیں، مثلاً: یحییٰ بن سعید القطان، امام ابن مہدی، امام یحییٰ بن یحییٰ،

① تاریخ بغداد: ترجمة، محمد بن الحسن، ج ۲ ص ۱۷۲

② مناقب الإمام أبي حنيفة وصاحبيه: ص ۸۱

امام احمد بن حنبل، امام اسحاق بن راہویہ، امام علی بن خشرم، امام ابن نمیر، امام ابو کریب، امام ہارون بن اسحاق رحمہم وغیرہ۔

امام ذہبی رحمہ اللہ (متوفی ۷۴۸ھ) آپ کے ترجمے کا آغاز ان القابات کے ساتھ کرتے ہیں:

الإمام، الحافظ، العلامة، قاضي الكوفة، ومحدثها.

امام یحییٰ بن معین رحمہ اللہ (متوفی ۲۳۳ھ) فرماتے ہیں کہ آپ ثقہ ہیں:

وَقَالَ يَحْيَى بْنُ مَعِينٍ: ثِقَةٌ.

امام عجل رحمہ اللہ (متوفی ۲۶۱ھ) فرماتے ہیں کہ یہ ثقہ، علم حدیث میں قابل اطمینان اور فقیہ ہیں:

وَقَالَ الْعَجَلِيُّ: ثِقَةٌ مَأْمُونٌ فَقِيهٌ.

امام یحییٰ بن معین رحمہ اللہ فرماتے ہیں کہ کوفہ میں میں نے تین محدثین کی طرح کسی کو نہیں دیکھا: امام حزام، حفص بن غیاث، یحییٰ بن زکریا بن ابی زائدہ رحمہم (جن کا تذکرہ اس سے پہلے ہوا)

لَمْ أَرِ بِالْكُوفَةِ مِثْلَ هَؤُلَاءِ الثَّلَاثَةِ: حِزَامٍ، وَحَفْصٍ، وَابْنِ أَبِي زَائِدَةَ، كَانَ هَؤُلَاءِ أَصْحَابَ حَدِيثٍ.

امام نسائی رحمہ اللہ (متوفی ۳۰۳ھ) فرماتے ہیں کہ آپ ثقہ ہیں:

وَقَالَ النَّسَائِيُّ: ثِقَةٌ.

امام یحییٰ بن معین رحمہ اللہ فرماتے ہیں کہ امام حفص بن غیاث رحمہ اللہ نے بغداد اور کوفہ میں احادیث اپنے حافظے سے بیان کیں، (بلند پایہ حافظے کی وجہ سے) کتاب نکال کر دیکھنے کی ضرورت نہیں پڑی۔ محدثین نے آپ سے تین ہزار یا چار ہزار احادیث لکھیں جو آپ نے

اپنے حافظے سے بیان کیں:

وَقَالَ ابْنُ مَعِينٍ: جَمِيعُ مَا حَدَّثَ بِهِ حَفْصٌ بِبَغْدَادَ وَالْكُوفَةِ إِنَّمَا هُوَ مِنْ حِفْظِهِ، وَلَمْ يُخْرِجْ كِتَابًا، كَتَبُوا عَنْهُ ثَلَاثَةَ آلَافٍ حَدِيثٍ أَوْ أَرْبَعَةَ آلَافٍ مِنْ حِفْظِهِ.

مندرجہ بالا اقوال اور مزید اجلہ محدثین کے آپ کے متعلق تو شیخی اقوال کیلئے دیکھیں: ❶
موصوف امام صاحب کے ان خصوصی تلامذہ میں سے تھے جن پر آپ کو کافی اعتماد تھا، اور آپ ان کو اپنے دل کی تسکین اور اپنے غموں کا مداوا قرار دیتے تھے، چنانچہ علامہ شمس الدین سخاوی رحمہ اللہ (متوفی ۹۰۲ھ) فرماتے ہیں:

هُوَ ابْنُ غِيَاثِ النَّخَعِيِّ الْكُوفِيُّ قَاضِيهَا، بَلْ وَقَاضِي بَغْدَادَ أَيْضًا، وَصَاحِبُ الْإِمَامِ أَبِي حَنِيفَةَ الَّذِي قَالَ لَهُ فِي جَمَاعَةٍ: أَنْتُمْ مَسَارُّ قَلْبِي وَجَلَاءُ حُزْنِي. ❷

امام حفص بن غیاث نخعی کوفی، جو کوفہ اور بغداد کے قاضی تھے، یہ امام ابو حنیفہ کے شاگرد ہیں، اور آپ کے تلامذہ کی اس جماعت سے تعلق رکھتے ہیں جن کے بارے میں آپ نے فرمایا تھا کہ تم لوگ میرے دل کی تسکین اور میرے غم کا مداوا ہو۔

علامہ ابن صلاح رحمہ اللہ (متوفی ۶۴۳ھ) نے آپ کو امام صاحب کے طبقہ اولی کے تلامذہ میں شمار کیا ہے:

قُلْتُ: حَفْصُ بْنُ غِيَاثٍ مَعْدُودٌ فِي الطَّبَقَةِ الْأُولَى مِنْ أَصْحَابِ أَبِي حَنِيفَةَ. ❸

- ❶ سیر أعلام النبلاء: ترجمة: حفص بن غياث بن طلق، ج ۹ ص ۲۲ تا ۳۳
❷ فتح المغیث بشرح ألفیة الحدیث: كتابة التسمیع وشروطه، ج ۳ ص ۱۱۴
❸ معرفة أنواع علوم الحدیث: النوع الخامس والعشرون، ص ۲۰۷

علامہ عبدالقادر قرشی رحمہ اللہ (متوفی ۵۷۵ھ) اور علامہ جلال الدین سیوطی رحمہ اللہ (متوفی ۹۱۱ھ) علامہ تقی الدین التیمی رحمہ اللہ (متوفی ۱۰۱۰ھ) نے بھی آپ کو امام صاحب رحمہ اللہ کے خصوصی تلامذہ میں شمار کیا ہے، دیکھئے تفصیلاً: ❶

۷.... امام وکیع بن جراح رحمہ اللہ (متوفی ۱۹۷ھ)

نام وکیع، والد کا نام جراح، کنیت ابوسفیان، آپ کی پیدائش ۱۲۹ھ کو ہوئی، آپ کے اساتذہ میں مشہور ہشام بن عروہ، سلیمان اعمش، امام ابن جریج، زکریا بن ابی زائدہ، امام اوزاعی، سفیان بن عیینہ، مسعر بن کدام، امام شعبہ رحمہم وغیرہ۔

آپ کے تلامذہ میں کبار محدثین شامل تھے، مثلاً امام سفیان ثوری، عبداللہ بن مبارک، عبدالرحمن بن مہدی، امام احمد بن حنبل، یحییٰ بن معین، امام اسحاق، امام ابو کریب، امام احمد بن منیع رحمہم وغیرہ۔

یہ ایک جلیل القدر محدث اور بلند پایہ حافظ الحدیث تھے، امام ذہبی رحمہ اللہ (متوفی ۷۴۸ھ) نے آپ کے ترجمے کا آغاز ان القابات کے ساتھ کیا:

الإمام، الحافظ، محدث العراق، أحد الأعلام. وكان من بحور العلم، وأئمة الحفظ.

امام یحییٰ بن اکثم رحمہ اللہ (متوفی ۲۴۲ھ) فرماتے ہیں کہ میں سفر و حضرت میں امام وکیع کے ساتھ رہا، وہ ہمیشہ روزہ رکھتے اور ہر رات کو ایک قرآن کریم تلاوت کیا کرتے تھے:

صَحِبْتُ وَكَيْعًا فِي الْحَضَرِ وَالسَّفَرِ، وَكَانَ يَصُومُ الدَّهْرَ، وَيَخْتِمُ الْقُرْآنَ كُلَّ لَيْلَةٍ.

❶ الجواهر المضیة فی طبقات الحنفیة: ترجمة: حفص بن غیاث، ج ۱ ص ۲۲۲/

تدریب الراوی: النوع الخامس والعشرون، ج ۱ ص ۵۲۲/ الطبقات السنیة فی

تراجم الحنفیة: ترجمة: حفص بن غیاث، ج ۱ ص ۲۶۱

امام ابن سعد رحمہ اللہ (متوفی ۲۴۰ھ) فرماتے ہیں کہ امام وکیع ثقہ، حدیث میں قابل اطمینان، اونچے درجے اور بلند مقام والے کثیر الحدیث محدث تھے:

كَانَ وَكِيعٌ ثَقَّةً، مَأْمُونًا، عَالِيًا، رَفِيعًا، كَثِيرَ الْحَدِيثِ، حُجَّةً.

امام یحییٰ بن معین رحمہ اللہ (متوفی ۲۴۳ھ) فرماتے ہیں کہ امام وکیع رحمہ اللہ اپنے زمانے میں اس طرح تھے جیسے امام اوزاعی رحمہ اللہ اپنے زمانے میں تھے:

وَكَيعٌ فِي زَمَانِهِ كَالْأَوْزَاعِيِّ فِي زَمَانِهِ.

امام احمد بن حنبل رحمہ اللہ (متوفی ۲۴۱ھ) فرماتے ہیں کہ میں نے کسی شخص کو نہیں دیکھا جو علم کو زیادہ محفوظ کرنے والا ہو، اور امام وکیع رحمہ اللہ سے بڑھ کر حافظ الحدیث ہو:

مَا رَأَيْتُ أَحَدًا أَوْعَى لِلْعِلْمِ وَلَا أَحْفَظَ مِنْ وَكِيعٍ.

امام ابن عمار رحمہ اللہ (متوفی ۲۱۲ھ) فرماتے ہیں کہ امام وکیع رحمہ اللہ کے زمانے میں کوفہ میں ان سے بڑھ کر فقیہ اور حدیث کا جاننے والا کوئی نہیں تھا:

مَا كَانَ بِالْكُوفَةِ فِي زَمَانٍ وَكِيعٌ أَفْقَهُ وَلَا أَعْلَمُ بِالْحَدِيثِ مِنْ وَكِيعٍ.

آپ کے متعلق مزید اجلہ محدثین کے توثیقی اقوال اور گراں قدر معلومات کے لئے دیکھیں: ①

علم حدیث کے یہ بلند پایہ محدث حضرت امام اعظم ابو حنیفہ رحمہ اللہ کے شاگرد تھے، آپ کی تمام احادیث ان کو حفظ تھیں، انہوں نے آپ سے کثرت سے احادیث سنیں اور انہیں اپنے بے مثل حافظے میں محفوظ کیا، اسی طرح فقہی مسائل میں یہ آپ کے قول پر فتویٰ دیتے تھے، چنانچہ امام الجرح والتعديل یحییٰ بن معین رحمہ اللہ (متوفی ۲۴۳ھ) فرماتے ہیں:

مَا رَأَيْتُ أَحَدًا أَقْدَمُهُ عَلَى وَكِيعٍ وَكَانَ يُفْتَى بِرَأْيِ أَبِي حَنِيفَةَ وَكَانَ

① سیر أعلام النبلاء: ترجمة: وکیع بن الجراح، ج ۹ ص ۱۲۰ تا ۱۶۶

يَحْفَظُ حَدِيثَهُ كُلَّهُ، وَكَانَ قَدْ سَمِعَ مِنْ أَبِي حَنِيفَةَ حَدِيثًا كَثِيرًا. ❶

میں نے کوئی شخص ایسا نہیں دیکھا جس کو امام وکیع پر ترجیح دوں، اور یہ امام ابوحنیفہ کے قول پر فتویٰ دیا کرتے تھے، امام صاحب کی تمام احادیث ان کو یاد تھیں، اور آپ سے انہوں نے کثرت کے ساتھ احادیث سن رکھی تھیں۔

نیز آپ فرماتے ہیں:

مَا رَأَيْتُ أَحَدًا مِنْهُمْ يَقُومُ اللَّيْلَ وَيَسْرُدُ الصُّومَ وَيُفْتِي بِقَوْلِ أَبِي حَنِيفَةَ. ❷
میں نے امام وکیع سے افضل کوئی شخص نہیں دیکھا، آپ رات کو قیام کرتے اور دن میں ہمیشہ روزہ رکھتے تھے، اور امام ابوحنیفہ کے قول کے مطابق فتویٰ دیتے تھے۔

اس کتاب میں امام ذہبی رحمہ اللہ نے آپ کے ترجمے کا آغاز ان القابات کے ساتھ کیا ہے:

الإمام، الحافظ، الثبت، محدث العراق، أحد الأئمة الأعلام.

امام صیمری رحمہ اللہ (متوفی ۴۳۶ھ) فرماتے ہیں کہ امام ابوحنیفہ رحمہ اللہ سے جن حضرات نے علم حاصل کیا ان میں ایک امام وکیع بن جراح رحمہ اللہ بھی تھے، اور آپ کے قول کے مطابق فتویٰ دیا کرتے تھے:

فَمَنْ أَخَذَ عَنْهُ الْعِلْمَ وَكَانَ يُفْتِي بِقَوْلِهِ وَكِيعُ بْنُ الْجَرَّاحِ. ❸

علامہ عبدالقادر قرشی رحمہ اللہ (متوفی ۷۷۵ھ) نے بھی آپ کو امام صاحب کے تلامذہ میں

شمار کیا ہے، اور اختصاراً آپ کے حالات بھی نقل کئے ہیں، دیکھئے: ❹

❶ جامع بیان العلم وفضلہ، باب ماجاء في ذم القول في دين الله تعالى بالرأي.. الخ،

ج ۲ ص ۱۰۸۲ ❷ تذكرة الحفاظ: ترجمة: وكيع بن الجراح، ج ۱ ص ۲۲۲

❸ أخبار أبي حنيفة وأصحابه، طبقات أصحاب أبي حنيفة، ص ۱۵۵

❹ الجواهر المضوية في طبقات الحنفية: ترجمة: وكيع بن الجراح، ج ۲ ص ۲۰۸، ۲۰۹

۸.... امام یحییٰ بن سعید القطان رحمہ اللہ (متوفی ۱۹۸ھ)

نام یحییٰ، والد کا نام سعید، کنیت ابو سعید، آپ کی پیدائش ۱۲۵ھ میں ہوئی، علم حدیث میں آپ کے مشہور اساتذہ یہ ہیں۔ سلیمان التیمی، ہشام بن عروہ، سلیمان الأعمش، ابن ابی عروہ، امام شعبہ، سفیان ثوری، یحییٰ بن سعید الانصاری، زکریا بن ابی زائدہ، محمد بن عجلان رحمہ اللہ وغیرہ۔ آپ کے تلامذہ میں: معتمر بن سلیمان، عبدالرحمن بن مہدی، امام ابو بکر بن ابی شیبہ، امام احمد، امام اسحاق، امام سلیمان الشاذلی رحمہ اللہ وغیرہ۔

امام ذہبی رحمہ اللہ (متوفی ۷۴۸ھ) آپ کا تذکرہ ان القابات کے ساتھ کرتے ہیں:

الإمام الكبير، أمير المؤمنين في الحديث، الحافظ، وانتهى إليه الحفظ، وتكلم في العلل والرجال، وتخرج به الحفاظ. ❶

فن حدیث اور اسماء الرجال کے یہ عظیم الشان امام بھی امام ابو حنیفہ رحمہ اللہ سے شرف تلمذ رکھتے تھے، انہوں نے آپ سے علم حدیث وفقہ دونوں میں استفادہ کیا، آپ کا اپنا بیان ہے:

جالسنا والله أبا حنيفة وسمعنا منه، وكنت والله إذا نظرت إليه عرفت في وجهه أنه يتقي الله عز وجل. ❷

ہم امام ابو حنیفہ کی مجلس درس میں بیٹھتے ہیں اور ان سے حدیثیں سنی ہیں، اللہ کی قسم! جب میں ان کے چہرے کی طرف دیکھتا تھا تو ان کے چہرے سے ہی معلوم ہو جاتا تھا کہ یہ اللہ سے ڈرنے والے ہیں۔

نیز آپ فرماتے ہیں:

❶ سير أعلام النبلاء: ترجمة: يحيى القطان بن سعيد، ج ۹ ص ۱۷۶

❷ تاريخ بغداد: ترجمة: النعمان بن ثابت، ج ۱۳ ص ۳۵۱

لا نكذب الله ما سمعنا أحسن من رأي أبي حنيفة، وقد أخذنا بأكثر

أقواله. ❶

ہم اللہ کی تکذیب نہیں کرتے، ہم نے امام ابو حنیفہ کی رائے سے بہتر رائے کسی کی نہیں سنی، اور ہم نے ان کے اکثر اقوال کو لیا ہے۔

امام ذہبی رحمہ اللہ فرماتے ہیں:

وَكَانَ فِي الْفُرُوعِ عَلَى مَذْهَبِ أَبِي حَنِيفَةَ. ❷

امام ذہبی رحمہ اللہ امام وکیع بن الجراح رحمہ اللہ (متوفی ۱۹۸ھ) کے ترجمہ کا آغاز ان القابات کے ساتھ کرتے ہیں؛

الإمام، الحافظ، محدث العراق، أحد الأئمة الأعلام.

پھر آگے فرماتے ہیں یہ امام وکیع اور امام یحییٰ بن سعید رحمہ اللہ دونوں امام ابو حنیفہ رحمہ اللہ کے قول کے مطابق فتویٰ دیتے تھے:

ويفتي بقول أبي حنيفة، وكان يحيى القطان يفتي بقول أبي حنيفة أيضا. ❸

حدیث میں ان کا پایہ اس قدر بلند ہے کہ ائمہ حدیث ان کے سامنے احتراماً کھڑے ہوتے، اور احادیث کے متعلق ان سے سوالات کرتے تھے، چنانچہ امام اسحاق ابن ابراہیم رحمہ اللہ فرماتے ہیں کہ امام یحییٰ بن سعید رحمہ اللہ عصر کی نماز کے بعد درس حدیث دینے کے لئے بیٹھتے تو امام علی بن مدینی، امام احمد بن حنبل، امام یحییٰ بن معین، امام شاذکونی، امام عمرو بن علی رحمہ اللہ عصر سے لے کر مغرب تک ان کے سامنے احتراماً کھڑے رہتے، اور احادیث کے متعلق آپ سے سوالات کرتے تھے:

❶ تہذیب الکمال فی أسماء الرجال: ترجمة: النعمان بن ثابت، ج ۲۹ ص ۲۳۳

❷ سير أعلام النبلاء: ترجمة: يحيى القطان بن سعيد، ج ۹ ص ۱۷۶

❸ تذكرة الحفاظ: ترجمة: وکیع بن الجراح، ج ۱ ص ۲۲۲

كنت أرى يحيى القطان يُصَلِّي العَصْرَ ثُمَّ يَسْتَنْدِ إِلَى أَصْلِ مَنْارَةِ
الْمَسْجِدِ فَيَقِفُ بَيْنَ يَدَيْهِ عَلِيُّ بْنُ الْمَدِينِيِّ وَالشَّاذِلِيُّ وَغَمْرُو بْنُ
خَالِدٍ وَأَحْمَدُ بْنُ حَنْبَلٍ وَيَحْيَى بْنُ مَعِينٍ يَسْأَلُونَهُ عَنِ الْحَدِيثِ وَهُمْ
قِيَامٌ عَلَى أَرْجُلِهِمْ إِلَى أَنْ تَجِبَ صَلَاةُ الْمَغْرَبِ. ①

امام احمد بن حنبل رحمہ اللہ (متوفی ۲۴۱ھ) فرماتے ہیں کہ میں یحییٰ بن سعید رحمہ اللہ جیسا شخص
نہیں دیکھا:

ما رأيت بعيني مثل يحيى بن سعيد القطان.
امام علی بن المدینی رحمہ اللہ (متوفی ۲۳۲ھ) فرماتے ہیں کہ میں نے فنِ اسماء الرجال کو
یحییٰ بن سعید رحمہ اللہ سے زیادہ جاننے والے کسی شخص کو نہیں دیکھا:
ما رأيت أحدا أعلم بالرجال منه.

امام یحییٰ بن معین رحمہ اللہ (متوفی ۲۳۳ھ) فرماتے ہیں کہ بیس سال سے آپ کا معمول
ہے کہ ہر رات ایک قرآن کریم تلاوت کرتے ہیں:
أقام يحيى القطان عشرين سنة يختم كل ليلة.
امام یحییٰ بن معین رحمہ اللہ فرماتے ہیں کہ چالیس سال تک آپ کا یہ معمول رہا کہ زوال
سے قبل ظہر کی نماز کے لئے مسجد میں پہنچ جاتے تھے:

لم يفت الزوال في المسجد يحيى بن سعيد أربعين سنة. ②
یہی وہ شخص ہیں جنہوں نے فنِ اسماء الرجال کے فن کو مدون کیا، فنِ رجال میں سب سے
پہلے انہوں نے لکھا، پھر ان کے تلامذہ امام یحییٰ بن معین، علی بن مدینی، امام احمد بن حنبل

① الجواهر المضیة فی طبقات الحنفیة: ترجمة: یحییٰ بن سعید، ج ۲ ص ۲۱۲

② تذکرة الحفاظ: ترجمة: یحییٰ بن سعید، ج ۱ ص ۲۱۸، ۲۱۹

رحمہ اللہ نے اس فن میں لکھا، پھر ان کے تلامذہ نے اس فن میں لکھا، اس طرح یہ سلسلہ چلا۔ یہ بلند پایہ محدث، اور امام الجرح والتعديل بھی امام اعظم رحمہ اللہ کے سامنے زانوئے تلمذ طے کرنے والے ہیں۔ ❶

۹..... امام حسن بن زیاد لؤلؤی رحمہ اللہ (متوفی ۲۰۴ھ)

امام ابو حنیفہ رحمہ اللہ کے تلامذہ میں صاحبین کے بعد جو زیادہ مشہور ہوئے وہ حسن بن زیاد لؤلؤی ہیں، آپ عراقی الاصل اور عرب کے مشہور قبیلہ ”النبطی“ سے تعلق رکھتے تھے، چونکہ آپ کے آباء واجداد ”اللؤلؤ“ موتیوں کا کاروبار کرتے تھے اس لئے آپ کو ”اللؤلؤی“ بھی کہا جاتا ہے، آپ کی پیدائش ۱۱۶ھ میں معدن العلم والفقہ کوفہ میں ہوئی، اور یہیں سے آپ نے اپنی تعلیم کا آغاز کیا، یہ آپ کی خوش قسمتی تھی کہ جب آپ نے اپنے علمی سفر کا آغاز کیا اس وقت کوفہ کی مسند درس پر امام اعظم رحمہ اللہ جلوہ افروز تھے، چنانچہ آپ باقاعدگی کے ساتھ امام صاحب کے درس میں شریک ہونے لگے، اور آپ سے فقہ و حدیث دونوں علوم میں خوب استفادہ کیا۔

چنانچہ امام ذہبی رحمہ اللہ (متوفی ۷۴۸ھ) امام ابو حنیفہ رحمہ اللہ کے مناقب میں فرماتے ہیں:

تَفَقَّهَ بِهِ جَمَاعَةٌ مِنَ الْكِبَارِ مِنْهُمْ: الْحَسَنُ بْنُ زِيَادٍ.

آپ سے کبار اہل علم کی ایک جماعت نے فقہ سیکھی، ان میں سے ایک امام حسن بن زیاد

بھی ہیں۔

امام ذہبی رحمہ اللہ نے آپ کے تلامذہ میں چھٹے نمبر پر آپ کا ذکر کیا ہے۔ ❷

علم فقہ میں آپ کا مقام اس قدر بلند تھا کہ امام یحییٰ بن آدم رحمہ اللہ (متوفی ۲۰۳ھ) جو کہ

❶ میزان الاعتدال فی نقد الرجال: مقدمة، ج ۱ ص ۱

❷ مناقب أبي حنيفة وصاحبيه: ص ۲۰

امام احمد بن حنبل رحمہ اللہ اور اسحاق بن راہویہ رحمہ اللہ جیسے محدثین کے استاذ ہیں وہ فرماتے ہیں:

مَا رَأَيْتُ أَفْقَهُ مِنَ الْحَسَنِ بْنِ زِيَادٍ. ①

میں نے حسن بن زیاد سے بڑا فقیہ کوئی نہیں دیکھا۔

امام ذہبی رحمہ اللہ (متوفی ۷۴۸ھ) آپ کو ”العلامة، فقيه العراق“ کے لقب سے یاد کرتے ہیں:

الْعَلَّامَةُ، فَقِيهُ الْعِرَاقِ، أَبُو عَلِيٍّ الْأَنْصَارِيُّ صَاحِبُ أَبِي حَنِيفَةَ، وَكَانَ أَحَدَ الْأَذْكِيَاءِ الْبَارِعِينَ فِي الرَّأْيِ. ②

امام صاحب کے تلامذہ میں فقہی جزئیات اور تفریعات کے بیان کرنے میں آپ سب سے زیادہ فوقیت رکھتے تھے، چنانچہ شمس الائمہ امام سرخسی رحمہ اللہ (متوفی ۷۸۳ھ) فرماتے ہیں:

وَقَالَ شَمْسُ الْأَيْمَةِ السَّرْحَسِيُّ الْحَسَنُ بْنُ زِيَادٍ الْمُقَدِّمُ فِي السُّوَالِ وَالتَّفْرِيعِ. ③

امام حسن بن زیاد فقہی سوالات اور تفریعات (جزئیات مسائل) بیان کرنے میں فوقیت رکھتے تھے۔

آپ جس طرح فقہ میں بلند پایہ رکھتے تھے اسی طرح علم حدیث میں آپ کا مقام و مرتبہ نہایت بلند و بالا تھا، آپ نے امام ابو حنیفہ رحمہ اللہ سے فقہ کی تعلیم حاصل کرنے کے ساتھ ساتھ آپ سے علم حدیث کا بھی سماع کیا، چنانچہ خطیب بغدادی رحمہ اللہ (متوفی ۷۶۳ھ) فرماتے ہیں:

① أخبار أبي حنيفة وأصحابه: أخبار الحسن بن زياد، ص ۱۳۵

② سير أعلام النبلاء: ترجمة: الحسن بن زياد، ج ۹ ص ۴۴

③ الجواهر المضوية في طبقات الحنفية: ترجمة: الحسن بن زياد، ج ۱ ص ۹۳

أحد أصحاب حنيفة الفقيه، حدث عَنْ أَبِي حنيفة. ①

آپ امام ابو حنیفہ کے اصحاب میں سے تھے، اور آپ نے امام ابو حنیفہ سے حدیث کی روایت کی ہے۔

امام صاحب کی روایت کردہ احادیث کے آپ حافظ تھے، چنانچہ علامہ سمعانی رحمہ اللہ (متوفی ۵۶۲ھ) فرماتے ہیں:

وكان حافظاً لروایات أبي حنيفة. ②

آپ امام ابو حنیفہ کی روایت کردہ احادیث کے حافظ تھے۔

اسی طرح آپ نے مشہور محدث امام ابن جریج رحمہ اللہ (متوفی ۱۵۰ھ) سے بارہ ہزار وہ احادیث لکھیں جن کی طرف فقہاء محتاج ہیں:

کتبت عن ابن جریج اثنتی عشر ألف حدیث کلها یحتاج إليها الفقهاء. ③
اندازہ کیجئے کہ صرف ایک محدث سے آپ نے بارہ ہزار احادیث لکھی ہیں تو دیگر محدثین سے کس قدر احادیث آپ نے نقل کی ہوں گی۔

امام ابن حبان رحمہ اللہ (متوفی ۳۴۵ھ) اپنی بلند پایہ کتاب ”الثقات“ میں امام حسن بن زیاد رحمہ اللہ کو ثقہ راویوں میں شمار کیا ہے، آپ کے ترجمے میں امام ابن جریج رحمہ اللہ کے حوالے سے روایت بھی نقل کی ہے، اور یہ بھی تصریح کی ہے کہ آپ سے اسماعیل بن موسیٰ الخزازی رحمہ اللہ روایت کرتے ہیں: ④

امام ابو عوانہ رحمہ اللہ (متوفی ۳۱۶ھ) نے اپنی بلند پایہ تصنیف ”مستخرج أبو عوانة“

① تاریخ بغداد: ترجمۃ: الحسن بن زیاد، ج ۷ ص ۳۲۵ ② الأنساب: باب اللام والواو،

اللؤلؤی، ج ۱ ص ۲۳۰ ③ الأنساب: باب اللام والواو، اللؤلؤی، ج ۱ ص ۲۳۰

④ الثقات لابن حبان: باب الحاء، ترجمۃ: الحسن بن زیاد، ج ۸ ص ۱۶۸

میں آپ کی احادیث کی تخریج کی ہے، مثلاً دیکھئے: ①

مولانا عبدالرحمن مبارک پوری (متوفی ۱۳۵۳ھ) غیر مقلد لکھتے ہیں:

حافظ ابو عوانہ کی سند کا صحیح ہونا بھی ظاہر ہے، کیونکہ انہوں نے اپنی صحیح میں صحت کا

التزام کیا ہے۔ ②

امام حاکم نیشابوری رحمہ اللہ (متوفی ۴۰۵ھ) نے بھی اپنی مشہور کتاب ”المستدرک

علی الصحیحین“ میں ”کتاب البر والصلۃ“ کے تحت آپ سے حدیث کی تخریج کی

ہے، امام ذہبی رحمہ اللہ نے بھی اس روایت کو صحیح قرار دیا ہے، معلوم ہوا کہ امام لؤلؤ کی رحمہ اللہ سے

مروی احادیث شیخین رحمہ اللہ کی شرائط کے مطابق صحیح ہیں، دیکھئے: ③

امام احمد بن عبد الحمید الحارثی رحمہ اللہ (متوفی ۲۶۹ھ) فرماتے ہیں:

مَا رَأَيْتُ أَحْسَنَ خَلْقًا مِنَ الْحَسَنِ بْنِ زِيَادٍ وَلَا أَقْرَبَ مَأْخِذًا وَلَا أَسْهَلَ

جَانِبًا قَالَ وَكَانَ الْحَسَنُ يَكْسُو مِمَّا يَكْسُو نَفْسَهُ. ④

میں نے امام حسن بن زیاد رحمہ اللہ سے زیادہ اچھے اخلاق والا کوئی شخص نہیں دیکھا، اور نہ

ہی میں نے آپ سے زیادہ قریب المآخذ (جس سے علم حدیث وفقہ حاصل کیا جائے) اور

آپ سے زیادہ نرم خو کوئی شخص نہیں دیکھا، (اس کے ساتھ آپ فقہ، علم، زہد اور ورع میں بھی

بلند پایہ مقام رکھتے تھے)، اور آپ اپنے غلاموں کو ویسے ہی کپڑے پہناتے تھے جیسے

کپڑے خود پہنتے تھے۔

اس میں امام حارثی رحمہ اللہ نے آپ کی بڑی عمدہ توثیق کی ہے، اور آپ کے علمی و عملی تمام

① مستخرج أبو عوانہ: کتاب الإیمان، بیان الأعمال والفرائض اللتی إذا أداها، ج ۱

ص ۲۰ ② تحقیق الکلام: ج ۲ ص ۱۲۲ ③ المستدرک علی الصحیحین: کتاب البر

والصلۃ، اما حدیث محمد بن عتیق، ج ۲ ص ۱۷۴ ④ أخبار أبي حنيفة وأصحابه:

أخبار الحسن بن زياد، ص ۱۳۵

خوبیوں کو بڑے عمدہ پیرائے میں بیان کیا ہے۔

علامہ ابن قیم رحمہ اللہ (متوفی ۷۵۱ھ) اپنی مشہور کتاب ”إعلام الموقعین عن رب العالمین“ میں متعدد مقامات پر آپ کی روایت کردہ احادیث کو بطور استدلال کے ذکر کیا ہے، اور آپ پر کسی قسم کی کوئی جرح نہیں کی ہے، مثلاً: ”الکذب فی غیر الشہادة“ اس عنوان کے تحت ان سے روایت نقل کی ہے:

وَقَالَ الْحَسَنُ بْنُ زِيَادٍ اللَّؤْلُؤِيُّ: ثَنَا أَبُو حَنِيفَةَ قَالَ: كُنَّا عِنْدَ مُحَارِبِ بْنِ دِثَارٍ، فَتَقَدَّمَ إِلَيْهِ رَجُلَانِ. ❶

علامہ ابن قیم رحمہ اللہ نے امام ابو حنیفہ رحمہ اللہ کے حوالے سے تین روایات نقل کی ہیں، ان میں ایک روایت امام حسن بن زیاد رحمہ اللہ کے حوالے سے آپ نے نقل کی ہے:

وَرَوَى الْحَسَنُ بْنُ زِيَادٍ عَنْ زُفَرٍ وَأَبِي حَنِيفَةَ: أَنَّهُ إِنْ أُشْطِرَ عَلَيْهِ فِي نَفْسِ الْعَقْدِ. ❷

غیر مقلدین کے استاذ العلماء مولانا محمد گوندلوی غیر مقلد لکھتے ہیں، محدثین کا ایک روایت کو نقل کر کے استدلال کرنا اور اس پر جرح نہ کرنا اس کی صحت کی دلیل ہے۔ ❸

شارح بخاری و ہدایہ علامہ بدرالدین عینی رحمہ اللہ (متوفی ۸۵۵ھ) آپ کے ترجمہ میں فرماتے ہیں:

كان الحسن بن زياد محباً للسنة جداً مشهوراً بالدين المتين، كثير الفقه والحديث، عفيف النفس، فمن هذه صفاته كيف يرمى بالكذب. ❹

❶ إعلام الموقعين: فصل: شهادة الزور، الكذب كبيرة، ج ۱ ص ۷۴ ❷ إعلام الموقعين:

فصل، حجج من جوزوا الحيل، ج ۳ ص ۲۲۳ ❸ التحقيق الراخ: ص ۵۵ ❹ مغاني الأخبار

في شرح أسامي رجال معاني الآثار: ترجمة: الحسن بن زياد، ج ۱ ص ۱۹۷

امام حسن بن زیاد سنت نبوی کے ساتھ انتہائی محبت کرنے والے، دین متین کے ساتھ مشہور، کثیر الفقہ، کثیر الحدیث اور پاک دامن انسان تھے، جو شخص ان صفات کے ساتھ متصف ہو اس کو بعض لوگوں کے الزامات کی وجہ سے کیسے مجروح کیا جاسکتا ہے؟

امام حسن بن زیاد رحمہ اللہ کے تفصیلی حالات، علم حدیث و فقہ میں آپ کے اساتذہ و تلامذہ، آپ کے متعلق اہل علم کی آراء، آپ سے مروی ساٹھ احادیث سند و متن کے ساتھ۔ اور آپ پر کی گئی تمام جرحوں کے تحقیقی جوابات، اور گرانقدر معلومات کے لئے مطالعہ کریں، دیار مصر کے مشہور محقق علامہ زاہد الکوثری رحمہ اللہ (متوفی ۱۳۷۱ھ) کی تصنیف لطیف ”الإمتاع بسيرة الإمامين الحسن بن زياد وصاحبه محمد بن شجاع“ جو ۱۴۲۵ھ میں دارالکتب العلمیہ سے چھپی ہے۔

۱۰..... امام مکی بن ابراہیم رحمہ اللہ (متوفی ۲۱۵ھ)

نام مکی، والد کا نام ابراہیم، کنیت ابوسکن، آپ کی پیدائش ۱۲۶ھ میں ہوئی، امام ذہبی رحمہ اللہ نے اپنی مشہور کتاب ”سير أعلام النبلاء“ میں ان کے ترجمے کا آغاز ان القابات کے ساتھ کیا ہے:

الإمام، الحافظ، الصادق، مُسْنِدُ خَرَّاسَانَ.

آپ کے مشہور اساتذہ حدیث: امام ابن جریج، بہز بن حکیم، ہشام بن حسان، مالک بن انس، امام ابو حنیفہ، حنظلہ بن ابی سفیان رحمہ اللہ وغیرہ۔ آپ کے محدثین تلامذہ: امام بخاری، امام احمد بن حنبل، امام یحییٰ بن معین، معمر بن محمد، ابراہیم بن زہیر، احمد بن نصر مقرر رحمہ اللہ وغیرہ۔

امام ذہبی رحمہ اللہ نے اپنی دونوں شہرہ آفاق تصنیفات میں امام مکی بن ابراہیم رحمہ اللہ کے اساتذہ حدیث میں امام ابو حنیفہ رحمہ اللہ کے اسم گرامی کو ذکر کیا ہے، دیکھئے: ①

① تذكرة الحفاظ: ترجمة: مكي بن ابراهيم، ج ۱ ص ۲۶۸ / سير أعلام النبلاء:

ترجمة: مكي بن ابراهيم، ج ۹ ص ۵۴۹

حافظ ابن کثیر رحمہ اللہ (متوفی ۷۴۷ھ) کے سر اور امام ذہبی رحمہ اللہ (متوفی ۷۴۸ھ) کے شیخ امام ابوالحجاج مزی رحمہ اللہ (متوفی ۷۴۲ھ) نے بھی امام صاحب کے تلامذہ میں آپ کا اسم گرامی ذکر کیا ہے، دیکھئے: ❶

شارح بخاری حافظ ابن حجر عسقلانی (متوفی ۸۵۲ھ) امام مکی بن ابراہیم رحمہ اللہ کے محدثین اساتذہ میں امام ابو حنیفہ رحمہ اللہ کا تذکرہ کیا ہے، دیکھئے: ❷

علامہ جلال الدین سیوطی رحمہ اللہ (متوفی ۹۱۱ھ) نے امام مکی بن ابراہیم رحمہ اللہ کے چار محدثین اساتذہ کا ذکر کیا ہے، اس میں پہلے نمبر امام جعفر صادق رحمہ اللہ اور دوسرے نمبر پر امام ابو حنیفہ رحمہ اللہ کا تذکرہ کیا ہے، دیکھئے: ❸

امام مکی بن ابراہیم رحمہ اللہ پابندی کے ساتھ امام صاحب کے حلقہ درس میں شریک ہوتے، انہوں نے امام صاحب سے علم فقہ کے حصول کے ساتھ ساتھ کثیر تعداد میں آپ سے احادیث بھی روایت کیں، چنانچہ امام موفق بن احمد مکی رحمہ اللہ (متوفی ۵۶۸ھ) فرماتے ہیں:

هو مكي بن ابراهيم البلخي، إمام بلخ، دخل الكوفة سنة أربعين ومائة ولزم أبي حنيفة رحمه الله وسمع منه الحديث والفقه وأكثر عنه الرواية. ❹

مکی بن ابراہیم بلخی جو اہل بلخ کے امام ہیں، یہ ۱۴۵ھ میں کوفہ میں داخل ہوئے، اور امام ابو حنیفہ رحمہ اللہ کے درس میں باقاعدگی سے حاضر ہونے لگے، اور آپ سے حدیث اور فقہ کی سماعت کی، اور انہوں نے آپ سے بہت زیادہ حدیثیں روایت کی ہیں۔

امام مکی بن ابراہیم رحمہ اللہ امام صاحب کے متعلق فرماتے ہیں کہ آپ زمانے کے سب

❶ تہذیب الکمال فی أسماء الرجال: ترجمة: النعمان بن ثابت، ج ۲۹ ص ۴۲۱

❷ تہذیب التہذیب: ترجمة: مکی بن ابراہیم بن بشیر، ج ۱۰ ص ۲۹۳ ❸ طبقات

الحفاظ: ترجمة: مکی بن ابراہیم، ص ۱۶۳ ❹ مناقب أبي حنيفة للموفق، ج ۱ ص ۱۷۹

سے بڑے عالم تھے:

كَانَ أَبُو حَنِيفَةَ أَغْلَمَ أَهْلِ زَمَانِهِ ①

نیز آپ فرماتے ہیں کہ اہل کوفہ کے ساتھ میری نشست و برخاست ہوئی لیکن میں نے امام ابو حنیفہ رحمہ اللہ سے بڑھ کر کوئی متقی انسان نہیں دیکھا:

جالست الكوفيين فما رأيت أروع من أبي حنيفة. ②

امام مکی بن ابراہیم رحمہ اللہ نے سترہ کبار تابعین سے علم حاصل کیا، چنانچہ آپ خود فرماتے ہیں:

وَكَتَبْتُ عَنْ سَبْعَةِ عَشَرَ نَفْسًا مِنَ التَّابِعِينَ، وَلَوْ عَلِمْتُ أَنَّ النَّاسَ يَحْتَاجُونَ إِلَيَّ، لَمَا كَتَبْتُ دُونَ التَّابِعِينَ عَنْ أَحَدٍ.

میں نے سترہ تابعین سے علم حاصل کیا، اور اگر مجھے معلوم ہوتا کہ لوگ میری طرف (علم میں) محتاج ہوں گے تو میں تابعین کے علاوہ کسی اور سے علم حاصل نہ کرتا۔

امام ابن سعد رحمہ اللہ (متوفی ۲۳۰ھ) فرماتے ہیں کہ آپ ثقہ اور روایت حدیث میں پختہ محدث تھے: وَكَانَ ثِقَّةً، ثَبَتًا فِي الْحَدِيثِ.

نیز امام احمد بن حنبل رحمہ اللہ (متوفی ۲۴۱ھ) فرماتے ہیں کہ امام مکی بن ابراہیم رحمہ اللہ ثقہ ہیں: سَأَلْتُ أَحْمَدَ عَنْ مَكِّيٍّ، فَقَالَ: ثِقَّةٌ.

امام عجل رحمہ اللہ (متوفی ۲۶۱ھ) فرماتے ہیں کہ آپ ثقہ ہیں: وَقَالَ الْعَجَلِيُّ: ثِقَّةٌ.

امام دارقطنی رحمہ اللہ (متوفی ۳۸۵ھ) فرماتے ہیں کہ آپ ثقہ اور مامون ہیں:

قَالَ الدَّارِقُطْنِيُّ: مَكِّيٌّ: ثِقَّةٌ، مَأْمُونٌ.

① مناقب أبي حنيفة وصاحبيه، ص ۳۲

② تاریخ بغداد: ترجمة: النعمان بن ثابت، ج ۱۳ ص ۳۵۶

مذکورہ بالا اقوال اور مزید توثیقی اقوال کے لئے دیکھیں: ①

امام مکی بن ابراہیم رحمہ اللہ کو سب سے پہلے تحصیل علم کی طرف متوجہ کرنے والے امام ابوحنیفہ رحمہ اللہ ہیں، اسی وجہ سے آپ فرماتے ہیں:

فلا أزال أدعو لأبي حنيفة في دبر كل صلاة وعند ما ذكرته لأن الله

تعالیٰ ببرکتہ فتح لی باب العلم. ②

میں ہر نماز کے بعد، نیز جب بھی امام ابوحنیفہ رحمہ اللہ کا ذکر کرتا ہوں تو ان کے لئے دعا کرتا ہوں، کیونکہ اللہ تعالیٰ نے ان کی برکت سے میرے لئے علم کا دروازہ کھولا ہے۔

یہی امام مکی بن ابراہیم رحمہ اللہ تلمیذ امام اعظم، امام بخاری رحمہ اللہ کے کبار شیوخ میں سے ہیں، امام بخاری رحمہ اللہ نے ان سے صحیح بخاری میں بائیس (۲۲) ثلاثی روایات میں سے گیارہ روایات ان سے نقل کی ہیں، امام بخاری رحمہ اللہ کی سب سے اعلیٰ سند ثلاثی ہے۔ اصطلاح محدثین میں ثلاثی اس روایت کو کہا جاتا ہے جس میں تین واسطے ہوں، ان روایات میں امام بخاری رحمہ اللہ اور آپ صلی اللہ علیہ وسلم کے درمیان صرف تین واسطے ہیں، امام بخاری رحمہ اللہ کی بائیس ثلاثی روایات پانچ راویوں سے مروی ہیں، جن میں مکی بن ابراہیم، ابو عاصم ضحاک بن مخلد، محمد بن عبد اللہ انصاری، خلاد بن یحییٰ، عصام بن خالد رحمہ اللہ شامل ہیں، ان پانچوں راویں سے مروی ثلاثیات کی ترتیب درج ذیل ہے:

۱.... امام ابو عاصم ضحاک بن مخلد رحمہ اللہ (متوفی ۲۱۲ھ) سے چھ احادیث مبارکہ مروی ہیں۔

۲.... خلاد بن یحییٰ رحمہ اللہ (متوفی ۲۱۳ھ) سے ایک حدیث مبارکہ مروی ہے۔

۳.... عصام بن خالد رحمہ اللہ (متوفی ۲۱۴ھ) سے بھی ایک حدیث مبارکہ مروی ہے۔

① سیر أعلام النبلاء: ترجمة: مکی بن ابراہیم، ج ۹ ص ۵۴۹ تا ۵۵۳

② مناقب أبي حنيفة للموفق، ص ۱۸

۴... محمد بن عبد اللہ انصاری رحمہ اللہ (متوفی ۲۱۵ھ) سے تین احادیث مبارکہ مروی ہیں۔

۵... امام مکی بن ابراہیم رحمہ اللہ (متوفی ۲۱۵ھ) سے گیارہ احادیث مبارکہ مروی ہیں۔

امام اعظم ابو حنیفہ رحمہ اللہ کے چار ہزار شیوخ

۱.... امام ابو عبد اللہ بن ابی حفص الکبیر رحمہ اللہ نے امام حنیفہ اور امام شافعی رحمہ اللہ کے

تلامذہ کا آپس میں ایک مناقشہ ذکر کیا ہے، فرماتے ہیں:

فجعل أصحاب الشافعي يفضلون الشافعي على أبي حنيفة، فقال أبو

عبد الله بن أبي حفص: عدوا مشائخ الشافعي كم هم؟ فيعدو فبلغوا

ثمانين، ثم عدوا مشائخ أبي حنيفة من العلماء والتابعين فبلغوا أربعة

آلاف. فقال أبو عبد الله: هذا من أدنى فضائل أبي حنيفة. ①

(ایک وقت میں) امام شافعی کے شاگرد امام شافعی کو امام ابو حنیفہ پر فضیلت دینا شروع

ہو گئے، ابو عبد اللہ بن ابی حفص نے شوافع سے کہا: تم امام شافعی کے اساتذہ گن کر بتاؤ وہ

کتنے ہیں؟ وہ گننے لگے تو اساتذہ شافعی کی کل تعداد اسی (۸۰) تھی۔ پھر احناف نے امام ابو

حنیفہ کے علماء اور تابعین اساتذہ کو شمار کیا تو ان کی تعداد چار ہزار (۴۰۰۰) تک پہنچ گئی۔ اس

پر ابو عبد اللہ نے کہا: یہ امام ابو حنیفہ کی (امام شافعی سمیت بقیہ ائمہ پر) ادنیٰ سی فضیلت ہے۔

۲.... امام سیف الائمہ ساعلی رحمہ اللہ فرماتے ہیں کہ یہ بات مشہور و معروف ہے:

أن أبا حنيفة تلمذ عند أربعة آلاف من شيوخ أئمة التابعين. ②

بے شک امام ابو حنیفہ نے چار ہزار (۴۰۰۰) شیوخ ائمہ تابعین کے ہاں زانوئے تلمذ

طے کیا ہے۔

① مناقب أبي حنيفة للموفق: ج ۱ ص ۳۸/ مناقب أبي حنيفة للکردري: ج ۱ ص ۲۸

② جامع المسانيد: الباب الأول في شيء من فضائله، النوع السابع، ج ۱ ص ۳۳

۳..... امام محمد بن یوسف الصالحی الشافعی رحمہ اللہ (متوفی ۹۴۲ھ) نے بھی امام ابو حفص

الکبیر رحمہ اللہ کے حوالہ سے امام اعظم رحمہ اللہ کے شیوخ کی تعداد کو چار ہزار بیان کی ہے۔ ❶

۴..... امام ابن حجر مکی الشافعی رحمہ اللہ (متوفی ۹۷۳ھ) نے امام اعظم رحمہ اللہ کے شیوخ پر

تبصرہ کرتے ہوئے لکھا:

هم كثيرون لا يسع هذا المختصر ذكرهم، وقد ذكر منهم الإمام أبو حفص الكبير أربعة آلاف شيخ، وقال غيره: له أربعة آلاف شيخ من التابعين فما بالك بغيرهم. ❷

امام ابو حنیفہ کے کثیر اساتذہ ہیں جن کا ذکر اس مختصر کتاب میں نہیں آ سکتا۔ امام ابو حفص الکبیر نے ان میں سے آپ کے چار ہزار شیوخ کا ذکر کیا ہے، بعض نے کہا ہے: صرف آپ کے تابعین شیوخ کی تعداد چار ہزار ہے، ان کے علاوہ کا اندازہ آپ خود کر لیں۔ ائمہ کرام کے اقوال پر مبنی درج بالا تحقیق سے یہ بات ثابت ہوئی کہ امام اعظم رحمہ اللہ کے کم از کم چار ہزار شیوخ تھے، اور محدثین نے یہاں تک لکھا ہے کہ یہ چار ہزار سارے شیوخ تابعین تھے۔ اگر امام صاحب ہر تابعی سے بھی ایک ایک حدیث لیں تو آپ کی چار ہزار احادیث (۴۰۰۰) تو یہیں پوری ہو جاتی ہیں۔ جب کہ آپ کے اساتذہ تو اس کے علاوہ بھی کثرت سے تھے۔ اسی طرح تابعین کے علاوہ آپ کے جن شیوخ کے ناموں کا احاطہ نہیں ہو سکا ان کو بھی ملا لیا جائے تو فقط اساتذہ کی تعداد کے اعتبار سے ہی آپ تک ہزار ہا احادیث پہنچتی ہیں۔ حالانکہ ان تابعین میں سے کثیر حضرات ہزار ہا احادیث کا ذخیرہ رکھتے تھے، اور امام صاحب کی اپنے شیوخ کے ساتھ نسبت تلمذ سے ہی اندازہ لگایا جاسکتا ہے کہ امام صاحب نے ان سے کس حد تک احادیث حاصل کی ہوں گی۔

❶ عقود الجمان في مناقب الإمام أبي حنيفة النعمان: الباب الرابع، ص ۶۳

❷ الخيرات الحسان: الفصل السابع، ص ۳۶

امام اعظم رحمہ اللہ کے شیوخ حدیث کے اسمائے گرامی

۱..... خطیب بغدادی (متوفی ۴۶۳ھ) نے امام اعظم کے پندرہ (۱۵) شیوخ کے

نام لکھے ہیں جن سے آپ نے سماع حدیث کیا۔ ❶

۲..... امام موفق بن احمد مکی رحمہ اللہ (متوفی ۵۶۸ھ) ”أما مشائخ أبي حنيفة من

التابعين وغيرهم رحمهم الله تعالى“ کا عنوان قائم کر کے امام اعظم رحمہ اللہ کے دوسو

انتالیس (۲۳۹) شیوخ حدیث کے اسماء تحریر کئے ہیں۔ ❷

۳..... امام مزی رحمہ اللہ (متوفی ۷۴۲ھ) نے امام اعظم رحمہ اللہ کے پچھتر (۷۵) شیوخ

حدیث کے نام درج کئے ہیں۔ ❸

۴..... عظیم نقاد محدث امام ذہبی رحمہ اللہ (متوفی ۷۴۸ھ) نے امام اعظم رحمہ اللہ کے

چالیس (۴۰) شیوخ حدیث کے نام لکھے ہیں۔ ❹

۵..... امام ابن بزاز کردری رحمہ اللہ (متوفی ۸۲۷ھ) نے حروف تہجی کے اعتبار سے امام

اعظم رحمہ اللہ کے ایک سوا کیا نوے (۱۹۱) شیوخ حدیث کے نام رقم کئے ہیں۔ ❺

۶..... حافظ ابن حجر عسقلانی رحمہ اللہ (متوفی ۸۵۲ھ) نے امام اعظم رحمہ اللہ کے سولہ (۱۶)

شیوخ حدیث کے نام درج کئے ہیں۔ ❻

۷..... علامہ جلال الدین سیوطی رحمہ اللہ (متوفی ۹۱۱ھ) نے امام اعظم رحمہ اللہ کے چہتر

❶ تاریخ بغداد: ترجمة: النعمان بن ثابت، ج ۱۳ ص ۳۲۵ ❷ مناقب أبي حنيفة:

ج ۱ ص ۳۷ تا ۴۸ ❸ تهذيب الكمال في أسماء الرجال: ترجمة: النعمان بن ثابت،

ج ۲۹ ص ۴۱۸، ۴۱۹ ❹ سير أعلام النبلاء: ترجمة: أبو حنيفة النعمان بن ثابت، ج ۶

ص ۳۹۱، ۳۹۲ ❺ مناقب أبي حنيفة: ج ۱ ص ۷۸، ۷۹ ❻ تهذيب التهذيب: ترجمة:

النعمان بن ثابت، ج ۱۰ ص ۴۴۹

(۷۶) شیوخ حدیث کے نام لکھے ہیں۔ ①

۸.... امام محمد بن یوسف الصالحی الشافعی رحمہ اللہ (متوفی ۹۴۲ھ) نے تحقیق کر کے امام اعظم رحمہ اللہ کے تین سو چھ (۳۰۶) شیوخ حدیث کے نام حروف تہجی کے اعتبار سے لکھے ہیں۔ ②

امام اعظم رحمہ اللہ کے مشائخ و شیوخ کی جو فہرستیں ائمہ نے اپنی کتابوں میں درج کی ہیں ان میں ہر ایک نے اپنی تحقیق کے مطابق آپ کے شیوخ کے نام بیان کئے ہیں۔

امام اعظم ابو حنیفہ رحمہ اللہ کے کبار تابعین اساتذہ حدیث

امام صاحب رحمہ اللہ کو یہ خصوصیت حاصل ہے کہ آپ نے مشائخ کی ایک بہت بڑی تعداد سے شرف تلمذ حاصل کیا، نیز آپ کے اساتذہ کسی مخصوص شہر یا علاقے کے رہنے والے نہیں تھے، بلکہ مکہ مکرمہ، مدینہ منورہ، کوفہ، بصرہ، شام، یمن وغیرہ تمام بلاد اسلامیہ سے تعلق رکھنے والے تھے، امام اعظم رحمہ اللہ کے اساتذہ کا پہلا طبقہ صحابہ کرام کا ہے، پھر کبار تابعین کا ہے، آپ نے اکابر تابعین کی جماعت سے سماعت اور روایت حدیث بھی کی ہے۔

علامہ محمد بن احمد بن عبد الہادی مقدسی حنبلی رحمہ اللہ (متوفی ۷۴۴ھ) فرماتے ہیں:

روی عن جماعة من سادات التابعین وأئمتهم. ③

امام ابو حنیفہ رحمہ اللہ نے سادات تابعین اور ائمہ تابعین سے روایت کی ہے۔

علامہ شمس الدین ذہبی رحمہ اللہ (متوفی ۷۴۸ھ) نے عنوان قائم کیا ہے ”شیوخ أبي

حنيفة وأصحابه“ اس کے تحت امام صاحب کے محدثین تابعین اساتذہ کرام کے اسماء

① تبیض الصحیفة فی مناقب أبي حنیفة: ذکر من روی عنهم الإمام أبو حنیفة من

التابعین فمن بعدهم، ص ۳۵ تا ۶۰ ② عقود الجمان فی مناقب أبي حنیفة النعمان:

الباب الرابع، ۶۳ تا ۸۷ ③ مناقب الأئمة الأربعة: ص ۵۸

ذکر کئے ہیں جو درج ذیل ہیں:

وَسَمِعَ الْحَدِيثَ مِنْ عَطَاءِ بْنِ أَبِي رِبَاحٍ بِمَكَّةَ، وَعَطِيَّةَ الْكُوفِيِّ، وَعَبْدِ الرَّحْمَنِ بْنِ هُرْمُزٍ الْأَعْرَجِ، وَعِكْرِمَةَ، وَنَافِعٍ، وَعَدِيَّ بْنِ ثَابِتٍ، وَعَمْرٍو بْنِ دِينَارٍ، وَسَلَمَةَ بْنِ كَهِيلٍ، وَقَتَادَةَ بْنَ دَعَامَةَ، وَأَبِي الزُّبَيْرِ، وَمَنْصُورٍ، وَأَبِي جَعْفَرٍ مُحَمَّدٍ بْنِ عَلِيٍّ بْنِ الْحُسَيْنِ. ①

ان اسماء کے ذکر کرنے کے بعد فرماتے ہیں:

وعدد كثير من التابعين. ②

ان مذکورہ حضرات کے علاوہ بھی آپ نے بہت سے تابعین سے روایت کی ہے۔
امام محمد بن عبد الرحمن ابن الغزلی شافعی رحمہ اللہ (متوفی ۱۱۶۷ھ) فرماتے ہیں کہ امام ابو حنیفہ رحمہ اللہ نے تقریباً چار ہزار شیوخ تابعین سے اخذ علم کیا:

واخذ عن نحو أربعة آلاف شيخ من التابعين. ③

اساتذہ کی کثرت تعداد کے باوجود آپ نے علم حدیث میں اس قدر احتیاط کی ہے کہ بجز ثقہ اور عادل کے کسی سے روایت نہیں لی، امام ذہبی رحمہ اللہ (متوفی ۷۴۸ھ) بالسند آپ کا بیان نقل کرتے ہیں:

أَخَذَ الْآثَارَ الصَّحَاحَ عَنْهُ الَّتِي فَشَتْ فِي أَيْدِي الثَّقَاتِ عَنِ الثَّقَاتِ. ④

یعنی میں نے صرف ان ہی احادیث کو لیا ہے جن کو ثقہ راوی ثقہ راویوں سے نقل کرتے آئے ہیں۔

① مناقب أبي حنيفة وصاحبيه: ص ۱۹ ② مناقب أبي حنيفة وصاحبيه: ص ۱۹

③ ديوان الإسلام: الفصل الثالث في الكنى: ترجمة: الامام أبو حنيفة، ج ۲ ص ۱۵۲

④ مناقب الامام أبي حنيفة وصاحبيه: ص ۳۴

امام اعظم ابو حنیفہ رحمہ اللہ کے اکثر اساتذہ روایت و درایت دونوں کے جامع تھے

امام صاحب رحمہ اللہ کے اساتذہ کی یہ بہت بڑی خوبی ہے کہ آپ کے اکثر اساتذہ حدیث اور فقہ دونوں کے جامع تھے، چنانچہ محدث کبیر ملا علی قاری رحمہ اللہ (متوفی ۱۰۱۴ھ) فرماتے ہیں:

① إن أكثر مشايخ الإمام كانوا جامعين بين الرواية والدراية.

امام ابو حنیفہ رحمہ اللہ کے اکثر اساتذہ روایت و درایت دونوں کے جامع تھے۔

امام اعظم رحمہ اللہ نے خود ہی کبار تابعین میں سے اپنے بعض شیوخ اور اساتذہ کے اسمائے گرامی بھی بیان کئے ہیں، امام ابو عبد اللہ بن داود کہتے ہیں کہ میں نے امام ابو حنیفہ رحمہ اللہ سے دریافت کیا کہ آپ کو کن اکابر ائمہ سے شرف تلمذ حاصل ہے؟ تو آپ نے فرمایا:

قَالَ: الْقَاسِمُ، وَسَلِمَاءُ، وَطَاوُسًا، وَعِكْرِمَةُ، وَعَبْدُ اللَّهِ بْنُ دِينَارٍ، وَالْحَسَنَ الْبَصْرِيُّ، وَعَمْرُو بْنُ دِينَارٍ، وَأَبَا الزُّبَيْرِ، وَعَطَاءٌ، وَقَتَادَةُ، وَإِبْرَاهِيمَ، وَالشَّعْبِيَّ، وَنَافِعًا، وَأَمْثَالَهُمْ. ②

قاسم (بن محمد بن ابی بکر) سالم (بن عبد اللہ بن عمر) طاوس (بن کیسان) عکرمہ، مکحول، عبد اللہ بن دینار، حسن بصری، عمرو بن دینار، ابوزبیر (محمد بن مسلم) عطاء بن ابی رباح، قتادہ، ابراہیم، شعبی، نافع رحمہ اللہ اور ان جیسے دوسرے بزرگوں سے۔

امام اعظم رحمہ اللہ کے انہی عادل اور ثقہ شیوخ کے متعلق علامہ عبد الوہاب شعرانی رحمہ اللہ (متوفی ۹۷۳ھ) فرماتے ہیں کہ مجھے امام ابو حنیفہ رحمہ اللہ کی تین مسانید دیکھنے کا موقع ملا،

① شرح مسند أبي حنيفة: مقدمة، ص ۹ ② مسند أبي حنيفة للحصكفي: كتاب

الفضائل، ص ۱۸۹، الناشر: الميزان ناشران و تاجران کتب لاہور

میں نے ان میں دیکھا کہ :

لا یروی حدیثا إلا عن خيار التابعین العدول الثقات، الذين هم من خير القرون بشهادة رسول الله كالأسود، وعلقمة، وعطاء، وعكرمة، ومجاهد، ومكحول، والحسن البصري وأضرابهم فكل الرواة الذين هم بينه وبين رسول الله عدول، ثقات، أعلام، أخيار، ليس فيهم كذاب ولا متهم بكذب. ①

امام ابو حنیفہ ثقات، عدول اور خيار تابعین کے سوا کسی سے ایک حدیث بھی روایت نہیں کرتے، یہ تابعین وہی ہیں جن کو نبی اکرم ﷺ کی زبان اقدس سے خیر القرون میں شمار کیا گیا ہے، ان میں اسود، علقمہ، عطاء، عکرمہ، مجاہد، مکحول، حسن بصری اور ان جیسے دوسرے اکابر تابعین شامل ہیں۔ پس نبی کریم ﷺ اور ان کے درمیان سارے رواۃ عدول، ثقات، نہایت بلند پایہ اور بہترین اوصاف کے حامل تھے، ان میں سے کوئی بھی کذاب اور مہتمم بالکذب نہیں تھا۔

امام شعرانی رحمہ اللہ کے اس قول سے معلوم ہوا کہ امام اعظم رحمہ اللہ کو جو علمی کمال حاصل ہے وہ ان کے بعد کسی اور امام کو نصیب نہیں ہوا، کیونکہ ان کے سب رواۃ اکابر تابعین ہیں، جو خیر القرون میں شمار ہونے کی بناء پر ثقاہت اور عدالت کے ساتھ متصف ہیں۔

امام صاحب کے چند اکابر شیوخ حدیث کے نام درج ذیل ہیں :-

عطاء بن ابی رباح، ابواسحاق سبیعی، محارب بن دثار، عبدالرحمن بن ہرمزاعرج، عکرمہ مولیٰ ابن عباس، نافع مولیٰ ابن عمر، عامر بن شراحیل شعبی، عطیہ عوفی، عدی بن ثابت، عمرو بن دینار، سلمہ بن کہیل، قتادہ بن دعامہ، منصور بن معتمر، امام محمد بن علی باقر، امام جعفر صادق، سماک بن حرب رحمہ اللہ اور دیگر ائمہ۔ ②

① المیزان الکبریٰ: ج ۱ ص ۶۸ ② تاریخ بغداد: ترجمة: النعمان بن ثابت، ج ۱ ص ۱۳

ص ۳۲۵ / مناقب الإمام أبي حنيفة وصاحبيه: ص ۱۹

امام صاحب کی ذہانت اور علمی حرص و طلب سے یہ کیسے توقع کی جاسکتی ہے کہ جن کبار محدث تابعین کے پاس آپ نے سالہا سال تک قیام کیا اور ان سے علم حدیث اخذ کیا وہ ایک ایک، دو دو یا چند احادیث پر مشتمل ہوگا، یہ دراصل آپ کے علمی کمال پر بہتان عظیم ہے۔

امام اعظم رحمہ اللہ کے علم حدیث میں اساتذہ

امام ابو حنیفہ رحمہ اللہ کے اساتذہ حدیث میں صحابہ، تابعین اور تبع تابعین ہیں انکے علاوہ کوئی نہیں یعنی سب اساتذہ اس دور سے تعلق رکھتے ہیں جس کی خیریت کی زبان نبوت نے گواہی دی۔

علامہ شمس الدین ذہبی رحمہ اللہ (متوفی ۷۴۸ھ) نے امام ابو حنیفہ رحمہ اللہ کے حدیث میں اساتذہ کے نام لکھتے ہوئے آخر میں فرماتے ہیں:

وعدد کثیر من التابعین۔^①

علامہ جلال الدین سیوطی رحمہ اللہ (متوفی ۹۱۱ھ) نے امام ابو حنیفہ رحمہ اللہ کے چھتر (۷۶) اساتذہ کے نام ذکر کیے ہیں، حضرت مولانا مفتی محمد عاشق الہی رحمہ اللہ نے حاشیہ میں ان تمام حضرات کے مختصر حالات بھی درج کئے ہیں۔^②

علامہ محمد بن یوسف صاکی دمشقی رحمہ اللہ (متوفی ۹۴۲ھ) نے حروف تہجی کی ترتیب پر نہایت تفصیل کے ساتھ تمام اساتذہ کے نام ذکر کیے ہیں۔^③

علامہ احمد بن حجر مکی رحمہ اللہ (متوفی ۹۷۳ھ) فرماتے ہیں:

امام ابو حنیفہ رحمہ اللہ کے اساتذہ اس قدر زیادہ ہیں کہ اس مختصر کتاب میں ان سب کا

① مناقب الإمام أبي حنيفة وصاحبيه: شيوخ أبي حنيفة، ص ۱۹ ② دیکھئے تفصیلاً: تبیض

الصحيفة بمناقب أبي حنيفة: ذکر من روی عنهم الإمام أبو حنيفة من التابعين فمن

بعدهم، ص ۲۵ تا ۲۲ ③ عقود الجمان في مناقب الإمام أبي حنيفة النعمان: ص ۶۳ تا ۸۷

تذکرہ نہیں ہو سکتا، امام ابو حفص کبیر رحمہ اللہ نے ان میں سے چار ہزار اساتذہ ذکر کیے ہیں:

في ذكر شيوخه هم كثيرون لا يسع هذا المختصر ذكرهم وقد ذكر منهم الامام أبو حفص الكبير أربعة آلاف. ①

محدث کبیر ملا علی قاری رحمہ اللہ (متوفی ۱۰۱۲ھ) فرماتے ہیں کہ امام ابو حنیفہ رحمہ اللہ کے اساتذہ صحابہ، تابعین، اور تبع تابعین میں بہت ہیں، جن کی مجموعی تعداد چار ہزار (۴۰۰۰) ہے:

واعلم أن له مشايخ كثيرة من الصحابة والتابعين وأتباعهم وصلت جملتهم أربعة آلاف. ②

امام اعظم رحمہ اللہ کے اساتذہ حدیث کی عظمت

امام ابو حنیفہ رحمہ اللہ کو اساتذہ کے معاملے میں سب ائمہ حدیث سے ممتاز کرنے والی چیز صحابہ کرام اور کبار تابعین کے سامنے زانوئے تلمذ طے کرنا ہے۔

یہ اساتذہ ہی کی عظمت ہے جس کا اظہار خود امام ابو حنیفہ رحمہ اللہ نے سربراہ حکومت عباسیہ ابو جعفر منصور کے سامنے کیا، امام ابو حنیفہ رحمہ اللہ ابو جعفر منصور کے پاس آئے اس وقت دربار میں عیسیٰ بن موسیٰ موجود تھے، عیسیٰ نے امیر المؤمنین کو مخاطب کر کے کہا اے امیر المؤمنین! ”هذا عالم الدنيا اليوم“ یہ آج تمام دنیا کے عالم ہیں، ابو جعفر منصور نے امام ابو حنیفہ رحمہ اللہ سے دریافت کیا اے نعمان! تم نے کن لوگوں کا علم حاصل کیا ہے، امام صاحب نے فرمایا: امیر المؤمنین میں نے حضرت عمر، حضرت علی، عبد اللہ بن مسعود، عبد اللہ بن عباس رضی اللہ عنہم کے اصحاب سے علم حاصل کیا ہے، تو ابو جعفر نے کہا آپ تو علم کی ایک مضبوط چٹان پر

① الخيرات الحسان: الفصل السابع، ذكر شيوخه، ص ۳۶

② شرح مسند أبي حنيفة: مقدمة، ص ۸

کھڑے ہیں:

دخل أبو حنيفة يوما على المنصور، وعنده عيسى بن موسى، فقال
للمنصور: هذا عالم الدنيا اليوم، فقال له: يا نعمان عمن أخذت العلم؟
قال: عن أصحاب عُمر، عن عُمر، وعن أصحاب علي، عن علي، وعن
أصحاب عبد الله، عن عبد الله، وما كان في وقت ابن عباس علي وجه
الأرض أعلم منه، قال: لقد استوثقت لنفسك. ①

”تذكرة الحفاظ“ میں امام اعظم رحمہ اللہ کے مشائخ

امام اعظم رحمہ اللہ کے وہ مشائخ جن کو امام ذہبی نے ”تذكرة الحفاظ“ میں حفاظِ حدیث
میں شمار کیا ہے

..... ۱	ایوب بن ابی تمیمہ ابو بکر سختیانی رحمہ اللہ	طبقہ رابعہ	۱۳۱ھ
..... ۲	الحکم بن عتیبہ ابو محمد الکوفی رحمہ اللہ	طبقہ رابعہ	۱۱۵ھ
..... ۳	ربیعہ بن عبد الرحمن رحمہ اللہ	طبقہ رابعہ	۱۳۶ھ
..... ۴	زید بن ابی انیسہ رحمہ اللہ	طبقہ رابعہ	۱۲۵ھ
..... ۵	سالم بن عبد اللہ رحمہ اللہ	طبقہ ثالثہ	۱۰۶ھ
..... ۶	شیبان بن عبد الرحمن ابو معاویہ رحمہ اللہ	طبقہ خامسہ	۱۶۴ھ
..... ۷	طاؤس بن کيسان ابو عبد الرحمن الیمانی رحمہ اللہ	طبقہ ثالثہ	۱۰۶ھ
..... ۸	عامر الشعبي ابو عمر الہمدانی رحمہ اللہ	طبقہ ثالثہ	۱۰۴ھ
..... ۹	عبد اللہ بن دینار ابو عبد الرحمن رحمہ اللہ	طبقہ رابعہ	۱۲۷ھ

① تاریخ بغداد: ترجمۃ: النعمان بن ثابت، ذکر خیر ابتداءً ابي حنيفة بالنظر في

العلم، ج ۱۳ ص ۳۳۵

۱۰.....	عبدالرحمن ہرمز رحمہ اللہ	طبقہ ثالثہ	۱۱۷ھ
۱۱.....	عبدالملک بن عمیر رحمہ اللہ	طبقہ ثالثہ	۱۳۶ھ
۱۲.....	عطاء بن ابی رباح رحمہ اللہ	طبقہ ثالثہ	۱۱۴ھ
۱۳.....	عطاء بن یسار رحمہ اللہ	طبقہ ثالثہ	۱۱۳ھ
۱۴.....	عکرمہ مولیٰ ابن عباس رحمہ اللہ	طبقہ ثالثہ	۱۰۷ھ
۱۵.....	عمرو بن دینار الحافظ ابو محمد رحمہ اللہ	طبقہ رابعہ	۱۲۶ھ
۱۶.....	عمرو بن عبداللہ ابواسحاق رحمہ اللہ	طبقہ رابعہ	۱۲۷ھ
۱۷.....	القاسم بن معین بن عبدالرحمن رحمہ اللہ	طبقہ خامسہ	۱۷۵ھ
۱۸.....	قتادہ بن دعامہ رحمہ اللہ	طبقہ خامسہ	۱۱۷ھ
۱۹.....	مبارک بن فضالہ القرشی رحمہ اللہ	طبقہ خامسہ	۱۳۰ھ
۲۰.....	محمد بن المنکدر ابو عبداللہ القرشی رحمہ اللہ	طبقہ خامسہ	۱۳۰ھ
۲۱.....	مسلم بن قدوس ابو الزبیر المکی رحمہ اللہ	طبقہ رابعہ	۱۲۸ھ
۲۲.....	محمد بن مسلم بن شہاب الزہری رحمہ اللہ	طبقہ رابعہ	۱۲۴ھ
۲۳.....	منصور بن المعتمر ابو عتاب الکوفی رحمہ اللہ	طبقہ رابعہ	۱۳۲ھ
۲۴.....	نافع مولیٰ ابن عمر ابو عبداللہ رحمہ اللہ	طبقہ ثالثہ	۱۱۷ھ
۲۵.....	ہشام بن عروہ القرشی رحمہ اللہ	طبقہ رابعہ	۱۳۶ھ
۲۶.....	یحییٰ بن سعید الانصاری رحمہ اللہ	طبقہ رابعہ	۱۴۳ھ

یہ وہ حفاظ حدیث ہیں جن کے تراجم امام ذہبی رحمہ اللہ نے ”تذکرۃ الحفاظ“ میں

لکھے ہیں۔ ❶

❶ امام اعظم اور علم حدیث: ص ۳۶۹، ۳۷۰

امام اعظم رحمہ اللہ طالب علم کی حیثیت سے

امام ابو حنیفہ رحمہ اللہ نے اپنے والد کے ساتھ سولہ سال کی عمر میں حج کیا، اور اسی حج میں تفقہ فی الدین کے موضوع پر آپ رضی اللہ عنہ کے صحابی حضرت عبداللہ بن حارث رضی اللہ عنہ کی زبان مبارک سے یہ ارشاد سنا:

من تفقه في دين الله كفاه الله همه ورزقه من حيث لا يحتسب .
جس نے اللہ کے دین میں فقہت پیدا کی اللہ اس کے رنج و غم میں کافی ہے، اور اس کو ایسے مقام سے رزق دے گا جہاں سے اس کو وہم و گمان بھی نہ ہوگا:

عن أبي يوسف قال: سمعت أبا حنيفة يقول: حججت مع أبي سنة ثلاث وتسعين ولى ست عشرة سنة فإذا شيخ قد اجتمع الناس عليه فقلت لأبي: من هذا الشيخ؟ فقال: هذا رجل قد صحب النبي صلى الله عليه وسلم يقال له عبد الله بن الحارث بن جزء، فقلت لأبي: فأى شئ عنده؟ قال: أحاديث سمعها من رسول الله فقلت لأبي: قدمني إليه حتى أسمع منه، فتقدم بين يدي وجعل يفرج الناس حتى دنوت منه فسمعته يقول: قال رسول الله ﷺ: من تفقه في دين الله كفاه الله همه ورزقه من حيث لا يحتسب. ①

امام اعظم رحمہ اللہ کی زمانہ طالب علمی میں علم حدیث میں سبقت

امام ابو حنیفہ رحمہ اللہ نے بیس سال کی عمر میں علم حدیث حاصل کرنا شروع کیا، اور جس محنت و کوشش سے انہوں نے اس علم کو حاصل کیا ان کے ہم عصروں میں سے بہت ہی کم نے اس محنت سے حاصل کیا ہوگا۔

① جامع بیان العلم و فضله، باب جامع في فضل العلم، ج ۱ ص ۲۵۳، رقم: ۲۱۶

علامہ عبدالکریم بن محمد السمعانی رحمہ اللہ (متوفی ۵۶۲ھ) فرماتے ہیں:

واشتغل بطلب العلم وبالغ فيه حتى حصل له ما لم يحصل لغيره. ①
امام صاحب طالب علمی میں مشغول ہوئے تو اس درجے ہوئے کہ جس قدر ان کو علم حاصل ہوا دوسروں کو نہ ہوسکا۔

علامہ شمس الدین ذہبی رحمہ اللہ (متوفی ۷۴۸ھ) حافظ الحدیث امام مسعر بن کدام رحمہ اللہ جو زمانہ طالب علمی میں کوفہ کے اندر امام صاحب کے رفیق درس تھے ان سے نقل کرتے ہیں کہ میں امام ابو حنیفہ رحمہ اللہ کا رفیق درس تھا، وہ علم حدیث کے طالب علم بنے تو حدیث میں ہم سے آگے نکل گئے، یہی حال زہد و تقویٰ میں ہوا، اور فقہ کا معاملہ تو تمہارے سامنے ہے:
قال مسعر بن کدام: طلبت مع أبي حنيفة الحديث، فغلبنَا وأخذنا في الزهد، فبرع علينا وطلبنا معه الفقه، فجاء منه ما ترون. ②

طلب حدیث کیلئے اسفار

امام ابو حنیفہ رحمہ اللہ نے علم حدیث کے حصول کیلئے اسفار بھی کیے، چنانچہ علامہ شمس الدین ذہبی رحمہ اللہ (متوفی ۷۴۸ھ) امام ابو حنیفہ رحمہ اللہ کے حالات میں لکھتے ہیں:
وعنى بطلب الآثار وارتحل في ذلك. ③
امام صاحب رحمہ اللہ نے علم حدیث کی جانب خصوصی توجہ کی اور اس کیلئے اسفار کئے۔
مزید یہ بھی لکھتے ہیں:

إن الإمام أبا حنيفة طلب الحديث وأكثر منه في سنة مائة وبعدها. ④

① الأنساب: باب الرء والالف، الراي، ترجمة: النعمان بن ثابت، ج ۲ ص ۶۵

② مناقب الإمام أبي حنيفة وصاحبيه، ص: ۴۳.

③ سير أعلام النبلاء: ترجمة: أبو حنيفة النعمان بن ثابت، ج ۲ ص ۳۹۲

④ سير أعلام النبلاء: ترجمة: أبو حنيفة النعمان بن ثابت، ج ۲ ص ۳۹۲

امام ابو حنیفہ رحمہ اللہ نے حدیث کی تحصیل کی بالخصوص ۱۰۰ھ اور اس کے بعد کے زمانے میں اس اخذ و طلب میں بہت زیادہ سعی کی۔

صدر الائمہ موفق بن احمد مکی رحمہ اللہ (متوفی ۵۶۸ھ) فرماتے ہیں:

امام اعظم ابو حنیفہ رحمہ اللہ نے طلب علم میں بیس مرتبہ سے زیادہ بصرہ کا سفر کیا اور اکثر سال سال بھر کے قریب قیام رہتا تھا۔^①

امام اعظم رحمہ اللہ کا اپنے وقت کے چاروں علمی شہروں کے اکابر اہل علم سے استفادہ

امام احمد بن حنبل رحمہ اللہ کے نورِ نظر نے جب آپ سے سوال کیا کہ حصولِ علم کیلئے کن ممالک کے اسفار کئے جائیں، تو آپ نے فرمایا: کوفہ، بصرہ، مکہ مکرمہ اور مدینہ منورہ کی طرف:

یرحل یکتب عن الکوفیین والبصریین وأهل المدینة ومكة۔^②

امام احمد رحمہ اللہ نے مذکورہ فرمان میں سب سے پہلے کوفہ کا تذکرہ کر کے اس کی سیاست و اولیت کی اہمیت کو اجاگر کر دیا۔

اپنا مولد و مسکن ہونے کی وجہ سے سب سے پہلے امام اعظم رحمہ اللہ شہرِ کوفہ میں موجود علم حدیث کے تمام چشموں سے سیراب ہوئے، جب آپ علم حدیث حاصل کرنے لگے تو اس میں بہت جلد ترقی کی اور اپنے تمام ساتھیوں پر فوقیت حاصل کر گئے۔ امام ذہبی رحمہ اللہ (متوفی ۷۴۸ھ) نے آپ کے رفیق سفر امام مسعر بن کدام رحمہ اللہ (متوفی ۱۵۵ھ) کا بیان نقل کیا ہے:

طَلَبْتُ مَعَ أَبِي حَنِيفَةَ الْحَدِيثَ فَغَلَبْنَا وَأَخَذْنَا فِي الزُّهْدِ فَبَرَعَ عَلَيْنَا

① مناقب أبي حنيفة للموفق: ج ۱ ص ۵۹ ② الرحلة في طلب الحديث: ص ۸۸

وَطَلَبْنَا مَعَهُ الْفِقَّةَ، فَجَاءَ مِنْهُ مَا تَرَوْنَ. ❶

میں نے امام ابو حنیفہ کے ساتھ علم حدیث حاصل کرنا شروع کیا، تو وہ ہم پر غالب آ گئے، ہم زہد و تقویٰ میں مشغول ہوئے تو وہ ہم پر فوقیت لے گئے، اور جب ہم نے ان کے ساتھ فقہ حاصل کرنا شروع کیا تو اس میں انہوں نے جو کارنامہ سرانجام دیا تو وہ تمہارے سامنے ہے۔

شہر کوفہ محدثین اور حفاظ حدیث سے بھرا ہوا تھا امام صاحب رحمہ اللہ نے یہاں کے تقریباً تمام محدثین سے استفادہ کیا، اور بڑی جستجو اور لگن کے ساتھ اخذ حدیث میں مصروف رہے یہاں تک کہ کوفہ کی تمام احادیث کو جمع کر لیا۔ چنانچہ صدر الائمہ مکی رحمہ اللہ (متوفی ۵۶۸ھ) نے جلیل القدر محدث امام یحییٰ بن آدم رحمہ اللہ (متوفی ۲۰۳ھ) سے بہ سند نقل کیا ہے:

كَانَ النِّعْمَانُ جَمَعَ حَدِيثَ أَهْلِ بَلَدِهِ كُلِّهِ فَنَظَرَ إِلَى آخِرِ فِعْلِ رَسُولِ اللَّهِ.

نعمان بن ثابت نے اپنے شہر کی تمام احادیث کو جمع کیا، پس آپ نبی کریم صلی اللہ علیہ وسلم کے آخری فعل لیتے تھے۔

حافظ حدیث امام حسن بن صالح رحمہ اللہ (متوفی ۱۶۹ھ) بیان کرتے ہیں:

كَانَ أَبُو حَنِيفَةَ عَارِفًا بِحَدِيثِ أَهْلِ الْكُوفَةِ وَفَقَّهُ أَهْلَ الْكُوفَةِ وَكَانَ حَافِظًا لِفِعْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْآخِرِ الَّذِي قَبِضَ عَلَيْهِ مِمَّا وَصَلَ إِلَى أَهْلِ بَلَدِهِ. ❷

امام ابو حنیفہ تمام اہل کوفہ کے علم الحدیث اور فقہ الحدیث کے امام تھے، اور اپنے شہر کے

❶ مناقب أبي حنيفة وصاحبيه: ص ۴۳ ❷ أخبار أبي حنيفة وأصحابه: ما روي عن أبي

حنيفة في الأصول التي بنى عليها مذهبه، ص ۲۵

رہنے والے محدثین تک نبی کریم ﷺ کے آخری افعال سے متعلق پہنچنے والی تمام احادیث کے حافظ تھے۔

امام حسن بن صالح رحمہ اللہ کے اس قول سے روزِ روشن کی طرح عیاں ہوا کہ کوفہ میں موجود جمیع محدثین اور فقہاء کے علم الحدیث اور فقہ الحدیث پر امام اعظم رحمہ اللہ کی خوب نظر تھی، اور بالخصوص آپ ﷺ کے آخری عملِ مبارک کے حافظ تھے، اس قول سے آپ کی عظیم محدثانہ شان اور فقہیانہ بصیرت کا خوب اندازہ ہوتا ہے۔

امام اعظم رحمہ اللہ یہ بھی فرمایا کرتے تھے:

أنا عالم بعلم أهل الكوفة.

میں اہل کوفہ کے علم کا عالم ہوں۔

امام صاحب رحمہ اللہ کوفہ کے علمی شرچشموں سے سیراب ہونے کے بعد حرمین شریفین کے اساطینِ علم سے استفادہ کیا اور متفرق طور پر تقریباً دس سال کا عرصہ وہاں گزارا۔

امام اعظم ابو حنیفہ رحمہ اللہ نے زندگی میں پچپن حج کئے

امام ابو حنیفہ رحمہ اللہ نے حرمین کا پہلا سفر سن ۹۶ھ میں سولہ سال کی عمر میں کیا، اس حج میں آپ ﷺ کے صحابی حضرت عبداللہ بن حارث بن جزء الزبیدی رحمہ اللہ سے حدیث رسول سننے کی سعادت حاصل کی، یہ واقعہ مکمل تفصیل کے ساتھ ملاحظہ فرمائیں: ①

یہ آپ کی زندگی کا پہلا حج تھا، اس کے بعد یعنی سن ۹۶ھ سے لیکر سن ۱۵۰ھ تک ہر سال مسلسل آپ نے حج کیا ہے، آپ نے پچپن (۵۵) حج کئے، اس روایت کو امام یحییٰ بن آدم رحمہ اللہ (متوفی ۲۰۳ھ) نے درج ذیل الفاظ میں بیان کیا:

① جامع المسانید: ج ۱ ص ۲۴ / مسند الإمام الأعظم: کتاب العلم، ص ۲۰ / جامع

بیان العلم وفضله: باب جامع فی فضل العلم، ج ۱ ص ۲۰۳

حجّ ابو حنیفہ خمساً وخمسين حجة. ❶

آپ نے ہر سال حج کیا، صرف اپنے بچپن اور لڑکپن کے ابتدائی پندرہ سال جن میں آپ نے کوئی حج نہیں کیا۔

بعض حضرات نے امام صاحب کے حجوں کی تعداد کو مبالغہ قرار دیا اور یہ کہہ کر رد کر دیا کہ یہ ناممکن ہے۔ لیکن یہ اُن کی غلط فہمی ہے ان ظاہر بینوں نے خیر القرون کے دور کو اپنے دور پر اور سلف صالحین کو اپنے اوپر قیاس کیا، ہم چند سلف صالحین کا بطور نمونہ تذکرہ کرتے ہیں کہ انہوں نے اپنی زندگی میں کتنی کثرت کے ساتھ حج کئے۔

دس اکابر سلف صالحین جنہوں نے زندگی میں کثرت کے ساتھ حج کئے

۱..... حضرت عبداللہ بن عباس رضی اللہ عنہ (متوفی ۶۸ھ) فرماتے ہیں کہ میں نے حضرت عمر رضی اللہ عنہ کے ساتھ گیارہ (۱۱) حج کئے:

عن ابن عباس قال: حججت مع عمر بن الخطاب إحدى عشرة حجة. ❷

۲..... اسود بن یزید رضی اللہ عنہ (متوفی ۷۵ھ) نے اپنی زندگی میں اسی (۸۰) مرتبہ حج کیا:

حَجَّ الْأَسْوَدُ بْنُ يَزِيدَ ثَمَانِينَ. ❸

۳..... حضرت سعید بن مسیب رضی اللہ عنہ (متوفی ۹۲ھ) (امام ذہبی رضی اللہ عنہ ان کے متعلق

فرماتے ہیں:

الإمام، العلم، عالم أهل المدينة، وسيد التابعين في زمانه. ❹

❶ مناقب أبي حنیفہ: ج ۱ ص ۲۵۳ / الجواهر المضیة فی طبقات الحنفیة: ج ۲

ص ۳۹۵ ❷ الطبقات الکبری: ترجمة: عبد الله بن العباس، ج ۱ ص ۱۷۲

❸ التاريخ الكبير: ج ۳ ص ۶۲، رقم الحديث: ۳۸۳۵

❹ سير أعلام النبلاء: ترجمة: سعيد بن المسيب، ج ۲ ص ۲۱۷

یہی سعید بن المسیب رحمہ اللہ فرماتے ہیں کہ میں نے زندگی میں چالیس مرتبہ حج کیا ہے:

سمعت ابن المسیب يقول: حججت أربعين حجة. ①

۴..... حضرت عمرو بن میمون رحمہ اللہ (متوفی ۱۴۹ھ) نے اپنی زندگی میں ساٹھ (۶۰)

مرتبہ حج کیا:

حجَّ عمرو بن ميمون ستين. ②

۵.... امام بخاری رحمہ اللہ کے استاذ اور ”صحیح بخاری“ میں موجود گیارہ ثلاثی روایات کے

راوی، امام ابو حنیفہ رحمہ اللہ کے تلمیذ رشید امام مکی بن ابراہیم بن بشیر رحمہ اللہ (متوفی ۲۱۵ھ)

فرماتے ہیں کہ میں نے ساٹھ (۶۰) مرتبہ حج کیا ہے:

سمعت مكيًا يقول: حججت ستين حجة. ③

۶..... امام سعید بن سلیمان ابو عثمان الواسطی رحمہ اللہ (متوفی ۲۲۵ھ) فرماتے ہیں کہ میں

نے ساٹھ (۶۰) مرتبہ حج کیا ہے:

يقول: حججت ستين حجة. ④

۷..... امام علی بن موفی رحمہ اللہ (متوفی ۲۶۵ھ) فرماتے ہیں کہ میں نے پچاس (۵۰)

سے زیادہ حج ادا کئے، اور ان کا ایصال ثواب جناب رسول اللہ صلی اللہ علیہ وسلم، خلفائے راشدین اور

اپنے والدین کو کیا:

قال: علي بن موفى حججت نيفا وخمسين حجة فجعلت ثوابها للنبي

① سير أعلام النبلاء: ترجمة: سعيد بن المسيب، ج ۴ ص ۲۲۲

② التاريخ الكبير: ج ۳ ص ۱۵۹، رقم: ۴۲۶۶

③ تاريخ مدينة دمشق: ترجمة: مكي بن ابراهيم بن بشير، ج ۶ ص ۲۴۵

④ تاريخ بغداد: ترجمة: سعيد بن سليمان أبو عثمان الواسطي، ج ۹ ص ۸۷

صَلَّى اللّٰهُ عَلَيْهِ وَسَلَّمَ وَلأَبِي بَكْرٍ وَعُمَرُ وَعِثْمَانُ وَعَلِيٌّ وَلأَبُو بَكْرِ ①
۸..... امام علی بن عبد الحمید بن عبد اللہ رحمہ اللہ (متوفی ۳۱۳ھ) فرماتے ہیں کہ میں نے
چالیس (۴۰) مرتبہ حلب مقام سے فریضہ حج ادا کرنے گیا ہوں، اور ہر مرتبہ پیدل گیا ہوں،
اور پیدل لوٹ کر آیا ہوں:

أَنِي حَجَجْتُ أَرْبَعِينَ حَجَّةً عَلَى رَجُلِي مِنْ حَلَبٍ ذَاهِبًا وَرَاجِعًا. ②
۹..... امام جعفر بن محمد نصیر بن القاسم رحمہ اللہ (متوفی ۳۲۸ھ) کے متعلق امام محمد بن
حسین رحمہ اللہ فرماتے ہیں کہ انہوں نے ساٹھ (۶۰) مرتبہ حج کیا:

قَالَ مُحَمَّدُ ابْنُ الْحُسَيْنِ: حَجَّ جَعْفَرُ سِتِينَ حَجَّةً. ③
۱۰..... امام حسن بن مسعود رحمہ اللہ (متوفی ۵۲۸ھ) انتقال کے وقت فرمانے لگے کہ میں
نے بیت اللہ کی مجاورت میں اسی (۸۰) سال گزارے، اور اسی (۸۰) مرتبہ حج ادا کیا، اور
بیس ہزار (۲۰۰۰۰) عمرے ادا کئے، اور ہر دن طواف میں ایک قرآن کریم ختم کیا:
جَاوَرْتُ هَذَا الْبَيْتَ ثَمَانِينَ سَنَةً، وَحَجَجْتُ ثَمَانِينَ حَجَّةً، وَاعْتَمَرْتُ
عَشْرِينَ أَلْفَ عُمْرَةٍ، وَخَتَمْتُ الْقُرْآنَ فِي الطَّوَافِ فِي كُلِّ يَوْمٍ خَتْمَةً. ④
تلك عشرة كاملة.

اب سوال یہ ہے کہ آیا ان بلند پایہ محدثین اور سلف کی یہ تعداد بھی مبالغہ پر محمول ہے، یا
ان حضرات نے کذب بیانی سے کام لیا ہے؟ معاذ اللہ۔

- ① طبقات الحنابلة: ترجمة: علي بن موفق أبو الحسن، ج ۱ ص ۲۳۱
- ② تاريخ بغداد: ترجمة: علي بن عبد الحميد بن عبد الله، ج ۱۲ ص ۳۰
- ③ تاريخ بغداد: ترجمة: جعفر بن محمد نصير بن القاسم، ج ۷ ص ۲۳۷
- ④ طبقات الفقهاء الشافعية لابن الصلاح، ترجمة: الحسن بن مسعود، ج ۱ ص ۲۵۳

امام اعظم ابو حنیفہ رحمہ اللہ کا پہلا سفر حج

امام ابو حنیفہ رحمہ اللہ نے سب سے پہلا حج سن ۹۶ھ میں اپنے والد محترم حضرت ثابت رحمہ اللہ کے ساتھ کیا، اس بارے میں ان سے بذات خود درج ذیل روایت مروی ہے:

روی أبو حنیفة قال: ولدت سنة ثمانین وحبجت مع أبي سنة ست وتسعين وأنا ابن ست عشرة سنة فلما دخلت المسجد الحرام رأيت حلقة عظيمة فقلت لأبي: حلقة من هذه؟ قال: حلقة عبد الله بن جزء الزبیدی صاحب رسول الله فتقدمت فسمعته يقول: سمعت رسول الله يقول: من تفقه في دين الله كفاه الله همه ورزقه من حيث لا يحتسب. ❶

امام ابو حنیفہ فرماتے ہیں کہ میں ۸۰ ہجری میں پیدا ہوا، اور میں نے اپنے والد کے ساتھ ۹۶ ہجری میں ۱۶ سال کی عمر میں حج کیا، پس جب میں مسجد حرام میں داخل ہوا تو میں نے ایک بہت بڑا حلقہ دیکھا، سو میں نے اپنے والد سے پوچھا یہ کس کا حلقہ ہے؟ انہوں نے فرمایا: یہ حضرت عبد اللہ بن جزء الزبیدی کا حلقہ درس ہے، پس میں آگے بڑھا اور ان کو کہتے ہوئے سنا کہ میں نے نبی اکرم ﷺ کو فرماتے ہوئے سنا: جو اللہ تعالیٰ کے دین کی سمجھ بوجھ حاصل کرتا ہے اللہ تعالیٰ اس کے غموں کو کافی ہو جاتا ہے، اور اسے ایسی جگہ سے رزق عطا کرتا ہے جس کا وہ گمان بھی نہیں کر سکتا۔

یہ امام اعظم رحمہ اللہ کا حرمین کی طرف پہلا سفر تھا جو آپ نے ۹۶ھ میں سولہ سال کی عمر میں کیا، ایک روایت کے مطابق آپ نے پچپن (۵۵) حج کئے، یوں آپ نے ۹۶ھ سے لے کر ۱۵۰ھ تک ہر سال حج کے لئے سہر حجاز کیا، صرف پچپن اور لڑکپن کے پندرہ (۱۵) سال چھوڑے جن میں آپ نے حج نہ کیا۔

❶ مسند الإمام الأعظم: کتاب العلم، ص ۲۰

امام اعظم رحمہ اللہ کا حرمین شریفین میں مجموعی طور پر دس سال قیام

آج جدید دور میں ہمیں سفر کرنے کے جدید سے جدید ترین ذرائع اور سہولتیں میسر ہیں، مثلاً ہوائی جہاز، ریلوے اور بسیں ہیں جن کے باعث ہمارا سفر انتہائی آرام دہ اور آسان ہو گیا ہے، جبکہ کم و بیش تیرہ سو سال پہلے تک ان جدید ذرائع آمد و رفت کا نام و نشان تک نہ تھا، سفر کرنا انتہائی تکالیف اور مشکلات سے پُر تھا۔ یہی حال سفر حج کا بھی ہے۔

مصائب سفر کی زیادتی کے باعث اگر ایک سفر حج کی مدت بمعہ قیام حرمین ۲ ماہ بھی فرض کر لی جائے تو سفر حج اور قیام حرمین کا یہ عرصہ ایک سو دس ماہ یعنی تقریباً ۹ سال بنتا ہے۔ کوئی شخص اس عرصہ قیام کو کم کرنا چاہے تو اگر عرصہ قیام کو ایک مہینہ بھی کر لیں تو اس کا نصف ساڑھے چار سال بنتا ہے۔ امام اعظم رحمہ اللہ کے حرمین شریفین میں قیام کم از کم مدت اس سے ہرگز کم نہیں ہو سکتی کیونکہ یہ ناممکن ہے کہ امام صاحب حرمین شریفین میں جائیں اور وہاں محدثین کی صحبتوں سے فیضیاب نہ ہوتے ہوں، جبکہ وہاں حج بھی کرنا ہو تو امام صاحب کی وہاں مدت قیام کم از کم چار سال بن جاتی ہے۔ واضح رہے کہ یہ قیام حرمین اس قیام کے علاوہ ہے جس کا ذکر سطور ذیل میں علیحدہ سے آ رہا ہے، اور جو حرمین شریفین کے مستقل قیام پر مبنی ہے۔

یہ بات خاص طور پر قابل توجہ ہے کہ امام اعظم رحمہ اللہ حج کے ان سفروں کے علاوہ بھی مزید چھ (۶) سال مستقل طور پر حرمین شریفین میں قیام پذیر رہے۔ ایک سو تیس (۱۳۰) ہجری میں بنو امیہ کے حکمران مروان ثانی نے کوفہ کا گورنر یزید بن عمر ابن ہبیرہ کو مقرر کیا اور اس کو لکھا کہ ابو حنیفہ کو مجبور کرو کہ وہ ہماری حکومت میں قاضی القضاة (چیف جسٹس) بنیں یا وزیر خزانہ بن جائیں۔ ابن ہبیرہ نے امام صاحب کو حاکم وقت کا پیغام سنایا اور منصب سنبھالنے پر مجبور کیا لیکن آپ نے انکار کر دیا۔ اس پاداش میں اس نے آپ کو قید اور کوڑوں

کی سزا سنائی۔ ہر روز قید خانے سے نکال کر آپ کو کوڑے لگائے جاتے۔

امام اعظم رحمہ اللہ ۱۳۰ ہجری میں بنو امیہ کی ظالمانہ روش سے پریشان ہو کر نقل مکانی کر کے حرین شریفین چلے گئے تھے۔ اس عرصہ کے دوران آپ نے مکہ مکرمہ اور مدینہ منورہ قیام کیا۔ آپ ایک سو تیس (۱۳۰) ہجری سے لے کر ۱۳۶ھ تک چھ سال حرین شریفین میں مقیم رہے۔ ان چھ سالوں کے دوران بنو امیہ کی حکومت ختم ہونے کے بعد آپ خلافت عباسیہ کے دوسرے خلیفہ ابو جعفر عبداللہ بن محمد منصور عباسی کے دور میں واپس تشریف لائے۔

امام موفق بن احمد مکی رحمہ اللہ (متوفی ۵۶۸ھ) اور علامہ ابن بزاز کردری رحمہ اللہ (متوفی ۸۲۷ھ) نے اس واقعہ کو تفصیلاً اپنی کتاب میں درج کیا ہے۔

درج بالا تحقیق سے ثابت ہوا کہ امام اعظم کا کم از کم ساڑھے چار سال حج کے سفروں کا قیام، اور ایک سو تیس سے ایک سو چھتیس ہجری تک چھ سال مستقل قیام حرین شریفین میں رہا۔ چھ سال اور ساڑھے چار سال کا عرصہ ملانے سے مجموعی طور پر امام اعظم رحمہ اللہ کا مکہ اور مدینہ میں قیام کا کل عرصہ ساڑھے دس سال تک بنتا ہے۔ تقریباً گیارہ برس کے اس طویل قیام سے حرین شریفین میں علم الحدیث کا کون سا ذخیرہ باقی بچ گیا ہوگا جو امام اعظم رحمہ اللہ نے اپنی جھولی میں جمع نہیں کیا ہوگا۔

امام اعظم نے بیس سے زائد مرتبہ بصرہ کا سفر کیا

حرین شریفین اور کوفہ کے بعد اس دور میں علم الحدیث کا تیسرا بڑا مرکز بصرہ تھا، جہاں حضرت عتبہ بن غزوہ، حضرت عمران بن حصین، حضرت ابو ہریرہ سلمی، حضرت عبداللہ بن مغفل المزنی، حضرت انس بن مالک، حضرت ابوزید انصاری، حضرت عمرو بن الخطاب، حضرت ثابت بن زید، حضرت عبداللہ بن الشخیر، حضرت اقرع بن حابس، حضرت قیس بن عاصم، حضرت عبداللہ بن سرجس، حضرت میسرہ بن الفجر، حضرت سلمان بن عامر الضبی رحمہ اللہ

اور دیگر صحابہ نے اقامت اختیار کی۔ ❶

امام صاحب نے درج بالا تمام صحابہ کرام کا علمی فیض اپنے بصرہ کے اکابر شیوخ امام حسن بن یسار بصری، عاصم بن سلیمان احول، بکر بن عبد اللہ مزنی، ثابت بن اسلم بنانی، قتادہ بن دعامہ، میمون بن سیاہ، شعبہ بن حجاج رحمہم سمیت دیگر اکابرین کے ذریعے حاصل کیا۔ صحابہ کرام اور تابعین عظام کا علمی فیض سمیٹنے کے لئے امام اعظم ابو حنیفہ رحمہ اللہ نے ۲۰ مرتبہ بصرہ کا سفر کیا۔ کوفہ کی طرح جو علم الحدیث بصرہ میں تھا آپ نے اسے بیس مرتبہ سے زائد سفر کر کے حاصل کیا۔

امام یحییٰ بن شیبان رحمہ اللہ، امام ابو حنیفہ رحمہ اللہ سے روایت کرتے ہیں کہ آپ نے فرمایا:

دخلت البصرة نيفا وعشرين مرة، منها ما أقيم سنة وأقل وأكثر. ❷

میں بصرہ میں بیس سے زائد مرتبہ گیا، ان سفروں کے دوران میں وہاں سال یا سال سے کم یا سال سے زیادہ عرصہ قیام کرتا۔

خلاصہ بحث یہی ہے کہ اپنا مولد و مسکن ہونے کی وجہ سے سب سے پہلے امام اعظم رحمہ اللہ کوفہ میں موجود علم الحدیث کے تمام چشموں سے سیراب ہوئے۔ اس کے بعد جو علم الحدیث سرزمین حجاز یعنی مکہ و مدینہ میں تھا اس کو ذخیرہ علم کا حصہ بنایا، اس کے ساتھ ساتھ آپ نے خصوصاً بصرہ میں موجود علم الحدیث کو بھی اپنے سینے میں محفوظ کیا۔

امام اعظم رحمہ اللہ کے تلامذہ حدیث

تفقہ فی الدین اور فقہ القرآن والحدیث کی بدولت امام صاحب کے گرد بیک وقت ہزار ہا شاگردوں کا جھگٹا ہوتا تھا جو آپ کے فیضانِ علمی سے مستفید ہوتے تھے۔ آپ کے

❶ معرفة علوم الحديث: النوع الثاني والاربعين، ص ۱۹۱ ❷ مناقب أبي حنيفة: ج ۱

ص ۵۹ / الجواهر المضية في طبقات الحنفية: ج ۱ ص ۲۶۸

تلامذہ کی صحیح تعداد کو جاننا بیکار مشکل ہے کیونکہ آپ کے تلامذہ ساری دنیا کے اطراف و اکناف میں پھیلے ہوئے تھے۔

۱.... محدث کبیر امام الجرح والتعديل محمد بن احمد بن عثمان الذہبی رحمہ اللہ (متوفی ۷۴۸ھ) امام اعظم رحمہ اللہ کے محدثین تلامذہ کے بارے میں لکھتے ہیں:

روى عنه من المحدثين والفقهاء عدة لا يحصون. ①

امام ابو حنیفہ سے اتنے محدثین اور فقہاء نے روایت کیا ہے جن کو شمار نہیں کیا جاسکتا۔

۲.... امام احمد بن حنبل رحمہ اللہ (متوفی ۲۴۱ھ) نے بھی اسی حقیقت کو اپنے الفاظ میں تحریر کیا ہے:

الفصل الثامن في ذكر الآخذين عنه الحديث والفقهاء: قيل: استيعابهم متعذر لا يمكن ضبطه..... وقد ذكر منهم بعض متأخري المحدثين في ترجمته نحو الثمانمائة مع ضبط أسمائهم ونسبهم. ②

آٹھویں فصل: امام ابو حنیفہ رحمہ اللہ سے حدیث اور فقہ حاصل کرنے والوں کا بیان: علماء نے کہا کہ امام صاحب کے شاگردوں کا احاطہ مشکل ہے ان کل کو ضبط تحریر میں لانا ممکن ہی نہیں۔ بعض متأخرین محدثین امام ابو حنیفہ رحمہ اللہ کے ترجمہ میں ان کے آٹھ سو (۸۰۰) کے قریب شاگردوں کے اسماء اور نسب کو احاطہ تحریر میں لائے ہیں۔

امام ابو حنیفہ رحمہ اللہ جیسے عظیم و جلیل القدر محدث، فقیہ اور مجتہد سے یہ کیسے ممکن ہو سکتا تھا کہ ان کے ہزار ہا تلامذہ اور اصحاب نہ ہوں؟ ان کے تو ایک ایک حلقہ درس میں طالبان علم کا ایک بہت بڑا مجمع ہوتا تھا۔

بعض محدثین اور مؤرخین نے تحقیق کر کے اپنی کتب میں درج کیا ہے کہ امام اعظم ابو

① مناقب الإمام أبي حنيفة وصاحبيه: ص ۲۰ ② الخيرات الحسان: الفصل الثامن: ص ۳۷

حنیفہ رحمہ اللہ سے اخذ حدیث، روایت حدیث اور فہم حدیث حاصل کرنے والے شاگردوں اور تلامذہ کی تعداد چار ہزار تک پہنچتی ہے۔

۳..... علامہ عبدالقادر قرشی رحمہ اللہ (متوفی ۷۷۵ھ) اپنی کتاب ”الجواهر المضیئة“ کے خطبہ میں امام اعظم رحمہ اللہ کے کل تلامذہ کی تعداد لکھتے ہیں:

روى عن أبي حنيفة ونقل مذهبه نحو من أربعة آلاف نفر. ①

تقریباً چار ہزار افراد نے امام ابو حنیفہ سے روایت کیا اور فقہ حنفی کو نقل کیا۔

۴..... امام قرشی رحمہ اللہ مذکورہ بالا کتاب کے ”الباب الثالث“ میں پھر امام اعظم رحمہ اللہ کے محدثین تلامذہ کے بارے میں لکھتے ہیں:

روى عنه الجهم الغفير وقد تقدم في أول خطبة كتابي الجواهر هذا: أنه

روى عنه نحو أربعة آلاف نفس. ②

امام ابو حنیفہ سے جم غفیر نے روایت کیا اور میری اسی کتاب ”الجواهر“ کے خطبہ میں گزر چکا ہے کہ امام ابو حنیفہ سے تقریباً چار ہزار نفوس نے روایت کیا۔

امام صاحب کے بعض ہونہار محدثین تلامذہ کے نام درج ذیل ہیں:

سفیان بن سعید ثوری، عبد اللہ بن مبارک، حماد بن زید، ہشیم بن بشیر، وکیع بن جراح، عباد بن عوام، جعفر بن عون، جریر بن حازم، مسلم بن خالد، ابو معاویہ، ابو عبد الرحمن مقرئ، یزید بن ہارون، علی بن عاصم، قاضی ابو یوسف، محمد بن حسن شیبانی، عمرو بن محمد عنہزی، عبد الرزاق بن ہمام رحمہم اور دیگر ائمہ حدیث۔ ③

① الجواهر المضیئة في طبقات الحنفية: مقدمة، ج ۱ ص ۳

② الجواهر المضیئة في طبقات الحنفية: فصل في ذكر مولده ووفاته، ج ۱ ص ۲۸

③ تاریخ بغداد: ترجمة، النعمان بن ثابت: ج ۱۳ ص ۳۲۵

امام صاحب کے شیوخ حدیث اور تلامذہ حدیث کی کثرت اس بات کا واضح ثبوت ہے کہ آپ ہزار ہا احادیث کے حافظ ہیں۔

امام ابو حنیفہ رحمہ اللہ کے چھیانوے (۹۶) تلامذہ کے اسمائے گرامی امام ابو حنیفہ رحمہ اللہ کے شاگردوں کی تعداد کئی ہزار ہے، ان کے معاصرین میں کسی محدث یا فقیہ کے تلامذہ کی تعداد اتنی زیادہ نہیں ہے۔ علامہ ابوالحجاج مزی رحمہ اللہ (متوفی ۷۴۲ھ) نے تقریباً آپ کے (۹۶) تلامذہ کے نام ذکر کیے ہیں:

روی عنه: إبراهيم بن طهمان، والأبيض بن الأغبر بن الصباح المنقري، وأسباط بن محمد القرشي، وإسحاق بن يوسف الأزرق، وأسد بن عمرو البجلي القاضي، وإسماعيل بن يحيى الصيرفي، وأيوب بن هاني الجعفي، والجارود بن يزيد النيسابوري، وجعفر بن عون، والحارث بن نبهان، وحبان بن علي العنزي، والحسن بن زياد اللؤلؤي، والحسن بن فرات القزاز، والحسين بن الحسن بن عطية العوفي، وحفص بن عبد الرحمن البلخي القاضي، وحكام بن سلم الرازي، وأبو مطيع الحكم بن عبد الله البلخي، وابنه حماد بن أبي حنيفة، وجمزة بن حبيب الزيات، وخارجة بن مصعب السرخسي، وداود بن نصير الطائي، وأبو الهذيل زفر بن الهذيل التميمي، وزيد بن الحباب العكلي، وسابق الرقي، وسعد بن الصلت قاضي شيراز، وسعيد بن أبي الجهم القابوسي، وسعيد بن سلام بن أبي الهيفاء العطار البصري، وسلم بن سالم البلخي، وسليمان بن عمرو النخعي، وسهل بن مزاحم، وشعيب بن إسحاق الدمشقي، والصباح بن

محارب، والصلت بن الحجاج الکوفی، وأبو عاصم الضحاك بن مخلد،
وعامر بن الفرات النسوی، وعائذ بن حبيب، وعباد بن العوام، وعبد الله
بن المبارك، وعبد الله بن يزيد المقری، وأبو يحيى عبد الحميد بن عبد
الرحمن الحماني (ت)، وعبد الرزاق بن همام، وعبد العزيز بن خالد
الترمذی، وعبد الكريم بن محمد الجرجاني، وعبد المجيد بن عبد العزيز
بن أبي رواد، وعبد الوارث بن سعيد، وعبيد الله بن الزبير الفرشي، وعبيد
الله بن عمرو الرقي، وعبيد الله بن موسى، وعتاب بن محمد بن شوذب،
وعلى بن ظبيان الكوفي القاضي، وعلى بن عاصم الواسطي، وعلى بن
مسهر، وعمرو بن محمد العنقزي، وأبو قطن عمرو بن الهيثم القطعي،
وعيسى بن يونس (س)، وأبو نعيم الفضل بن دكين، والفضل بن موسى
السيناني، والقاسم بن الحكم العرنی، والقاسم بن معن المسعودی، وقيس
بن الربيع، ومحمد بن أبان العنبري الكوفي، ومحمد بن بشر العبدی،
ومحمد بن الحسن بن أتش الصنعاني، ومحمد بن الحسن الشيباني،
ومحمد بن خالد الوهبي، ومحمد ابن عبد الله الأنصاري، ومحمد بن
الفضل بن عطية، ومحمد بن القاسم الأسدي، ومحمد بن مسروق
الکوفي، ومحمد بن يزيد الواسطي، ومروان بن سالم، ومصعب بن
المقدام، والمعافي بن عمران الموصلي، ومكي بن إبراهيم البلخي، وأبو
سهل نصر بن عبد الكريم البلخي المعروف بالصيقل، ونصر بن عبد
الملك العتكي، وأبو غالب النضر بن عبد الله الأزدي، والنضر بن محمد
المروزي، والنعمان بن عبد السلام الأصبهاني، ونوح بن دراج القاضي،

وأبو عصمة نوح بن أبي مريم، وهشيم بن بشير، وهوذة بن خليفة،
والهياج بن بسطام البرجمي، وو كيع بن الجراح، ويحيى بن أيوب
المصري، ويحيى بن نصر بن حاجب، ويحيى ابن يمان، ويزيد بن زريع،
ويزيد بن هارون، ويونس بن بكير الشيباني، وأبو إسحاق الفزاري، وأبو
حمزة السكري، وأبو سعد الصاغاني، وأبو شهاب الحنات، وأبو مقاتل
السمرقندي، والفاضي أبو يوسف. ①

علامہ محمد بن یوسف الصالحی متوفی رحمہ اللہ (۹۴۲ھ) نے حروف تہجی کے اعتبار سے
تقریباً ستر (۷۰) صفحات میں امام ابو حنیفہ رحمہ اللہ کے شاگردوں کے نام ذکر کیئے ہیں،
جنہوں نے مندرجہ ذیل ملکوں اور شہروں سے آ کر امام صاحب سے علم حاصل کیا:

مکہ مکرمہ، مدینہ منورہ، دمشق، بصرہ، کوفہ، واسط، موصل، جزیرہ، رقة، نصیبین، رملہ، مصر،
یمن، بحرین، بغداد، کرمان، اصفہان، استر آباد، حلوان، ہمدان، نہاوند، رے، قومس،
دامغان، طبرستان، جرجان، بخارا، سمرقند، صغانیان، ترمذ، بلخ، ہرات، قہستان، خوارزم،
مدائن، حمص وغیرہ۔ امام صاحب کے تلامذہ کی تفصیلی فہرست دیکھئے: ②

ارباب فضل و کمال کا اجتماع

امام ابو حنیفہ رحمہ اللہ کے حلقہ درس میں علماء و فضلاء کی ایک بڑی جماعت شریک ہوتی
تھی، ان میں ہر علم و فن کے مشاہیر حضرات شریک ہوتے تھے، امام و کیع بن جراح رحمہ اللہ
(متوفی ۱۹۷ھ) نے فرمایا امام ابو حنیفہ رحمہ اللہ کسی دینی معاملہ میں غلطی کیسے کر سکتے ہیں جب
کہ ان کے ہاں مجلس درس میں ہر علم و فن کے اہل کمال موجود ہوتے ہیں، امام ابو

① تہذیب الکمال فی أسماء الرجال: ترجمۃ: النعمان بن ثابت، ج ۲۹، ص ۴۲۰ تا ۴۲۲

② عقود الجمان فی مناقب الإمام أبي حنيفة النعمان: الباب الخامس، ص ۸۸ تا ۱۵۹

یوسف، امام زفر بن ہذیل، امام محمد بن حسن رحمہ اللہ جیسے قیاس واجتہاد میں، یحییٰ بن ابی زکریا، حفص بن غیاث، حبان بن علی، اور مندل بن علی رحمہ اللہ جیسے حدیث کی معرفت وحفظ میں ماہر، قاسم بن معن رحمہ اللہ جیسے لغت وعربیت میں، داود بن نصر طائی اور فضیل بن عیاض رحمہ اللہ جیسے جوزہد وتقویٰ میں اپنا مثل نہیں رکھتے ہیں، جس شخص کے حلقہ درس میں ایسے اہل علم شریک رہتے ہوں وہ غلطی کیسے کر سکتا ہے؟ اگر کوئی ایسی بات ہوگی تو یہ حضرات رہنمائی کریں گے:

فقال وکیع: کیف یقدر أبو حنیفة یخطئ ومعه مثل أبی یوسف وزفر فی قیاسہما، ومثل یحییٰ بن أبی زائدة، وحفص بن غیاث، وحبان، ومندل فی حفظہم الحدیث، والقاسم بن معن فی معرفتہ باللغة العربیة، وداود الطائی، وفضیل بن عیاض فی زہدہما وورعہما؟ من کان هؤلاء جلساؤه لم یکد یخطئ لأنه إن أخطأ ردوه إلی الحق. ❶

نوسلاسل حدیث جن کی انتہاء امام ابو حنیفہ رحمہ اللہ پر ہوتی ہے

۱..... امام وکیع بن جراح رحمہ اللہ (متوفی ۱۹۷ھ) کا فن حدیث میں مقام اس درجہ کا تھا کہ کبار محدثین کرام ان کے شاگرد تھے، امام احمد، علی بن مدینی، عبد اللہ بن مبارک، اسحاق بن راہویہ، ابن ابی شیبہ، یحییٰ بن اکثم رحمہ اللہ جیسے بڑے محدث ان کے شاگرد تھے، اور امام وکیع بن جراح رحمہ اللہ امام ابو حنیفہ رحمہ اللہ کے شاگرد ہیں اور امام ابو حنیفہ رحمہ اللہ کے قول پر فتویٰ دیتے تھے۔

علامہ شمس الدین ذہبی رحمہ اللہ (متوفی ۷۴۸ھ) فرماتے ہیں:

ویفتی بقول أبی حنیفة. ❷

❶ تاریخ بغداد: ترجمہ: یعقوب بن ابراہیم أبو یوسف القاضي، ج ۱۴ ص ۲۵۰

❷ تذکرۃ الحفاظ: ترجمہ: وکیع بن الجراح، ج ۱ ص ۲۲۴

۲.... امام بخاری رحمہ اللہ امام احمد بن منیع رحمہ اللہ کے شاگرد ہیں، اور امام احمد بن منیع رحمہ اللہ امام وکیع بن جراح رحمہ اللہ کے شاگرد ہیں اور امام وکیع بن جراح رحمہ اللہ امام ابو حنیفہ رحمہ اللہ کے شاگرد ہیں۔

۳.... امام احمد بن حنبل رحمہ اللہ امام شافعی رحمہ اللہ کے شاگرد ہیں اور امام شافعی رحمہ اللہ امام محمد رحمہ اللہ کے شاگرد ہیں، اور امام محمد رحمہ اللہ امام ابو حنیفہ رحمہ اللہ کے شاگرد ہیں۔

۴.... حافظ ابو نعیم اور امام ابو یعلیٰ اور امام ابو القاسم رحمہ اللہ من حدیث میں بشر بن ولید رحمہ اللہ کے شاگرد ہیں، اور بشر بن ولید رحمہ اللہ امام ابو یوسف رحمہ اللہ کے شاگرد ہیں اور امام ابو یوسف رحمہ اللہ امام ابو حنیفہ رحمہ اللہ کے شاگرد ہیں۔

۵.... امام ترمذی اور امام ابن خزیمہ رحمہ اللہ امام مسلم رحمہ اللہ کے شاگرد ہیں، اور امام مسلم رحمہ اللہ امام احمد رحمہ اللہ کے شاگرد ہیں، اور امام احمد رحمہ اللہ اسد بن عمرو قاضی رحمہ اللہ کے شاگرد ہیں، اور اسد بن عمرو رحمہ اللہ امام ابو حنیفہ رحمہ اللہ کے شاگرد ہیں۔

۶.... امام بخاری رحمہ اللہ اور امام مسلم رحمہ اللہ مکی بن ابراہیم رحمہ اللہ کے شاگرد ہیں، اور مکی بن ابراہیم رحمہ اللہ امام ابو حنیفہ رحمہ اللہ کے شاگرد ہیں۔

۷.... امام ابو داؤد رحمہ اللہ اور امام مسلم رحمہ اللہ امام احمد رحمہ اللہ کے شاگرد ہیں، اور امام احمد رحمہ اللہ فضل بن دین رحمہ اللہ کے شاگرد ہیں اور فضل بن دین رحمہ اللہ امام ابو حنیفہ رحمہ اللہ کے شاگرد ہیں۔

۸.... امام طبرانی اور ابن عدی رحمہ اللہ ابو عوانہ رحمہ اللہ کے شاگرد ہیں، اور ابو عوانہ مکی بن ابراہیم رحمہ اللہ کے شاگرد ہیں، اور مکی بن ابراہیم رحمہ اللہ جو امام بخاری رحمہ اللہ کے استاذ ہیں یہ امام ابو حنیفہ رحمہ اللہ کے شاگرد ہیں۔

۹.... امام بخاری رحمہ اللہ علی بن الجعد رحمہ اللہ کے شاگرد ہیں، اور علی بن الجعد رحمہ اللہ امام

ابو یوسف رحمہ اللہ کے شاگرد ہیں، اور امام ابو یوسف رحمہ اللہ امام ابو حنیفہ رحمہ اللہ کے شاگرد ہیں۔ ①

علم حدیث میں مہارت و امامت

حافظ الحدیث یزید بن ہارون رحمہ اللہ (متوفی ۲۰۶ھ) فرماتے ہیں:

أبو حنيفة تقيا نقيا زاهدا عالما صدوق اللسان أحفظ أهل زمانه. ②

امام ابو حنیفہ رحمہ اللہ پاکیزہ سیرت، متقی، پرہیزگار، عالم، صداقت شعار اور اپنے زمانہ میں بہت بڑے حافظ حدیث تھے۔

امام بخاری رحمہ اللہ کے استاذ مکی بن ابراہیم رحمہ اللہ (متوفی ۲۱۵ھ) فرماتے ہیں:

كان أبو حنيفة زاهدا عالما راغبا في الآخرة صدوق اللسان أحفظ

أهل زمانه. ③

امام ابو حنیفہ رحمہ اللہ پرہیزگار، عالم، آخرت کے راغب، بڑے راست باز اور اپنے معاصرین میں سب سے بڑے حافظ حدیث تھے۔

شیخ الاسلام حافظ ابو عبد الرحمن مقرئ رحمہ اللہ (متوفی ۲۱۳ھ) جب امام ابو حنیفہ رحمہ اللہ سے کوئی حدیث روایت کرتے تو ان الفاظ کے ساتھ کرتے تھے:

أخبرنا شاهان شاه: همیں علم حدیث کے شہنشاہ نے خبر دی۔

یہ حافظ ابو عبد الرحمن مقرئ رحمہ اللہ امام ابو حنیفہ رحمہ اللہ کے خاص شاگرد ہیں، انہوں نے

امام صاحب رحمہ اللہ سے نو سو (۹۰۰) احادیث سنی ہیں:

سمع من الإمام تسع مائة حديث. ④

① امام اعظم ابو حنیفہ رحمہ اللہ اور معتز ضین، ص: ۱۶۲ ② أخبار أبي حنيفة وأصحابه، ذکر ماروی

في زهده، ص: ۳۸ ③ مناقب أبي حنيفة، ج ۱ ص ۹۵ بحوالہ ما تمس إليه الحاجة:

ص ۱۰ ④ مناقب أبي حنيفة للکردري: ج ۲ ص ۲۱۶

امام ابو یحییٰ زکریا بن یحییٰ نیشاپوری رحمہ اللہ امام اعظم ابو حنیفہ رحمہ اللہ سے نقل کرتے ہیں کہ میرے پاس حدیث کے صندوق بھرے ہوئے موجود ہیں مگر میں نے ان میں سے تھوڑی حدیثیں نکالی ہیں جن سے لوگ نفع اٹھائیں:

عندي صناديق الحديث ما أخرجت منها إلا اليسير الذي ينتفع به. ①
علامہ محمد بن یوسف صاکی دمشقی رحمہ اللہ (متوفی ۹۴۲ھ) امام صاحب رحمہ اللہ کی عظیم محدثانہ حیثیت کو بیان کرتے ہوئے فرماتے ہیں:

اعلم رحمك الله أن الإمام أباحنيفة من كبار حفاظ الحديث وقد تقدم أنه أخذ عن أربعة آلاف شيخ من التابعين وغيرهم وذكره الحافظ الناقد أبو عبد الله الذهبي في كتابه المتمتع طبقات الحفاظ من المحدثين منهم ولقد أصاب وأجاد، ولولا كثرة اعتناؤه بالحديث ما تهيا له استنباط مسائل الفقه فإنه أول من استنبطه من الأدلة. ②

معلوم ہونا چاہئے کہ امام ابو حنیفہ رحمہ اللہ کبار حفاظ حدیث میں سے ہیں، اور یہ بات گزر چکی ہے کہ امام صاحب نے چار ہزار (۴۰۰۰) شیوخ، تابعین وغیرہ سے تحصیل علم کیا ہے، اور حافظ ناقد امام ذہبی رحمہ اللہ نے اپنی مفید ترین کتاب ”تذکرۃ الحفاظ“ میں حفاظ محدثین میں امام صاحب کا بھی ذکر کیا ہے، یہ ان کا انتخاب بہت خوب اور نہایت درست ہے، اگر امام صاحب تکثیر حدیث کا مکمل اہتمام نہ کرتے تو مسائل فقہیہ کے استنباط کی استعداد ان میں نہ ہوتی، جبکہ دلائل سے مسائل کا استنباط سب سے پہلے انہوں نے ہی کیا ہے۔

① مناقب أبي حنيفة: ج ۱ ص ۹۵، بحوالہ ما تمس إليه الحاجة: ص ۱۰ ② عقود

الجمان في مناقب الإمام أبي حنيفة النعمان: الباب الثالث والعشرون، ص ۳۱۹

علم و حضرات پر دائر ہے

امام شافعی رحمہ اللہ (متوفی ۲۰۴ھ) فرماتے ہیں علم کا مدار تین حضرات ہیں، امام مالک،

امام لیث بن سعد، امام سفیان بن عیینہ رحمہ اللہ:

قال الشافعي: العلم يدور على ثلاثة: مالک واللیث وابن عینة. ①

امام ذہبی رحمہ اللہ (متوفی ۷۴۸ھ) فرماتے ہیں:

میں کہتا ہوں ان تینوں مذکورہ ائمہ حدیث کے ساتھ مزید سات حضرات اور بھی ہیں:

قلت: بل وعلى سبعة معهم، وهم: الأوزاعي والثوري ومعمرو

و أبو حنيفة وشعبة والحمادان. ②

امام اوزاعی، سفیان ثوری، امام معمر، امام ابو حنیفہ، امام شعبہ، امام حماد بن زید، حماد بن

سلمہ رحمہ اللہ پر علم دائر ہے۔

آپ دیکھ رہے ہیں امام ذہبی رحمہ اللہ جو بقول حافظ ابن حجر عسقلانی رحمہ اللہ کے نقدر جال

میں استقراء تام کے مالک تھے، ان اکابر ائمہ حدیث کے زمرہ میں جن پر علوم حدیث دائر

ہے امام ابو حنیفہ رحمہ اللہ کو بھی شمار کر رہے ہیں، یہ امام صاحب کے کبار محدثین کے صف میں

ہونے کی کتنی بڑی دلیل ہے، اور یہ کس قدر معتبر شہادت ہے اس کا اندازہ اہل علم ہی

کر سکتے ہیں۔

علم شریعت کے مدوّن اول

علامہ جلال الدین سیوطی رحمہ اللہ (متوفی ۹۱۱ھ) فرماتے ہیں:

سب سے پہلے انہوں نے علم شریعت کی تدوین کی اور ابواب میں اس کی ترتیب دی

① سیر أعلام النبلاء: ترجمة: مالک بن أنس إمام دار الهجرة، ج ۸ ص ۹۴

② سیر أعلام النبلاء: ترجمة: مالک بن أنس إمام دار الهجرة، ج ۸ ص ۹۴

ہے، پھر امام مالک رحمہ اللہ نے موطا میں ان کی پیروی کی ہے، امام ابو حنیفہ رحمہ اللہ سے پہلے کسی نے یہ کام نہیں کیا، کیونکہ حضرات صحابہ کرام و تابعین نے علوم شریعت میں ابواب اور کتابوں کی ترتیب کا کوئی اہتمام نہیں کیا، وہ تو صرف اپنے حافظہ پر اعتماد کرتے تھے، جب امام ابو حنیفہ رحمہ اللہ نے علوم کو منتشر دیکھا اور اس کے ضائع ہونے کا خوف ہوا تو ابواب میں اس کو مدون کیا:

أنه أول من دون علم الشريعة ورتبها أبواباً، ثم تبعه مالك بن أنس في ترتيب الموطأ ولم يسبق أبا حنيفة أحد، لأن الصحابة والتابعين لم يضعوا في علوم الشريعة أبواباً مبنية ولا كتباً مرتبة، وإنما يعتمدون على قوة حفظهم فلما رأى أبو حنيفة العلم منتشراً وخاف عليه الضياع دوّنه فجعله أبواباً. ❶
علامہ احمد بن حجر مکی رحمہ اللہ (متوفی ۹۷۳ھ) فرماتے ہیں:

أنه أول من دون علم الفقه ورتبه أبواباً وكتباً على ما هو عليه اليوم، وتبعه مالك في موطئه، ومن قبله إنما كانوا يعتمدون على حفظهم، وهو أول من وضع كتاب الفرائض وكتاب الشروط. ❷

امام ابو حنیفہ رحمہ اللہ نے سب سے پہلے فقہ کی تدوین کی ہے اور اس کو ابواب اور کتب میں مرتب کیا ہے جیسا کہ آج موجود ہے، پھر ان کی پیروی امام مالک رحمہ اللہ نے موطا میں کی ہے، اس سے قبل لوگ حافظہ پر بھروسہ کرتے تھے، اور سب سے پہلے کتاب الفرائض اور کتاب الشروط بھی امام ابو حنیفہ رحمہ اللہ ہی نے وضع کی ہے۔

❶ تبیض الصحیفة بمناقب الإمام أبي حنيفة: الإمام أبو حنيفة أول من دون علم الشريعة، ص: ۱۲۹ ❷ الخيرات الحسان: الفصل الثاني عشر، الصفات التي تميز بها على من بعده، ص: ۲۳

امام ابو حنیفہ رحمہ اللہ کی روایت حدیث کیلئے شرط

خطیب بغدادی رحمہ اللہ (متوفی ۴۶۳ھ) اپنی سند سے علامہ یحییٰ بن معین رحمہ اللہ (متوفی ۲۳۳ھ) سے نقل کرتے ہیں کہ ان سے سوال کیا گیا کہ اگر کوئی شخص اپنے ہاتھ سے لکھی ہوئی حدیث پائے لیکن اسے یاد نہیں تو وہ کیا کرے؟ علامہ یحییٰ بن معین رحمہ اللہ نے فرمایا کہ امام ابو حنیفہ رحمہ اللہ فرماتے ہیں کہ وہ اس کو بیان کرنے کا مجاز نہیں ہے، وہ صرف وہی حدیث بیان کر سکتا ہے جو اسے یاد ہو:

قال أبو زكريا يعني يحيى بن معين وسئل عن الرجل يجد الحديث بخطه لا بحفظه فقال أبو زكريا: كان أبو حنيفة يقول لا تحدث إلا بما تعرف وتحفظ. ❶

عبداللہ بن مبارک رحمہ اللہ (متوفی ۱۸۱ھ) فرماتے ہیں کہ:

میں نے امام سفیان ثوری رحمہ اللہ سے سنا وہ فرما رہے تھے کہ امام ابو حنیفہ رحمہ اللہ علم کے حاصل کرنے میں بے حد مدافعت کرنے والے تھے، اور وہ صرف وہی حدیث لیتے تھے جو ثقہ راویوں سے مروی ہو اور صحیح ہو، اور آنحضرت ﷺ کے آخری فعل کو لیا کرتے تھے، اور اس فعل کو جس پر انہوں نے علماء کو فہ کو عامل پایا ہوتا تھا، مگر پھر بھی ایک قوم نے بلا وجہ ان پر طعن کیا، اللہ تعالیٰ ہماری اور ان سب کی مغفرت فرمائے:

عن ابن المبارك قال: سمعت سفیان الثوری يقول: كان أبو حنيفة شديد الأخذ للعلم ذابا عن حرم الله أن تستحل يأخذ بما صح عنده من الأحاديث التي كان يحملها الثقات وبالأخر من فعل رسول الله ﷺ وبما

❶ الكفاية في علم الرواية: باب ذكر من روى عنه من السلف إجازة الرواية من

الكتاب الصحيح، ص ۲۳۱

أدرک علیہ علماء الکوفة ثم شنع علیہ قوم یغفر اللہ لنا ولہ ①

امام ابو حنیفہ رحمۃ اللہ کی تمام علوم میں مہارت

امام صاحب رحمۃ اللہ کے مناقب نگاروں نے لکھا ہے کہ آپ نے علوم کا بہت بڑا حصہ پایا تھا، علم کلام میں تو آپ کی طرف انگلیاں اٹھتی تھیں، قیاس اور اصابت رائے تو کمال پر تھی یہاں تک کہ آپ کو امام اہل الرائے کا خطاب بلا شرکت غیر دیا گیا، علم ادب اور عربیت میں بھی کمال حاصل تھا، بہت سے مسائل فقہیہ کی بنیاد ہی عربیت پر ہے، اور کیوں نہ ہو جب کہ ان کی عربیت کے خلاف ان کے مخالفین نے جو باتیں کہی ہیں عیسیٰ بن ایوب رحمۃ اللہ نے ان کا رد ان ہی مسائل فقہیہ کو ذکر کر کے کیا ہے، شعر گوئی کے سلسلے میں ان سے نظم نقل کی گئی ہے جو کثیر النفع ہے، علم قراءت کے سلسلے میں لوگوں نے مستقل تصنیفات کی ہیں، اور کتب تفسیر وغیرہ میں بھی ان کی سند سے قراءتیں مذکور ہیں جیسا کہ علامہ زمخشری رحمۃ اللہ نے ذکر کیا ہے:

قال بعض من صنف فی المناقب: کان الإمام أبو حنیفة أخذاً من العلوم بأوفر نصیب. أما علم الکلام فقد تقدم أنه بلغ فیہ مبلغاً یشار إلیہ بالأصابع وناهیک به أنه سلم إلیہ علم النظر والقیاس وإصابة الرأي حتی قالوا فیہ أبو حنیفة إمام أهل الرأي. وأما علم الأدب والنحو فبلغ فیہ الغایة ولا التفات إلی ما قاله بعض أعدائه، فقد ذکر الملك المعظم عیسی بن ایوب فی الرد علیہ من المسائل الفقهیة اللتی بنی أبو حنیفة أقواله فیہا علی علم العربیة ما إن وقفت علیہ لرأیت العجب الحجاب من تمكنه فی هذا العلم وحسن استنباطه. وأما الشعر فقد روى عنه من نظمه أشياء عظیمة النفع. وأما القراءات فقد أفردوا بالتالیف قراءات انفراد بها

① الانتقاء فی فضائل الثلاثة الأئمة الفقهاء: ترجمة: عیسی بن یونس، ص ۱۴۲

ورروها عنه بالأسانید وهي مذكورة مشهورة في كتب التفاسير وغيرها
وممن أفردها أبو القاسم الزمخشري: ❶

امام ابو حنیفہ رحمہ اللہ کی ثقاہت و عدالت

فن اسماء الرجال کے امام یحییٰ بن معین رحمہ اللہ (متوفی ۲۴۳ھ) سے امام ابو حنیفہ رحمہ اللہ کے متعلق سوال کیا گیا، کیا وہ حدیث میں ثقہ تھے؟ تو حضرت نے فرمایا ثقہ تھے، ثقہ تھے، اللہ کی قسم! ان کی شان اس سے بہت بلند و بالا تھی کہ وہ جھوٹ کہتے:

حدثنا أحمد بن الصلت الحماني قال: سمعت يحيى بن معين وهو يسأل عن أبي حنيفة أثقة هو في الحديث؟ قال: نعم ثقة ثقة. والله أروع من أن يكذب، وهو أجل قدرا من ذلك. ❷

امام بخاری رحمہ اللہ کے استاد علی بن المدینی رحمہ اللہ (متوفی ۲۴۴ھ) امام ابو حنیفہ رحمہ اللہ کے متعلق فرماتے ہیں کہ ان سے سفیان ثوری، عبد اللہ بن مبارک، حماد بن زید، وکیع بن جراح، عباد بن عوام، جعفر بن عون رحمہم اللہ روایت کرتے ہیں، امام ابو حنیفہ رحمہ اللہ ثقہ ہیں:

وقال علي بن المديني: أبو حنيفة روى عنه الثوري وابن المبارك وحماد بن زيد وهشيم ووکیع بن الجراح وعباد بن العوام وجعفر بن عون، وهو ثقة لا بأس به. ❸

علامہ یحییٰ بن معین رحمہ اللہ (متوفی ۲۴۳ھ) فرماتے ہیں کہ امام ابو حنیفہ رحمہ اللہ ثقہ تھے، صرف وہی حدیث بیان کرتے تھے جو ان کو ازبر یاد ہوتی تھی، اور جو حدیث ان کو یاد نہ ہوتی

❶ عقود الجمال في مناقب الإمام أبي حنيفة النعمان، ص: ۱۶۵ ❷ تاریخ بغداد:

ترجمة: النعمان بن ثابت، ذكر مآقاله العلماء في ذم رايه، ج ۱۳ ص ۴۲۲ ❸ جامع بيان

العلم وفضله: باب ما جاء في ذم القول في دين الله تعالى بالرأى، ج ۲ ص ۱۰۸۲

تو وہ اس کو بیان نہ کرتے تھے:

كان أبو حنيفة ثقة لا يحدث بالحديث إلا بما يحفظ، ولا يحدث بما

لا يحفظ. ①

محدث العصر علامہ انور شاہ کشمیری رحمہ اللہ (متوفی ۱۳۵۲ھ) حدیث کی سند کے راویوں پر بحث کرتے ہوئے امام الجرح والتعديل یحییٰ بن سعید القطان رحمہ اللہ (متوفی ۱۹۸ھ) کے متعلق فرماتے ہیں:

یحییٰ سے مراد یحییٰ بن سعید القطان رحمہ اللہ ہیں جو جرح و تعديل کے امام ہیں، اور یہ سب سے پہلے انسان ہیں جنہوں نے اس فن میں کتاب تصنیف کی ہے، ان کے متعلق علامہ شمس الدین ذہبی رحمہ اللہ (متوفی ۷۴۸ھ) فرماتے ہیں کہ:

یہ امام ابو حنیفہ رحمہ اللہ کے مذہب کے مطابق فتویٰ دیا کرتے تھے، اور ان کے شاگرد وکیع بن جراح رحمہ اللہ حضرت سفیان ثوری رحمہ اللہ کے شاگرد ہیں اور وہ بھی حنفی ہیں، یحییٰ بن معین رحمہ اللہ نے نقل کیا ہے کہ حضرت یحییٰ بن سعید القطان رحمہ اللہ سے امام ابو حنیفہ رحمہ اللہ کے بارے میں پوچھا گیا تو فرمایا: ہم نے ان سے اچھی رائے والا کوئی نہیں دیکھا، اور وہ ثقہ ہیں، علامہ یحییٰ بن معین رحمہ اللہ سے نقل کیا گیا ہے وہ فرماتے ہیں کہ میں نے کسی سے نہیں سنا کہ وہ امام ابو حنیفہ رحمہ اللہ پر جرح کرتا ہو۔ پس اس سے معلوم ہو گیا کہ یحییٰ بن معین رحمہ اللہ کے زمانے تک امام صاحب رحمہ اللہ مجروح نہیں تھے:

(یحییٰ بن سعید) هذا هو القطان إمام الجرح والتعديل وأول من صنف

فيه، قاله الذهبي. وكان يفتي بمذهب أبي حنيفة رحمه الله تعالى وتلميذه

وكيع بن الجراح تلميذ للثوري وهو أيضاً حنفي. ونقل ابن معين: أن

القطان سئل عن أبي حنيفة رحمه الله تعالى، فقال: ما رأينا أحسن منه رأياً

① تاریخ بغداد: ترجمة: النعمان بن ثابت، ذكر ما قاله العلماء في ذم رايه، ج ۱۳ ص ۲۲۲

وہو ثقة. ونقل عنه أنى لم أسمع أحداً يجرح على أبي حنيفة رحمه الله تعالى، فعلم أن الإمام الهمام رحمه الله تعالى لم يكن مجروحاً إلى زمن ابن معين رحمه الله تعالى. ❶

امام ابو حنیفہ رحمہ اللہ سے اکابر اہل علم کا سماعت حدیث

۱..... شیخ الاسلام عبد اللہ بن یزید مقرئ رحمہ اللہ (متوفی ۱۴۸ھ) کے بارے میں امام کردری رحمہ اللہ (متوفی ۸۲۷ھ) فرماتے ہیں:

سمع من الإمام تسعمائة حديث. ❷

۲..... علامہ ابن عبد البر رحمہ اللہ نے امام حماد بن زید رحمہ اللہ (متوفی ۱۷۹ھ) کے حالات میں نقل کیا ہے:

وَرَوَى حَمَّادُ بْنُ زَيْدٍ عَنْ أَبِي حَنِيفَةَ أَحَادِيثٌ كَثِيرَةً. ❸

حماد بن زید نے امام ابو حنیفہ سے بہت سی حدیثیں نقل کی ہیں۔

۳..... علامہ ابن عبد البر رحمہ اللہ مشہور محدث خالد بن عبد اللہ الواسطی رحمہ اللہ (متوفی ۱۸۲ھ) کے حالات میں نقل کیا:

وَرَوَى عَنْهُ خَالِدُ الْوَاسِطِيُّ أَحَادِيثٌ كَثِيرَةً. ❹

امام خالد الواسطی نے امام ابو حنیفہ سے بہت سی احادیث روایت کی ہیں۔

۴..... امام حفص بن غیاث رحمہ اللہ (متوفی ۱۹۴ھ) سے حافظ حارثی رحمہ اللہ نے بسند

❶ فیض الباری شرح صحیح البخاری: کتاب العلم، باب ما کان النبی ﷺ يتخولهم

بالموعظة والعلم، ج ۱ ص ۲۵۱ ❷ مناقب أبي حنيفة للکردري: ج ۲ ص ۲۳۱

❸ الانتقاء في فضائل الأئمة الثلاثة الفقهاء: ثناء العلماء على أبي حنيفة، حماد بن

زيد، ج ۱ ص ۱۳۰ ❹ الانتقاء في فضائل الأئمة الثلاثة الفقهاء: ثناء العلماء على أبي

حنيفة، خالد الواسطي، ج ۱ ص ۱۳۶

متصل نقل کیا ہے:

سمعت من أبي حنيفة حديثا كثيرا. ❶

میں نے امام ابو حنیفہ سے بہت سی حدیثیں سنی ہیں۔

۵.... علامہ ابن عبد البر مالکی رحمہ اللہ (متوفی ۴۶۳ھ) نے نقل کیا کہ امام الجرح والتعديل

یحییٰ بن معین رحمہ اللہ (متوفی ۲۳۳ھ) امام وکیع رحمہ اللہ (متوفی ۱۹۷ھ) کے متعلق فرماتے ہیں:

مَا رَأَيْتُ أَحَدًا أَقَدَّمَهُ عَلَى وَكِيعٍ وَكَانَ يُفْتِي بِرَأْيِ أَبِي حَنِيفَةَ وَكَانَ

يَحْفَظُ حَدِيثَهُ كُلَّهُ، وَكَانَ قَدْ سَمِعَ مِنْ أَبِي حَنِيفَةَ حَدِيثًا كَثِيرًا. ❷

میں وکیع پر کسی کو مقدم نہیں کرتا، وکیع امام ابو حنیفہ کی رائے پر فتویٰ دیتے تھے، اور ان کو

امام ابو حنیفہ کی ساری حدیثیں یاد تھیں، وکیع نے امام ابو حنیفہ سے بہت سی حدیثیں سنی ہیں۔

۶.... امام ابو حنیفہ رحمہ اللہ کے شاگرد امام حسن بن زیاد رحمہ اللہ (متوفی ۲۰۴ھ) کے ترجمے

میں خطیب بغدادی رحمہ اللہ (متوفی ۴۶۳ھ) فرماتے ہیں:

قُلْتُ: لِمَحْمَدَ بْنِ شَجَاعٍ الثَّلَجِيِّ عَنِ الْحَسَنِ بْنِ زِيَادٍ اللَّؤْلُؤِيِّ عَنْ أَبِي

حنيفة روايات كثيرة. ❸

امام محمد بن شجاع ثلجی نے امام حسن بن زیاد لؤلؤی سے اور انہوں نے امام ابو حنیفہ سے

بکثرت احادیث روایت کی ہیں۔

امام حسین بن حسن بن عطیہ بن سعید رحمہ اللہ کے ترجمے میں امام ابو بکر محمد بن خلف بن

حیان المعروف وکیع رحمہ اللہ (متوفی ۳۰۶ھ) نے نقل کیا ہے:

❶ مناقب أبي حنيفة للموفق: ج ۱ ص ۴۰ ❷ جامع بيان العلم وفضله: باب ما جاء في

ذم القول في دين الله تعالى بالرأي، ج ۲ ص ۱۰۸۲ ❸ تاريخ بغداد: ترجمة:

الحسن بن زياد أبو علي اللؤلؤي، ج ۷ ص ۳۲۸، رقم الترجمة: ۳۸۲۷

كان العوفي كثير الرواية عن أبي حنيفة. ①

امام حسین بن حسن نے امام ابو حنیفہ سے بکثرت احادیث روایت کی ہیں۔
۷.... مشہور محدث امام عبد الرزاق رحمہ اللہ (متوفی ۲۱۱ھ) جن کی مشہور تصنیف
”مصنف عبد الرزاق“ جو گیارہ جلدوں میں محقق العصر حضرت مولانا حبیب الرحمن
اعظمی رحمہ اللہ کی تحقیق سے ”المکتب الاسلامی“ بیروت سے چھپی ہے۔ علامہ ابن عبد
البر رحمہ اللہ امام عبد الرزاق رحمہ اللہ کے متعلق فرماتے ہیں کہ انہوں نے امام ابو حنیفہ رحمہ اللہ سے
بکثرت احادیث کا سماع کیا ہے:

وقد سمع منه كثير. ②

۸.... امام ذہبی رحمہ اللہ (متوفی ۷۴۸ھ) نے ابو محمد عبد اللہ بن محمد بن وہب
الدینوری رحمہ اللہ (متوفی ۳۰۸ھ) کے ترجمہ میں نقل کیا ہے کہ وہ فرماتے ہیں: میں نے امام
ابوزرعہ رازی رحمہ اللہ (متوفی ۲۶۴ھ) سے پوچھا کہ اے ابوزرعہ! آپ کو امام ابو حنیفہ کی امام
حماد سے روایت کردہ کتنی احادیث یاد ہیں؟ اس کے جواب میں انہوں نے احادیث سنانے
کا ایک سلسلہ شروع کر دیا: فقلت: يا أبا زرعة ما تحفظ لأبي حنيفة عن حماد؟
فسرد أحاديث. ③

۹.... علامہ شمس الدین ذہبی رحمہ اللہ (متوفی ۷۴۸ھ) فرماتے ہیں کہ امام ابو حنیفہ رحمہ اللہ
سے بے شمار محدثین و فقہاء نے روایت نقل کی ہے۔

وَرَوَى عَنْهُ مِنَ الْمُحَدِّثِينَ وَالْفُقَهَاءِ عِدَّةٌ لَا يُحْصَوْنَ. ④

- ① أخبار القضاة: ذكر قضاة بغداد وأخبارهم، ج ۳ ص ۲۶۷ ② الاستذكار: كتاب
المكاتب، باب الشرط في المكاتب، ج ۷ ص ۴۲۲ ③ تذكرة الحفاظ: ترجمة: أبو
محمد عبد الله بن محمد بن وهب، ج ۲ ص ۲۲۷، رقم الترجمة: ۷۵۶
④ مناقب الإمام أبي حنيفة وصاحبيه: ص ۲۰

امام ذہبی رحمہ اللہ نے اڑتیس (۳۸) کبار محدثین کرام کے اسماء گرامی نقل کیے ہیں جنہوں نے امام ابو حنیفہ رحمہ اللہ سے حدیث روایت کی ہے، ان میں امام بخاری رحمہ اللہ کے استاذ اور صحیح بخاری کے گیارہ ثلاثیات کے راوی مکی بن ابراہیم رحمہ اللہ اور چھ ثلاثی روایات کے راوی ابو عاصم النبیل رحمہ اللہ، امیر المؤمنین فی الحدیث عبداللہ بن مبارک، سفیان ثوری، ابوبکر بن عیاش، عبدالرزاق بن ہمام رحمہ اللہ جیسے جلیل القدر ائمہ بھی اس میں شامل ہیں، استفادہ کی غرض سے میں پوری عبارت نقل کر دیتا ہوں تاکہ قارئین کرام خود ملاحظہ فرمائیں:

وَرَوَى عَنْهُ مِنَ الْمُحَدِّثِينَ وَالْفُقَهَاءِ عِدَّةٌ لَا يُحْصَوْنَ فَمِنْ أَقْرَانِهِ: مُغِيرَةُ بْنُ مُقْسِمٍ، وَزَكَرِيَّا بْنُ أَبِي زَائِدَةَ، وَمِسْعَرُ بْنُ كِدَامٍ، وَسُفْيَانُ الثَّوْرِيُّ، وَمَالِكُ بْنُ مِغْوَلٍ، وَيُونُسُ بْنُ أَبِي إِسْحَاقَ، وَمِمَّنْ بَعْدَهُمْ: زَائِدَةُ، وَشُرَيْكٌ، وَالْحَسَنُ بْنُ صَالِحٍ، وَأَبُو بَكْرِ بْنُ عِيَّاشٍ، وَعِيسَى بْنُ يُونُسَ، وَعَلِيُّ بْنُ مُسْهِرٍ، وَحَفْصُ بْنُ غِيَاثٍ، وَجَرِيرُ بْنُ عَبْدِ الْحَمِيدِ، وَعَبْدُ اللَّهِ بْنُ الْمُبَارَكِ، وَأَبُو مُعَاوِيَةَ، وَوَكِيعٌ، وَالْمُحَارِبِيُّ، وَأَبُو إِسْحَاقَ الْفَزَارِيُّ، وَيزِيدُ بْنُ هَارُونَ، وَإِسْحَاقُ بْنُ يَوْسُفَ الْأَزْرَقِ، وَالْمُعَافَى بْنُ عِمْرَانَ، وَزَيْدُ بْنُ الْحُبَابِ، وَسَعْدُ بْنُ الصَّلْتِ، وَمَكِّيُّ بْنُ إِبْرَاهِيمَ، وَأَبُو عَاصِمٍ النَّبِيلُ، وَعَبْدُ الرَّازِقِ بْنُ هَمَّامٍ، وَحَفْصُ بْنُ عَبْدِ الرَّحْمَنِ السُّلَمِيُّ، وَعَبِيدُ اللَّهِ بْنُ مُوسَى، وَأَبُو عَبْدِ الرَّحْمَنِ الْمُقْرِي، وَمُحَمَّدُ بْنُ عَبْدِ اللَّهِ الْأَنْصَارِيُّ، وَأَبُو نَعِيمٍ، وَهُوْدَةُ بْنُ خَلِيفَةَ، وَأَبُو أُسَامَةَ، وَأَبُو يَحْيَى الْحِمَّانِيُّ، وَابْنُ نُمَيْرٍ، وَجَعْفَرُ بْنُ عَوْنٍ، وَإِسْحَاقُ بْنُ سُلَيْمَانَ الرَّازِيُّ. ①

یہ وہ اکابر محدثین ہیں جن میں سے ہر ایک علم حدیث وفقہ کا آفتاب و ماہتاب ہے،

امام ذہبی رحمہ اللہ جیسے ناقد فن، اسماء الرجال جیسے دقیق فن پر گہری نظر رکھنے والے امام کی یہ شہادت اتنی مضبوط ہے کہ اس کا اندازہ اہل علم حضرات ہی کر سکتے ہیں۔

۱۰.... شارح بخاری حافظ ابن حجر عسقلانی رحمہ اللہ (متوفی ۸۵۲ھ) سے ان کے نامور شاگرد علامہ سخاوی رحمہ اللہ (متوفی ۹۰۲ھ) نے امام صاحب کے متعلق نقل کیا ہے:

بأنه كاه يرى إنه لا يحدث إلا بما حفظه منذ سمعه إلى أداه، فلهذا قلت الرواية عنه، وصارت روايته قليلة بالنسبة لذلك وإلا فهو في نفس الأمر كثير الرواية. ❶

امام ابو حنیفہ نے یہ شرط لگائی تھی کہ آدمی صرف اس حدیث کو بیان کرنے کا مجاز ہے کہ جو حدیث اس کو سننے کے وقت سے لے کر بیان کرنے کے وقت تک برابر یاد ہو، اس شرط کی وجہ سے آپ کی روایات کا دائرہ کم ہو گیا، ورنہ حقیقت میں آپ کثیر الروایات تھے۔

بارہ (۱۲) اکابر اہل علم کا امام ابو حنیفہ رحمہ اللہ کو ائمہ حدیث میں شمار کرنا
۱.... محدث کبیر امام ابو عبد اللہ حاکم نیسا بوری رحمہ اللہ (متوفی ۴۰۵ھ) نے امام صاحب کو مشہور ائمہ حدیث میں شمار کیا ہے، انہوں نے اپنی کتاب ”معرفة علوم الحديث“ کی انچاسویں نوع، جس کا عنوان ہے:

ذِكْرُ النَّوْعِ التَّاسِعِ وَالْأَرْبَعِينَ مِنْ مَعْرِفَةِ عُلُومِ الْحَدِيثِ هَذَا النَّوْعُ مِنْ هَذِهِ الْعُلُومِ مَعْرِفَةُ الْأَئِمَّةِ الثَّقَاتِ الْمَشْهُورِينَ مِنَ التَّابِعِينَ وَاتَّبَاعِهِمْ مِمَّنْ يَجْمَعُ حَدِيثَهُمْ لِلْحِفْظِ، وَالْمُذَاكِرَةِ، وَالتَّبَرُّكِ بِهِمْ، وَبِذِكْرِهِمْ مِنَ الْمَشْرِقِ إِلَى الْغَرْبِ. ❷

❶ الجواهر والدرر في ترجمة شيخ الإسلام ابن حجر، توثيق الإمام أبي حنيفة، ج ۲

ص ۹۴۶، ۹۴۷ ❷ معرفة علوم الحديث: ذكر النوع التاسع والأربعين، ص ۲۵۵

تابعین اور اتباع تابعین میں سے اُن ثقہ اور مشہور ائمہ حدیث کی معرفت کہ جن کی احادیث حفظ و مذاکرہ کے لئے جمع کی جاتی ہیں اور ان کے ساتھ تبرک حاصل کیا جاتا ہے، اور جن کا تذکرہ مشرق سے لیکر مغرب تک ہے۔

اس نوع میں انہوں نے تمام مشہور بلاد اسلامیہ کے ائمہ ثقات کے نام ذکر کیے ہیں، اور کوفہ کے ائمہ کی فہرست میں امام ابو حنیفہ رحمہ اللہ کے اسم گرامی کا بھی ذکر کیا ہے۔

۲.... شیخ الاسلام علامہ ابن عبد البر مالکی رحمہ اللہ (متوفی ۴۶۳ھ) نے امام ابو حنیفہ رحمہ اللہ کے ائمہ حدیث ہونے کی تصریح کی ہے، چنانچہ ایک مسئلے کے ذیل میں فرماتے ہیں:

وَهُوَ قَوْلُ مَالِكٍ وَالشَّافِعِيِّ وَأَبِي حَنِيفَةَ وَالثَّوْرِيِّ وَالْأَوْزَاعِيِّ وَأَحْمَدُ بْنُ حَنْبَلٍ وَإِسْحَاقُ بْنُ رَاهُوِيَةَ وَأَبِي ثَوْرٍ وَأَبِي عُبَيْدٍ وَهَؤُلَاءِ أَيْمَةُ الْفَقْهِ وَالْحَدِيثِ فِي أَغْصَارِهِمْ. ①

یہی قول مالک، شافعی، ابو حنیفہ، ثوری، اوزاعی، احمد بن حنبل، اسحاق بن راہویہ، ابو ثور، ابو عبید رحمہم کا ہے۔ اور یہ سب اپنے اپنے زمانہ میں فقہ اور حدیث کی امامت کا شرف رکھتے تھے۔

نیز امام موصوف ایک مسئلے کے ذیل میں فرماتے ہیں کہ یہی قول امام مالک، شافعی، ابو حنیفہ رحمہم اور ان کے اصحاب کا ہے اور یہ سب اپنے اپنے زمانہ میں رائے (فقہ) اور حدیث کے امام تھے:

وَهُوَ قَوْلُ مَالِكٍ وَالشَّافِعِيِّ وَأَبِي حَنِيفَةَ وَأَصْحَابِهِمْ وَهَؤُلَاءِ أَيْمَةُ الرَّأْيِ وَالْحَدِيثِ فِي أَغْصَارِهِمْ. ②

① التمهيد لما في الموطا من المعاني والأسانيد، عبد الله بن أبي بكر بن حزم،

الحديث الثالث والعشرون، ج ۱ ص ۳۹۷

② الاستذكار، كتاب القرآن، باب الأمر بالوضوء لمن مس القرآن، ج ۲ ص ۴۷۲

نیز امام موصوف نے ایک اور مسئلے کے ذیل میں بھی امام صاحب کو فقہ اور حدیث کا امام شمار کیا ہے:

وَقَالَ أَبُو حَنِيفَةَ وَأَصْحَابُهُ وَالثَّوْرِيُّ وَجَمَاعَةُ أَهْلِ الْعِرَاقِ مِنْ أَهْلِ الرَّأْيِ
وَالْحَدِيثِ. ①

۳..... علامہ ابوالفتح محمد بن عبدالکریم شہرستانی رحمہ اللہ (متوفی ۵۴۸ھ) نے امام ابو حنیفہ رحمہ اللہ اور آپ کے استاذ حماد بن ابی سلیمان رحمہ اللہ اور آپ کے تلامذہ میں امام ابو یوسف اور امام محمد رحمہ اللہ سب کو ائمہ حدیث میں شمار کیا ہے:

وحماد بن أبي سليمان، وأبو حنيفة، وأبو يوسف، ومحمد بن الحسن. وهؤلاء كلهم أئمة الحديث. ②

۴..... شیخ الاسلام علامہ ابن تیمیہ رحمہ اللہ (متوفی ۷۲۸ھ) امام ابو حنیفہ رحمہ اللہ کو محدثین، مفسرین، صوفیاء اور فقہاء چاروں طبقے کے امام تسلیم کرتے ہیں:

وَأَمَّا مَنْ لَا يُطْلَقُ عَلَى اللَّهِ اسْمُ الْجِسْمِ كَأَيُّمَةِ أَهْلِ الْحَدِيثِ وَالتَّفْسِيرِ
وَالتَّصَوُّفِ وَالفقه، مِثْلُ الْأَيُّمَةِ الْأَرْبَعَةِ وَاتَّبَاعِهِمْ. ③

وہ حضرات جو اللہ تعالیٰ پر اسم جسم کا اطلاق نہیں کرتے مثلاً حدیث، تفسیر، تصوف اور فقہ کے ائمہ جیسے ائمہ اربعہ (امام ابو حنیفہ، امام مالک، امام شافعی، امام احمد رحمہم) اور ان کے متبعین ہیں۔

۵..... امام محمد بن عبداللہ الخطیب تبریزی رحمہ اللہ (متوفی ۷۴۲ھ) صاحب المشکاۃ بھی

① الاستذکار، کتاب الطہارۃ، باب التیمم، ج ۱ ص ۳۱۴ ② الملل والنحل، الفصل

الخامس: المرجئة: الصالحية، ج ۱ ص ۱۴۶ ③ منهاج السنة النبویة فی نقض کلام

الشیعة القدردید، الوجه الخامس وفيه الرد التفصیلی، ج ۲ ص ۱۰۵

امام صاحب کوفن حدیث میں امام تسلیم کرتے ہیں: چنانچہ موصوف آپ کے مناقب بیان کرتے ہوئے فرماتے ہیں: إماما في علوم الشريعة. ❶

امام ابوحنیفہ علوم شریعت کے امام تھے۔

ظاہر ہے کہ علوم شریعہ میں علم حدیث بھی شامل ہے۔ لہذا اس بیان سے آپ کا علم حدیث میں بھی امام ہونا ثابت ہو گیا۔

۶.... امام محمد بن احمد بن عبد الہادی مقدسی حنبلی رحمہ اللہ (متوفی ۷۴۴ھ) نے اپنی کتاب ”طبقات علماء الحدیث“ میں آپ کا ترجمہ لکھ کر آپ کا ائمہ محدثین میں سے ہونے کی صاف تصریح کی ہے۔ ❷

۷.... فن اسماء الرجال کے مسلم امام، رجال و حدیث پر گہری نظر رکھنے والے، جن کے متعلق حافظ ابن حجر فرماتے ہیں: هو من أهل الاستقراء التام في نقد الرجال۔
عظیم نقاد محدث علامہ شمس الدین ذہبی رحمہ اللہ (متوفی ۷۴۸ھ) نے طبقات محدثین پر ایک مستقل کتاب لکھی جس کا نام ”المعین في طبقات المحدثین“ ہے، موصوف اس کتاب کی ابتداء میں فرماتے ہیں: فهذا مقدمة في ذكر أسماء أعلام حملة الآثار النبوية۔

اس مقدمے میں ان لوگوں کے اسماء کا تذکرہ ہے جو بلند پایہ حاملین احادیث نبویہ ہیں، کتاب کے آخر میں ہے:

وإلى هنا انتهى التعريف بأسماء كبار المحدثين والمسندين۔

یہاں کبار محدثین اور مسندین کے اسماء کی تعریف اختتام کو پہنچ گئی۔

❶ الإكمال في أسماء الرجال مع مشكاة المصابيح، ج ۲ ص ۶۲۴، الناشر: قدیمی کتب

خانہ ❷ طبقات علماء الحدیث، ج ۱ ص ۲۶۰

اس کتاب میں انہوں نے امام صاحب کے اسم گرامی کو نمایاں ذکر کیا ہے، بلکہ آپ کو انہوں نے محدثین کے جس طبقے میں ذکر کیا ہے، اس کا عنوان یوں قائم کیا ”طبقة الأعمش وأبي حنيفة“ اس سے آپ کا علم حدیث میں بلند پایہ مقام ہونا آفتاب کی طرح روشن ہے۔^①

امام ذہبی رحمہ اللہ نے نہایت باخبرانہ جرح و تعدیل میں امام ابو حنیفہ رحمہ اللہ کے اسم گرامی کو بھی ذکر کیا ہے:

فلما كان عند انقراض عامة التابعين في حدود الخمسين تكلم طائفة من الجهابذة في التوثيق والتضعيف فقال: أبو حنيفة ما رايت أكذب من جابر الجعفي.^②

امام ذہبی رحمہ اللہ نے امام ابو حنیفہ رحمہ اللہ کو حفاظ حدیث میں شمار کیا ہے، اور اپنی شہرہ آفاق کتاب ”تذكرة الحفاظ“ میں آپ کا تذکرہ کیا، اگر امام ابو حنیفہ کو علم حدیث میں دسترس اور بلند پایہ مقام حاصل نہیں ہوتا تو کبھی امام ذہبی رحمہ اللہ آپ کا تذکرہ نہ کرتے، کیونکہ آپ نے اپنی اس کتاب میں کسی ایسے شخص کا تذکرہ نہیں کیا جو قلیل الحدیث ہے، اور اگر کسی قلیل الحدیث شخص کا ذکر انہوں نے ضمناً کر بھی دیا تو ساتھ یہ بھی وضاحت کر دی کہ یہ شخص چونکہ قلیل الحدیث ہے اس لیے میں نے اس کو حفاظ میں شمار نہیں کیا۔ مثلاً مشہور فقیہ خارجہ بن زید رحمہ اللہ (متوفی ۹۹ھ) کے متعلق یہ فرماتے ہیں:

خارجة بن زيد بن ثابت الأنصاري المدني: أحد الفقهاء من كبار

العلماء إلا انه قليل الحديث فلهذا لم أذكره في الحفاظ.^③

① المعين في طبقات المحدثين، طبقة الأعمش وأبي حنيفة، ص ۵۱ ② ذکر من يعتمد

قوله في الجرح والتعديل: طائفة من الجهابذة في التوثيق والتضعيف، ص ۱۷۶

③ تذكرة الحفاظ: ترجمة: خارجة بن زيد بن ثابت، ج ۱ ص ۷۱، رقم الترجمة: ۸۲

یہ فقہاء اور کبار علماء میں سے ایک ہیں لیکن چونکہ قلیل الحدیث ہیں اس لیے میں نے ان کو حفاظ میں ذکر نہیں کیا۔

امام ذہبی رحمہ اللہ کے نزدیک امام اعظم رحمہ اللہ بھی خارجہ بن زید طرح اگر قلیل الحدیث ہوتے تو آپ کو بھی حفاظ حدیث میں شمار نہ کرتے، اور اپنی اس کتاب میں ”امام اعظم“ کے لقب کے ساتھ آپ کا تذکرہ نہ کرتے۔^①

۸..... شیخ الاسلام علامہ ابن تیمیہ رحمہ اللہ کے نامور شاگرد اور آپ کے علوم کے ترجمان علامہ ابن قیم رحمہ اللہ (متوفی ۷۵۱ھ) امام ابوحنیفہ رحمہ اللہ کو فن حدیث کے ائمہ میں شمار کرتے ہیں:

وَأَمَّا طَرِيقَةُ الصَّحَابَةِ وَالتَّابِعِينَ وَائِمَّةِ الْحَدِيثِ كَالشَّافِعِيِّ وَالْإِمَامِ أَحْمَدَ وَمَالِكٍ وَأَبِي حَنِيفَةَ وَأَبِي يُوسُفَ وَابْنِ خَرَّازٍ وَإِسْحَاقَ فَعَكْسُ هَذِهِ الطَّرِيقِ.^②

صحابہ کرام، تابعین اور ائمہ حدیث جیسے امام شافعی، امام احمد، امام مالک، امام ابوحنیفہ، امام ابو یوسف، امام بخاری، امام اسحاق بن راہویہ رحمہ اللہ ہیں، ان کا طریقہ ان لوگوں کے طریقے کے برعکس تھا۔

۹..... شارح بخاری حافظ ابن حجر عسقلانی رحمہ اللہ (متوفی ۸۵۲ھ) اپنی کتاب ”تقریب التہذیب“ کے باب الکنی میں فرماتے ہیں:

ابو حنیفۃ: النعمان بن ثابت، الإمام المشهور.^③

حافظ ابن حجر رحمہ اللہ کا آپ کو ”امام“ کہنا آپ کے امام فی الحدیث ہونے کی دلیل ہے

① تذکرۃ الحفاظ: ترجمة: أبو حنیفۃ الإمام الأعظم النعمان بن ثابت، ج ۱ ص ۱۲۶، رقم الترجمة: ۱۶۳ ② إعلام الموقعین عن رب العالمین، یصار إلى الاجتهاد وإلى القیاس عند الضرورة، ج ۲ ص ۲۰۹

③ تقریب التہذیب، باب الکنی، حرف الحاء، ج ۱ ص ۶۳۵، رقم: ۸۰۶۷

کیونکہ یہ کتاب راویان حدیث پر مشتمل ہے۔

۱۰..... علامہ جلال الدین سیوطی رحمہ اللہ (متوفی ۹۱۱ھ) نے امام صاحب کا تذکرہ حفاظ

حدیث میں کیا ہے، دیکھئے تفصیلاً: ①

۱۱..... صاحب ”سبل الہدی والرشاد“ علامہ محمد بن یوسف مالکی شافعی رحمہ اللہ

(متوفی ۹۲۲ھ) نے امام ابو حنیفہ رحمہ اللہ کے متعلق باقاعدہ ایک عنوان قائم کیا ہے:

في بيان كثرة حديثه و كونه من أعيان الحفاظ من المحدثين.

یہ باب اس بیان میں ہے کہ امام ابو حنیفہ کثیر الحدیث اور جلیل القدر حفاظ حدیث

محدثین میں سے ہیں۔

اس باب کے ذیل میں آپ فرماتے ہیں:

و ذكره الحافظ الناقد أبو عبد الله الذهبي في كتابه المتسع طبقات

المحدثين منهم، ولقد أصاب وأجاد، ولولا كثرة اعتناؤه بالحديث ما تها

له استنباط مسائل الفقه، فإنه أول من استنبطه من الأدلة، وعدم ظهور

حديثه في الخارج لا يدل على عدم اعتناؤه بالحديث كما زعمه بعض من

يحسده، وليس كما زعم. ②

امام ابو حنیفہ کو حافظ ناقد ابو عبد اللہ ذہبی نے اپنی مبسوط کتاب طبقات المحدثین

(تذکرۃ الحفاظ) میں حفاظ حدیث میں شمار کیا ہے، اور تحقیق انہوں نے درست اور بہتر

کیا ہے، اگر آپ نے علم حدیث حاصل کرنے کا بہت زیادہ اہتمام نہ کیا ہوتا تو آپ مسائل

فقہ کا استنباط کیسے کر سکتے تھے؟ حالانکہ آپ ہی پہلے وہ شخص ہیں جنہوں نے اولہ شرعیہ

① طبقات الحفاظ، الطبقة الخامسة، ترجمة: أبو حنيفة النعمان بن ثابت، ج ۱

ص ۸۰، رقم الترجمة: ۱۵۶ ② عقود الجمان في مناقب الإمام الأعظم أبي حنيفة

النعمان: الباب الثالث والعشرون، ص ۳۱۹، ۳۲۰

(قرآن و حدیث) سے فقہ کو مستنبط کیا ہے، اور آپ کی احادیث کا خارج میں ظاہر نہ ہونا اس بات کی دلیل نہیں ہے کہ آپ کا حدیث کے ساتھ شغف نہیں تھا، جیسا کہ آپ کے بعض حاسدین کا غلط گمان ہے۔

۱۲..... علامہ اسماعیل بن محمد العجلونی شافعی رحمہ اللہ (متوفی ۱۱۶۲ھ) امام صاحب کے متعلق فرماتے ہیں:

إنه من أهل الشان. ①

بے شک امام ابو حنیفہ اہل فن حدیث (محدثین) میں سے ہیں۔

امام ابو حنیفہ رحمہ اللہ محدث بنانے والے تھے

حضرت سفیان بن عیینہ رحمہ اللہ (متوفی ۱۹۸ھ) فرماتے ہیں کہ:

سب سے پہلے جس شخص نے مجھے حدیث کیلئے بٹھایا، اور ایک روایت میں ہے کہ اول جس شخص نے مجھے محدث بنایا وہ امام ابو حنیفہ رحمہ اللہ ہیں، میں کوفہ آیا تو امام ابو حنیفہ رحمہ اللہ نے فرمایا کہ یہ شخص (سفیان بن عیینہ) عمرو بن دینار رحمہ اللہ سے مروی روایات کے لوگوں میں سب سے بڑے عالم ہیں، سو لوگ میرے پاس جمع ہو گئے اور میں نے ان کو حدیثیں بیان کیں:

أول من أقعدني للحديث وفي رواية: أول من صيرني محدثاً أبو حنيفة وقال سفیان: قدمت الكوفة فقال أبو حنيفة: إن هذا أعلم الناس بحديث عمرو بن دينار فاجتمعوا عليّ فحدثتهم. ②

شیخ عبد الفتاح ابو غده رحمہ اللہ (متوفی ۱۴۱۷ھ) اس روایت پر تبصرہ کرتے ہوئے

① عقد الجواهر الثمین مع شرحه الفضل المبين: ص ۱۰۶

② مرآة الجنان: سنة ثمان وتسعين ومائة، ترجمة: سفیان بن عیینہ، ج ۱ ص ۳۵۲

فرماتے ہیں:

اُمّیں امام ابوحنیفہ رحمہ اللہ کی جلالتِ شان کی بڑی دلیل ہے، اور تعدیلِ رجال میں ان کے قول پر لوگوں کے اعتماد میں بھی، پس امام ابوحنیفہ رحمہ اللہ نہ صرف محدث تھے بلکہ وہ لوگوں کو محدث بنانے والے تھے:

وفيه دليل عظيم على جلالة أبي حنيفة في علم الحديث واعتماد الناس على قوله تعديل الرجال فلم يكن محدثا فقط بل كان ممن يجعل الرجال محدثين. ①

متفق علیہ شخصیت کے متعلق جرح مردود ہے

علامہ تاج الدین سبکی رحمہ اللہ (متوفی ۷۷۱ھ) فرماتے ہیں:

ہمارے نزدیک صحیح اور درست بات یہ ہے کہ جس کی امامت و عدالت ثابت ہو جائے اور اس کی مدح کرنے والے زیادہ، جرح کرنے والے کم ہوں اور کوئی قرینہ بھی اس بات پر دلالت کرے کہ اس شخصیت پر جو جرح کی گئی وہ مذہبی تعصب یا کسی دیگر دنیوی اغراض کی وجہ سے کی گئی ہے جیسا کہ ہم عمروں میں ہوتا ہے تو ایسی جرح قابل قبول نہیں ہے، اگر اس کا دروازہ کھول دیا جائے تو کوئی شخص بھی جرح سے محفوظ نہیں رہ سکتا ہے:

الصواب عندنا أن من ثبتت إمامته وعدالته وكثر مادحوه ومزكوه وندر جارحوه وكانت هناك قرينة دالة على سبب جرحه من تعصب مذهبي أو غيره فإننا لا نلتفت إلى الجرح فيه ونعمل فيه بالعدالة وإلا فلو فتحنا هذا الباب وأخذنا بتقديم الجرح على إطلاقه لما سلم لنا أحد. ②

① قواعد في علوم الحديث: أبو حنيفة إمام ثقة حافظ للحديث مكثر عنه، ص ۳۱۶

② قاعدة في الجرح والتعديل: من ثبتت إمامته وعدالته وكثر مادحوه، ص ۱۹

علامہ ابن عبد البر مالکی رحمہ اللہ (متوفی ۴۶۳ھ) فرماتے ہیں کہ ہر وہ شخص جس کی عدالت، دیانت داری، ثقاہت اور علم دوستی واضح ہو، ایسے شخص کے بارے میں کسی کے قول کی طرف التفات نہیں کیا جائے:

والصحيح في هذا الباب أن من صحت عدالته وثبتت في العلم إمامته وبانت ثقته وبالعلم عنايته لم يلتفت فيه إلى قول أحد. ❶

علامہ محمد بن ابراہیم المعروف ابن الوزير رحمہ اللہ (متوفی ۸۴۰ھ) فرماتے ہیں:

امام ابوحنیفہ رحمہ اللہ کی فضیلت، عدالت، تقویٰ اور امانت داری تواتر کے ساتھ ثابت ہے:

أنه ثبت بالتواتر فضله وعدالته وتقواه وأمانته. ❷

علامہ تاج الدین سبکی رحمہ اللہ (متوفی ۷۷۱ھ) فرماتے ہیں:

ضابطہ یہ ہے کہ جو ہم کہہ رہے ہیں کہ جس کی عدالت ثابت ہو اس کے بارے میں اس شخص کی بات قابل التفات ہی نہیں ہے جس سے متعلق قرائن یہ شہادت دیتے ہوں کہ وہ زیادتی یا تعصب مذہبی وغیرہ کی وجہ سے الزام قائم کرتا ہے:

أن الضابط ما نقوله من أن ثابت العدالة لا يلتفت فيه إلى قول من

تشهد القرائن بأنه متحامل عليه إما لتعصب مذهبي أو غيره. ❸

ان تمام حوالہ جات سے یہ بات واضح ہوگئی کہ جس شخص کی عدالت، دیانت، ثقاہت ثابت ہو تو پھر کسی شخص واحد کی جرح سے جو کہ متعصب یا متشدد ہو تو اس کا کوئی اعتبار نہیں ہوتا۔ اگر ہر شخص کی جرح کا اعتبار کر لیا جائے تو پھر اس امت میں کوئی شخص بھی جرح سے

❶ جامع بیان العلم وفضله: باب حکم قول العلماء بعضهم في بعض، ج ۲ ص ۱۰۹۳

❷ الروض الباسم في الذب عن سنة أبي القاسم: الوهم الحادی عشر، ج ۱ ص ۳۰۸

❸ طبقات الشافعية الكبرى: ترجمة: أحمد بن صالح المصري أبو جعفر

الطبري، قاعدة في الجرح والتعديل، ج ۲ ص ۹

نہیں بچ سکے گا، جب جرح بھی مبہم ہو اور مذہبی تعصب، عناد، یا حسد کی بناء پر ہو تو اس کا کوئی اعتبار نہیں۔

بندہ نے سو (۱۰۰) اکابر اہل علم کی آراء جو ان شاء اللہ آگے آئیں گی، جن میں امام دار ہجرت مالک بن انس، امام شافعی، امام احمد بن حنبل، سفیان ثوری، امام اعمش، امام وکیع بن جراح، امام مکی بن ابی ہریم، امام ابو عاصم النبیل، امام عمر بن راشد، عمرو بن دینار، امام مسعر بن کدام، امام داود الطائمی، امام شعبہ بن حجاج، امام عطاء بن ابی رباح، فضیل بن عیاض، سفیان بن عیینہ، امام الجرح والتعديل یحییٰ بن سعید القطان، امام حفص بن عبد الرحمن، امام حسن بن صالح، امام ابن سماک، عبد الرحمن بن مہدی، امام یحییٰ بن آدم، عبد اللہ بن داود، امام علی بن مدینی، امام ابو یوسف، امام ابن الوزیر الیمانی، علامہ ابن عبد البر مالکی، علامہ ابن تیمیہ، علامہ ابن قیم، علامہ تاج الدین سبکی، امام ذہبی، حافظ ابن حجر عسقلانی اور دیگر اکابر محدثین و فقہاء رحمہم اللہ کے اقوال باحوالہ نقل کیے ہیں جو انہوں نے امام صاحب کے متعلق کہے ہیں، ان میں سے کوئی ایک بھی اگر کسی راوی کے ثقہ ہونے کی گواہی دے تو اسے قبول کر لیا جاتا ہے لیکن اتنی بڑی جماعت امام صاحب کی ثقاہت کی گواہی دے رہی ہے تو چند متعصبین یا متشددین کی جرح کی وجہ سے ان اکابر اہل علم کی ان شہادتوں کو رد کر دیا جاتا ہے، جب کہ امام صاحب رحمہ اللہ کی مدح میں ان اکابر نے کتابیں لکھیں ہیں جو خود اس لائق تھے کہ ان کی شان میں کتابیں لکھی جائیں۔

امام اعظم رحمہ اللہ کی مدح و توصیف کرنے والوں کی کثرت

علامہ ابن عبد البر مالکی رحمہ اللہ (متوفی ۴۶۳ھ) نے اپنی شہرہ آفاق کتاب ”الانتقاء

فی فضائل الثلاثة الأئمة الفقهاء مالک والشافعی وأبی حنیفہ“ میں پہلے چھپیس (۲۶) اکابر محدثین و فقہاء کے امام صاحب کی توثیق و توصیف سے متعلق تفصیلی اقوال نقل کئے، پھر اکتالیس (۴۱) علم و فضل کے آفتاب و ماہتاب کے اسماء نقل کئے ہیں کہ

یہ سب امام صاحب رحمہ اللہ کی مدح کرتے ہیں گویا (۶۷) اکابر اہل علم امام صاحب کی مدح و توصیف کرتے ہیں، دیکھئے تفصیل کے ساتھ: ①

بندہ نے اکابر اہل علم کے توثیقی اقوال باحوالہ نقل کر دیئے ہیں جن میں فقہاء کرام، محدثین عظام، ائمہ جرح و تعدیل، شوافع، حنابلہ، مالکیہ، علماء احناف رحمہم کی کثیر تعداد میں شہادتیں نقل کر دی ہیں جو منصف مزاج قاری کیلئے کافی وشافی ہیں، امام اعظم ابو حنیفہ رحمہ اللہ علم و فضل، امامت و شہرت کے جس بلند و بالا مقام پر ہیں ان کی عظمت شان بذات خود انہیں ائمہ جرح و تعدیل کی انفرادی تعدیل و توثیق سے بے نیاز کر دیتی ہے۔

علامہ ابواسحاق شیرازی رحمہ اللہ (متوفی ۶۷۷ھ) فرماتے ہیں:

جرح و تعدیل کے باب میں خلاصہ کلام یہ ہے کہ راوی کی یا تو عدالت معلوم و مشہور ہوگی یا اس فاسق ہونا معلوم ہوگا یا وہ مجہول الحال ہوگا اگر اس کی عدالت معلوم ہو جیسے کہ حضرات صحابہ کرام یا افاضل تابعین جیسے حسن بصری، عطاء بن رباح، عامر شعبی، ابراہیم نخعی رحمہم یا ان جیسے بزرگ ترین ائمہ دین جیسے امام مالک، سفیان ثوری، امام ابو حنیفہ، امام شافعی، امام احمد، امام اسحاق بن راہویہ رحمہم اور جو ان کے ہم درجہ ہیں تو انکی خبر قبول کی جائے گی اور انکی عدالت و توثیق کی تحقیق ضروری نہیں ہوگی:

وجملته أن الراوی لا یخلو إما أن یكون معلوم العدالة أو معلوم الفسق أو مجہول الحال، فإن كانت عدالته معلومة كالصحابة أو أفاضل التابعین كالحسن وعطاء والشعبي والنخعی وأجلاء الأئمة کمالک وسفیان وأبی حنیفة والشافعی وأحمد وإسحاق ومن یجری مجراهم وحب قبول خبره

① الانتقاء فی فضائل الثلاثة الأئمة الفقهاء، مالک والشافعی وأبی حنیفة، ص ۱۹۳

تا ۲۳۳ المكتبة الغفورية العاصمة

ولم يجب البحث عن عدالته. ❶

علامہ تاج الدین سبکی رحمہ اللہ (متوفی ۷۷۱ھ) فرماتے ہیں:

ہمارا اعتقاد یہ ہے کہ امام ابو حنیفہ، مالک، شافعی، احمد، سفیان ثوری، سفیان بن عیینہ، اوزاعی، اسحاق بن راہویہ، داود ظاہری، ابن جریر طبری اور سارے ائمہ مسلمین رحمہم اللہ عقائد و اعمال میں منجانب اللہ ہدایت پر تھے اور ان ائمہ دین پر ایسی باتوں کی حرف گیری کرنے والے جن سے یہ بزرگان دین بری تھے مطلقاً لائق التفات نہیں ہیں، کیونکہ یہ حضرات علوم لدنی، خدائی عطایا، باریک استنباط، معارف کی کثرت اور دین و پرہیزگاری، عبادت و زہد کے اس مقام پر تھے جہاں پہنچا نہیں جاسکتا:

ونعتقد أن أبا حنيفة ومالكا والشافعي وأحمد والسفانين والأوزاعي وإسحاق بن راهويه وداود الظاهري وابن جرير وسائر أئمة المسلمين على هدى من الله في العقائد وغيرها ولا الثقات إلى من تكلم فيهم بما هم بريئون منه فقد كانوا من العلوم الدنية والمواهب الإلهية والاستنباط الدقيقة والمعارف الغزيرة والدين والورع والعبادة والزهادة والجلالة بالمحل لا يسامى. ❷

علامہ ابن عبد البر مالکی رحمہ اللہ (متوفی ۴۶۳ھ) فرماتے ہیں کہ امام صاحب کی توثیق اور آپ کی مدح و توصیف کرنے والوں کی تعداد جرح کرنے والوں سے زیادہ ہے:

الذين رروا عن أبي حنيفة ووثقوه وأثنوا عليه أكثر من الذين

تكلموا فيه. ❸

❶ اللمع في أصول الفقه: باب القول في الجرح والتعديل، ص ۷۷

❷ جمع الجوامع للسبكي: ج ۳ ص ۴۴۱ ❸ جامع بيان العلم وفضله: باب ما جاء

في ذم القول في دين الله تعالى بالرأى والظن، ج ۲ ص ۸۲

علامہ ابن الوزیر یمانی رحمہ اللہ کے قلم سے امام ابو حنیفہ رحمہ اللہ کا مفصل دفاع
علامہ محمد بن ابراہیم بن علی المعروف ابن الوزیر یمانی رحمہ اللہ (متوفی ۸۴۰ھ)
فرماتے ہیں:

امام ابو حنیفہ رحمہ اللہ پر یہ الزام لگایا گیا ہے کہ آپ علم حدیث میں کامل نہیں تھے اس لئے
کہ آپ نے ضعیف روایات سے روایت لی ہے، اس کہنے والے کی غرض صرف امام ابو
حنیفہ رحمہ اللہ کے علم حدیث میں شک ڈالنا ہے مگر نہ امام ابو حنیفہ کا فضل و عدالت، تقویٰ
و امانت تو اتر سے ثابت ہے، اگر کسی نے علم اور تامل کے بغیر فتویٰ دیا ہے تو یہ اس کی عدالت
میں جرح اور دیانت و امانت میں قدح اور اس کی عقل و مروت میں سبک سری ہے۔ اس
لئے جس شخص کو انسان نہیں جانتا یا اچھی طرح نہیں جانتا اس کے جاننے اور اس میں حاذق
ہونے کا دعویٰ کرنا جاہلوں اور بے وقوفوں کی عادت ہے، اہل خساست و دنائت میں حیاء
اور مروت نہیں ہوتی وہ ایسا دعویٰ اور ایسی جرأت کر سکتے ہیں، امام ابو حنیفہ کے مناقب اور
مناقب کی وجوہ میں ایسے قبیح عیب کی سیاہی نہیں ہے، امام ابو حنیفہ کے علم کی روایت و درایت
کی کتابوں کو مدون کر کے اسلام کے خزانہ علمی میں داخل کیا گیا، اور اس کا معنی یہ ہے کہ علماء
نے امام ابو حنیفہ کے اجتہاد کو اچھا جانا اور پہچانا ہے اس لئے کہ علماء کے لئے ابو حنیفہ کے
مذہب کی روایت ابو حنیفہ کے علم و اجتہاد کے جاننے کے بعد ہی جائز ہو سکتی ہے، امام ابو حنیفہ
کے علم و اجتہاد پر امت مسلمہ کا اجماع ہے، اور میری مراد اس بات سے یہ ہے کہ کبار علماء
کے مابین امام ابو حنیفہ کے اقوال متداول ہیں۔ یمن، شام، مکہ، شرق و غرب میں تابعین کے
زمانے ۱۵۰ھ سے لے کر آج کے دن تک لوگوں میں اور تمام محکموں میں امام ابو حنیفہ کے
اقوال پھیلے ہوئے ہیں، اور اس وقت سے لے کر آج نویں صدی کے شروع تک امام ابو
حنیفہ کے اقوال پر اعتماد کیا ہے، ان پر کسی نے انکار نہیں کیا، مسلمان یا تو امام ابو حنیفہ کے

اقوال پر عمل کرتے ہیں یا ان کے اقوال پر انکار کرنے سے خاموش ہیں اور اس قسم کے مباحث میں اکثر مواضع پر اس طریقہ سے اجماع کا دعویٰ ثابت ہوتا ہے، اہلسنت اور غیر اہل سنت ہر دو فریق کو امام ابو حنیفہ کی تعظیم و احترام اور تقلید پر اتفاق ہے، اہل اعتزال میں ابو علی، ابو ہاشم، ابوالحسن بصری اور زہری اس وقت امام ابو حنیفہ کی تقلید سے باہر ہو گئے ہیں جب انہوں نے طلب علم کے بعد اپنی فکر و نظر کو بدل دیا مگر پھر بھی ان کو حقیقت کے انتساب میں عار نہ تھا۔ اگر امام ابو حنیفہ علم حدیث سے واقف اور علم حدیث میں کمال کے زیور سے آراستہ نہ ہوتے تو علم کے کوہ گراں علماء امام ابو حنیفہ کے مذہب میں ہرگز شامل نہ ہوتے جیسے قاضی ابو یوسف، محمد بن الحسن، امام طحاوی، ابوالحسن کرخی اور ان کے امثال وضعاف، ہند میں، شام میں، مصر میں، یمن میں، جزیرہ میں، حریم شریفین اور عراق عرب اور عراق عجم میں ۱۵۰ھ سے لے کر آج تک چھ صدی سے زیادہ عرصہ میں ہزار ہا احاطہ نہیں کیے جاسکتے، جہاں جہاں ہیں گنے نہیں جاسکتے۔ اہل علم وفتویٰ اور ارباب ورع و تقویٰ علماء احناف میں موجود ہیں۔ ①

علامہ شعرانی رحمہ اللہ کی نظر میں امام ابو حنیفہ رحمہ اللہ کا علم حدیث میں مقام علامہ عبد الوہاب شعرانی رحمہ اللہ (متوفی ۹۷۳ھ) شافعی المسلک ہونے کے باوجود امام ابو حنیفہ کا دفاع ان الفاظ میں کرتے ہیں:

جس نے کہا کہ امام ابو حنیفہ رحمہ اللہ کے مذہب کے دلائل کمزور اور ضعیف ہیں تو میں اس کو جواب دیتا ہوں کہ اے میرے بھائی! میں نے مذاہب اربعہ کے دلائل کا مطالعہ کیا ہے اور امام ابو حنیفہ رحمہ اللہ کے مذہب کے دلائل کو خصوصیت کیساتھ مطالعہ کرنے کا اہتمام کیا ہے، میں نے زیلعی کی کتاب تخریج ہدایہ ”نصب الراية في تخریج احادیث الهدایة“

① الروض الباسم في الذب عن سنة أبي القاسم: ص: ۱۵۸ تا ۱۶۳

پڑھی ہے، میں نے امام ابو حنیفہ رحمہ اللہ اور ان کے اصحاب کے دلائل کو دیکھا ہے یا تو وہ صحیح احادیث ہیں یا حسن ہیں یا ایسی ضعیف احادیث ہیں جن کے طرق کثیرہ ہوں اور یا وہ حسن سے جاملتے ہیں یا صحیح احادیث سے ملتے ہیں۔

میں حسن ظن یا باطن کے علم و اعتقاد سے امام ابو حنیفہ رحمہ اللہ کی طرف سے جواب نہیں دیتا ہوں بلکہ امام ابو حنیفہ رحمہ اللہ کے اقوال اور آپ کے اصحاب کے اقوال کے تتبع اور گہرے مطالعہ کے بعد امام ابو حنیفہ رحمہ اللہ کی طرف سے میں نے جواب دیا ہے، میں نے ”نہج المبین فی بیان أدلة مذاهب المجتہدین“ نامی کتاب لکھی ہے اور میری یہ کتاب اس بات کی پوری ضمانت دیتی ہے کہ میں نے پوری تلاش اور دلائل کے جانچنے کے بعد امام ابو حنیفہ رحمہ اللہ کی طرف سے جواب دیا ہے۔ اللہ تعالیٰ نے مجھ پر یہ احسان فرمایا ہے کہ میں نے امام ابو حنیفہ رحمہ اللہ کے تین مسندوں کے صحیح نسخوں کو پڑھا ہے جن پر حفاظ کے خطوط ہیں اور آخر میں حافظ دمیاطی کا خط ہے، میں نے دیکھا ہے کہ امام ابو حنیفہ رحمہ اللہ ایسے عدول و ثقات تابعین سے حدیث کو روایت کرتے ہیں جن کے زمانے کے خیر ہونے پر رسول اللہ ﷺ نے شہادت دی ہے۔ امام ابو حنیفہ رحمہ اللہ ان مسندوں میں اسود، علقمہ، عطاء، عکرمہ، مجاہد، مکحول اور حسن بصری رحمہم اللہ جیسے حضرات سے حدیث کو روایت کرتے ہیں، امام ابو حنیفہ رحمہ اللہ اور جناب رسول اللہ ﷺ کے مابین یہ کل رواۃ عدول، ثقہ، اور روایات کے خوب جاننے والے ہیں، ان میں کوئی جھوٹا یا مستہم بالکذب نہیں ہے اور خصوصاً ان حضرات تابعین کے بارہ میں خوب غور و فکر کر لو جن کو امام ابو حنیفہ رحمہ اللہ نے روایت کے لئے پسند فرمایا ہے اور جن سے امام ابو حنیفہ رحمہ اللہ شدت ورع و تقویٰ اور امت محمدیہ پر غایت شفقت کے ساتھ دین کے احکام کو لیتے ہیں۔ محدثین ائمہ مجتہدین کے رواۃ میں کوئی ایسا راوی نہیں ہے جو تعدیل و جرح سے بالاتر ہو اس لیے کہ وہ معصوم تو نہیں ہیں لیکن علماء شریعت محمدیہ کے امین ہیں۔

علامہ عبدالوہاب شعرانی رحمہ اللہ اس سلسلے میں مزید لکھتے ہیں کہ :

ہدایت اور نیکی چاہنے والے تمام ائمہ اربعہ کا ادب و احترام رکھو اور جن لوگوں نے ان میں کلام کیا ہے ان پر دھیان نہ دو، سوائے اس صورت کے کہ جب ان کے خلاف واضح برہان اور دلیل موجود ہو، تم لوگوں کو برا کہنے اور نکتہ چینی کرنے کے لئے پیدا نہیں کیے گئے بلکہ تم اس لئے پیدا کیے گئے ہو کہ دین کے ضروری اور لازمی امور میں مشغول رہو۔

میرے پاس ایک اچھا خاصا منتہی طالب علم ائمہ کے آپس کے اختلاف میں دلچسپی لیتا تھا، اس کی سزا میں اس پر ایک عبرتناک مصیبت پڑی اور اس کا چہرہ سیاہ ہو گیا۔

اگر تم لوگ امام ابو حنیفہ کے مذہب کا تتبع کرو جیسا کہ میں نے کیا ہے تو تم جان لو گے کہ باقی مجتہدین کے مذاہب میں امام ابو حنیفہ کا مذہب سب سے زیادہ صحیح ہے، اگر تم چاہتے ہو کہ آفتاب نصف النہار کی طرح امام ابو حنیفہ کے مذہب کا زیادہ صحیح ہونا تم پر ظاہر ہو جائے تو تم علم اور عمل میں اخلاص اور عقیدے کے ساتھ اہل اللہ اور بزرگان دین کے راستے پر چلو۔ ❶

علم جرح و تعدیل میں امام اعظم رحمہ اللہ کا نمایاں مقام

علوم حدیث میں علم جرح و تعدیل کی ایک خاص اہمیت ہے، یہ وہ علم ہے جس میں روایات حدیث کے احوال سے بحث کی جاتی ہے۔ جرح کہتے ہیں راوی کے ایسے سقم اور ضعف کو ظاہر کرنا جو اس کی روایت کو مردود قرار دینے کا موجب ہو، اور تعدیل راوی کی ایسی خوبی اور ثقاہت بیان کرنے کو کہا جاتا ہے کہ جس کی وجہ سے اس کی روایت کو قابل قبول سمجھا جائے۔ ان دونوں کے مجموعہ کا نام علم جرح و تعدیل ہے اور اسی کو فن اسماء الرجال بھی کہہ دیا جاتا ہے۔

❶ المیزان الکبریٰ: فصل فی تضعیف قول من قال إن أدلة مذهب الإمام أبي حنيفة

غالباً، ص ۶۷، ۶۸

حضرت امام ابو حنیفہ رحمہ اللہ دیگر علوم حدیث کی طرح اس علم میں بھی بلند پایہ مقام اور عظیم منصب پر فائز ہیں۔

مؤرخ اسلام اور حدیث و اسماء الرجال کے امام علامہ شمس الدین ذہبی رحمہ اللہ (متوفی ۷۴۸ھ) نے آپ کو ان لوگوں میں سے قرار دیا ہے جن کے اقوال کو جرح و تعدیل میں قبول کیا جاتا ہے، اور جن کا شمار اس فن کے جہابذہ (وہ ائمہ جو رواۃ حدیث کو جرح و تعدیل کے اصولوں پر پرکھتے ہیں) میں ہوتا ہے۔

چنانچہ امام ذہبی رحمہ اللہ علم جرح و تعدیل کی تاریخ بیان کرتے ہوئے دوسری ہجری کے احوال پر روشنی ڈالتے ہوئے لکھتے ہیں:

ثم كان في المائة الثانية في أوائلها جماعة من الضعفاء من أوساط التابعين وصغارهم ممن تكلم فيهم من قبل حفظهم، أو لبدعة فيهم كعطية العوفي وفرقد السبخي وجابر الجعفي وأبي هارون العبدی، فلما كان عند انقراض عامة التابعين في حدود الخمسين ومائة، تكلم طائفة من الجهابذة في التوثيق والتضعيف، فقال أبو حنيفة: ما رأيت أكذب من جابر الجعفي، وضعف الأعمش جماعة ووثق آخرون وانتقد الرجال شعبة ومالك. ❶

پھر جب دوسری صدی ہجری کا آغاز ہوا تو اس کے اوائل میں اوساط اور صغارتا بعین میں سے ضعیفاء کی ایک جماعت سامنے آئی، جن پر حافظہ کی خرابی یا کسی بدعت میں مبتلا ہونے کی وجہ سے کلام کیا گیا۔ جیسا کہ عطیہ عوفی، فرقد سبخی، جابر جعفی اور ابو ہارون عبدی ہیں۔ پھر ۱۵۰ھ کی حدود میں جب اکثر تابعین دنیا سے رحلت فرما گئے تو جہابذہ (ائمہ متناقدین) کی ایک جماعت نے (راویوں کی) توثیق و تضعیف میں لب کشائی کی۔ چنانچہ امام ابو حنیفہ رحمہ اللہ نے فرمایا: میں نے جابر جعفی سے بڑا جھوٹا کوئی شخص نہیں دیکھا۔ امام

❶ ذکر من يعتمد قوله في الجرح والتعديل: ص ۱۷۳، ۱۷۵

اعمش رحمہ اللہ نے راویان حدیث کی ایک جماعت کی تضعیف کی اور کئی لوگوں کو ثقہ قرار دیا، امام شعبہ اور امام مالک رحمہ اللہ نے بھی رجال حدیث پر نقد کیا۔

امام عبدالقادر قرشی رحمہ اللہ (متوفی ۷۷۵ھ) جو حافظ عراقی رحمہ اللہ وغیرہ حفاظ حدیث کے استاذ اور ثقہ محدث ہیں، امام صاحب رحمہ اللہ کے ترجمے میں لکھتے ہیں:

اعلم أن الإمام أبا حنيفة قد قبل قوله في الجرح والتعديل، وتلقوه عنه علماء هذا الفن وعملوا به كتلقيهم عن الإمام أحمد والبخاري وابن معين وابن المديني وغيرهم من شيوخ الصنعة، وهذا يدل على عظمته وشأنه وسعة علمه وسيادته. ①

جان لو کہ امام ابو حنیفہ رحمہ اللہ کے قول کو جرح و تعدیل میں قبول کیا گیا ہے، اور اس فن کے علماء نے اس کو اپنایا ہے اور اس کے مطابق عمل کیا ہے۔ جیسا کہ وہ امام احمد بن حنبل، امام بخاری، امام یحییٰ بن معین، امام علی بن مدینی رحمہ اللہ اور اس فن کے دیگر شیوخ کے اقوال کو اپناتے ہیں، اس سے آپ کو (اس فن میں) امام صاحب رحمہ اللہ کی عظمت شان، وسعت علمی اور بزرگی کا پتہ چلے گا۔

امام محمد بن یوسف صاکی شافعی رحمہ اللہ (متوفی ۹۴۲ھ) آپ کے بارے میں رقم طراز ہیں:

وكان رحمه الله تعالى بصيرا بعلل الحديث وبالتعديل والتجريح،

مقبول القول في ذلك. ②

امام ابو حنیفہ رحمہ اللہ علیہ حدیث (روایت میں پوشیدہ نقائص) اور تعدیل و جرح میں پوری بصیرت رکھتے تھے اور اس علم میں آپ کا قول مقبول ہے۔

① الجواهر المضية: مقدمة، فصل في ذكر مولده ووفاته، ج ۱ ص ۳۰

② عقود الجمان: ص ۱۶۷

محدث جلیل امام محمد مرتضیٰ زبیدی رحمہ اللہ (متوفی ۱۲۰۵ھ) امام صاحب رحمہ اللہ کی بابت ارقام فرماتے ہیں:

فان كلامه مقبول في الجرح والتعديل ... وقد عقد ابن عبد البر في كتاب جامع العلم باباً في أن كلام الإمام يقبل في الجرح والتعديل. ❶
امام ابو حنیفہ رحمہ اللہ کا کلام جرح و تعدیل میں قبول کیا جاتا ہے..... اور امام ابن عبد البر رحمہ اللہ نے اپنی کتاب ”جامع بیان العلم“ میں مستقل ایک باب اس بارے میں قائم کیا ہے کہ آپ کی بات جرح و تعدیل میں مقبول ہے۔

امام ابو حنیفہ رحمہ اللہ اور فن جرح و تعدیل

فن جرح و تعدیل کا تعلق اسماء الرجال سے ہے اور اسماء الرجال سے پوری واقفیت اور اس میں مہارت تامہ کے بعد فن جرح و تعدیل کی معرفت حاصل ہوتی ہے، اور بلاشبہ امام صاحب کو اسماء الرجال سے جس قدر واقفیت تھی کبار محدثین بھی اس کا اعتراف کرتے ہیں۔
امام ترمذی رحمہ اللہ (متوفی ۲۷۹ھ) ابویحییٰ حمافی رحمہ اللہ کے حوالے سے امام اعظم رحمہ اللہ سے جابر جعفی کی تضعیف نقل کرتے ہیں:

حدثنا أبو يحيى الحماني قال سمعت أبا حنيفة يقول: ما رأيت أحداً

أكذب من جابر الجعفي ولا أفضل من عطاء بن أبي رباح. ❷

امام بیہقی رحمہ اللہ (متوفی ۴۵۸ھ) ابوسعید صغانی رحمہ اللہ کے حوالے سے امام صاحب سے سفیان ثوری رحمہ اللہ کی توثیق نقل کرتے ہیں:

اے ابو حنیفہ! آپ کی سفیان ثوری رحمہ اللہ سے روایت کرنے کے بارے میں کیا رائے

❶ عقود الجواهر المنيفة: باب الرباء، ج ۲ ص ۸

❷ العلل الصغير للترمذی: جواز الحكم على الرجال والأسانيد، ص: ۷۳۹

ہے؟ تو امام صاحب رحمہ اللہ نے فرمایا ان سے حدیثیں لکھو کیونکہ وہ ثقہ ہیں لیکن ان کی وہ حدیثیں نہ لکھو جو وہ ابو اسحاق کے واسطے سے حارث سے نقل کرتے ہیں، اور ان سے جابر جعفی کی حدیثیں بھی نہ لکھو:

أبا سعد الصغاني قام إلى أبي حنيفة، فقال: يا أبا حنيفة، ما تقول في الأخذ عن الثوري؟ فقال: اكتب منه، فإنه ثقة ما خلا أحاديث أبي إسحاق عن الحارث، وحديث جابر الجعفي. ❶

علامہ عبدالقادر بن محمد قرشی رحمہ اللہ (متوفی ۷۷۵ھ) نے امام ابو حنیفہ رحمہ اللہ سے طلق بن حبیب پر جرح نقل کی ہے:

وقال أبو حنيفة طلق بن حبیب كان يرى القدر. ❷
علامہ شمس الدین ذہبی رحمہ اللہ (متوفی ۷۴۸ھ) امام ابو جعفر صادق رحمہ اللہ کی توثیق امام ابو حنیفہ رحمہ اللہ سے نقل کرتے ہیں:

ما رأيت أفقه من جعفر بن محمد. ❸

یہی امام ذہبی رحمہ اللہ نہایت باخبر ائمہ جرح و تعدیل میں امام ابو حنیفہ رحمہ اللہ کے اسم گرامی کو سرفہرست ذکر کرتے ہیں:

فلما كان عند انقراض عامة التابعين في حدود الخمسين تكلم طائفة من الجهابذة في التوثيق والتضعيف فقال ابو حنيفة: ما رأيت أكذب من جابر الجعفي وضعف الأعمش جماعة ووثق اخرين وانتقد الرجال شعبة ومالك. ❹

❶ دلائل النبوة للبيهقي: فصل في اختلاف الأحاديث، فصل، ج ۱ ص ۲۵ ❷ الجواهر

المضية في طبقات الحنفية: فصل في ذكر مولده ووفاته، فصل، ج ۱ ص ۳۰

❸ تذكرة الحفاظ: ترجمة: جعفر بن محمد بن علي، ج ۱ ص ۱۲۶ ❹ ذكر من يعتمد

قوله في الجرح والتعديل: طائفة من الجهابذة في التوثيق والتضعيف، ص ۱۷۶

معلوم ہوا کہ عہد تابعین کے انقراض کے وقت یعنی ۱۵۰ھ کے قریب جن ائمہ کرام نے توثیق یا تضعیف روات پر کام کیا ہے ان میں سرفہرست امام ابو حنیفہ رحمہ اللہ ہیں، جنہوں نے جابر جعفی کی تضعیف کی ہے جبکہ امام اعمش رحمہ اللہ نے ایک جماعت کی تضعیف اور دوسروں کی توثیق کی ہے، اس طرح امام شعبہ رحمہ اللہ نے رجال کی تنقید کی ہے اور امام مالک رحمہ اللہ نے بھی۔

حافظ ابن حجر عسقلانی رحمہ اللہ (متوفی ۸۵۲ھ) امام ابو حنیفہ رحمہ اللہ سے زید بن عیاش پر جرح نقل کرتے ہیں:

وقال أبو حنيفة: زيد بن عياش مجهول.

حافظ ابن حجر رحمہ اللہ نے امام ابو حنیفہ رحمہ اللہ سے جہم بن صفوان اور مقاتل بن سلیمان پر جرح نقل کی ہے:

قال أبو حنيفة: أتانا من المشرق رأيان خبيثان جهم معطل ومقاتل مشبه وقال محمد بن سماعه عن أبي يوسف عن أبي حنيفة: أفرط جهم في النفي حتى قال أنه ليس بشيء وأفرط مقاتل في الإثبات حتى جعل الله مثل خلقه. ①

امام ابو حنیفہ رحمہ اللہ فرماتے ہیں کہ ہمارے پاس مشرق سے دو باطل رائے پہنچی ہیں، ایک جہم کی تعطیل والی رائے۔ اور دوسری مقاتل کی تشبیہ والی رائے، اور امام ابو یوسف رحمہ اللہ کے واسطے سے جو روایت امام صاحب سے منقول ہے اس میں ہے کہ جہم بن صفوان نے نفی میں اس قدر حد سے تجاوز کیا کہ اللہ تعالیٰ کے وجود سے بھی انکار کر گئے، اور مقاتل بن سلیمان نے اثبات میں اتنی زیادتی کی کہ اللہ تعالیٰ کو مخلوق کے مثل قرار دیا۔

① تہذیب التہذیب: حرف المیم، ترجمہ: مقاتل بن سلیمان بن بشیر، ج ۱۰ ص ۲۸۱

اندازہ کیجئے کہ فن اسماء الرجال کے ماہرین روایات کی توثیق و تضعیف کے متعلق امام ابو حنیفہ رحمہ اللہ کی آراء نقل کرتے ہیں، جس سے معلوم ہوا کہ امام صاحب رحمہ اللہ کو فن جرح و تعدیل میں بھی خوب دسترس حاصل تھی۔

کیا امام ابو حنیفہ رحمہ اللہ کا امام مالک سے سماع حدیث ثابت ہے؟
بعض لوگ اس غلط فہمی کا شکار ہیں کہ امام اعظم ابو حنیفہ رحمہ اللہ نے امام مالک رحمہ اللہ سے بھی سماع حدیث کیا ہے اور ان کی شاگردی اختیار کی ہے، تعجب ہے کہ علامہ شبلی نعمانی رحمہ اللہ اس غلطی کا شکار ہو گئے، چنانچہ لکھتے ہیں:

امام صاحب کو طلب علمی میں کسی سے عار نہ تھی، امام مالک رحمہ اللہ ان سے عمر میں تیرہ سال کم تھے ان کے حلقہ درس میں بھی اکثر حاضر ہوئے اور حدیثیں سنیں۔

پھر علامہ ذہبی رحمہ اللہ سے نقل کر کے لکھتے ہیں امام مالک رحمہ اللہ کے سامنے امام ابو حنیفہ رحمہ اللہ اس طرح مودب ہو کر بیٹھتے تھے جس طرح شاگرد استاد کے سامنے بیٹھتا ہے۔
حقیقت یہ ہے امام مالک رحمہ اللہ خود امام اعظم رحمہ اللہ کے شاگرد تھے اور ان کی تصانیف سے علمی استفادہ کرتے تھے۔

امام دارقطنی رحمہ اللہ (متوفی ۳۸۵ھ) خطیب بغدادی رحمہ اللہ (متوفی ۴۶۳ھ) نے صرف دو روایتیں ایسی پیش کی ہیں جن کے بارے میں خیال کیا جاتا ہے کہ یہ امام اعظم رحمہ اللہ نے امام مالک سے روایت کی ہیں، لیکن حافظ ابن حجر عسقلانی رحمہ اللہ (متوفی ۸۵۲ھ) کی یہ رائے ہے کہ یہ روایتیں صحیح سند سے مروی نہیں ہیں، اور امام اعظم کی امام مالک رحمہ اللہ سے روایت ثابت نہیں ہے، چنانچہ لکھتے ہیں:

لم تثبت روايته عن مالک وإنما أورده الدارقطني والخطيب في

الرواية عنه، لروایتین وقعت لهما عنه بإسنادین فیہما مقال ①۔

① النکت علی کتاب ابن الصلاح: النوع الأول، الصحيح، ج ۱ ص ۲۶۳

امام ابو حنیفہ کی امام مالک رحمہ اللہ سے روایت ثابت نہیں ہے، دارقطنی اور خطیب رحمہ اللہ نے اس بات کا دعویٰ دو روایتوں کی وجہ سے کیا ہے جن کی اسناد میں خلل ہے۔

اور اس خلل کا بیان امام ذہبی رحمہ اللہ (متوفی ۷۴۸ھ) نے کیا کہ ان سندوں میں عمران بن عبد الرحیم ایک شخص ہے اور یہ وضاع تھا، چنانچہ لکھتے ہیں:

عمران بن عبد الرحیم بن أبي الورد. قال السليمانی: فيه نظر، هو

الذي وضع حديث أبي حنيفة عن مالك. ❶

یہی وہ شخص ہے جس نے امام ابو حنیفہ کی امام مالک سے روایت وضع کی ہے۔

دراصل حماد بن ابی حنیفہ رحمہ اللہ جو امام اعظم رحمہ اللہ کے صاحبزادے تھے انہوں نے امام مالک رحمہ اللہ سے روایت حدیث کی ہے، بعض سندوں سے حماد کا لفظ رہ گیا ہوگا جس سے یہ غلط فہمی ہوئی اور اچھے اچھے لوگ اس میں مبتلا ہو گئے۔

حافظ ابو عبد اللہ محمد بن مخلد العطار رحمہ اللہ (متوفی ۳۳۱ھ) نے روایت کی مکمل سند اس

طرح نقل کی ہے:

حَدَّثَنَا مُحَمَّدٌ، حَدَّثَنِي أَبُو مُحَمَّدٍ الْقَاسِمُ بْنُ هَارُونَ بْنُ جُمُهورِ بْنِ
مَنْصُورِ الْأَصْبَهَانِي، وَكَتَبَهُ لِي بِخَطِّهِ قَالَ: ثنا أَبُو سَعِيدٍ عِمْرَانُ بْنُ عَبْدِ
الرَّحِيمِ الْبَاهِلِيُّ الْأَصْبَهَانِي، ثنا بَكَّارُ بْنُ الْحَسَنِ الْأَصْبَهَانِي، ثنا حَمَّادُ بْنُ
أَبِي حَنِيفَةَ، عَنْ مَالِكِ بْنِ أَنَسٍ، عَنْ عَبْدِ اللَّهِ بْنِ الْفَضْلِ، عَنْ نَافِعِ بْنِ جُبَيْرٍ
بْنِ مُطْعِمٍ، عَنِ ابْنِ عَبَّاسٍ، عَنِ النَّبِيِّ قَالَ: الْأَيُّمُ أَحَقُّ بِنَفْسِهَا مِنْ وَلِيِّهَا،
وَالْبِكْرُ تُسْتَأْذَنُ فِي نَفْسِهَا، وَصُمَاتُهَا إِقْرَارُهَا. ❷

❶ میزان الاعتدال في نقد الرجال: ترجمة: عمران بن عبد الرحيم بن أبي الورد، ج ۳

ص ۲۳۸ ❷ ما رواه الأكابر عن مالك بن أنس: ص ۴۵، رقم الحديث: ۱۶

اس سے معلوم ہوا کہ اصل سند میں ”حَمَّادُ بْنُ أَبِي حَنِيفَةَ عَنْ مَالِكِ بْنِ أَنَسٍ“ ہے ”أَبُو حَنِيفَةَ عَنْ مَالِكِ بْنِ أَنَسٍ“ نہیں ہے، راوی سے حماد کا لفظ رہ گیا ہے جس کی وجہ سے یہ اشتباہ ہوا۔ باقی جو امام ذہبی رحمہ اللہ نے اشہب کے حوالے سے نقل کیا ہے کہ میں نے امام ابو حنیفہ رحمہ اللہ کو امام مالک رحمہ اللہ کے سامنے اس طرح دیکھا ہے جیسے بچہ باپ کے سامنے ہوتا ہے، اشہب کا یہ بیان اصول روایت کے لحاظ سے درست نہیں ہے، اس لئے کہ اشہب کا سن ولادت ۱۴۵ھ ہے یعنی امام ابو حنیفہ رحمہ اللہ کی وفات کے وقت انکی عمر پانچ سال تھی، اس عمر میں ان کا مصر سے مدینہ جانا اور امام ابو حنیفہ رحمہ اللہ کو امام مالک رحمہ اللہ کے سامنے دیکھنا انسانی عقل سے بالاتر ہے اسلئے کہ اتنا کم عمر بچہ اتنا طویل سفر طے کر کے کیسے آ سکتا ہے؟ نیز محقق العصر علامہ زاہد الکوثری رحمہ اللہ (متوفی ۱۳۷۱ھ) فرماتے ہیں کہ امام ذہبی رحمہ اللہ نے امام مالک رحمہ اللہ کے ترجمہ میں جو واقعہ بیان کیا ہے صحیح نہیں ہے ہاں اگر امام ابو حنیفہ رحمہ اللہ کے صاحبزادے حماد رحمہ اللہ کے متعلق ہو تو شاید درست ہو کیونکہ اشہب کی تاریخ پیدائش ۱۴۵ھ ہے:

فَمَا يَرْوِيهِ الْذَّهَبِيُّ فِي تَرْجُمَةِ مَالِكٍ فِي تَذَكُّرَةِ الْحِفَاطِ مِنْ أَشْهَبَ لَا يَصِحُّ إِلَّا إِذَا كَانَ فِي حَقِّ حَمَادِ بْنِ أَبِي حَنِيفَةَ دُونَ أَبِيهِ لِأَنِّ مِيلَادَ أَشْهَبَ ١٤٥ هـ ①

مرویات امام اعظم رحمہ اللہ کی تعداد

چونکہ بعض نادان یہ کہتے کہ امام اعظم کو صرف سترہ حدیثیں یاد تھیں اس لئے ہم یہ بتلانا چاہتے ہیں کہ امام اعظم رحمہ اللہ کے پاس احادیث کا کتنا وافر ذخیرہ تھا۔ امام محمد بن ساعدہ رحمہ اللہ

① أقوام المسالك في بحث رواية مالك عن أبي حنيفة ورواية أبي حنيفة عن

مالك: ص ۷

فرماتے ہیں:

إن الإمام ذكر في تصانيفه نيفا وسبعين ألف حديث، وانتخب الآثار من

أربعين ألف حديث. ①

امام ابو حنیفہ رحمہ اللہ نے اپنی تصانیف میں ستر ہزار سے زائد احادیث بیان کی ہیں اور چالیس ہزار احادیث سے کتاب الآثار کا انتخاب کیا ہے۔

وانتخب أبو حنيفة الآثار من أربعين ألف حديث. ②

امام ابو حنیفہ رحمہ اللہ نے کتاب الآثار کا انتخاب چالیس ہزار حدیثوں سے کیا ہے۔

روایت حدیث میں امام اعظم رحمہ اللہ کا مقام

ممکن ہے کہ کوئی شخص کہہ دے کہ ستر ہزار (۷۰۰۰۰) احادیث کو بیان کرنا اور کتاب الآثار کا چالیس ہزار حدیثوں سے انتخاب کرنا چنداں کمال کی بات نہیں ہے، امام بخاری رحمہ اللہ کو ایک لاکھ (۱۰۰۰۰۰) احادیث صحیحہ اور دو لاکھ (۲۰۰۰۰۰) احادیث غیر صحیحہ یاد تھیں اور انہوں نے صحیح بخاری کا انتخاب چھ لاکھ (۶۰۰۰۰۰) حدیثوں سے کیا تھا، پس فن حدیث میں امام بخاری رحمہ اللہ کے مقابلہ میں امام اعظم رحمہ اللہ کا مقام بہت کم معلوم ہوتا ہے۔ اس کے جواب میں گزارش ہے کہ احادیث کی کثرت اور قلت در حقیقت طرق اور اسانید کی قلت اور کثرت سے عبارت ہے، ایک ہی متن حدیث اگر سو مختلف طرق اور سندوں سے روایت کیا گیا ہے تو محدثین کی اصطلاح میں اسے سو (۱۰۰) حدیثیں کہا جائے گا، حالانکہ ان تمام حدیثوں کا متن واحد ہوگا، منکرین حدیث انکار حدیث کے سلسلے میں یہ دلیل بھی پیش کرتے ہیں کہ تمام کتب حدیث کی روایت کو اگر جمع کیا جائے تو یہ تعداد کروڑوں کے لگ

① قواعد في علوم الحديث: أبو حنيفة إمام ثقة حافظ للحديث مكثر منه، ص ۳۱۶

② مناقب أبي حنيفة: ج ۱ ص ۹۵ بحوالہ ما تمس إليه الحاجة: ص ۱۰

بھگ ہوگی اور حضور ﷺ کی پوری رسالت کی زندگی کے شب و روز پر ان کو تقسیم کیا جائے تو یہ احادیث حضور ﷺ کی حیات مبارکہ سے بڑھ جائیں گی، پس اس صورت میں احادیث کی صحت کیونکر قابل تسلیم ہوگی، لیکن ان لوگوں کو یہ معلوم نہیں کہ روایت کی یہ کثرت دراصل اسانید کی کثرت ہے ورنہ نفس احادیث کی تعداد چار ہزار چار سو سے زیادہ نہیں۔ چنانچہ علامہ محمد بن اسماعیل الصنعانی رحمہ اللہ (متوفی ۱۱۸۲ھ) فرماتے ہیں:

الأحادیث المسندة عن النبي صلى الله عليه وسلم يعنى الصحيحة

بلا تكرر أربعة آلاف وأربعمائة حديث. ①

بلاشبہ وہ تمام مسند احادیث صحیحہ جو بلا تکرار حضور ﷺ سے مروی ہیں ان کی تعداد چار ہزار چار سو ہے۔

امام اعظم رحمہ اللہ کی ولادت ۸۰ھ ہے اور امام بخاری رحمہ اللہ ۱۹۶ھ میں پیدا ہوئے اور ان کے درمیان ایک سو سولہ سال کا طویل وقفہ ہے، اور ظاہر ہے کہ اس عرصہ میں بکثرت احادیث شائع ہو چکی تھیں اور ایک ایک حدیث کو سینکڑوں بلکہ ہزاروں اشخاص نے روایت کرنا شروع کر دیا تھا، امام اعظم رحمہ اللہ کے زمانہ میں راویوں کا اتنا شیوع اور عموم نہیں تھا اسلئے امام اعظم رحمہ اللہ اور بخاری رحمہ اللہ کے درمیان جو روایات کی تعداد کا فرق ہے وہ دراصل اسانید کی تعداد کا فرق ہے نفس روایت کا نہیں ہے، ورنہ اگر نفس احادیث کا لحاظ کیا جائے تو امام اعظم رحمہ اللہ کی مرویات امام بخاری رحمہ اللہ سے زیادہ ہیں۔

اس زمانہ میں احادیث نبویہ جس قدر اسناد کے ساتھ مل سکتی تھیں امام اعظم رحمہ اللہ نے ان تمام طرق و اسانید کے ساتھ ان احادیث کو حاصل کر لیا تھا، اور حدیث و اثر کسی صحیح سند کے ساتھ موجود نہ تھے مگر امام اعظم رحمہ اللہ کا علم ان میں شامل تھا، وہ اپنے زمانہ کے تمام

① توضیح الأفكار لمعانی تنقیح الأنظار: فی عدد احادیث الصحیحین، ج ۱ ص ۶۳، ۶۴

محدثین پر ادراک حدیث میں فائق اور غالب تھے، چنانچہ امام اعظم رحمہ اللہ کے معاصر اور مشہور محدث امام مسعر بن کدام رحمہ اللہ (متوفی ۱۵۵ھ) فرماتے ہیں:

قال مسعر بن کدام: طلبت مع أبي حنيفة الحديث فغلبننا وأخذنا في الزهد، فبرع علينا وطلبنا معه الفقه، فجاء منه ما ترون. ❶

میں نے امام ابو حنیفہ رحمہ اللہ کے ساتھ حدیث کی تحصیل کی لیکن وہ ہم سب پر غالب رہے، اور زہد میں مشغول ہوئے تو وہ اس میں ہم سب سے بڑھ کر تھے، اور ہم نے ان کے ساتھ فقہ حاصل کی اور فقہ میں ان کا مقام تو تم جانتے ہی ہو۔

نیز محدث بشر بن موسیٰ رحمہ اللہ اپنے استاد و امام ابو عبد الرحمن مقری رحمہ اللہ سے روایت کرتے ہیں:

بشر بن موسیٰ، حدثنا أبو عبد الرحمن المقری وکان إذا حدثنا عن أبي حنيفة قال: حدثنا شاهان شاه. ❷

امام مقری رحمہ اللہ جب امام ابو حنیفہ رحمہ اللہ سے روایت کرتے تو کہتے کہ ہم سے شہنشاہ نے حدیث بیان کی ہے۔

ان حوالوں سے ظاہر ہو گیا کہ امام اعظم نے اپنے معاصر محدثین کے درمیان فن حدیث میں تمام پر فائق اور غالب تھے، حضور ﷺ کی کوئی حدیث ان کی نگاہ سے اوجھل نہ تھی یہی وجہ ہے کہ ان کے تلامذہ انہیں حدیث میں حاکم اور شہنشاہ تسلیم کرتے تھے، اصطلاح حدیث میں حاکم اس شخص کو کہتے ہیں جو حضور ﷺ کی تمام مرویات پر متناً و سنداً دسترس رکھتا ہو، مراتب محدثین میں یہ سب سے اونچا مرتبہ ہے اور امام اعظم رحمہ اللہ اس منصب پر

❶ مناقب الإمام أبي حنيفة وصاحبيه، ص ۴۳

❷ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۴

یقیناً فائز تھے، کیونکہ جو شخص حضور ﷺ کی ایک حدیث سے بھی ناواقف ہو وہ حیات انسانی کے تمام شعبوں کے لئے رسول اللہ ﷺ کی لائی ہوئی ہدایات کے مطابق جامع دستور نہیں بنا سکتا۔

امام اعظم کے رحمہ اللہ مقام حدیث پر ایک شبہ کا ازالہ

گزشتہ سطور میں ہم یہ بیان کر چکے ہیں کہ حضور ﷺ سے بلا تکرار احادیث مرویہ کی تعداد چار ہزار چار سو ہے، اور امام حسن بن زیاد رحمہ اللہ کے بیان کے مطابق امام اعظم رحمہ اللہ نے جو احادیث بلا تکرار بیان فرمائی ہیں ان کی تعداد چار ہزار ہے۔^①

پس امام اعظم رحمہ اللہ کے بارے میں حاکمیت اور حدیث میں ہمہ دانی کا دعویٰ کیسے صحیح ہوگا؟ اس کا جواب یہ ہے کہ چار ہزار احادیث کے بیان کرنے سے یہ لازم نہیں آتا کہ باقی چار سو (۴۰۰) حدیثوں کا امام اعظم رحمہ اللہ کو علم بھی نہ ہو کیونکہ حسن بن زیاد رحمہ اللہ کی حکایت میں بیان کی نفی ہے علم کی نہیں۔

یہ خیال رہے کہ امام اعظم رحمہ اللہ نے فقہی تصنیفات میں ان احادیث کو بیان کیا ہے جن سے مسائل مستنبط ہوتے ہیں، اور جن کے ذریعہ حضور ﷺ نے امت کے لئے عمل کا ایک راستہ متعین فرمایا ہے، جنہیں عرف عام میں سنن سے تعبیر کیا جاتا ہے لیکن حدیث کا مفہوم سنت سے عام ہے کیونکہ احادیث کے مفہوم میں وہ روایات بھی شامل ہیں جن میں حضور ﷺ کے حلیہ مبارک، آپ ﷺ کے قلبی ارادات، خصوصیات، گزشتہ امتوں کے قصص اور مستقبل کی پیشن گوئیاں موجود ہیں اور ظاہر ہے کہ اس قسم کی احادیث سنت کے قبیل سے نہیں ہیں اور نہ ہی یہ احکام و مسائل کے لئے ماخذ کی حیثیت رکھتی ہیں۔

پس امام اعظم رحمہ اللہ نے جن چار ہزار احادیث کو مسائل کے تحت بیان فرمایا ہے وہ از

① مناقب أبي حنيفة للموفق: الباب الثاني والعشرون، ص ۲۸۳

قبیل سنن ہیں، اور جن چار سوا حدیث کو امام اعظم نے بیان نہیں فرمایا وہ ان روایات پر محمول ہیں جو احکام سے متعلق نہیں ہیں، لیکن یہاں بیان کی نفی ہے علم کی نہیں۔

امام ابو حنیفہ رحمہ اللہ حفاظِ حدیث میں سے ہیں

علامہ محمد بن یوسف الصالحی دمشقی شافعی رحمہ اللہ (متوفی ۹۲۲ھ) فرماتے ہیں کہ امام ابو حنیفہ رحمہ اللہ بڑے حفاظِ حدیث اور ان کے فضلاء میں شمار ہوتے ہیں، اگر وہ حدیث کا بکثرت اہتمام نہ کرتے تو فقہ کے مسائل میں استنباط کا ملکہ ان کو کہاں سے حاصل ہوتا؟

كان أبو حنيفة من كبار حفاظ الحديث وأعيانهم ولو لا كثرة اعتناؤه

بالحديث ما تهيأ له استنباط مسائل الفقه. ①

علامہ شمس الدین ذہبی رحمہ اللہ (متوفی ۷۴۸ھ) نے اپنی شہرہ آفاق کتاب ”تذکرۃ الحفاظ“ میں امام صاحب رحمہ اللہ کا تذکرہ کیا ہے، اپنی اس کتاب کے متعلق خود فرماتے ہیں: یہ ان حاملین علم نبوی کا تذکرہ ہے جن کی بارگاہ علم سے راویان حدیث کو ثقاہت اور عدالت کی سند ملتی ہے، اور جن کی رائے راویوں کے ثقہ ہونے، ضعیف ہونے، کھرا ہونے اور کھوٹا ہونے میں فیصلہ کن ہے:

هذه تذكرة بأسماء معدلي حملة العلم النبوي ومن يرجع إلى

اجتهادهم في التوثيق والتضعيف والتصحيح والتزييف. ②

اگر امام صاحب رحمہ اللہ حفاظِ حدیث میں سے نہ ہوتے تو امام ذہبی رحمہ اللہ جیسا ناقد فن کبھی اس کتاب میں آپ کا تذکرہ نہ فرماتے، اور اس کتاب میں آپ کے نام کے ساتھ ”امام اعظم“ کا لقب نہ لگاتے، امام ذہبی رحمہ اللہ نے اس کتاب میں یہ اصول پیش نظر رکھا ہے اور کسی

① عقود الجمان في مناقب الإمام الأعظم أبي حنيفة النعمان: الباب الثالث

والعشرون، ص ۳۱۹ ② تذکرۃ الحفاظ، ج ۱ ص ۷

ایسے شخص کا تذکرہ نہیں کیا جس میں مذکورہ بالا اوصاف نہ ہوں، یا وہ قلیل الحدیث ہو، چنانچہ خارجہ بن زید رحمہ اللہ اگرچہ فقہائے سبعہ میں سے ہیں مگر ان کے متعلق صاف فرمادیا: یہ قلیل الحدیث ہیں اس لئے میں نے ان کا حفاظ میں تذکرہ نہیں کیا:

خارجة بن زید بن ثابت الأنصاری المدني: أحد الفقهاء من كبار العلماء إلا أنه قليل الحديث فلهذا لم أذكره في الحفاظ. ❶

محدث جلیل امام یزید بن ہارون رحمہ اللہ (متوفی ۲۰۶ھ) فرماتے ہیں کہ امام ابو حنیفہ رحمہ اللہ متقی، پاک باز، عالم، صداقت شعار اور اپنے زمانے میں سب سے بڑے حافظ حدیث تھے:

كان أبو حنيفة تقيا نقيًا زاهدًا عالمًا صدوق اللسان أحفظ أهل زمانه. ❷
علامہ احمد بن حجر مکی رحمہ اللہ (متوفی ۹۷۳ھ) فرماتے ہیں کہ امام ذہبی رحمہ اللہ نے امام ابو حنیفہ رحمہ اللہ کو حفاظ حدیث میں شمار کیا ہے، اور جس نے ان کے بارے میں یہ خیال کیا ہے کہ وہ حدیث میں کم شان رکھتے تھے تو اس کا یہ خیال تساہل پر مبنی ہے یا حسد پر:

ذكره الذهبي وغيره في طبقات الحفاظ من المحدثين ومن زعم قلته اعتنائه بالحديث فهو إما لتساهله أو حسده. ❸

علامہ ابن خلدون رحمہ اللہ (متوفی ۸۰۸ھ) امام ابو حنیفہ رحمہ اللہ کے متعلق فرماتے ہیں کہ آپ علم حدیث میں کبار مجتہدین میں سے تھے، امام ابو حنیفہ رحمہ اللہ کے علم حدیث میں بڑے مجتہدین میں سے ہونے کی یہ دلیل ہے کہ ان کے مذہب پر رد و قبولاً اعتماد اور بھروسہ کیا گیا ہے: ويدل على أنه من كبار المجتهدين في علم الحديث اعتماد مذهبه

❶ تذكرة الحفاظ: ترجمة: خارجة بن زيد بن ثابت، ج ۱ ص ۷۱ ❷ أخبار أبي حنيفة

وأصحابه: ذكر ما روي في زهده، ص ۲۸ ❸ الخيرات الحسان: الفصل الثلاثون، ص ۹۰

بینہم والتعویل علیہ واعتبارہ ردّاً وقبولاً. ❶

امام ابو حنیفہ رحمہ اللہ سے محدثین کرام کا سماع حدیث

حضرت عبد اللہ بن مبارک رحمہ اللہ (متوفی ۱۸۱ھ) جن کے متعلق امام ذہبی رحمہ اللہ

فرماتے ہیں:

عبد اللہ بن المبارک بن واضح، الحافظ، العلامة، شیخ الإسلام، فخر

المجاهدین، قدوة الزاهدین. ❷

یہی عبد اللہ بن مبارک رحمہ اللہ امام ابو حنیفہ رحمہ اللہ سے مروی احادیث بیان کرتے تھے،

ایک مرتبہ آپ کے درس میں شریک ایک شخص نے امام صاحب رحمہ اللہ کی حدیث پر اعتراض

کیا تو حضرت عبد اللہ بن مبارک رحمہ اللہ بہت ناراض ہوئے اور قسم کھائی کہ میں تمہیں ایک

مہینے تک سبق نہیں پڑھاؤں گا مکمل واقعہ ملاحظہ فرمائیں:

حضرت عبد اللہ بن مبارک رحمہ اللہ حدیث بیان کر رہے تھے فرمانے لگے ”حدثني

نعمان بن ثابت“ نعمان بن ثابت نے مجھ سے یہ حدیث بیان کی ہے، کسی نے عرض کیا

اے ابو عبد الرحمن (یہ عبد اللہ بن مبارک رحمہ اللہ کی کنیت ہے) آپ کس کو مراد لے رہے ہیں؟

تو فرمایا امام ابو حنیفہ رحمہ اللہ کو جو علم کا مخزن ہیں، یہ سن کر بعض لوگوں نے حدیث لکھنا بند کر دیا،

تو عبد اللہ بن مبارک رحمہ اللہ تھوڑی دیر خاموش رہے اس کے بعد فرمایا اے لوگوں! آپ لوگ

کتنے بے ادب ہو، ائمہ کرام کے مراتب سے کس قدر ناواقف، علم اور اہل علم سے آپ

لوگوں کی معرفت کتنی کم ہے، کوئی بھی امام ابو حنیفہ رحمہ اللہ سے بڑھ کر اقتداء کے لائق نہیں، اس

لئے کہ وہ امام تھے، متقی تھے، صاف و بیدار تھے، پرہیزگار تھے، عالم تھے، فقیہ تھے، انہوں

❶ مقدمة ابن خلدون: الفصل السادس في علوم الحديث، ج ۱ ص ۵۶۲

❷ تذكرة الحفاظ: ترجمة: عبد الله بن المبارك، ج ۱ ص ۲۵۱، ۲۵۲

نے علم کو بصیرت، فہم و فراست اور تقویٰ کے ذریعہ اس طرح کھول کر بیان کیا جیسا کسی اور نہیں کیا، اس کے بعد قسم کھائی کہ میں ایک مہینہ سبق نہیں پڑھاؤں گا:

كان عبد الله بن المبارك يوما جالسا يحدث الناس فقال حدثني النعمان بن ثابت فقال بعضهم من يعني أبو عبد الرحمن؟ فقال أعني أبا حنيفة مخ العلم فأمسك بعضهم عن الكتابة، فسكت ابن المبارك هنيهة ثم قال: أيها الناس ما أسوأ أدبكم، وما أجهلكم بالأئمة، وما أقل معرفتكم بالعلم وأهله، ليس أحد أحق أن يقتدى به من أبي حنيفة لأنه كان إماما تقيا نقبا ورعا عالما فقيها، كشف العلم كشافا لم يكشفه أحد ببصر وفهم وفطنة وتقى، ثم حلف أن لا يحدثهم شهرا. ①

امام حفص بن غیاث رحمہ اللہ جن کے متعلق امام ذہبی رحمہ اللہ فرماتے ہیں:

حفص بن غياث، الإمام الحافظ، أبو عمر النخعي الكوفي قاضي بغداد. ②
یہی حفص بن غیاث رحمہ اللہ فرماتے ہیں کہ میں نے امام ابو حنیفہ رحمہ اللہ سے بہت حدیثیں سنیں ہیں:

سمعت من أبي حنيفة حديثا كثيرا. ③

امام وکیع بن جراح رحمہ اللہ جن کے متعلق امام ذہبی رحمہ اللہ فرماتے ہیں:

وكيع بن الجراح بن مليح الإمام، الحافظ، الثبت، محدث العراق. ④
علامہ ابن عبد البر رحمہ اللہ (متوفی ۴۶۳ھ) امام الجرح والتعديل یحییٰ بن معین رحمہ اللہ سے نقل کرتے ہیں کہ علامہ یحییٰ بن معین رحمہ اللہ نے فرمایا کہ میں نے کسی ایسے شخص کو نہیں دیکھا کہ

① عقود الجمان في مناقب الإمام أبي حنيفة النعمان: الباب العاشر، ص ۱۸۷

② تذكرة الحفاظ: ترجمة: حفص بن غياث، ج ۱ ص ۲۱۷ ③ مناقب أبي حنيفة

للموفق، ج ۱ ص ۲۵ ④ تذكرة الحفاظ: ترجمة: وكيع بن الجراح، ج ۱ ص ۲۲۳

جسے امام وکیع رحمہ اللہ پر مقدم کروں، اور امام وکیع رحمہ اللہ امام ابو حنیفہ رحمہ اللہ کے قول پر فتویٰ دیتے تھے، اور ان کی ساری حدیثیں انہیں حفظ تھیں، اور انہوں نے امام ابو حنیفہ رحمہ اللہ سے بہت سی حدیثیں سنی تھیں:

قال یحییٰ بن معین: ما رأیت أحدا أقدمه علی وکیع وکان یفتی برأی أبی حنیفة وکان یحفظ حدیثہ کلہ، وکان قد سمع من أبی حنیفة حدیثا کثیراً. ①

امام حماد بن زید رحمہ اللہ جن کے متعلق امام احمد بن حنبل رحمہ اللہ فرماتے ہیں:

هو من أئمة المسلمين من أهل الدين.

یحییٰ بن معین رحمہ اللہ ان کے متعلق فرماتے ہیں:

لیس أحد من أثبت من حماد بن زید

امام ذہبی رحمہ اللہ ان کے متعلق فرماتے ہیں:

حماد بن زید بن درهم، الإمام، الحافظ، المجود، شیخ العراق. ②

یہی امام حماد بن زید رحمہ اللہ فرماتے ہیں اللہ کی قسم! میں امام ابو حنیفہ رحمہ اللہ سے محبت

کرتا ہوں، انہوں نے امام صاحب سے بہت سی حدیثیں روایت کیں ہیں:

سليمان بن حرب قال سمعت حماد بن زید يقول واللّٰه إني لأحب أبا

حنيفة لحبه لأيوب وروى حماد بن زید عن أبی حنيفة أحاديث كثيرة. ③

علامہ شمس الدین ذہبی رحمہ اللہ (متوفی ۷۴۸ھ) فرماتے ہیں کہ امام ابو حنیفہ رحمہ اللہ سے

محدثین و فقہاء میں سے بے شمار حضرات نے روایت کیا ہے:

① جامع بيان العلم وفضله: باب ما جاء في ذم القول في دين الله تعالى بالرأى والظن،

ج ۲ ص ۱۰۸۲ ② تذكرة الحفاظ: ترجمة: حماد بن زید بن درهم، ج ۱ ص ۱۶۷ ③ الانتقاء

في فضائل الثلاثة الأئمة الفقهاء: ثناء العلماء على أبي حنيفة، حماد بن زید ص ۱۳۰

روی عنه من المحدثين والفقهاء عدة لا يحصون. ①

امام اعظم رحمہ اللہ کی روایت حدیث میں احتیاط

نبی کریم ﷺ کی ایک متواتر حدیث ”مَنْ كَذَبَ عَلَيَّ مُتَعَمِّدًا، فَلْيَتَّبِعُوا مَقْعَدَهُ مِنَ النَّارِ“ کے پیش نظر روایت حدیث میں محدثین کی احتیاط اہل علم پر مخفی نہیں، محدثین کرام روایت حدیث کے سلسلے میں بہت احتیاط سے کام لیتے تھے تاکہ کوئی غلط قول و فعل آپ کی طرف منسوب نہ ہو جائے، اسی طرح امام ابو حنیفہ رحمہ اللہ نے روایت حدیث میں بڑے حزم و احتیاط سے کام لیا ہے، چنانچہ امام وکیع بن جراح رحمہ اللہ (متوفی ۱۹۷ھ) جو امام شافعی اور امام احمد بن حنبل رحمہ اللہ کے اساتذہ میں سے ہیں، ان کے متعلق امام ذہبی رحمہ اللہ فرماتے ہیں:

وکیع بن الجراح بن ملیح الإمام، الحافظ، الثبت، محدث العراق. ②
یہی امام وکیع رحمہ اللہ امام ابو حنیفہ رحمہ اللہ کے متعلق فرماتے ہیں کہ بلاشبہ امام ابو حنیفہ رحمہ اللہ نے حدیث میں وہ احتیاط کی ہے جو اور کسی نے نہیں کی:

لقد وجد الورع عن أبي حنيفة في الحديث ما لم يوجد عن غيره. ③
خطیب بغدادی رحمہ اللہ (متوفی ۴۶۳ھ) فرماتے ہیں کہ امام یحییٰ بن معین رحمہ اللہ سے سوال کیا گیا اگر کوئی شخص اپنے ہاتھ سے لکھی ہوئی حدیث پائے لیکن وہ اسے یاد نہیں تو وہ کیا کرے، امام ابو زکریا یحییٰ بن معین رحمہ اللہ نے فرمایا کہ امام ابو حنیفہ رحمہ اللہ فرماتے تھے کہ وہ اس کو بیان کرنے کا مجاز نہیں ہے، صرف وہی حدیث بیان کر سکتا ہے جو اسے یاد ہو:

وسئل عن الرجل يجد الحديث بخطه لا بحفظه فقال أبو زكريا كان

أبو حنيفة يقول لا تحدث إلا بما تعرف وتحفظ. ④

① مناقب الإمام أبي حنيفة وصاحبيه، ص: ۲۰ ② تذكرة الحفاظ: ترجمه: وکیع بن

الجراح، ج ۱ ص ۲۲۳ ③ مناقب أبي حنيفة: ج ۱ ص ۱۹۷ ④ الكفاية في علم

الرواية: باب ذكر من روى عنه من السلف إجازة الرواية من الكتاب، ص ۲۳۱

حضرت سفیان ثوری رحمہ اللہ جن کے متعلق امام شعبہ، یحییٰ بن معین رحمہ اللہ اور اہل علم کی ایک جماعت اس بات کی قائل ہے کہ سفیان ثوری رحمہ اللہ حدیث میں امیر المؤمنین ہیں، انکے متعلق امام ذہبی رحمہ اللہ فرماتے ہیں:

سفیان بن سعید بن مسروق الإمام، شیخ الإسلام، سید الحفاظ. ① یہی سفیان ثوری رحمہ اللہ امام ابو حنیفہ رحمہ اللہ کی حدیث میں احتیاط کے متعلق فرماتے ہیں: امام ابو حنیفہ رحمہ اللہ علم کے حاصل کرنے میں بڑے سخت محتاط اور حدود الہی کی بے حرمتی پر بے حد مدافعت کرنے والے تھے، اور صرف وہی حدیث لیتے تھے جو ثقہ راویوں سے مروی اور صحیح ہو، اور آنحضرت ﷺ کے آخری فعل کو وہ لیا کرتے تھے اور اس فعل کو جس پر انہوں نے علماء کوفہ کو عامل پایا ہوتا تھا، مگر پھر بھی ایک قوم نے بلا وجہ ان پر طعن کیا، اللہ تعالیٰ ہماری اور ان سب کی مغفرت فرمائے:

سفیان الثوری يقول كان أبو حنيفة شديد الأخذ للعلم ذابا عن حرم الله أن تستحل يأخذ بما صح عنده من الأحاديث التي كان يحملها الشقات وبالأخر من فعل رسول الله وبما أدرك عليه علماء الكوفة ثم شنع عليه قوم يغفر الله لنا ولهم. ②

اس سے جہاں امام سفیان ثوری رحمہ اللہ کی زبان سے امام صاحب رحمہ اللہ کا محتاط فی الحدیث ہونا معلوم ہوا، اس طرح ساتھ یہ بھی معلوم ہوا کہ وہ امام صاحب رحمہ اللہ پر طعن و تشنیع کو گناہ سمجھتے تھے اسی وجہ سے تو ”یغفر الله لنا ولهم“ سے مغفرت کی دعاء فرمائی۔

امام ابو حنیفہ رحمہ اللہ کا طرز استدلال

امام ابو حنیفہ رحمہ اللہ فرماتے ہیں کہ میں مسئلہ کو جب کتاب اللہ میں پاتا ہوں تو وہاں

① تذكرة الحفاظ: ترجمة: سفیان بن سعید بن مسروق، ج ۱ ص ۱۵۱ ② الانتقاء في

فضائل الثلاثة الائمة الفقهاء: ثناء العلماء على أبي حنيفة، عيسى بن يونس، ص ۱۴۲

سے لیتا ہوں اور اگر وہاں نہ ملے تو آپ کی سنت اور آپ کی ان صحیح احادیث سے لیتا ہوں جو ثقات کے ہاتھوں شائع ہو چکی ہوں:

إني أخذ بكتاب الله إذا وجدته فلما لم أجده فيه أخذت بسنة رسول الله والآثار الصحاح عنه التي فشت في أيدي الثقات عن الثقات. ①

حضرت سفیان ثوری رحمہ اللہ امام ابو حنیفہ رحمہ اللہ کے طرز عمل کو ان الفاظ میں بیان کرتے ہیں جو احادیث ان کے نزدیک صحیح ہوتی ہیں اور ثقات روایات کرتے چلے آتے ہیں اور جو آنحضرت ﷺ کا آخری فعل ہوتا ہے اس کو لیتے ہیں:

يأخذ بما صح عنده من الأحاديث التي كان يحملها الثقات وبالأخر من فعل رسول الله ﷺ. ②

امام اعظم رحمہ اللہ کے اصولِ اخذِ قبولِ حدیث

پہلی صدی ہجری میں اسلامی سلطنت جوں جوں وسعت اختیار کرتی گئی اسی طرح علمی مراکز بھی پھلتے اور بڑھتے چلے گئے، امام اعظم رحمہ اللہ کے عہد تک مجموعہ احادیث، صحابہ کرام، تابعین اور تبع تابعین رحمہم اللہ کی وساطت سے اسلامی سلطنت کے ہر گوشے تک پہنچ چکے تھے اور ان احادیث مبارکہ پر عمل جاری تھا۔

آغاز میں صرف مکہ مکرمہ اور مدینہ منورہ میں ہی صحابہ کرام اور ان کے تلامذہ کے ذریعے حدیث کی روایت بیان کرنے اور قبول کرنے کا رواج تھا، لیکن جب حضرت عمر فاروق رضی اللہ عنہ نے کوفہ بسایا تو صحابہ کرام رضی اللہ عنہم کی ایک عظیم جماعت کوفہ میں آباد ہو گئی۔ اس

① أخبار أبي حنيفة وأصحابه، ماروي عن أبي حنيفة في الأصول التي بنى عليها مذهبه، ص ۲۴ ② الانتقاء في فضائل الثلاثة الأئمة الفقهاء: ثناء العلماء على أبي حنيفة، عيسى بن يونس، ص ۱۴۲

جماعت کے سالار قافلہ عبداللہ بن مسعود رضی اللہ عنہ تھے، یہاں آپ نے ایک بہت بڑا علمی حلقہ قائم کر دیا اور جب حضرت عمرو بن العاص رضی اللہ عنہ نے مصر فتح کیا تو وہاں حضرت عبداللہ بن عمرو رضی اللہ عنہ نے علمی حلقہ قائم کیا، یہ حلقے حدیث کی روایت کو فروغ دیتے رہے یہاں تک کہ پہلی صدی ہجری کے اختتام پر حضرت عمر بن عبدالعزیز رحمہ اللہ نے حکومت سنبھالی، آپ کے دور میں خلفائے راشدین اور حضرت امیر معاویہ رضی اللہ عنہ کے ادوار میں قائم کیے گئے منظم و منضبط ادارے درہم برہم ہو چکے تھے صرف چند نجی اور انفرادی سطح کے ادارے موجود تھے، آپ نے حاملین حدیث کے دنیا سے اٹھ جانے کے خوف سے مشہور محدث محمد بن مسلم بن شہاب زہری رحمہ اللہ کو متفرق و منتشر احادیث مبارکہ جمع کرنے کا حکم دیا، امام زہری رحمہ اللہ نے یہ کام بڑی عرق ریزی اور جاں فشانی سے شروع کر تو دیا مگر ۱۰۷ھ میں سیدنا عمر بن عبدالعزیز رحمہ اللہ کا انتقال ہو گیا نتیجتاً جمع احادیث کا کام بھی متاثر ہوا لیکن امام زہری رحمہ اللہ اور ان کے تلامذہ نے بھرپور مساعی کر کے یہ منصوبہ پایہ تکمیل تک پہنچایا، اب ضرورت اس امر کی تھی کہ ان روایات میں جو اختلافات ہیں انہیں دور کر لیا جائے اور ان کی چھان بین کر کے ان پر بحث و تحقیق کر لی جائے۔

اس صورت حال میں ایک ایسی ہمہ گیر شخصیت کی ضرورت محسوس ہوئی جو ایک طرف تو علم روایت کی امین ہو اور دوسری طرف درایت میں بھی اسے بلند مرتبہ حاصل ہو، چنانچہ اس دور میں امام اعظم رحمہ اللہ کو اللہ تعالیٰ نے اس عظیم کام کے لئے منتخب فرمایا، آپ علم حدیث کے معروف شیوخ سے استفادہ بھی کر چکے تھے، نیز علوم عقلیہ مثلاً علم الکلام وغیرہ میں بھی کامل دسترس رکھتے تھے، امام زہری رحمہ اللہ آپ کے اساتذہ حدیث میں سے ہیں، آپ نے حجاز مقدس میں کئی سال قیام کر کے وہاں کے شیوخ اور علمی حلقوں سے بھی علم حدیث حاصل کیا تھا، کوفہ میں حضرت ابن مسعود اور حضرت علی بن النعمان نیز ان کے تلامذہ کی روایات بھی

آپ کے پاس محفوظ تھیں، مگر اس نازک موقع پر آپ کے مد نظر روایات سے استنباط و استخراج اور استدلال کا عظیم کام تھا لیکن استنباط و استخراج سے پہلے چونکہ ان روایات کے اخذ و قبول کا مرحلہ تھا اس لئے اس مقصد کے لئے امام اعظم رحمہ اللہ نے چند بنیادی اصول وضع کیئے جن میں سے چند چیدہ چیدہ درج ذیل ہیں۔

راوی کا ضبط صدر

محدثین کرام کے ہاں حدیث صحیح کیلئے پانچ شرائط کا ہونا ضروری ہے۔

۱.... تمام راوی عادل یعنی ثقہ اور معتبر ہوں۔

۲.... تمام راوی تام الضبط ہوں یعنی حدیث کو سند کے ساتھ خوب اچھی طرح یاد رکھتے ہوں، یا لکھ کر محفوظ کر دیا ہو۔

۳.... سند متصل ہو یعنی کوئی راوی چھوٹا ہوا نہ ہو۔

۴.... حدیث معلل نہ ہو یعنی اس حدیث میں کوئی علت خفیہ نہ ہو، علت خفیہ سے مراد یہ ہے کہ حدیث بظاہر صحیح سالم ہو مگر اس میں کوئی ایسی پوشیدہ کمزوری اور عیب ہو جو صحت پر اثر انداز ہو۔

۵.... شاذ نہ ہو، شاذ کا مطلب یہ ہے کہ حدیث کا راوی ثقہ تو ہے مگر اس کی روایت اوثق راوی کی روایت کے خلاف ہے، علامہ محمد بن اسماعیل صنعانی رحمہ اللہ (متوفی ۱۱۸۲ھ) فرماتے ہیں یہی پانچ چیزیں محدثین کے نزدیک صحیح حدیث کی حقیقت میں معتبر ہیں:

فهذه الخمسة هي المعتبرة في حقيقة الصحيح عند المحدثين. ①

امام اعظم ابو حنیفہ رحمہ اللہ محدثین کی بیان کردہ شرطوں کو ضروری قرار دینے کے ساتھ ضبط کو زیادہ اہمیت دیتے ہیں، چنانچہ وہ ضبط صدر کو راوی کیلئے اتنا ضروری قرار دیتے ہیں

① توضیح الأفكار لمعانی تنقیح الأنظار: أقسام الحديث، ج ۱ ص ۲۳

کہ راوی کیلئے حدیث بیان کرنے میں اس کو بنیادی شرط بتاتے ہیں کہ حدیث کی روایت صرف وہ شخص کرے جو حدیث کے سننے کے دن سے بیان کرنے کے دن تک حدیث کا حافظ ہو، امام ابو جعفر طحاوی رحمہ اللہ (متوفی ۳۲۱ھ) نے بسند متصل امام صاحب سے یہ اصول نقل کیا ہے:

وقال الطحاوی: حدثنا سليمان بن شعيب، حدثنا أبي قال: أُملي علينا أبو يوسف، قال قال أبو حنيفة: لا ينبغي للرجل أن يحدث من الحديث إلا ما يحفظه من يوم سمعه إلى يوم يحدث به. ①

امام ابو حنیفہ رحمہ اللہ فرماتے ہیں کہ کسی شخص کیلئے مناسب نہیں کہ وہ حدیث بیان کرے مگر صرف وہ شخص بیان کرے جو سننے کے دن سے بیان کرنے کے دن تک حدیث کا حافظ ہو۔

امام الجرح والتعديل يحيى بن معين رحمہ اللہ (متوفی ۲۳۳ھ) فرماتے ہیں کہ امام اعظم ابو حنیفہ رحمہ اللہ کا اپنا بھی یہی معمول تھا کہ صرف وہ حدیثیں بیان کرتے تھے جن کے وہ حافظ ہیں اور جن کے وہ حافظ نہیں ہیں بیان نہیں کرتے تھے:

سمعت يحيى بن معين يقول: كان أبو حنيفة ثقة لا يحدث بالحديث إلا ما يحفظ ولا يحدث بما لا يحفظ. ②

روایت حدیث کے سلسلے میں امام ابو حنیفہ رحمہ اللہ کی اس احتیاط کو محدثین نے تشدد فی الروایۃ سے تعبیر کیا، حالانکہ قبولیت حدیث کیلئے حفظ و ضبط راوی کی شرط وہ وصف ہے جس کی بناء پر امام ابو حنیفہ دیگر محدثین اور علماء اصول سے ممتاز ہیں۔

① شرح مسند أبي حنيفة: مقدمة، ص ۷ ② تاریخ بغداد: ترجمة: النعمان بن

ثابت، ذکر ما قاله العلماء في ذم رأيه، ج ۱۳ ص ۲۲۲

امام نووی رحمہ اللہ (متوفی ۶۷۶ھ) فرماتے ہیں:

ضبط کے سلسلے میں انتہائی احتیاط برتنے والوں کا موقف یہ ہے کہ کوئی حدیث اس وقت تک حجت اور دلیل نہیں ہو سکتی جب تک راوی اپنی یاد اور حافظہ سے روایت نہ کرے:

فمن المشددین من قال: لا حجة إلا فيما رواه من حفظه وتذكره،

روی عن مالک وأبي حنيفة. ❶

یہی بات علامہ ابن صلاح رحمہ اللہ (متوفی ۶۴۳ھ) فرماتے ہیں:

من مذاهب التشديد مذهب من قال لا حجة إلا فيما رواه الراوی من

حفظه وتذكره، وذلك مروی عن مالک وأبي حنيفة. ❷

علامہ جلال الدین سیوطی رحمہ اللہ (متوفی ۹۱۱ھ) امام اعظم رحمہ اللہ کا روایت حدیث میں یہ اصول بیان کرنے کے بعد دوسرے محدثین سے اس کا موازنہ کرتے ہوئے فرماتے ہیں یہ مذہب بڑا ہی سخت ہے، اگر اس معیار کے پیش نظر صحیحین کا جائزہ لیا جائے تو نصف راوی ایسے ملیں گے جو حافظہ کی شرط پر پورے نہ اتریں گے:

هذا مذهب شديد، وقد استقر العمل على خلافه، فلعل الرواة في

الصحيحين ممن يوصف بالحفظ لا يبلغون النصف. ❸

جسے سختی کہا جا رہا ہے اسی کا نام احتیاط ہے، اور اس کے علاوہ کوئی وجہ نہیں کہ علم حدیث میں زیادہ سے زیادہ احتیاط کی جائے، امام ابو حنیفہ رحمہ اللہ کی اس احتیاط کا کبار محدثین نے اقرار کیا ہے، چنانچہ امام وکیع رحمہ اللہ جو حدیث میں امام احمد، علی بن المدینی، امام یحییٰ بن

❶ التقریب والتیسیر: النوع السادس والعشرون، ص ۷۲ ❷ معرفة أنواع علوم

الحدیث المعروف مقدمة ابن الصلاح: النوع السادس والعشرون، ص ۲۰۸

❸ تدرب الراوی فی شرح تقریب النووی: النوع السادس والعشرون، ج ۱ ص ۵۲

معین، عبد اللہ بن مبارک رحمہ اللہ کے استاذ ہیں، فرماتے ہیں جیسی احتیاط حدیث میں امام ابو حنیفہ رحمہ اللہ نے کی ہے کسی دوسرے نے نہیں کی ہے:

سمعت و کيعا يقول: لقد وجد الورع عن أبي حنيفة في الحديث ما لم

يوجد عن غيره. ❶

حدیث کو متقین کی جماعت روایت کرے

علامہ عبد الوہاب شعرانی رحمہ اللہ (متوفی ۹۷۳ھ) فرماتے ہیں:

قد كان الإمام أبو حنيفة يشترط في الحديث المنقول عن رسول الله قبل العمل به أن يرويه عن ذلك الصحابي جميع أتقياء عن مثلهم وهكذا. ❷

جو حدیث جناب رسول اللہ صلی اللہ علیہ وسلم سے منقول ہوں اس کی بابت امام ابو حنیفہ رحمہ اللہ یہ شرط لگاتے ہیں کہ اس کو متقی لوگوں کی ایک جماعت اس صحابی سے برابر نقل کرتی آئی ہو۔
علامہ عبد الوہاب شعرانی رحمہ اللہ نے حدیث کی قبولیت کیلئے امام ابو حنیفہ رحمہ اللہ کی جس شرط کا ذکر کیا ہے وہ بصراحت خود امام صاحب سے منقول ہے، چنانچہ امام ذہبی رحمہ اللہ امام یحییٰ بن معین رحمہ اللہ کی سند سے امام اعظم کا یہ ارشاد نقل کرتے ہیں:

أخذ بكتاب الله، فما لم أجد فبسنة رسول الله والآثار الصحاح عنه التي فشت في أيدي الثقات عن الثقات، فإن لم أجد، فبقول أصحابه أخذ بقول من شئت، وأما إذا انتهى الأمر إلى إبراهيم والشعبي والحسن وعطاء، فأجتهد كما اجتهدوا. ❸

❶ مناقب أبي حنيفة للموفق: ج ۱ ص ۱۹۷ ❷ الميزان الكبرى للشعراني، ج ۱ ص ۲۶

❸ مناقب الإمام أبي حنيفة وصاحبيه، ص ۳۴

میں سب سے پہلے کتاب اللہ سے لیتا ہوں، اگر اس میں نہ ملے تو رسول اللہ ﷺ کی سنت سے لیتا ہوں، اور انکی صحیح احادیث جو کہ ثقات ہی کے ذریعے شائع ہوئی ہوں، پھر اگر یہاں بھی نہ ملے تو آپ ﷺ کے اصحاب سے جس کا قول چاہتا ہوں اختیار کر لیتا ہوں، لیکن جب معاملہ ابراہیم نخعی، امام شعبی، حسن بصری، اور عطاء رحمہم اللہ تک آ جاتا ہے تو جس طرح ان حضرات نے اجتہاد کیا ہے میں بھی اجتہاد کرتا ہوں۔

امام صاحب رحمہ اللہ نے واضح انداز میں بتلادیا کہ قرآن کریم کے بعد ان کے نزدیک ایسی حدیث لائق حجت ہیں جسے ثقہ راویوں نے دوسرے ثقہ راویوں سے روایت کیا ہو۔

امام سفیان ثوری امام اعظم ابو حنیفہ رحمہ اللہ کا اصول نقل کرتے ہیں:

امام اعظم رحمہ اللہ وہ روایات لیتے ہیں جو آپ کے نزدیک صحیح ہوتی ہے جنہیں ثقہ راویوں کی جماعت نے اخذ و روایت کیا ہو:

يأخذ بما صح عنده من الأحاديث التي كان يحملها الثقات. ①

مندرجہ بالا حوالہ جات سے یہ بات ثابت ہوئی کہ امام ابو حنیفہ رحمہ اللہ نے صرف وہی روایات لیں جنہیں روایۃً اور عملاً شہرت حاصل ہو گئی تھی، آپ کے دور میں چونکہ تابعین اور کبار تبع تابعین کی اچھی خاص تعداد موجود تھی اس لئے آپ کو جتنی روایات ملیں وہ کم سے کم واسطوں سے ملیں، آپ کی روایات میں وحدانیات، ثنائیات، ثلاثیات موجود ہیں، جب کہ بعد کے محدثین کے پاس یہ روایات چھ چھ یا سات سات واسطوں سے انہیں ملیں، نیز امام صاحب نے ان روایات پر عمل کرتے ہوئے تابعین اور کبار تبع تابعین کو آپ نے پچشم خود دیکھا جب کہ بعد کے محدثین کو یہ موقع نہ مل سکا ان کے پاس جتنی روایات آئی وہ وسائط کی کثرت کے ساتھ آئی ہیں۔

① الانتقاء في فضائل الثلاثة الائمة الفقهاء: ثناء العلماء على أبي حنيفة، عيسى بن

يونس، ص ۱۴۲

روایت بالمعنی اور امام اعظم رحمہ اللہ

متقدمین اور متاخرین سب کا اس بات پر اتفاق ہے کہ اگر روایت کرنے والا حافظ اور عارف نہ ہو تو اس کیلئے روایت بالمعنی جائز نہیں ہے۔

جب کوئی راوی حدیث بالمعنی روایت کرنا چاہے تو اگر وہ الفاظ اور مقاصد روایت سے آگاہ نہ ہو تو سب کا اس پر اتفاق ہے کہ اس کے لئے روایت بالمعنی جائز نہیں اسے روایت باللفظ ہی کرنا چاہئے:

فإن لم یکن عالماً عارفاً بالألفاظ ومقاصدها، خیراً بما یحیل معانیها، بصیراً بمقادیر التفاوت بینہا، فلا خلاف أنه لا یجوز له ذلك، وعلیه أن لا یروی ما سمعه إلا علی اللفظ الذی سمعه من غیر تغیر. ❶

امام نووی رحمہ اللہ (متوفی ۶۷۶ھ) فرماتے ہیں:

اگر الفاظ اور مقاصد سے نا آشنا ہو اور معانی کے ڈھانچہ سے ناواقف ہو تو بالاتفاق اس کیلئے روایت بالمعنی نا جائز ہے، بلکہ اس کے لئے متعین ہے کہ انہی الفاظ کے ساتھ روایت کرے جس طرح اس نے سنا ہے:

إن لم یکن عالماً بالألفاظ ومقاصدها، خیراً بما یحیل معانیها لم یجز له الروایة بالمعنی بلا خلاف، بل یتعین اللفظ الذی سمعه. ❷

لیکن علماء کا اس بات پر اختلاف ہے کہ اگر راوی عالم و عارف ہو تو کیا اس کیلئے روایت بالمعنی کی کوئی گنجائش ہے۔

خطیب بغدادی رحمہ اللہ (متوفی ۴۶۳ھ) نے اکثر سلف کی طرف نسبت کر کے لکھا ہے

❶ معرفة أنواع علوم الحديث، المعروف بمقدمة ابن الصلاح: النوع السادس

والعشرون، ص ۲۱۳ ❷ التقريب والتيسير: النوع السادس والعشرون، ص ۷۴

کہ وہ اسے بھی ناجائز کہتے ہیں۔

اکثر اسلاف اور محدثین کے نزدیک روایت بالمعنی جائز نہیں بلکہ نہایت ضروری ہے کہ روایت باللفظ ہو، اس میں کسی قسم کی کوئی کمی یا زیادتی اور کسی طرح کی تقدیم اور تاخیر نہ کی جائے، اس موضوع پر کچھ روایات ہم پیش کر چکے ہیں ان اکابر نے عالم اور غیر عالم میں اس موضوع پر کوئی فرق نہیں کیا ہے:

قال كثير من السلف وأهل التحري في الحديث: لا تجوز الرواية على المعنى بل يجب مثل تأدية اللفظ بعينه من غير تقديم ولا تأخير ولا زيادة ولا حذف وقد ذكرنا بعض الروايات عمن ذهب إلى ذلك ولم يفصلوا بين العالم بمعنى الكلام وموضوعه وما ينوب منه مناب بعض وما لا ينوب منابه وبين غير العالم بذلك. ①

علامہ جلال الدین سیوطی رحمہ اللہ (متوفی ۹۱۱ھ) فرماتے ہیں کہ سلف اور خلف کی اکثریت جن میں ائمہ اربعہ رحمہم اللہ بھی شامل ہیں، ان کی رائے یہ ہے کہ روایت بالمعنی اس راوی کیلئے جائز ہے جو حدیث کے صحیح مفہوم کو سمجھتا اور اسے ادا کر سکتا ہو:

وقال جمهور السلف والخلف من الطوائف منهم الأئمة الأربعة: يجوز بالمعنى في جميعه إذا قطع بأداء المعنى. ②

لیکن علامہ جلال الدین سیوطی رحمہ اللہ کی یہ رائے درست نہیں، اس لئے کہ امام مالک رحمہ اللہ اور امام ابو حنیفہ رحمہم اللہ دونوں روایت بالمعنی کے جواز کے قائل نہیں ہیں۔

① الكفاية في علم الرواية: باب ذكر الحجة في إجازة رواية الحديث على المعنى،

ص ۱۹۸ ② تدريب الراوى في شرح تقريب النواوى: النوع السادس والعشرون،

الرابع إذا لم يكن الراوى عالماً، ج ۱ ص ۵۳۳

امام قرطبی رحمہ اللہ (متوفی ۶۷۱ھ) فرماتے ہیں کہ علماء کی ایک جماعت کا مسلک یہ ہے کہ روایت بالمعنی مطلقاً جائز نہیں، امام مالک رحمہ اللہ کا مذہب بھی یہی ہے، آپ کا یہ ارشاد ہے کہ صرف اس راوی کی روایت اپنے پاس لکھتا ہوں جو اپنے منہ سے نکلی ہوئی بات کو جانتا ہو، یہ بات آپ نے اس سوال کے جواب میں فرمائی تھی کہ آپ نے راویوں کی بہت بڑی تعداد سے ملاقات کے باوجود ان سے استفادہ کیوں نہیں کیا، اسی طرح امام مالک رحمہ اللہ کا ان لوگوں سے روایت نہ لینا جو متقی اور پرہیزگار تھے لیکن تحدیث نہیں جانتے تھے اس بات کا واضح ثبوت ہے کہ آپ روایت لینے میں انتہائی محتاط تھے اور روایت باللفظ کے قائل تھے:

قال القرطبي: وهو الصحيح من مذهب مالك ويدل على ذلك قوله لا أكتب إلا على رجل يعرف ما يخرج من رأسه وذلك في جواب من قال له لم لم تكتب عن الناس وقد أدركتهم متوافرين وكذلك تركه الأخذ بمن لهم فضل وصلاح إذا كانوا لا يعرفون ما يحدثون به. ❶

ملا علی قاری رحمہ اللہ (متوفی ۱۰۱۳ھ) نے امام اعظم رحمہ اللہ کے بارے میں امام ابو جعفر طحاوی رحمہ اللہ (متوفی ۳۲۱ھ) کی ایک روایت کو مد نظر رکھ کر اس بات کی وضاحت کی ہے کہ امام ابو حنیفہ رحمہ اللہ روایت بالمعنی کے جواز کے قائل نہ تھے۔ امام طحاوی رحمہ اللہ کی روایت کے الفاظ یہ ہیں:

وقال الطحاوي: حدثنا سليمان بن شعيب، حدثنا أبي قال: أملی علينا أبو يوسف قال قال أبو حنيفة: لا ينبغي للرجل أن يحدث من الحديث إلا ما يحفظه من يوم سمعه إلى يوم يحدث به. ❷

❶ توجیه البیظیر إلى أصول الأثر: الفصل السابع في رواية الحديث بالمعنى، ج ۲

ص ۲۸۳ ❷ شرح مسند أبي حنيفة: مقدمة، ص ۷

امام ابو حنیفہ رحمہ اللہ فرماتے ہیں کہ کسی راوی کیلئے حدیث کا بیان کرنا مناسب نہیں جب تک کہ اسے سماع کے دن سے روایت کے دن تک وہ حدیث یاد نہ ہو:

وحاصله: أنه لم يجوز له الرواية بالمعنى، ولو كان مرادفاً للمبني خلافاً للجمهور من المحدثين. ❶

امام اعظم روایت بالمعنی کو جائز نہیں سمجھتے تھے چاہے وہ مرادف الفاظ ہی کیوں نہ ہو، جمہور محدثین کا یہ مسلک نہیں، ان کے ہاں روایت بالمعنی جائز ہے۔

امام نووی رحمہ اللہ نے بھی اسی موقف کی تائید ان الفاظ میں کی ہے:

إذا وجد سماعه في كتابه ولا يذكره فعن أبي حنيفة وبعض الشافعية لا

يجوز روايته. ❷

اگر حدیث روای کے پاس کتاب میں لکھی ہوئی ہو لیکن اسے زبانی یاد نہ ہو تو امام ابو حنیفہ رحمہ اللہ روایت کرنے کو جائز نہیں سمجھتے ہیں۔

امام یحییٰ بن معین رحمہ اللہ کے بیان سے امام اعظم رحمہ اللہ کے اس موقف کی جس کی نشاندہی ملا علی قاری رحمہ اللہ نے کی ہے مزید روشنی پڑتی ہے، چنانچہ امام یحییٰ بن معین رحمہ اللہ سے دریافت کیا گیا اگر کسی شخص کے پاس اپنی لکھی ہوئی حدیث ہو لیکن وہ اسے زبانی یاد نہ ہو تو کیا کرے؟ فرمایا کہ امام ابو حنیفہ رحمہ اللہ فرماتے ہیں کہ جس حدیث کا آدمی حافظ اور عارف نہ اسے بیان نہ کرے:

وسئل عن الرجل يجد الحديث بخطه لا بحفظه فقال أبو زكريا: كان

أبو حنيفة يقول لا تحدث إلا بما تعرف وتحفظ. ❸

❶ شرح مسند أبي حنيفة: مقدمہ، ص ۷ ❷ التقريب والتيسير: النوع السادس

والعشرون، ص ۷۳ ❸ الكفاية في علم الرواية: باب ذكر من روى عنه من السلف

إجازة الرواية من الكتاب، ص ۲۳۱

علامہ عبدالعزیز بخاری رحمہ اللہ (متوفی ۲۵۶ھ) فرماتے ہیں:

عزیمت یہ ہے کہ راوی سماع اور فہم کے وقت سے تحدیث و روایت کے وقت تک متن کو پوری طرح یاد رکھے، امام ابو حنیفہ رحمہ اللہ کا مسلک اخبار و شہادت میں بھی یہی ہے:

العزيمة أن يحفظ المسموع من وقت السماع إلى وقت الاداء. ①

روایت باللفظ کے سلسلے میں امام ابو حنیفہ، امام مالک اور ان کے معاصرین رحمہم اللہ نے جو موقف اپنایا یہ دراصل انتہائی احتیاط پر مبنی ہے، ان کے دور میں چونکہ روایات حدیث سے استنباط اور استخراج کا کام ہو رہا تھا لہذا ضروری تھا کہ ہر روایت کو اچھی طرح جانچ لیا جائے اور حتی الامکان یہ کوشش ہو کہ صحیح روایت سے استنباط ہو، نیز اس سے معلوم ہوا کہ امام صاحب کی حدیث میں احتیاط کس قدر زیادہ ہے۔

وجوہ ترجیح اور امام اعظم رحمہ اللہ

دو حدیثیں اگر صحت و قوت کے لحاظ سے یکساں اور ہم پلہ ہوں لیکن اپنے مضمون کے لحاظ سے باہم متعارض ہوں تو ان دونوں میں سے ایک کو دوسرے کے مقابلے میں کسی ایسے سہارے سے جس میں خود مستقل طور پر حجت بننے کی صلاحیت نہ ہو رائج قرار دیا جائے، جن سہاروں کے ذریعے سے ترجیح کا عمل کیا جاتا ہے ان کو محدثین کی اصطلاح میں وجوہ ترجیح کہتے ہیں۔

ابو بکر محمد بن موسیٰ المعروف حازمی رحمہ اللہ (متوفی ۵۸۴ھ) نے پچاس (۵۰) وجوہ ترجیحات نقل کیں ہیں، دیکھئے تفصیلاً: ②

علامہ ابواسحاق ابن اسحاق رحمہ اللہ (متوفی ۸۰۲ھ) نے علامہ حازمی رحمہ اللہ کی پچاس ذکر

① کشف الأسرار شرح أصول البزدوی: بیان شرائط الراوی، باب الكتابة والخط،

ج ۳ ص ۵۲ ② الاعتبار فی النسخ والمنسوخ من الآثار: وجوہ الترجیحات، ص ۹ تا ۲۲

کردہ وجہ ترجیحات ہیں اختصار کے ساتھ نقل کی ہیں چند وجہ ترجیحات کا مزید اضافہ بھی کیا ہے، دیکھئے تفصیلاً: ①

”التبیین والإيضاح“ کے حاشیہ میں ایک سو دس (۱۱۰) وجہ ترجیحات کا ذکر ہے، اس سے زیادہ وجہ ترجیحات تلاش بسیار کے باوجود بندے کی نظر سے نہیں گزریں، اس قدر کثیر تعداد میں وجہ ترجیحات کا یکجا ملنا عموماً مشکل ہوتا ہے، اسلئے اہل علم کے فائدے کیلئے ابن تمام وجوہ ترجیح کو نقل کیا جاتا ہے چونکہ عبارت سہل ہے اسلئے ترجمہ نہیں کیا:

ووجوه الترجيحات تزيد على المائة وقد رأيت عددا مختصرا فأبدأ
بالخمسین التي عدّها الحازمي ثم أسرد بقيتها على الولاء الأول: كثرة
الرواة، الثاني: كون أحد الراويين أتقن وأحفظ، الثالث: كونه متفقاً على
عدالته، الرابع: كونه بالغاً حالة التحمل، الخامس: كون سماعه حديثاً
والآخر عرضاً، السادس: كون أحدهما سماعاً أو عرضاً والآخر كتابةً أو
وجادة أو مناولة، السابع: كونه مباشراً لما رواه، الثامن: كونه صاحب
القصة، التاسع: كونه أحسن سياقاً واستقصاء، العاشر: كونه أقرب مكاناً
من النبي حالة تحمله، الحادي عشر: كونه أكثر ملازمة لشيخه، الثاني
عشر: كونه سمعه من مشايخ بلده، الثالث عشر: كون أحد الحديثين له
مخارج، الرابع عشر: كون إسناده حجازياً، الخامس عشر: كون رواه
من بلد لا يرضون بالتدليس، السادس عشر: دلالة ألفاظه على الاتصال
كسمعت وحدثنا، السابع عشر: كونه مشاهداً لشيخه عند الأخذ، الثامن
عشر: كون الحديث لم يختلف فيه، التاسع عشر: كون راويه لم يضطرب

① الشذ الفياح من علوم ابن الصلاح: النوع السادس والعشرون، ج ۲ ص ۷۳ تا ۷۷

لفظه، العشرون: كون الحديث متفقا على رفعه، الحادى والعشرون: كونه متفقا على اتصاله، الثانى والعشرون: كون راويه لا يجيز الرواية بالمعنى، الثالث والعشرون: كونه فقيها، الرابع والعشرون: كونه صاحب كتاب يرجع اليه، الخامس والعشرون: كون أحد الحديثين نصا وقولا والآخر ينسب اليه استدلالاً واجتهاداً، والسادس والعشرون: كون القول يقارنه الفعل، السابع والعشرون: كونه موافقا لظاهر القرآن، الثامن والعشرون: كونه موافقا لسنه أخرى، التاسع والعشرون: كونه موافقا للقياس، الثلاثون: كونه معه حديث آخر مرسل أو منقطع، الحادى والثلاثون: كونه عمل به الخلفاء الراشدون، الثانى والثلاثون: كونه معه عمل الأمة، الثالث والثلاثون: كون ما تضمنه من الحكم منطوقا، الرابع والثلاثون: كونه مستقلا لا يحتاج إلى إضمار، الخامس والثلاثون: كون حكمه مقرونا بصفة والآخر بالاسم، السادس والثلاثون: كونه مقرونا بتفسير الراوى، السابع والثلاثون: كون أحدهما قولا والآخر فعلا فيرجح، الثامن والثلاثون: كونه لم يدخله التخصيص، التاسع والثلاثون: كونه غير مشعر بنوع قدح في الصحابة، الأربعون: كونه مطلقا والآخر ورد على سبب، الحادى والأربعون: كون الاشتقاق يدل عليه دون الآخر، الثانى والأربعون: كون أحد الخصمين قائلا بالخبرين، الثالث والأربعون: كون أحد الحديثين فيه زيادة، الرابع والأربعون: كونه فيه احتياط للفرض وبراءة الذمة، الخامس والأربعون: كون أحد الحديثين له نظير متفق على حكمه، السادس والأربعون: كونه يدل على التحريم والآخر على

الإباحة، السابع والأربعون: كونه يثبت حكما موافقا لما قبل الشرع فقليل هو أولى وقيل هما سواء، الثامن والأربعون: كون أحد الخبرين مسقطا للحد فقليل هو أولى وقيل لا يرجح، التاسع والأربعون: كونه إثباتا يتضمن النقل عن حكم العقل والآخر نفيا يتضمن الإقرار على حكم العقل.

الخمسون: كون الحديثين في الأقضية وراوى أحدهما على أو في الفرائض وراوى أحدهما زيد أو في الحلال والحرام وراوى أحدهما معاذ وهلم جرا فالصحيح الذى عليه الأكثرون الترجيح بذلك، الحادى والخمسون: كونه أعلا إسنادا، الثانى والخمسون: كون راويه عالما بالعربية، الثالث والخمسون: كونه عالما باللغة، الرابع والخمسون: كونه أفضل في الفقه أو العربية أو اللغة، الخامس والخمسون: كونه حسن الاعتقاد، السادس والخمسون: كونه ورعا، السابع والخمسون: كونه جليسا للمحدثين أو غيرهم من العلماء، الثامن والخمسون: كونه أكثر مجالسة لهم، التاسع والخمسون: كونه عرفت عدالته بالاختبار والممارسة وعرفت عدالة الآخر بالتزكية أو العمل على روايته، الستون: كون المزكى زكاه وعمل بخبره وزكى الآخر وروى خبره، الحادى والستون: كونه ذكر سبب تعديله، الثانى والستون: كونه ذكرا، الثالث والستون: كونه حرا.

الرابع والستون: شهرة الراوى، الخامس والستون: شهرة نسبه، السادس والستون: عدم التباس اسمه، السابع والستون: كونه له إسم واحد على من له إسمان فأكثر، الثامن والستون: كثرة المزكين، التاسع والستون:

كثرة علم المزكين، السبعون: كونه دام عقله فلم يختلط.

هكذا أطلقه جماعة وشرط في المحصول مع ذلك أنه لا يعلم هل رواه في حال سلامته أو اختلاطه، الحادى والسبعون: تأخر إسلام الراوى وقيل عكسه وبه جزم الآمدي، الثانى والسبعون: كونه من أكابر الصحابة، الثالث والسبعون: كون الخبر حكى سبب وروده إن كانا خاصين فإن كانا عامين فبالعكس، الرابع والسبعون: كونه حكى فيه لفظ الرسول، الخامس والسبعون: كونه لم ينكره راوى الأصل أو لم يتردد فيه.

السادس والسبعون: كونه مشعرا بعلو شأن الرسول وتمكنه، السابع والسبعون: كونه مدنيا والآخر مكى، الثامن والسبعون: كونه متضمنا للتخفيف وقيل بالعكس، التاسع والسبعون: كونه مطلق التاريخ على المؤرخ بتاريخ مؤخر، الثمانون: كونه مؤرخا بتاريخ مؤخر على مطلق التاريخ، الحادى والثمانون: كون الراوى تحمله في الإسلام على ما تحمله راويه في الكفر أو شك فيه، الثانى والثمانون: كون الحديث لفظه فصيحاً والآخر ركيكاً، الثالث والثمانون: كونه بلغة قریش، الرابع والثمانون: كون لفظه حقيقة، الخامس والثمانون: كونه أشبه بالحقيقة، السادس والثمانون: كون أحدهما حقيقة شرعية والآخر حقيقة عرفية أو لغوية السابع والثمانون: كون أحدهما حقيقة عرفية والآخر حقيقة لغوية، الثامن والثمانون: كونه يدل على المراد من وجهين.

التاسع والثمانون: كونه يدل على المراد بغير واسطة، التسعون: كونه يومى إلى علة الحكم، الحادى والتسعون: كونه ذكر معه معارضة، الثانى

والتسعون: كونه مقرونا بالتهديد، الثالث والتسعون: كونه أشد تهديداً، الرابع والتسعون: كون أحد الخبرين يقل فيه اللبس، الخامس والتسعون: كون اللفظ متفقاً على وضعه لمسماه، السادس والتسعون: كونه منصوباً على حكمه مع تشبيهه لمحل آخر، السابع والتسعون: كونه مؤكداً بالتكرار، الثامن والتسعون: كون أحد الخبرين دلالة بمفهوم الموافقة والآخر بمفهوم المخالفة وقيل بالعكس، التاسع والتسعون: كونه قصد به الحكم المختلف فيه ولم يقصد بالآخر ذلك، المائة: كون أحد الخبرين مروياً بالإسناد والآخر معزواً إلى كتاب معروف، الحادى بعد المائة: كون أحدهما معزواً إلى كتاب معروف والآخر مشهور.

الثانى بعد المائة: كون أحدهما اتفق عليه الشيخان، الثالث بعد المائة: كون العموم في أحد الخبرين مستفاداً من الشرط والجزاء والآخر من النكرة المنفية، الرابع بعد المائة: كون الخطاب في أحدهما تكليفاً وفي الآخر وضعياً، الخامس بعد المائة: كون الحكم في أحد الخبرين معقول المعنى، السادس بعد المائة: كون الخطاب في أحدهما شفاهاً فيقدم على خطاب الغيبة في حق من ورد الخطاب عليه، السابع بعد المائة: كون الخطاب على الغيبة فيقدم على الشفاهى في حق الغائبين، الثامن بعد المائة: كون أحد الخبرين قدم فيه ذكر العلة وقيل بالعكس، التاسع بعد المائة: كون العموم في أحدهما مستفاداً من الجمع المعروف فيقدم على المستفاد من ما ومن، العاشر بعد المائة: كونه مستفاداً من الكل فيقدم على المستفاد من الجنس المعروف لاحتمال العهد وثم وجوه

آخر للترجیح فی بعضها نظر وفي بعض ما ذكر أيضا نظر وإنما ذكرت هذا أيضا منها لقول المصنف أن وجوه الترجيح خمسون فأكثر والله أعلم. ①

فقاہت سے متصف روایات کی احادیث کوشیوخ محدثین پر ترجیح ہوگی اگر دو حدیثیں صحیح ہونے کے باوجود باہم متعارض ہو جائیں تو کیا ان میں سے کسی ایک کو اسی بناء پر رائج قرار دیا جاسکتا ہے کہ اس کے بیان کرنے والے علم و فکر اور فقہ و نظر کی دولت سے مالا مال ہیں، اس حد تک سب متفق ہیں کہ روایوں میں فقاہت یقیناً وجہ ترجیح ہے۔ چنانچہ علامہ حازمی رحمہ اللہ (متوفی ۵۸۴ھ) نے ایک وجہ ترجیح یہی نقل کی ہے کہ دو حدیثوں کے راوی اگر حفظ و ضبط میں ہم پلہ ہوں تو فقہاء کی روایت کو ترجیح ہوگی:

الوجه الثالث والعشرون: أن يكون رواية أحد الحديثين مع تساويهم في الحفظ والإتقان فقهاء عارفين باجتناء الأحكام من مشمرات الألفاظ، فالاسترواح إلى حديث الفقهاء أولى.

وحكى على بن خشرم قال: قال لنا وكيع: أي الإسنادين أحب إليكم: الأعمش عن أبي وائل عن عبد الله، أو سفيان عن منصور عن إبراهيم عن علقمة عن عبد الله؟ فقلنا: الأعمش عن أبي وائل عن عبد الله فقال: يا سبحان الله، الأعمش شيخ، وأبو وائل شيخ، وسفيان فقيه، ومنصور فقيه، وإبراهيم فقيه، وعلقمة فقيه، وحديث يتداوله الفقهاء خير من أن يتداوله الشيوخ. ② وجوه ترجیح میں سے ایک یہ ہے کہ دو حدیثوں میں سے کسی ایک کے بیان کرنے

① التقييد والايضاح شرح مقدمة ابن الصلاح: النوع السادس والعشرون، ص ۲۸۶

تا ۲۸۹ ② الاعتبار في النسخ والمنسوخ من الآثار: الوجه الثالث والعشرون، ص ۱۵

والے اگر حفظ و ضبط میں ہم پلہ ہوں لیکن ان میں سے ایک کے راوی فقہاء ہوں تو فقہاء کی روایت کو ترجیح ہوگی، علی بن خشرم محدث رحمہ اللہ فرماتے ہیں کہ ہم سے امام وکیع رحمہ اللہ نے کہا کہ ان دو سندوں میں سے تمہیں کون سی سند پسند ہے؟ ”أعمش عن أبي وائل عن عبد الله“ یا ”سفيان عن منصور عن إبراهيم عن علقمة عن عبد الله“ کا سلسلہ زیادہ پسند ہے؟ امام وکیع نے فرمایا کہ اس سند میں اعمش اور ابو وائل شیوخ حدیث میں ہیں، اور دوسری سند میں سفیان، منصور، ابراہیم اور علقمہ فقہاء ہیں اور وہ حدیث جو فقہاء کی راہ سے آئے بلاشبہ اس حدیث سے بہتر ہے جو محدثین کی وساطت سے آئے۔

علامہ ابوالسعادات مجدد الدین المعروف ابن اثیر رحمہ اللہ (متوفی ۶۰۶ھ) نے اس موقع پر بڑی عمدہ بات ارشاد فرمائی ہے کہ یہ سلسلہ روایت فقہاء کی سند سے عبد اللہ بن مسعود رضی اللہ عنہ تک رباعی ہے اور محدثین کی سند سے ثنائی ہے یعنی فقہاء کی سند میں چار راوی ہیں اور محدثین کی سند میں صرف دو راوی ہیں، اس کے باوجود صرف راویوں کی فقاہت کی وجہ سے فقہاء کی روایت کو رائج قرار دیا گیا ہے:

عن أبي وائل عن عبد الله بن مسعود، أو سفيان عن منصور عن إبراهيم عن علقمة عن عبد الله؟ فقلنا: الأعمش عن أبي وائل، فقال: يا سبحان الله! الأعمش شيخ، وأبو وائل شيخ، وسفيان فقيه، ومنصور فقيه، وإبراهيم فقيه، وعلقمة فقيه، وحديث يتداوله الفقهاء، خير من حديث يتداوله الشيوخ.

فهذا من طريق الفقهاء رباعي إلى ابن مسعود، وثنائي من طريق المشايخ، ومع ذلك قدم الرباعي لأجل فقه رجاله. ❶

❶ جامع الأصول في أحاديث الرسول: الباب الثالث، الفرع الرابع في المسند

والاسناد، ج ۱ ص ۱۱۴

معلوم ہوا کہ اگر دو حدیثوں میں تعارض ہو جائے اور باعتبار سند دونوں قوی ہوں لیکن سند کے ایک سلسلے میں شیوخ حدیث ہوں اور دوسرے سلسلے میں فقہاء کرام ہوں تو خود محدثین کے نزدیک بھی فقہاء کی روایت کا پلڑا بھاری ہوگا اگرچہ محدثین کی روایت کو علوسند کا مقام بھی حاصل ہو۔

امام ترمذی رحمہ اللہ (متوفی ۲۷۹ھ) فرماتے ہیں کہ فقہاء کرام معانی حدیث زیادہ جانتے ہیں:

الفقهاء وهم أعلم بمعاني الحديث. ①

ابن ابی حاتم رازی رحمہ اللہ (متوفی ۳۲۷ھ) نقل کرتے ہیں کہ فقہاء حدیث سے متصف روایات کی احادیث مجھے شیوخ حدیث سے مروی راویوں سے زیادہ پسند ہے:

كان حديث الفقهاء أحب إليهم من حديث المشيخة. ②

خطیب بغدادی رحمہ اللہ (متوفی ۴۶۳ھ) فرماتے ہیں کہ حدیث کو اس کے راوی کے فقیہ ہونے کی بناء پر ترجیح دی جائے گی کیونکہ فقہاء کی مرکزی توجہ احکام پر دوسروں کے مقابلے میں زیادہ ہوتی ہے:

ويرجح بأن يكون رواه فقهاء لأن عناية الفقيه بما يتعلق بالأحكام أشد

من عناية غيره بذلك. ③

علامہ جلال الدین سیوطی رحمہ اللہ (متوفی ۹۱۱ھ) فرماتے ہیں کہ وجوہ ترجیح میں سے تیسری وجہ فقہ راوی بھی ہے، چاہے حدیث کی روایت باللفظ ہو یا بالمعنی ہو کیونکہ فقیہ جب کوئی ایسی بات سنتا ہے جسے ظاہر پر محمول کرنا دشوار ہو تو اس کے بارے میں بحث و تمحیص سے کام

① سنن الترمذی: أبواب الجنائز، باب ماجاء في غسل الميت، ج ۱، ص ۱۹۳ ② الجرح

والتعديل: باب في عدول حاملي العلم إنهم ينفون عنه التعريف والانتحال، ج ۲ ص ۲۵

③ الكفاية في علم الرواية: باب القول في ترجيح الأخبار، ص ۴۳۶

لیتا ہے تا آن کہ وہ ایسی چیز پر مطلع ہو جاتا ہے جس سے راہ کی مشکلات حل ہو جاتی ہیں:

ثالثها: فقه الراوی، سواء كان الحديث مرويا بالمعنى أو اللفظ؛ لأن الفقيه إذا سمع ما يمتنع حمله على ظاهره بحث عنه حتى يطلع على ما يزول به الإشكال. ①

بہر حال ان تمام حوالہ جات سے یہ بات معلوم ہو گئی فقہ راوی کا وجہ ترجیح ہونے میں محدثین اور فقہاء کا نقطہ نظر ایک ہے۔ البتہ اختلاف اس میں ہے کہ اگر دونوں روایتیں صحیح ہوں اور دونوں میں تعارض ہو اور ایک کے راوی فقہاء ہوں اور دوسری روایت متعدد طرق سے مروی ہو تو اس میں اختلاف ہے محدثین کے نزدیک متعدد طرق سے مروی روایت کو رائج قرار دیا جائے گا۔ جب کہ امام اعظم ابو حنیفہ رحمہ اللہ کے نزدیک فقہاء کی روایت کو رائج قرار دیا جائے گا، امام ابو حنیفہ رحمہ اللہ کی جب امام اوزاعی رحمہ اللہ سے رفع یدین کی روایت کے متعلق گفتگو ہوئی تو امام صاحب نے اسی اصول کو اپنایا تھا:

أنه اجتمع مع الأوزاعي بمكة في دار الحناطين كما حكى ابن عينة فقال الأوزاعي: ما بالكم لا ترفعون عند الركوع والرفع منه، فقال: لأجل أنه لم يصح عن رسول الله فيه شيء، فقال الأوزاعي: كيف لم يصح وقد حدثني الزهري عن سالم عن أبيه أن رسول الله كان يرفع يديه إذا افتتح الصلاة وعند الركوع وعند الرفع منه، فقال أبو حنيفة: حدثنا حماد عن إبراهيم عن علقمة والأسود عن عبد الله بن مسعود أن النبي صلى الله عليه وسلم كان لا يرفع يديه إلا عند افتتاح الصلاة ثم لا يعود لشيء من ذلك فقال الأوزاعي: أحدثك عن الزهري عن سالم عن أبيه وتقول حدثني حماد عن إبراهيم؟ فقال أبو حنيفة: كان حماد أفقه من الزهري، وكان

① تدريب الراوی فی شرح تقریب النواوی: النوع السادس والثلاثون، ج ۲ ص ۲۵۵

ابراہیم أفضه من سالم، وعلقمة ليس بدون من ابن عمر في الفقه، وإن كانت لابن عمر صحبة وله فضل صحبة، وعبد الله عبد الله . ❶

امام ابو حنیفہ اور امام اوزاعی رحمہ اللہ کے دارالحنافین میں جمع ہوئے گفتگو کے دوران امام اوزاعی رحمہ اللہ نے امام ابو حنیفہ رحمہ اللہ سے دریافت کیا آپ رکوع میں جاتے وقت اور اس سے اٹھتے وقت یدین کیوں نہیں کرتے؟ امام ابو حنیفہ رحمہ اللہ فرمایا اس لئے کہ رفع یدین رکوع میں جاتے اور اٹھتے وقت رسول اللہ صلی اللہ علیہ وسلم سے ثابت نہیں ہے۔ (یہاں صحت کی نفی مراد نہیں بلکہ اولویت کی نفی مراد ہے) امام اوزاعی رحمہ اللہ نے فرمایا یہ کیسے ہو سکتا ہے مجھے زہری نے بتایا اور انہوں نے سالم سے اور سالم نے اپنے والد سے سنا ہے کہ رسول اللہ صلی اللہ علیہ وسلم نماز شروع کرتے وقت رکوع کو جاتے اور اٹھتے وقت رفع یدین کرتے تھے، امام ابو حنیفہ رحمہ اللہ نے جواب دیا مجھے حماد نے بتایا اور انہوں نے ابراہیم سے سنا، اور ابراہیم نے علقمہ سے اور اسود سے، اور انہوں نے عبد اللہ بن مسعود سے روایت کیا کہ رسول اللہ صلی اللہ علیہ وسلم صرف نماز شروع کرتے وقت رفع یدین کرتے تھے اور پھر اسے نہیں دہراتے تھے، امام اوزاعی رحمہ اللہ نے پھر جواب میں کہا میں آپ کو زہری، سالم اور انکے والد کی روایت سناتا ہوں اور آپ مجھے حماد اور ابراہیم کی روایت سناتے ہو، تو امام ابو حنیفہ رحمہ اللہ نے فرمایا حماد زہری سے زیادہ فقیہ ہے، ابراہیم سالم سے بڑھ کر عالم تھے اور اگر صحابی ہونے کا پاس نہ ہوتا تو میں یہ کہتا کہ علقمہ، عبد اللہ بن عمر سے زیادہ فقیہ تھے، اور عبد اللہ بن مسعود تو آخر عبد اللہ ہیں ان کا کیا کہنا۔

علامہ ابن ہمام رحمہ اللہ (متوفی ۸۶۱ھ) فرماتے ہیں کہ امام ابو حنیفہ رحمہ اللہ نے ترک رفع یدین کی روایت کو فقہت کی بناء پر، اور امام اوزاعی رحمہ اللہ نے رفع یدین کی روایت کو علوسند

❶ فتح القدیر: کتاب الصلوٰۃ، باب صفة الصلاة، ج ۱ ص ۳۱۱

کی وجہ سے ترجیح دی، اور ہمارے نزدیک رائج مذہب بھی یہی ہے کہ فقہات راوی کو ترجیح دی جائے گی:

فرجح بفقه الرواة كما رجح الأوزاعي بعلو الإسناد وهو المذهب المنصور عندنا. ❶

علامہ عبد العزیز بخاری رحمہ اللہ (متوفی ۷۳۰ھ) فرماتے ہیں کہ ہم نے جو ذکر کیا اکثر اصولیین کا مذہب ہے، ہمارے ائمہ احناف اور اصحاب شوافع میں سے، ”المحصول“ اور دیگر کتب میں یہ بات ذکر کی گئی ہے فقہات حدیث سے متصف روات کی روایات رائج ہوں گی ان پر جو فقہات حدیث سے متصف نہیں ہیں (یعنی صرف محدث ہیں)، ایک قوم نے کہا کہ یہ وجہ ترجیح اس وقت ہوگی جب دونوں احادیث روایت بالمعنی ہوں، اگر روایت باللفظ ہوں تو یہ وجہ ترجیح نہیں ہوگی، لیکن حق بات یہ ہے کہ وجہ ترجیح مطلقاً ہوگی، یعنی اس کے لئے روایت بالمعنی یا روایت باللفظ کی کوئی شرط نہیں ہے بلکہ رائج بات یہی ہے کہ فقہات روات وجہ ترجیح ہے:

وما ذكرنا مذهب عامة الأصوليين من أصحابنا وأصحاب الشافعي فقد ذكر في المحصول وغيره أن رواية الفقيه راجحة على رواية غير الفقيه وقال قوم هذا الترجيح إنما يعتبر في خبرين مرويين بالمعنى أما المروى باللفظ فلا، والحق أنه يقع به الترجيح مطلقاً. ❷

ملا علی قاری رحمہ اللہ (متوفی ۱۰۱۴ھ) فرماتے ہیں کہ رائج مذہب احناف کے نزدیک افضلیت یعنی راوی کا فقیہ ہونا ہے اکثریت نہیں ہے:

❶ فتح القدیر: کتاب الصلوٰۃ، باب صفة الصلوٰۃ، ج ۱ ص ۳۱۱ ❷ كشف الأسرار شرح

أصول البزدوی: شرائط الراوی، باب تفسير شروط الراوی وتقسيمها، ج ۲ ص ۳۹۷

أن المذهب المنصور عند علمائنا الحنفية الأفقية دون الأكثرية. ①
خلاصہ کلام یہ ہے کہ امام ابو حنیفہ رحمہ اللہ کے نزدیک فقہت وجہ ترجیح ہے جب کہ دیگر محدثین کے نزدیک کثرت طرق وجہ ترجیح ہے۔

مناولہ اور امام اعظم رحمہ اللہ

مناولہ کہا جاتا ہے کہ محدث طالب علم کو اپنی مسوعات پر مشتمل کتاب دے اور یہ کہے کہ تم اسے میری جانب سے روایت کرو یا طالب علم کو کتاب کا مالک بنادے یا لکھنے کیلئے کتاب عاریۃ دے یا طالب علم شیخ کے پاس اپنی مسوعات کی کتاب لے کر آئے اور شیخ اسے دیکھ کر طالب علم کو کہہ دے کہ تمہیں اس کتاب کے مشتملات کی میری جانب سے روایت کی اجازت ہے، اس کو عرض المناولہ کہتے ہیں، اب محدثین کے ہاں یہ سوال پیدا ہوا کہ بلحاظ قوت اس کا کیا حکم ہے؟

امام زہری، امام ربیعہ، یحییٰ بن سعید الانصاری، مجاہد، شعبی، علقمہ، ابراہیم، ابو العالیہ، ابو الزبیر، ابو التوکل، مالک، ابن وہب، ابن القاسم رحمہم اللہ ان سب کی رائے یہ ہے کہ مناولہ قوت میں تحمل روایت کی پہلی قسم سماع کے برابر اور ہم پلہ ہے، دوسری طرف امام ابو حنیفہ، سفیان ثوری، امام اوزاعی، عبد اللہ بن مبارک، امام شافعی، بو یطی، مزنی، امام احمد، اسحاق، یحییٰ بن یحییٰ رحمہم اللہ یہ حضرات فرماتے ہیں کہ مناولہ کا درجہ سماع اور قراءت علی الشیخ دونوں سے کمتر ہے:

وهذه المناولة كالسماع في القوة عند الزهري، وربيعه، ويحيى بن سعيد الأنصاري، ومجاهد، والشعبي، وعلقمة، وإبراهيم، وأبي العالیة، وأبي الزبیر، وأبي التوکل، ومالك، وابن وهب، وابن القاسم، وجماعات

① شرح الشرح نخبة الفكر في مصطلحات أهل الاثر: الناسخ والمنسوخ، ص ۳۸۵

آخرین، والصحیح أنها منحة عن السماع والقراءة، وهو قول الثوري، والأوزاعي، وابن المبارك، وأبي حنيفة، والشافعي، البويطي، والمزني، وأحمد، وإسحاق، ويحيى بن يحيى. ❶

امام ابو عبد اللہ حاکم رحمہ اللہ (متوفی ۴۰۵ھ) فرماتے ہیں کہ فقہاء اسلام جو اسلام میں حلال و حرام کا فتویٰ دیتے ہیں وہ عرض مناولہ کو سماع قرار نہیں دیتے ہیں جیسے امام شافعی رحمہ اللہ حجاز میں، امام اوزاعی رحمہ اللہ شام میں، امام بویطی اور مزنی رحمہ اللہ مصر میں، امام ابو حنیفہ، سفیان ثوری اور امام احمد بن حنبل رحمہ اللہ عراق میں، عبد اللہ بن مبارک، یحییٰ بن یحییٰ اور اسحاق بن راہویہ رحمہ اللہ مشرق میں:

أما فقهاء الإسلام الذين أفتوا في الحلال والحرام، فإن فيهم من لم ير العرض سماعاً. وبه قال الشافعي المطلبي بالحجاز، والأوزاعي بالشام، والبويطي والمزني بمصر، وأبو حنيفة وسفيان الثوري وأحمد بن حنبل بالعراق ابن المبارك، ويحيى بن يحيى، وإسحاق بن راهويه بالمشرق. ❷

علامہ ابن صلاح رحمہ اللہ (متوفی ۶۴۳ھ) فرماتے ہیں:

صحيح بات یہ ہے کہ مناولہ کا مقام سماع عن الشيخ اور قراءت علی الشيخ دونوں سے کم تر ہے: والصحيح: أن ذلك غير حال محل السماع، وأنه منخط عن درجة التحديث لفظاً، والإخبار قراءة. ❸

خلاصہ کلام یہ ہے کہ امام اعظم ابو حنیفہ رحمہ اللہ کے نزدیک مناولہ، سماع عن الشيخ، اور قراءت

❶ التقريب والتيسير: النوع الرابع والعشرون، ص: ۶۲ ❷ معرفة علوم الحديث: النوع الثاني والخمسين، ص ۲۵۹ ❸ معرفة أنواع علوم الحديث، المعروف بمقدمة ابن الصلاح، النوع الرابع والعشرون، القسم الرابع، ص ۱۹۷

علی الشیخ کے ہم پلہ نہیں ہے بلکہ درجے میں ان دونوں قسموں سے کم تر ہے۔

اخبارِ احاد میں بظاہر تعارض اور امام اعظم رحمہ اللہ کی تطبیقات

دین اسلام کے احکامات بالکل صاف اور واضح ہیں ان میں کوئی تعارض نہیں ہے۔

علامہ شاطبی رحمہ اللہ (متوفی ۷۹۰ھ) فرماتے ہیں کہ شریعت کے احکامات میں یقینی

بات ہے کہ کوئی تعارض نہیں ہے:

لأن الشريعة لا تعارض فيها ألبتة. ❶

لیکن چونکہ نبی کریم ﷺ کی تشریعی زندگی کی پوری تاریخ ہم تک شہور و سنن کی تعیین اور ایام کی ترتیب سے نہیں پہنچی اور جو کچھ صحابہ کے ذریعے پہنچا اس میں بھی بعض کوراویوں نے روایت بالمعنی کیا ہے، اس لئے بظاہر ہماری نگاہوں میں تعارض معلوم ہوتا ہے حالانکہ درحقیقت شریعت کے احکامات میں کوئی تعارض نہیں ہے۔

تعارض کا حاصل یہ ہے کہ:

أن يأتي حديثان متضادان في المعنى ظاهراً. ❷

احادیث کے درمیان تعارض کو دور کرنا یہ کام صرف محدثین کا نہیں ہے بلکہ اس کے لئے ضروری ہے کہ فقیہ ہو۔

امام نووی رحمہ اللہ (متوفی ۶۷۶ھ) فرماتے ہیں:

یہ کام زیب ہے ان ائمہ کے لئے جن میں حدیث وفقہ کی شان جامعیت پائی جاتی ہو، اور وہ اصولیین جو معانی کی گہرائیوں میں اترے ہیں:

إنما يكمل له الأئمة الجامعون بين الحديث والفقه، والأصوليون

❶ الموافقات: كتاب الاجتهاد، النظر الأول، ج ۵ ص ۳۴۱

❷ التقريب والتيسير: النوع السادس والثلاثون، ص ۹۰

الغواصون علی المعانی. ①

امام ابو جعفر طحاوی رحمہ اللہ (متوفی ۳۲۱ھ) تطبیق روایات کے متعلق ضابطہ نقل کرتے ہیں کہ ہمارے نزدیک اولی بات یہ ہے کہ جب دو احادیث جناب رسول اللہ ﷺ سے مروی ہوں اور دونوں میں تطبیق کا بھی احتمال ہو اور بظاہر تعارض کا بھی احتمال ہو تو ہم ان روایات کو تطبیق پر محمول کریں گے:

أولی الأشياء بنا إذا روى حديثان عن رسول الله ﷺ فاحتملا الاتفاق واحتملا التضاد أن نحملها على الاتفاق لا على التضاد. ②

ہبہ سے متعلق روایات

..... حضور اکرم ﷺ نے ارشاد فرمایا ہبہ دے کہ واپس لینے والا ایسا ہے جیسا کہ کتا قے کر کے چاٹ لے:

عَنِ ابْنِ عَبَّاسٍ ، قَالَ : قَالَ النَّبِيُّ صَلَّى اللَّهُ عَلَيْهِ وَسَلَّمَ : الْعَائِدُ فِي هَبْتِهِ كَالْكَلْبِ يَقِي ثُمَّ يَعُودُ فِي قَيْئِهِ. ③

۲..... آپ ﷺ نے ارشاد فرمایا: ہبہ کر کے واپس لینے کا حق کسی کو نہیں ہے سوائے والد کے کہ وہ اپنے بیٹے کو ہبہ دے کر واپس لے سکتا ہے:

أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَالَ : لَا يَرْجِعُ أَحَدُكُمْ فِي هَبْتِهِ، إِلَّا الْوَالِدُ مِنْ وَلَدِهِ. ④

① التقریب والتیسیر: النوع السادس والعشرون، ص ۹۰ ② شرح معانی الآثار:

كتاب الكراهة، باب الشرب قائما، ج ۴ ص ۲۷۳ ③ صحيح البخاری: كتاب

الهبه، باب هبة الرجل لامرأته والمرأة لزوجها، ج ۳ ص ۱۵۸، رقم الحديث، ۲۵۸۹

④ سنن ابن ماجه: كتاب الهبات، باب من أعطى ولده ثم رجع فيه، رقم الحديث

۲۳۷۸، ج ۲ ص ۷۹۶

۳..... آپ ﷺ نے فرمایا: جو شخص ہبہ کرے وہی ہبہ کا زیادہ حقدار ہے جب تک کہ اس کا بدل نہ پائے:

عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الرَّجُلُ أَحَقُّ بِهَبَّتِهِ مَا لَمْ يُثَبِّ مِنْهَا. ①

جن لوگوں نے حدیث ابن عباس رضی اللہ عنہ کی صرف ظاہری سطح کو دیکھا کہ ہبہ دے کر واپس لینے کو کتے کی قے چاٹنے سے تشبیہ دی ہے انہوں نے ہبہ واپس لینے کے متعلق حرمت کا فیصلہ کر دیا اس لئے کہ قے ناپاک ہوتی ہے اور ناپاک چیز حرام ہے اس لئے ہبہ دے کر واپس لینا بھی حرام ہے، لیکن امام اعظم رحمہ اللہ نے یہاں صرف یہ نہیں دیکھا کہ قے سے تشبیہ دی ہے بلکہ تشبیہ پر غور کر کے بتلایا کہ قے واقعی ناپاک ہوتی ہے، اور ناپاک چیز حرام بھی ہوتی ہے لیکن حضور ﷺ نے جو تشبیہ دی ہے وہ یہ نہیں کہ ہبہ دے کر واپس لینے والا اس شخص کی طرح ہے جو قے کر کے چاٹے بلکہ تشبیہ یہ ہے کہ ہبہ دے کر واپس لینے والا اس کتے کی طرح ہے جو قے کر کے چاٹے، ظاہر ہے کہ قے حرام ہے لیکن کتے کیلئے حرام نہیں ہے کیونکہ حلت و حرمت کا تعلق مکلف ہونے سے ہے اور کتا مکلف نہیں ہے، اس لئے حدیث کا تقاضا ہے کہ ہبہ کی واپسی مکروہ ہے اور خلاف اولیٰ ہے نیز یہ کراہت بھی اس وقت ہے جب کہ موہوب لہ واہب کا قریبی رشتہ دار نہ ہو اور موہوب لہ کی جانب سے واہب کو اس کا کوئی بدل نہ ملا ہو یہ دو شرطیں امام صاحب نے ان دو حدیثوں کی وجہ سے لگائیں جن کا اوپر ذکر ہوا اب تمام روایات میں تطبیق ہوگئی۔

سورالکلب سے متعلق روایات

۱..... حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا جب

① سنن ابن ماجہ: کتاب الہبات، باب من وہب ہبۃ رجاء ثوابہا، رقم

الحدیث: ۲۳۸۷، ج ۲ ص ۷۹۸

تمہارے برتن میں کتا منہ ڈال دے تو چاہئے کہ اسے سات بار دھو ڈالو:

عَنْ أَبِي هُرَيْرَةَ، قَالَ: إِنَّ رَسُولَ اللَّهِ ﷺ قَالَ: إِذَا شَرِبَ الْكَلْبُ فِي إِنَاءٍ أَحَدِكُمْ فَلْيَغْسِلْهُ سَبْعًا. ①

۲..... حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کتا جب برتن میں منہ ڈالے تو اسے تین یا پانچ یا سات بار دھو ڈالو:

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي الْكَلْبِ يَلْغُ فِي الْإِنَاءِ أَنَّهُ يَغْسِلُهُ ثَلَاثًا أَوْ خَمْسًا أَوْ سَبْعًا. ②

۳..... حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا: جب کتا برتن میں منہ ڈالے تو اسے گرا کر تین مرتبہ دھو دو:

عَنْ أَبِي هُرَيْرَةَ، قَالَ: إِذَا وَلَغَ الْكَلْبُ فِي الْإِنَاءِ فَأَهْرِقْهُ ثُمَّ اغْسِلْهُ ثَلَاثَ مَرَّاتٍ. ③

۴..... حضرت ابو ہریرہ رضی اللہ عنہ کا اپنا فتویٰ بھی یہی ہے کہ پانی گرا کر اس برتن کو تین مرتبہ دھو ڈالو:

عَنْ أَبِي هُرَيْرَةَ قَالَ: إِذَا وَلَغَ الْكَلْبُ فِي الْإِنَاءِ فَأَهْرِقْهُ ثُمَّ اغْسِلْهُ ثَلَاثَ مَرَّاتٍ. ④

اب پہلی روایت سے معلوم ہوتا ہے کہ سات مرتبہ دھونا ضروری ہے، جب کہ دوسری

① صحیح البخاری: کتاب الوضوء، باب الماء الذي يغسل به شعر الإنسان، رقم الحديث: ۱۷۲، ج ۱ ص ۴۵ ② سنن الدار قطنی: کتاب الطہارۃ، باب ولوغ الکلب فی الإناء، رقم الحديث: ۱۹۳، ج ۱ ص ۱۰۸ ③ نصب الراية: کتاب الطہارات، الحديث الرابع والأربعون، ج ۱ ص ۱۳۱ ④ سنن الدار قطنی: کتاب الطہارات، باب ولوغ الکلب فی الإناء، رقم الحديث: ۱۹۲، ج ۱، ص ۱۰۹

روایت سے معلوم ہوتا ہے کہ اختیار ہے چاہے تو تین مرتبہ دھوئیں یا پانچ یا سات مرتبہ، اور تیسری روایت سے معلوم ہوتا ہے کہ برتن کو تین مرتبہ دھونا ہے اور یہی راوی حدیث حضرت ابو ہریرہ رضی اللہ عنہ کا اپنا فتویٰ بھی ہے، تو امام اعظم رحمہ اللہ نے ان تمام روایات کے درمیان تطبیق اس طرح دی ہے کہ تین مرتبہ دھونا واجب ہے اور سات مرتبہ دھونا مستحب ہے تاکہ تمام روایات پر عمل ہو جائے۔

علامہ ابن امیر الحاج رحمہ اللہ (متوفی ۸۷۹ھ) فرماتے ہیں جس برتن میں کتے نے منہ ڈال دیا اس کا پاک ہونا سات پر موقوف نہیں بلکہ وہ سات سے پہلے ہی تین سے پاک ہو چکا ہے جیسا کہ حاکم نے بتایا ہے اور یہی تقاضا ہے امام ابو حنیفہ رحمہ اللہ کے قول کا جس میں کہا ہے کہ تین مرتبہ دھونا واجب ہے اور سات مرتبہ مستحب ہے:

طهارة الإناء الذي ولغ الكلب فيه لا تتوقف على السبع بل تثبت قبل السبع بالثلاث على ما ذكره الحاکم في إشارته وهو أيضا مقتضى نقل بعضهم عن أبي حنيفة وجوبها، واستحباب الأربعة بعدها. ❶

سب سے پہلے اسلام کس نے قبول کیا؟

- ۱..... عَنْ ابْنِ عَبَّاسٍ رَضِيَ اللَّهُ عَنْهُ، قَالَ: أَوَّلُ مَنْ أَسْلَمَ عَلِيٌّ. ❷
- ۲..... عَنْ عَمْرِو بْنِ مُرَّةٍ رَضِيَ اللَّهُ عَنْهُ، عَنِ النَّخَعِيِّ قَالَ: أَوَّلُ مَنْ أَسْلَمَ مَعَ رَسُولِ اللَّهِ رَضِيَ اللَّهُ عَنْهُ أَبُو بَكْرٍ. ❸

❶ التقرير والتحجير: انقسام دلالة اللفظ إلى المنطوق والمفهوم، أقسام المفهوم، ج ۱ ص ۱۲۷ ❷ المعجم الكبير للطبرانی: باب العين، طاؤس عن ابن عباس، رقم الحديث: ۱۰۹۲۳، ج ۱ ص ۲۵ ❸ فضائل الصحابة لأحمد بن حنبل: فضائل أبي بكر الصديق، ماروی أن أول من أسلم، رقم: ۲۶۵، ج ۱ ص ۲۲۵

۳.... عَنْ مُحَمَّدِ بْنِ كَعْبٍ الْقُرَظِيِّ: أَنَّ أَوَّلَ مَنْ أَسْلَمَ مِنْ هَذِهِ الْأُمَّةِ

بِرَسُولِ اللَّهِ صَلَّى اللَّهُ عَلَيْهِ وَسَلَّمَ خَدِيجَةُ بِنْتُ خُوَيْلِدٍ. ①

۴.... قَالَ ابْنُ جَرِيرٍ: وَقَالَ آخَرُونَ: كَانَ أَوَّلَ مَنْ أَسْلَمَ زَيْدُ بْنُ حَارِثَةَ. ②

پہلی روایت سے معلوم ہوتا ہے کہ سب سے پہلے حضرت علی رضی اللہ عنہ نے اسلام لایا ہے۔

دوسری روایت سے معلوم ہوتا ہے کہ سب سے پہلے حضرت ابوبکر رضی اللہ عنہ نے اسلام

لایا ہے۔

تیسری روایت سے معلوم ہوتا ہے کہ سب سے پہلے حضرت خدیجہ رضی اللہ عنہا نے اسلام

لایا ہے۔

چوتھی روایت سے معلوم ہوتا ہے کہ سب سے پہلے حضرت زید بن حارثہ رضی اللہ عنہ نے

اسلام لایا ہے۔

اب ان تمام روایات کے درمیان تطبیق حضرت امام ابو حنیفہ رحمۃ اللہ علیہ نے دی ہے، فرمایا

آزاد مردوں میں سب سے پہلے حضرت ابوبکر رضی اللہ عنہ نے، اور عورتوں میں حضرت خدیجہ

رضی اللہ عنہا نے، اور بچوں میں حضرت علی رضی اللہ عنہ نے، اور غلاموں میں حضرت زید بن حارثہ رضی اللہ عنہ نے

اسلام لایا ہے:

وقد أجاب أبو حنيفة رحمه الله بالجمع بين هذه الأقوال بأن أول من

أسلم من الرجال الأحرار أبو بكر، ومن النساء خديجة، ومن الموالى زيد

بن حارثة، ومن الغلمان علي بن أبي طالب رضي الله عنه. ③

① دلائل النبوة للبيهقي: أبواب المبحث، باب من تقدم إسلامه من الصحابة، ج ۲

ص ۱۶۳ ② البداية والنهاية: فصل أول من أسلم من متقدمي الإسلام والصحابة

وغيرهم، ج ۳ ص ۳۹ ③ البداية والنهاية: فصل أول من أسلم من متقدمي الإسلام

والصحابة وغيرهم، ج ۳ ص ۳۹

حدیث مسند اور مرسل

تمام محدثین کا اس بات پر اتفاق ہے کہ صحیح حدیث وہ ہے جس کی سند متصل ہو۔ علامہ ابن الصلاح رحمہ اللہ (متوفی ۶۴۳ھ) فرماتے ہیں کہ حدیث صحیح وہ ہے جس کی سند متصل ہو اور اسے نقل کرنے والے راوی سند کی ابتداء سے انتہاء تک تمام عادل اور ضابط ہوں، اور وہ روایت شاذ اور معطل نہ ہو:

أما الحديث الصحيح: فهو الحديث المسند الذي يتصل إسناده بنقل العدل الضابط عن العدل الضابط إلى منتهاه، ولا يكون شاذاً ولا معطلاً. ①

لہذا محدثین ہر اس حدیث کو ضعیف قرار دیتے ہیں جس کی سند منقطع ہو، اسی وجہ سے اس سے استدلال نہیں کر سکتے، اسی طرح حدیث مرسل کو بھی محدثین نے ناقابل حجت قرار دیا ہے، کیونکہ تابعی صحابی کے واسطے کے بغیر براہ راست نبی کریم ﷺ سے حدیث روایت کرے تو اسے ارسال کہتے ہیں، یہ بھی انقطاع ہی کی ایک قسم ہے مثلاً سعید بن مسیب، ابن سیرین اور حسن بصری رحمہم اللہ کی مرسل روایات۔ سند کے متصل ہونے کی شرط تیسری صدی کے محدثین نے لگائی ہے کیونکہ اس دور تک سند میں چھ یا سات واسطے آگئے تھے ان میں ارتباط و اتصال کا سراغ لگانا بے حد ضروری ہو گیا تھا، امام اعظم رحمہ اللہ چونکہ عہد تابعین سے ہیں جبکہ ان کے درمیان صرف دو یا تین واسطے تھے لہذا کسی التباس کا ہونا بہت مشکل تھا اسی وجہ سے اس دور کی مسند اور مرسل دونوں احادیث مقبول تھیں۔

علامہ ابن جریر طبری رحمہ اللہ (متوفی ۳۱۰ھ) فرماتے ہیں کہ تمام تابعین کا مرسل روایت کے قبولیت پر اجماع ہے، تابعین میں سے کسی نے بھی (اس کی حجت کا) انکار نہیں کیا، اور نہ ان کے بعد دوسری صدی تک ائمہ میں سے کسی ایک نے (اس کی حجت کا) انکار کیا ہے:

① معرفة أنواع علوم الحديث: النوع الأول: معرفة الصحيح من الحديث، ص ۱۲

وقال ابن جرير: وأجمع التابعون بأسرهم على قبول المرسل، ولم يأت

عنهم إنكاره، ولا عن أحد من الأئمة بعدهم إلى رأس المائتين. ❶

امام ابوداؤد رحمہ اللہ (متوفی ۲۷۵ھ) نے اہل مکہ کے نام اپنے ایک خط میں بھی اسی کا ذکر کیا ہے کہ مرسل روایات سے اگلے علماء دلیل پکڑتے (اور استدلال کرتے تھے) جیسے سفیان ثوری، امام مالک، امام ابوزاعی رحمہ اللہ، یہاں تک کہ امام شافعی رحمہ اللہ آئے اور انہوں نے اس میں کلام کیا:

أما المراسيل فقد كان يحتج بها العلماء فيما مضى مثل سفیان الثوري

ومالك والأوزاعي حتى جاء الشافعي فتكلم فيها. ❷

دراصل پہلی اور دوسری صدی میں تلامذہ کو اساتذہ کرام پر حد درجہ اعتماد تھا اور یہ اعتماد ان کے اتقان و تقویٰ کی بناء پر تھا، حافظ محمد بن ابراہیم الوزير رحمہ اللہ (متوفی ۸۴۰ھ) فرماتے ہیں:

ولا شك أن الغالب على حملة العلم النبوي في ذلك الزمان

العدالة. ❸

اسی لیے صحابہ کرام کی مراسیل بلا اختلاف حجت ہیں۔

چنانچہ علامہ شوکانی رحمہ اللہ (متوفی ۱۲۵۰ھ) فرماتے ہیں کہ مرسل صحابی جمہور علماء کے نزدیک حجت ہے:

فالحديث صحيح وغايته أن يكون مرسل صحابي وهو حجة عند

الجمهور. ❹

❶ تدريب الراوي في شرح تقريب النواوي: النوع التاسع: المرسل، ج ۱ ص ۲۲۳

❷ التعليقات على شروط الأئمة الخمسة: ص ۴۵

❸ تنقيح الأنظار في علوم الآثار: ص ۱۲۸

❹ نيل الأوطار: أبواب الجمعة، باب من تجب ومن لا تجب، ج ۱ ص ۱۶۵

امام نووی رحمہ اللہ (متوفی ۶۷۶ھ) فرماتے ہیں کہ صحابہ کرام رضی اللہ عنہم کی مرسل روایات حجت ہیں اسلئے کہ صحابہ کرام سب ثقہ ہیں:

ومراسيل الصحابة رضى الله عنهم حجة لأنهم ثقات لا يتهمون. ①
امام بیہقی رحمہ اللہ (متوفی ۴۵۸ھ) فرماتے ہیں کہ صحابہ کرام کی مرسل روایات مقبول ہیں، اسی طرح مراسیل کبار تابعین بھی مراسیل صحابہ کی طرح حجت ہیں جبکہ ان راویوں میں عدالت اور شہرت ہو، اور کمزور و مجہول کی روایت سے اجتناب ہو:

فمراسيل الصحابة مقبولة وكذلك مراسيل كبار التابعين إذا انضم إليها ما يؤكدها من عدالة رجال من أرسل منهم حديثه وشهرتهم واجتناب رواية الضعفاء والمجهولين. ②

درج بالا مباحث سے واضح ہوتا ہے کہ امام اعظم رحمہ اللہ کے دور میں مرسل اور مسند احادیث دونوں متداول تھیں، امام مالک رحمہ اللہ نے اپنی موطا میں سینکڑوں مرسل روایات درج کی ہیں اور ان میں کوئی فرق روا نہیں رکھا، لیکن ان کے بعد امام شافعی رحمہ اللہ نے ”الرسالۃ“ میں مراسیل کی حجیت پر گفتگو کی ہے اور انہیں بعض شرائط سے مشروط کر دیا، مراسیل کو رد نہیں کیا جیسا کہ بعض لوگوں کا خیال ہے، آپ کی شرائط محض احتیاط کیلئے ہیں ورنہ آپ نے کبار تابعین کی مرسل روایات کو قبول کیا ہے، امام احمد رحمہ اللہ کا بھی یہی موقف ہے لہذا یہ بات کھل کر سامنے آگئی کہ امام اعظم رحمہ اللہ کا موقف مسند اور مرسل احادیث کے بارے میں وہی ہے جو اس عہد کے جمہور محدثین فقہاء اور علماء کا تھا۔

① المجموع شرح المہذب: کتاب الدیات، باب الدیات، ج ۱۹ ص ۴۴

② کتاب القراءۃ خلف الإمام: ذکر خبر آخر یحتج بہ من لا یعلم، رقم الحدیث:

سماع عن الشيخ اور قراءت علی الشیخ میں امام ابوحنیفہ کے نزدیک رائج صورت

اخذ حدیث کے آٹھ متداول طرق میں سے ایک طریقہ سماع اور ایک قراءت ہے، محدثین کے نزدیک سماع یہ ہے کہ شاگرد استاد کے الفاظ سنے، جسے قراءت الشیخ بھی کہتے ہیں خواہ استاد کسی کتاب سے یہ الفاظ پڑھ کر سنارہا ہو یا اپنے حافظے سے، خواہ وہ شاگرد کو املاء کرائے یا نہ کرائے۔

علامہ جلال الدین سیوطی رحمہ اللہ (متوفی ۹۱۱ھ) فرماتے ہیں:

سماع لفظ الشیخ، وهو إملاء وغيره من حفظ ومن كتاب. وهو أرفع

الأقسام عند الجماهير. ①

شیخ کے الفاظ کا سماع کرنا خواہ کسی کتاب سے پڑھ کر سنارہا ہو یا کسی اور طریقہ سے یعنی بغیر مخطوطے کے سنارہا ہو اور ان دونوں صورتوں میں یہ تحدیث شیخ کے حافظہ سے ہوگی یا مخطوطہ سے اور وہ سب سے اعلیٰ قسم ہے یعنی جمہور علماء کے نزدیک اخذ و تحدیث کا سب سے اعلیٰ طریقہ ہے۔

علامہ زین الدین عراقی رحمہ اللہ (متوفی ۸۰۶ھ) فرماتے ہیں کہ یہ تمام اقسام میں اعلیٰ وارفع ہے:

سواء أحدث من كتابه أو من حفظه باملاء أو بغير إملاء وهو أرفع

الأقسام وأعلامها. ②

① تدرب الراوی فی شرح تقریب النواوی: النوع الرابع والعشرون، أقسام طرق

تحمل الحدیث، ج ۱ ص ۴۱۸

② توضیح الأفكار لمعانی تنقیح الأنظار: فی بیان أقسام التحمل، ج ۲ ص ۱۸۶

شیخ اپنے مخطوطہ سے تحدیث کرے یا حافظے سے دونوں برابر ہیں، اسی طرح راوی اپنے پاس کتابت ضبط کرے یا بالصدر ضبط کرے دونوں جائز ہیں۔

قراءت سے مراد یہ ہے کہ شاگرد کو کوئی چیز یاد ہو یا کتاب سے پڑھ کر شیخ کو سنائے، اسے قراءت علی الشیخ اور عرض یعنی پیش کرنا بھی کہتے ہیں۔

علامہ جلال الدین سیوطی رحمہ اللہ (متوفی ۹۱۱ھ) فرماتے ہیں:

(القراءة علی الشیخ ویسمیها اکثر المحدثین عرضاً) من حیث إن

القارئ یعرض علی الشیخ ما یقرؤہ. ①

شیخ کے سامنے پڑھنے کو اکثر محدثین نے عرض کا نام دیا ہے، اس حیثیت سے کہ پڑھنے والا جو کچھ پڑھتا ہے وہ شیخ پر پیش کرتا ہے۔

اخذ و تحمل حدیث کے یہ دونوں طریقے جائز اور حکماً برابر ہیں، لیکن تقابل کی صورت میں محدثین سماع کو قراءت پر ترجیح دیتے ہیں، حافظ ابن الصلاح، علامہ زین الدین عراقی، حافظ ابن کثیر اور امام نووی رحمہم اللہ وغیرہ نے اپنی کتب میں یہی موقف اپنایا ہے، امام سیوطی رحمہ اللہ کا یہی نظریہ ابھی گزرا ہے، امام ابو حنیفہ رحمہ اللہ کے نزدیک قراءت کی صورت سماع کے مقابلے میں قابل ترجیح ہے۔

خطیب بغدادی رحمہ اللہ (متوفی ۴۶۳ھ) نقل کرتے ہیں کہ امام ابو یوسف رحمہ اللہ نے فرمایا کہ امام ابو حنیفہ رحمہ اللہ فرماتے تھے کہ اگر میں شیخ کے روبرو پڑھوں تو مجھے یہ زیادہ پسند ہے بہ نسبت اس کے کہ شیخ پڑھے اور میں سنوں:

قال أبو یوسف: قال أبو حنیفة لأن أقرأ علی المحدث أحب إلی من أن

① تدرب الراوی فی شرح تقریب النواوی: النوع الرابع والعشرون، أقسام طرق

تحمل الحدیث، ج ۱ ص ۲۲۳

یقرأ علی. ①

حسن بن زیاد رحمہ اللہ نقل کرتے ہیں کہ امام ابو حنیفہ رحمہ اللہ فرماتے تھے:

تمہارا شیخ کے سامنے پڑھنا سماع کے مقابلے میں زیادہ ثابت اور مؤکد ہے کیونکہ جب شیخ تمہارے سامنے پڑھے تو وہ صرف کتاب ہی سے پڑھے گا اور جب تم پڑھو گے تو وہ کہے گا کہ میری طرف سے تم وہ روایت کرو جو تم نے پڑھا ہے اس لیے یہ مزید تاکید ہوگی:

الحسن بن زیاد قال: کان أبو حنیفة یقول: قراءتک علی المحدث أثبت وأوکد من قراءتہ علیک إنه إذا قرأ علیک فإنما یقرأ علی ما فی الصحیفة، وإذا قرأت علیہ فقال: حدث عنی ما قرأت فهو تأکید. ②

حافظ ابن کثیر رحمہ اللہ (متوفی ۷۴۷ھ) امام ابو حنیفہ رحمہ اللہ کے موقف کے بارے میں لکھتے ہیں:

وعن مالک وأبی حنیفة وابن أبی ذئب أنها أقوى. ③

امام مالک، امام ابو حنیفہ، اور ابن ابی ذئب رحمہم کہتے ہیں کہ قراءت افضل واقویٰ ہے۔

امام نووی رحمہ اللہ (متوفی ۶۷۶ھ) نے بھی یہی بات نقل کی ہے:

والثابت عن أبی حنیفة وابن أبی ذئب وهو رواية عن مالک. ④

امام ابو حنیفہ، ابن ابی ذئب، اور امام مالک رحمہم کا مسلک یہ ہے کہ قراءت علی الشیخ کو

سماع پر ترجیح دی جائے۔

① الکفایة فی علم الروایة: ذکر الروایة عن کان یختار القراءة علی

المحدث، ص ۲۷۶ ② فتح المغیث بشرح الفیة الحدیث: أقسام التحمل

والأخذ، الثانی: القراءة علی الشیخ، ج ۲ ص ۱۷۹ ③ اختصار علوم الحدیث: النوع

الرابع والعشرون، القسم الثانی: القراءة علی الشیخ، ص ۱۱۰

④ التقریب والتیسیر: النوع الرابع والعشرون، ص ۵۵

علامہ ابن الصلاح رحمہ اللہ (متوفی ۶۴۳ھ) نے بھی یہی بات لکھی ہے :

فنقل عن أبي حنيفة وابن أبي ذئب وغيرهما ترجيح القراءة على الشيخ

على السماع من لفظه. ①

امام ابو حنیفہ اور ابن ابی ذئب رحمہ اللہ وغیرہ کا موقف یہ نقل کیا جاتا ہے کہ قراءت علی الشیخ کو سماع پر ترجیح حاصل ہے۔

عام طور پر راوی اس حدیث کو جسے اس نے سماع کے ذریعے اخذ کیا ہے، ”حدثنی“ یا ”حدثنا“ کے صیغے سے روایت کرتا ہے، اور جو حدیث قراءت سے اخذ کرتا ہے اسے ”أخبرني“ یا ”أخبرنا“ کے صیغے سے روایت کرتا ہے، جبکہ امام ابو حنیفہ رحمہ اللہ کے نزدیک قراءت سے اخذ کردہ حدیث کو بھی ”حدثنا“ کہہ کر روایت کرنا جائز ہے۔ چنانچہ خطیب بغدادی رحمہ اللہ (متوفی ۴۶۳ھ) لکھتے ہیں کہ امام ابو یوسف رحمہ اللہ نقل کرتے ہیں کہ میں نے امام ابو حنیفہ رحمہ اللہ سے پوچھا کہ ایک راوی نے اگر حدیث کو قراءت علی الشیخ کے طور پر حاصل کیا ہو تو کیا اس کے لیے ”حدثنا“ کہہ کر روایت کرنا جائز ہے؟ آپ نے فرمایا کہ ہاں! اس کے لیے جائز ہے، اس کا ”حدثنی“ کہنا ایسا ہے جیسا کسی کے سامنے اقراری دستاویز پڑھی جائے اور وہ کہہ دے کہ اس نے میرے سامنے دستاویز کے مشمولات کا اقرار کیا ہے:

قال: وسمعت أبا يوسف قال: سألت أبا حنيفة عن رجل عرض على

رجل حديثا هل يجوز يحدث به عنه؟ قال: نعم يجوز أن يقول: حدثني

فلان وسمعت فلانا وهذا مثل قول الرجل يقرأ عليه الصك فيقر به. ②

امام ابو عاصم النبیل رحمہ اللہ (جو امام بخاری رحمہ اللہ کے استاذ ہیں جن سے صحیح بخاری میں

① معرفة انواع علوم الحديث: النوع الرابع والعشرون، القسم الثاني، ص ۱۳۷

② الكفاية في علم الرواية: باب ذكر الرواية عمن كان يختار القراءة على

المحدث، ج ۱ ص ۲۷۹

چھ ثلاثی روایات مروی ہیں) فرماتے ہیں کہ میں نے امام مالک، ابن جریج، سفیان ثوری، اور امام ابو حنیفہ رحمہ اللہ سے پوچھا کہ ایک راوی اگر قراءت علی الشیخ کے طور پر حاصل کر لے تو کیا اسے روایت کرتے وقت ”حدثنا“ کہنا جائز ہے؟ سب کا جواب مجھے یہی ملا ”لا بأس به“ کہ اس میں کوئی حرج نہیں:

قال: قال أبو عاصم: سألت مالک بن أنس وابن جریج وسفیان الثوری وأبا حنیفة عن الرجل یقرأ علی الرجل الحدیث فیقول حدثنا؟ قالوا: لا بأس به. ❶

امام ابو قطن رحمہ اللہ فرماتے ہیں کہ مجھ سے امام ابو حنیفہ رحمہ اللہ نے فرمایا کہ میرے سامنے حدیث کو پڑھو پھر ”حدثنا“ کہہ کر روایت کرو، اگر میں اس میں کسی قسم کا کوئی حرج سمجھتا تو تمہیں کبھی بھی اس کی اجازت نہ دیتا:

قال: سمعت أبا قطن قال: قال أبو حنیفة: اقرأ علیّ وقل حدثنی لو رأیت علیک فی هذا شیئاً ما أمرتک به. ❷

پس ثابت ہوا کہ قراءت کے ذریعے روایت کا اخذ کرنا سماع کے مقابلے میں راوی کے لیے کتنا مفید اور متن کے لیے کتنا موزوں اور مناسب ہے۔ یہی وجہ ہے کہ کبار محدثین اور فقہاء نے قراءت سے اخذ کردہ حدیث کو ”حدثنا“ کہہ کر روایت کرنے کو جائز قرار دیا ہے۔ امام نووی رحمہ اللہ (متوفی ۶۷۶ھ) فرماتے ہیں:

قیل: إن مذهب الزهري ومالك وابن عینة ویحیی القطان والبخاری

❶ الکفایة فی علم الروایة: باب ذکر الروایة عن أجاز أن یقال فی أحادیث العرض، ج ۱ ص ۳۰۷ ❷ الکفایة فی علم الروایة: باب ذکر الروایة عن أجاز أن یقال فی أحادیث العرض، ج ۱ ص ۳۰۷

وجماعات من المحدثین ومعظم الحجازیین والكوفیین. ❶

امام زہری، امام مالک، امام ابن عیینہ، امام یحییٰ القطان، امام بخاری اور محدثین رحمہم اللہ کی ایک جماعت اور حجاز اور کوفہ کے اکابرین سماع اور قراءت کو حکماً ایک درجہ دینے کے قائل ہیں۔

راوی کی توثیق کے لیے صرف ایک محدث کی گواہی بھی کافی ہے

بعض محدثین کے نزدیک کسی راوی کے ثقہ ہونے کے لیے یہ ضروری ہے کہ کم از کم دو محدثین اس کی ثقاہت وعدالت کی گواہی دیں۔ لیکن جمہور محدثین کی طرح امام ابوحنیفہ رحمہ اللہ اور آپ کے شاگرد رشید امام ابو یوسف رحمہ اللہ کے نزدیک راوی کے ثقہ ہونے کے لیے صرف ایک محدث کی گواہی بھی کافی ہے۔ چنانچہ حضرت ملا علی قاری رحمہ اللہ (متوفی ۱۰۱۴ھ) لکھتے ہیں:

ونقل عن أبي حنيفة وأبي يوسف الاكتفاء بالواحد في التزكية في الشهادة، وكذا في الرواية، وإنما اکتفوا بالواحد لأنه إن كان المزكي للراوي ناقلاً عن غيره فهو من جملة الأخبار، وإن كان اجتهداً من قبل نفسه فهو بمنزلة الحاكم، وفي الحالتين لا يشترط التعدد. ❷

امام ابوحنیفہ رحمہ اللہ اور امام ابو یوسف رحمہ اللہ سے منقول ہے کہ گواہ کی طرح راوی کے لیے بھی صرف ایک شخص کا تزکیہ (توثیق) کافی ہے، اس لیے کہ راوی کا تزکیہ کرنے والا اگر یہ تزکیہ کسی دوسرے شخص سے نقل کر رہا ہے تو اخبار کی اقسام میں سے ہے، اور اگر وہ خود اپنے اجتہاد سے راوی کا تزکیہ کر رہا ہے تو پھر وہ حاکم کے قائم مقام ہے، اور ان دونوں صورتوں

❶ التقریب والتیسیر: النوع الرابع والعشرون، ص ۵۶

❷ شرح شرح نخبة الفكر: أحكام الجرح والتعديل، ص ۷۳۲

میں تعدد (کثرت) شرط نہیں ہے۔

ثقة کی زیادتی مقبول ہے

اگر کسی راوی نے اپنے استاد سے حدیث نقل کرتے وقت کوئی ایسی بات زائد نقل کر دی جو اس کے دیگر ساتھی نقل نہیں کرتے، تو اب اگر یہ راوی ثقة اور قابل اعتماد ہے تو امام ابو حنیفہ رحمہ اللہ کے نزدیک اس کی یہ زیادتی قابل قبول ہے، امام شافعی رحمہ اللہ بھی اس مسئلہ میں آپ کے ہم نوا ہیں، حافظ ابن حجر عسقلانی رحمہ اللہ (متوفی ۸۵۲ھ) ہیں:

الذی فصله إمام الحرمين في البرهان فقال: بعد أن حكى عن الشافعي وأبي حنيفة، رحمهما الله. قبول زيادة الشقة فقال هذا عندي فيما إذا سكت الباقيون، فإن صرحوا بنفي ما نقله هذا الراوي مع إمكان اطلاعهم فهذا يوهن قول قائل الزيادة. ❶

امام الحرمین نے اپنی کتاب ”البرهان“ میں امام شافعی اور امام ابو حنیفہ رحمہ اللہ سے ثقة راوی کی زیادتی کے مقبول ہونے کے قول کو نقل کرنے کے بعد اس کی یہ تفصیل بیان کی ہے کہ میرے نزدیک یہ اس پر محمول ہے کہ جب باقی راوی اس زیادتی کو بیان کرنے سے سکوت کریں، اور اگر وہ صراحتاً اس راوی کی زیادتی کی نفی کر دیں اور ان کا اس زیادتی پر مطلع ہونا ممکن بھی ہو تو پھر اس زیادتی کو نقل کرنے والے کا قول ضعیف قرار پائے گا۔

خبر واحد اور امام اعظم رحمہ اللہ

سادہ الفاظ میں خبر واحد اس حدیث کو کہتے ہیں جس کے راوی ایک یا دو یا اس سے زیادہ ہوں، مگر اس میں شہرت کے اسباب نہ ہوں۔ الدکتور محمود الطحان خبر واحد کے بارے

❶ النکت علی مقدمة ابن الصلاح: النوع السادس عشر: معرفة زيادات الثقات،

ج ۲ ص ۶۹۳

میں لکھتے ہیں:

لغة: الأحاد جمع أحد بمعنى الواحد، وخبر الواحد هو ما يرويه

شخص واحد، اصطلاحاً: هو ما لم يجمع شروط التواتر. ❶

احاد احد کی جمع ہے، واحد (ایک) کے معنی میں مستعمل ہے اور خبر واحد اس خبر کو کہتے

ہیں جس کو ایک راوی روایت کرے۔ اصطلاحاً جو متواتر کی شرائط پر پوری نہ اترتی ہو۔

امام اعظم نے اخبار احاد کو سب سے پہلے قابل استدلال قرار دیا ہے۔

امام موفق بن احمد مکی رحمہ اللہ (متوفی ۵۶۸ھ) لکھتے ہیں:

ابا حمزة السكري يقول: سمعت أبا حنيفة يقول: إذا جاء الحديث

عن النبي صلى الله عليه وسلم لم نحل عنه إلى غيره وأخذنا به وإذا جاء

عن الصحابة تخيرنا وإذا جاء عن التابعين زاحمناهم. ❷

ابو حمزہ سکرہ رحمہ اللہ کو ابن البرز از کردری رحمہ اللہ نے امام اعظم کے تلامذہ میں شمار کیا ہے اور

حافظ ذہبی رحمہ اللہ نے ”تذكرة الحفاظ“ میں انہیں حفاظ حدیث کے طبقہ خامسہ میں شمار کیا

ہے، ان کا نام محمد بن میمون مروزی رحمہ اللہ ہے، لہذا ان کی رائے امام اعظم کے بارے میں

نہایت قیمتی ہے، موفق مکی رحمہ اللہ اسی سلسلے میں ایک اور روایت بیان کرتے ہیں:

وسمعت هذا الحديث أيضا في مسند أبي حنيفة برواية عبد الله بن

المبارك وعن أبي حنيفة فقال: إذا جاء الحديث عن النبي صلى الله عليه

وسلم فعلى الرأس والعين وباقي سواء. ❸

علامہ موفق مکی رحمہ اللہ اپنے اس موقف کی تائید میں امام اعظم رحمہ اللہ کا یہ قول بھی لاتے ہیں:

❶ تيسير مصطلح الحديث: ص ۲۱ ❷ مناقب أبي حنيفة للموفق: ج ۱ ص ۷۷

❸ مناقب أبي حنيفة للموفق: ج ۱ ص ۷۷

عجبنا للناس يقولون إني أفتي بالرأي ما أفتي إلا بالأثر. ①

امام اعظم رحمہ اللہ کے اس مسلک کو علامہ ابن حزم رحمہ اللہ (متوفی ۴۵۶ھ) نے بھی ذکر کیا ہے:

هذا أبو حنيفة يقول ما جاء عن الله تعالى فعلى الرأس والعينين وما جاء عن رسول الله فسمعا وطاعة وما جاء عن الصحابة تخيرنا من أقوالهم ولم نخرج عنهم وما جاء عن التابعين فهم رجال ونحن رجال. ②

بعض ائمہ حدیث نے امام اعظم پر اعتراض کیا ہے کہ انہوں نے بہت سی احادیث کو ناقابل عمل قرار دے کر چھوڑ دیا ہے اس کا جواب علامہ ابن عبد البر رحمہ اللہ (متوفی ۴۶۳ھ) نے اس طرح دیا ہے:

استجازوا السطعن على أبي حنيفة لردده كثيرا من أخبار الآحاد العدول لأنه كان يذهب في ذلك إلى عرضها على ما اجتمع عليه من الأحاديث ومعاني القرآن فما شذ عن ذلك رده وسماه شاذًا. ③

اکثر اہل حدیث نے ابو حنیفہ پر یہ اعتراض کیا ہے کہ انہوں نے اکثر صحیح اخبار احاد کو رد کر دیا ہے اس کی وجہ یہ ہے کہ ان کے نزدیک جب حدیث اور قرآن کو جمع کرنے سے تعارض واقع ہوتا ہے تو وہ خبر واحد کو چھوڑ دیتے ہیں اور اسے شاذ کہتے ہیں۔

خبر واحد کے سلسلے میں خطیب بغدادی رحمہ اللہ (متوفی ۴۶۳ھ) محدثین کے موقف کی وضاحت یوں کرتے ہیں:

① مناقب أبي حنيفة للموفق: ج ۱ ص ۷۷ ② الإحكام في أصول الأحكام: الباب

الثاني والعشرون، فصل فيمن قال ما لا يعرف فيه خلاف فهو إجماع، ج ۲ ص ۸۸

③ الانتقاء في فضائل الثلاثة الأئمة الفقهاء: ثناء العلماء على أبي حنيفة، عيسى بن

يونس، ص ۱۲۹

خبر واحد پر عمل کرنے میں تمام تابعین کا اتفاق ہے اور تابعین کے بعد آج تک کے مختلف بلاد کے فقہاء کا اس پر اجماع ہے، ہمارے علم میں کوئی بھی اس کا منکر نہیں، نہ ہی اس پر آج تک کسی نے اعتراض کیا ہے، ان کا یہ اتفاق بتا رہا ہے کہ ان سب کے نزدیک اس پر عمل واجب ہے اگر کہیں بھی انکار ہوا ہوتا تو تاریخ میں ضرور اس کا ذکر ہوتا:

وعلى العمل بخبر الواحد كان كافة التابعين ومن بعدهم من الفقهاء الخالفين في سائر أمصار المسلمين إلى وقتنا هذا ولم يبلغنا عن أحد منهم إنكار لذلك ولا اعتراض عليه فثبت أن من دين جميعهم وجوبه إذ لو كان فيهم من كان لا يرى العمل به لنقل إلينا الخبر عنه بمذهبه فيه والله أعلم. ①

چونکہ امام اعظم رحمہ اللہ کے عصر و عہد میں حدیث نبوی میں دروغ گوئی کا آغاز ہو گیا تھا اس لیے آپ نے دین میں حزم و احتیاط کے پیش نظر خبر واحد کی قبولیت کے لیے کڑی شرطیں عائد کیں ہیں، آپ کی عائد کردہ شرائط حسب ذیل ہیں:

۱..... پہلی شرط یہ ہے کہ حدیث ان اصول و ضوابط کے خلاف نہ ہو، جو شرعی مآخذ کی چھان بین کے بعد آپ نے مقرر کیے تھے، جب خبر واحد ان سے معارض ہوگی تو اسے چھوڑ کر دونوں دلیلوں میں سے اقویٰ پر عمل کیا جائے گا۔

۲..... دوسری شرط یہ ہے کہ حدیث ظواہر کتاب اور اس کے عمومات سے متضاد نہ ہو، جب احادیث ان کے متعارض یا خلاف ہوگی تو ظاہراً کتاب پر عمل کیا جائے گا اور حدیث متروک العمل ٹھہرے گی، البتہ جب حدیث کسی مجمل قرآنی حکم کی وضاحت کرے یا جدید حکم کی وضاحت کرے یا جدید حکم کی تصریح کرے تو اس پر عمل کیا جائے گا۔

۳..... تیسری شرط یہ ہے کہ حدیث کسی قولی یا فعلی حدیث مشہور کے خلاف نہ ہو۔

① الکفاية في علم الرواية: باب ذكر بعض الدلائل على صحة العمل بخبر الواحد، ص ۳۱

۴..... چوتھی شرط یہ ہے کہ کسی اپنی ہم مرتبہ حدیث کیخلاف نہ ہو، اگر دونوں باہم متعارض ہوں گی تو ان میں سے ایک کو ترجیح دی جائیگی مثلاً دونوں راوی صحابی ہوں مگر ایک فقیہ تر ہو یا ایک فقیہ اور دوسرا غیر فقیہ ہو یا ایک نو جوان اور دوسرا بوڑھا ہو، کیونکہ اس میں خطاء کا امکان ہوتا ہے اس لیے حدیث مرجوح کے مقابلے میں رائج پر عمل کیا جاتا ہے۔

۵..... پانچویں شرط ہے کہ راوی کا عمل اپنی روایت کردہ حدیث کے خلاف نہ ہو، مثلاً ابو ہریرہ رضی اللہ عنہ کی یہ روایت کہ جب کتا کسی برتن میں منہ ڈال دے تو اسے سات مرتبہ دھویا جائے، یہ ان کے اپنے فتوے کیخلاف ہے۔

۶..... حدیث کے متن یا سند میں کوئی ایسا اضافہ نہ ہو جو کسی دوسری روایت میں موجود نہ ہو، تو اس روایت پر عمل کیا جائے گا جس میں اضافہ نہ ہو دین میں احتیاط پر عمل کرتے ہوئے۔

۷..... حدیث کا تعلق کسی ایسے معاملے سے نہ ہو جو لوگوں میں کثیر الوقوع ہو اس لیے کہ اس صورت میں حدیث کا مشہور یا متواتر ہونا ضروری ہے۔

۸..... جب کسی مسئلے میں دو صحابہ کرام میں اختلاف ہو تو دونوں میں سے ایک نے اس حدیث سے استدلال کرنا ترک نہ کر دیا ہو جسے ان میں سے ایک نے روایت کیا ہو اس لیے کہ اگر وہ حدیث ثابت ہوتی تو ان میں سے ضرور ایک اس سے استدلال کرتے ہیں۔

۹..... علمائے سلف میں سے کسی نے اس حدیث پر تنقید نہ کی ہو۔

۱۰..... جب حدود و عقوبت کے سلسلے میں روایات مختلف ہوں تو اس روایت پر عمل کیا جائے جس میں خفیف سزا کا حکم دیا گیا ہو۔

۱۱..... صحابہ و تابعین اس حدیث پر بلا تخصیص دیا رعا ل رہے ہوں۔

۱۲..... راوی اپنی تحریر کی بجائے اپنے حافظے پر اعتماد کرے۔^①

① السنۃ و مکانہا فی التشریع الاسلامی، ج ۱ ص ۲۲۳، ۲۲۴

خلاصہ بحث

یہ ہیں وہ شرائط جو امام ابو حنیفہ رحمہ اللہ نے خبر واحد کے سلسلے میں اس کی صحت اور اس پر عمل کرنے کے لیے ضروری قرار دی ہیں، بعض محدثین نے آپ سے اس سلسلے میں اختلاف بھی کیا ہے اور بعض ائمہ آپ کے خلاف بھی ہیں تاہم یہ شرائط امام صاحب کے موقف کی صداقت کی آئینہ داری کرتی ہیں۔

امام اعظم رحمہ اللہ کے بیان کیے ہوئے بے شمار مسائل میں سے چند اصول و قواعد بیان کیے گئے ہیں ورنہ روایات کے قبول و رد میں امام اعظم رحمہ اللہ کی تمام شروط کا احاطہ کرنا بے حد مشکل ہے، بہر حال ان قواعد سے امام اعظم رحمہ اللہ کی جس عمیق نظر، اصابت فکر اور انتہائی احتیاط کا پتہ چلتا ہے وہ اہل علم و بصیرت پر مخفی نہیں ہے، اور یہ بھی ایک حقیقت ہے کہ بعد میں آنے والے محدثین نے امام اعظم کی شروط کی روشنی میں روایات کو پرکھا ہے اگر تعصب کو چھوڑ کر تمام محدثین امام اعظم کے وضع کردہ اصول و شرائط پر متفق ہو جاتے تو آج ہمارا ذخیرہ حدیث موضوع اور بے اصل روایات سے بالکل منزہ اور پاک ہوتا۔

امام ابو حنیفہ رحمہ اللہ کا مقام سو (۱۰۰) اکابر اہل علم کی نظر میں

۱.... امام عطاء بن ابی رباح رحمہ اللہ (متوفی ۱۱۴ھ) کی نظر میں

حارث بن عبد الرحمن رحمہ اللہ فرماتے ہیں کہ ہم عطاء بن ابی رباح رحمہ اللہ کے پاس بیٹھے ہوتے تھے، جب امام ابو حنیفہ رحمہ اللہ آتے تو ان کے لئے جگہ بناتے اور اپنے قریب بٹھاتے:

عن الحارث بن عبد الرحمن قال: كنا نكون عند عطاء بعضنا خلف

بعض فإذا جاء أبو حنيفة أوسع له وأدناه. ①

① أخبار أبي حنيفة وأصحابه، ذكر ما روي عن أعلام المسلمين وأئمتهم في فضل

أبي حنيفة، ص ۸۹

۲.... امام عمرو بن دینار رحمہ اللہ (متوفی ۱۲۶ھ) کی نظر میں

حماد بن زید رحمہ اللہ فرماتے ہیں کہ ہم عمرو بن دینار رحمہ اللہ کے پاس آتے تھے، جب امام ابو حنیفہ رحمہ اللہ آجاتے تو عمرو بن دینار رحمہ اللہ ان کی طرف متوجہ ہو جاتے اور ہمیں چھوڑ دیتے، تو ہم امام ابو حنیفہ رحمہ اللہ سے کہتے تو وہ عمرو بن دینار رحمہ اللہ سے عرض کرتے، تب وہ حدیث بیان فرماتے تھے:

حماد بن زید قال: کنا نأتي عمرو بن دينار فيحدثنا فإذا جاء أبو حنيفة أقبل عليه وتركنا حتى نسأل أبا حنيفة أن يكلمه و كان يقول: يا أبا محمد حدثهم فيحدثنا. ❶

۳.... امام رقبہ بن مصقلہ رحمہ اللہ (متوفی ۱۲۹ھ) کی نظر میں

رقبہ بن مصقلہ رحمہ اللہ فرماتے ہیں کہ امام ابو حنیفہ رحمہ اللہ علم میں اس طرح گھسے کہ ان سے پہلے کوئی نہیں گھسا، پھر کیا تھا جس چیز کا ارادہ کیا حاصل ہو گئی:

عن رقة ابن مصقلة قال: خاض أبو حنيفة في العلم خوضا لم يسبقه إليه أحد فأدرك ما أراد. ❷

۴.... امام ابو ایوب سختیانی رحمہ اللہ (متوفی ۱۳۱ھ) کی نظر میں

حضرت حماد بن زید رحمہ اللہ فرماتے ہیں کہ میں نے حج کا ارادہ کیا تو امام ابو ایوب سختیانی رحمہ اللہ کے پاس رخصت ہونے کیلئے آیا، تو انہوں نے فرمایا مجھے خبر پہنچی ہے کہ کوفہ کے

❶ أخبار أبي حنيفة وأصحابه: ذكر ما روى عن أعلام المسلمين وأئمتهم في فضل أبي حنيفة، ص ۸۰ ❷ عقود الجمان في مناقب الإمام أبي حنيفة النعمان: الباب العاشر، ص ۲۰۷

فقیہ امام ابو حنیفہ رحمہ اللہ نے حج کا ارادہ کیا ہے، ان کو میرا سلام کہہ دینا:

حماد بن زید يقول: أردت الحج فأتيت أيوب أودعه فقال: بلغني أن

فقيه أهل الكوفة أبا حنيفة يريد الحج فإذا لقيته فأقرئه مني السلام. ①

۵.... امام مغیرہ بن مقسم رحمہ اللہ (متوفی ۱۳۶ھ) کی نظر میں

حضرت جریر رحمہ اللہ فرماتے ہیں کہ مغیرہ بن مقسم رحمہ اللہ مجھ کو ملامت کرتے تھے جب میں امام ابو حنیفہ رحمہ اللہ کی مجلس میں حاضر نہیں ہوتا تھا، اور فرماتے تھے کہ برابر حاضر ہوا کرو، ان کی مجلس سے غیر حاضر مت رہو، کیونکہ ہم لوگ حماد بن ابوسلیمان رحمہ اللہ کے پاس حاضر ہوتے تھے، تو وہ اس علم کی ہمارے لئے وضاحت نہیں کرتے تھے بلکہ امام ابو حنیفہ رحمہ اللہ کیلئے کرتے تھے:

عن جرير قال: كان المغيرة يلومني إذا لم أحضر مجلس أبي حنيفة

ويقول لي: ألزمه ولا تغب عن مجلسه فإننا كنا نجتمع عند حماد فلم يكن

يفتح لنا من العلم ما كان يفتح له. ②

۶.... امام اعمش رحمہ اللہ (متوفی ۱۴۷ھ) کی نظر میں

امام اعمش رحمہ اللہ سے ایک مسئلہ پوچھا گیا تو انہوں نے فرمایا کہ اس کا اچھا جواب نعمان

بن ثابت رحمہ اللہ دے سکتے ہیں، میرا یقین ہے کہ ان کے علم میں برکت عطاء کی گئی ہے:

وروى عن الأعمش: أنه سئل عن مسألة، فقال: إنما يحسن هذا

النعمان بن ثابت الخزاز، وأظنه بورك له في علمه. ③

① الانتقاء في فضائل الثلاثة الأئمة الفقهاء: ثناء العلماء على أبي حنيفة، أبو أيوب

السختياني، ص ۱۲۵ ② عقود الجمان في مناقب الإمام أبي حنيفة النعمان: الباب

العاشر، ص ۲۰۷ ③ سير أعلام النبلاء: أبو حنيفة النعمان بن ثابت، ج ۶ ص ۳۰۳

۷..... امام ابو جعفر محمد بن علی رحمہ اللہ (متوفی ۱۴۸ھ) کی نظر میں

ابو حمزہ ثمالی رحمہ اللہ سے روایت ہے کہ وہ فرماتے ہیں کہ ہم ابو جعفر محمد بن علی رحمہ اللہ کے پاس تھے کہ امام ابو حنیفہ رحمہ اللہ تشریف لائے اور بہت سے مسئلے پوچھے، محمد بن علی رحمہ اللہ نے ان کے جوابات دیے، جب امام ابو حنیفہ رحمہ اللہ چلے گئے تو امام جعفر رحمہ اللہ نے ہم سے فرمایا کہ ان کا طور طریق اور سیرت کتنی اچھی ہے، اور ان کی فقہ کتنی بڑھی ہوئی ہے:

عن أبي حمزة الثمالي قال: كنا عند أبي جعفر محمد بن علي فدخل عليه أبو حنيفة فسأله عن مسائل فأجابه محمد ابن علي ثم خرج أبو حنيفة فقال لنا أبو جعفر ما أحسن هديه وسمته وما أكثر فقهه. ①

۸..... امام ابن ابی لیلی رحمہ اللہ (متوفی ۱۴۸ھ) کی نظر میں

علی بن جعد رحمہ اللہ فرماتے ہیں کہ میں نے امام ابو یوسف رحمہ اللہ سے سنا وہ کہتے تھے کہ ہم پہلے ابن ابی لیلی رحمہ اللہ کے پاس حصول علم کے لئے جایا کرتے تھے، مگر جب میں نے ان سے کچھ سختی معلوم کی تو پھر ان کے پاس جانا چھوڑ کر امام ابو حنیفہ رحمہ اللہ کے پاس جایا کرتا تھا، کچھ عرصے کے بعد ابن ابی لیلی رحمہ اللہ سے میری ملاقات ہوئی تو مجھ سے انہوں نے پوچھا اے یعقوب! تیرا صاحب کیسا ہے؟ میں نے کہا صالح ہے، اس پر انہوں نے کہا پس انہیں کی صحبت لازم پکڑ، کیونکہ تو ان جیسا علم و فقہ میں کسی کو نہیں دیکھے گا:

عن علي بن الجعد قال: سمعت أبا يوسف يقول: كنا نختلف أولا إلى ابن أبي ليلى فوقعنا إلى منه جفوة فتركنا الاختلاف إليه وجعلنا الاختلاف إلى أبي حنيفة فلقيناه ابن أبي ليلى فقال يا يعقوب! كيف

① الانتقاء في فضائل الثلاثة الأئمة الفقهاء: باب ذكر ما انتهى إلينا من ثناء العلماء

علی ابی حنیفہ، ص ۱۲۲

صاحبک؟ فقلت صالح فقال لی: الزمه فإنک لم تر مثله فقها وعلما. ①

۹.... امام عبداللہ بن عون رحمہ اللہ (متوفی ۱۵۰ھ) کی نظر میں

حضرت عبداللہ بن عون رحمہ اللہ نے فرمایا کہ امام ابو حنیفہ رحمہ اللہ رات کو بیدار رہنے والے عبادت گزار ہیں، کسی نے کہا وہ تو آج ایک بات کہتے ہیں پھر کل اس سے رجوع کر لیتے ہیں، عبداللہ بن عون رحمہ اللہ نے فرمایا یہ ان کی پرہیزگاری کی دلیل ہے کیوں کہ وہ خطاء سے صواب کی طرف لوٹ آتے ہیں، اگر ورع و تقویٰ نہ ہوتا تو اپنی غلطی کے اوپر جم جاتے اور اعتراض کو دفع کرتے:

عبد اللہ بن عون و ذکر أبا حنیفة فقال: ذاک صاحب لیل وعبادة، قال فقال: بعض جلسائه إنه یقول الیوم قولاً ثم یرجع غداً، فقال ابن عون: فهذا دلیل علی الورع لا یرجع من قول إلی قول إلا صاحب دین ولولا ذلک لنصر خطاه و دافع عنه. ②

۱۰.... امام المغازی محمد بن اسحاق رحمہ اللہ (متوفی ۱۵۰ھ) کی نظر میں

یونس بن بکیر رحمہ اللہ جو ائمہ صحاح کے روات میں سے ہیں، فرماتے ہیں کہ امام محمد بن اسحاق رحمہ اللہ جب کوفہ آئے تو ہم لوگ اکثر ان سے ذکر غزوات سنا کرتے تھے، اور وہ ان دنوں بسا اوقات امام ابو حنیفہ رحمہ اللہ کے پاس ٹھہرتے تھے اور مسائل پیش آمدہ کا ان سے استفادہ کرتے تھے:

عن یونس بن بکیر یقول: قدم محمد بن إسحاق الکوفة فکنا نسمع عنه المغازی وربما زار أبا حنیفة فیما بین الأيام ویطیل المکث عنده

① مناقب أبي حنیفة للموفق، ج ۲ ص ۳۵ ② أخبار أبي حنیفة وأصحابه: ذکر ماروی

عن أعلام المسلمین وأئمتهم فی فضل أبي حنیفة، ص ۷۹

ویجادیه فی مسائل تنویہ. ①

۱۱.... امام ابن جریج رحمہ اللہ (متوفی ۱۵۰ھ) کی نظر میں

امام ابن جریج رحمہ اللہ فرماتے ہیں کہ مجھے نعمان فقیہ کوفہ کے بارے میں یہ خبر ملی ہے کہ وہ بڑے پرہیزگار، اپنے دین اور علم کی حفاظت کرنے والے ہیں، اہل دنیا آخرت والوں پر اثر انداز نہیں ہو سکتے، میں سمجھتا ہوں کہ علم میں ان کی عجیب شان ہوگی:

قال ابن جریج: بلغنی عن النعمان فقیہ اهل الکوفة انه شدید الورع صائن لدينه ولعلمه لا يؤثر اهل الدنيا علی اهل الآخرة وأحسبه سیکون له فی العلم شأن عجیب. ②

امام ابن جریج رحمہ اللہ کے سامنے امام ابوحنیفہ رحمہ اللہ کا ذکر آیا تو انہوں نے لوگوں سے فرمایا کہ چپ ہو جاؤ، بے شک وہ فقیہ ہیں، بے شک وہ فقیہ ہیں، بے شک وہ فقیہ ہیں، تین مرتبہ فرمایا:

ذکر أبو حنیفة عند ابن جریج فقال: اسکتوا إنه لفقیہ إنه لفقیہ إنه لفقیہ. ③

۱۲.... امام معمر رحمہ اللہ (متوفی ۱۵۲ھ) کی نظر میں

امام معمر رحمہ اللہ فرماتے ہیں کہ میں کسی شخص کو نہیں جانتا جو فقہ میں امام ابوحنیفہ رحمہ اللہ سے بات کر سکتا ہو یا اس کو قیاس اور نصوص کی وضاحت پر ان سے زیادہ قدرت ہو، اور اللہ کے دین میں کوئی شک کی بات داخل ہو اس کے متعلق امام ابوحنیفہ رحمہ اللہ سے زیادہ خوف خدا

① مناقب أبي حنیفة للموفق، ج ۲ ص ۳۳

② أخبار أبي حنیفة وأصحابه: ذکر الروایات فی ورع أبي حنیفة، ص ۴۴

③ عقود الجمان فی مناقب الإمام أبي حنیفة النعمان: الباب العاشر، ص ۹۳

رکھنے والا میں نے کسی کو نہیں دیکھا ہے:

سمعنا معمرًا يقول: ما أعرف رجلاً يحسن يتكلم في الفقه أو يسعه أن يقيس ويشرح لمخلوق النجاة في الفقه، أحسن معرفة من أبي حنيفة، ولا أشفق على نفسه من أن يدخل في دين الله شيئاً من الشك من أبي حنيفة. ①

۱۳..... امام ابو جعفر رازی رحمہ اللہ (متوفی ۱۵۳ھ) کی نظر میں

امام ابو جعفر رازی رحمہ اللہ فرماتے ہیں کہ میں نے امام ابو حنیفہ رحمہ اللہ سے بڑا فقیہ اور ان سے بڑھ کر پرہیزگار کسی کو نہیں دیکھا:

عبد الله بن أبي جعفر الرازي قال: سمعت أبي يقول: ما رأيت أحداً أفقه من أبي حنيفة وما رأيت أحداً أورع من أبي حنيفة. ②

۱۴..... امام حسن بن عمارہ رحمہ اللہ (متوفی ۱۵۳ھ) کی نظر میں

عبد الله بن مبارك رحمہ اللہ سے روایت ہے کہ میں نے حسن بن عمارہ رحمہ اللہ کو امام ابو حنیفہ رحمہ اللہ کی سواری کی رکاب پکڑے ہوئے دیکھا، اور حسن بن عمارہ رحمہ اللہ کا امام صاحب کو خطاب کر کے یہ فرماتے ہوئے سنا کہ اللہ کی قسم! ہم نے آپ سے زیادہ بلوغ، غور و فکر کرنے والا اور حاضر جواب کسی کو نہیں پایا، بے شک آپ اپنے وقت کے تمام فقہاء کے سردار ہیں، اور یہ بات یقینی ہے، اور جن لوگوں نے آپ پر طعن کیا ہے وہ سراسر حسد کی وجہ سے کیا ہے:

رأيت الحسن بن عمارة أخذاً بركاب أبي حنيفة وهو يقول: والله ما

① تاریخ بغداد: ترجمة: النعمان بن ثابت، ذكر ما قيل في فقه أبي حنيفة، ج ۱۳

ص ۳۳۹ ② تاریخ بغداد: ترجمة: النعمان بن ثابت، ذكر ما قيل في فقه أبي حنيفة،

ج ۱۳ ص ۳۳۹

أدرکنا أحدا تكلم في الفقه أبلغ ولا أصبر، ولا أحضر جواباً منك، وإنك لسيد من تكلم في وقتك غير ما دفع، وما يتكلمون فيك إلا لحسد. ❶

۱۵..... امام مسعر بن کدام رحمہ اللہ (متوفی ۱۵۵ھ) کی نظر میں

امام مسعر بن کدام رحمہ اللہ فرماتے ہیں کہ جس نے اپنے اور اللہ کے درمیان ابو حنیفہ کو واسطہ کر دیا مجھے امید ہے کہ اس کو کوئی خوف نہیں اور اس نے اپنی احتیاط میں کوئی کمی نہیں کی:

كان مسعر يقول: من جعل أبا حنيفة بينه وبين الله رجوت أن لا يخاف ولا يكون فرط في الاحتياط لنفسه. ❷

امام مسعر بن کدام رحمہ اللہ فرماتے ہیں کہ ہم نے امام ابو حنیفہ رحمہ اللہ کے ساتھ علم حدیث حاصل کیا تو وہ ہم پر غالب آ گئے، ہم نے ترک دنیا کو اپنایا تو وہ اس میں بھی فوقیت لے گئے، اس کے بعد ان کے ساتھ فقہ حاصل کی تو ان کا فقہی کمال تمہارے سامنے ہے:

قال: قال مسعر بن کدام: طلبت مع أبي حنيفة الحديث، فغلبنَا وأخذنا في الزهد، فبرع علينا وطلبنا معه الفقه، فجاء منه ما ترون. ❸

امام مسعر بن کدام رحمہ اللہ فرماتے ہیں کہ میں کوفہ میں صرف دو آدمیوں پر رشک کرتا ہوں، امام ابو حنیفہ رحمہ اللہ پر ان کی فقہ میں اور حسن بن صالح رحمہ اللہ پر ان کے زہد میں:

مسعر بن کدام يقول: ما أحسد أحدا بالكوفة إلا رجلين: أبو حنيفة في

فقهه، والحسن بن صالح في زهده. ❹

❶ مناقب الإمام أبي حنيفة وصاحبه: ص ۴۷

❷ تاریخ بغداد: ترجمة: النعمان بن ثابت، ما قيل في فقه أبي حنيفة، ج ۱۳ ص ۳۳۹

❸ مناقب الامام أبي حنيفة وصاحبه: ص ۴۳

❹ تاریخ بغداد: ترجمة: النعمان بن ثابت، ما قيل في فقه أبي حنيفة: ج ۱۳ ص ۳۳۹

۱۶.... سعید بن ابی عروبہ رحمہ اللہ (متوفی ۱۵۶ھ) کی نظر میں

سفیان بن عیینہ رحمہ اللہ فرماتے ہیں کہ ہم سعید بن ابی عروبہ رحمہ اللہ کی خدمت میں حاضر ہوئے، تو انہوں نے فرمایا مجھے ابو حنیفہ رحمہ اللہ کے علم کثیر، خدمت خلق، اور علوم کی گہرائی کی خبریں ملی ہیں، کاش آپ لوگ ان سے فائدہ اٹھاتے:

عن سفیان بن عیینة قال: أتينا سعيد بن أبي عروبة فقال: قد أخبرت بأمر

أبي حنيفة وكثرة علمه وفوائده وغزاره ما لديه فلو أصبتم منه. ①

سفیان بن عیینہ رحمہ اللہ فرماتے ہیں کہ میں سعید بن ابی عروبہ رحمہ اللہ کی خدمت میں حاضر ہوا، انہوں نے فرمایا ابو محمد (یہ سفیان بن عیینہ کی کنیت ہے) میں نے ان جیسا علم نہیں دیکھا جو ہمارے پاس آپ کے شہر کوفہ سے ابو حنیفہ رحمہ اللہ کی طرف سے آرہا ہے، میں بڑا مشتاق ہوں کہ اللہ اس علم کو جو ابو حنیفہ رحمہ اللہ کے پاس ہے مؤمنین کے قلوب میں منتقل فرمادے، یقیناً اللہ تعالیٰ نے اس آدمی کیلئے فقہ کا عجیب دروازہ کھول دیا ہے جیسے کہ وہ اسی کام کیلئے پیدا کئے گئے ہوں:

عن سفیان بن عیینة قال أتیت سعید بن أبی عروبة فقال: یا أبا محمد!

ما رأیت مثل هذا العلم الذی یأتینا من بلادک من أبی حنیفة لوددت أن اللہ تعالیٰ أخرج العلم الذی معہ إلى قلوب المؤمنین فلقد فتح اللہ لهذا الرجل من الفقہ شیئاً کانہ خلق له. ②

۱۷.... امام اوزاعی رحمہ اللہ (متوفی ۱۵۷ھ) کی نظر میں

امام اوزاعی رحمہ اللہ امام ابو حنیفہ رحمہ اللہ کے متعلق غلط فہمی میں مبتلا تھے، لیکن جب حج کے

① عقود الجمان فی مناقب الإمام أبی حنیفة النعمان: الباب العاشر، ص ۲۰۳ ② أخبار أبی

حنیفة وأصحابہ: ذکر ما روی عن أعلام المسلمین وأئمتهم فی فضل أبی حنیفة، ص ۸۲

موقع پر ان سے ملاقات ہوئی تو اس کے بعد فرمانے لگے مجھے امام ابو حنیفہ پر اور ان کے کثرت علم اور وفور عقل پر رشک آیا، میں اللہ تعالیٰ سے استغفار کرتا ہوں کہ میں ان کے متعلق کھلی غلطی پر تھا تم ان کو لازم پکڑو، وہ اس کے بالکل برخلاف ہیں جو ان کے متعلق مجھے باتیں پہنچی تھیں:

لَقِيتُ الْأَوْزَاعِيَّ بَعْدَ ذَلِكَ فَقَالَ: غَطَبْتُ الرَّجُلَ بِكُسْرِ عِلْمِهِ وَوُفُورِ عَقْلِهِ وَاسْتَغْفِرُ اللَّهَ لَقَدْ كُنْتُ فِي غَلَطٍ ظَاهِرٍ الزُّمِ الرَّجُلَ فَإِنَّهُ بِخِلَافِ مَا بَلَّغَنِي عَنْهُ. ❶

۱۸.... امام حارث بن مسلم رحمہ اللہ (متوفی ۱۵۷ھ) کی نظر میں

حارث بن مسلم رحمہ اللہ فرماتے ہیں کہ امام ابو حنیفہ رحمہ اللہ کا ایک دن ہمارے زمانہ کے بعض علماء کی ساری زندگی سے بہتر ہے اس لئے کہ ابو حنیفہ رحمہ اللہ کا علم عام لوگوں کے نفع کیلئے ہے، اور دوسروں کے علم سے لوگوں نے زیادہ نفع نہیں اٹھایا:

عَنِ الْحَارِثِ بْنِ مُسْلِمٍ قَالَ: يَوْمَ مِنْ أَبِي حَنِيفَةَ خَيْرٌ مِنْ عَمْرِ بَعْضِ عُلَمَاءِ أَهْلِ زَمَانِنَا وَذَلِكَ أَنَّ عِلْمَ أَبِي حَنِيفَةَ نَفَعَ عَامَةَ النَّاسِ وَعِلْمُ غَيْرِهِ لَمْ يَنْتَفِعْ بِهِ كَثِيرٌ أَحَدٍ. ❷

۱۹.... امام زفر بن ہذیل رحمہ اللہ (متوفی ۱۵۸ھ) کی نظر میں

امام زفر بن ہذیل رحمہ اللہ فرماتے ہیں کہ میں امام ابو حنیفہ رحمہ اللہ کی خدمت میں بیس (۲۰) سال سے زیادہ رہا، میں نے ان سے بڑھ کر لوگوں کا خیر خواہ اور مہربان کسی کو نہیں

❶ یہ واقعہ مکمل تفصیل کے ساتھ دیکھئے: عقود الجمان فی مناقب الإمام أبي حنيفة النعمان:

الباب العاشر، ص ۱۹۲

❷ عقود الجمان فی مناقب الإمام أبي حنيفة النعمان: الباب العاشر، ص ۲۰

دیکھا، انہوں نے اپنے آپ کو اللہ کیلئے وقف کر دیا تھا، سارا دن تو وہ علم میں مشغول رہتے تھے، مسائل اور نئے نئے پیش آمدہ استفتاء آتے اور وہ ان کا جواب دیتے، جب مسند درس سے اٹھتے تو مریض کی تیمارداری، جنازہ میں شریک ہونا، کسی فقیر کی غمخواری، یا کسی مسلمان بھائی سے ملاقات، یا اور کسی حاجت روائی کیلئے چل دیتے، جب رات ہوتی تو عبادت، تلاوت قرآن کریم اور نماز کیلئے تنہائی اختیار کرتے موت تک ان کا یہی طریقہ رہا:

عن الإمام زفر قال: جالست أبا حنيفة أكثر من عشرين سنة فلم أر أحدا أنصح للناس منه ولا أشفق عليهم منه كان بذل نفسه لله تعالى أما عامة النهار فهو مشغول في العلم وفي المسائل وتعليمها وفيما يسئل من النوازل وجواباتها وإذا قام من المجلس عاد مريضا أو شيع جنازة أو واسى فقيرا أو وصل أخا أو سعى في حاجة فإذا كان الليل خلى للعبادة والصلاة وقراءة القرآن فكان هذا سبيله حتى توفي. ❶

۲۰.... عبد العزیز بن ابی رواد رحمہ اللہ (متوفی ۱۵۹ھ) کی نظر میں

عبد العزیز بن ابی رواد رحمہ اللہ فرماتے ہیں کہ ہمارے اور لوگوں کے درمیان حد فاصل امام ابو حنیفہ رحمہ اللہ ہیں، جو ان سے محبت رکھتا اور دوستی رکھتا ہے ہم جان لیتے ہیں کہ یہ اہل سنت والجماعت میں سے ہے، اور جو ان سے بغض رکھتا ہے ہم سمجھ لیتے ہیں کہ یہ بدعتی ہے:

بيننا وبين الناس أبو حنيفة فمن أحبه وتولاه علمنا أنه من أهل السنة ومن أبغضه علمنا أنه من أهل البدعة. ❷

۲۱.... امام داود طائی رحمہ اللہ (متوفی ۱۶۰ھ) کی نظر میں

امام داود طائی رحمہ اللہ کے سامنے امام ابو حنیفہ رحمہ اللہ کا ذکر ہوا تو انہوں نے فرمایا کہ یہ ایسا

❶ عقود الجمان في مناقب الإمام أبي حنيفة النعمان: الباب العاشر، ص ۲۰۸

❷ عقود الجمان في مناقب الإمام أبي حنيفة النعمان، ص ۲۰۳

ستارہ ہے جس سے رات کو راستہ چلنے والا راستہ پاتا ہے، اور وہ علم ہے جس کو مومنین کے دلوں نے قبول کر لیا ہے:

ذكر أبو حنيفة بين يدي داود الطائي فقال ذلك نجم يهتدي به الساري وعلم تقبله قلوب المؤمنين. ❶

۲۲..... شعبہ بن حجاج رحمہ اللہ (متوفی ۱۶۰ھ) کی نظر میں

حضرت شعبہ بن حجاج رحمہ اللہ امام ابو حنیفہ رحمہ اللہ کے بارے میں حسن ظن رکھتے تھے، ان پر بہت رحم کرتے تھے کیونکہ حاسدان کو بہت ستاتے تھے:

شبابه بن سوار قال: شعبة حسن الرأي في أبي حنيفة كثير الترحم عليه. ❷

۲۳..... سفیان ثوری رحمہ اللہ (متوفی ۱۶۱ھ) کی نظر میں

محمد بن بشر رحمہ اللہ فرماتے ہیں کہ میں سفیان ثوری اور امام ابو حنیفہ رحمہ اللہ کے پاس آتا جاتا تھا، جب امام ابو حنیفہ رحمہ اللہ کے پاس آتا تو وہ پوچھتے کہاں سے آئے ہو؟ تو میں عرض کرتا کہ سفیان ثوری رحمہ اللہ کے پاس سے، تو فرماتے تم ایسے شخص کے پاس سے آئے ہو کہ اگر علقمہ اور اسود رحمہ اللہ آجاتے تو ان کے علم کے محتاج ہوتے، پھر میں سفیان ثوری رحمہ اللہ کے پاس آتا تو وہ پوچھتے کہاں سے آئے ہو؟ تو میں عرض کرتا امام ابو حنیفہ رحمہ اللہ کے پاس سے، تو وہ فرماتے بلاشبہ آپ روئے زمین پر سب سے بڑے فقیہ کے پاس سے آئے ہو:

حدثني محمد بن بشر، قال: كنت أختلف إلى أبي حنيفة، وإلى سفيان، فأتى أبا حنيفة، فيقول لي: من أين جئت؟ فأقول: من عند سفيان، فيقول: لقد جئت من عند رجل لو أن علقمة والأسود حضرا لاحتاجا إلى

❶ أخبار أبي حنيفة وأصحابه، ذكر ماروي عن أعلام المسلمين وأئمتهم في فضل أبي حنيفة، ص ۸۳ ❷ مناقب الإمام أبي حنيفة وصاحبيه، ص ۲۹

مثله، فأتى سفيان، فيقول لى: من أين جئت؟ فأقول: من عند أبي حنيفة، فيقول: لقد جئت من عند أفقه أهل الأرض. ❶

حضرت سفيان ثوری رحمہ اللہ فرماتے ہیں کہ جو شخص امام ابو حنیفہ رحمہ اللہ کی مخالفت کرے وہ اس بات کا محتاج ہے کہ ان سے اونچے درجے کا ہو اور ان سے زیادہ علم والا ہو لیکن اس کا پایا جانا بہت مستبعد ہے:

سمعت سفيان الثوري يقول: إن الذي يخالف أبا حنيفة يحتاج أن يكون أعلى منه قدرا وأوفر علما، وبعيد ما يوجد ذلك. ❷

۲۴..... امام سعید بن عبدالعزیز رحمہ اللہ (متوفی ۱۶۷ھ) کی نظر میں

سعید بن عبدالعزیز رحمہ اللہ نے فرمایا کہ لوگو! سنو میں مکہ مکرمہ میں ابو حنیفہ رحمہ اللہ کیساتھ تھا میں نے دیکھا کہ وہ جو چاہتے ہیں اس کے کہنے پر قادر ہیں، علم کی گہرائیوں میں غوطہ زن ہوتے ہیں، اور جو چاہتے ہیں نکالتے ہیں، یہ فن ان کیلئے بہت آسان ہے:

عن الإمام سعيد بن عبد العزيز قال: أما إنى كنت مع أبي حنيفة بمكة فرأيتَه يضع لسانه حيث شاء يغوص في غوامض العلم فيستخرج منه ما يريد ورأيت هذا الباب سهلا عليه. ❸

۲۵..... امام محمد بن میمون رحمہ اللہ (متوفی ۱۶۷ھ) کی نظر میں

محمد بن میمون رحمہ اللہ فرماتے ہیں کہ ابو حنیفہ رحمہ اللہ کے زمانہ میں ان سے بڑھ کر نہ کوئی پرہیزگار تھا نہ تارک دنیا، نہ صاحب معرفت اور نہ فقیہ، خدا کی قسم! ان سے علم حاصل کرنے

❶ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۴

❷ عقود الجمان في مناقب الإمام أبي حنيفة النعمان: الباب العاشر، ص ۱۹۵

❸ عقود الجمان في مناقب الإمام أبي حنيفة النعمان: الباب العاشر، ص ۲۰۸

کے بدلہ اگر مجھے ایک لاکھ اشرفیاں ملتیں تو مجھے کوئی خوشی نہ ہوتی:

محمد بن میمون قال: لم يكن في زمن أبي حنيفة أعلم ولا أروع ولا
أزهد ولا أعرف ولا أفقه منه وتالله ما سرنى بسماعي عنه مائة ألف دينار. ①

۲۶..... امام حسن بن صالح بن حمی رحمہ اللہ (متوفی ۱۶۷) کی نظر میں

یہ کوفہ کے جلیل القدر محدث تھے، امام زہبی نے انہیں ”الإمام، القدوة، الفقيه،
العابد“ کے لقب سے یاد کیا ہے۔

امام صاحب کے معاصر ہونے کے باوجود آپ سے حدیث و فقہ دونوں کا علم حاصل
کیا ہے، آپ کے متعلق فرماتے ہیں:

كَانَ النُّعْمَانُ بْنُ ثَابِتٍ فَهْمًا عَالِمًا مُتَّبِعًا فِي عِلْمِهِ إِذَا صَحَّ عَنْهُ الْخَبَرُ
عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمْ يَعُدَّهُ إِلَى غَيْرِهِ. ②

امام ابو حنیفہ نعمان بن ثابت عقلمند، عالم اور اپنے علم میں پختہ تھے، جب آپ کے نزدیک
رسول اللہ ﷺ کی حدیث صحیح ثابت ہو جاتی تو پھر آپ کسی اور طرف توجہ نہیں دیتے تھے۔
نیز آپ فرماتے ہیں:

كَانَ أَبُو حَنِيفَةَ شَدِيدَ الْفَحْصِ عَنِ النَّاسِخِ مِنَ الْحَدِيثِ وَالْمَنْسُوخِ
فَيَعْمَلُ بِالْحَدِيثِ إِذَا ثَبَتَ عِنْدَهُ عَنِ النَّبِيِّ صَلَّى اللَّهُ عَلَيْهِ وَسَلَّمَ وَعَنِ
أَصْحَابِهِ وَكَانَ عَارِفًا بِحَدِيثِ أَهْلِ الْكُوفَةِ. ③

① عقود الجمان فی مناقب الإمام أبي حنيفة النعمان: الباب العاشر، ص ۲۰۴

② الانتقاء فی فضائل الثلاثة الأئمة الثقات: ثناء العلماء علی أبي حنيفة، الحسن بن

صالح بن حمی، ص ۱۲۸ ③ أخبار أبي حنيفة وأصحابه: ما روي عن أبي حنيفة في

الأصول التي بني عليها مذهبه، ص ۲۵

امام ابوحنیفہ حدیث ناسخ اور منسوخ کی جانچ میں بہت شدت سے کام لیتے تھے، اور جب آپ کے ہاں نبی کریم ﷺ کی کوئی حدیث ثابت ہو جاتی تو آپ اس پر ضرور عمل پیرا ہوتے تھے، نیز آپ اہل کوفہ کی احادیث کے عالم بھی تھے۔

۲۷.... امام خارجہ بن مصعب رحمہ اللہ (متوفی ۱۶۸ھ) کی نظر میں

خارجہ بن مصعب رحمہ اللہ فرماتے ہیں کہ امام ابوحنیفہ رحمہ اللہ فقہ میں ایسے ہیں جیسے چکی میں کھوٹی (کہ چکی اس پر گھومتی ہے ایسے ہی فقہاء کے اقوال ابوحنیفہ رحمہ اللہ کے گرد گھومتے ہیں) ان کی مثال اس ماہر کی طرح ہے جو کھراکھوٹا سونا پر کھتا ہے:

عن خارجه بن مصعب قال: أبو حنيفة في الفقهاء كقطب الرحي

و كالجهنم الذي ينقد الذهب. ①

۲۸.... امام حازم مجتہد رحمہ اللہ (متوفی ۱۶۹ھ) کی نظر میں

امام حازم مجتہد رحمہ اللہ فرماتے ہیں کہ میں نے امام ابوحنیفہ رحمہ اللہ سے زہد، عبادت، یقین، توکل اور اجتہاد کے ابواب پر گفتگو کی، اللہ اکبر! انہوں نے ہر بات کی علیحدہ علیحدہ تفسیر کی اور ہر فن کو اچھی طرح دوسرے سے بالکل جدا کر کے بیان کیا، میں نے ان کو ان ابواب کا عالم پایا، سبحان اللہ! وہ تو فقہاء، زہاد، عباد، اصحاب یقین، اصحاب توکل اور اصحاب اجتہاد سب کے امام نکلے، ان سب امور کے عارف کامل تھے:

عن حازم المجتهد قال: كلمت أبا حنيفة في باب الزهد والعبادة

واليقين والتوكل والاجتهاد ففسر لي كل باب منها على حدة وميز من

كل فن منها تميزا ظاهرا ووجدته عالما بهذه الأبواب عاملا بها و كان

إماما للفقهاء إماما للزهاد إماما للعباد إماما لأصحاب اليقين والتوكل

① عقود الجمان في مناقب الإمام أبي حنيفة النعمان: الباب العاشر، ص ۲۰۴

والاجتهاد عارفا بهذه الأمور كلها. ❶

۲۹.... امام خدیج بن معاویہ رحمہ اللہ (متوفی ۱۷۱ھ) کی نظر میں

یحییٰ بن آدم رحمہ اللہ فرماتے ہیں کہ خدیج بن معاویہ رحمہ اللہ جب امام ابو حنیفہ رحمہ اللہ کا تذکرہ کرتے تو بڑی تعظیم سے کرتے اور بڑی تعریف کرتے، میں نے عرض کیا یہ کیا معاملہ ہے؟ جب آپ امام ابو حنیفہ رحمہ اللہ کا ذکر کرتے ہیں تو بڑی تعظیم کرتے ہیں اور بڑی تعریف کرتے ہیں اور جب کسی اور کا ذکر کرتے ہیں تو کچھ نہیں؟ انہوں نے فرمایا ابو حنیفہ رحمہ اللہ کا مقام ان کے علم سے نفع اٹھانے میں اور لوگوں کے مقام کی طرح نہیں، اسلئے ان کے تذکرے کے وقت خصوصیت کے ساتھ ان کی بزرگی اور مدح سرائی کرتا ہوں تاکہ لوگوں کو ان کے حق میں دعاء کی رغبت ہو:

عن يحيى بن آدم قال: كان خديج ابن معاوية إذا ذكر أبا حنيفة عظمه ومدحه فقلت له ما لك إذا ذكرت أبا حنيفة عظمته ومدحته وإذا ذكرت غيره لم تذكره بشيء؟ قال لأن منزلته ليس منزلة غيره فيما انتفع الناس بعلمه فأخصه عند ذكره بذلك ليرغب الناس في الدعاء له. ❷

۳۰.... امام زہیر بن معاویہ رحمہ اللہ (متوفی ۱۷۳ھ) کی نظر میں

عبداللہ بن عبدالرحمن یشکری رحمہ اللہ فرماتے ہیں کہ میں زہیر بن معاویہ رحمہ اللہ کی خدمت میں حاضر ہوا، انہوں نے فرمایا کہاں سے تشریف لارہے ہو، میں نے عرض کیا ابو حنیفہ رحمہ اللہ کے پاس سے، فرمانے لگے سبحان اللہ! آپ کا ان کی خدمت میں ایک دن بیٹھنا میرے پاس ایک مہینہ بیٹھنے سے بہتر ہے:

❶ عقود الجمان في مناقب الإمام أبي حنيفة النعمان: الباب العاشر، ص ۲۰۹

❷ عقود الجمان في مناقب الإمام أبي حنيفة النعمان: الباب العاشر، ص ۲۰۷

عن عبد الله بن أبي عبد الرحمن اليشكري قال: دخلت على زهير بن معاوية فقال من أين أقبلت؟ قلت من عند أبي حنيفة، فقال سبحان الله! لمجالستك إياه يوما واحدا أنفع لك من مجالستي شهرا. ❶

۳۱.... امام نوح بن ابی مریم رحمہ اللہ (متوفی ۱۷۳ھ) کی نظر میں

ابو عصمہ نوح بن ابی مریم رحمہ اللہ فرماتے ہیں کہ فقہاء میں ابو حنیفہ رحمہ اللہ سے زیادہ صاحب علم ہیں نے کسی کو نہیں دیکھا:

عن أبي عصمة نوح بن أبي مریم قال: لم أر في الفقهاء أعلم من أبي حنيفة. ❷

۳۲.... امام قاسم بن معن رحمہ اللہ (متوفی ۱۷۵ھ) کی نظر میں

ایک شخص نے امام قاسم بن معن رحمہ اللہ سے کہا کیا آپ یہ پسند کرتے ہیں کہ امام ابو حنیفہ رحمہ اللہ کے غلاموں میں سے ہوں؟ امام قاسم بن معن رحمہ اللہ نے فرمایا کہ ابو حنیفہ رحمہ اللہ کی مجلس سے زیادہ کوئی مجلس نفع بخش نہیں، اور فرمایا کہ آؤ چلیں جب وہ امام صاحب رحمہ اللہ کے پاس آئے تو وہ شخص امام صاحب سے چمٹ گیا اور فرمایا کہ اس جیسا شخص میں نے نہیں دیکھا، امام صاحب پر ہیز گار اور بڑے سخی تھے:

قيل للقاسم بن معن بن عبد الرحمن بن عبد الله بن مسعود: ترضى أن تكون من غلمان أبي حنيفة: قال: ما جلس الناس إلى أحد أنفع من مجالسة أبي حنيفة. وقال له القاسم: تعال معي إليه، فجاء فلما جلس إليه لزمه. وقال: ما رأيت مثل هذا. وكان أبو حنيفة ورعا سنيا. ❸

❶ عقود الجمان في مناقب الإمام أبي حنيفة النعمان: الباب العاشر، ص ۲۰۴

❷ عقود الجمان في مناقب الإمام أبي حنيفة النعمان: الباب العاشر، ص ۲۰۴

❸ تاريخ بغداد: ترجمه: النعمان بن ثابت، مناقب أبي حنيفة، ج ۱۳ ص ۳۳۸

۳۳..... امام قاضی شریک رحمہ اللہ (متوفی ۷۷۱ھ) کی نظر میں

قاضی شریک رحمہ اللہ فرماتے ہیں کہ امام ابو حنیفہ رحمہ اللہ طویل خاموشی، کثیر التفکر، فقہ میں خوب گہرائی کے ساتھ غور و فکر کرنے والے تھے، علم و عمل اور بحث و مباحثہ میں نہایت باریک بین تھے، طلبہ کے ساتھ بہت صبر کرتے تھے، اگر طالب علم محتاج ہوتا تو اس کو مالدار بنا دیتے، زمانہ طالب علمی تک اور اس کے اہل و عیال کیلئے وظیفہ جاری کر دیتے، جب وہ علم حاصل کر لیتا تو فرماتے اب تم حلال اور حرام کو جان کر بڑی مالدار ی غنائے اکبر تک پہنچ گئے ہو:

علی بن حکیم قال سمعت شریکا یقول: کان أبو حنیفة طویل الصمت کثیر الفکر دقیق النظر فی الفقہ لطیف الاستخراج فی العلم والعمل والبحث و کان یصبر علی من یعلمہ وإن کان الطالب فقیرا أغناه وأجرى علیه وعلی عیالہ حتی یتعلم فإذا تعلم قال له: قد وصلت إلی الغنی الأكبر بمعرفة الحلال والحرام. ①

۳۴..... امام فضیل بن عیاض رحمہ اللہ (متوفی ۷۷۱ھ) کی نظر میں

حضرت فضیل بن عیاض رحمہ اللہ فرماتے ہیں کہ امام ابو حنیفہ رحمہ اللہ فقیہ تھے، فقہ میں مشہور تھے، پرہیزگاری میں معروف تھے، بڑے مالدار تھے، جوان کے پاس جاتا اس پر فضل فرماتے، ان کی بڑی شہرت تھی، رات دن علوم دینیہ کی تعلیم پر صبر کرنے والے تھے، اکثر خاموش رہتے تھے، کم بولتے، البتہ جب کوئی مسئلہ حلال اور حرام کا آ جاتا تو بہت اچھی طرح حق پر دلائل قائم فرماتے، بادشاہوں سے دور بھاگنے والے تھے:

الفضیل بن عیاض یقول: کان أبو حنیفة رجلا فقیہا معروفا بالفقہ، مشهورا بالورع، واسع المال، معروفا بالإفضال علی کل من یتطیف بہ،

① أخبار أبي حنیفة وأصحابه، ذکر ماروی فی سماحة أبي حنیفة وسخاءه، ص ۵۹

صبرا علی تعلیم العلم باللیل والنهار، حسن اللیل کثیر الصمت، قليل الکلام حتی ترد مسألة في حلال أو حرام، فكان يحسن أن يدل علی الحق، هاربا من مال السلطان. ①

۳۵..... امام مالک رحمہ اللہ (متوفی ۹۷ھ) کی نظر میں

امام شافعی رحمہ اللہ فرماتے ہیں کہ امام مالک رحمہ اللہ سے پوچھا گیا کہ کیا آپ نے امام ابو حنیفہ رحمہ اللہ کو دیکھا ہے؟ تو امام مالک رحمہ اللہ نے فرمایا: جی ہاں! میں نے ان کو ایسا پایا کہ اگر وہ اس ستون کے متعلق تم سے دعویٰ کرے کہ یہ سونے کا ہے تو اس کو دلائل سے ثابت کر دے: أخبرنا أحمد بن الصباح قال: سمعت الشافعي محمد بن إدريس قال: قيل لمالك بن أنس: هل رأيت أبا حنيفة؟ قال: نعم، رأيت رجلا لو كلمك في هذه السارية أن يجعلها ذبا لقام بحجته. ②

۳۶..... امام عبد اللہ بن مبارک رحمہ اللہ (۱۸۱ھ) کی نظر میں

عبد اللہ بن مبارک رحمہ اللہ فرماتے ہیں کہ امام ابو حنیفہ رحمہ اللہ سب لوگوں سے بڑھ کر فقیہ تھے، میں نے فقہ میں ان کے مثل کسی کو نہیں دیکھا:

وأما أفقه الناس فأبو حنيفة، ثم قال: ما رأيت في الفقه مثله. ③

حضرت عبد اللہ بن مبارک رحمہ اللہ فرماتے ہیں:

اگر کسی کو اپنی رائے سے دین کی بابت کچھ کہنا مناسب ہوتا تو امام ابو حنیفہ رحمہ اللہ اس

مرتبے کے ہیں کہ ان کو اپنی رائے سے کہنا مناسب ہونا چاہئے تھا:

① تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۰

② تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۳۸

③ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۲

ابن المبارک يقول: إن كان أحد ينبغي له أن يقول برأيه، فأبو حنيفة

ينبغي له أن يقول برأيه. ❶

عبداللہ بن مبارک رحمہ اللہ فرماتے ہیں:

اگر اللہ تعالیٰ نے امام ابو حنیفہ اور سفیان ثوری رحمہ اللہ سے میری دستگیری نہ کی ہوتی تو میں

عام لوگوں کی طرح ہوتا:

لو لا أن الله أغاثني بأبي حنيفة وسفيان لكنت كسائر الناس. ❷

حضرت عبداللہ بن مبارک رحمہ اللہ حدیث بیان کر رہے تھے فرمانے لگے ”حدثنی

نعمان بن ثابت“ نعمان بن ثابت نے مجھ سے یہ حدیث بیان کی ہے، کسی نے عرض کیا

اے ابو عبد الرحمن (یہ عبداللہ بن مبارک کی کنیت ہے) آپ کس کو مراد لے رہے ہیں؟ تو

فرمایا امام ابو حنیفہ رحمہ اللہ کو جو علم کا مخزن ہیں، یہ سن کر بعض لوگوں نے حدیث لکھنا بند کر دیا، تو

عبداللہ بن مبارک رحمہ اللہ تھوڑی دیر خاموش رہے اس کے بعد فرمایا اے لوگو! آپ لوگ کتنے

بے ادب ہو، ائمہ کرام کے مراتب سے کس قدر ناواقف، علم اور اہل علم سے آپ لوگوں کی

معرفت کتنی کم ہے، کوئی بھی امام ابو حنیفہ رحمہ اللہ سے بڑھ کر اقتداء کے لائق نہیں، اس لئے کہ

وہ امام تھے، متقی تھے، صاف و بیدار تھے، پرہیزگار تھے، عالم تھے، فقیہ تھے، انہوں نے علم کو

بصیرت، فہم و فراست اور تقویٰ کے ذریعہ اس طرح کھول کر بیان کیا جیسا کسی اور نہیں کیا،

اس کے بعد قسم کھائی کہ (اس بے ادبی کی وجہ سے) میں ایک مہینہ تک تمہیں سبق نہیں

پڑھاؤں گا:

كان عبد الله ابن المبارک يوما جالسا يحدث الناس فقال حدثني

النعمان بن ثابت، فقال بعضهم: من يعنى أبو عبد الرحمن؟ فقال أعني أبا

❶ تاریخ بغداد: ترجمة: النعمان بن ثابت، ما قبل في فقه أبي حنيفة، ج ۱ ص ۳۴۳

❷ عقود، لجمان في مناقب الإمام الأعظم أبي حنيفة النعمان: الباب العاشر، ص ۱۸۸

حنيفة مخ العلم فأمسك بعضهم عن الكتابة، فسكت ابن المبارك هنيهة ثم قال: أيها الناس ما أسوأ أدبكم، وما أجهلكم بالأئمة، وما أقل معرفتكم بالعلم وأهله، ليس أحد أحق أن يقتدى به من أبي حنيفة لأنه كان إماما تقيا نقيا ورعا عالما فقيها، كشف العلم كشافا لم يكشفه أحد ببصر وفهم وفطنة وتقى، ثم حلف أن لا يحدثهم شهرا. ❶

۳۷..... امام ابو يوسف رحمہ اللہ (متوفی ۱۸۲ھ) کی نظر میں

امام ابو يوسف رحمہ اللہ فرماتے ہیں میں امام ابو حنیفہ رحمہ اللہ کیلئے اپنے والدین سے پہلے دعاء کرتا ہوں:

إبراهيم بن مسلمة الطيالسي قال: سمعت أبا يوسف يقول: إني لأدعو لأبي حنيفة قبل أبوي. ❷

یحییٰ بن اکثم رحمہ اللہ فرماتے ہیں کہ جب امام ابو یوسف رحمہ اللہ سے کوئی مسئلہ پوچھا جاتا تو اس کا جواب دیتے اور فرماتے کہ یہ امام ابو حنیفہ رحمہ اللہ کا قول ہے، جو شخص امام ابو حنیفہ رحمہ اللہ کو اپنے اور اللہ کے درمیان کر دے گا وہ اپنے دین میں مخلص ہو جائیگا:

يحيى بن أكثم قال: كان أبو يوسف إذا سئل عن مسألة أجاب فيها وقال هذا قول أبي حنيفة ومن جعله بينه وبين ربه فقد استبرأ لدينه. ❸

۳۸..... امام یزید بن زریع رحمہ اللہ (متوفی ۱۸۲ھ) کی نظر میں

امام یزید بن زریع رحمہ اللہ کے سامنے جب امام ابو حنیفہ رحمہ اللہ کا ذکر مبارک ہوتا تو فرماتے:

❶ عقود الجمان في مناقب الإمام أبي حنيفة النعمان: الباب العاشر، ص ۱۸۹ ❷ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۰ ❸ أخبار أبي حنيفة وأصحابه، ذكر ما روى عن أعلام المسلمين وأئمتهم في فضل أبي حنيفة، ص ۸۳

ہیہات طارت بفتیاء البغال الشہب.

تیز رفتار سواریاں ان کے فتاویٰ کو بہت دور تک لے اڑیں:

کان یزید بن زریع یقول: و ذکر أبو حنیفة ہیہات طارت بفتیاء البغال

الشہب. ①

۳۹..... امام عبدالعزیز بن ابی سلمہ رحمہ اللہ (متوفی ۱۸۴ھ) کی نظر میں

عبدالعزیز بن ابی سلمہ الماجشون رحمہ اللہ فرماتے ہیں کہ ابو حنیفہ رحمہ اللہ مدینہ منورہ حاضر ہوئے تو ہم نے ان سے مسائل کے سلسلہ میں گفتگو کی وہ بہترین دلیلوں سے استدلال کرتے تھے، ان پر کوئی عیب نہیں، ہم سب رائے و قیاس سے بحث کرتے اور امام صاحب اس کی دلیل دیتے تھے:

عن عبد العزيز بن أبي سلمة الماجشون قال: قدم أبو حنيفة المدينة فكلمناه في مسائله فكان يحتج بحجج حسان فلا عيب عليه في ذلك كلنا تكلم بالرأى واحتج له. ②

۴۰..... امام عیسیٰ بن یونس رحمہ اللہ (متوفی ۱۸۹ھ) کی نظر میں

سلیمان شاذکونی رحمہ اللہ فرماتے ہیں کہ امام عیسیٰ بن یونس رحمہ اللہ نے مجھ سے کہا کہ ہرگز ہرگز امام ابو حنیفہ رحمہ اللہ کے بارے میں کوئی بری بات مت کہنا، اور جو کوئی ان کے بارے میں کوئی بری بات کہہ رہا ہو ہرگز ہرگز اس کی تصدیق مت کرنا، اس لئے کہ اللہ کی قسم! میں نے ان سے افضل اور ان سے بڑا فقیہ کسی کو نہیں دیکھا:

① تاریخ بغداد: ترجمۃ: النعمان بن ثابت، ماقیل فی فقہ ابي حنیفة، ج ۱۳ ص ۳۴۷

② عقود الجمان فی مناقب الإمام ابي حنیفة النعمان: الباب العاشر، ص ۲۰۷

عن سليمان الشاذكوني قال: قال لي عيسى بن يونس: لا تتكلمن في أبي حنيفة بسوء ولا تصدقن أحدا يسيئ القول فيه والله ما رأيت أفضل منه ولا أفقه منه. ❶

۴۱..... امام یوسف بن خالد سمتی رحمہ اللہ (متوفی ۱۸۹ھ) کی نظر میں

یوسف بن خالد رحمہ اللہ فرماتے ہیں کہ ہم عثمان بنی رحمہ اللہ کے پاس بصرہ میں بیٹھا کرتے تھے، جب کوفہ آئے تو ابو حنیفہ رحمہ اللہ کے پاس بیٹھنے لگے بھلا کہاں سمندر اور کہاں چھوٹی سی نہر، کوئی بھی ایسا نہ تھا جو ان کا ذکر کرتا اور کہتا کہ میں نے ان جیسا دیکھا ہے، ان کو علم میں کوئی تکلیف نہیں ہوتی تھی، ان پر لوگ بہت حسد کرتے تھے:

يوسف بن خالد السمطي يقول: كنا نجالس عثمان البتي بالبصرة فلما قدمنا الكوفة جالسنا أبا حنيفة فأين البحر من السواقي فلا يقول أحد يذكره إنه رأى مثله ما كان عليه في العلم كلفة و كان محسودا. ❷

۴۲..... امام فضل بن موسی سینانی رحمہ اللہ (متوفی ۱۹۲ھ) کی نظر میں

فضل بن موسی سینانی رحمہ اللہ سے پوچھا گیا کہ جو لوگ امام ابو حنیفہ رحمہ اللہ کی برائی اور غیبت میں لگے رہتے ہیں ان کے بارے میں آپ کا کیا خیال ہے؟ تو انہوں نے فرمایا کہ امام ابو حنیفہ رحمہ اللہ وہ علم لائے جس کو یہ لوگ جانتے ہیں اور وہ علم بھی لائے جس کو یہ لوگ نہیں جانتے ہیں، اور نہیں چھوڑا ان کیلئے کچھ بھی پس لوگ ان سے حسد کرتے لگے:

حاتم بن آدم قال: قلت للفضل بن موسى السيناني: ما تقول في هؤلاء الذين يقعون في أبي حنيفة، قال: إن أبا حنيفة جاءهم بما يعقلونه وبما لا

❶ عقود الجمان في مناقب الإمام أبي حنيفة النعمان: الباب العاشر، ص ۱۹۷

❷ أخبار أبي حنيفة وأصحابه، ذكر ما روى في محنة أبي حنيفة بحسد الناس عليه، ص ۲۳

يعقلونه من العلم ولم يترك لهم شيئا فحسدوه. ❶

۴۳..... امام وکیع بن جراح رحمہ اللہ (متوفی ۱۹۷ھ) کی نظر میں

امام وکیع بن جراح رحمہ اللہ فرماتے ہیں کہ میں نے امام ابوحنیفہ رحمہ اللہ سے بڑھ کر فقیہ اور ان سے اچھی نماز پڑھنے والا کسی کو نہیں دیکھا:

مليح بن وكيع يقول: سمعت أبي يقول: ما لقيت أحدا أفقه من أبي حنيفة، ولا أحسن صلاة منه. ❷

۴۴..... امام سفیان بن عیینہ رحمہ اللہ (متوفی ۱۹۸ھ) کی نظر میں

حضرت سفیان بن عیینہ رحمہ اللہ فرماتے ہیں کہ میری آنکھوں نے امام ابوحنیفہ رحمہ اللہ جیسا کہ کسی کو نہیں دیکھا:

ابن عيينة يقول: ما مقلت عيني مثل أبي حنيفة. ❸

سفیان بن عیینہ رحمہ اللہ فرماتے ہیں کہ جو شخص علم مغازی جاننا چاہے وہ مدینہ منورہ کا رخ کرے، جو مناسک حج سیکھنا چاہے وہ مکہ مکرمہ کی راہ لے، اور جو علم فقہ پسند کرے اسے کوفہ جانا چاہیے اور اصحاب امام ابوحنیفہ رحمہ اللہ کے حلقہ ہائے درس میں بیٹھنا چاہیے:

سمعت سفیان بن عيينة يقول: من أراد المغازي فالمدينة ومن أراد

المناسك فمكة ومن أراد الفقه فالكوفة ويلزم أصحاب أبي حنيفة. ❹

❶ الانتقاء في فضائل الثلاثة الأئمة الفقهاء: ثناء العلماء على أبي حنيفة، الفضل بن

موسى السيناني، ص ۱۳۶ ❷ تاريخ بغداد: ترجمة: النعمان بن ثابت، ما قيل في فقه

أبي حنيفة، ج ۱۳ ص ۳۴۵ ❸ تاريخ بغداد: ترجمة: النعمان بن ثابت، مناقب أبي

حنيفة، ج ۱۳ ص ۳۴۶ ❹ أخبار أبي حنيفة وأصحابه: ذكر ما روى عن أعلام

المسلمين وأئمتهم في فضل أبي حنيفة، ص ۸۲

سفیان بن عیینہ رحمہ اللہ فرماتے ہیں کہ علماء چار ہیں:

سمعت ابن عیینة قال: العلماء أربعة ابن عباس في زمانه والشعبي في

زمانه وأبو حنيفة في زمانه والثوري في زمانه. ❶

عبداللہ بن عباس رضی اللہ عنہ، امام شعبی، امام ابو حنیفہ، سفیان ثوری رحمہ اللہ ان میں سے ہر ایک

اپنے اپنے زمانے میں امام ہے۔

۴۵.... امام یحییٰ بن سعید القطان رحمہ اللہ (متوفی ۱۹۸ھ) کی نظر میں

امام الجرح والتعديل یحییٰ بن سعید القطان رحمہ اللہ فرماتے ہیں کہ ہم اللہ کی تکذیب نہیں

کر سکتے کہ ابو حنیفہ رحمہ اللہ کی رائے سے بہتر ہم نے سنا:

یحیی بن معین يقول: سمعت يحيى القطان يقول: لا نكذب الله ربما

أخذ بالشيء من رأى أبي حنيفة. ❷

علامہ شمس الدین ذہبی رحمہ اللہ (متوفی ۷۴۸ھ) فرماتے ہیں کہ علامہ یحییٰ بن سعید

القطان رحمہ اللہ امام ابو حنیفہ رحمہ اللہ کے قول پر فتویٰ دیتے تھے:

یحیی القطان يفتي بقول أبي حنيفة. ❸

امام یحییٰ بن سعید القطان رحمہ اللہ فرماتے ہیں کہ کس قدر اچھی باتیں ہیں جو امام ابو حنیفہ رحمہ اللہ

نے فرمائی ہیں:

یحیی بن سعید يقول: كم من شيء حسن قد قاله أبو حنيفة. ❹

❶ أخبار أبي حنيفة وأصحابه: ذكر ما روى عن أعلام المسلمين وأئمتهم في فضل

أبي حنيفة، ص ۸۳

❷ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳، ص ۳۴۵

❸ تذكرة الحفاظ: ترجمة: وكيع بن الجراح بن مليح، ج ۱، ص ۲۲۲

❹ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳، ص ۳۴۵

۴۶..... امام حفص بن عبد الرحمن بلخی رحمہ اللہ (متوفی ۱۹۹ھ) کی نظر میں

حفص بن عبد الرحمن بلخی رحمہ اللہ فرماتے ہیں میں نے ہر قسم کے علماء، فقہاء، زہاد اور اہل ورع کی صحبت کی لیکن ان تمام اوصاف کا مجموعہ سوائے امام ابوحنیفہ رحمہ اللہ کے کوئی نہیں دیکھا:
قال حفص بن عبد الرحمن: جالست أنواع الناس من العلماء والفقهاء والزهاد وأهل الورع منهم فلم أر أحدا فيهم أجمع لهذه الخصال من أبي حنيفة. ❶

۴۷..... امام ابو ضمروہ رحمہ اللہ (متوفی ۲۰۰ھ) کی نظر میں

حسن بن بلول رحمہ اللہ فرماتے ہیں کہ میں نے ابو ضمروہ رحمہ اللہ سے سنا وہ امام ابوحنیفہ رحمہ اللہ کا تذکرہ بڑی اچھائی سے کر رہے تھے، بڑا تعجب ہے کہ ایسے مشغلے کے ساتھ ایسی عبادت کس طرح ہوتی تھی؟

عن الحسن بن بهلول قال سمعت أبا ضمرة يذكر أبا حنيفة بالجميل ويقول العجب منه كيف تهيأ له العبادة مع شغله ذلك. ❷

۴۸..... امام ابو یحییٰ حماني رحمہ اللہ (متوفی ۲۰۲ھ) کی نظر میں

امام ابو یحییٰ حماني رحمہ اللہ فرماتے ہیں کہ میں نے امام ابوحنیفہ رحمہ اللہ کے ہم عصروں میں سے جس کا بھی امام ابوحنیفہ رحمہ اللہ سے کسی خیر میں مقابلہ کیا تو امام ابوحنیفہ رحمہ اللہ کو اس سے افضل پایا، میں کبھی کسی بزرگ سے نہیں ملا جو امام ابوحنیفہ رحمہ اللہ سے زیادہ افضل، پرہیزگار اور فقہ کا جاننے والا ہو:

❶ مناقب أبي حنيفة للموفق، ج ۱ ص ۲۵

❷ عقود الجمان في مناقب الإمام أبي حنيفة النعمان: الباب العاشر، ص ۲۰۷

ماضمت أبا حنیفة إلى أحد من أهل زمانه ممن لقيتهم وممن لم ألقهم
في كل باب من أبواب الخير إلا رأيت لأبي حنیفة الفضل عليهم وما لقيت
أحدًا قط أفضل منه ولا أروع منه ولا أفقه منه. ❶

۴۹..... امام شافعی رحمہ اللہ (متوفی ۲۰۴ھ) کی نظر میں

امام شافعی رحمہ اللہ فرماتے ہیں کہ جو شخص فقہ میں ماہر ہونا چاہے وہ امام ابو حنیفہ رحمہ اللہ کا
محتاج ہوگا:

من أراد أن يتبحر في الفقه فهو عيال على أبي حنیفة. ❷

امام شافعی رحمہ اللہ فرماتے ہیں کہ لوگ فقہ میں امام ابو حنیفہ کے عیال ہیں:

الناس عيال على أبي حنیفة في الفقه. ❸

امام شافعی رحمہ اللہ فرماتے ہیں جس شخص نے امام ابو حنیفہ رحمہ اللہ کی کتابوں کو نہیں دیکھا وہ
نہ علم میں ماہر ہو سکتا ہے اور نہ فقیہ ہو سکتا ہے:

من لم ينظر في كتب أبي حنیفة لم يتبحر في العلم ولا يتفقه. ❹

۵۰..... امام نصر بن شمیل رحمہ اللہ (متوفی ۲۰۴ھ) کی نظر میں

امام نصر بن شمیل رحمہ اللہ فرماتے ہیں کہ لوگ فقہ سے غفلت میں تھے، امام ابو حنیفہ رحمہ اللہ
نے اس کا دروازہ کھول کر لوگوں کو نیند سے بیدار کر دیا، انہوں نے فقہ کو واضح اور منقح کیا:

وعن النصر بن شميل، قال: كان الناس نياما عن الفقه حتى أيقظهم أبو

❶ عقود الجمان في مناقب الإمام أبي حنیفة النعمان: الباب العاشر، ص ۱۹۶

❷ تاریخ بغداد: ترجمة: النعمان بن ثابت، ماقيل في فقه أبي حنیفة، ج ۱۳ ص ۲۴۶

❸ تاریخ بغداد: ترجمة: النعمان بن ثابت، ماقيل في فقه أبي حنیفة، ج ۱۳ ص ۲۴۶

❹ عقود الجمان في مناقب الإمام أبي حنیفة النعمان: الباب العاشر، ص ۱۸۷

حنيفة بما فقهه وبينه ولخصه. ①

۵۱.... امام یزید بن ہارون رحمہ اللہ (متوفی ۲۰۶ھ) کی نظر میں

امام یزید بن ہارون رحمہ اللہ سے پوچھا گیا کہ امام ابو حنیفہ اور سفیان ثوری رحمہ اللہ میں سے کون بڑا فقیہ ہے؟ انہوں نے فرمایا سفیان ثوری رحمہ اللہ حفظِ حدیث میں بڑھے ہوئے ہیں اور امام ابو حنیفہ رحمہ اللہ فقہ میں:

سئل یزید بن ہارون: ایما أفقه، أبو حنیفة أو سفیان؟ قال سفیان أحفظ

للحدیث، وأبو حنیفة أفقه. ②

تسیم بن منتصر رحمہ اللہ فرماتے ہیں کہ میں یزید بن ہارون رحمہ اللہ کی خدمت میں تھا، تو امام ابو حنیفہ رحمہ اللہ کا ذکر آیا تو ایک شخص نے امام صاحب کی شان میں گستاخی کی، یزید بن ہارون رحمہ اللہ بڑی دیر تک گردن جھکائے رہے، لوگوں نے عرض کیا اللہ آپ پر رحم کرے کچھ فرمائیے، فرمانے لگے امام ابو حنیفہ رحمہ اللہ متقی تھے، جو عیب ان کی طرف منسوب کیئے جاتے ہیں وہ ان سب سے پاک تھے، اپنے وقت میں سب سے بڑے حافظِ حدیث تھے، ان کے ہم عصروں میں سے جس کو بھی میں نے پایا سب کو یہ کہتے ہوئے سنا کہ انہوں نے امام ابو حنیفہ رحمہ اللہ سے بڑھ کر فقیہ نہیں دیکھا:

حدثنا تمیم بن المنتصر قال: كنت عند یزید بن ہارون فذكر أبو

حنيفة فقال إنسان منه فأطرق طويلا قالوا رحمك الله حدثنا فقال: كان

أبو حنيفة تقيا نقيًا زاهدًا عالمًا صدوق اللسان أحفظ أهل زمانه سمعت

كل من أدر كته من أهل زمانه يقول إنه ما رأى أفقه منه. ③

① تہذیب الأسماء واللغات: حرف الحاء، أبو حنیفہ الإمام، ج ۲ ص ۲۱۶

② تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۲

③ أخبار أبي حنيفة وأصحابه، ذكر ما روي في زهده، ص ۴۸

۵۲..... ابو سلیمان جوز جانی رحمہ اللہ (متوفی ۲۱۱ھ) کی نظر میں

ابو سلیمان جوز جانی رحمہ اللہ فرماتے ہیں کہ امام ابو حنیفہ رحمہ اللہ کے لئے اللہ تعالیٰ نے فقہ کو اور واضح کر دیا تھا، ان کا طریقہ یہ تھا کہ ان کے اصحاب کسی مسئلہ میں گفتگو شروع کرتے، بات بڑھ جاتی، آواز بلند ہو جاتی تھی، ہر پہلو پر بحث کرتے تھے، اور امام ابو حنیفہ رحمہ اللہ خاموشی سے سنتے رہتے، پھر جب ابو حنیفہ رحمہ اللہ اس کی شرح شروع کرتے تو تمام شاگرد ایسے خاموش ہو جاتے گویا مجلس میں کوئی ہے ہی نہیں، حالانکہ ان میں فقہ اور علم کے پہاڑ موجود ہوتے ہیں، صرف امام ابو حنیفہ رحمہ اللہ بولتے، پھر جب وہ خاموش ہوتے، تو ان میں بعض شاگرد بول اٹھتے پاک ہے وہ ذات جس نے آپ کے لئے ہم سب کو خاموش کر دیا، ابو سلیمان جوز جانی رحمہ اللہ نے فرمایا: امام ابو حنیفہ رحمہ اللہ عجائب دوراں میں سے تھے، ان کے کلام سے وہی آدمی منہ پھیر سکتا ہے جو ناواقف ہو یا اس کی سمجھ نہ رکھتا ہو:

عن أبي سليمان الجوزجاني قال: كان أبو حنيفة سهل الله تعالى له هذا الشأن يعني الفقه وتبين له و كان يتكلم أصحابه في مسألة من المسائل ويكثر كلامهم وترتفع أصواتهم يأخذون في كل فن وأبو حنيفة ساكت فإذا أخذ أبو حنيفة في شرح ما كانوا فيه سكتوا كأن ليس في المجلس أحد وفيهم الرتوت من أهل الفقه والمعرفة و كان يتكلم أبو حنيفة يوماً وهم سكوت فلما فرغ أبو حنيفة من كلامه قال واحد منهم سبحان من أنصت الجميع لك قال أبو سليمان: كان أبو حنيفة عجباً من العجب وإنما رغب عن كلامه من لم يقرأ عليه. ①

① عقود الجمان في مناقب الإمام أبي حنيفة النعمان: الباب العاشر، ص ۲۰۵

۵۳.... امام ابو عاصم رحمہ اللہ (متوفی ۲۱۲ھ) کی نظر میں

نصر بن علی رحمہ اللہ فرماتے ہیں کہ میں نے امام ابو عاصم رحمہ اللہ سے کہا آپ کے نزدیک ابو حنیفہ رحمہ اللہ بڑے فقیہ ہیں، یا سفیان ثوری رحمہ اللہ تو انہوں نے فرمایا امام ابو حنیفہ رحمہ اللہ میرے نزدیک ابن جریج رحمہ اللہ سے بھی زیادہ فقیہ ہیں، ان سے زیادہ فقہ پر قادر شخص میری آنکھوں نے نہیں دیکھا:

عن نصر بن علی قال قلت لأبي عاصم أبو حنيفة عندك أفقه أم سفیان قال: هو والله عندی أفقه من ابن جریج ما رأيت عینی رجلاً أشد اقتداراً منه علی الفقه. ❶

۵۴.... امام عبد اللہ بن داود الخریبی رحمہ اللہ (متوفی ۲۱۳ھ) کی نظر میں

حضرت عبد اللہ بن داود الخریبی رحمہ اللہ فرماتے ہیں کہ اہل اسلام پر واجب ہے کہ اپنی نمازوں میں امام ابو حنیفہ رحمہ اللہ کے لئے دعاء کریں، اس کے بعد انہوں نے امام صاحب کی سنن اور فقہ کی حفاظت کا تذکرہ کیا:

سمعت عبد الله بن داود الخريبي يقول: يجب على أهل الإسلام أن يدعوا الله لأبي حنيفة في صلاحاتهم قال: وذكر حفظه عليهم السنن والفقه. ❷

حضرت عبد اللہ بن داود الخریبی رحمہ اللہ فرماتے ہیں کہ لوگ امام ابو حنیفہ رحمہ اللہ کے بارے میں دو طرح کے ہیں، حاسد، جاہل، میرے نزدیک جاہل حاسد سے اچھی حالت میں ہے:

سمعت ابن داود يقول: الناس في أبي حنيفة حاسد وجاهل وأحسنهم

❶ أخبار أبي حنيفة وأصحابه: ذكر ما روى عن أعلام المسلمين وأئمتهم في فضل أبي حنيفة، ص ۸۶

❷ تاریخ بغداد: ترجمہ: النعمان بن ثابت، ما قبل في فقه أبي حنيفة، ج ۱۳ ص ۳۴۳

عندي حالا الجاهل. ①

حضرت عبداللہ بن داود الخریزی رحمہ اللہ فرماتے ہیں کہ جو آدمی یہ چاہتا ہو کہ اندھے پن اور جہالت سے نکل جائے اور یہ کہ فقہ کی حلاوت اس کو میسر ہو تو اسے چاہئے کہ امام ابو حنیفہ رحمہ اللہ کی کتابوں کا مطالعہ کرے:

عبد الله بن داود قال: من أراد أن يخرج من ذل العمى والجهل ويجد

لذة الفقه فلينظر في كتب أبي حنيفة. ②

۵۵..... امام شداد بن حکیم رحمہ اللہ (متوفی ۲۱۳ھ) کی نظر میں

حضرت شداد بن حکیم رحمہ اللہ فرماتے ہیں کہ میں نے امام ابو حنیفہ رحمہ اللہ سے بڑا عالم کسی کو نہیں دیکھا:

شداد بن حکيم يقول: ما رأيت أعلم من أبي حنيفة. ③

۵۶..... امام عبداللہ بن یزید مقلی رحمہ اللہ (متوفی ۲۱۳ھ) کی نظر میں

حضرت عبداللہ بن یزید مقلی رحمہ اللہ جب امام ابو حنیفہ رحمہ اللہ سے مروی روایت بیان کرتے تو فرماتے کہ علم کے بادشاہوں کے بادشاہ نے روایت بیان کی ہے:

حدثنا أبو عبد الرحمن المقرئ وكان إذا حدثنا عن أبي حنيفة قال:

حدثنا شاهنشاه. ④

① تهذيب الكمال في أسماء الرجال: ترجمة: النعمان بن ثابت التيمي، ج ۲۹

ص ۴۴۱ ② أخبار أبي حنيفة وأصحابه: ذكر ما روي عن أعلام المسلمين وأئمتهم

في فضل أبي حنيفة، ص ۸۵

③ تاريخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۴

④ تاريخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۴

۵۷.... امام خلف بن ایوب رحمہ اللہ (متوفی ۲۱۵ھ) کی نظر میں

خلف بن ایوب رحمہ اللہ فرماتے ہیں کہ علم اللہ جل جلالہ کی طرف سے محمد ﷺ کی طرف بھیجا گیا، پھر ان کے پاس سے صحابہ کی طرف منتقل ہوا، پھر صحابہ سے تابعین کی طرف، پھر تابعین سے ابو حنیفہ رحمہ اللہ اور ان کے تلامذہ کی طرف چلا گیا، اب جس کا جی چاہے راضی ہو جس کا جی چاہے ناراض ہو:

محمد بن سلمة يقول: قال خلف بن أيوب: صار العلم من الله تعالى إلى محمد صلى الله عليه وسلم ثم صار إلى أصحابه، ثم صار إلى التابعين، ثم صار إلى أبي حنيفة وأصحابه فمن شاء فليرض، ومن شاء فليسخط. ❶

۵۸.... امام مکی بن ابراہیم رحمہ اللہ (متوفی ۲۱۵ھ) کی نظر میں

امام بخاری رحمہ اللہ کے استاد حضرت مکی بن ابراہیم رحمہ اللہ کہ جن سے صحیح بخاری میں گیارہ (۱۱) ثلاثی روایات مروی ہیں، وہ فرماتے ہیں کہ امام ابو حنیفہ رحمہ اللہ اپنے زمانے میں سب سے بڑے عالم تھے:

مكي بن إبراهيم ذكر أبا حنيفة فقال: كان أعلم أهل زمانه. ❷

۵۹.... امام ابو خزیمہ رحمہ اللہ (متوفی ۲۱۷ھ) کی نظر میں

امام ابو خزیمہ رحمہ اللہ کے سامنے جب امام ابو حنیفہ رحمہ اللہ کا تذکرہ ہوا تو انہوں نے فرمایا کہ آپ لوگوں نے بہترین فاضل آدمی کا تذکرہ کیا:

❶ تاریخ بغداد، ترجمہ: النعمان بن ثابت، مناقب أبي حنيفة، ج ۱۳ ص ۳۳۶

❷ تاریخ بغداد، ترجمہ: النعمان بن ثابت، مناقب أبي حنيفة، ج ۱۳ ص ۳۳۵

عن عمر بن محمد قال: سمعت أبا خزيمة وذكر عنده أبو حنيفة فقال

ذكرتم رجلا خيرا فاضلا. ❶

۶۰.... امام فضل بن دکین رحمہ اللہ (متوفی ۲۱۹ھ) کی نظر میں

حضرت فضل بن دکین رحمہ اللہ فرماتے ہیں کہ امام ابو حنیفہ رحمہ اللہ مسائل میں غوطہ لگانے

والے تھے:

قال: كان أبو حنيفة صاحب غوص في المسائل. ❷

۶۱.... امام حضرت بشر بن حارث رحمہ اللہ (متوفی ۲۲۷ھ) کی نظر میں

حضرت بشر بن حارث رحمہ اللہ نے فرمایا کہ اگر تم پرہیزگاری چاہتے ہو تو سفیان

ثوری رحمہ اللہ کو لازم پکڑو، اور اگر باریک ترین مسائل پر مطلع ہونا چاہتے ہو تو امام ابو حنیفہ رحمہ اللہ کو لازم پکڑو:

إذا أردت الورع فسفيان، وإذا أردت تلك الدقائق فأبو حنيفة. ❸

۶۲... امام عبید اللہ بن محمد المعروف بابن عائشہ رحمہ اللہ (متوفی ۲۲۷ھ)

کی نظر میں

جلیل القدر محدث امام احمد بن حنبل، امام ابو حاتم رازی رحمہ اللہ کے استاذ جن کے متعلق

امام ابن حبان رحمہ اللہ فرماتے ہیں کہ یہ حافظ الحدیث اور انساب عرب کے عالم تھے:

كان حافظا عالما بأنسب العرب. ❹

❶ عقود الجمان في مناقب الإمام أبي حنيفة النعمان: الباب العاشر، ص ۲۰۶

❷ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۲۴۴

❸ تاریخ بغداد: ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۳

❹ تهذيب التهذيب: حرف العين، ترجمة: عبید اللہ بن محمد بن حفص، ج ۷ ص ۴۵

ان کے شاگرد امام عبدہ نقل کرتے ہیں کہ ایک دفعہ ہم امام ابن عائشہ کی مجلس درس میں بیٹھے ہوئے تھے کہ انہوں نے امام ابو حنیفہ کی سند سے ایک حدیث بیان کی، اس پر مجلس میں سے کسی شخص نے کہہ دیا کہ ہمیں ان کی حدیث نہیں چاہئے، امام ابن عائشہ نے اس کے جواب میں فرمایا:

أَمَا إِنَّكُمْ لَوِ رَأَيْتُمُوهُ لَأَرَدْتُمُوهُ، وَمَا أَعْرِفُ لَهُ وَلَكُمْ مِثْلًا إِلَّا مَا قَالَ الشَّاعِرُ:

أَقْلُوا عَلَيْهِ وَيَحْكَمْ لَا أَبَا لَكُمْ... مِنَ اللَّؤْمِ أَوْ سَدُوا الْمَكَانَ الَّذِي سَدَا
تم لوگوں نے امام ابو حنیفہ کو دیکھا نہیں ہے، اگر تم ان کو دیکھ لیتے تو ضرور ان کو چاہنے لگتے، تمہاری اور ان کی مثال ایسی ہے جیسے کسی شاعر نے کہا ہے:

تمہارے لیے برا ہو اور تمہارے والدین مرجائیں، اس پر ملامت کرنا کم کرو یا اس جگہ کو پر کرو جس کو اس نے پر کیا تھا۔

یعنی وہ کام کر کے دکھاؤ جو امام اعظم رحمہ اللہ نے کیا تھا۔ ❶

۶۳.... امام یحییٰ بن معین رحمہ اللہ (متوفی ۲۴۳ھ) کی نظر میں

فمن أسماء الرجال کے امام یحییٰ بن معین رحمہ اللہ فرماتے ہیں کہ فقہاء چار ہیں، امام ابو حنیفہ، سفیان ثوری، امام مالک، امام اوزاعی رحمہ اللہ:

سمعنا يحيى بن معين يقول: الفقهاء أربعة أبو حنيفة وسفيان ومالك

والأوزاعي. ❷

❶ تاریخ بغداد: ترجمة: النعمان بن ثابت، باب من ذكر من وفور عقل أبي حنيفة،

ج ۱۳ ص ۳۶۵ ❷ أخبار أبي حنيفة وأصحابه: ذكر ما روى عن أعلام المسلمين

وأئمتهم في فضل أبي حنيفة، ص ۸۷

علامہ یحییٰ بن معین رحمہ اللہ فرماتے ہیں کہ میرے نزدیک معتبر و پسندیدہ قراءت حمزہ کی قراءت ہے، اور فقہ امام ابو حنیفہ رحمہ اللہ کی ہے میں نے لوگوں کو اس پر پایا ہے:

یحییٰ بن معین یقول: القراءۃ عندی قراءۃ حمزۃ، والفقہ فقہ ابي حنیفۃ، علیٰ هذا أدركت الناس. ❶

۶۴..... امام علی بن مدینی رحمہ اللہ (متوفی ۲۳۴ھ) کی نظر میں

امام بخاری رحمہ اللہ کے استاذ امام علی بن مدینی رحمہ اللہ فرماتے ہیں:

وَقَالَ عَلِيُّ بْنُ الْمَدِينِيِّ: أَبُو حَنِيفَةَ رَوَى عَنْهُ الثَّوْرِيُّ وَابْنُ الْمُبَارَكِ وَحَمَّادُ بْنُ زَيْدٍ وَهَشِيمٌ وَوَكِيعُ بْنُ الْجَرَّاحِ وَعَبَّادُ بْنُ الْعَوَّامِ وَجَعْفَرُ بْنُ عَوْنٍ، وَهُوَ ثِقَةٌ لَا بَأْسَ بِهِ. ❷

امام ابو حنیفہ سے سفیان ثوری، عبد اللہ بن مبارک، حماد بن زید، ہشیم بن بشیر، وکیع بن جراح اور عباد بن عوام رحمہم اللہ جیسے ائمہ حدیث نے روایت کی ہے اور امام ابو حنیفہ ثقہ ہیں اور ان میں کوئی خرابی نہیں ہے۔

۶۵..... امام ابوشیبہ رحمہ اللہ (متوفی ۲۳۵ھ) کی نظر میں

عثمان بن شیبہ رحمہ اللہ فرماتے ہیں کہ میں نے اپنے والد کو یہ فرماتے ہوئے سنا کہ امام ابو حنیفہ رحمہ اللہ مسجد میں اس جگہ بیٹھے اور کچھ انہوں نے فرمایا، بعض لوگوں نے کہا ان کو چھوڑو ہم نہیں سمجھتے کہ ان کی بات پل پار جاسکے گی، میرے والد ابوشیبہ نے فرمایا کہ چند ہی دن گزرے تھے کہ ان کا کلام سننے کیلئے لوگ اطراف و اکناف سے آنے لگے:

❶ تاریخ بغداد: ترجمۃ: النعمان بن ثابت، ما قبل فی فقہ ابي حنیفۃ، ج ۱۳ ص ۳۲۶

❷ جامع بیان العلم و فضلہ: باب ما جاء فی ذم القول فی دین اللہ تعالیٰ بالرأی،

عن عثمان بن أبي شيبة قال سمعت أبي يقول: جلس أبو حنيفة ههنا في المسجد فتكلم بما تكلم به فقال بعضهم: دعوه فما نرى أن كلامه يجاوز الجسر قال أبي فما أتت عليه الأيام والليالي إلا قليلا حتى ضرب إليه من الآفاق. ❶

۶۶..... امام ابراہیم بن ابو معاویہ رحمہ اللہ (متوفی ۲۳۶ھ) کی نظر میں

ابراہیم بن معاویہ رحمہ اللہ فرماتے ہیں کہ امام ابو حنیفہ رحمہ اللہ انصاف کی تعریف کرتے تھے اور انصاف ہی کی بات کہتے تھے، انہوں نے لوگوں کے لئے علم کا راستہ اور اس کے حاصل کرنے کا طریقہ بیان کیا اور لوگوں کے سامنے علم کی شرح کردی، علم کے مشکلات کو واضح کر دیا، کون ہے جو علم میں ان کے مقام تک پہنچا، علم سے ایسی ہدایت کسی کو نہ ملی جیسی ان کو ملی، ان کے اوپر اللہ تعالیٰ کا بہت بڑا احسان ہے اور ان کا احسان ہم سب پر ہے:

كان أبو حنيفة يصف العدل ويقول به وبين للناس سبل العلم وطرقه وشرح لهم معانيه وأوضح لهم مشكلاته فمن يبلغ في العلم مبلغه أو من يهتدي به مثل ما اهتدى عظمت منة الله عليه ومنته علينا. ❷

۶۷..... امام اسد بن حکیم رحمہ اللہ (متوفی ۲۳۷ھ) کی نظر میں

اسد بن حکیم رحمہ اللہ فرماتے ہیں کہ امام ابو حنیفہ رحمہ اللہ کی بدگوئی صرف جاہل، یا بدعتی ہی کر سکتا ہے:

عن أسد بن حكيم قال: لا يقع في أبي حنيفة إلا جاهل أو مبتدع. ❸

❶ عقود الجمان في مناقب الإمام أبي حنيفة النعمان: الباب العاشر، ص ۲۰۸

❷ عقود الجمان في مناقب الإمام أبي حنيفة النعمان: الباب العاشر، ص ۲۰۵

❸ عقود الجمان في مناقب الإمام أبي حنيفة النعمان: الباب العاشر، ص ۲۰۵

۶۸..... امام احمد بن حنبل رحمہ اللہ (متوفی ۲۴۱ھ) کی نظر میں

امام ابو بکر مروزی رحمہ اللہ فرماتے ہیں کہ میں نے امام احمد بن حنبل رحمہ اللہ سے سنا وہ فرما رہے تھے ہمارے نزدیک یہ بات صحیح نہیں کہ امام ابو حنیفہ رحمہ اللہ نے فرمایا کہ قرآن مخلوق ہے، میں نے کہا الحمد للہ! اے ابو عبد اللہ (یہ امام احمد بن حنبل کی کنیت تھی) کیا وہ علم کے اونچے مقام پر تھے؟ تو اس پر امام احمد رحمہ اللہ نے فرمایا سبحان اللہ! وہ علم، پرہیزگاری، دنیا سے بے رغبتی اور آخرت کو ترجیح دینے میں ایسے مقام پر تھے کہ ان کے اس مقام پر کوئی نہیں پہنچ سکتا:

ثنا أبو بكر المروزي، سمعت أبا عبد الله أحمد بن حنبل، يقول: لم يصح عندنا أن أبا حنيفة، قال: القرآن مخلوق، فقلت: الحمد لله يا أبا عبد الله، هو من العلم بمنزلة؟ فقال: سبحان الله! هو من العلم والورع والزهد وإيثار الدار الآخرة بمحل لا يدركه فيه أحد. ❶

۶۹..... امام محمد بن عبد العزیز رحمہ اللہ (متوفی ۲۴۱ھ) کی نظر میں

امام محمد بن عبد العزیز رحمہ اللہ فرماتے ہیں کہ ہم ائمہ میں سے کسی بھی امام کو ایسا نہیں پاتے جو اہل اسلام کے امور کو اتنی عظمت دیتا ہو جتنی امام ابو حنیفہ رحمہ اللہ دیتے ہیں:

عن محمد بن عبد العزيز قال: لم نجد أحدا في الأئمة يعظم أمور أهل الشهادة ما كان يعظمه أبو حنيفة. ❷

۷۰..... امام یحییٰ بن اکثم رحمہ اللہ (متوفی ۲۴۲ھ) کی نظر میں

یحییٰ بن اکثم رحمہ اللہ فرماتے ہیں کہ امام ابو حنیفہ رحمہ اللہ کو اللہ تعالیٰ نے فقہ، علم و عمل، جود

❶ مناقب الإمام أبي حنيفة وصاحبيه، ص ۴۳

❷ عقود الجمان في مناقب الإمام أبي حنيفة النعمان: الباب العاشر، ص ۲۰۹

وسخا اور قرآنی اخلاق سے مزین فرمایا ہے:

أبو حنيفة زينہ الله بالفقه والعلم والعمل والسخاء والبذل وأخلاق القرآن التي كانت فيه. ❶

۷۱.... امام احمد بن عبد اللہ العجلی رحمہ اللہ (متوفی ۲۶۱ھ) کی نظر میں

امام عجلی رحمہ اللہ تیسری صدی کے عظیم محدث گزرے ہیں، انہوں نے ایک کتاب لکھی جس کا نام ”معرفة الثقات من رجال أهل العلم والحديث“ ہے اس کتاب میں انہوں نے ثقہ راویوں کا تذکرہ کیا ہے۔ اس کتاب میں انہوں نے امام صاحب کے ثقہ ہونے کی تصریح کی ہے۔ ❷

۷۲.... صاحب السنن امام ابو داود رحمہ اللہ (متوفی ۲۷۵ھ) کی نظر میں

صاحب السنن امام ابو داود رحمہ اللہ فرماتے ہیں کہ اللہ تعالیٰ امام ابو حنیفہ رحمہ اللہ پر رحم کرے کیونکہ وہ امام تھے:

رحم الله أبا حنيفة كان إماما. ❸

۷۳.... امام محمد بن عبد اللہ الحاکم نیشابوری رحمہ اللہ (متوفی ۴۰۵ھ) کی نظر میں

ایام حاکم رحمہ اللہ کی شخصیت علم حدیث میں کسی تعارف کی محتاج نہیں۔ ”المستدرک علی الصحیحین“ اور ”معرفة علوم الحديث“ کے مصنف ہیں موصوف نے اپنی

❶ أخبار أبي حنيفة وأصحابه: ذكر ما روى في سماحة أبي حنيفة وسخاءه، ص ۵۹

❷ معرفة الثقات من رجال أهل العلم والحديث: ج ۲ ص ۳۱۴، رقم الترجمة: ۱۸۵۳

❸ الانتقاء في فضائل الأئمة الثلاثة الفقهاء، باب قول أبي داود السجستاني فيه، ص ۳۲

مؤخر الذکر کتاب کی انچاس (۴۹) نمبر نوع میں جس کا عنوان ہے:

ذِكْرُ النَّوْعِ التَّاسِعِ وَالْأَرْبَعِينَ مِنْ مَعْرِفَةِ عُلُومِ الْحَدِيثِ هَذَا النَّوْعُ مِنْ هَذِهِ الْعُلُومِ مَعْرِفَةُ الْأَيْمَةِ الثَّقَاتِ الْمَشْهُورِينَ مِنَ التَّابِعِينَ وَاتَّبَاعِهِمْ مِمَّنْ يَجْمَعُ حَدِيثَهُمْ لِلْحِفْظِ وَالْمُذَاكِرَةِ وَالتَّبَرُّكِ بِهِمْ، وَبِذِكْرِهِمْ مِنَ الْمَشْرِقِ إِلَى الْغَرْبِ. ❶

تابعین اور اتباع تابعین میں سے ان ثقہ اور مشہور ائمہ حدیث کی معرفت کہ جن کی احادیث حفظ و مذاکرہ کے لیے جمع کی جاتی ہیں، اور ان کے ساتھ تبرک حاصل کیا جاتا ہے اور جن کی شہرت مشرق سے مغرب تک ہے۔

اس نوع میں انہوں نے تمام مشہور بلاد اسلامیہ کے ائمہ ثقات کے نام ذکر کیے ہیں، اور کوفہ کے ائمہ حدیث کی فہرست میں امام ابو حنیفہ رحمہ اللہ کے اسم گرامی کا بھی نمایاں ذکر کیا ہے۔ موصوف نے اس کتاب کی چوالیسویں (۴۴) نمبر نوع میں جس کا عنوان ہے:

ذِكْرُ النَّوْعِ الرَّابِعِ وَالْأَرْبَعِينَ مِنْ عُلُومِ الْحَدِيثِ هَذَا النَّوْعُ مِنْ هَذِهِ الْعُلُومِ مَعْرِفَةُ أَعْمَارِ الْمُحَدِّثِينَ مِنْ وَلَادَتِهِمْ إِلَى وَقْتِ وَفَاتِهِمْ. ❷

محدثین کی ولادت سے لیکر وفات تک ان کی عمروں کی معرفت۔

اس نوع میں انہوں نے مشہور محدثین کی سن ولادت اور سن وفات نقل کی ہے، چنانچہ اس نوع میں مشہور محدثین کے ساتھ امام صاحب کا بھی سن ولادت اور سن وفات ذکر کر کے واضح الفاظ میں آپ کے محدث ہونے کی تصریح کی ہے۔

نیز انہوں نے سترہ (۱۷) نمبر نوع کے ذیل میں صحابہ کرام رضی اللہ عنہم، تابعین اور اتباع

❶ معرفة علوم الحديث: ذكر النوع التاسع والأربعين، ص ۲۴۰

❷ معرفة علوم الحديث: ذكر النوع الرابع والأربعين، ص ۲۰۲

تابعین رضی اللہ عنہم میں سے مشہور محدثین کی اولاد کا ذکر کیا ہے، اس مقام پر آپ کی اولاد کا بھی ذکر کیا ہے۔ یہ آپ کے محدث ہونے کی واضح دلیل ہے۔^①

۷۴..... علامہ ابن ندیم رحمہ اللہ (متوفی ۴۳۸ھ) کی نظر میں

علامہ ابوالفرج محمد بن اسحاق المعروف ابن ندیم امام ابوحنیفہ رحمہ اللہ کے متعلق فرماتے ہیں کہ امام صاحب تابعین میں سے تھے، کیونکہ آپ نے کئی ایک صحابہ سے ملاقات کی ہے، اور امام صاحب اس امت کے پرہیزگار اور زاہد لوگوں میں سے تھے:

وكان من التابعين لقي عدة من الصحابة وكان من الورعين الزاهدين.^②

امام ابوحنیفہ کا علم بحر و بر، مشرق و مغرب دور و قریب ہر جگہ پھیل چکا ہے:

أبو حنيفة. والعلم برا وبحرا شرقا وغربا بعدا وقربا تدوينه.^③

۷۵..... علامہ ابن عبدالبر رحمہ اللہ (متوفی ۴۶۳ھ) کی نظر میں

علامہ ابن عبدالبر مالکی رحمہ اللہ فرماتے ہیں کہ امام ابوحنیفہ رحمہ اللہ فقہ میں امام تھے، حسن الرائے والقیاس تھے، باریک سے باریک مسئلہ کی تہہ تک پہنچ جاتے تھے، غضب کے ذہن، سخن فہم، عالی دماغ، ذکی، پرہیزگار اور نہایت ہی عقلمند تھے، البتہ ان کا مذہب تھا کہ اخبار آحاد اگرچہ عادل کی ہوں جب متفق علیہ اصول کے خلاف ہوں تو قبول نہیں کرتے تھے، اس لئے اصحاب حدیث نے ان پر عیب لگایا، ان کی برائی بیان کی اور اس معاملہ میں حد سے بڑھ گئے، ہم عصروں نے حسد کیا ان کے خلاف علم بغاوت بلند کیا، ان کی غیبت کو حلال قرار دیا:

① معرفة علوم الحديث: ذكر النوع السابع عشر، ص ۵۱

② الفهرست: الفن الثاني في أخبار أبي حنيفة وأصحابه، ج ۱ ص ۲۵۱

③ الفهرست: الفن الثاني في أخبار أبي حنيفة وأصحابه، ج ۱ ص ۲۵۱

الإمام الحافظ الناقد الفقيه العلامة المنصف حافظ المغرب أبو عمر يوسف بن البر في كتابه الاستغناء في الكنى قال رحمه الله تعالى: كان أبو حنيفة في الفقه إماما حسن الرأي والقياس لطيف الاستخراج جيد الذهن حاضر الفهم ذكيا ورعا عاقلا إلا أنه كان مذهبه في أخبار الآحاد العدول أن لا يقبل منها ما خالف الأصول المجمع عليها فأنكر عليه أهل الحديث ذلك وذمّوه وأفرطوا وحسده من أهل وقته من بغى عليه واستحل الغيبة فيه. ❶

۷۶..... شمس الائمہ سرخسی رحمہ اللہ (متوفی ۴۸۳ھ) کی نظر میں

شمس الائمہ سرخسی رحمہ اللہ امام صاحب کے متعلق فرماتے ہیں کہ آپ اپنے زمانے میں علم حدیث کے سب سے بڑے امام تھے:

❷ كان أعلم أهل عصره بالحديث.

۷۷..... علامہ عبد الکریم شہرستانی رحمہ اللہ (متوفی ۵۴۸ھ) کی نظر میں

علامہ محمد بن عبد الکریم شہرستانی شافعی رحمہ اللہ نے ایک بحث کے ضمن میں امام ابو حنیفہ رحمہ اللہ کا جس انداز میں ذکر فرمایا ہے وہ ان لوگوں کی آنکھیں کھول دینے کے قابل ہے جو یہ کہتے ہیں کہ امام ابو حنیفہ رحمہ اللہ کو کسی نے ائمہ حدیث میں شمار نہیں کیا، علامہ شہرستانی رحمہ اللہ فرماتے ہیں:

حسن بن محمد بن ابی طالب، سعد بن جبیر، طلق بن حبیب، عمرو بن مرة، محارب بن دثار، مقاتل بن سلیمان، ذر، عمرو بن ذر، حماد بن سلیمان، امام ابو حنیفہ، امام ابو یوسف، امام

❶ عقود الجمان في مناقب الإمام أبي حنيفة النعمان: الباب العاشر، ص ۲۰۹، ۲۱۰

❷ أصول السرخسی: فصل في بيان شرائط الراوى حدا وتفسيرا وحكما، ج ۱ ص ۳۵۰

محمد، قدید بن جعفر رحمہ اللہ یہ سب ائمہ حدیث ہیں، اصحاب کبار کو گناہ کبیرہ کی وجہ سے کافر نہیں کہتے ہیں، اور یہ حکم نہیں دیتے کہ اصحاب کبار ہمیشہ جہنم میں ہوں گے، اور خوارج اور قدریہ ان کے برعکس یہ کہتے ہیں کہ اصحاب کبار ہمیشہ جہنم میں ہوں گے:

الحسن بن محمد بن علی بن ابی طالب، وسعيد بن جبیر، و طلق بن حبيب، وعمر بن مرة، ومحارب بن زياد، ومقاتل بن سليمان، وذر، وعمر بن ذر، وحماد بن أبي سليمان، وأبو حنيفة، وأبو يوسف، ومحمد بن الحسن، وقديد بن جعفر وهؤلاء كلهم أئمة الحديث، لم يكفروا أصحاب الكبار بالكيرة، ولم يحكموا بتخليدهم في النار خلافاً للخوارج والقدريّة. ❶

۷۸.... علامہ ابن خلکان رحمہ اللہ (متوفی ۶۸۱ھ) کی نظر میں

علامہ شمس الدین احمد بن محمد المعروف ابن خلکان رحمہ اللہ امام ابوحنیفہ رحمہ اللہ کے متعلق فرماتے ہیں کہ امام ابوحنیفہ رحمہ اللہ عامل، زاہد، عبادت گزار، متقی، پرہیزگار، کثرت سے (عبادت میں) خشوع و خضوع قائم کرنے والے، دائمی طور پر اللہ تعالیٰ کے سامنے عاجزی کرنے والے تھے:

وكان عاملاً زاهداً عابداً ورعاً تقياً كثير الخشوع دائم التضرع إلى الله تعالى. ❷

۷۹.... شیخ الاسلام علامہ ابن تیمیہ رحمہ اللہ (متوفی ۷۲۸ھ) کی نظر میں

۱.... شیخ الاسلام علامہ ابن تیمیہ رحمہ اللہ ائمہ اربعہ کے متعلق فرماتے ہیں کہ یہ حدیث، تفسیر، فقہ، تصوف سب کے امام تھے:

❶ الملل والنحل: الفصل الخامس، المرجئة، الصالحية، ج ۱ ص ۱۴۶ ❷ وفیات

الأعيان وأنباء أبناء الزمان: حرف النون، ترجمة: النعمان بن ثابت، ج ۵ ص ۲۱۰

أئمة أهل الحديث والتفسير والتصوف والفقه، مثل الأئمة الأربعة

وأتباعهم. ❶

۲..... ائمہ اسلام جو دین میں امامت کے ساتھ معروف ہیں، جیسے امام مالک، سفیان ثوری، امام اوزاعی، امام لیث بن سعد، امام شافعی، امام احمد، امام اسحاق، امام ابوحنیفہ، امام ابو یوسف رحمہ اللہ اور انہی کے مثل دیگر علماء اور تمام اہل سنت:

وأئمة الإسلام المعروفون بالإمامة في الدين، كمالك والثوري والأوزاعي والليث بن سعد والشافعي وأحمد وإسحاق وأبي حنيفة وأبي يوسف وأمثال هؤلاء، وسائر أهل السنة. ❷

۳..... ائمہ فقہاء، اہل مدینہ کے امام مالک، کوفہ کے امام ابوحنیفہ اور سفیان ثوری، مکہ کے امام ابن جریج، اور دیگر ائمہ، بصرہ کے حماد بن سلمہ اور حماد بن زید، اور شام کے امام اوزاعی رحمہ اللہ:

أئمة الفقهاء فمالك عالم أهل المدينة. والثوري وأبو حنيفة وغيرهما من أهل الكوفة. وابن جريج وغيره من أهل مكة. وحماد بن سلمة وحماد بن زيد من أهل البصرة والأوزاعي وطبقته بالشام. ❸

۸۰..... امام محمد بن عبد اللہ الخطیب تبریزی رحمہ اللہ (متوفی ۷۲۲ھ) کی

نظر میں

محدث کبیر، مشکاة المصابیح کے مصنف، علامہ خطیب تبریزی رحمہ اللہ امام صاحب کے

❶ منهاج السنة النبوية في نقض كلام الشيعة القدرية: الوجه الخامس وفيه الرد

التفصيلي، ج ۲ ص ۱۰۵ ❷ منهاج السنة النبوية: الوجه السابع، التعليق على قوله وانه

تعالى غير مرئي ولا مدرك، ج ۲ ص ۳۱۶ ❸ مجموع الفتاوى: علم السلوك، بدعة

القدرية ورد الصحابة عليها، ج: ۱۰، ص ۳۶۲

فضائل و مناقب بیان کرنے کے بعد آخر میں فرماتے ہیں:

فانه كان عالما عاملا ورعا زاهدا عابدا، إماما في علوم الشريعة، والغرض بايراد ذكر في هذا الكتاب، وان لم نرو عنه حديثا في المشكاة للتبرك به لعلو مرتبته ووفور علمه. ①

امام ابو حنیفہ عالم باعمل، پرہیزگار، زاہد، عابد اور علوم شریعت میں امام تھے۔ اگرچہ ہم نے ”مشکاة المصابیح“ میں آپ کی کوئی حدیث نقل نہیں کی، لیکن اس کتاب (الإکمال) میں ہم آپ کا تذکرہ اس لیے کر رہے ہیں تاکہ آپ سے تبرک حاصل کیا جائے، کیونکہ آپ عالی المرتبت اور وافر العلم (کثیر العلم) تھے۔

۸۱..... امام ابو الحجاج مزی رحمہ اللہ (متوفی ۷۴۲ھ) کی نظر میں

یوسف بن عبد الرحمن المعروف امام مزی رحمہ اللہ امام ابو حنیفہ رحمہ اللہ کا تذکرہ کرتے ہوئے آپ کو فقیہ اہل العراق کے لقب سے یاد کرتے ہیں، پھر آپ کے اساتذہ اور تلامذہ کی طویل فہرست نقل کرتے ہیں، آپ کی توثیق میں فن اسماء الرجال کے ماہرین کے مدحیہ اقوال نقل کرتے ہیں:

النعمان بن ثابت التيمي، أبو حنيفة الكوفي، فقيه أهل العراق، وإمام أصحاب الرأي، وقيل: رأى أنس بن مالك. ②

۸۲..... امام محمد بن احمد بن عبد الہادی مقدسی رحمہ اللہ (متوفی ۷۴۴ھ) کی نظر میں

علامہ ابن عبد الہادی رحمہ اللہ نے ائمہ اربعہ کے حالات پر ”مناقب الأئمة الأربعة“ کے

① الإکمال في أسماء الرجال مع مشکاة المصابيح، ج ۲ ص ۶۲۳ ② تہذیب الکمال

في أسماء الرجال: ترجمة: النعمان بن ثابت التيمي، ج ۲ ص ۲۹ ۱۷ تا ۳۵

نام سے مستند کتاب لکھی، اس میں انہوں نے امام ابو حنیفہ رحمہ اللہ کے مناقب کو سب سے پہلے لکھا، اور آپ کے تعارف کا آغاز ان کلمات سے کیا: أحد الأئمة الأعلام، فقيه العراق.

پھر تفصیل سے آپ کے مناقب بیان کیے دیکھئے تفصیلاً: ❶

نیز انہوں نے محدثین و حفاظ حدیث کے حالات پر مشتمل ایک کتاب تصنیف فرمائی جس کا نام ”طبقات علماء الحديث“ ہے، اس کتاب میں آپ کے ترجمہ کا آغاز ”الإمام، فقيه العراقيين“ کے القاب سے کیا، پھر آپ کے بارے میں فرماتے ہیں:

وكان إماماً، ورعاً، عالماً، عاملاً، متعبداً، كبير الشأن، لا يقبل جوائز

السلطان بل يتجر ويكتسب. ❷

آپ امام، پارسا، عالم، عامل، عبادت گزار اور کبیر الشان تھے۔ آپ بادشاہوں کے انعامات قبول نہیں کرتے تھے، بلکہ اپنی تجارت کر کے روزی کماتے تھے۔

۸۳.... علامہ شمس الدین ذہبی رحمہ اللہ (متوفی ۷۴۸ھ) کی نظر میں

.....فن أسماء الرجال کے امام علامہ شمس الدین ذہبی رحمہ اللہ نے امام ابو حنیفہ رحمہ اللہ اور

صاحبین رحمہ اللہ کے حالات میں مستقل ایک کتاب تصنیف فرمائی ”مناقب الإمام أبي

حنيفة وصاحبيه“ امام ابو حنیفہ رحمہ اللہ کے متعلق اکابر اہل علم کی آراء اس میں جمع کیں ہیں،

یہ کتاب احیاء المعارف النعمانیہ، حیدرآباد الدکن بالہند سے شائع ہوئی ہے۔

۲.... أبو حنيفة النعمان بن ثابت التيمي الإمام، فقيه الملة، عالم

العراق. ❸

❶ مناقب الأئمة الأربعة: ترجمة: الإمام أبو حنيفة، ص ۵۸ تا ۷۸

❷ طبقات علماء الحديث، ج ۱ ص ۲۶۰، الناشر: مؤسسة الرسالة

❸ سير أعلام النبلاء: ترجمة: أبو حنيفة النعمان بن ثابت، ج ۶ ص ۳۹۰

۳.... النعمان بن ثابت زوطا الإمام أبو حنيفة فقيه العراق رأى أنسا

وسمع عطاء ونافعا وعكرمة. ①

۴.... امام ذہبی رحمہ اللہ نے محدثین کے طبقات میں امام ابو حنیفہ رحمہ اللہ کا تذکرہ کیا

ہے، دیکھئے: ②

۵.... امام ابو حنیفہ رحمہ اللہ (جو فقہاء کرام اور ائمہ رشد و ہدایت میں) امام اعظم (کے

لقب سے معروف ہیں) آپ اہل عراق کے فقیہ تھے، نام نعمان بن ثابت، آپ کی پیدائش

۸۰ھ میں ہوئی، آپ نے حضرت انس بن مالک رضی اللہ عنہ کو کئی مرتبہ دیکھا جب وہ کوفہ تشریف

لائے، آپ اپنے وقت کے امام تھے، متقی پرہیزگار، عالم اور علم پر عمل کرنے والے، عبادت

گزار، بلند مرتبے والے، آپ بادشاہوں کے تحفے تحائف قبول نہیں کرتے تھے، بلکہ

تجارت کرتے اور کسبِ حلال سے جو میسر آتا (اسے استعمال کرتے):

أبو حنيفة الإمام الأعظم فقيه العراق النعمان بن ثابت بن زوطا التيمي

مولاهم الكوفي، مولده سنة ثمانين رأى أنس بن مالك غير مرة لما قدم

عليهم الكوفة... وكان إماما ورعا عالما عاملا متعبدا كبير الشأن لا يقبل

جوائز السلطان بل يتجر ويتكسب. ③

اندازہ کیجئے آپ کی عظمت شان کا کہ امام ذہبی رحمہ اللہ جیسا ماہر فن امام ابو حنیفہ رحمہ اللہ کو

”امام اعظم“ کے لقب کے ساتھ یاد کر رہا ہے۔

.....

① الكاشف في معرفة من له رواية في الكتب الستة: حرف النون، ترجمه: النعمان بن

ثابت، ج ۲ ص ۳۲۲ ② المعين في طبقات المحدثين، طبقة الأعمش وأبي حنيفة،

أبو حنيفة نعمان بن ثابت فقيه الكوفة، ص ۵۱

③ تذكرة الحفاظ: ترجمة: أبو حنيفة الإمام الأعظم النعمان بن ثابت، ج ۱ ص ۱۲۷

۶.... امام ذہبی رحمہ اللہ فرماتے ہیں کہ امام ابو حنیفہ رحمہ اللہ بنی آدم کے اذکیاء میں سے تھے۔ آپ نے فقہ، عبادت، پرہیزگاری اور سخاوت کو جمع کیا، آپ بادشاہوں کے تحائف قبول نہیں کرتے تھے:

وكان من أذكياء بني آدم، جمع الفقه والعبادة والورع والسخاء.
وكان لا يقبل جوائز الدولة. ①

۷.... امام ذہبی رحمہ اللہ اپنی شہرہ آفاق کتاب ”تاریخ الإسلام“ میں امام صاحب کا تذکرہ کرتے ہوئے فرماتے ہیں کہ آپ کا شمار وقت کے کثرت سے سخاوت کرنے والے اولیاء اللہ اور ذکی لوگوں میں (آپ کا ذکر خیر ہوتا تھا) اور اسکے ساتھ عبادت، تہجد کا اہتمام، کثرت سے قرآن کریم کی تلاوت اور قیام اللیل آپ کا معمول تھا:

وكان معدوداً في الأجواد الأسخياء والأولياء الأذكياء، مع الدين والعبادة والتجهد وكثرة التلاوة وقيام الليل. ②

امام صاحب کے طویل حالات اور آپ کے متعلق اکابر اہل علم کی آراء نقل کرنے کے بعد فرماتے ہیں: میں کہتا ہوں کہ امام ابو حنیفہ رحمہ اللہ کے حالات اور آپ کے مناقب (اتنی کثرت کے ساتھ کہ ہیں) اس تاریخ میں انہیں بیان کرنا ممکن نہیں، میں نے آپ کے حالات و مناقب میں دو جزوں میں الگ سے کتاب تصنیف کی ہے:

قلت: وأخبار أبي حنيفة رحمه الله ومناقبه لا يحتملها هذا التاريخ فإني

قد أفردت أخباره في جزئين. ③

① العبر في تاريخ من غير، سنة خمسين ومائة، ترجمة: النعمان بن ثابت، ج ۱ ص ۱۶۴

② تاريخ الإسلام: سنة خمسين ومائة، حرف النون، ترجمه: النعمان بن ثابت، ج ۹

ص ۳۰۶ ③ تاريخ الإسلام: سنة خمسين ومائة، حرف النون، ترجمه: النعمان بن

ثابت، ج ۹ ص ۳۱۳

۸.... امام ذہبی رحمہ اللہ نہایت باخبر ائمہ جرح و تعدیل میں امام ابو حنیفہ رحمہ اللہ کے اسم گرامی کو بھی ذکر کرتے ہیں، اور آپ نے جو جابر جعفی پر جرح کی ہے اس کا تذکرہ بھی کرتے ہیں:

فلما كان عند انقراض عامة التابعين في حدود الخمسين تكلم طائفة من الجهابذة في التوثيق والتضعيف، فقال ابو حنيفة: ما رأيت أكذب من جابر الجعفي. ❶

۸۴.... امام علی بن عثمان مار دینی المعروف ابن الترمکمانی رحمہ اللہ (متوفی ۵۷۵ھ) کی نظر میں

علامہ ابن الترمکمانی رحمہ اللہ آپ کے متعلق فرماتے ہیں:

وإن تكلم فيه بعضهم فقد وثقه كثيرون، وأخرج له ابن حبان في صحيحه واستشهد به الحاكم ومثله في دينه وورعه وعلمه لا يقدح فيه كلام أولئك. ❷

آپ کے بارے میں اگرچہ بعض محدثین نے کلام کیا ہے لیکن اکثر محدثین نے آپ کی توثیق کی ہے، امام ابن حبان نے اپنی صحیح میں آپ سے حدیث تخریج کی ہے، اور امام حاکم نے ”المستدرک“ میں آپ کی حدیث سے استشہاد کیا ہے، لہذا آپ جیسے دیندار، پارسا اور اہل علم شخص کے بارے میں ان بعض لوگوں کا کلام کرنا کچھ وقعت نہیں رکھتا۔

❶ ذکر من يعتمد قوله في الجرح والتعديل: تكلم طائفة من الجهابذة في التوثيق والتضعيف، ص ۱۷۶ ❷ الجوهر النقي مع السنن الكبرى للبيهقي: باب من قتل من

ارتد عن الإسلام أو امرأة، ج ۸ ص ۲۰۳

۸۵.... علامہ ابن قیم رحمہ اللہ (متوفی ۷۵۱ھ) کی نظر میں

علامہ ابن تیمیہ رحمہ اللہ کے شاگرد رشید اور آپ کے علوم و افکار کے ترجمان علامہ ابن قیم رحمہ اللہ امام ابو حنیفہ رحمہ اللہ اور امام ابو یوسف رحمہ اللہ کو ائمہ حدیث میں شمار کرتے ہیں: فرماتے ہیں کہ رہا صحابہ اور تابعین کا طریقہ اور ائمہ حدیث جیسے امام شافعی، امام احمد، امام مالک، امام ابو حنیفہ، امام ابو یوسف، امام بخاری رحمہ اللہ:

وأما طريقة الصحابة والتابعين وأئمة الحديث كالشافعي والإمام أحمد ومالك وأبي حنيفة وأبي يوسف والبخاري. ①

پہلا قول فقہاء کوفہ کا ہے ان میں امام ابو حنیفہ رحمہ اللہ اور ان کے اصحاب شامل ہیں، اور دوسرا قول فقہاء حجاز کا ہے ان میں امام شافعی اور امام مالک رحمہ اللہ شامل ہیں:

بالقول الأول فقهاء الكوفة، منهم أبو حنيفة وأصحابه، وبالثاني: فقهاء الحجاز، منهم: الشافعي ومالك. ②

۸۶.... علامہ علاء الدین مغلطائی رحمہ اللہ (متوفی ۷۶۲ھ) کی نظر میں

علامہ علاء الدین مغلطائی رحمہ اللہ امام صاحب کے متعلق فرماتے ہیں:

أبو حنيفة وقد أثنى عليه وزكاه إجماء الغفير من الأئمة والعلماء المتأخرين. ③

ائمہ (کبار) اور علمائے متاخرین کے جَم غفیر نے امام ابو حنیفہ کی تعریف

① إعلام الموقعين عن رب العالمين: يصار إلى الاجتهاد وإلى القياس عند الضرورة،

ج ۲ ص ۲۰۲ ② زاد المعاد في هدى خير العباد: فصل في وصف حجة النبي ﷺ،

بحث في إحرام عائشة وهي حائض، ج ۲ ص ۱۵۶

③ إكمال تهذيب الكمال في أسماء الرجال: ترجمة: النعمان بن ثابت، ج ۱۲ ص ۵۶

وتوثیق کی ہے۔

اس کے بعد انہوں نے بتیس (۳۲) اکابر محدثین اور اہل علم کے اسماء ذکر کئے ہیں جنہوں نے امام ابو حنیفہ رحمہ اللہ کی توصیف وتوثیق کی ہے۔

۸۷.... علامہ خلیل بن ایک صفدی رحمہ اللہ (متوفی ۷۶۴) کی نظر میں

علامہ صلاح الدین صفدی رحمہ اللہ نے اپنی معتبر تاریخ میں امام صاحب کا مبسوط ترجمہ لکھا ہے، جس کا آغاز الإمام، العلم (علم کے پہاڑ) سے کیا ہے، آگے فرماتے ہیں:

وَكَانَ خِزَازًا يُنْفَقُ مِنْ كَيْسِهِ وَلَا يَقْبَلُ جَوَائِزَ السُّلْطَانِ تَوَرَعًا وَلَهُ دَارٌ وَضِيَاعٌ وَمَعَاشٌ مُتَسِعٌ وَكَانَ مَعْدُودًا فِي الْأَجْوَادِ الْأَسْحِيَاءِ الْأَلْبَاءِ الْأَذْكَيَاءِ مَعَ الدِّينِ وَالْعِبَادَةِ وَالتَّهَجُّدِ وَكَثْرَةِ التَّلَاوَةِ وَقِيَامِ اللَّيْلِ رَضِيَ اللَّهُ عَنْهُ.

اس کے بعد آپ کے متعلق متعدد محدثین کرام کے توصیفی اقوال نقل کیے، اور خود بھی آپ کے علمی مقام اور دیگر کمالات کو خوب واضح بیان کیا ہے۔ اہل علم حضرات اصل کتاب کی طرف مراجعت کریں۔ ❶

۸۸.... حافظ ابن کثیر رحمہ اللہ (متوفی ۷۷۴ھ) کی نظر میں

حافظ ابن کثیر رحمہ اللہ امام صاحب کی مدح کرتے ہوئے فرماتے ہیں کہ امام ابو حنیفہ رحمہ اللہ ان چار ائمہ میں ایک ہیں جن کے مذاہب کی اتباع کی جاتی ہے، اور آپ وفات کے اعتبار سے ان سب سے مقدم ہیں کیونکہ آپ نے صحابہ کرام رضی اللہ عنہم کا زمانہ پایا، اور حضرت انس بن مالک رضی اللہ عنہ کو دیکھا، یہ بھی کہا گیا ہے کہ آپ نے ان کے علاوہ اور صحابہ کرام کی بھی زیارت کی:

هو الإمام أبو حنيفة واسمه النعمان بن ثابت التيمي مولا هم الكوفي،

❶ الوافي بالوفيات: ترجمة: الإمام أبو حنيفة، ج ۲ ص ۹۱ تا ۹۶

فقیہ العراق، وأحد أئمة الإسلام، والسادة الأعلام، وأحد أركان العلماء،
وأحد الأئمة الأربعة أصحاب المذاهب المتبوعة، وهو أقدمهم وفاة، لأنه
أدرك عصر الصحابة، ورأى أنس بن مالك، قيل وغيره. ❶

۸۹..... علامہ محمد بن ابراہیم یمانی رحمہ اللہ (متوفی ۸۴۰ھ) کی نظر میں

علامہ محمد بن ابراہیم المعروف ابن الوزير یمانی رحمہ اللہ فرماتے ہیں کہ امام ابو حنیفہ رحمہ اللہ
کی فضیلت، عدالت، تقویٰ اور امانت داری تو اتر کے ساتھ ثابت ہے:
أنه ثبت بالتواتر فضله وعدالته وتقواه وأمانته. ❷

۹۰..... حافظ ابن حجر عسقلانی رحمہ اللہ (متوفی ۸۵۲ھ) کی نظر میں

حافظ ابن حجر عسقلانی رحمہ اللہ امام ابو حنیفہ رحمہ اللہ کے متعلق اکابر اہل علم کے مدحیہ اقوال
نقل کرنے کے بعد آخر میں فرماتے ہیں کہ امام ابو حنیفہ رحمہ اللہ کے مناقب بہت زیادہ ہیں،
پس اللہ تعالیٰ ان سے راضی ہو اور انہیں جنت الفردوس میں ٹھکانہ عطاء فرمائے:
ومناقب الإمام أبي حنيفة كثيرة جدا فرضي الله تعالى عنه وأسكنه
الفردوس آمين. ❸

حافظ ابن حجر رحمہ اللہ نے اسی کتاب میں کنیتوں کے ذیل میں امام ابو حنیفہ رحمہ اللہ کا ذکر
کرتے ہوئے آپ کو ”الفقیہ“ اور ”الإمام“ کے لقب سے یاد فرمایا:

أبو حنيفة: الفقيه اسمه النعمان بن ثابت الإمام المشهور. ❹

- ❶ البداية والنهاية: سنة خمسين ومائة، ترجمة: الإمام أبو حنيفة النعمان بن ثابت،
ج ۱۰ ص ۱۱۳ ❷ الروض الباسم في الذب عن سنة أبي القاسم: الوهم الحادي عشر،
ج ۱ ص ۳۱۶ ❸ تهذيب التهذيب: حرف النون، ترجمة: النعمان بن ثابت، ج ۱۰ ص ۸۰
❹ تهذيب التهذيب: الكنى، حرف الحاء، من كنيته أبو حنيفة، ج ۱۲ ص ۸۰

حافظ ابن حجر رحمہ اللہ امام ابو حنیفہ رحمہ اللہ کو ”فقیہ العصر“ کے لقب سے یاد کرتے ہیں:

فقیہ العصر أبو حنیفة النعمان بن ثابت الکوفی الخزازی. ①

حافظ ابن حجر رحمہ اللہ نے آپ کا ذکر خیر کرتے ہوئے آپ کو ”الإمام“ اور ”فقیہ

مشہور“ کے لقب سے یاد کیا:

النعمان ابن ثابت الکوفی أبو حنیفة الإمام یقال أصلهم من فارس

فقیہ مشہور من السادسة مات سنة خمسين ومائة علی الصحيح وله

سبعون سنة. ②

۹۱.... علامہ بدرالدین عینی رحمہ اللہ (متوفی ۸۵۵ھ) کی نظر میں

علامہ بدرالدین عینی رحمہ اللہ فرماتے ہیں کہ امام ابو حنیفہ رحمہ اللہ (اللہ تعالیٰ ان سے راضی

ہو) کبار تابعین میں سے ہیں، آپ نے حضرت انس بن مالک رضی اللہ عنہ کو دیکھا، اور اس بات

میں کوئی شک نہیں کرے گا سوائے جاہل اور حاسد کے:

کان أبو حنیفة، رضی اللہ عنہ، من سادات التابعین، رأى أنس بن

مالک، ولا يشك فيه إلا جاهل وحاسد. ③

۹۲.... امام جمال الدین ابن تغری بردی رحمہ اللہ (متوفی ۸۷۴ھ) کی

نظر میں

مؤرخ باکمال، تاریخ اور رجال پر گہری نظر رکھنے والے جمال الدین تغری بردی رحمہ اللہ امام

① تبصیر المنتبه بتحریر المشتبه: حرف الجیم مشتبه النسبة من هذا الحرف، ج ۱

ص ۳۳۲ ② تقریب التهذیب: حرف النون، ترجمة: النعمان بن ثابت، رقم: ۵۳، ج ۱

③ مغاني الأختار في شرح أسامي رجال معاني الآثار: حرف النون، ترجمة: النعمان

بن ثابت، ج ۳، ص ۱۲۲، رقم: ۲۴۷۱

صاحب کے تعارف کا آغاز ”الإمام الأعظم“ کے لقب سے کرتے ہیں، پھر آپ کے متعلق فرمایا:

برع في الفقه والرأي وساد أهل زمانه بلا مدافعة في علوم شتى.
امام ابوحنيفہ نے فقہ اور رائے میں کمال حاصل کیا اور آپ متعدد علوم میں اپنے تمام معاصرین کے سرخیل ہیں۔ ❶

۹۳..... علامہ صفی الدین خزر جی رحمہ اللہ (متوفی ۹۲۳ھ) کی نظر میں

علامہ صفی الدین احمد بن عبد اللہ خزر جی رحمہ اللہ امام ابوحنیفہ رحمہ اللہ کا تذکرہ کرتے ہوئے فرماتے ہیں کہ امام ابوحنیفہ رحمہ اللہ امت کے فقیہ اور اہل عراق کے امام تھے:

النعمان بن ثابت الفارسی أبو حنيفة إمام العراق و فقيه الأمة. ❷
۹۴..... علامہ محمد بن یوسف صا لکی دمشقی رحمہ اللہ (متوفی ۹۲۲ھ) کی نظر میں

علامہ محمد بن یوسف صا لکی دمشقی شافعی رحمہ اللہ فرماتے ہیں کہ امام ابوحنیفہ رحمہ اللہ بڑے حفاظ حدیث اور ان کے فضلاء میں شمار ہوتے ہیں، اگر وہ حدیث نہ جانتے ہوتے تو مسائل فقہ میں ان کو استنباط کا ملکہ کیسے حاصل ہوتا:

كان أبو حنيفة من كبار حفاظ الحديث وأعيانهم ولولا كثرة اعتناؤه بالحديث ما تهيأ له استنباط مسائل الفقه. ❸

❶ النجوم الزاهرة في ملوك مصر والقاهرة، ما وقع من الحوادث سنة خمسين

ومائة، ج ۲ ص ۱۳ ❷ خلاصة تذهيب تهذيب الكمال: حرف النون، من اسمه

النعمان، ص ۲۰۲ ❸ عقود الجمان في مناقب الإمام أبي حنيفة النعمان: الباب

الثالث والعشرون، ص ۳۱۹

۹۵..... علامہ عبد الوہاب شعرانی رحمہ اللہ (متوفی ۹۷۳ھ) کی نظر میں

علامہ عبد الوہاب شعرانی رحمہ اللہ فرماتے ہیں کہ امام ابو حنیفہ رحمہ اللہ کا مذہب تدوین کے اعتبار سے سب سے مقدم ہے، اور بعض اہل کشف نے فرمایا کہ اختتام کے اعتبار سے آپ کا مذہب سب سے آخر میں ختم ہوگا، تحقیق اللہ تعالیٰ نے آپ کو اپنے دین کی امامت اور عبادت کے لئے چنا:

مذہبه ای أبي حنيفة أول المذاهب تدویناً و آخرها انقراضاً كما قاله

بعض أهل الكشف قد اختاره الله تعالى إماماً لدينه و عبادته. ①

۹۶..... علامہ تقی الدین بن عبد القادر الغزوی رحمہ اللہ (متوفی ۱۰۱۰ھ)

کی نظر میں

علامہ تقی الدین بن عبد القادر لقمی الغزوی رحمہ اللہ امام ابو حنیفہ رحمہ اللہ کی شان میں فرماتے ہیں کہ آپ امام اعظم ہیں، ائمہ کے امام ہیں، امت کے چراغ ہیں، علوم اور فضائل کے سمندر ہیں، کمالات اور فضیلتوں کے سرچشمہ ہیں، عراق کے عالم ہیں، علی الاطلاق اہل دنیا کے فقیہ ہیں، آنکھوں نے آپ کے مثل کوئی نہیں دیکھا، اور کوئی مجتہد آپ کے فضل و کمال کو نہ پاسکا:

الإمام الأعظم: هو إمام الأئمة، وسراج الأمة، و بحر العلوم و الفضائل،

و منبع الكمالات و الفواضل، عالم العراق، و فقيه الدنيا على الإطلاق، و من

لا تنظر العيون مثله، و لا ينال مجتهد كماله و فضله. ②

① الميزان الكبرى: ج ۱ ص ۵۹

② الطبقات السنية في تراجم الحنفية: ترجمة: الإمام الأعظم أبو حنيفة، ج ۱ ص ۲۴

۹۷.... علامہ ابن العمد و حنبلی رحمہ اللہ (متوفی ۱۰۸۹ھ) کی نظر میں

علامہ ابن العمد و حنبلی رحمہ اللہ فرماتے ہیں کہ امام ابو حنیفہ رحمہ اللہ بنو آدم کے اذکیاء میں سے تھے، آپ نے فقہ، عبادت، تقویٰ اور سخاوت کو جمع کیا، آپ بادشاہوں کے تحائف قبول نہیں کرتے تھے بلکہ آپ کسبِ حلال کما کر لوگوں پر خرچ کیا کرتے تھے:

وكان من أذکیاء بنی آدم، جمع الفقه والعبادة والورع والسخاء،

وكان لا یقبل جوائز الدولة، بل ینفق ویؤثر من کسبه. ❶

۹۸.... علامہ اسماعیل العجلونی شافعی رحمہ اللہ (متوفی ۱۱۶۲ھ) کی نظر میں

علامہ عجلونی رحمہ اللہ ایک محدث اور عظیم المرتبت شافعی عالم ہیں، انہوں نے اپنی کتاب ”عقد اللالی والمرجان فی ترجمة الإمام أبي حنیفة النعمان“ میں امام صاحب کے متعلق فرمایا:

فهو رضي الله عنه حافظ، حجة، فقيه.

اس میں علامہ عجلونی رحمہ اللہ نے امام صاحب کو حافظ الحدیث قرار دینے کے ساتھ آپ کے متعلق ”حُجَّة“ فرمایا۔ لفظ ”حُجَّة“ الفاظ توثیق میں سے ہے، یہ لفظ ”ثقة“ سے بھی اعلیٰ ہے۔

علامہ شمس الدین ذہبی رحمہ اللہ (متوفی ۷۴۸ھ) فرماتے ہیں کہ لفظ ”الحجة“ ثقة سے اعلیٰ ہے: ❷

❷ إن الحجة فوق الثقة.

❶ شذرات الذهب فی أخبار من ذهب: سنة خمسين ومائة، ترجمة: النعمان بن

ثابت، ج ۱ ص ۲۲۹ ❷ تذكرة الحفاظ: ترجمة: أبو أحمد الحاكم محمد بن محمد

بن احمد النيسابوري، ج ۳ ص ۱۲۳

علامہ جلال الدین سیوطی رحمہ اللہ (متوفی ۹۱۱ھ) نے بھی یہی الفاظ بعینہ نقل کیے

ہیں، دیکھئے: ❶

۹۹... علامہ نواب صدیق حسن خان رحمہ اللہ (متوفی ۱۳۰۷ھ) کی نظر میں

علمائے غیر مقلدین کے پیشوا اور مقتدا، علامہ نواب صدیق حسن خان رحمہ اللہ نے اپنی کتاب ”التاج المکمل من جواهر مآثر الطراز الآخر والأول“ میں آپ کا شاندار تذکرہ کیا ہے، جو کہ ان کے نزدیک آپ کے محدث ہونے کی دلیل ہے کیونکہ یہ کتاب علمائے محدثین کے حالات پر ہے جیسا کہ انہوں نے شروع کتاب میں لکھا ہے کہ میں اس کتاب میں اہل العلم بالحدیث کے احوال نقل کروں گا، لہذا انہوں نے امام صاحب کا تذکرہ محدث ہونے کی حیثیت سے کیا ہے، نیز امام صاحب کے متعلق فرماتے ہیں:

کان عالماً، زاهداً، عابداً، ورعاً، تقياً، کثیر الخشوع، دائم التضرع إلى الله تعالى.

خطیب بغدادی رحمہ اللہ نے اپنی تاریخ میں امام صاحب کے نقائص میں جو رطب و یابس جمع کی ہیں، ان کے متعلق علامہ نواب صدیق حسن خان رحمہ اللہ فرماتے ہیں کہ خطیب اگر ان سے اعراض کرتے اور ان کا ذکر نہ کرتے تو یہ بہتر تھا، پس امام ابوحنیفہ رحمہ اللہ جیسے جلیل القدر امام کے دین اور ورع میں شک نہیں کیا جاسکتا:

وقد ذکر الخطیب فی تاریخہ منها شیئاً کثیراً ثم أعقب ذلك بذكر ما كان الأليق تركه والأضراب عنه فمثل هذا الإمام لا يشك في دينه ولا في ورعه. دیکھئے تفصیلاً: ❷

❶ طبقات الحفاظ: الطبقة الثانية عشرة، ج ۱ ص ۳۸۹

❷ التاج المکمل: ترجمة: الإمام أبو حنيفة النعمان بن ثابت، ص ۱۳۷، ۱۳۸

۱۰۰..... امام خیر الدین زرکلی رحمہ اللہ (متوفی ۱۳۹۶ھ) کی نظر میں

خیر الدین بن محمود بن محمد بن علی زرکلی امام ابو حنیفہ رحمہ اللہ کے متعلق فرماتے ہیں کہ آپ حنفیہ کے امام ہیں، فقیہ، مجتہد، محقق ہیں، اہل سنت والجماعت کے چار ائمہ میں سے ایک امام ہیں:

النعمان بن ثابت، التیمی بالولاء، الکوفی، أبو حنیفة: إمام الحنفیة، الفقیه المجتهد المحقق، أحد الأئمة الأربعة عند أهل السنة. ❶

امام ابو حنیفہ رحمہ اللہ کی مدح میں علامہ خوارزمی رحمہ اللہ کے اشعار

شهدت لنعمان الإمام بسبقه في	العلم والتقوى بنو الأيام
وتأليت وتظاهرت في مدحه	فرق الهدى وأئمة الاسلام
أهل الحجاز مع العراق بأسره	مدحوه مثل مدیح أهل الشام
بل كل أهل الأرض قد مدحوا	الرضی مدحا یجد علی مدى الأعوام
نادوا بأن أبا حنیفة للتعی والعلم	صار إمام كل إمام
أخذ الإمام من الشریعة والتقی	ومن العبادة أوفر الأقسام
لله قد مدحوه إذ لم تدعهم نحو	المدیح شوافع الأرحام
عرفت ملوك الحق حق علومه	فثنوا اليه أعنة الأعظام ❷

اہل زمانہ نے نعمان بن ثابت کے لئے شہادت دی کہ وہ علم اور تقویٰ میں سب سے سبقت لے گئے، ہدایت یافتہ جماعتیں اور ائمہ اسلام ان کی مدح سرائی پر رہے، اور مدح سرائی میں ایک دوسرے سے بڑھنے کی کوشش کرتے رہے، تمام حجازی اور عراقی لوگوں

❶ الأعلام للزرکلی: حرف النون، ترجمة: أبو حنیفة النعمان بن ثابت، ج ۸ ص ۳۶

❷ عقود الجمان فی مناقب الإمام أبي حنیفة النعمان: الباب العاشر، ص ۲۱۰

نے ان کی تعریف کی ایسے جیسے اہل شام کی، بلکہ تمام روئے زمین کے لوگوں نے ان سے خوش ہو کر ان کی ایسی تعریف کی جو زمانے کے گزرنے سے پرانی نہ ہوگی بلکہ نئی شگفتگی کے ساتھ دل کو تازگی بخشنے گی، وہ سب پکاراٹھے کہ امام ابو حنیفہ رحمہ اللہ تقویٰ اور علم میں اماموں کے امام ہیں، امام ابو حنیفہ رحمہ اللہ نے شریعت، تقویٰ، عبادت کا سب سے بڑا حصہ حاصل کر لیا، اللہ والوں نے ان کی مدح اللہ کیلئے کی، کیونکہ اس مدح پر کوئی رشتہ ناتا نہیں ابھار رہا تھا، حقانیت کے بادشاہوں نے ان کے علوم کے حق کو پہچان لیا اس لئے تعظیم کی لگام ان کی طرف پھیر دی۔

امام ابو حنیفہ رحمہ اللہ کا مقام فقہاء کرام کی نظر میں

امام شافعی رحمہ اللہ فرماتے ہیں کہ امام مالک رحمہ اللہ سے پوچھا گیا کیا آپ نے امام ابو حنیفہ رحمہ اللہ کو دیکھا ہے؟ تو امام مالک رحمہ اللہ نے فرمایا میں نے ایسے شخص کو دیکھا ہے اگر وہ آپ سے یہ کہے کہ یہ ستون سونے کا ہے تو دلائل سے اسے سونے کا ثابت کر سکتا ہے:

قیل لمالك بن انس: هل رأيت أبا حنيفة؟ قال: نعم، رأيت رجلا لو كلمك في هذه السارية أن يجعلها ذهباً لقام بحجته. ①

امام شافعی رحمہ اللہ فرماتے ہیں کہ لوگ فقہ میں امام ابو حنیفہ کے محتاج ہیں:

الناس عيال في الفقه على أبي حنيفة. ②

امام شافعی رحمہ اللہ فرماتے ہیں کہ جو چاہے کہ فقہ میں کمال پیدا کرے تو وہ امام ابو حنیفہ رحمہ اللہ کا محتاج ہے:

من أراد أن يتبحر في الفقه فهو عيال على أبي حنيفة. ③

① تاریخ بغداد: ترجمہ: النعمان بن ثابت، ماقیل فی فقہ اُبی حنیفہ، ج ۱۳ ص ۳۳۸

② تہذیب التہذیب: حرف النون، ترجمہ: النعمان بن ثابت، ج ۱۰ ص ۴۵۰ ③ تاریخ مدینہ

دمشق: حرف المیم، ترجمہ: مقاتل بن سلیمان ابوالحسن البلخی، ج ۶۰ ص ۱۱۷

امام ابو حنیفہ ان لوگوں میں سے ہے جن کو فقہی بصیرت سے نوازا گیا ہے:

کان أبو حنیفة ممن وفق الفقه. ①

امام شافعی رحمہ اللہ فرماتے ہیں جو شخص امام ابو حنیفہ رحمہ اللہ کی کتابوں کو نہیں دیکھے گا وہ فقہ میں تبحر نہیں ہو سکتا:

من لم ينظر في كتب أبي حنیفة لم يتبحر في الفقه. ②

علامہ ابو بکر مروزی رحمہ اللہ فرماتے ہیں کہ میں نے امام احمد بن حنبل رحمہ اللہ کو یہ فرماتے ہوئے سنا کہ ہمارے نزدیک یہ بات ثابت نہیں کہ امام ابو حنیفہ نے قرآن کو مخلوق کہا ہے، امام ابو بکر مروزی رحمہ اللہ فرماتے ہیں کہ میں نے عرض کیا الحمد للہ، اے ابو عبد اللہ! (یہ امام احمد رحمہ اللہ کی کنیت ہے) کیا ان کا علم میں بڑا مقام ہے؟ تو امام احمد بن حنبل رحمہ اللہ فرمانے لگے: سبحان اللہ! امام ابو حنیفہ علم، زہد، تقویٰ طلب آخرت میں ایسے بلند مقام پر ہیں جس کو کوئی دوسرا نہیں پاسکتا:

ثنا أبو بكر المروزي، سمعت أبا عبد الله أحمد بن حنبل، يقول: لم يصح عندنا أن أبا حنیفة قال: القرآن مخلوق، فقلت: الحمد لله يا أبا عبد الله، هو من العلم بمنزلة، فقال: سبحان الله! هو من العلم والورع والزهد وإيثار الدار الآخرة بمحل لا يدرك فيه أحد. ③

امام ابو حنیفہ رحمہ اللہ کی مدح میں عبد اللہ بن مبارک رحمہ اللہ کے اشعار حسن بن ربیع نے کہا: میں نے عبد اللہ مبارک رحمہ اللہ (متوفی ۱۸۱ھ) سے سنا وہ فرما رہے تھے:

① تاریخ مدینہ دمشق: حرف المیم، ترجمة: مقاتل بن سليمان ابو الحسن البلخي، ج ۲۰ ص ۱۱۷ ② أخبار أبي حنیفة وأصحابه: ذكر ماروي عن أعلام المسلمين وأئمتهم في فضل أبي حنیفة، ص ۸۷ ③ مناقب الإمام أبي حنیفة وصاحبيه، ص ۲۳

رأيت أبا حنيفة كل يوم يزید نباهة ويزید خیرا
وينطق بالصواب ويصطفيه إذا ما قال أهل الجور جورا
يقايس من يقايسه بلب ومن ذا تجعلون له نظيرا
كفانا فقد حماد وكانت مصيبتنا به أمرا كبيرا
رأيت أبا حنيفة حين يؤتى ويطلب علمه بحرا عزيزا
إذا ما المشكلات تدافعتها رجال العلم كان بها بصيرا ❶

۱.... میں نے ابو حنیفہ کو دیکھا کہ ان میں ہر دن شرافت اور خیر کا اضافہ ہوتا ہے۔

۲.... اور وہ صحیح بات کہتے ہیں اور اسی کو اختیار کرتے ہیں جب کہ اہل جور ٹیڑھی بات کرتے ہیں۔

۳.... وہ اس شخص سے قیاس کی بحث کرتے ہیں جو آپ سے عقل کی بات کرے، وہ کون ہے جس کو تم ان کی نظیر بناتے ہو۔

۴.... انہوں نے ہمارے لئے حضرت حماد کے فقدان کا مداوا کیا حالانکہ حماد کی جدائی ہمارے لئے ایک بڑی مصیبت تھی۔

۵.... میں نے ان کو گہرا سمندر دیکھا جب کہ کوئی ان کے پاس آتا تھا اور علم کا طلبگار ہوتا تھا۔

۶.... جب کہ علماء مسائل کو ایک دوسرے پر ٹالتے تھے، آپ ان سے واقف تھے۔

امام ابو حنیفہ رحمہ اللہ پر طعن کرنے والوں کے متعلق یحییٰ بن معین رحمہ اللہ کے اشعار

یحییٰ بن معین رحمہ اللہ (متوفی ۲۳۳ھ) سے اگر امام ابو حنیفہ رحمہ اللہ پر طعن کرنے والے

❶ الانتقاء في فضائل الثلاثة الأئمة الفقهاء: ثناء العلماء على أبي حنيفة، عبد الله بن

المبارک، ص ۱۳۳

کا ذکر کیا جاتا تھا تو وہ یہ دو شعر پڑھتے تھے:

حَسَدُوا الْفَتَى إِذْ لَمْ يَنَالُوا سَعْيَهُ فَاَلْقَوْمَ أَضْدَادُ لَهُ وَخَصُومَ

کضرائر الحسناء قلن لوجهها حسداً وبغضاً إنه لدميم ❶

۱..... جب اس جوان کے مرتبہ کو نہ پاسکے تو اس سے حسد کرنے لگے اور ساری قوم اس کی مخالف اور دشمن ہے۔

۲..... جس طرح حسینہ کے چہرے کو دیکھ کر اس کی سونئیں حسد اور عداوت کی بنا پر کہتی ہیں کہ یہ بد صورت ہے۔

شعراء کا خراج عقیدت

الفقه منا إن أردت تفقها والجود والمعروف للمنتاب

اگر تم کو تفقہ کی خواہش ہے تو ہم سے فقہ سیکھو اور عطاء اور بھلائی بار بار آنے والے کے لئے ہے۔

وإذا ذكرت أبا حنيفة فيهم خضعت له في الرأي كل رقاب

اور اگر ان میں ابو حنیفہ کا ذکر کر دو تو قیاس میں سب کی گردنیں ان کے سامنے جھک جاتی ہیں۔

هذا مذهب النعمان خير المذاهب كذا القمر الوضاح خير الكواكب

یہ نعمان کا مذہب، مذاہب میں بہتر مذہب ہے جیسے چمکتا ہوا چاند کواکب میں بہتر ہے۔

تفقه في خير القرون مع التقى فمذهبه لا شك خير المذاهب

مبارک قرون میں تقویٰ کے ساتھ تفقہ حاصل کیا، پس آپ کا مذہب بے شک

مذاہب میں بہتر ہے۔

❶ أخبار أبي حنيفة وأصحابه: ذكر ماروي في محنة أبي حنيفة بحسد الناس له، ص ۱۶۵

ایا جبلی نعمان ان حصی کما لتحصی وما تحصی فضائل نعمان ❶
اے نعمان نام کے دو پہاڑو! تمہاری کنکریاں گنی جاسکتی ہیں، اور نعمان کے فضائل نہیں
گنے جاسکتے۔

امام ابو حنیفہ رحمہ اللہ علمائے اہل حدیث کی نظر میں

۱..... مولانا داود غزنوی رحمہ اللہ فرماتے ہیں:

ائمہ دین نے جو دین کی خدمت کی ہے امت قیامت تک ان کے احسان سے عہدہ
برآ نہیں ہو سکتی، ہمارے نزدیک ائمہ دین کے لئے جو شخص سوء ظن رکھتا ہے یا زبان سے ان
کی شان میں بے ادبی اور گستاخی کے الفاظ استعمال کرتا ہے یہ اس کی شقاوت قلبی کی
علامت ہے اور میرے نزدیک اسکے سوء خاتمہ کا خوف ہے، ہمارے نزدیک ائمہ دین کی
ہدایت و درایت پر امت کا اجماع ہے۔ ❷

۲..... ائمہ کرام کا ان (مولانا داود غزنوی رحمہ اللہ) کے دل میں انتہائی احترام تھا، حضرت
امام اعظم ابو حنیفہ رحمہ اللہ کا اسم گرامی بے حد عزت سے لیتے ایک دن میں (مولانا محمد
اسحاق) ان کی خدمت میں حاضر تھا، جماعت اہل حدیث کی تنظیم کے متعلق گفتگو شروع ہوئی
بڑے دردناک لہجہ میں فرمایا مولوی اسحاق! جماعت اہل حدیث کو حضرت امام ابو حنیفہ رحمہ اللہ
کی روحانی بددعا لے کر بیٹھ گئی ہے، ہر شخص ابو حنیفہ، ابو حنیفہ کہہ رہا ہے کوئی بہت ہی عزت
کرتا ہے تو امام ابو حنیفہ کہہ دیتا ہے، پھر ان کے بارے میں ان کی تحقیق یہ ہے کہ وہ تین
(۳) حدیثیں جانتے تھے یا زیادہ سے زیادہ گیارہ (۱۱) اگر کوئی بہت بڑا احسان کرے تو وہ

❶ الجواهر المضیة: ترجمة: الإمام الأعظم أبو حنیفة، ج ۲ ص ۴۵۵

❷ داود غزنوی، ص: ۳۷۳

انہیں سترہ (۱۷) حدیثوں کا عالم گردانتے ہیں، جو لوگ اتنے جلیل القدر (تابعی) امام کے بارہ میں یہ نقطہ نظر رکھتے ہوں ان میں اتحاد و یکجہتی کیونکر پیدا ہو سکتی ہے ”یا غربة العلم إنما أشكو بثي وحزني إلى الله“ ❶

۳..... حضرت مفتی حسن رحمہ اللہ نے ایک بار مولانا عبدالجبار غزنوی رحمہ اللہ کی ولایت کا ایک واقعہ سنایا وہ واقعہ یوں تھا کہ :

امرتسر میں ایک محلہ تیلیاں تھا جس میں اہلحدیث حضرات کی اکثریت تھی وہاں عبدالعلی نامی ایک مولوی امامت و خطابت کے فرائض انجام دیتا تھا، وہ مدرسہ غزنویہ میں مولانا عبدالجبار غزنوی رحمہ اللہ سے پڑھا کرتا تھا، ایک بار مولوی عبدالعلی نے کہا کہ ابوحنیفہ سے تو میں اچھا ہوں اور بڑا ہوں کیونکہ انہیں صرف سترہ حدیثیں یاد تھیں اور مجھے ان سے کہیں زیادہ یاد ہیں، اس بات کی اطلاع مولانا عبدالجبار کو پہنچی، وہ بزرگوں کا نہایت ادب و احترام کیا کرتے تھے، انہوں نے یہ بات سنی تو ان کا چہرہ مبارک غصے سے سرخ ہو گیا انہوں نے حکم دیا کہ اس نالائق (عبدالعلی) کو مدرسے سے نکال دو، وہ طالب علم جب مدرسے سے نکالا گیا تو مولانا عبدالجبار غزنوی رحمہ اللہ نے فرمایا: مجھے ایسا لگتا ہے کہ یہ عنقریب مرتد ہو جائے گا، مفتی محمد حسن راوی ہیں (اس واقعہ کے) کہ ایک ہفتہ نہ گزرا تھا کہ وہ شخص مرزائی ہو گیا اور لوگوں نے اسے ذلیل کر کے مسجد سے نکال دیا، اس واقعہ کے بعد کسی نے مولانا عبدالجبار غزنوی سے سوال کیا حضرت! آپ کو یہ کیسے علم ہو گیا تھا کہ وہ عنقریب کافر ہو جائے گا، فرمانے لگے کہ جس وقت مجھے اسکی گستاخی کی اطلاع ملی اس وقت بخاری شریف کی یہ حدیث میرے سامنے آ گئی کہ ”من عادى لي وليا فقد آذنته بالحرب“ جس شخص نے میرے کسی دوست سے دشمنی کی تو میں اس کے خلاف اعلان جنگ کرتا ہوں میری نظر

میں امام ابوحنیفہ رحمہ اللہ ولی اللہ تھے، جب اللہ کی طرف سے اعلان جنگ ہو گیا تو جنگ میں ہر فریق دوسرے کی اعلیٰ چیز کو چھینتا ہے اس لئے ایسے شخص کے پاس ایمان کیسے رہ سکتا تھا۔ ❶

۴.... مولانا محبوب احمد صاحب امرتسری رحمہ اللہ لکھتے ہیں:

جہاں تک مجھے علم ہے وہ یہ ہے کہ امرتسر و گردونواح میں جس قدر مرتد عیسائی ہیں یہ پہلے غیر مقلد ہی تھے۔ ❷

۵.... مولانا محمد ابراہیم صاحب سیالکوٹی رحمہ اللہ کے دل میں بھی امام اعظم ابوحنیفہ رحمہ اللہ کے بارہ میں ایک دفعہ کچھ غبار آ گیا تھا خود لکھتے ہیں:

(میں نے) حضرت امام صاحب رحمہ اللہ کے متعلق تحقیقات شروع کیں تو مختلف کتب کی ورق گردانی سے میرے دل پر کچھ غبار آ گیا جس کا اثر بیرونی طور پر یہ ہوا کہ دن دو پہر کے وقت جب سورج پوری طرح روشن تھا یکایک میرے سامنے گھپ اندھیرا چھا گیا گویا ”ظلمات بعضها فوق بعض“ کا نظارہ ہو گیا، معاً خدا تعالیٰ نے میرے دل میں ڈالا کہ یہ حضرت امام اعظم ابوحنیفہ رحمہ اللہ سے بدظنی کا نتیجہ ہے اس سے استغفار کروں میں نے کلمات دھرانے شروع کئے وہ اندھیرے فوراً کافور ہو گئے اور ان کے بجائے ایسا نور چمکا کہ اس نے دو پہر کی روشنی کو مات کر دیا، اس وقت سے میری حضرت امام اعظم ابوحنیفہ رحمہ اللہ سے حسن عقیدت اور زیادہ بڑھ گئی، اور میں ان شخصوں سے جن کو حضرت امام اعظم ابوحنیفہ رحمہ اللہ سے حسن عقیدت نہیں ہے کہا کرتا ہوں کہ میری اور آپ کی مثال اس آیت کی مثال ہے کہ حق تعالیٰ منکرین معارج قدسیہ آنحضرت ﷺ سے خطاب کر کے فرماتا ہے: ”أفتمارونہ علی ما یری“ میں نے جو کچھ عالم بیداری اور ہوشیاری میں دیکھ لیا اس میں مجھ سے جھگڑا کرنا بے سود ہے ”هذا والله ولی الهدایة“ اب میں اس مضمون کو ان کلمات

❶ داود غزنوی، ص ۱۹۱، ۱۹۲ ❷ الکتاب المجید، ص ۸

پر ختم کرتا ہوں اور اپنے ناظرین سے امید رکھتا ہوں کہ وہ بزرگان دین سے خصوصاً ائمہ متبوعین سے حسن ظن رکھیں اور گستاخی اور بے ادبی سے پرہیز کریں کیونکہ اس کا نتیجہ ہر دو جہاں میں موجب خسران و نقصان ہے:

نَسْئَلُ اللَّهَ الْكَرِيمَ حَسْنَ الظَّنِّ وَالتَّأَدُّبَ مَعَ الصَّالِحِينَ وَنَعُوذُ بِاللَّهِ الْعَظِيمِ مِنْ سُوءِ الظَّنِّ بِهِمْ فَإِنَّهُ عَرَقَ الرِّفْضَ وَالْخُرُوجَ وَ عَلَامَةَ الْمَعَاقِبِينَ وَ لَنَعْمَ مَا قِيلَ.

از خدا خواہیم توفیق ادب، بے ادب محروم شد از لطف رب۔ ①

۶.... مولانا محمد ابراہیم سیالکوٹی نے فرمایا مولانا ثناء اللہ مرحوم امرتسری نے مجھ سے بیان کیا کہ جن ایام میں، میں کانپور میں مولانا احمد حسن صاحب کانپوری سے علم منطق کی تحصیل کرتا تھا، اختلاف مذاق و مشرب کے سبب سے احناف سے میری گفتگو رہتی تھی، ان لوگوں نے مجھ پر یہ الزام تھوپا تھا کہ تم اہلحدیث لوگ ائمہ دین کے حق میں بے ادبی کرتے ہو، میں نے اس کے متعلق حضرت میاں صاحب مرحوم دہلوی یعنی شیخ الکل حضرت سیدنذیر حسین صاحب مرحوم سے دریافت کیا تو آپ نے جواب میں کہا کہ ہم ایسے شخص کو جو ائمہ دین کے حق میں بے ادبی کرے چھوٹا رافضی جانتے ہیں، علاوہ بریں میاں صاحب مرحوم ”معیار الحق“ میں امام صاحب رحمہ اللہ کا ذکر ان الفاظ میں کرتے ہیں ملاحظہ فرمائیے ”امامنا وسیدنا أبو حنیفة النعمان أفاض الله عليه شایب العفو والغفران“ نیز فرماتے ہیں ان (امام صاحب) کا مجتہد ہونا اور تتبع سنت اور متقی اور پرہیزگار ہونا کافی ہے، ان کے فضائل میں آیت کریمہ ”إِنَّ أَكْرَمَكُمْ عِنْدَ اللَّهِ أَتْقَاكُمْ“ زینت بخش مراتب ان کے لئے ہیں۔

۷..... مولانا محمد ابراہیم صاحب سیالکوٹی رحمہ اللہ فرماتے ہیں:

ہر چند کہ میں سخت گنہگار ہوں، لیکن یہ ایمان رکھتا ہوں اور اپنے صالح اساتذہ جناب مولانا ابو عبد اللہ غلام حسن صاحب مرحوم سیالکوٹی اور جناب مولانا حافظ عبد المنان صاحب مرحوم محدث وزیر آباد کی صحبت و تلقین سے یہ بات یقین کے رتبے تک پہنچ چکی ہے کہ بزرگان دین خصوصاً حضرات ائمہ متبوعین سے حسن عقیدت نزول برکات کا ذریعہ ہے۔ ①

۸... مولانا محمد ابراہیم صاحب حافظ عبد المنان صاحب وزیر آبادی کے متعلق لکھتے ہیں:

آپ ائمہ دین کا بہت ادب کرتے تھے چنانچہ آپ فرمایا کرتے تھے کہ جو شخص ائمہ دین اور خصوصاً امام ابو حنیفہ رحمہ اللہ کی بے ادبی کرتا ہے اس کا خاتمہ اچھا نہیں ہوتا۔ ②

۹..... نعیم بن حماد خزاعی حضرت امام بخاری رحمہ اللہ کے اساتذہ میں ہیں ”وضع کتابا فی الرد علی الحنفیہ“ جس نے حنفیوں کے رد میں کئی کتابیں تصنیف کیں یہ شخص امام صاحب کے حسد میں یہاں تک بڑھ گیا تھا کہ جھوٹی حدیثیں بھی گھڑ لیا کرتا تھا اور امام صاحب کی عیب گوئی میں جھوٹی حکایتیں بھی گھڑ لیتا جو سب کی سب جھوٹ ہیں۔ ③

مولانا سیالکوٹی نے مکمل بحث کے بعد لکھا کہ نعیم کی شخصیت ایسی نہیں کہ اسکی روایت کی بناء پر حضرت امام اعظم ابو حنیفہ رحمہ اللہ جیسے بزرگ ”امام“ کے حق میں بدگوئی کریں جن کو حافظ شمس الدین ذہبی رحمہ اللہ جیسے ناقد الرجال ”امام اعظم“ کے معزز لقب سے یاد کرتے ہیں، حافظ ابن کثیر رحمہ اللہ آپ کی نہایت تعریف کرتے ہیں، آپ کے حق میں لکھتے ہیں:

فقیہ العراق، وأحد أئمة الإسلام، والسادة الأعلام، وأحد أركان العلماء، وأحد الأئمة الأربعة أصحاب المذاهب المتنوعة، وهو أقدمهم

① تاریخ الہمدیث، ص ۷۱، ۷۲ ② تاریخ الہمدیث، ص ۴۳۷ ③ میزان الاعتدال: ج ۲ ص ۵۳۶

تہذیب التہذیب: ج ۲ ص ۶۳ بحوالہ تاریخ الہمدیث، ص ۶۳

وفاة، لأنه أدرك عصر الصحابة، ورأى أنس بن مالك، قيل وغيره. ①
نیز امام یحییٰ بن معین رحمہ اللہ سے نقل کرتے ہیں کہ انہوں نے کہا کہ آپ (ابو حنیفہ رحمہ اللہ) ثقہ تھے، اہل الصدق سے تھے کذب سے مہتم نہ تھے، نیز عبد اللہ بن داؤد الخریبی رحمہ اللہ سے نقل کرتے ہیں انہوں نے کہا لوگوں کو مناسب ہے کہ اپنی نمازوں میں حضرت امام اعظم ابو حنیفہ رحمہ اللہ کے لئے دعا کیا کریں کیونکہ انہوں نے ان پر فقہ اور سنن (نبویہ) کو محفوظ رکھا۔ یہ شخص (نعیم بن حماد) گرفتار ہوا اور وہیں فوت ہوا:

فسجر باقياده، فالقى في حضرة ولم يكفن ولم يصل عليه فعل ذالك به

صاحب ابن أبي داود. ②

۱۰..... عالم باعمل فاضل اکمل حضرت مولانا سید تاجمل حسین بہاری رحمہ اللہ لکھتے ہیں:

ایک غیر مقلد مولوی محمد ابراہیم صاحب آروی مکہ مکرمہ گئے اور حضرت قبلہ عالم مولانا سید شاہ محمد علی صاحب مونگیری رحمہ اللہ بھی وہیں تھے، مولانا محمد ابراہیم صاحب نے کہا کہ آنحضرت ﷺ کی مجلس میں خواب میں میری حاضری ہوئی اور مجلس مبارک میں حضرت امام اعظم ابو حنیفہ رحمہ اللہ بھی تشریف فرما تھے، جناب رسالت مآب ﷺ نے مجھے فرمایا کہ تم ان یعنی حضرت امام اعظم ابو حنیفہ رحمہ اللہ سے بدظن ہو قصور معاف کراؤ، میں نے حضرت امام اعظم ابو حنیفہ رحمہ اللہ کے قدموں پر گر کر معاف کرایا۔ ③

۱۱..... ایک غیر مقلد طالب علم مدرسہ دیوبند میں پڑھتا تھا اس نے حضرت امام محمد رحمہ اللہ

کی شان میں گستاخی کی، اس پر اور طالب علموں نے اسے مارا، اس واقعہ کی مولانا نذیر حسین سے شکایت بھی کی حضرت والا نے فرمایا کہ اس نے امام محمد رحمہ اللہ کی شان میں گستاخانہ کلمات استعمال کئے تھے اس پر طلباء کو غصہ آ گیا یہ سن کر مولوی صاحب نے فرمایا کہ واقعی یہ

① البدایة والنهاية: ج ۱۰ ص ۱۱۴ / تاریخ الہندیت، ص ۶۴ ② تاریخ بغداد، ج ۱۳ ص ۳۱۵، دیکھیے:

امام صاحب کی گستاخی کی وجہ سے نماز جنازہ اور کفن اور قبر تک سے محروم رہا ③ کمالات، ص ۱۷

اس کی بڑی بے جا حرکت تھی۔ ❶

۱۲.... آ رہ میں بیٹھے ہوئے ایک غیر مقلد نے دوران گفتگو حضرت ابن ہمام رحمہ اللہ کی کچھ تنقیص کی، مولانا نذیر حسین صاحب نے اسے ڈانٹا کہ یہ بڑے لوگ تھے ہمارا منہ نہیں کہ ان کی شان میں کچھ کہہ سکیں۔ ❷

"الناس في أبي حنيفة حاسد أو جاهل" یعنی حضرت امام اعظم ابو حنیفہ رحمہ اللہ کے حق میں بری رائے رکھنے والے کچھ لوگ تو حاسد ہیں اور کچھ ان کے مقام سے بے خبر ہیں۔ ❸

کتاب الآثار

کتاب الآثار دوسری صدی کی کتاب ہے جو ابواب پر مرتب اور مدون ہوئی اور اس میں صرف انہی احادیث، آثار و فتاویٰ کو جمع کیا گیا ہے جن کی روایت ثقات، اتقیاء امت میں برابر چلی آرہی ہے۔ کتاب الآثار کا موضوع صرف احادیث احکام ہیں، جن سے مسائل فقہ کا استنباط ہوتا ہے، اس لئے وہ سینکڑوں مختلف ابواب جو صحیحین، سنن اور دیگر کتب حدیث میں مذکور ہیں، کتاب الآثار میں نہیں ملیں گے کیونکہ ان ابواب کا تعلق فقہیات سے نہیں ہے، کتاب الآثار کی ایک خصوصیت یہ ہے کہ اس کی مرویات اس عہد کی دیگر تصانیف کی طرح صرف اپنے ہی شہر پر منحصر نہیں ہیں بلکہ اس میں مکہ مکرمہ، مدینہ منورہ، کوفہ، بصرہ، غرض یہ ہے کہ اس میں حجاز و عراق دونوں شہروں کی مرویات اس میں یکساں موجود ہیں۔

کتاب الآثار کا انتخاب

صدر الائمہ موفق بن احمد کی رحمہ اللہ (متوفی ۵۶۸ھ) نقل کرتے ہیں کہ امام ابو حنیفہ رحمہ اللہ

❶ داود غزنوی، ص ۳۸۰ ❷ داود غزنوی، ص ۳۸۰

❸ داود غزنوی، ص ۳۷۸/ تجلیات صفدر، ج: ۱، ص ۲۱۱ سے ۲۱۷ تک

نے ”کتاب الآثار“ کا انتخاب چالیس ہزار (۴۰۰۰۰) احادیث سے کیا ہے:

وانتخب أبو حنیفة الآثار من أربعین ألف حدیث. ①

امام ابو حنیفہ رحمہ اللہ نے اپنی تصانیف میں (۷۰) ہزار سے زائد احادیث بیان کیں ہیں اور چالیس ہزار (۴۰۰۰۰) احادیث سے کتاب الآثار کا انتخاب کیا ہے:

وعن محمد بن سماعة أن الإمام ذكر في تصانیفه نیفا وسبعین ألف

حدیث وانتخب الآثار من أربعین ألف حدیث. ②

کتاب الآثار کا طریق تالیف

کتاب الآثار کا طریق تالیف، تعلیم کتب اور تعلیم روایات کا نہیں، بلکہ بذریعہ درس والملاء شیوخ کا ہے، تمام علوم اور مہمات فنون عربیہ کیلئے صدر اول میں یہی طریقہ رائج تھا کہ تلامذہ اپنے حفظ و یادداشت کیلئے اساتذہ کے امالی یا ان کا خلاصہ لکھ لیا کرتے تھے لیکن آگے چل کر یہ طریقہ اس قدر مقبول ہوا کہ اقسام تصنیف میں سے ایک خاص قسم بن گیا اور خود اساتذہ اور علمائے فن اپنی مرویات بطور تصنیف مرتب کرنے لگے، اس طرح کہ خلق درس میں مطالب و مسائل املاء کراتے اور ساتھ ساتھ خود بھی لکھتے جاتے یا پہلے مجموعہ مرتب کر لیتے اور پھر اسی سے املاء کرواتے حدیث میں یہ طریقہ تمام علوم سے زیادہ رائج اور مقبول ہوا، اور محدثین کے ہاں اسے ایک خصوصی مقام حاصل ہوا، چنانچہ محدثین نے سماع من لفظ الشیخ کی دو مختلف صورتوں میں سے ایک قسم املاء کو قرار دیا، اور یہ محدثین کی بیان کردہ ان تمام قسموں میں سے جو تکرار حدیث کیلئے مشہور ہیں ایک اعلیٰ قسم ہے، جمہور کے نزدیک یہ قسم تمام اقسام میں سب سے زیادہ اعلیٰ ہے:

① مناقب أبي حنیفة للموفق: ج ۱ ص ۹۵

② الجواهر المضیة فی طبقات الحنفیة: حرف اللام، فصل فی اعتقاده، ج ۱ ص ۴۷۴

القسم الأول: السماع من لفظ الشيخ، وهو ينقسم إلى إملاء،
وتحديث من غير إملاء، وسواء كان من حفظه أو من كتابه، وهذا القسم
أرفع الأقسام عند الجماهير. ❶

کتاب الآثار کے چار نسخوں کا تعارف

کتاب الآثار کو امام اعظم رحمہ اللہ سے آپ کے متعدد تلامذہ نے روایت کیا ہے، جس کی وجہ
سے اس کے متعدد نسخے پائے جاتے ہیں، ان میں ہر ایک نسخہ اس کے راوی کی طرف منسوب
ہو گیا ہے، کتاب الآثار کے ویسے تو کئی نسخے ہیں لیکن ان میں سے چار زیادہ مشہور ہیں۔

۱..... نسخہ امام زفر بن ہذیل رحمہ اللہ (متوفی ۱۵۸ھ)

۲..... نسخہ امام ابو یوسف رحمہ اللہ (متوفی ۱۸۲ھ)

۳..... نسخہ امام محمد بن حسن شیبانی رحمہ اللہ (متوفی ۱۸۹ھ)

۴..... نسخہ امام حسن بن زیاد رحمہ اللہ (متوفی ۲۰۴ھ)

۱..... نسخہ امام زفر بن ہذیل رحمہ اللہ (متوفی ۱۵۸ھ)

امام زفر رحمہ اللہ امام اعظم رحمہ اللہ کے مشہور تلامذہ میں سے ہیں، ان کا قدرے تفصیلی تعارف
امام ابو حنیفہ رحمہ اللہ کے تلامذہ میں گزر چکا ہے، امام زفر سے کتاب الآثار کی روایت آپ کے
مشہور تین تلامذہ نے کی۔

۱..... ابو وہب محمد بن مزاحم مروزی رحمہ اللہ

۲..... شداد بن حکیم بلخی رحمہ اللہ

۳..... حکم بن ایوب رحمہ اللہ

پھر امام ابو وہب محمد بن مزاحم رحمہ اللہ سے کتاب الآثار کو آپ کے دو تلامذہ نے نقل کیا۔

❶ معرفة أنواع علوم الحديث: النوع الرابع والعشرون، ص ۱۳۲

۱..... احمد بن بکر بن سیف جصینی رحمہ اللہ

۲..... محمد بن سرتج رحمہ اللہ

احمد بن بکر جصینی رحمہ اللہ کے نقل کردہ نسخہ کا ذکر متعدد محدثین نے کیا ہے، مثلاً حافظ امیر ابن ماکولا رحمہ اللہ (متوفی ۴۷۵ھ) امام ابوسعید سمعانی رحمہ اللہ (متوفی ۵۶۲ھ) اور امام یاقوت حموی رحمہ اللہ (متوفی ۶۲۶ھ) ان تمام حضرات نے کتاب الآثار کے اس نسخے کا تذکرہ کیا: أحمد بن بکر بن سيف أبو بكر الجصيني، ثقة يميل إلى أهل النظر، روى عن أبي وهب عن زفر بن الهذيل عن أبي حنيفة كتاب الآثار. ① احمد بن بکر بن سیف ابو بکر جصینی جو کہ ثقہ ہیں، اور اہل نظر (فقہائے احناف) کی طرف میلان رکھتے ہیں، انہوں نے ابو وہب مروزی سے انہوں نے امام زفر بن ہذیل سے، اور انہوں نے امام ابو حنیفہ سے کتاب الآثار کو روایت کیا ہے۔

علامہ ابن اثیر جزری رحمہ اللہ (متوفی ۶۳۰ھ) نے بھی اس نسخے کا ذکر کیا ہے:

ينسب إليها أبو بكر أحمد بن بكر بن سيف الجصيني ثقة يروى عن

أبي وهب عن زفر بن الهذيل عن أبي حنيفة كتاب الآثار. ②

اس نسبت کی طرف ابو بکر احمد بن بکر بن سیف جصینی منسوب ہیں جو ثقہ ہیں، اور وہ

ابو وہب سے وہ امام زفر سے اور وہ امام ابو حنیفہ سے کتاب الآثار کو روایت کرتے ہیں۔

علامہ عبدالقادر قرشی رحمہ اللہ (متوفی ۷۷۵ھ) احمد بن بکر بن سیف ابو بکر جصینی رحمہ اللہ

کے ترجمہ میں اس نسخے کا تذکرہ کیا ہے:

① الإكمال في رفع الارتياب: حرف الحاء، باب الجصيني، ج ۳ ص ۳۹ / الأنساب:

باب الجيم والصاد، الجصيني، ج ۲ ص ۲۸۴ / معجم البلدان: باب الجيم والصاد،

جصين، ج ۲ ص ۱۲۱ ② اللباب في تهذيب الأنساب: باب الجيم والصاد، ج ۱ ص ۲۸۱

یروی عن اُبی وہب عن زفر بن الہذیل عن اُبی حنیفۃ رضی اللہ عنہ
کتاب الآثار.

احمد بن بکر جصینی نے ابو وہب سے، اور انہوں نے امام زفر سے، اور انہوں نے امام
ابو حنیفہ سے کتاب الآثار کو روایت کیا ہے۔ ❶

امام ابو وہب رحمہ اللہ کے دوسرے شاگرد محمد بن سرج کے نقل کردہ نسخہ کا تذکرہ امام ابن
ماکولا رحمہ اللہ (متوفی ۴۷۵ھ) نے کیا ہے:

وَمُحَمَّدُ بْنُ سُرَيْجٍ يَرْوِي عَنْ أَبِي وَهْبٍ مُحَمَّدُ بْنُ مُزَاهِمٍ نُسْخَةَ زُفَرِ
بِالْهَذِيلِ.

محمد بن سرج نے ابو وہب محمد بن مزاحم سے امام زفر کا نسخہ (کتاب الآثار) روایت
کیا ہے۔ ❷

امام زفر کے دوسرے شاگرد شداد بن حکیم بلخی رحمہ اللہ کے روایت کردہ نسخہ کا ذکر امام ابو یعلیٰ
خلیلی رحمہ اللہ (متوفی ۴۴۶ھ) نے کیا ہے:

شَدَّادُ بْنُ حَكِيمٍ مِنْ قَدَمَاءِ شَيْوَخِ بَلْخٍ، سَمِعَ أَبَا جَعْفَرٍ الرَّازِيَّ، وَالثَّوْرِيَّ
وَأَقْرَانَهُمَا، سَمِعَ مِنْهُ الْقَدَمَاءُ مِنْ شَيْوَخِهِمْ، وَرَوَى نُسْخَةً عَنْ زُفَرِ بْنِ
الْهَذِيلِ، وَهُوَ صَدُوقٌ.

شداد بن حکیم بلخ کے قدیم شیوخ میں سے ہیں، انہوں نے ابو جعفر رازی، سفیان ثوری
اور ان کے معاصرین سے روایت کی ہے جب کہ خود ان سے ان کے قدیم شیوخ نے بھی
حدیث کا سماع کیا ہے، اور انہوں نے امام زفر بن ہذیل سے (کتاب الآثار) کا نسخہ بھی

❶ الجواهر المضیة فی طبقات الحنفیة: ترجمة: أحمد بن بکر بن سیف، ج ۱ ص ۶۲

❷ تہذیب مستمر الأوهام: حرف السین، سرج، ج ۱ ص ۲۷۲

روایت کیا ہے، اور یہ صدوق راوی ہیں۔ ❶

محدث کبیر امام حاکم نیشاپوری رحمہ اللہ (متوفی ۴۰۵ھ) نے بھی امام زفر رحمہ اللہ کے مذکورہ بالا دونوں تلامذہ یعنی امام ابو وہب مروزی اور شداد بن حکیم رحمہ اللہ کے روایت کردہ نسخوں کا تذکرہ ان الفاظ میں کیا ہے:

نُسْخَةُ لِزُفَرِ بْنِ الْهَذِيلِ الْجُعْفِيِّ تَفَرَّدَ بِهَا عَنْهُ شَدَّادُ بْنُ حَكِيمٍ الْبُلْخِيُّ،
وَنُسْخَةُ أَيْضًا لِزُفَرِ بْنِ الْهَذِيلِ الْجُعْفِيِّ تَفَرَّدَ بِهَا أَبُو وَهْبٍ مُحَمَّدُ بْنُ مُزَاحِمٍ
الْمَرْوَزِيُّ عَنْهُ. ❷

امام زفر بن ہذیل کا (کتاب الآثار کا) ایک نسخہ ہے، جس کو ان سے صرف شداد بن حکیم بلخی نے روایت کیا ہے، اسی طرح امام زفر کا (کتاب الآثار کا) ایک نسخہ ہے جس کو ان سے صرف ابو وہب محمد بن مزاحم مروزی روایت کرتے ہیں۔

امام طبرانی رحمہ اللہ (متوفی ۳۶۰ھ) نے بھی اس نسخے کی ایک روایت نقل کی ہے، دیکھئے

تفصیلاً: ❸

امام ابو نعیم اصبہانی رحمہ اللہ (متوفی ۴۳۰ھ) نے امام ابو حنیفہ کی جو مسند تالیف کی ہے اس میں ”شداد بن حکیم عن زفر عن أبي حنيفة“ کے نسخے کے حوالے سے پانچ روایات ذکر کی ہیں جو اسی سند سے مروی ہیں۔ ❹

❶ الإرشاد في معرفة علماء الحديث: ترجمة: شداد بن حكيم، ج ۳ ص ۹۳۱

❷ معرفة علوم الحديث: ذكر النوع الثامن والثلاثين، ص ۱۶۳

❸ المعجم الصغير: باب الحاء، من اسمه الحسن، ج ۱ ص ۲۲۸ / المعجم الأوسط،

باب الحاء، من اسمه الحسن، ج ۳ ص ۳۷۷

❹ مسند أبي حنيفة رواية أبي نعیم: ص ۱۶۲، ۱۶۷، ۱۷۹، ۲۲۰، ۲۶۵

امام زفر رحمہ اللہ کے تیسرے شاگرد حکم بن ایوب رحمہ اللہ کے روایت کردہ نسخہ ”کتاب الآثار“ کا ذکر امام ابوالشیخ اصہبانی رحمہ اللہ (متوفی ۳۶۹ھ) نے احمد بن رستہ رحمہ اللہ کے ترجمہ میں کیا ہے:

أَحْمَدُ بْنُ رُسْتَةَ بْنِ بِنْتِ مُحَمَّدِ بْنِ الْمُغِيرَةِ كَانَ عِنْدَهُ السُّنَنُ عَنْ مُحَمَّدٍ، عَنِ الْحَكَمِ بْنِ أَيُّوبَ عَنْ زُفَرٍ عَنْ أَبِي حَنِيفَةَ. ❶

احمد بن رستہ جو محمد بن مغیرہ کے نواسے ہیں، ان کے پاس ایک سنن تھی، جس کو وہ اپنے نانا محمد بن مغیرہ سے، وہ حکم بن ایوب سے، وہ امام زفر بن ہذیل رحمہ اللہ سے اور وہ امام ابو حنیفہ رحمہ اللہ سے روایت کرتے تھے۔

امام ابوالشیخ نے یہاں کتاب الآثار کو ”السنن“ کے نام سے ذکر کیا ہے، اس لئے اس کتاب میں صرف وہی احادیث نقل کی گئی ہیں جن کا تعلق احکام فقہ سے ہے، اس لئے اس کو باصطلاح محدثین کتب سنن میں داخل کیا جاتا ہے، امام ابوالشیخ رحمہ اللہ نے ترجمہ کے متصل بعد اس نسخے کی دو روایات بھی نقل کی ہیں۔ امام طبرانی رحمہ اللہ نے اس نسخے کی بھی ایک روایت نقل کی ہے، دیکھئے: ❷

امام ابو نعیم اصہبانی رحمہ اللہ (متوفی ۴۳۰ھ) نے اپنی کتاب ”تاریخ أصبہان“ میں اس نسخے کی چھ روایات نقل کیں ہیں، دیکھئے تفصیلاً: ❸

۲۰.... نسخہ امام ابو یوسف رحمہ اللہ (متوفی ۱۸۲ھ)

امام ابو حنیفہ رحمہ اللہ کے کبار تلامذہ میں ایک امام ابو یوسف رحمہ اللہ ہیں، ان کا تعارف بھی امام صاحب کے تلامذہ میں گزر چکا ہے، امام ابو یوسف رحمہ اللہ سے کتاب الآثار کو ان کے

❶ طبقات المحدثین باصبہان والواردین علیہا: ترجمة: أحمد بن رستہ، ج ۳

ص ۱۵۷ ❷ المعجم الصغير: باب الالف، من اسمه أحمد، ج ۱ ص ۱۱۷ ❸ تاریخ

أصبهان: ترجمة: أحمد بن رستہ، ج ۱ ص ۱۳۰، ۱۳۱، ۳۵۰، ۳۷۴، ج ۲ ص ۲۲۲

صاحبزادے امام یوسف رحمہ اللہ اور آپ کے شاگرد امام عمرو بن ابی عمرو رحمہ اللہ نے روایت کیا ہے، امام یوسف کے روایت کردہ نسخہ ”کتاب الآثار“ کا ذکر امام عبدالقادر قرشی رحمہ اللہ (متوفی ۷۷۵ھ) نے کیا ہے:

وروی کتاب الآثار عن أبي حنيفة وهو مُجلد ضخيم.

امام یوسف نے اپنے والد امام ابو یوسف سے، اور انہوں نے امام ابو حنیفہ سے کتاب الآثار کو روایت کیا ہے، جو ایک ضخیم جلد میں ہے۔^①

یہ نسخہ اب مولانا ابو الوفاء افغانی رحمہ اللہ (متوفی ۱۳۹۵ھ) صدر مجلس احیاء المعارف النعمانیہ، حیدرآباد دکن کی تصحیح و تحقیق کے ساتھ چھپ چکا ہے۔

امام عمرو بن ابی عمرو کے روایت کردہ ”کتاب الآثار“ کو علامہ خوارزمی رحمہ اللہ (متوفی ۶۵۵ھ) نے جامع المسانید میں ”نسخة أبي يوسف“ کے نام سے نقل کیا ہے، اور اس نسخہ کی اسناد بھی امام ابو یوسف رحمہ اللہ تک نقل کر دی ہے۔^②

نوٹ: امام ابو یوسف رحمہ اللہ سے ایک ”کتاب الآثار“ اور دوسرا ”مسند أبي يوسف“ کا نسخہ منقول ہے جس میں امام ابو حنیفہ رحمہ اللہ سے مروی صرف مرفوع روایات ہیں، آیا یہ دونوں ایک نسخے ہیں یا الگ الگ، اس کے لئے دیکھیں مسانید امام اعظم کے عنوان کے ذیل میں دوسری مسند یعنی مسند امام ابو یوسف کے تحت۔

۳.... نسخہ امام محمد بن حسن شیبانی رحمہ اللہ (متوفی ۱۸۹ھ)

امام محمد رحمہ اللہ امام صاحب کے ممتاز تلامذہ میں سے ہیں، ان کا تعارف بھی امام

① الجواهر المضیة: ترجمة: يوسف بن يعقوب بن ابراهيم، ج ۲ ص ۲۵۳

② جامع المسانید: الباب الثاني، اما المسند الحادی عشر، ج ۱ ص ۸۳

ابو حنیفہ رحمہ اللہ کے تلامذہ میں گزر چکا ہے، کتاب الآثار کے تمام نسخوں میں یہ سب سے مشہور، متداول اور مقبول ہے۔

حافظ ابن حجر عسقلانی رحمہ اللہ (متوفی ۸۵۲ھ) اس نسخے کے تعارف میں فرماتے ہیں:

وَالْمَوْجُودُ مِنْ حَدِيثِ أَبِي حَنِيفَةَ مُفْرَدًا إِنَّمَا هُوَ كِتَابُ الْأَثَارِ الَّتِي رَوَاهَا مُحَمَّدُ بْنُ الْحَسَنِ عَنْهُ. ❶

امام ابو حنیفہ کی حدیث پر مستقل جو تصنیف ہے وہ ”کتاب الآثار“ ہے جس کو آپ سے امام محمد بن حسن نے روایت کیا ہے۔

امام محمد رحمہ اللہ سے اس نسخے کو ان کے کئی تلامذہ نے روایت کیا ہے، مطبوعہ نسخہ امام ابو حفص کبیر اور ابو سلیمان جوز جانی رحمہ اللہ کا روایت کردہ ہے۔ علامہ قاسم بن قطلوبغا رحمہ اللہ (متوفی ۸۷۹ھ) نے بھی کتاب الآثار کے اس نسخے کا ذکر کیا ہے۔ ❷

حاجی خلیفہ رحمہ اللہ (متوفی ۱۰۶۷ھ) نے کتاب الآثار کے عنوان کے تحت اس نسخے کا بھی ذکر کیا ہے، اور اس پر لکھی گئی شروحات کا بھی تذکرہ کیا ہے۔ ❸

علامہ کتابی رحمہ اللہ (متوفی ۱۳۴۵ھ) نے ان الفاظ میں کتاب الآثار کا ذکر کیا ہے:

و كِتَابُ الْأَثَارِ لِمُحَمَّدِ بْنِ الْحَسَنِ الشَّيْبَانِيِّ صَاحِبِ أَبِي حَنِيفَةَ وَأَحَدِ رَوَاةِ الْمَوْطَأِ وَهُوَ مَرْتَبٌ عَلَى الْأَبْوَابِ الْفَقْهِيَّةِ فِي مَجْلَدٍ لَطِيفٍ. ❹

کتاب الآثار امام ابو حنیفہ رحمہ اللہ کے شاگرد امام محمد بن حسن شیبانی سے مروی ہے، جو موطا مالک کے روات میں سے ایک راوی ہیں، یہ ایک جلد میں ابواب فقہیہ کی ترتیب پر مرتب ہے۔

❶ تعجیل المنفعة: مقدمة، ج ۱ ص ۲۳۹ ❷ تاج التراجم: ترجمة: محمد بن الحسن،

ص ۲۸ ❸ كشف الظنون: باب الكاف، كتاب الآثار، ج ۲ ص ۱۳۸۴

❹ الرسالة المستطرفة: كتب مرتب على الأبواب الفقهية، ص ۴۲

حافظ ابن حجر عسقلانی رحمہ اللہ (متوفی ۸۵۲ھ) نے اس نسخہ کا ذکر ان الفاظ میں کیا ہے:

وصلہ محمد بن الحسن فی کتاب الآثار عن ابي حنيفة. ❶

علامہ بدرالدین عینی رحمہ اللہ (متوفی ۸۵۵ھ) نے بھی امام محمد رحمہ اللہ سے مروی کتاب الآثار کا ذکر کیا ہے:

رواہ محمد بن الحسن فی کتاب الآثار. ❷

علامہ جلال الدین سیوطی رحمہ اللہ (متوفی ۹۱۱ھ) نے بھی کتاب الآثار کے اس نسخے کا ذکر کیا ہے:

وروی محمد بن الحسن فی الآثار عن ابي حنيفة. ❸

شارح مشکوٰۃ ملا علی قاری رحمہ اللہ (متوفی ۱۰۱۴ھ) نے تو ”مرقاۃ المفاتیح“ میں متعدد مقامات پر ”کتاب الآثار“ کے اس نسخے کا ذکر کیا ہے:

روی محمد بن الحسن فی کتاب الآثار. ❹

علامہ عبدالرحمن مبارک پوری رحمہ اللہ (متوفی ۱۳۵۳ھ) نے ”تحفة الأحوذی“ میں متعدد مقامات پر اس نسخے کا حوالہ دیا ہے:

روی محمد بن الحسن فی الآثار عن ابي حنيفة. ❺

❶ فتح الباری: کتاب الإکراه، باب یمین الرجل لصاحبه أنه أخوه إلخ، ج ۱۲ ص ۴۵۲

❷ عمدة القاری: کتاب مواقیت الصلوة، باب جهر الإمام بالتامین، ج ۶ ص ۵۱

❸ سنن ابن ماجه: أبواب ماجاء فی الجنائز، باب ما جاء فی غسل النبی صلی اللہ علیہ

وسلم، ص ۱۰۶ حاشیہ نمبر ۳ کے تحت ❹ مرقاۃ المفاتیح: کتاب الصلوة، باب ما علی الإمام

ج ۳ ص ۸۷۳، ج ۴ ص ۱۲۷۶، ج ۶ ص ۲۳۳۰ ❺ تحفة الأحوذی: أبواب البیوع،

باب ماجاء فی السلف فی الطعام، ج ۴ ص ۴۴۹، ج ۱ ص ۴۶۸، ج ۳ ص ۹۱، ج ۳

ص ۲۹۳، ج ۴ ص ۱۱۹، ج ۴ ص ۵۳۹، ج ۵ ص ۵۰۷

علامہ جمال الدین زیلیعی رحمہ اللہ (متوفی ۷۶۲ھ) نے متعدد مقامات میں ”کتاب الآثار“ کے اس نسخے کا حوالہ دیا ہے:

رواہ محمد بن الحسن فی کتاب الآثار. ①

حافظ ابن حجر رحمہ اللہ نے ”الدراية في تخریج أحادیث الهداية“ میں بھی متعدد مقامات پر ”کتاب الآثار“ کے اس نسخے کا ذکر کیا ہے، چند ایک مقامات یہ ہیں: ②

۴..... نسخہ امام حسن بن زیاد رحمہ اللہ (متوفی ۲۰۴ھ)

امام حسن بن زیاد رحمہ اللہ امام اعظم رحمہ اللہ کے جلیل القدر تلامذہ میں سے ہیں، انہوں نے بھی آپ سے کتاب الآثار روایت کی ہے، امام موصوف سے اس نسخے کو ان کے شاگرد امام محمد بن شجاع ثلجی (جن کو ثلجی بھی کہا جاتا ہے) روایت کرتے ہیں، کتاب الآثار کا یہ نسخہ کتاب الآثار کے تمام نسخوں میں سب سے بڑا نسخہ ہے، اور اس میں دیگر نسخوں کی نسبت زیادہ احادیث ہیں۔

علامہ خطیب بغدادی رحمہ اللہ (متوفی ۴۶۳ھ) نے بھی اس نسخے کی کثرت احادیث کی طرف اشارہ کرتے ہوئے لکھا ہے:

لمحمد بن شجاع الثلجی عن الحسن بن زیاد اللؤلؤی عن أبي حنيفة روايات كثيرة.

- ① نصب الراية : کتاب الطهارة، فصل في نواقض الوضوء، ج ۱ ص ۵۲، ج ۱ ص ۳۰، ج ۲ ص ۳۲۵، ج ۲ ص ۳، ج ۲ ص ۳۱، ج ۲ ص ۱۳۱، ج ۲ ص ۱۴۱، ج ۲ ص ۲۲۳، ج ۲ ص ۲۶۱، ج ۲ ص ۲۶۳، ج ۲ ص ۲۶۸، ج ۳ ص ۲۰۲، ج ۴ ص ۱۹
- ② الدراية: ج ۱ ص ۳۷، ۱۲۴، ۱۶۳، ۱۶۴، ۲۲۰، ۲۳۰، ۲۳۳، ۲۵۵، ۲۸۴، ج ۲ ص ۱۴، ۳۵، ۴۲، ۷۷، ۱۰۷، ۱۱۲، ۱۳۶، ۱۵۹، ۱۷۱، ۱۷۳، ۱۸۶، ۲۰۰، ۲۳۸، ۲۳۹، ۲۷۳، ۲۷۸، ۲۸۰، ۲۸۳

امام محمد بن شجاع ^{ثالث} نے امام حسن بن زیاد لؤلؤی سے، اور انہوں نے امام ابوحنیفہ سے بکثرت احادیث روایت کی ہیں۔ ❶

امام حسن بن زیاد رحمہ اللہ نے امام ابوحنیفہ رحمہ اللہ کی مرویات کی تعداد چار ہزار بتلائی ہے، چنانچہ امام حافظ ابو یحییٰ زکریا بن یحییٰ نیشاپوری رحمہ اللہ اپنی سند کے ساتھ امام حسن بن زیاد رحمہ اللہ سے نقل کرتے ہیں:

کان أبو حنيفة يروي أربعة آلاف حديث ألفين لحماة وألفين لسائر

المشيخة. ❷

امام ابوحنیفہ رحمہ اللہ کی مرویات کی تعداد چار ہزار ہے، جن میں سے دو ہزار روایات امام حماد رحمہ اللہ سے اور دو ہزار دیگر مشائخ سے مروی ہیں۔

قرین قیاس یہی ہے کہ انہوں نے اپنے اس نسخے میں امام صاحب کی ان تمام مرویات کو جمع کیا ہوگا، اس لئے یہ نسخہ دیگر نسخوں سے بڑا ہے، نیز امام حسن بن زیاد رحمہ اللہ امام صاحب کی روایت کردہ احادیث کے حافظ تھے:

كان حافظ الروايات أبي حنيفة. ❸

آپ امام ابوحنیفہ کی روایت کردہ احادیث کے حافظ تھے۔

امام خوارزمی رحمہ اللہ نے بھی جامع المسانید میں اس نسخہ کی بعض احادیث کو نقل کیا ہے، اور

امام حسن بن زیاد رحمہ اللہ تک اپنی سند بھی ذکر کر دی ہے۔ ❹

حافظ ابن حجر عسقلانی رحمہ اللہ نے بھی اس نسخے کا ذکر کیا ہے:

❶ تاریخ بغداد: ترجمة: الحسن بن زياد اللؤلؤي، ج ۷ ص ۳۲۸ ❷ مناقب أبي حنيفة

للموفق: ج ۱ ص ۹۶ ❸ الأنساب للسمعاني: باب اللام والواو، اللؤلؤي، ج ۱ ص ۱۱

ص ۲۳۰ ❹ جامع المسانيد: الباب الثاني، اما المسند السابع، ج ۱ ص ۸۱

روی عن محمد بن شجاع البلخی عن الحسن بن زیاد اللؤلؤی عن

أبي حنيفة كتاب الآثار. ①

انہوں نے امام محمد بن شجاع بلخی سے، انہوں نے امام حسن بن زیاد رحمہ اللہ سے اور انہوں نے امام ابو حنیفہ سے کتاب الآثار کو روایت کیا ہے۔

فائدہ: لسان المیزان کے مطبوعہ نسخوں میں یہ عبارت اس طرح موجود ہے:

محمد بن إبراهيم بن حسن البغوي روى عن محمد بن نجیح

البلخی عن الحسن بن زیاد اللؤلؤی عن محمد بن الحسن عن أبي حنيفة كتاب الآثار.

اس عبارت میں تین طرح کی اغلاط ہیں: ۱.... محمد بن ابراہیم بن حبیش البغوی کے بجائے محمد بن ابراہیم بن حسن البغوی غلط چھپ گیا۔ ۲.... محمد بن شجاع کے بجائے محمد بن نجیح غلط چھپ گیا۔ ۳.... حسن بن زیاد اور ابی حنیفہ کے درمیان عن محمد بن الحسن کا اضافہ ہو گیا ہے جو یقیناً غلط ہے، یہاں یہ اضافہ نہیں ہے۔ بہر حال ناشر نے یہاں تصحیح کا اہتمام نہیں کیا ہے۔ ②

نوٹ: یاد رہے کہ امام حسن بن زیاد رحمہ اللہ سے دو نسخے مروی ہیں، ایک کتاب الآثار کا، دوسرا مسند ابی حنیفہ کا، اس دوسرے نسخے میں آپ نے صرف مرفوع روایات کو جمع کیا تھا، جس طرح امام ابو یوسف اور امام محمد رحمہ اللہ سے دونوں نسخے مروی ہیں، جیسا کہ مسند امام اعظم رحمہ اللہ کے تحت ان شاء اللہ باحوالہ بات آئی گی۔

کتاب الآثار کے نسخے کا ذکر حافظ ابن حجر رحمہ اللہ نے کیا ہے، جیسا کہ ”لسان المیزان“

① لسان المیزان: ترجمة: محمد بن إبراهيم بن حسن، ج ۵ ص ۳۱

② ماخوذ مع تغییر سیر امام ابن ماجہ اور علم حدیث ص ۱۷۳، ۱۷۵

کے حوالہ سے بات گزر چکی ہے، اور ”مسند أبي حنيفة“ کے نام سے موسوم نسخہ کا ذکر دکتور فواد سیزگین نے کیا ہے اور تصریح کی ہے کہ اس کا مخطوطہ بغداد کے مکتبۃ الاوقاف میں موجود ہے۔^①

نیز حاجی خلیفہ رحمہ اللہ نے بھی امام حسن بن زیاد رحمہ اللہ کے ”مسند أبي حنيفة“ کا تذکرہ کیا ہے۔^②

اور یہ بھی ممکن ہے کہ یہ دونوں ایک ہی نسخے ہوں۔ واللہ اعلم بالصواب امام حسن بن زیاد رحمہ اللہ کی کتاب الآثار کا نسخہ کئی اجلہ محدثین کی مرویات میں شامل ہے، شیخ الاسلام حافظ ابن حجر عسقلانی رحمہ اللہ (متوفی ۸۵۲ھ) کی مرویات میں بھی یہ نسخہ موجود تھا، اس نسخہ کی اسانید و جازات کو محدث علی بن عبدالحسن حنبلی رحمہ اللہ نے اپنے ”ثبت“ میں اور حافظ ابن طولون رحمہ اللہ نے ”الفہرست الأوسط“ میں، اور حافظ محمد بن یوسف دمشقی رحمہ اللہ نے ”عقود الجمان“ میں اور محدث ایوب خلوتی رحمہ اللہ نے اپنے ”ثبت“ میں اور خاتمة الحفاظ ملا علی عابد سندھی رحمہ اللہ نے ”حصر الشارد في أسانيد الشيخ محمد عابد“ میں تفصیل کے ساتھ ذکر کیا ہے، علامہ زاہد الکوثری رحمہ اللہ نے ان سب کو ”الإمتاع“ میں جمع کر دیا ہے، دیکھئے تفصیلاً: ③

علامہ زاہد الکوثری رحمہ اللہ (متوفی ۱۳۷۱ھ) نے آپ سے مروی ساٹھ روایات کا تفصیلاً ذکر کیا، دیکھئے: ④

- ① تاریخ التراث العربی: ج ۳ ص ۴۲
- ② کشف الظنون، مسند الإمام الأعظم، ج ۲ ص ۱۶۸۰
- ③ الإمتاع بسيرة الإمامين الحسن بن زیاد وصاحبه محمد بن شجاع، ص ۳۷ تا ۴۵
- ④ الإمتاع بسيرة الإمامين الحسن بن زیاد وصاحبه محمد بن شجاع: ص ۲۶ تا ۳۸

علامہ ابن قیم رحمہ اللہ (متوفی ۷۵۱ھ) کے پیش نظر بھی یہ نسخہ تھا، آپ نے اپنی مشہور کتاب ”إعلام الموقعین“ میں کئی مقام پر آپ کی روایت کردہ احادیث کو بطور استدلال کے ذکر کیا ہے، مثلاً: ”الكذب في غير الشهادة“ اس عنوان کے تحت ان سے یہ روایت نقل کی:

وَقَالَ الْحَسَنُ بْنُ زِيَادٍ اللَّؤْلُؤِيُّ: ثنا أَبُو حَنِيفَةَ قَالَ: كُنَّا عِنْدَ مُحَارِبِ بْنِ دِثَارٍ، فَتَقَدَّمَ إِلَيْهِ رَجُلَانِ..... الخ. ❶

کتاب الآثار کے رجال پر لکھی گئی کتابیں

حافظ ابن حجر عسقلانی رحمہ اللہ (متوفی ۸۵۲ھ) نے اس کتاب کے رجال پر دو کتابیں لکھی ہیں ”الإیثار بمعرفة رواة الآثار“ ”تعجيل المنفعة بزوائد رجال الأئمة الأربعة“۔

حافظ ابن حجر رحمہ اللہ ”الإیثار بمعرفة رواة الآثار“ کے مقدمے میں فرماتے ہیں کہ بعض ساتھیوں نے مجھ سے درخواست کی کہ میں کتاب الآثار بروایت امام محمد رحمہ اللہ کے رجال پر لکھوں، میں نے ان کی یہ درخواست قبول کی اور حروف تہجی کے اعتبار سے رجال کے احوال لکھے، جن اکابر کا تذکرہ ”تهذيب الكمال في أسماء الرجال“ میں ہے ان کا صرف نام ذکر کیا کیونکہ تہذیب میں ہر راوی کے حالات تفصیلاً موجود تھے اور جن کے حالات نہیں تھے اختصار کے ساتھ ان کے حالات اور انکی تعدیل و توثیق سے متعلق اقوال نقل کر دیئے اور میں نے اس کا نام ”الإیثار بمعرفة رواة الآثار“ رکھا۔ ❷

الإیثار کا یہ نسخہ اب محقق سید کسروی حسن کی تحقیق کے ساتھ ایک جلد میں دارالکتب

❶ إعلام الموقعین: فصل شهادة الزور، الكذب كبيرة، ج ۱ ص ۱۷۴

❷ الإیثار بمعرفة رواة الآثار: مقدمة، ص ۳۵

العلمیہ سے ۱۴۱۳ھ میں چھپ چکا ہے۔

حافظ ابن حجر رحمہ اللہ کی دوسری کتاب ”تعجیل المنفعة بزوائد رجال الأئمة الأربعة“ ہے، اس کتاب میں انہوں نے ائمہ اربعہ امام ابو حنیفہ، امام مالک، امام شافعی، امام احمد رحمہم اللہ کی کتابوں میں جو رجال ہیں صرف ان کے حالات پر لکھا ہے، حافظ نے اس کتاب میں زیادہ تر استفادہ ابو عبد اللہ محمد بن علی بن حمزہ الحسین الدمشقی رحمہ اللہ (متوفی ۶۵۷ھ) کی کتاب ”التذکرۃ بمعرفة رجال الكتب العشرة“ سے کیا ہے، اس کتاب میں صحاح ستہ اور ائمہ اربعہ رحمہم اللہ کے رجال کے متعلق حالات تھے، حافظ نے صرف ائمہ اربعہ رحمہم اللہ کے رجال کے حالات کو الگ سے جمع کیا، چونکہ صحاح ستہ کے رجال سے متعلق حافظ کی دو کتابیں موجود ہیں ”تہذیب التہذیب، تقریب التہذیب“ حافظ نے ان راویوں کو حذف کر دیا جن کا ذکر کتب ستہ کے رجال میں آچکا تھا، اس لئے دوبارہ ان کے حالات اس کتاب میں نہیں لکھے، اس کتاب میں ائمہ اربعہ کے ان رجال کا تذکرہ ہے جن کا ذکر کتب ستہ کے رجال میں نہیں تھا۔

حافظ نے اس میں علامہ شمس الدین ابوالحسن محمد بن علی بن حسن الحسینی الدمشقی (متوفی ۶۵۷ھ) کی ”الإكمال في ذكر من له رواية في مسند الإمام أحمد من الرجال سوى من ذكر في تہذیب الکمال“ سے کچھ دیگر فوائد و اضافی معلومات بھی اس میں ذکر کی ہیں نیز ان سے جو سہو ہوئے ہیں ان کی اصلاح کر دی ہے۔

”التذکرۃ“ کی معلومات نقل کرنے کے بعد اپنا جو بھی اضافہ کیا ہے اس کو لفظ ”قلت“ سے ذکر کیا ہے، پوری کتاب حروف معجم پر بڑی دقیق ترتیب سے مرتب کی گئی ہے، سب سے پہلے راویوں کو ان کے ناموں کے اعتبار سے مرتب کیا ہے، پھر کنیت سے مشہور افراد کا تذکرہ ہے، اس کے بعد ابن فلاں سے مشہور راویوں کا ذکر ہے اور پھر خواتین کے تراجم ہیں۔

حافظ رحمہ اللہ کی یہ کتاب گرانقدر عمدہ معلومات پر مشتمل ہے، حقیقت یہ ہے کہ حافظ کی دو مختصرات یعنی ”تقریب التہذیب، تعجیل المنفعة بزوائد رجال الأئمة الأربعة“ ایسی کتابیں ہیں جن میں قرون فاضلہ کے اکثر و بیشتر راویوں کے حالات کا اجمالی تعارف ہو جاتا ہے، اور اس فن کی بڑی مطول کتابوں سے فی الجملہ بے نیاز کر دیتی ہے، حافظ کی یہ کتاب اب دو (۲) جلدوں میں شیخ اکرام اللہ امداد الحق کی عمدہ تحقیقات سے دار البشار سے ۱۹۹۶ء میں چھپی ہے۔

علامہ ابو جعفر الکتانی رحمہ اللہ (متوفی ۱۳۴۵ھ) صحاح ستہ اور ائمہ اربعہ کی کتابوں کا تذکرہ کرنے کے بعد فرماتے ہیں کہ یہ دس وہ کتابیں ہیں جن پر دین اسلام کی مدار ہے:

فہذہ ہی کتب الأئمة الأربعة وبإضافتها إلى الستة الأولى تکمل

الکتب العشرة التي هي أصول الإسلام وعليها مدار الدين. ①

حافظ ابن حجر رحمہ اللہ کی ”تعجیل المنفعة بزوائد رجال الأئمة الأربعة“ کا ذکر ملاکاتب چلبی رحمہ اللہ (متوفی ۱۰۶۷ھ) نے بھی کیا ہے:

تعجیل المنفعة بروایة رجال الأئمة الأربعة یعنی: المذاهب. للشيخ شهاب الدين أبي الفضل: أحمد بن علي بن حجر العسقلاني. المتوفى:

سنة ۸۵۲ھ، اثنتين وخمسين وثمانمائة. ②

کتاب الآثار کے رجال پر علامہ قاسم بن قطلوبغا رحمہ اللہ (متوفی ۸۷۹ھ) نے بھی کتاب لکھی ہے، تلاش بسیار کے باوجود بندہ کو اس کتاب کا کوئی نسخہ نہیں ملا لیکن اس کتاب کا ذکر علامہ سخاوی رحمہ اللہ (متوفی ۹۰۲ھ) نے کیا ہے:

① الرسالة المستطرفة: کتب الأئمة الأربعة، أرباب المذاهب المتبوعة، ص ۱۹

② كشف الظنون عن أسامي الكتب والفنون: باب التاء، تعجیل المنفعة، ج ۱ ص ۴۱۸

وللذين قاسم الحنفي رجال كل من الطحاوي والموطأ لمحمد بن الحسن والآثار ومسند أبي حنيفة لابن المقرئ. ❶

علامہ ابو جعفر الکتانی رحمہ اللہ (متوفی ۱۳۴۵ھ) نے بھی اس نسخہ کا ذکر کیا ہے:

وللشيخ قاسم بن قطلوبغا الحنفي وهو المسمى: بالإيثار في رجال

معاني الآثار. ❷

کتاب الآثار کی شروح و حات

۱..... ملا کاتب چلبی رحمہ اللہ (متوفی ۱۰۶۷ھ) نے نقل کیا ہے کہ امام طحاوی رحمہ اللہ نے

کتاب الآثار بروایت امام محمد رحمہ اللہ کی شرح لکھی ہے:

كتاب الآثار للإمام: محمد بن الحسن وهو مختصر على ترتيب الفقه

ذكر فيه: ما روى عن أبي حنيفة من الآثار وعليه شرح للحافظ الطحاوي

الحنفي. ❸

۲..... شمس الائمہ سرخسی رحمہ اللہ (متوفی ۴۸۳ھ) نے کتاب الآثار کے متعلق خود امام محمد

رحمہ اللہ کی شرح کا حوالہ دیا ہے:

فقد ذكر محمد في شرح الآثار أنه بالخيار إن شاء فعل، وإن شاء لم

يفعل. ❹

۳..... علامہ ابوالفضل محمد خلیل بن احمد رحمہ اللہ (متوفی ۱۲۰۶ھ) نے علامہ ابوالفضل نور

❶ الإعلان بالتوبيخ: كتب رجال الحديث، ص ۱۱۶

❷ الرسالة المستطرفة: كتب في بيان حال الرواة غير الكتب المتقدمة، ص ۲۰۹

❸ كشف الظنون عن أسامي الكتب والفنون: باب الكاف، كتاب الآثار، ج ۲

ص ۱۳۸۴ ❹ المبسوط: كتاب الصلاة، باب الوضوء والغسل، ج ۱ ص ۸۰

الدین علی بن مردان العمری الموصلی الشافعی رحمہ اللہ کے حالات میں کتاب الآثار للامام محمد پر انکی شرح کا ذکر کیا ہے:

وله تألیفات لطیفہ منها شرح کتاب الآثار للامام محمد وشرح الفقہ

الاکبر للامام الأعظم وله علی کل فن تعلیقات. ①

۴..... مولانا قیام الدین عبدالباری فرنگی محلی رحمہ اللہ (متوفی ۱۳۴۲ھ) کی ایک نادر تالیف ”التعلیق المختار علی کتاب الآثار“ سے یہ کتاب رحیم اکیڈمی سے شائع ہوئی ہے، اس کتاب میں حنفی مذہب کی تاریخ، کتب حدیث کی اہمیت، اور ان کے مراتب و درجات، کتاب الآثار کا مرتبہ و مقام، لفظ اثر کی تحقیق، تعداد احادیث، کتاب الآثار میں امام محمد کا انداز بیان و استدلال، بحث جرح و تعدیل، بحث ارسال حدیث وغیرہ کا ذکر ہے۔

۵..... محقق العصر علامہ ابوالوفا افغانی صدر إحياء المعارف النعمانية حیدر آباد الدکن بالہند نے کتاب الآثار کی شاندار شرح لکھی ہے، تمام روایات کی تحقیق و تخریج بھی ہے، فقہاء کے اختلافات کو بھی نہایت بسط کے ساتھ ذکر کیا ہے، جامع المسانید اور کتاب الآثار کے دیگر نسخوں کا بھی ذکر کرتے ہیں، دیگر کتب حدیث سے احناف کے دلائل کو باحوالہ ذکر کرتے ہیں، کتاب کے شروع میں (۱۳۹) صفحات پر مشتمل ایک مبسوط مقدمہ ہے جس میں امام اعظم ابو حنیفہ رحمہ اللہ کا ذکر خیر، امام صاحب کے شیوخ، آپ کے اخلاق، سخاوت، تقویٰ، آپ کی فقہی بصیرت، امام محمد رحمہ اللہ کے حالات، کتاب الآثار اور اس کے متعدد نسخے اور انکی نشاندہی، امام صاحب کی مسانید کا ذکر ہے، اور اس کے علاوہ یہ نہایت گراں قدر علمی مباحث پر مشتمل ایک عمدہ شرح ہے جو اب دارالکتب العلمیہ سے دو

① سلك الدرر في أعيان القرن الثاني عشر: حرف العين، ترجمة: علي العمري،

ج ۳ ص ۲۳۱

جلدوں میں چھپی ہے۔

۶..... حضرت مولانا مفتی سید مہدی حسن شاہ جہان پوری رحمہ اللہ نے نہایت تفصیل کے ساتھ ایک مبسوط و محققانہ شرح لکھی ہے جس کا نام ”قلائد الأزهار علی کتاب الآثار“ ہے جو تین ضخیم جلدوں میں ہے، اس شرح کے متعلق علامہ ابوالوفا افغانی رحمہ اللہ فرماتے ہیں:

شرحاً حسناً لم یر مثله.

بندہ کی ناقص رائے کے مطابق موجودہ کتاب الآثار کی شروحات میں اس سے مفصل و مدلل محقق شرح نظر سے نہیں گزری، جامعہ دارالعلوم کراچی کی لائبریری میں یہ شرح موجود ہے، کاش کوئی عالم جو فن حدیث، رجال حدیث اور فقہ پر دسترس رکھتا ہو اس شرح پر کام کر کے اس کو تحقیق و تخریج کے ساتھ عمدہ طباعت سے شائع کرے، چونکہ کتاب نایاب بھی ہے اور نہایت گراں قدر علمی کتاب ہے۔

۷..... شیخ الحدیث حضرت مولانا ڈاکٹر حبیب اللہ مختار شہید رحمہ اللہ کی ”المختار شرح کتاب الآثار“ ہے یہ کتاب الآثار کا اردو ترجمہ ہے اور ساتھ مختصر شرح بھی ہے۔

۸..... حضرت مولانا مفتی حفیظ الرحمن صاحب مدظلہم کی ”الأزهار علی کتاب الآثار“ دو ضخیم جلدوں میں اردو زبان میں مفصل و مدلل شرح ہے، شروع میں تقریباً (۲۵۰) صفحات پر مشتمل علم حدیث سے متعلق نہایت مبسوط مقدمہ ہے، شرح میں حلال لغات بھی ہے، تمام اختلافی مسائل کی نہایت مفصل شرح ہے، ہر مسئلے کو عنوان کے تحت دلائل کے ساتھ لکھا ہے، اردو زبان میں کتاب الآثار کی اس قدر مفصل شرح بندہ کی نظر سے نہیں گزری۔

۹..... حضرت مولانا محمد حسین صدیقی صاحب مدظلہم کی اردو زبان میں ”روضۃ الأزهار شرح کتاب الآثار“ کے نام سے مختصر شرح ہے، اس میں مذکورہ اختلافی مسائل کو دلائل کے ساتھ لکھا ہے، جس صحابی یا تابعی سے روایت مروی ہے باحوالہ اختصار کے

ساتھ ان کے حالات بھی لکھتے ہیں، حل لغات، مصادر اور مراجع کا بیان بھی ہے، (۲۳۶) صفحات پر مشتمل یہ شرح مکتبہ جامعہ بنوریہ سے چھپی ہے۔

کتاب الآثار کے متعلق عبداللہ بن مبارک رحمہ اللہ کی رائے

امیر المؤمنین فی الحدیث عبداللہ بن مبارک رحمہ اللہ (متوفی ۱۸۱ھ) فرماتے ہیں کہ امام اعظم ابو حنیفہ رحمہ اللہ نے کتاب الآثار کو ثقہ اور معزز لوگوں سے روایت کیا ہے جو وسیع العلم اور عمدہ مشائخ تھے:

روى الآثار عن نبل ثقات غزار العلم مشيخة. ❶

حافظ ابن حجر عسقلانی رحمہ اللہ (متوفی ۸۵۲ھ) فرماتے ہیں کہ امام اعظم رحمہ اللہ کی احادیث میں سے کتاب الآثار موجود ہے جسے محمد بن حسن رحمہ اللہ نے روایت کیا ہے:

والموجود من حديث أبي حنيفة مفردا إنما هو كتاب الآثار التي رواها

محمد بن الحسن عنه. ❷

کتاب الآثار کے متعلق عبداللہ بن مبارک رحمہ اللہ کے اشعار

امیر المؤمنین فی الحدیث حضرت عبداللہ بن مبارک رحمہ اللہ جن کے ترجمہ کا آغاز امام ذہبی رحمہ اللہ ان القابات کے ساتھ کرتے ہیں:

عبد الله بن المبارك بن واضح الحافظ، العلامة، شيخ الإسلام، فخر المجاهدين، قدوة الزاهدين، التاجر السفار صاحب التصانيف النافعة، والرحلات الشاسعة. ❸

یہی عبداللہ بن مبارک رحمہ اللہ امام ابو حنیفہ رحمہ اللہ کے متعلق فرماتے ہیں :

❶ مناقب أبي حنيفة: ج ۲ ص ۱۹۱ ❷ تعجيل المنفعة بزوائد رجال الائمة الاربعة:

مقدمه، ج ۱ ص ۲۳۹ ❸ تذكرة الحفاظ: ترجمة: عبد الله بن المبارك، ج ۱ ص ۲۰۲

سعید المروزی قال سمعت ابن المبارک يقول:

لقد زان البلاد ومن عليها
بآثار وفقه في حديث
إمام المسلمين أبو حنيفة
كآثار الزبور على الصحيفة
فما في المشرقين له نظير
عبداللہ بن مبارک رحمہ اللہ کتاب الآثار کے متعلق فرماتے ہیں:

روى آثاره فأجاب فيها
ولم يك بالعراق له نظير
كطيران الصقور من المنيفة
ولا بالمشرقين ولا بكوفة ❶
انہوں نے آثار کو روایت کیا تو ایسی بلند پرواز دکھائی کہ جیسے شکاری پرندے بلند مقام پر پرواز کر رہے ہوں، سو نہ عراق میں ان کی کوئی نظیر تھی نہ مشرق و مغرب میں اور نہ کوفہ میں۔
اسناد حدیث اس امت کی خصوصیات میں سے ہے

طلب اسناد اس امت کی خصوصیت ہے جنہوں نے حدیث رسول ﷺ کی حفاظت اور دین کو محفوظ کرنے کے لئے اس کا اہتمام کیا، دنیا میں کوئی قوم ایسی نہیں ہے جنہوں نے اپنے نبی و رسول کی ہدایتوں کو یا دین کی حفاظت کے لئے اس قدر اہتمام کیا ہو جتنا کہ اس امت نے کیا ہے۔

۱.... امام ابو بکر محمد بن احمد رحمہ اللہ (متوفی ۲۴۰ھ) فرماتے ہیں کہ مجھے یہ بات پہنچی کہ اللہ تعالیٰ نے تین چیزیں اس امت کو عنایت فرمائیں جو کہ ان سے پہلے کسی امت کے پاس نہیں، اسناد، انساب، اعراب۔ یعنی یہ تین علوم کسی اور امت کے پاس نہیں تھے سوائے اس امت کے:

❶ أخبار أبي حنيفة وأصحابه: ذكر ما روى من الشعر في مدح أبي حنيفة، ص ۹۱

❷ مناقب أبي حنيفة: ج ۲ ص ۱۹۰

بلغنی أن الله خص هذه الأمة بثلاثة أشياء لم يعطها من قبلها: الإسناد

والأنساب والإعراب. ①

۲..... امام ابو محمد عبد اللہ بن مسلم بن قتیبہ الدینوری رحمہ اللہ (متوفی ۲۷۶ھ) فرماتے ہیں کہ امتوں میں سے کسی امت کے پاس بھی اسناد نہیں جس طرح کہ اس امت کے پاس ہے:

ولیس لامة من الامم إسناد کإسنادهم، یعنی هذه الامة. ②

۳..... امام ابو حاتم رازی رحمہ اللہ (متوفی ۲۷۷ھ) فرماتے ہیں کہ حضرت آدم علیہ السلام سے لے کر اب تک کوئی امت ایسی نہیں ہے جو اپنے نبی کے آثار کی حفاظت اس طرح کرتی ہو جس طرح کہ یہ امت کرتی ہے:

لم یکن فی أمة من الأمم منذ خلق الله آدم أمناء يحفظون آثار الرسل

إلا فی هذه الأمة. ③

۴..... شیخ الاسلام علامہ ابن تیمیہ رحمہ اللہ (متوفی ۷۲۸ھ) فرماتے ہیں کہ علم الاسناد اور روایت ایسی خصوصیت ہے جو اللہ تعالیٰ نے امت محمدیہ کو خاص عنایت کی ہے، اس کو درایت کے لئے سیرھی بنایا، پس اہل کتاب کے پاس کوئی اسناد نہیں ہے، علم اسناد (اس امت پر) اللہ کے احسانات میں سے ایک بہت بڑا احسان ہے:

وَعِلْمُ الْإِسْنَادِ وَالرَّوَايَةِ مِمَّا خَصَّ اللَّهُ بِهِ أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ وَجَعَلَهُ سُلْمًا إِلَى الدَّرَايَةِ. فَأَهْلُ الْكِتَابِ لَا إِسْنَادَ لَهُمْ.... وَإِنَّمَا الْإِسْنَادُ لِمَنْ أَعْظَمَ اللَّهُ عَلَيْهِ الْمِنَّةَ. ④

① المواهب اللدنية بالمنح المحمدية: خصائص أمة النبي صلى الله عليه وسلم، ج ۲

ص ۴۱۶ ② تهذيب الكمال في أسماء الرجال: أقوال الأئمة في هذا العلم، ج ۱

ص ۱۶۶ ③ تاريخ مدينة دمشق: ترجمة: عبد الله بن عبد الكريم أبو زرعة الرازي،

ج ۳۸ ص ۳۰ ④ مجموع الفتاوى: مقدمة: ج ۱ ص ۹

۵..... شارح مشکوٰۃ ملا علی قاری رحمہ اللہ (متوفی ۱۰۱۳ھ) فرماتے ہیں کہ اس امت کی عمدہ

خصوصیات میں سے ایک خصوصیت اسناد کا حامل ہونا ہے:

أصل الإسناد خصیصة فاضلة من خصائص هذه الأمة. ❶

محدثین عظام کی نظر میں سند حدیث کی اہمیت

امام ابن سیرین رحمہ اللہ (متوفی ۱۱۰ھ) فرماتے ہیں کہ احادیث مبارکہ دین ہے لہذا یہ

دیکھو کہ تم یہ دین کس سے لے رہے ہو:

هذه الأحادیث دین فانظروا عمن تأخذونها. ❷

امام سفیان ثوری رحمہ اللہ (متوفی ۱۶۱ھ) اسناد کو مومن کے ہاتھ میں بمنزلہ قتال کرنے

والے کے ہاتھ میں تلوار سمجھتے ہیں، آپ نے فرمایا کہ اسناد مومن کا ہتھیار ہے جب اس کے

پاس ہتھیار ہی نہ ہو تو وہ کس طرح لڑے گا:

الإسناد سلاح المؤمن فإذا لم يكن معه سلاح، فبأي شيء يُقاتل. ❸

امیر المومنین فی الحدیث عبد اللہ بن مبارک رحمہ اللہ (متوفی ۱۸۱ھ) سند کو دین کا حصہ قرار

دیتے ہوئے فرماتے ہیں کہ اسناد میرے نزدیک دین کا جزء ہے، اگر اسناد کا وجود نہ ہوتا تو ہر

شخص جو چاہتا سو کہتا:

الإسناد عندي من الدين ولو لا الإسناد لقال: من شاء ما شاء. ❹

امام الجرح والتعديل یحییٰ بن سعید قطان رحمہ اللہ (متوفی ۱۹۸ھ) فرماتے ہیں کہ حدیث

❶ شرح نخبة الفكر للقاري: العلو المطلق، ص ۶۱

❷ الجرح والتعديل: الأخبار أنها من الدين، ج ۲ ص ۱۵

❸ شرف أصحاب الحديث: الأسانيد هي الطريق إلى معرفة أحكام الشريعة، ص ۴۱

❹ شرف أصحاب الحديث: الأسانيد هي الطريق إلى معرفة أحكام الشريعة، ص ۴۱

کی طرف دیکھنے سے پہلے سند کی طرف دیکھو اگر سند صحیح ہے تب تو ٹھیک ہے ورنہ اگر سند صحیح نہ ہو تو حدیث سے دھوکہ نہ کھانا:

لا تنظروا إلى الحديث ولكن انظروا إلى الإسناد، فإن صح الإسناد وإلا فلا تغتروا بالحديث إذا لم يصح الإسناد. ❶

امام بخاری رحمہ اللہ کے استاذ امام علی بن مدینی رحمہ اللہ (متوفی ۲۴۴ھ) فرماتے ہیں کہ راویان حدیث کی معرفت نصف علم ہے، اس لئے کہ حدیث سند اور متن کے مجموعے کا نام ہے، اور سند کا مطلب راویان حدیث ہوتا ہے لہذا ان کی معرفت نصف علم ہے:

معرفة الرجال نصف العلم لان الحديث سند ومتن والسند عبارة عن الرواة فمعرفة نصف العلم. ❷

محدثین کرام کے ہاں اسناد عالی کا مقام

علو سند ایک محدث کے لئے قابل فخر اعزاز ہے، کیونکہ سند جتنی عالی ہوگی اتنا ہی اس کے رسول اللہ ﷺ کے درمیان واسطے کم ہوں گے، جس قدر واسطے کم ہوں گے تو اس سند میں خطا اور نسیان کے احتمالات کم ہوں گے، جس قدر وسائط زیادہ ہوں گے تو اس میں خطا کے احتمالات نسیان یا عہد زیادہ ہوں گے، اس بناء پر محدثین کرام اس کے حصول کے لئے انتہائی مشقت برداشت کر کے دور دراز مقامات کا سفر کرتے تھے اور طلب علو کا بڑا اہتمام کرتے تھے، بلکہ یہ نسبت صحابہ کرام سے چلی آرہی ہے، چنانچہ حضرت ابو ایوب انصاری رضی اللہ عنہ اور حضرت جابر بن عبد اللہ رضی اللہ عنہ کا واقعہ محض ایک حدیث کی معلومات کے لئے کافی مشہور ہے:

❶ تہذیب الکمال: أقوال الأئمة في هذه العلم، ج ۱ ص ۱۶۵

❷ المحدث الفاصل بين الراوي والواعي، ص ۳۲۰

حضرت ابو ایوب انصاری کا واقعہ متعدد طرق کے ساتھ خطیب بغدادی رحمہ اللہ (متوفی ۴۶۳ھ) نے نقل کیا، دیکھئے: ❶

حضرت جابر بن عبد اللہ رضی اللہ عنہ کا واقعہ خطیب بغدادی رحمہ اللہ نے مذکورہ بالا کتاب میں نقل کیا ہے، نیز امام بخاری رحمہ اللہ (متوفی ۲۵۶ھ) نے بھی اس واقعہ کو نقل کیا ہے، دیکھئے: ❷

اندازہ کیجئے کہ صحابہ کرام رضی اللہ عنہم جنہوں نے زندگی آپ ﷺ کے صحبت میں گزاری اور آپ کے سینکڑوں ارشادات کو اپنے سینوں میں محفوظ کیا لیکن اس کے باوجود صرف ایک حدیث کے لئے انہوں نے کسی قدر طویل اسفار کئے، جب کہ اس وقت سفر کے لئے کوئی آرام دہ سہولیات بھی موجود نہیں تھیں، اس سے جہاں صحابہ کرام کی آپ ﷺ کے ارشادات سے محبت و لگن کا اندازہ ہوتا ہے وہیں علوسند کے لئے سفر کا مندوب ہونا بھی ثابت ہوتا ہے۔

امام احمد بن حنبل رحمہ اللہ (متوفی ۲۴۱ھ) فرماتے ہیں:

طلب علو الإسناد من الدین. ❸

علوسند کا طلب کرنا دین کا حصہ ہے۔

محدث کبیر امام حاکم نیساوری رحمہ اللہ (متوفی ۴۰۵ھ) فرماتے ہیں:

طلب الإسناد العالي سنة صحيحة. ❹

اسناد عالی کی طلب سنت صحیحہ ہے۔

حضرت عبد اللہ بن مسعود رضی اللہ عنہ کے تلامذہ آپ سے احادیث سننے کے باوجود مدینہ منورہ کا سفر کرتے اور وہاں جا کر حضرت عمر رضی اللہ عنہ سے حدیثیں دوبارہ سنتے تھے، یہ صرف علوسند کے لئے وہ کوفہ سے مدینہ کا طویل سفر کرتے تھے۔ چنانچہ امام احمد بن حنبل رحمہ اللہ فرماتے ہیں:

❶ الرحلة في طلب الحديث: ۱۱۸ تا ۱۲۲ ❷ الأدب المفرد: باب المعانقة:

ص ۳۳۷، رقم الحديث: ۹۷۰ ❸ الرحلة في طلب الحديث: ص ۸۹

❹ معرفة علوم الحديث: النوع الأول، ص ۵

طَلَبُ الْإِسْنَادِ الْعَالِي سُنَّةٌ عَمَّنْ سَلَفَ، لِأَنَّ أَصْحَابَ عَبْدِ اللَّهِ كَانُوا يَرْحَلُونَ مِنَ الْكُوفَةِ إِلَى الْمَدِينَةِ فَيَتَعَلَّمُونَ مِنْ عُمَرَ وَيَسْمَعُونَ مِنْهُ ①.

اسناد عالی کی طلب سلف کی سنت ہے، اس لئے حضرت عبداللہ بن مسعود رضی اللہ عنہ کے تلامذہ (آپ سے احادیث سننے کے باوجود) کوفہ سے مدینہ منورہ کا سفر کرتے تھے اور حضرت عمر رضی اللہ عنہ سے علم حاصل کرتے اور حدیثیں (دوبارہ) سنتے تھے۔

امام الجرح والتعديل حافظ یحییٰ بن معین رحمہ اللہ (متوفی ۲۳۳ھ) سے مرض الوفا میں کسی نے پوچھا آپ کی کیا خواہش ہے؟ تو انہوں نے فرمایا کہ گھر خالی ہو اور سند عالی ہو:
أَنَّ يَحْيَى بْنَ مَعِينٍ رَضِيَ اللَّهُ عَنْهُ قِيلَ لَهُ فِي مَرَضِهِ الَّذِي مَاتَ فِيهِ: مَا تَشْتَهُي؟ قَالَ: بَيْتٌ خَالِي، وَإِسْنَادٌ عَالِي. ②

سند عالی اور سند نازل

سند عالی اس سند کو کہتے ہیں جس میں راویوں کی تعداد دوسری سند کے مقابلے میں (جس سے وہی روایت مروی ہو) کم ہو۔

سند نازل اس سند کو کہتے ہیں جس میں راویوں کی تعداد دوسری سند کے مقابلے میں (جس سے وہی روایت مروی ہو) زیادہ ہو۔

علامہ بیقونی رحمہ اللہ (متوفی ۱۰۸۰ھ) شعر کی صورت میں عالی اور نزول کے درمیان فرق واضح کرتے ہیں:

وَكُلُّ مَا قَلَّتْ رِجَالُهُ عِلَالٌ... وَضِدُّهُ ذَاكَ الَّذِي قَدْ نَزَلَ ③

① الجامع لأخلاق الراوي وآداب السامع: من مدح العلو وذم النزول، ج ۱ ص ۱۲۳

② مقدمة ابن الصلاح: النوع التاسع والعشرون، ص ۲۵۶

③ المنظومة البيقونية: ص ۹، شعر نمبر ۱۴

ہر وہ روایت جس میں راویوں کی تعداد کم ہو وہ سند عالی ہے، اور اس کی ضد (یعنی جس میں راویوں کی تعداد زیادہ ہو) وہ سند نازل ہے۔ ایک مثال سے سند عالی اور نازل کے درمیان فرق سمجھیں:

أَبُو حَنِيفَةَ عَنْ عَطَاءِ بْنِ يَسَارٍ عَنْ ابْنِ عُمَرَ يَقُولُ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الْوَلَاءِ وَعَنْ هَبْتِهِ. ①

یہی روایت امام احمد بن حنبل رحمہ اللہ نے اپنی کتاب ”مسند احمد“ میں اس سند کے ساتھ روایت کی ہے:

حدثنا سفيان قال: حدثني عبد الله بن دينار سمعت ابن عمر يقول: نهى رسول الله صلى الله عليه وسلم بيع الولاء وعن هبته. ②

امام ابو حنیفہ رحمہ اللہ کی سند میں دو راوی ہیں یعنی عطاء بن یسار رحمہ اللہ اور عبد اللہ بن عمر رضی اللہ عنہ، اور امام احمد رحمہ اللہ کی سند میں تین راوی ہیں، سفیان رحمہ اللہ، عبد اللہ بن دینار رحمہ اللہ، عبد اللہ بن عمر رضی اللہ عنہ۔ اب امام ابو حنیفہ رحمہ اللہ کی جو سند ہے اس میں راوی دو ہیں اس لئے یہ سند عالی ہے، اور امام احمد رحمہ اللہ کی سند میں راری تین ہیں اس لئے یہ سند نازل ہے۔

فقہاء کرام اور ائمہ صحاح ستہ میں امام اعظم رحمہ اللہ کی سند سب سے عالی ہے امام ابو حنیفہ رحمہ اللہ کو فقہاء کرام اور ائمہ صحاح ستہ پر دو طرح کا امتیاز حاصل ہے، ایک یہ ہے کہ آپ تابعی ہیں، جب کہ فقہاء کرام اور ارباب صحاح ستہ میں کوئی امام بھی تابعی نہیں ہے، اس خصوصیت میں آپ کے ساتھ کوئی بھی شریک نہیں ہے۔ ③

① جامع المسانید: ج ۲ ص ۱۷۴ / عقود الجواهر المنيفة: ج ۲ ص ۴۰

② مسند احمد: مسند عبد الله بن عمر، ج ۸ ص ۱۶۵، رقم الحديث: ۴۵۶۰

③ مفتاح السعادة ومصباح السيادة: أبو حنيفة نعمان بن ثابت، ج ۲ ص ۱۷۵

آپ کے تابعی ہونے میں وہی شخص شک کرے گا جو بقول علامہ عینی رحمہ اللہ (متوفی ۸۵۵ھ) کے وہ جاہل ہوگا یا حاسد ہوگا:

كان أبو حنيفة، رضى الله عنه، من سادات التابعين، رأى أنس بن مالك ولا يشك فيه إلا جاهل وحاسد. ①

امام صاحب کو دوسرا امتیاز یہ حاصل ہے کہ آپ کی سند سب سے عالی ہے، اور آپ کو رسول اللہ ﷺ سے بیک واسطہ تلمذ رکھنے کا شرف حاصل ہے یعنی آپ کی سب سے عالی روایات وحدانیات ہیں، جب کہ ائمہ متبوعین اور ارباب صحاح ستہ میں یہ شرف کسی کو حاصل نہیں۔

ائمہ اربعہ میں امام شافعی رحمہ اللہ (متوفی ۲۰۴ھ) اور امام احمد بن حنبل رحمہ اللہ (متوفی ۲۴۱ھ) کی احادیث میں سب سے عالی روایات ثلاثی (یعنی جس میں تین واسطے ہوں) ہیں۔ امام مالک رحمہ اللہ (متوفی ۱۷۹ھ) چونکہ تبع تابعین میں سے ہیں اس لئے ان کی احادیث میں سب سے عالی روایات ثنائی (یعنی جس میں دو واسطے ہوں) ہیں۔ امام بخاری رحمہ اللہ (متوفی ۲۵۶ھ) امام ابو داؤد رحمہ اللہ (متوفی ۲۷۵ھ) امام ترمذی رحمہ اللہ (متوفی ۲۷۹ھ) امام ابن ماجہ رحمہ اللہ (متوفی ۲۷۳ھ) کی احادیث میں سب سے عالی روایات ثلاثی ہیں۔ جبکہ امام مسلم رحمہ اللہ (متوفی ۲۶۱ھ) اور امام نسائی رحمہ اللہ (متوفی ۳۰۳ھ) کی احادیث میں سب سے عالی روایات رباعیات (یعنی جس میں چار واسطے ہوں) ہیں۔

ائمہ صحاح ستہ میں سے کسی سے بھی وحدانی یا ثنائی روایات مروی نہیں ہیں، جبکہ امام صاحب سے یہ دونوں مروی ہیں، امام صاحب کی وحدانیات پر کبار اہل علم نے بقاعدہ اجزاء تصانیف کئے ہیں (جن کا ذکر ان شاء اللہ آگے آئے گا) اور امام اعظم رحمہ اللہ کی ثنائیات تو

① مغانی الأخبار: الفصل الثالث فيمن رأى أبو حنيفة من الصحابة، ج ۳ ص ۱۲۲

نہایت کثرت کے ساتھ موجود ہیں، آپ سے مروی ثنائی روایات تحقیق و تخریج کے ساتھ اس کتاب میں ملاحظہ فرمائیں ”الإمام الأعظم أبو حنیفة والثنائیات فی مسانیدہ“

علامہ شمس الدین ذہبی رحمہ اللہ (متوفی ۷۴۸ھ) نے آپ کی سند کو عالی قرار دیا ہے، مثلاً امام ابو یوسف رحمہ اللہ کے تذکرے میں ”أبو یوسف عن أبي حنیفة عن علقمة بن مرثد عن سلیمان بن بریدة عن أبيه“ کی سند سے حدیث روایت کرنے کے بعد لکھتے ہیں:

إسناده متصل عال. ①

اس حدیث کی سند متصل اور عالی ہے۔

امام شمس الدین یوسف بن خلیل حنبلی رحمہ اللہ (متوفی ۶۴۸ھ) نے آپ کی عالی السند روایات کو ”عوالی الإمام أبي حنیفة“ کے نام سے جمع کیا ہے۔ یہ کتاب دکتور خالد عواد کی تحقیق کے ساتھ دارالفر نور دمشق سے ۱۴۲۲ھ میں طبع ہو چکی ہے۔

۱.... وحدائیات

جس سند میں راوی اور آپ ﷺ کے درمیان صرف صحابی کا واسطہ ہو۔

۲.... ثنائیات

جس سند میں راوی اور آپ ﷺ کے درمیان صحابی اور تابعی (یعنی دو رواۃ) کا واسطہ ہو۔

۳.... ثلاثیات

جس سند میں راوی اور آپ ﷺ کے درمیان صحابی، تابعی اور تبع تابعی (یعنی تین

رواۃ) کا واسطہ ہو۔

① تذکرة الحفاظ: ترجمة: القاضي أبو يوسف يعقوب بن ابراهيم، ج ۱ ص ۲۱۵

محدثین کے پاس سب سے اعلیٰ اسانید ثلاثیات ہیں

یہ بات بڑی اہم ہے کہ امام مالک رحمہ اللہ کی ثلاثیات کے علاوہ جتنے بھی محدثین کی کتب دستیاب ہیں ان سب کی اعلیٰ اسانید ثلاثیات ہیں۔ امام سخاوی رحمہ اللہ (متوفی ۹۰۲ھ) کی درج ذیل تحقیق کا مطالعہ کریں۔ وہ لکھتے ہیں:

امام مالک رحمہ اللہ کی سب سے اعلیٰ اسانید دو واسطوں سے ثلاثیات ہیں، امام شافعی اور امام احمد بن حنبل رحمہما اللہ سے کثیر احادیث تین واسطوں سے مروی ہیں جنہیں اصطلاح حدیث میں ثلاثیات کہتے ہیں، یہی ثلاثیات امام بخاری رحمہ اللہ سے بائیس (۲۲)، امام ابو داؤد اور ترمذی رحمہما اللہ سے ایک ایک جب کہ امام ابن ماجہ رحمہ اللہ سے پانچ (۵) مروی ہیں۔ امام مسلم اور نسائی رحمہما اللہ کی سب سے اعلیٰ اسانید چار واسطوں سے ہیں، اس سے کم واسطے سے ان کی کوئی حدیث نہیں ہے، انہیں اصطلاح حدیث میں رباعیات کہا جاتا ہے۔^①

مذکورہ کتب کے علاوہ بعض دیگر کتب حدیث میں بھی بیسیوں ثلاثیات موجود ہیں، ذیل میں ان کی تحقیق ملاحظہ کریں:

۱.... امام شافعی رحمہ اللہ (متوفی ۲۰۴ھ) سے مروی ثلاثی روایات

امام محمد بن ادریس الشافعی رحمہ اللہ کی مسند میں سینتالیس (۲۷) ثلاثی احادیث مروی ہیں وہ سب کی سب اس سند سے مروی ہیں: مالک بن انس عن نافع مولیٰ ابن عمر عن عبد اللہ بن عمر عن النبی ﷺ۔

امام شافعی رحمہ اللہ سے مروی تمام ثلاثیات کو حافظ ابن حجر عسقلانی رحمہ اللہ (متوفی ۸۵۲ھ) نے ”سلسلة الذهب في ما رواه الشافعي عن مالك عن نافع عن ابن عمر“ میں درج کیا ہے، اس میں حافظ ابن حجر رحمہ اللہ نے ایک سو پانچ (۱۰۵) روایات کو ذکر کیا ہے۔

① فتح المغیث بشرح ألفیة الحدیث: العالی والنازل، ج ۳ ص ۳۴۱

۲.... ابو داود طیالسی رحمہ اللہ (متوفی ۲۰۴ھ) سے مروی ثلاثی روایات

امام ابو داود سلیمان بن داود الطیالسی کی مسند میں بھی ثلاثیات موجود ہیں، ان ثلاثیات کو بعنوان کتاب ”الثلاثیات المنتقاة من مسند أبي داود الطيالسي“ میں جمع کیا گیا ہے، لیکن کتاب کی عدم دستیابی کے باعث ان کا عدد اور مؤلف کا نام معلوم نہیں ہو سکا۔

۳.... احمد بن حنبل رحمہ اللہ (متوفی ۲۴۱ھ) سے مروی ثلاثی روایات

امام احمد بن حنبل رحمہ اللہ کی مسند میں دیگر ائمہ حدیث کی نسبت بہت زیادہ تعداد میں ثلاثیات ہیں، یہاں تک کہ ان کا عدد تین سو (۳۰۰) سے تجاوز کر چکا ہے۔ کل ثلاثیات مسند احمد کا صحیح شمار دشوار ہے۔ کسی محقق نے کہا ہے کہ مسند احمد میں تین سو سینتیس (۳۳۷) ثلاثیات ہیں، کسی نے کہا کہ تین سو تریسٹھ (۳۶۳) اور کسی کا قول تین سو اکتیس (۳۳۱) کا ہے۔

بعض ائمہ نے ثلاثیات احمد کی علیحدہ تخریج بھی کی ہے ان میں محبت الدین اسماعیل بن عمر بن ابی بکر المقدسی (متوفی ۶۱۳ھ) اور ضیاء الدین ابو عبد اللہ محمد بن عبد الواحد بن احمد المقدسی (متوفی ۶۴۳ھ) شامل ہیں۔ متاخرین میں خصوصاً امام سفارینی (متوفی ۱۱۸۸ھ) نے ”شرح ثلاثیات مسند الإمام أحمد“ کے نام سے کتاب میں تمام ثلاثیات احمد کو تخریج کیا ہے اور ان کی شرح کی ہے۔

۴.... امام عبد بن حمید رحمہ اللہ (متوفی ۲۴۹ھ) سے مروی ثلاثی روایات

امام عبد بن حمید رحمہ اللہ کی مسند میں اکیاون (۵۱) ثلاثیات ہیں۔ اس کا ایک نسخہ مراکش کے شہر رباط کے محکمہ مالیات میں ۴۴۲ نمبر کے تحت موجود ہے۔

۵.... امام دارمی رحمہ اللہ (متوفی ۲۵۵ھ) سے مروی ثلاثی روایات

امام عبد اللہ بن عبد الرحمن الدارمی کی سنن میں پندرہ (۱۵) ثلاثیات ہیں۔ ان

ثلاثیات داری کو ابو عمران عیسیٰ بن عمر بن العباس السمرقندی اور عفیف محمد بن نور الدین الایچی نے جمع کیا ہے۔

۶..... امام طبرانی رحمہ اللہ (متوفی ۳۲۰ھ) سے مروی ثلاثی روایات

امام سلیمان بن احمد الطبرانی کی ”المعجم الصغیر“ میں تین ثلاثیات ہیں۔ مذکورہ بالا تمام کتب حدیث میں ثلاثیات کو باقی احادیث سے اعلیٰ اور افضل گردانا جاتا ہے۔ محدثین کی ان ثلاثی احادیث کے بارے میں معلومات حاصل کرنے کے لیے امام سخاوی رحمہ اللہ کی ”فتح المغیث“ امام سیوطی رحمہ اللہ کی ”تدریب الراوی“، امام سفارینی کی ”شرح ثلاثیات مسند الإمام أحمد“، محمد بن جعفر الکتانی رحمہ اللہ کا ”الرسالة المستطرفة“، علامہ نواب صدیق حسن خان القنوجی رحمہ اللہ کی ”الحطۃ فی ذکر الصحاح الستة“، اشرف عبدالرحیم کی ”الثلاثیات فی الحدیث النبوی“ اور خصوصاً عفیف محمد نور الدین الایچی کا رسالہ ”الثلاثیات“ ملاحظہ فرمائیں۔

اس تحقیق سے معلوم ہوا کہ امام شافعی، امام احمد بن حنبل، امام بخاری، امام مسلم، امام ترمذی، امام ابوداؤد، امام نسائی، امام ابن ماجہ، امام ابوداؤد الطیالسی، امام عبد بن حمید، امام داری اور امام طبرانی رحمہم اللہ سمیت کسی بھی اجل محدث اور امام فی الحدیث کے پاس ثلاثیات سے کم واسطہ کی کوئی ایک بھی حدیث نہیں۔ اس لحاظ سے امام مالک کو ان پر فوقیت حاصل ہے کہ ان سے دو واسطوں سے ثلاثیات مروی ہیں۔ گویا نامور محدثین میں صرف عالم دارالہجرت امام مالک واحد شخصیت ہیں جن سے کم از کم دو واسطوں سے احادیث رسول ﷺ مروی ہیں۔

امام اعظم رحمہ اللہ سے مروی وحدانی، ثنائی اور ثلاثی روایات

مندرجہ بالا تفصیلی بحث سے یہ معلوم ہو گیا کہ امام مالک کے علاوہ کل محدثین کے پاس تین واسطوں سے کم سند سے کوئی بھی حدیث نہیں، تو یہ بات بڑی خوش کن اور قلبی اطمینان کا

باعث ہے کہ امام اعظم ابو حنیفہ رحمہ اللہ کو صرف ایک واسطہ سے حدیث رسول ﷺ حاصل ہے۔ گویا امام اعظم ابو حنیفہ کے بعد روئے زمین پر کوئی بھی ایسا محدث نہیں جس کو نبی اکرم ﷺ سے اقرب طریق یا سب سے چھوٹی سند ایک واسطہ سے ہو۔ ائمہ حدیث اور فقہاء میں سے یہ شرف صرف امام اعظم ابو حنیفہ رحمہ اللہ کو حاصل ہے۔

صحابہ کرام رضی اللہ عنہم سے براہ راست روایت کرنے کے سبب سے نبی اکرم ﷺ اور امام ابو حنیفہ کے درمیان صرف ایک واسطہ ہے۔ اصول حدیث میں ایک واسطے سے روایت ہونے والی حدیث کو اصطلاحاً ”وحدان“ اور ”أحادی“ کہا جاتا ہے۔ نیز امام اعظم رحمہ اللہ سے جس قدر کثرت کے ساتھ ثنائیات اور ثلاثیات مروی ہیں وہ کسی اور امام سے نہیں ہیں، صرف تین کتب حدیث میں امام اعظم رحمہ اللہ سے مروی ثنائیات کی تعداد پانچ سو چھ (۵۰۶) ہے۔ ”جامع المسانید“ میں تین سو چھیاسٹھ (۳۶۶) ”کتاب الآثار للإمام أبي يوسف“ میں اکیاسی (۸۱) ”کتاب الآثار للإمام محمد“ میں انسٹھ (۵۹) روایات ہیں۔ امام اعظم رحمہ اللہ سے مروی ثنائی روایات کو مولانا عبدالعزیز یحییٰ سعدی نے ”الإمام الأعظم أبو حنیفة والثنائیات فی مسانیدہ“ عمدہ تحقیق و تخریج کے ساتھ آپ کی ثنائی روایات جمع کر دی ہیں۔

امام ابو حنیفہ رحمہ اللہ سے مروی صرف تین کتابوں میں ثلاثی روایات کی تعداد گیارہ سو چھپیس (۱۱۲۶) ہے۔ ”جامع المسانید“ میں چھ سو ستتر (۶۷۷)؛ ”کتاب الآثار لأبي يوسف“ میں دو سو اکیاون (۲۵۱)؛ ”کتاب الآثار للإمام محمد“ میں ایک سو اٹھانوے (۱۹۸) روایات ہیں، امام بخاری رحمہ اللہ سے صرف بائیس (۲۲) ثلاثی روایات مروی ہیں جب کہ امام اعظم رحمہ اللہ سے گیارہ سو چھپیس (۱۱۲۶) روایات مروی ہیں، ائمہ صحاح ستہ میں کسی سے بھی ثنائی روایات مروی نہیں ہیں، جب کہ امام ابو حنیفہ رحمہ اللہ سے پانچ سو چھ

(۵۰۶) روایات مروی ہیں، اس کے باوجود بعض متعصب اور متشدد یہ کہتے نہیں تھکتے کہ آپ سے صرف سترہ (۱۷) احادیث مروی ہیں۔

علو سند

محدثین میں علو سند ہمیشہ ایک قابل فخر چیز سمجھی گئی ہے کیونکہ روایت میں جس قدر واسطے کم ہوں گے اسی قدر آنحضرت ﷺ سے قرب زیادہ ہوگا، نیز قلت رواۃ کی بناء پر ان کی چھان بین کم کرنا پڑتی ہے اور خطا و نسیان کا احتمال بھی کم ہو جاتا ہے، اس لئے اہل فن کے نزدیک صحت اور علو اسناد کا جس قدر اہتمام ہوتا ہے اور کسی چیز کا نہیں ہوتا، اور یہی وجہ ہے کہ ائمہ محدثین کے تذکرہ میں علو اسناد کا ذکر خصوصیت کے ساتھ کیا جاتا ہے بلکہ خاص خاص ائمہ کی عالی اسانید کو تو علماء نے مستقل اجزاء میں علیحدہ مدون کر دیا ہے۔^①

امام اعظم رحمہ اللہ کی وحدانیات

ائمہ اربعہ رحمہم اللہ میں چونکہ تابعی ہونے کا فخر صرف امام اعظم رحمہ اللہ کو حاصل ہے اور یہ وہ فخر ہے کہ بقول حافظ ابن حجر عسقلانی رحمہ اللہ امام صاحب رحمہ اللہ کے معاصرین میں سے کسی کو نصیب نہیں ہوا، امام ابو حنیفہ رحمہ اللہ کو یہ خاص شرف حاصل ہے کہ ان کو بارگاہ رسالت سے براہ راست صرف بیک واسطہ تلمذ حاصل ہے، امام صاحب کی ان روایات کو جو آپ نے صحابہ سے سنی ہیں ان کو احادیات یا وحدانیات کہتے ہیں۔

امام اعظم رحمہ اللہ کی صحابہ سے روایت

حضرت انس بن مالک رضی اللہ عنہ کے سن وصال میں اختلاف ہے، حافظ ابن حجر عسقلانی رحمہ اللہ (متوفی ۸۵۲ھ) نے وہب بن جریر سے نقل کیا ہے کہ حضرت انس رضی اللہ عنہ کا وصال

① امام ابن ماجہ اور علم حدیث، ص ۱۱۵

(۹۵ھ) میں ہوا ہے:

وقال وهب بن جرير عن أبيه: مات أنس ۹۵ھ. ❶

مشہور (۹۳ھ) ہے، حضرت انس رضی اللہ عنہ کی زندگی میں امام صاحب رحمہ اللہ بارہا بصرہ گئے تھے اس لیے اس بات کا کوئی انکار نہیں کر سکتا کہ امام ابو حنیفہ رحمہ اللہ نے حضرت انس رضی اللہ عنہ سے ملاقات نہیں کی، یعنی امام ابو حنیفہ رحمہ اللہ کی روایت بالاتفاق ثابت ہے، حضرت انس رضی اللہ عنہ کی وفات کے وقت امام ابو حنیفہ رحمہ اللہ کی عمر (۱۳) سال تھی۔

امام کردری رحمہ اللہ (متوفی ۸۲۷ھ) فرماتے ہیں کہ محدثین کی ایک جماعت نے امام اعظم کی صحابہ کرام رضی اللہ عنہم سے ملاقات کا انکار کیا ہے، اور ان کے شاگردوں نے اس بات کو صحیح اور حسن سندوں کے ساتھ ثابت کیا ہے، اور قاعدہ ہے کہ ثابت کرنے والی روایت نفی کرنے والی روایت سے اولیٰ و مقدم ہوتی ہے:

قال الكردري: جماعة من المحدثين أنكروا ملاقاته مع الصحابة، وأصحابه أثبتوه بالأسانيد الصحاح الحسان، وهم أعرف بأحواله منهم، والمثبت العدل العالم أولى من النافي. ❷

علامہ بدرالدین عینی رحمہ اللہ (متوفی ۸۵۵ھ) حضرت عبداللہ بن ابی اوفی رضی اللہ عنہ کے حالات لکھتے ہوئے فرماتے ہیں کہ عبداللہ بن ابی اوفی رضی اللہ عنہ ان صحابہ رضی اللہ عنہم میں سے ہیں جن کی امام ابو حنیفہ رحمہ اللہ نے زیارت کی، اور ان سے روایت کی، قطع نظر کرتے ہوئے منکر متعصب کے قول سے، امام ابو حنیفہ رحمہ اللہ کی عمر اس وقت سات (۷) سال کی تھی کیونکہ صحیح قول یہ ہے کہ آپ کی ولادت اسی (۸۰ھ) میں ہوئی، اور بعض حضرات کی رائے یہ ہے کہ

❶ تہذیب التہذیب: حرف الألف، ترجمة: أنس بن مالك، ج ۱ ص ۳۷۶

❷ شرح مسند أبي حنيفة: ذكر إسنادہ عن القاسم بن عبد الرحمن، ص ۵۸۱

آپ کی پیدائش ستر (۷۰ھ) میں ہوئی، اس قول کی بناء پر اس وقت آپ کی عمر سترہ سال کی تھی، بہر حال سات سال کی عمر بھی فہم و شعور کا سن ہے، اور یہ کیسے ہو سکتا ہے کہ ایک صحابی کسی شہر میں رہتے ہوں اور شہر کے رہنے والوں میں ایسا شخص ہو جس نے اس صحابی کو نہ دیکھا ہو؟ اس بحث میں امام اعظم رحمہ اللہ کے تلامذہ کی بات معتبر ہے کیونکہ وہ ان کے احوال سے زیادہ واقف ہیں اور ثقہ بھی ہیں:

هو أحد من رآه أبو حنيفة من الصحابة وروى عنه، ولا يلتفت إلى قول المنكر المتعصب: وكان عمر أبي حنيفة حينئذ سبع سنين، وهو سن التمييز. هذا على الصحيح إن مولد أبي حنيفة سنة ثمانين، وعلى قول من قال: سنة سبعين، يكون عمره حينئذ سبعة عشر سنة، ويستبعد جدا أن يكون صحابي مقيما ببلدة، وفي أهلها من لا يكون رآه وأصحابه أخبر بحاله وهم ثقات في أنفسهم. ①

امام ابو حنیفہ رحمہ اللہ کی صحابہ سے روایات جن اسناد سے ثابت ہے ان میں بعض راویوں پر اگرچہ جرح کی گئی ہے، تاہم ان میں کوئی راوی ایسا نہیں کہ جس کو باطل اور وضاع قرار دیا گیا ہو، چنانچہ علامہ جلال الدین سیوطی رحمہ اللہ (متوفی ۹۱۱ھ) اس باب میں حافظ ابن حجر عسقلانی رحمہ اللہ (متوفی ۸۵۲ھ) کی رائے پیش کرنے کے بعد لکھتے ہیں:

وحاصل ما ذكره هو وغيره الحكم على أسانيد ذلك بالضعف وعدم الصحة لا بالبطلان، وحينئذ فسهل الأمر في إيرادها لأن الضعيف يجوز روايته ويطلق عليه أنه وارد. ②

① عمدة القاری شرح صحیح البخاری: کتاب الوضوء، باب من لم یر الوضوء إلا

من المخرجین، ج ۳ ص ۵۲

② تبیض الصحیفة بمناقب الإمام أبی حنیفة: ذکر من أدرکه من الصحابة، ص ۲۶

حافظ ابن حجر رحمہ اللہ اور دوسرے ناقدین نے ان اسانید پر ضعف اور عدم صحت کا حکم لگایا ہے، بطلان کا نہیں اور اب بات آسان ہے اس کا مطلب سمجھنے میں کیونکہ حدیث ضعیف کی روایت جائز ہے اور اس پر روایت کا اطلاق کرنا صحیح ہے۔

نیز مناقب و فضائل میں ضعیف روایت پر عمل کرنا اکثر اہل علم کے نزدیک جائز ہے، یہ بھی یاد رہے کہ قوت و ضعف ایک اضافی وصف ہے جو شخص بعض کے نزدیک ضعیف ہو اس سے یہ لازم نہیں آتا کہ دیگر کے ہاں بھی ضعیف ہو، بظاہر بہت مشکل ہے کہ کسی راوی پر جرحاً و تعدیلاً سب اہل علم کا اتفاق ہو جائے۔

امام نووی رحمہ اللہ (متوفی ۶۷۶ھ) فرماتے ہیں کہ چھ سو پچیس (۶۲۵) راوی ایسے ہیں جو امام مسلم رحمہ اللہ کے نزدیک لائق استدلال ہیں اور امام بخاری رحمہ اللہ ان سے روایت نہیں لیتے:

وعدد من احتج بهم مسلم في المسند الصحيح ولم يحتج بهم

البخاری في الجامع الصحيح ستمائة وخمسة وعشرون شيخاً. ①

امام صاحب رحمہ اللہ کی وحدانیات پر مستقل تالیفات

وحدانیات وہ احادیث ہیں جو امام صاحب رحمہ اللہ نے براہ راست صحابہ کرام سے روایت کی ہیں، ان پر مختلف ادوار میں نامور محدثین نے مستقل تالیفات بھی کی ہیں، اس سلسلے میں جن حضرات کے مستقل جزء مشہور ہیں ان کے اسماء گرامی درج ذیل ہیں:

۱..... ابو حامد حضرمی رحمہ اللہ (متوفی ۳۲۱ھ)

۲..... عبدالرحمن بن محمد سرخسی رحمہ اللہ (متوفی ۴۳۹ھ)

۳..... حافظ ابوسعید السمان رحمہ اللہ (متوفی ۴۲۳ھ)

① المنہاج شرح صحيح مسلم بن الحجاج: مقدمات، فصل، ج ۱ ص ۱۶

۴..... ابو معشر عبدالکریم طبری رحمہ اللہ (متوفی ۴۷۸ھ)

۵.... علامہ عبدالقادر قرشی رحمہ اللہ (متوفی ۷۷۵ھ)

امام اعظم رحمہ اللہ کی ثنائیات

امام ابو حنیفہ رحمہ اللہ کی وحدانیات کے بعد ثنائیات کا درجہ ہے، یعنی وہ احادیث جو آپ نے تابعین رحمہم اللہ سے سنی ہیں اور تابعین رحمہم اللہ نے صحابہ کرام رضی اللہ عنہم سے۔ ائمہ اربعہ رحمہم اللہ اور مصنفین صحاح ستہ رحمہم اللہ میں صرف امام ابو حنیفہ رحمہ اللہ تابعی ہیں۔

امام مالک رحمہ اللہ بھی تابعی نہیں ہیں اس لئے ان کی مرویات میں سب سے عالی سند ثنائی ہے:

مالک عن نافع عن ابن عمر عن النبی صلی اللہ علیہ وسلم.

اس ثنائیات کے شرف میں ائمہ اربعہ اور ائمہ صحاح ستہ میں سوائے امام مالک رحمہ اللہ کے کوئی بھی آپ کے ساتھ شریک نہیں ہے۔

کتاب الآثار کے تمام نسخوں میں سب سے زیادہ مقبولیت اور شہرت امام محمد رحمہ اللہ کے روایت کردہ نسخہ کو حاصل ہوئی۔

حافظ ابن حجر عسقلانی رحمہ اللہ (متوفی ۸۵۲ھ) فرماتے ہیں کہ اس وقت امام اعظم رحمہ اللہ کی احادیث میں سے ”کتاب الآثار“ موجود ہے جسے محمد بن حسن نے روایت کیا ہے:

والموجود من حدیث أبي حنيفة مفردا إنما هو كتاب الآثار التي رواها

محمد بن الحسن عنه. ①

امام محمد رحمہ اللہ کی ”کتاب الآثار“ میں ثنائی روایات حسب ذیل اسانید سے آئی ہیں۔

۱..... أبو حنيفة عن نافع عن ابن عمر عن النبی صلی اللہ علیہ وسلم.

① تعجیل المنفعة بزوائد رجال الأئمة الأربعة: مقدمة: ج ۱ ص ۲۳۹

۲..... أبو حنیفہ عن أبي الزبیر عن النبي صلى الله عليه وسلم.

۳..... أبو حنیفہ عن عبد الله بن أبي حبيب قال سمعت أبا الدرداء

قال قال رسول الله ﷺ.

۴..... أبو حنیفہ عن عبد الرحمن عن أبي سعيد عن النبي صلى الله

عليه وسلم.

۵... أبو حنیفہ عن عطية عن أبي سعيد عن النبي صلى الله عليه وسلم.

۶... أبو حنیفہ عن شداد عن أبي سعيد عن النبي صلى الله عليه وسلم.

۷..... أبو حنیفہ عن عاصم عن رجل من أصحابه صلى الله عليه وسلم.

۸..... أبو حنیفہ عن مسلم الأعور عن أنس بن مالك عن النبي صلى

الله عليه وسلم.

۹..... أبو حنیفہ عن قيس عن أبي عامر أنه كان يهدى النبي صلى الله

عليه وسلم.

۱۰... أبو حنیفہ عن عطاء عن أبي سعيد عن النبي صلى الله عليه وسلم.

امام ابو حنیفہ رحمہ اللہ سے مروی تمام ثنائی روایات کو یکجا جمع کیا ہے، اور ہر روایت پر تحقیق، تخریج، عمدہ تعلیقات کے ساتھ پہلی مرتبہ اسی قدر مربوط انداز میں کام ہوا، اور آپ کی روایات کو ذکر کر کے دیگر کتب حدیث کی روایات سے موازنہ بھی کیا، اور وہ روایت دیگر کتب حدیث میں جس سند کے ساتھ آئی ہے اسے بھی ذکر کیا۔ دیکھئے تفصیلاً: ”الإمام

الأعظم أبو حنیفہ والثنائيات في مسانيدہ“.

امام اعظم رحمہ اللہ کی ثلاثیات

ثنائيات کے بعد امام اعظم رحمہ اللہ کی عالی السند احادیث کا ذخیرہ ثلاثیات ہیں، چنانچہ

ایسی روایات کی تعداد ”جامع المسانید“ میں چھ سو ستتر (۶۷۷) ہے، ان میں سے چند مشہور اسانید درج ذیل ہیں:

۱..... أبو حنیفة عن عطاء بن السائب عن محارب بن دثار عن ابن عمر عن النبی صلی اللہ علیہ وسلم.

۲..... أبو حنیفة عن عمرو بن دینار عن جابر بن زید عن ابن عمر عن النبی صلی اللہ علیہ وسلم.

۳..... أبو حنیفة عن هشام بن عروة عن أبيه عن عائشة عن النبی صلی اللہ علیہ وسلم.

۴..... أبو حنیفة عن بشر بن سلیم الکوفی عن مجاہد عن ابن مسعود عن النبی صلی اللہ علیہ وسلم.

۵..... أبو حنیفة عن عون بن عبد اللہ بن عتبة عن الشعبي عن عائشة عن النبی صلی اللہ علیہ وسلم.

۶..... أبو حنیفة عن معن بن عبد الرحمن عن أبيه عن عبد اللہ بن مسعود عن النبی صلی اللہ علیہ وسلم.

۷..... أبو حنیفة عن عدی بن ثابت عن سعید بن جبیر عن ابن عباس عن النبی صلی اللہ علیہ وسلم.

۸..... أبو حنیفة عن علی بن الأقمر عن مسروق عن عائشة عن النبی صلی اللہ علیہ وسلم.

۹..... أبو حنیفة عن بشر بن سلیم الکوفی عن مجاہد عن ابن مسعود عن النبی صلی اللہ علیہ وسلم.

۱۰..... أبو حنیفة عن الشعبي عن مسروق عن عائشة عن النبي صلى الله عليه وسلم.

امام شافعی، امام احمد رحمہ اللہ کی کسی تابعی سے ملاقات نہ ہو سکی اس لیے ان کی مرویات میں سب سے اونچا مقام ثلاثیات کا ہے، صحاح ستہ کے مؤلفین میں امام بخاری، امام ابن ماجہ، امام ابوداؤد، امام ترمذی رحمہ اللہ نے بعض اتباع تابعین کو دیکھا اور ان سے حدیثیں روایت کیں ہیں، اس لئے اسناد عالی میں یہ امام شافعی اور امام احمد رحمہ اللہ کے ہم پلہ ہیں۔

امام بخاری رحمہ اللہ کی ثلاثی روایات کی تعداد صرف بائیس (۲۲) ہے اور یہ ان کی مرویات میں سب سے اونچی مرویات ہیں، امام بخاری رحمہ اللہ کو جن ذرائع سے یہ روایات ملی ہیں ان کی تفصیل یہ ہے۔

صحیح بخاری میں موجود بیس ثلاثیات کے راوی حنفی ہیں

۱..... امام مکی بن ابراہیم رحمہ اللہ سے گیارہ (۱۱) احادیث۔

۲..... امام ابو عاصم النبیل رحمہ اللہ سے چھ (۶) احادیث۔

۳..... محمد بن عبد اللہ انصاری رحمہ اللہ سے تین (۳) احادیث۔

۴..... خلاد بن یحییٰ کوفی رحمہ اللہ سے ایک (۱) حدیث۔

۵..... عصام بن خالد حمصی رحمہ اللہ سے ایک (۱) حدیث۔

امام مکی بن ابراہیم رحمہ اللہ امام ابو حنیفہ رحمہ اللہ کے شاگردوں میں سے ہیں ان کو تحصیل علم کی طرف امام صاحب نے ہی متوجہ کیا تھا، چنانچہ امام مکی بن ابراہیم رحمہ اللہ کا تحصیل علم کی طرف متوجہ ہونے کا واقعہ خود انکی زبانی سنئے، فرماتے ہیں:

میں بخارا میں تجارت کرتا تھا، ایک بار امام صاحب رحمہ اللہ کی خدمت میں آنا ہوا تو فرمانے لگے مکی! تم تجارت کرتے ہو لیکن تجارت میں جب تک علم نہ ہو بڑی خرابی رہتی ہے،

علم کیوں نہیں حاصل کرتے ہو اور احادیث قلم بند کیوں نہیں کرتے؟ امام ابو حنیفہ رحمہ اللہ مجھے مسلسل اس کی طرف متوجہ کرتے رہے یہاں تک کہ میں تحصیل علم میں مشغول ہو گیا، آخر اللہ سبحانہ نے مجھے بہت کچھ عطاء کیا، اس لئے میں ہر نماز میں اور جب بھی ان کا ذکر آتا ہے تو ان کے حق میں دعا کرتا ہوں:

لأن الله تعالى ببر كته فتح لي باب العلم. ①

امام مکی بن ابراہیم رحمہ اللہ کو امام صاحب رحمہ اللہ سے خاص عقیدت تھی، ایک بار امام صاحب رحمہ اللہ کا ذکر کیا تو فرمانے لگے کہ امام ابو حنیفہ رحمہ اللہ اپنے زمانے کے سب سے بڑے عالم تھے:

مکی بن ابراہیم ذکر أبا حنيفة فقال: كان أعلم أهل زمانه. ②

امام ابو عاصم النبیل رحمہ اللہ جن سے امام بخاری رحمہ اللہ نے چھ ثلاثی روایات نقل کیں ہیں وہ بھی امام صاحب رحمہ اللہ کے شاگرد ہیں، چنانچہ علامہ صیری رحمہ اللہ (متوفی ۴۳۶ھ) نے ان کو امام اعظم رحمہ اللہ کے تلامذہ میں شمار کیا ہے، دیکھئے: ③

علامہ عبد القادر قرشی رحمہ اللہ (متوفی ۷۷۵ھ) نے بھی ان کو امام صاحب رحمہ اللہ کے تلامذہ میں ذکر کیا ہے:

الضحاک بن مخلد قال الصیمری ومن أصحاب الإمام الضحاک بن

مخلد أبو عاصم والضحاک هذا هو المعروف بالنبیل. ④

① مناقب أبي حنيفة للموفق: الباب السابع والعشرون، ص ۲۱۸ ② تاریخ بغداد:

ترجمة: النعمان بن ثابت، ماقيل في فقه أبي حنيفة، ج ۱۳ ص ۳۴۵ ③ أخبار أبي

حنيفة وأصحابه: ومن أصحاب أبي حنيفة، علي بن مسهر، ص ۱۵۹ ④ الجواهر

المضية في طبقات الحنفية: حرف الضاد، ترجمة: الضحاک بن مخلد، ج ۱، ص ۳۶۳

صحیح بخاری میں موجود بائیس (۲۲) ثلاثی روایات میں سے گیارہ روایات مکی بن ابراہیم رحمہ اللہ سے اور چھ ابو عاصم النبیل رحمہ اللہ سے ہیں یہ دونوں امام صاحب کے شاگرد ہیں، تین روایتیں محمد بن عبد اللہ انصاری رحمہ اللہ سے منقول ہیں، یہ بھی امام ابو حنیفہ رحمہ اللہ کے شاگرد ہیں۔ باقی دو روایتوں میں ایک روایت خلاد بن یحییٰ رحمہ اللہ اور ایک روایت عصام بن خالد رحمہ اللہ سے مروی ہے۔ ان کے متعلق تفصیلاً بات ان شاء اللہ آگے آئے گی۔

امام اعظم رحمہ اللہ کی رُباعیات

امام مسلم اور امام نسائی رحمہ اللہ کی کسی تبع تابعی سے بھی ملاقات نہ ہو سکی اس وجہ سے ان کو ان سے کوئی حدیث سننے کا موقع نہیں ملا، اس لئے ان دونوں ائمہ کی سب سے عالی سند رباعی ہے، امام ابو حنیفہ رحمہ اللہ کی مرویات میں رباعیات بالکل آخری درجہ پر ہیں، جو روایات نبوت سے قُرب میں امام مسلم اور امام نسائی رحمہ اللہ کے یہاں درجہ اوّل پر ہیں ان کی امام اعظم رحمہ اللہ کے یہاں آخری درجہ کی حیثیت ہے، چنانچہ امام محمد رحمہ اللہ نے ”کتاب الآثار“ میں ایسی روایات نقل کیں ہیں مثلاً:

۱..... أبو حنیفة عن حماد عن إبراهيم عن الأسود بن يزيد عن عمر

بن الخطاب عن النبي صلى الله عليه وسلم.

۲..... أبو حنیفة عن حماد عن إبراهيم عن علقمة عن عبد الله بن

مسعود عن النبي صلى الله عليه وسلم.

امام اعظم ابو حنیفہ رحمہ اللہ سے مروی بیس (۲۰) ثنائی روایات

امام اعظم کو علم الحدیث میں ائمہ صحاح ستہ سمیت دیگر ائمہ حدیث پر فوقیت حاصل ہے کیونکہ ایک، دو اور تین واسطوں سے جتنی روایات آپ سے مروی ہیں اور کسی امام سے

نہیں۔ گذشتہ صفحات میں امام اعظم رحمہ اللہ کی وحدانیات کا تذکرہ ہوا، اب اس بحث میں امام اعظم رحمہ اللہ کی ثنائیات کا ذکر ہے۔

امام ابو حنیفہ رحمہ اللہ سے سینکڑوں ثنائی روایات مروی ہیں، ائمہ صحاح ستہ میں سے کسی ایک سے بھی ایک ثنائی روایت بھی مروی نہیں ہے، اس فضیلت میں امام صاحب رحمہ اللہ کو دیگر ائمہ پر فوقیت ہے، امام اعظم رحمہ اللہ کی کثرت ثنائیات کا اندازہ اس بات سے لگائیں کہ صرف تین کتب حدیث میں ثنائیات امام اعظم رحمہ اللہ کی تعداد ملاحظہ فرمائیں:

۱..... جامع المسانید للإمام خوارزمی: ۳۶۶

۲..... کتاب الآثار للإمام أبي يوسف: ۸۱

۳..... کتاب الآثار للإمام محمد الشیبانی: ۵۹

صرف ان تینوں کتب میں ثنائیات امام اعظم کی تعداد پانچ سو چھ (۵۰۶) ہے، اس سے اندازہ لگایا جاسکتا ہے کہ ان سے سینکڑوں ثنائیات مروی ہوں گی۔

بطور نمونہ کے ہم آپ کی بیس (۲۰) ثنائی روایات کا تذکرہ کرتے ہیں۔

احادیث کی ترتیب میں صحیح بخاری اور صحیح مسلم کی ابواب بندی کے نظم کو سامنے رکھا گیا ہے۔

۱..... رَوَى أَبُو حَنِيفَةَ عَنْ الزُّبَيْرِ عَنْ جَابِرِ بْنِ عَبْدِ اللَّهِ قَالَ: قَرَأَ رَسُولُ

اللَّهِ ﷺ قَوْلَهُ تَعَالَى: ﴿وَصَدَّقَ بِالْحُسْنَى﴾ قَالَ: بِإِلَهِ إِلَّا اللَّهُ ﴿وَكَذَّبَ

بِالْحُسْنَى﴾ قَالَ: بِإِلَهِ إِلَّا اللَّهُ. ❶

حضرت جابر بن عبد اللہ رضی اللہ عنہ روایت کرتے ہیں کہ آپ ﷺ نے آیت مبارکہ تلاوت

فرمائی: ”اور اس نے اچھائی کی تصدیق کی“۔ آپ ﷺ نے فرمایا: (اس سے مراد) لا إله

❶ جامع المسانید: الفصل الأول، التعريض على الحسنات والتحذير عن السيئات،

ج ۱ ص ۱۰۶، الناشر: مکتبہ حنفیہ کوئٹہ

إِلَّا اللَّهُ کی تصدیق کرنا ہے ”اور اس نے اچھائی کو جھٹلایا“ آپ ﷺ نے فرمایا: (اس سے مراد) لَا إِلَهَ إِلَّا اللَّهُ کو جھٹلانا ہے۔

۲..... رَوَى أَبُو حَنِيفَةَ عَنْ أَبِي الزُّبَيْرِ مُحَمَّدِ بْنِ مُسْلِمٍ عَنْ جَابِرِ بْنِ عَبْدِ اللَّهِ الْأَنْصَارِيِّ قَالَ: قَالَ رَسُولُ اللَّهِ ﷺ: أُمِرْتُ أَنْ أُقَاتِلَ النَّاسَ حَتَّى يَقُولُوا: لَا إِلَهَ إِلَّا اللَّهُ، فَإِذَا قَالُوهَا عَصَمُوا مِنِّي دِمَائِهِمْ وَأَمْوَالَهُمْ إِلَّا بِحَقِّهَا، وَحِسَابُهُمْ عَلَى اللَّهِ تَعَالَى. ①

حضرت جابر بن عبد اللہ رضی اللہ عنہ روایت کرتے ہیں کہ آپ ﷺ نے فرمایا: مجھے لوگوں سے اس وقت تک قتال کا حکم دیا گیا ہے جب تک کہ وہ لَا إِلَهَ إِلَّا اللَّهُ نہ کہہ لیں، پھر جب انہوں نے اس کا اقرار کر لیا تو انہوں نے مجھ سے اپنے خون اور اموال کو سوائے ان کے حق کے محفوظ کر لیا، اور ان کا حساب و کتاب اللہ تعالیٰ کے ذمہ ہوگا۔

۳.... رَوَى أَبُو حَنِيفَةَ عَنِ الزُّهْرِيِّ عَنْ أَنَسِ بْنِ مَالِكٍ أَنَّ رَسُولَ اللَّهِ ﷺ قَالَ: مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ. ②

حضرت انس بن مالک رضی اللہ عنہ سے روایت ہے کہ آپ ﷺ نے فرمایا: جس نے مجھ پر جان بوجھ کر جھوٹ باندھا وہ اپنا ٹھکانہ دوزخ میں بنالے۔

حضرت ابوسعید خدری رضی اللہ عنہ سے بھی انہی الفاظ سے ایک روایت مروی ہے۔

۴..... رَوَى أَبُو حَنِيفَةَ عَنْ عَطَاءِ بْنِ أَبِي رَبَاحٍ عَنْ أَبِي هُرَيْرَةَ عَنِ النَّبِيِّ ﷺ قَالَ: مَنْ سُلِّ عَنْ عِلْمٍ فَكَتَمَهُ أُلْجِمَ يَوْمَ الْقِيَامَةِ بِلِجَامٍ مِّنْ نَّارٍ. ③

① جامع المسانيد: الفصل الثاني في الإيمان والتصديق بالقضاء والقدر، ج ۱ ص ۱۵۵

② جامع المسانيد: الفصل الأول، التعريض على الحسنات والتحذير عن السيئات،

ج ۱ ص ۱۱۲ ③ جامع المسانيد: الفصل الثاني في الإيمان والتصديق بالقضاء

والقدر، ج ۱ ص ۱۰۷

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا: جس شخص سے علم کے بارے میں سوال کیا گیا اور اس نے (جانتے ہوئے بھی اسے) چھپایا تو قیامت کے دن اسے آگ کی لگام پہنائی جائے گی۔

۵..... رَوَى أَبُو حَنِيفَةَ عَنْ أَبِي سُفْيَانَ طَلْحَةَ بْنِ نَافِعٍ عَنْ جَابِرِ بْنِ عَبْدِ اللَّهِ قَالَ: سَأَلَ رَسُولُ اللَّهِ ﷺ: أَيُّ الْعَمَلِ أَفْضَلُ؟ قَالَ: الصَّلَاةُ فِي مَوَاقِيتِهَا. ①

حضرت جابر بن عبد اللہ رضی اللہ عنہ سے روایت ہے کہ آپ ﷺ سے عرض کیا گیا: کون سا عمل افضل ہے؟ آپ ﷺ نے فرمایا: نمازوں کو ان کے اوقات میں ادا کرنا۔

۶..... رَوَى أَبُو حَنِيفَةَ عَنْ عَبْدِ اللَّهِ بْنِ دِينَارٍ عَنْ عَبْدِ اللَّهِ بْنِ عُمَرَ قَالَ: قَالَ رَسُولُ اللَّهِ ﷺ: أَصْبِرُوا بِصَلَاةِ الْفَجْرِ فَإِنَّهُ أَكْبَرُ الثَّوَابِ. ②

حضرت عبد اللہ بن عمر رضی اللہ عنہ سے روایت ہے کہ آپ ﷺ نے فرمایا: فجر کی نماز (طلوع فجر کے بعد صبح کی) سفیدی میں پڑھا کرو کیونکہ اس میں زیادہ ثواب ہے۔

۷..... رَوَى أَبُو حَنِيفَةَ عَنْ نَافِعٍ عَنْ ابْنِ عُمَرَ قَالَ: رَمَقْتُ النَّبِيَّ ﷺ أَرْبَعِينَ يَوْمًا أَوْ شَهْرًا فَسَمِعْتُهُ يَقْرَأُ فِي رَكْعَتَيْ الْفَجْرِ: ﴿قُلْ هُوَ اللَّهُ أَحَدٌ﴾ و ﴿قُلْ يَا أَيُّهَا الْكَافِرُونَ﴾. ③

حضرت عبد اللہ بن عمر رضی اللہ عنہ بیان کرتے ہیں کہ میں نے چالیس دن یا ایک مہینہ تک آپ ﷺ کو ملاحظہ فرمایا کہ آپ ﷺ نماز فجر کی دو سنتوں میں (سورہ اخلاص) قُلْ هُوَ اللَّهُ أَحَدٌ اور (سورہ کافرون) قُلْ يَا أَيُّهَا الْكَافِرُونَ تلاوت فرماتے۔

① جامع المسانید: الفصل الأول في مواقيت الصلاة، ج ۱ ص ۳۶۵

② جامع المسانید: الفصل الأول في مواقيت الصلاة، ج ۱ ص ۳۷۳

③ جامع المسانید: الفصل الثاني في القراءة والقنوت، ج ۱ ص ۳۸۵

۸..... رَوَى أَبُو حَنِيفَةَ عَنْ نَافِعٍ عَنْ ابْنِ عُمَرَ قَالَ: قَالَ رَسُولُ اللَّهِ ﷺ:

صَلُّوا فِي بُيُوتِكُمْ وَلَا تَجْعَلُوهَا قُبُورًا. ①

حضرت عبداللہ بن عمر رضی اللہ عنہما سے روایت ہے کہ آپ ﷺ نے فرمایا: اپنے گھروں میں (نفل) نمازیں پڑھا کرو اور انہیں قبور مت بناؤ۔

۹..... رَوَى أَبُو حَنِيفَةَ عَنْ جَبَلَةَ بْنِ سُوَيْمٍ عَنْ عَبْدِ اللَّهِ بْنِ عُمَرَ قَالَ:

قَالَ رَسُولُ اللَّهِ ﷺ: مَنْ صَلَّى فَلَا يَفْتَرِشُ ذِرَاعَيْهِ كَافِتِرَاشِ الْكَلْبِ. ②

حضرت عبداللہ بن عمر رضی اللہ عنہما سے روایت ہے کہ آپ ﷺ نے فرمایا: جو شخص نماز پڑھے تو وہ (حالت سجدہ میں) کتے کی طرح اپنے بازوؤں کو زمین پر مت پھیلائے (بلکہ بازوؤں کو زمین سے بلند رکھے)۔

۱۰..... رَوَى أَبُو حَنِيفَةَ عَنْ أَبِي الْهَذِيلِ عَنْ ابْنِ عُمَرَ أَنَّ النَّبِيَّ ﷺ

رَخَّصَ لِلنِّسَاءِ فِي الْخُرُوجِ لِصَلَاةِ الْغَدَاةِ وَصَلَاةِ الْعِشَاءِ. ③

حضرت عبداللہ بن عمر رضی اللہ عنہما سے روایت ہے کہ یقیناً آپ ﷺ نے عورتوں کو فجر اور عشاء کی نمازوں کے لیے مسجد میں حاضری کی اجازت دی ہے۔

۱۱..... رَوَى أَبُو حَنِيفَةَ عَنْ عَبْدِ اللَّهِ بْنِ دِينَارٍ قَالَ: سَمِعْتُ ابْنَ عُمَرَ

يَقُولُ: كَانَ النَّبِيُّ ﷺ إِذَا أَدَّانَ الْمُؤَذِّنُ قَالَ مِثْلَ مَا يَقُولُ الْمُؤَذِّنُ. ④

حضرت عبداللہ بن عمر رضی اللہ عنہما بیان کرتے ہیں کہ جب مؤذن اذان دیتا تو آپ ﷺ وہی کلمات کہتے جو مؤذن کہتا۔

① جامع المسانيد: الفصل الأول في صلاة العيدين والجمعة، ج ۱ ص ۴۴۷

② جامع المسانيد: الفصل الخامس في هيئة الصلاة والشك فيها، ج ۱ ص ۵۱۴

③ مسند أبي حنيفة رواية أبي نعيم، باب الغين عن غالب بن الهذيل، ص ۲۱۰

④ جامع المسانيد: الفصل الأول في مواقيت الصلاة، ج ۱ ص ۳۷۲

۱۲..... رَوَى أَبُو حَنِيفَةَ عَنْ عَبْدِ الرَّحْمَنِ بْنِ هُرْمَزٍ الْأَعْرَجِ عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: كُلُّ مَوْلُودٍ يُوَلَّدُ عَلَى الْفِطْرَةِ فَأَبَوَاهُ يَهُودَانِهِ وَيُنَصْرَانِهِ وَيُمَجْسَانِهِ، قِيلَ: فَمَنْ مَاتَ صَغِيرًا يَا رَسُولَ اللَّهِ؟ قَالَ: اللَّهُ أَعْلَمُ بِمَا كَانُوا عَامِلِينَ. ❶

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا: ہر پیدا ہونے والا بچہ (اصل) فطرت پر پیدا ہوتا ہے پھر اس کے والدین اسے یہودی، عیسائی اور مجوسی بنادیتے ہیں۔ عرض کیا گیا: یا رسول اللہ! جو بچپن میں ہی فوت ہو جاتا ہے (اس کا معاملہ کیا ہوگا؟) آپ ﷺ نے فرمایا: اللہ تعالیٰ سب سے زیادہ جاننے والا ہے جو وہ (دنیا میں رہ کر) کرنے والے تھے۔

۱۳..... رَوَى أَبُو حَنِيفَةَ عَنْ عَطَاءٍ عَنْ جَابِرٍ قَالَ: قَالَ رَسُولُ اللَّهِ ﷺ: كُلُّ مَعْرُوفٍ فَعَلْتَهُ إِلَى غَنِيٍّ أَوْ فَقِيرٍ صَدَقَةٌ. ❷

حضرت جابر رضی اللہ عنہ سے روایت ہے کہ آپ ﷺ نے فرمایا: ہر نیکی جسے تم خواہ امیر کے ساتھ کرو یا غریب کے ساتھ کرو، وہ صدقہ ہے۔

۱۴..... رَوَى أَبُو حَنِيفَةَ عَنْ نَافِعٍ عَنْ ابْنِ عُمَرَ قَالَ: رَأَيْتُ رَسُولَ اللَّهِ ﷺ إِذَا طَافَ بِالْبَيْتِ لَمْ يُجَاوِزِ الرُّكْنَ الْيَمَانِيَّ حَتَّى يَسْتَلِمَهُ. ❸

حضرت عبداللہ بن عمر رضی اللہ عنہما سے روایت ہے کہ میں نے آپ ﷺ کو دیکھا کہ جب آپ ﷺ طواف کرتے تو رکن یمانی کو استلام کیے بغیر وہاں سے آگے نہ گزرتے۔

❶ جامع المسانید: الفصل الثانی فی الإیمان والتصدق بالقضاء والقدر، ج ۱

❷ ص ۲۲۰ جامع المسانید: الفصل الأول التحریض علی الحسنات، ج ۱ ص ۱۰۷

❸ جامع المسانید: الفصل الثانی فی التلبیة وسائر أفعال الحج، ج ۱ ص ۲۶۹

۱۵..... رَوَى أَبُو حَنِيفَةَ عَنْ عَبْدِ اللَّهِ بْنِ دِينَارٍ عَنْ ابْنِ عُمَرَ قَالَ: قَالَ

رَسُولُ اللَّهِ ﷺ: لَيْسَ مِنَّا مَنْ غَشَّ فِي الْبَيْعِ وَالشِّرَاءِ. ❶

حضرت عبد اللہ بن عمر رضی اللہ عنہما سے روایت ہے کہ آپ ﷺ نے فرمایا: جس شخص نے خرید و فروخت میں ملاوٹ کی وہ ہم میں سے نہیں۔

۱۶..... رَوَى أَبُو حَنِيفَةَ عَنْ أَبِي الزُّبَيْرِ عَنْ جَابِرِ بْنِ عَبْدِ اللَّهِ قَالَ: كَانَ

النَّبِيُّ ﷺ يُعْرِفُ بَرِيحَ الطَّيِّبِ إِذَا أَقْبَلَ بِاللَّيْلِ. ❷

حضرت جابر بن عبد اللہ رضی اللہ عنہ نے روایت کرتے ہوئے فرمایا: آپ ﷺ جب رات کو تشریف لاتے تو (فضا میں) خوشبو کے پھلنے سے آپ ﷺ کی پہچان ہوتی۔

۱۷..... رَوَى أَبُو حَنِيفَةَ عَنْ عَبْدِ اللَّهِ بْنِ دِينَارٍ عَنْ ابْنِ عُمَرَ قَالَ: قَالَ

رَسُولُ اللَّهِ ﷺ: أَنْكِحُوا الْجَوَارِيَ الشَّبَابَ فَإِنَّهُمْ أَنْتَجُ أَرْحَامًا وَأَطْيَبُ أَفْوَاهًا وَأَعَزُّ أَخْلَاقًا. ❸

حضرت عبد اللہ بن عمر رضی اللہ عنہما سے روایت ہے کہ آپ ﷺ نے فرمایا: نوجوان لڑکیوں سے شادی کیا کرو کیونکہ وہ کثرت اولاد، شیریں کلام اور اچھے اخلاق کی مالک ہوتی ہیں۔

۱۸..... رَوَى أَبُو حَنِيفَةَ عَنْ نَافِعٍ عَنْ ابْنِ عُمَرَ قَالَ: قَالَ رَسُولُ اللَّهِ ﷺ:

الْكَافِرُ يَأْكُلُ فِي سَبْعَةِ أَمْعَاءٍ وَالْمُؤْمِنُ يَأْكُلُ فِي مِعَا وَاحِدٍ. ❹

حضرت عبد اللہ بن عمر رضی اللہ عنہما سے روایت ہے کہ آپ ﷺ نے فرمایا: کافر سات آنتوں میں (کھانا) بھرتا ہے اور مومن ایک آنت میں۔

❶ جامع المسانيد: البيوع، الفصل الثاني في العقود المنهى عنها، ج ۲ ص ۳۱ ❷ جامع

المسانيد: الفصل الأول، التحريض على الحسنات، ج ۱ ص ۱۰۹ ❸ جامع

المسانيد: الباب الثالث والعشرون في النكاح، ج ۲ ص ۱۳۱ ❹ جامع المسانيد:

الفصل الثالث في الزهد في الدنيا والتأسي بأخلاق النبي ﷺ، ج ۱ ص ۲۲۹

۱۹..... رَوَى أَبُو حَنِيفَةَ عَنْ نَافِعٍ عَنْ ابْنِ عُمَرَ أَنَّ رَسُولَ اللَّهِ ﷺ قَالَ:

إِخْضَبُوا وَخَالِفُوا أَهْلَ الْكِتَابِ. ❶

حضرت عبداللہ بن عمر رضی اللہ عنہما سے روایت ہے کہ آپ ﷺ سے فرمایا: خضاب لگایا کرو اور اہل کتاب کی مخالفت کیا کرو۔

۲۰..... رَوَى أَبُو حَنِيفَةَ عَنْ عَطَاءِ بْنِ أَبِي رَبَاحٍ عَنْ أَبِي هُرَيْرَةَ قَالَ:

كَانَ لِرَسُولِ اللَّهِ ﷺ قَلَنْسُوَةٌ شَامِيَّةٌ بَيْضَاءُ. ❷

حضرت ابو ہریرہ رضی اللہ عنہ بیان کرتے ہیں کہ آپ ﷺ کی سفید شامی ٹوپی تھی۔

امام اعظم ابو حنیفہ رحمہ اللہ سے مروی بیس (۲۰) ثلاثی روایات

جن خوش نصیب اکابر ائمہ حدیث سے ثلاثیات مروی ہیں ان اکابر محدثین میں امام شافعی رحمہ اللہ (متوفی ۲۰۴ھ)، امام احمد بن حنبل رحمہ اللہ (متوفی ۲۴۱ھ)، امام بخاری رحمہ اللہ (متوفی ۲۵۶ھ)، امام ابن ماجہ رحمہ اللہ (متوفی ۲۷۳ھ)، امام ترمذی رحمہ اللہ (متوفی ۲۷۹ھ)، امام ابو داود طیالسی رحمہ اللہ (متوفی ۲۰۴ھ)، امام عبد بن حمید رحمہ اللہ (متوفی ۲۴۹ھ)، امام دارمی رحمہ اللہ (متوفی ۲۵۵ھ) اور امام طبرانی رحمہ اللہ (متوفی ۳۶۰ھ) شامل ہیں۔ جس طرح امام اعظم رحمہ اللہ کو سب سے زیادہ ثلاثیات روایت کرنے کے اعتبار سے جمیع محدثین پر فوقیت حاصل ہے بعینہ یہی حال ثلاثیات کا ہے، امام صاحب سے جتنی ثلاثیات مروی ہیں اتنی اور کسی بھی معروف محدث سے نہیں۔

صرف تین کتب حدیث میں ثلاثیات امام اعظم کی تعداد ملاحظہ فرمائیں:

۱..... جامع المسانید للإمام الخوارزمی: ۶۷۷

❶ جامع المسانید: الفصل الأول، التحريض على الحسنات والتحذير عن السيئات،

ج ۱ ص ۱۱۱ ❷ جامع المسانید: الفصل الثالث في الزهد في الدنيا، ج ۱ ص ۲۳۱

۲..... کتاب الآثار للإمام أبي يوسف: ۲۵۱

۳..... کتاب الآثار للإمام محمد الشیبانی: ۱۹۸

تینوں کتب میں کل ثلاثیات: ۱۱۲۶

ان تینوں کتب میں موجود ثلاثیات امام اعظم سے اندازہ لگایا جاسکتا ہے کہ آپ سے سینکڑوں ثلاثیات مروی ہیں۔

بطور نمونہ ہم آپ کی بیس (۲۰) ثلاثی روایات کا تذکرہ کرتے ہیں۔

۱..... رَوَى أَبُو حَنِيفَةَ عَنْ عَلْقَمَةَ بْنِ مَرْثَدٍ عَنْ ابْنِ بُرَيْدَةَ الْأَسْلَمِيِّ عَنْ أَبِيهِ قَالَ: كُنَّا جُلُوسًا عِنْدَ رَسُولِ اللَّهِ ﷺ فَقَالَ: اذْهَبُوا بِنَا نَعُودُ جَارَنَا هَذَا الْيَهُودِيَّ، قَالَ: فَاتَيْنَاهُ فَقَالَ: كَيْفَ أَنْتَ؟ وَكَيْفَ؟ فَسَأَلَهُ ثُمَّ قَالَ: يَا فَلَانُ! إِشْهَدْ أَنْ لَا إِلَهَ إِلَّا اللَّهُ، وَأَنِّي رَسُولُ اللَّهِ، فَنَظَرَ الرَّجُلُ إِلَى أَبِيهِ وَكَانَ عِنْدَ رَأْسِهِ، فَلَمْ يَرُدَّهُ عَلَيْهِ شَيْئًا فَسَكَتَ، فَقَالَ: يَا فَلَانُ! إِشْهَدْ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ فَنَظَرَ الرَّجُلُ إِلَى أَبِيهِ فَلَمْ يُكَلِّمَهُ فَسَكَتَ ثُمَّ قَالَ: يَا فَلَانُ! إِشْهَدْ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ، فَقَالَ لَهُ أَبُوهُ: إِشْهَدْ لَهُ، فَقَالَ: أَشْهَدْ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ، فَقَالَ رَسُولُ اللَّهِ ﷺ: الْحَمْدُ لِلَّهِ الَّذِي أَعْتَقَ بِي نَسَمَةً مِنَ النَّارِ. ①

حضرت بریدہ بن حصیب رضی اللہ عنہ سے روایت ہے کہ ہم ایک دن آپ ﷺ کے پاس بیٹھے ہوئے تھے کہ آپ ﷺ نے فرمایا: ہمارے ساتھ آؤ ہم اپنے اس یہودی پڑوسی کی عیادت کر

① کتاب الآثار للشیبانی: ص ۷۷، رقم الحدیث: ۳۷۵ / عمل اليوم واللیلة لابن

السني: باب ما يقول لمرضى أهل الكتاب، ص ۵۰۴، رقم الحدیث: ۵۵۴ / مسند

الإمام الأعظم: کتاب الإیمان، ص ۵

آئیں۔ راوی کہتے ہیں کہ ہم اس کے پاس آئے تو آپ ﷺ نے اس سے پوچھا: کیا حال ہے؟ کیسی طبیعت ہے؟ خیریت دریافت کرنے کے بعد آپ ﷺ نے فرمایا: اے فلاں! تم اقرار کر لو کہ اللہ کے سوا کوئی معبود نہیں اور میں اللہ کا رسول ہوں، اس شخص نے اپنے باپ کی طرف دیکھا جو اس کے سرہانے کھڑا تھا، اس نے اسے کوئی جواب نہ دیا اور وہ خاموش رہا، آپ ﷺ نے مکرر ارشاد فرمایا: اے فلاں! تم اقرار کر لو کہ اللہ کے سوا کوئی معبود نہیں اور میں اللہ کا رسول ہوں۔ یہودی نے دوبارہ باپ کی طرف نظر اٹھائی، اس نے اس سے کوئی کلام نہ کیا لہذا وہ پھر خاموش رہا، پھر آپ ﷺ نے سہ بار فرمایا: اے فلاں! تم گواہی دے دو کہ اللہ کے سوا کوئی معبود نہیں اور میں اللہ کا رسول ہوں۔ تب اس کے باپ نے اس سے کہا: اقرار کر لو، تو اس جوان نے کہا: میں گواہی دیتا ہوں کہ اللہ کے سوا کوئی معبود نہیں اور بے شک آپ اللہ کے رسول ہیں۔ اس پر رسول اللہ ﷺ نے فرمایا: اللہ تعالیٰ کا شکر ہے کہ اس نے میرے ذریعہ ایک انسان کو دوزخ کی آگ سے آزاد کر دیا۔

۲..... رَوَى أَبُو حَنِيفَةَ عَنِ الْحَسَنِ عَنِ الشَّعْبِيِّ عَنِ النُّعْمَانِ بْنِ بَشِيرٍ عَنِ النَّبِيِّ ﷺ قَالَ: إِنَّ فِي الْإِنْسَانِ مُضْغَةً إِذَا صَلَحَتْ صَلَحَ بِهَا سَائِرُ الْجَسَدِ. وَإِذَا سَقَمَتْ سَقَمَ بِهَا سَائِرُ الْجَسَدِ، أَلَا وَهِيَ الْقَلْبُ. ①

حضرت نعمان بن بشیر رضی اللہ عنہ سے روایت ہے کہ آپ ﷺ نے فرمایا: انسان میں گوشت کا ایک ٹکڑا ہے جب وہ درست ہو تو اس کے سبب سارا بدن درست ہوتا ہے اور جب وہ بیمار ہو تو اس کی وجہ سے سارا بدن بیمار ہوتا ہے خبردار رہو وہ (گوشت کا ٹکڑا) دل ہے۔

۳..... رَوَى أَبُو حَنِيفَةَ عَنْ حَمَّادٍ عَنْ أَبِي وَائِلٍ عَنْ عَبْدِ اللَّهِ قَالَ: قَالَ رَسُولُ اللَّهِ ﷺ: طَلَبُ الْعِلْمِ فَرِيضَةٌ عَلَى كُلِّ مُسْلِمٍ. ②

① مسند الإمام الأعظم: كتاب الرقاق، ص ۲۱۶، الناشر: المیزان اردو بازار لاہور

② مسند الإمام الأعظم: كتاب العلم، ص ۲۰

حضرت عبداللہ بن مسعود رضی اللہ عنہ نے کہا کہ آپ ﷺ نے فرمایا: علم سیکھنا ہر مسلمان پر فرض ہے۔

۴..... رَوَى أَبُو حَنِيفَةَ عَنْ إِسْمَاعِيلَ عَنْ أَبِي صَالِحٍ عَنْ أُمِّ هَانِيٍّ قَالَتْ:

قَالَ رَسُولُ اللَّهِ ﷺ: يَا عَائِشَةُ! لِيَكُنْ شِعَارُكَ الْعِلْمُ وَالْقُرْآنُ. ❶

حضرت ام ہانی رضی اللہ عنہا بیان کرتی ہیں کہ آپ ﷺ نے (سیدہ عائشہ صدیقہ رضی اللہ عنہا کو خطاب کرتے ہوئے) فرمایا: اے عائشہ! علم اور قرآن کو اپنا شعار بناؤ۔

۵.... رَوَى أَبُو حَنِيفَةَ عَنْ سَعِيدٍ عَنْ إِبْرَاهِيمَ عَنْ أَنَسٍ قَالَ: قَالَ رَسُولُ

اللَّهِ ﷺ: مَنْ كَذَبَ عَلَى مُتَعَمِّدًا فَلْيَتَّبِعُوا مَقْعَدَهُ مِنَ النَّارِ. ❷

حضرت انس رضی اللہ عنہ سے روایت ہے کہ آپ ﷺ نے فرمایا: جس نے میری طرف عدا جھوٹ منسوب کیا تو اسے اپنا ٹھکانہ دوزخ بنانا چاہئے۔

۶..... رَوَى أَبُو حَنِيفَةَ عَنْ عَلِيِّ أَبِي الْحَسَنِ الزَّرَّادِ عَنْ تَمَّامٍ عَنْ جَعْفَرِ

بْنِ أَبِي طَالِبٍ أَنَّ نَاسًا مِنْ أَصْحَابِ رَسُولِ اللَّهِ ﷺ دَخَلُوا عَلَيْهِ. فَقَالَ: مَا لِي أَرَاكُمْ قُلُحًا، اسْتَاكُوا، فَلَوْ لَا أَنْ أَشُقَّ عَلَى أُمَّتِي لَأَمَرْتُهُمْ بِالسَّوَاكِ عِنْدَ كُلِّ صَلَاةٍ. ❸

حضرت جعفر بن ابی طالب رضی اللہ عنہ سے مروی ہے کہ آپ ﷺ کے بعض صحابہ آپ کی خدمت میں حاضر ہوئے۔ آپ ﷺ نے فرمایا: کیا وجہ ہے کہ میں تمہارے دانتوں کو زرد دیکھ رہا ہوں، مسواک کیا کرو، اگر مجھے اپنی امت پر شاق نہ گزرتا تو میں انہیں ہر نماز کے وقت مسواک کرنے کا حکم دیتا۔

❶ مسند الإمام الأعظم: کتاب الرقاق، ص ۲۰

❷ مسند الإمام الأعظم: کتاب العلم، ص ۲۱

❸ کتاب الآثار لأبي يوسف: باب افتتاح الصلاة، ص ۲۸، رقم الحديث: ۱۳۸

۷.... رَوَى أَبُو حَنِيفَةَ عَنْ خَالِدِ بْنِ عَلْقَمَةَ عَنْ عَبْدِ خَيْرٍ عَنْ عَلِيِّ بْنِ أَبِي طَالِبٍ أَنَّهُ تَوَضَّأَ فَغَسَلَ كَفَّيْهِ ثَلَاثًا، وَمَضْمَضَ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، وَذَرَاغِيهِ ثَلَاثًا، وَمَسَحَ رَأْسَهُ وَغَسَلَ قَدَمَيْهِ، وَقَالَ: هَذَا وَضُوءُ رَسُولِ اللَّهِ ﷺ. ①

حضرت عبد خیر رحمہ اللہ حضرت علی بن ابی طالب رضی اللہ عنہ سے روایت کرتے ہیں کہ انہوں نے وضو کیا تو تین بار ہاتھ دھوئے، تین بار کلی کی، تین مرتبہ ناک میں پانی ڈالا، تین مرتبہ چہرہ دھویا، تین مرتبہ (کہنیوں تک) ہاتھ دھوئے، سر کا مسح کیا اور دونوں پاؤں دھوئے۔ پھر فرمایا: یہ رسول اللہ ﷺ کا وضو ہے۔

۸.... رَوَى أَبُو حَنِيفَةَ عَنْ عَاصِمٍ عَنْ أَبِيهِ عَنْ وَائِلِ بْنِ حُجْرٍ أَنَّ النَّبِيَّ ﷺ كَانَ يَرْفَعُ يَدَيْهِ حَتَّى يُحَازِيَ بِهِمَا شَحْمَةَ أُذُنَيْهِ. وَفِي رِوَايَةٍ: عَنْ وَائِلٍ أَنَّهُ رَأَى النَّبِيَّ ﷺ يَرْفَعُ يَدَيْهِ فِي الصَّلَاةِ حَتَّى يُحَازِيَ شَحْمَةَ أُذُنَيْهِ. ②

حضرت وائل بن حجر رضی اللہ عنہ سے روایت ہے کہ آپ ﷺ (نماز شروع کرتے وقت) اپنے ہاتھوں کو یہاں تک اٹھاتے کہ وہ آپ ﷺ کے کانوں کی لو کے برابر ہو جاتے۔ اور ایک روایت ہے کہ آپ ﷺ کو نماز (کے شروع) میں ہاتھ اٹھاتے دیکھا یہاں تک کہ وہ آپ کے کانوں کی لو تک آگئے۔

۹.... رَوَى أَبُو حَنِيفَةَ قَالَ: حَدَّثَنَا أَبُو الْحَسَنِ مُوسَى بْنُ أَبِي عَائِشَةَ عَنْ عَبْدِ اللَّهِ بْنِ شَدَّادٍ بْنِ الْهَادِ عَنْ جَابِرِ بْنِ عَبْدِ اللَّهِ الْأَنْصَارِيِّ قَالَ: صَلَّى رَسُولُ اللَّهِ ﷺ وَرَجُلٌ خَلْفَهُ يَقْرَأُ فَجَعَلَ رَجُلٌ مِنْ أَصْحَابِ النَّبِيِّ ﷺ يَنْهَاهُ

① مسند الإمام الأعظم: كتاب الطهارة، ص ۲۷

② مسند الإمام الأعظم: كتاب الصلاة، ص ۴۷

عَنِ الْقِرَاءَةِ فِي الصَّلَاةِ فَقَالَ: أَتَنْهَانِي عَنِ الْقِرَاءَةِ خَلْفَ نَبِيِّ اللَّهِ ﷺ فَتَنَازَعَا، حَتَّى ذَكَرَ ذَلِكَ لِلنَّبِيِّ ﷺ فَقَالَ النَّبِيُّ ﷺ: مَنْ صَلَّى خَلْفَ إِمَامٍ فَإِنَّ قِرَاءَةَ الْإِمَامِ لَهُ قِرَاءَةٌ. ❶

حضرت جابر بن عبد اللہ انصاری رضی اللہ عنہ بیان کرتے ہیں کہ (ایک مرتبہ) آپ ﷺ نے نماز پڑھائی تو ایک شخص آپ ﷺ کے پیچھے قراءت کرنے لگا جب کہ ایک صحابی رسول اسے نماز میں (امام کے پیچھے) قراءت سے منع کرنے لگا، اس شخص نے کہا: کیا آپ مجھے اللہ کے نبی ﷺ کے پیچھے پڑھنے سے منع کرتے ہیں؟ پس دونوں کے درمیان تنازعہ ہو گیا، یہاں تک کہ یہ معاملہ آپ ﷺ کے سامنے پیش کیا گیا۔ آپ ﷺ نے فرمایا: جو شخص امام کے پیچھے نماز پڑھے تو امام کی قراءت اس کی قراءت ہے۔

❶..... رَوَى أَبُو حَنِيفَةَ عَنْ عَاصِمٍ عَنْ أَبِيهِ عَنْ وَائِلِ بْنِ حُجْرٍ قَالَ: كَانَ النَّبِيُّ ﷺ إِذَا سَجَدَ وَضَعَ رُكْبَتَيْهِ قَبْلَ يَدَيْهِ وَإِذَا قَامَ رَفَعَ يَدَيْهِ قَبْلَ رُكْبَتَيْهِ. ❷

حضرت وائل بن حجر رضی اللہ عنہ بیان کرتے ہیں کہ آپ ﷺ سجدہ کرتے وقت ہاتھوں سے پہلے اپنے گھٹنے زمین پر رکھتے اور (سجدہ سے) اٹھتے وقت اپنے ہاتھوں کو اپنے گھٹنوں سے پہلے اٹھاتے۔

❶..... رَوَى أَبُو حَنِيفَةَ عَنْ أَبِي سُفْيَانَ عَنْ أَبِي نَضْرَةَ عَنْ أَبِي سَعِيدٍ قَالَ: قَالَ رَسُولُ اللَّهِ ﷺ: الْإِنْسَانُ يَسْجُدُ عَلَى سَبْعَةِ أَعْظُمٍ: جَبْهَتِهِ وَيَدَيْهِ وَرُكْبَتَيْهِ وَمَقْدَمِ قَدَمَيْهِ. وَإِذَا سَجَدَ أَحَدُكُمْ فَلْيَضَعْ كُلَّ عَضْوٍ مَوْضِعَهُ، وَإِذَا

❶ کتاب الآثار لأبي يوسف: باب افتتاح الصلاة، ص ۲۳، رقم الحديث: ۱۱۳

❷ مسند الإمام الأعظم: كتاب الصلاة، ص ۷۱

رَكَعَ فَلَا يُدْبِخُ تَذْبِيحَ الْحِمَارِ ①

حضرت ابو سعید خدری رضی اللہ عنہ سے روایت ہے کہ آپ ﷺ نے فرمایا: انسان سات ہڈیوں پر سجدہ کرتا ہے: پیشانی، دونوں ہاتھ، دونوں گھٹنے اور دونوں پاؤں کی انگلیوں کے سروں پر۔ جب تم میں سے کوئی سجدہ کرے تو ہر عضو کو اس کی اپنی جگہ پر رکھے اور جب رکوع کرے تو گدھے کی طرح سر نہ جھکا دے (بلکہ رکوع میں پیٹھ اور گردن کو برابر رکھے)۔

۱۲..... رَوَى أَبُو حَنِيفَةَ عَنْ عَاصِمٍ عَنْ أَبِيهِ عَنْ وَائِلِ بْنِ حُجْرٍ قَالَ: كَانَ رَسُولُ اللَّهِ ﷺ إِذَا جَلَسَ فِي الصَّلَاةِ، أَضْجَعَ رِجْلَهُ الْيُسْرَى وَقَعَدَ عَلَيْهَا وَنَصَبَ رِجْلَهُ الْيُمْنَى. ②

حضرت وائل بن حجر رضی اللہ عنہ بیان کرتے ہیں کہ آپ ﷺ جب نماز میں (التحیات میں) بیٹھتے تو بائیں پاؤں پھیلا کر اس پر بیٹھتے اور دائیں پاؤں کھڑا رکھتے۔

۱۳..... رَوَى أَبُو حَنِيفَةَ عَنْ الْقَاسِمِ عَنْ أَبِيهِ عَنْ عَبْدِ اللَّهِ قَالَ: عَلَّمَنَا رَسُولُ اللَّهِ ﷺ خُطْبَةَ الصَّلَاةِ يَعْنِي التَّشَهُّدَ. ③

حضرت عبداللہ بن مسعود رضی اللہ عنہ فرماتے ہیں: آپ ﷺ نے ہم کو خطبہ صلاۃ یعنی تشہد سکھایا۔

۱۴..... رَوَى أَبُو حَنِيفَةَ عَنْ عَطَاءِ بْنِ أَبِي رَبَاحٍ عَنْ عُبَيْدِ بْنِ عُمَيْرٍ عَنْ عَائِشَةَ قَالَتْ: مَا كَانَ رَسُولُ اللَّهِ ﷺ عَلَى شَيْءٍ مِنَ النَّوَافِلِ أَشَدَّ مُعَاهَدَةً مِنْهُ عَلَى رَكْعَتَيِ الْفَجْرِ. ④

حضرت عائشہ صدیقہ رضی اللہ عنہا بیان کرتی ہیں کہ آپ ﷺ فجر کی دو سنتوں کے علاوہ اور کسی نوافل کا اس قدر سختی سے اہتمام نہ فرماتے۔

① مسند الإمام الأعظم: کتاب الصلاة، ص ۷۱ ② مسند الإمام الأعظم: کتاب

الصلاة، ص ۷۳ ③ مسند الإمام الأعظم: کتاب الصلاة، ص ۷۳ ④ جامع المسانيد:

الفصل الرابع في صلاة العيدين والجمعة والسنن والنوافل، ج ۱ ص ۴۴۶

۱۵..... رَوَى أَبُو حَنِيفَةَ عَنِ الْحَكَمِ عَنْ مُجَاهِدٍ عَنْ ابْنِ عَبَّاسٍ قَالَ:

كَانَ رَسُولُ اللَّهِ ﷺ يُصَلِّي بَعْدَ الظُّهْرِ رَكَعَتَيْنِ. ❶

حضرت ابن عباس رضی اللہ عنہما سے روایت ہے کہ آپ ﷺ بعد نمازِ ظہر دو رکعات (سنت) ادا

فرمایا کرتے تھے۔

۱۶..... رَوَى أَبُو حَنِيفَةَ عَنْ زُبَيْدِ بْنِ الْحَارِثِ الْيَامِيُّ عَنْ ذَرٍّ أَبِي عَمْرٍو

عَنْ عَبْدِ الرَّحْمَنِ بْنِ أَبْزَى قَالَ: كَانَ رَسُولُ اللَّهِ ﷺ يَقْرَأُ فِي وَتْرِهِ: ﴿سَبِّحْ

اسْمَ رَبِّكَ الْأَعْلَى﴾ و ﴿قُلْ يَا أَيُّهَا الْكَافِرُونَ﴾ و ﴿قُلْ هُوَ اللَّهُ أَحَدٌ﴾. ❷

حضرت عبدالرحمن بن ابزی رضی اللہ عنہ بیان کرتے ہیں: آپ ﷺ اپنے (عشاء کے تین)

وتروں میں (سورہ اعلیٰ) سَبِّحِ اسْمَ رَبِّكَ الْأَعْلَى (سورہ کافرون) قُلْ يَا أَيُّهَا

الْكَافِرُونَ اور (سورہ اخلاص) قُلْ هُوَ اللَّهُ أَحَدٌ تلاوت فرمایا کرتے تھے۔

۱۷..... رَوَى أَبُو حَنِيفَةَ عَنْ إِسْمَاعِيلَ بْنِ أَبِي خَالِدٍ وَبَيَانَ بْنِ بَشْرِ عَنْ

قَيْسِ بْنِ أَبِي حَازِمٍ قَالَ: سَمِعْتُ جَرِيرَ بْنَ عَبْدِ اللَّهِ الْبَجَلِيَّ يَقُولُ: قَالَ

رَسُولُ اللَّهِ ﷺ: إِنَّكُمْ سَتَرُونَ رَبَّكُمْ كَمَا تَرُونَ هَذَا الْقَمَرَ لَيْلَةَ الْبَدْرِ، لَا

تُصَامُونَ فِي رُؤُوسِهِ فَلَا تُغْلَبُوا عَنْ صَلَاةٍ قَبْلَ طُلُوعِ الشَّمْسِ وَقَبْلَ غُرُوبِهَا. ❸

حضرت جریر بن عبد اللہ بجلي رضی اللہ عنہ بیان کرتے ہیں کہ آپ ﷺ نے فرمایا: عنقریب تم

اپنے رب کو اس طرح دیکھو گے جس طرح تم چودھویں رات کے چاند کو دیکھتے ہو، تمہیں اس

کے دیکھنے کے باعث ایذا نہیں دی جاتی، پس دھیان رکھو کہ (غفلت کی وجہ سے) تم سے

❶ مسند الإمام الأعظم: كتاب الصلاة، ص ۹۹

❷ جامع المسانيد: الفصل الخامس في هيئة الصلاة والشك فيها، ج ۱ ص ۵۱۵

❸ مسند الإمام الأعظم: كتاب الإيمان والإسلام، ص ۲۰

طلوع آفتاب سے پہلے والی نماز (نماز فجر) اور غروب آفتاب سے پہلے والی نماز (نماز عصر) چھوٹے نہ پائے (کہ کہیں تم دیدار الہی سے محروم رہ جاؤ)۔

۱۸.... رَوَى أَبُو حَنِيفَةَ عَنْ سُهَيْلِ بْنِ أَبِي صَالِحٍ عَنْ أَبِيهِ عَنْ أَبِي هُرَيْرَةَ عَنِ النَّبِيِّ ﷺ أَنَّهُ قَالَ: مَنْ كَانَ مُصَلِّيًا يَوْمَ الْجُمُعَةِ فَلْيُصَلِّ أَرْبَعًا قَبْلَهَا وَأَرْبَعًا بَعْدَهَا. ①

حضرت ابو ہریرہ رضی اللہ عنہ سے روایت ہے کہ یقیناً آپ ﷺ نے فرمایا: جو شخص نماز جمعہ پڑھے تو اسے چاہئے کہ اس سے پہلے اور بعد میں چار رکعات سنن ادا کرے۔

۱۹.... رَوَى أَبُو حَنِيفَةَ عَنْ عَدِيِّ بْنِ ثَابِتٍ عَنْ سَعِيدِ بْنِ جُبَيْرٍ عَنْ ابْنِ عَبَّاسٍ أَنَّ النَّبِيَّ ﷺ خَرَجَ يَوْمَ الْعِيدِ إِلَى الْمُصَلَّى فَلَمْ يُصَلِّ قَبْلَ الْعِيدِ وَلَا بَعْدَهَا. ②

حضرت ابن عباس رضی اللہ عنہما سے روایت ہے کہ بے شک آپ ﷺ عید کے دن عید گاہ میں تشریف لے گئے تو آپ ﷺ نے (عید گاہ میں) نہ نماز عید سے پہلے کوئی نماز پڑھی اور نہ بعد میں۔

۲۰.... رَوَى أَبُو حَنِيفَةَ عَنْ قَيْسٍ عَنْ طَارِقٍ عَنْ ابْنِ مَسْعُودٍ قَالَ: قَالَ رَسُولُ اللَّهِ ﷺ: مَا مِنْ لَيْلَةٍ جُمُعَةٍ إِلَّا وَيَنْظُرُ اللَّهُ عَزَّ وَجَلَّ إِلَى خَلْقِهِ ثَلَاثَ مَرَّاتٍ، يَغْفِرُ اللَّهُ لِمَنْ لَا يُشْرِكُ بِهِ شَيْئًا. ③

حضرت ابن مسعود رضی اللہ عنہ سے روایت ہے کہ آپ ﷺ نے فرمایا: جمعہ کی کوئی رات ایسی نہیں ہوتی جس میں اللہ عزوجل تین مرتبہ اپنی مخلوق کی طرف (رحمت و شفقت سے) نہ دیکھتا

① جامع المسانید: الفصل الرابع في صلاة العيدين والجمعة، ج ۱ ص ۴۵۷

② مسند الإمام الأعظم: الفصل الرابع في صلاة العيدين والجمعة، ج ۱ ص ۴۵۷

③ مسند الإمام الأعظم: كتاب الصلاة، ص ۸۳، ۸۴

ہو، اللہ تعالیٰ ہر اس شخص کی مغفرت فرمادیتا ہے جو اس کے ساتھ کسی کو شریک نہیں ٹھہراتا۔

خلاصہ بحث

۱.... امام اعظم ابو حنیفہ رحمہ اللہ سے وحدانیات مروی ہیں جو آپ کے معاصرین یا بعد میں آنے والے کسی بھی محدث سے مروی نہیں۔

۲.... امام صاحب سے سینکڑوں ثنائیات مروی ہیں جن میں سے ۲۰ گزشتہ صفحات میں نقل کی جا چکی ہیں، لہذا یہ بھی آپ کا عظیم الشان خاصہ ہے۔ ثنائیات روایت کرنے میں معروف محدثین میں سے صرف امام مالک رحمہ اللہ آپ کے شریک ہیں۔

۳.... امام صاحب سے سینکڑوں ثلاثیات مروی ہیں، ان میں سے بھی ۲۰ گزشتہ صفحات میں نقل کی جا چکی ہیں۔ امام شافعی، امام احمد بن حنبل، امام بخاری رحمہ اللہ اور بعض دیگر ائمہ حدیث سے ثلاثیات مروی ہیں لیکن وہ تعداد میں بہت قلیل ہیں، امام ابو حنیفہ رحمہ اللہ ان شخصیات میں سے ایک ہیں جن کو یہ حصہ بھی بہت زیادہ میسر آیا ہے۔


۴.... امام صاحب کی احادیات، ثنائیات اور ثلاثیات پر مشتمل تمام مرفوع احادیث نقل کی گئی ہیں، تاکہ امام اعظم رحمہ اللہ پر انقطاع سند اور ارسال کا الزام رد کیا جاسکے۔

۵.... امام صاحب سے مروی تمام احادیث بنیادی مآخذ و مراجع سے درج کی گئی ہیں تاکہ اسانید کی ثقاہت سے امام صاحب کی بلند پایہ ثقاہت اجاگر کی جائے۔

۶.... ان احادیث کا چناؤ کیا گیا ہے جن میں اہل السنۃ والجماعۃ کے عقائد، فقہ حنفی کے مسائل نیز زہد و ورع اور تقویٰ و طہارت کا بیان ہے۔



تالیف
 مولانا مفتاح الرحمن
 اسلامی امور کے سربراہ، اسلامی امور
 اسلام آباد




ادارۃ المعارف کراچی

فہم تفسیر متفقہ سینکڑوں کتابوں کے مطالعہ کے بعد
166 اہم قواعد پر مشتمل اس علم کے لیے نایاب تھو


قواعد الفہم

مولانا محمد نعمان

لاہور بہار العلوم اسلامیہ پبلیشرز پرائیویٹ لمیٹڈ کی نگرانہ کاری
استاد صاحبزادہ بہار العلوم پبلیشرز پرائیویٹ لمیٹڈ کی نگرانہ کاری



ادارۃ المعارف کراچی



مجلد اول

فوائد علماء الفقه

علاء الدین

مدرسہ اسلامیہ


کراچی

مکتبہ المعارف کراچی

مولانا غلام الحق صاحب

ادارة المعارف کراچی

امام اعظم ابو حنیفہ کا علمی و شرعی مقام



امام ابو حنیفہ کی سوانح، آپ کی تابعیت، شہر کوفہ کی قدر و منزلت، دس محدثین اساتذہ و تلامذہ کا تعارف، امام اعظم کی جلالت شان سوا کا براہیل علم کی نظر ہیں، آپ کے اصول حدیث، فن حدیث اور رجال میں مہارت، کتاب الآثار کا تفصیلی تعارف، انہیں مسانید اور ان کے مصنفین کا تعارف صحابہ سے روایت حدیث، محدثین کی نظر ہیں آپ کی بلند پایہ فقہیت کا بیان، تالیفات امام اعظم، فقہ حنفی کے خصائص امتیازات، آپ پر نقد و جرح اور اس کے تفصیلی جوابات، آپ کی ذکاوت کے پچاس دھچپ واقعات، ۲۰۰۰ سے زائد حوالہ جات سے مزین کتاب

مَوْلَانَا مُحَمَّدُ سَدِّ نَعْمَانُ

فاضل جامعہ علوم اسلامیہ، علامہ یوسف بنوری ٹاؤن کراچی
استاذ جامعہ انوار العلوم مہراں ٹاؤن کورنگی کراچی